

THE UNIVERSITY OF CHICAGO

THE UNIVERSITY OF CHICAGO
LIBRARY

THE UNIVERSITY OF CHICAGO

1962

10

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૩૩૭ વર્ગીક

પુસ્તકનું નામ દોરમની વાણી-૨

વિષય ૬-:૧

વિવિધ ગ્રંથમાળા. ગ્રંથાંક ૨૦૦ થી ૨૦૨. વર્ષ ૧૭ મું-સંવત ૧૯૮૩



શ્રીછોટમની વાળી

ગ્રંથ વીજો

સસ્તું સાહિત્ય વર્ધક કાર્યાલય તરફથી

સંપાદક અને પ્રકાશક: લિશ્તુ-અખંડાનંદ

સ્થળ: અમદાવાદ અને મુંબઈ-૨

આવૃત્તિ પહેલી, ૫૪ ૪૫૬, પ્રત ૫૩૦૦

મૂલ્ય ૧૧, માર્ગપ્રત્ય નૂકું

ગુજરાત વિદ્યાપીઠ ગ્રંથાલય
અમદાવાદ
ગુજરાત કૌપીરાઈટ-સંગ્રહ
૧૪૩૩૭
૨ :

અમદાવાદમાં 'સસ્તું સાહિત્ય મુદ્રણાલય' માં
લિશ્કુ-અખંડાનંદના પ્રબંધથી મુદ્રિત
૧૯૮૪ના ભાદ્રપદમાં પ્રકાશિત.

સ્વાસ સૂચના અને માહિતી

૧-હવેનું પુસ્તક વી. પી. થી મોકલાશે.

૧-આ પુસ્તક પછી ૧૯૮૩ ની સાલ પૈકી હવે એક પુસ્તક બાકી રહ્યું તે 'ભારતના વીર પુરુષો' (પુનરાવૃત્તિરૂપે) આવતા આસો સુદમાં વી. પી. થી મોકલીને સંવત ૧૯૮૪ નું વાર્ષિક મૂલ્ય સાદાં પૂઠાં બદલ રૂ. ૪) અને પાકાં પૂઠાંનાં ગ્રાહક પાસે રૂ. ૫) મંગાવી લેવાશે. માટે એ વિષે જેમને નીચલામાંનું કે બીજું કાંઈ લખવું હોય તેમણે તે આ પુસ્તક પહોંચેથી પાંચ સાત દિવસ સુધીમાં અને તેમ પહેલી તકે લખી મોકલવા વિનંતિ છે.

ક-જેમને નવા વર્ષથી નવા ગ્રાહક થવું હોય.

ख-જેમને નવા વર્ષથી ગ્રાહકમાંથી નીકળી જવું હોય.

ग-જેમને સાદાં પૂઠાંમાંથી પાકાં પૂઠાંના વર્ગમાં જવું હોય.

घ-જેમને પોતાના શિરનામાં ફેરફાર કરાવવો હોય.

च-જેમને દરેક પુસ્તક રજીસ્ટર બુકપોસ્ટથી મેળવવા માટે રૂ. ૦૧૧ વધારે ભરવો હોય.

૨-ઉપર મુજબ સૂચના અપાયા છતાં જેઓ તરતમાં એ વિષે નહિ લખે અને વી. પી. આવેથી પાછું વાળશે, તેઓ ૧૯૮૩ ના એ છેલ્લા પુસ્તક ઉપરનો સર્વ હક્ક ખોશે.

૩-અમદાવાદનાં ગ્રાહકોને પણ વ્યવસ્થાની સુગમતા માટે ઉપલું પુસ્તક ક્રમશઃ વી. પી. થીજ મોકલાશે. રૂબરૂ લવાજમ ભરીને થોડાક આના બચાવવા જતાં જે શ્રમ અને કાળજી તેમને રાખવાં પડે છે, તેમજ સંસ્થાને પણ સળંગ વ્યવસ્થામાં જે અગવડ આવે છે; તેના અનુભવ પછી વી. પી. નોજ રસ્તો વધારે ઠીક જણાયો છે. આમ છતાં જેમને રૂબરૂમાંજ પૈસા ભરવા હોય, તેઓ ભાદરવાની આખર સુધીમાં પોતાનો રજીસ્ટર નંબર દર્શાવીને તથા પાવતી લઈને અમદાવાદના સસ્તું સાહિત્ય વર્ધક કાર્યાલયમાં ભરી શકશે. જોકે એથી તેમને બચાવ તો માત્ર વી. પી. ખર્ચના બે આના જેટલોજ થવાનો છે.

૪-વી. પી. થી કેને નહિ મોકલાય ? જે સજ્જનોએ નવા વર્ષથી ગ્રાહકમાં રહેવાની ના લખી હશે તેમને, તેમજ વડોદરા-

ના “ પુસ્તકાલય સહાયક સહકારી મંડળ ” દ્વારા જે લાયબ્રેરી-ઓ પૈસા ભરે છે તેમને તથા દેશાવરનાં ગ્રાહકોને ઉપલું પુસ્તક વી. પી. થી નહિ મોકલતાં સાદા બુક પોસ્ટથી મોકલાશે. અને નવા વર્ષનું લવાજમ તેમના તરફથી મળ્યા પછીજ નવા વર્ષનાં પુસ્તકો મોકલવાનું બારી થશે.

૫-આફ્રિકા તેમજ બીજાં દેશાવરનાં ગ્રાહકોને દરેક પુસ્તક (ત્રણ આનાના વધુ ખર્ચે) રજીસ્ટર કરાવીનેજ મોકલતાં હોવાથી તથા ત્યાં મારેનું ટપાલખર્ચ પણ દરેક વીસ તોલા દીઠ અર્ધાં આનાને બદલે બે આના જેટલું આવતું હોવાથી, તથા રજીસ્ટર કરાવીનેજ દરેક પુસ્તક દેશાવર મોકલાતું હોવાથી, અને શિલિંગના પોસ્ટલ ઓર્ડર બદલ અહીં શિલિંગ દીઠ દશથી સાડાદશ આના મળતા હોવાથી, દેશાવરના ગ્રાહક મહાશયોએ પાકાં પૂઠાં સાથેના વાર્ષિક લવાજમ બદલ રૂ.૮) અથવા શિલિંગ ૧૨ અને તેમ તરતમાં મોકલી આપવા.

૬-૧૯૮૪ નાં પુસ્તકો તરીકે નીચલામાંથી તેમજ નવાં પસંદ કરાશે તેમાંથી નીકળશે:-સ્વામી ભાસ્કરાનંદનું ચરિત્ર, સત્યાગ્રહ ને અસહકાર, ટુંકી વાર્તાઓનો નવો ભાગ, સ્વામી વિવેકાનંદનો જ્ઞાનયોગ, સુબોધ રત્નાકર, શુભસંગ્રહનો નવો ભાગ, ભારતીય નીતિકથાઓ, પઢિયારનાં અપ્રસિદ્ધ પુસ્તકો, વિજયકૃષ્ણ ગોસ્વામીનું ચરિત્ર, સુભાષિત રત્નભાંડાગાર, સંત મહાત્માઓની વાણીનાં પુસ્તકો, મહાન શીખ ગુરુઓ, કાધર ડેમિયન, ભારતના સંત-પુરુષો, બુકર ટી વૉશિંગ્ટન, જોન આર્ચ આર્ક, કાર્લોઇલ, વિલિયમ વૉલેસ.

૨-દરેક ગ્રાહકને ખાસ સૂચના

૧-આ સંસ્થા તરફથી આજથી વીસ વર્ષપૂર્વે ભાગવતનો એકાદશસ્કંધ તથા સત્તરેક વર્ષપર આર્યધર્મનીતિ, આ બંને ખાસ ઉપયોગી પુસ્તકો મૂળ શ્લોક તથા ગુજરાતી ટીકા સાથે નીકળેલાં. એટલે જેમણે તે મેળવ્યાં હશે તે પણ અત્યારસુધીમાં ઘણે ભાગે બગડી કે ખોવાઈ ગયાં હશે; એમ ધારીને એ બંને પુસ્તકો એકાદ બે વર્ષમાં વિવિધ ગ્રંથમાળાદ્વારા પ્રસિદ્ધ કરી સર્વ ગ્રાહકોને મોકલવા વિચાર છે. આ પ્રમાણે થવાથી કોઈ કોઈ ગ્રાહક બંધુઓ પાસે એ આગલાં પુસ્તકો હશે, તો તેઓ તે બીજા

કેાઈ સજ્જનને આપવાનો લહાવો લેશે એવી આશા રાખી છે. છતાં જેમને એ વિચાર ન ગમવાથી કે બીજા કારણથી ઉપલાં બંને અથવા તેમાંનું એક પુસ્તક જેમને નજા જોઈતું હોય; તેઓ તે વાત આ ૧૯૮૪ ની દિવાળીસુધીમાં જરૂર આ સંસ્થા ઉપર લખી મોકલે, કે જેથી તેમના ઉપર તે પુસ્તક મોકલાય નહિ અને તેના ક્ષણા પુસ્તાં નાણાં વિવિધગ્રંથમાળાના તે પછીના વર્ષના લવાજમ વખતે મજરે આપી દેવાય.

૩-છોટમની વાણી-ગ્રંથ પહેલો

છોટમની વાણીના આ બીજા ગ્રંથ કરતાં પણ પહેલો ગ્રંથ (ભજનકીર્તનોના સંગ્રહરૂપ હોવાથી) ઘણા સજ્જનોને વધારે ગમે એવો છે. એ ગ્રંથ અઢી વર્ષપર નીકળેલો, પણ તે વિવિધ ગ્રંથમાળાના ચાલુ ભાગદ્વારા નીકળ્યો ન હતો; તેથી જે જે સજ્જનો પાસે એ ભાગ ન હોય તેઓને તે પહેલી તકે ખરીદી લેવા ભલામણ છે. તેની પ્રતો પણ હવે હજારેકજ રહી હશે. એનું કદ આ બીજા ગ્રંથ જેવાં પૃષ્ઠ ૨૬૪ અને પાકાં પૃષ્ઠાં સાથે મૂલ્ય રૂ. ૧), પરંતુ દિવાળી સુધી ૦ાા છે. અને સાદા પૃષ્ઠાના ૦ાા ને બદલે ૦ાા= છે. પોસ્ટેજ ૦) અને વી. પી. ખર્ચ સાથે કુલ ૦ાા લાગે છે.

૪-આ બીજા ગ્રંથમાં પણ કિફાયત

છોટમની વાણીના આ બીજા ગ્રંથનું મૂલ્ય પાકાં પૃષ્ઠાં સાથે રૂ. ૧ાા છે; પરંતુ નજીક આવતી દિવાળી સુધી તેનું મૂલ્ય ચાર આના કમી લેવાશે. સાદાં પૃષ્ઠાંવાળી પ્રત શિલક નથી. પોસ્ટેજ ૦ા- અને વી. પી. ખર્ચ સાથે ૦ા- થશે.

‘વ્યવસ્થાપક’ સસ્તું સાહિત્ય વર્ધક કાર્યાલય.

ભદ્ર પાસે-અમદાવાદ

ગીતાનો નિત્યપાઠ શામાટે કરવો?

ગીતા સુગીતા કર્તવ્યા કિમન્યૈઃ શાસ્ત્રવિસ્તરૈઃ ।

યા સ્વયં પદ્મનાભસ્ય મુખપદ્માદિનિઃસૃતા ॥

ભાવાર્થ:-સ્વયં વિષ્ણુ ભગવાનના મુખારવિંદમાંથી નીકળેલા ગીતા-શાસ્ત્રને ગાવા જેવું (પરમપદ્માયક અને સરલ સુગમ) કર્તવ્ય હોવા છતાં (હે મનુષ્યો ! તમારે) અન્ય શાસ્ત્રોની ગડમથલમાં પડવાનું શું પ્રયોજન છે ?

“મહર્ષિ વ્યાસ”

ભગવાન શ્રીકૃષ્ણ કહે છે કે:-“હે અર્જુન ! આપણા આ ધર્મમય સંવાદરૂપ ભગવદ્ગીતાનું જે કોઈ પઠન કરશે, તેણે જ્ઞાન-યજ્ઞથી માર્ગ-પરમાત્માનું પૂજન કર્યું છે એમ હું સમજીશ.”

શ્રીજ્ઞાનેશ્વર મહારાજ કહે છે કે:-“ગીતામાં વેદોના ત્રણે કાંડ સ્પષ્ટ કરેલા છે. ભગવદ્ગીતા મૂર્તિમાન વેદ હોઈને ઔદાર્યમાં તો વેદ કરતાં પણ વિશેષ છે.” x x x “જે કોઈ ગીતા ગ્રંથ બીજાઓને આપે તેણે લોકોને માટે મોક્ષસુખનું સદાવ્રત ખોલેલું જાણવું.” x x “ગીતારૂપી માતા અને મનુષ્યોરૂપી બાળકો છૂટાં પડેલાં ભટકે છે; તેમને મેળાપ કરાવી આપવો, એ તો સર્વ જનજનોના મુખ્ય ધર્મ છે.”

“મહાન જ્ઞાની એમરસનના દોસ્તો કહે છે કે, તેના મનપર ગીતા અને ઉપનિષદોની જ વધારે અસર થઈ હતી.” સ્વામી શ્રીરામતીર્થ

“ગીતાને ધર્મનો સર્વોત્તમ ગ્રંથ માનવામાં આવે છે તેનું એજ કારણ છે કે તેમાં જ્ઞાન, કર્મ અને ભક્તિ ત્રણેને યોગ્ય ન્યાય આપવામાં આવ્યો છે. અન્ય કોઈ ગ્રંથમાં આવું સામંજસ્ય નથી!” x x “આવો અપૂર્વ ધર્મ, આવું અપૂર્વ અંક્ય કેવળ ગીતામાં જ દૃષ્ટિ-ગોચર થાય છે. આવી અદ્ભુત ધર્મવ્યાખ્યા કોઈ પણ દેશમાં ને કોઈ પણ કાળે કોઈએ પણ કરી હોય એમ જણાતું નથી.” x “આવો ઉદાર અને ઉત્તમ ભક્તિવાદ જગતમાં બીજે ક્યાંય નથી.” મહાત્મા બંકિમચાણુ

“પ્રાચીન યુગની સર્વસ્મરણીય વસ્તુઓમાં ભગવદ્ગીતાથી શ્રેષ્ઠ કોઈ પણ વસ્તુ નથી. * * ભગવદ્ગીતામાં એટલું ઉત્તમ અને સર્વવ્યાપી જ્ઞાન છે કે તેના લખનાર દેવતાને અગણિત વર્ષ થઈ જવા છતાં તેના જેવો બીજો એકે ગ્રંથ હજી સુધી લખાયો નથી. * * ગીતાની સાથે સરખાવતાં જગતનું હાલનું બીજું બધું જ જ્ઞાન મને તુચ્છ જણાય છે અને વિચાર કરતાં આ ગ્રંથનું મહત્ત્વ મને એટલું બધું જણાય છે કે કોઈ કોઈવાર તો એવો જ વિચાર થઈ આવે છે કે આ તત્ત્વજ્ઞાન કોઈ જૂદા જ યુગમાં લખાયલું હોવું જોઈએ * * હું રોજ પ્રાતઃકાળે મારા હૃદય અને શુદ્ધિને ગીતારૂપી પવિત્ર જળમાં સ્નાન કરાવું છું.” મહાત્મા ઓરે

મહાત્મા ગાંધીજી કહે છે કે:-“એક વખત મારો અંતકાળ પાસે આવેલો જણાયો, તે વખતે ગીતા મને બહુ જ આશ્વાસનરૂપ થઈ હતી.”

અનુક્રમણિકા

અધ્યાય	વિષય	પૃથાંક
૧-ધર્મસિદ્ધિમંથ...	...	૧
૧ કો (મંગળાચરણ વગેરે)	...	૧
૨ જો ગૃહસ્થાશ્રમની શ્રેષ્ઠતા	...	૯
૩ જો ભક્તિનિરૂપણ	...	૧૫
૪ થો ઇશ્વરમહિમા	...	૧૯
૫ મો મનુષ્યની શ્રેષ્ઠતા...	...	૨૪
૬ ટો ગુરુમહિમા	...	૩૦
૭ મો સત્સંગનો મહિમા	...	૩૩
૮ મો દરિભક્તકથન	...	૪૦
૯ મો ચેતવણીનિરૂપણ...	...	૪૪
૧૦ મો અભ્યુત્થાપ્તિ	...	૫૫
૧૧ મો જીવની પાંચ ગતિ	...	૬૨
૧૨ મો વિવેકવર્ણન	...	૬૮
૧૩ મો વહેમનિરૂપણ	...	૭૨
૧૪ મો વેદવિપ્રવર્ણન	...	૭૫
૧૫ મો આત્મા-અનાત્માવિવેક	...	૮૨
૧૬ મો અભ્યુત્થાપ્તિવર્ણન	...	૮૭
૨-મદાલસા આખ્યાન	...	૯૨
૩-નારા-રેશમનું આખ્યાન	...	૧૨૪
૪-પ્રહ્લાદ આખ્યાન...	...	૧૪૩
૫-જડમુનિનું આખ્યાન	...	૨૨૧
૬-ચંદ્રચરિત્ર આખ્યાન	...	૨૬૫
૭-ધુધુમારનું આખ્યાન	...	૨૮૯
૮-વંશપાળ આખ્યાન	...	૩૨૪
૯-શ્રીશિવ-વિવાહ...	...	૩૪૧
૧૦-ચિત્રભાનુનું આખ્યાન	...	૩૭૭
૧૧-મનજીભાઈનું આખ્યાન	...	૪૦૬

શુદ્ધિપત્ર

પૃષ્ઠ	પંક્તિ	અશુદ્ધ	શુદ્ધ
૧૪	૧૨	પાળ	પાળે
૨૩	૧૦	જનીને	જનનીને
૪૦	૧૬	પુરાણો	પુરાણે
૪૨	૨૫	પળતો	પળનો
૪૩	૧૪	આધિકાર	અધિકાર
૪૬	૧૬	મનુવા	મનુવા ૧
૪૭	૨૭	અમૂલ્ય	અમોલક
૫૨	૨	એમે	એ મેં
૬૨	૨૩	વિવેકવર્ણન	જીવની પાંચ ગતિ
૭૮	૫	નાદ	નલિ
૯૫	૧૪	મંદ અંધે	મદઅંધે
૯૯	૧૦	પેડે	પેઠો
૧૦૨	૩૨નીચે	ઉમેરો:-શંકર મુખર્થી	ઓચર્ચા સુણી કંબલનું ગાન;
૧૧૨	૧૪	નલ	નલિ
૧૨૫	૧૯	ધ્રાધને	ધ્રાધને
૧૫૧	૧૯	પ્રાણ	પાણ
૧૬૬	૭	નાદ	નાથ
૨૦૬	૬	જાન	ગાન
૨૧૦	૬	નાભીએ	નાભીએ
૨૧૩	૧૦	સોરઠા	સોરઠ
૨૧૩	૨૬	ગ્રંથ	ધન
૨૩૮	૭	ભટકી	ભટકે
૨૪૮	૩	અધર્મથી	અધર્મથી
૨૪૮	૩	પછી એજ પૃષ્ઠની ખારમી લીટી વાંચવી.	
૨૪૮	૧૫	પછી પૃષ્ઠ ૨૪૯ ની ૪ થી લીટી વાંચવી.	
૨૪૮	૨૧	પછી એજ પૃષ્ઠ (૨૪૮)ની ૨૯મી લીટી વાંચવી.	
૨૮૪	૯	વિઘ	વિદ્ધ
૩૨૯	૧૨	રૂડી રીત	પૂરી પ્રીત
૩૪૨	૨૦	પુરણ અને	પુરાણ ને
૩૪૩	૧૯	ચિદસંદેહ	ચિદસંદોહ
૩૪૬	૩૧	ઠાર	ઠામ
૩૫૧	૨૫	મુનિને	મુને

ગ્રંથસ્વીકાર

નીચેનાં પુસ્તકો આ સંસ્થા તરફ મોકલનાર તે તે સંસ્થાઓ અને સંજ્ઞોને ધન્યવાદ ધટે છે. વિશેષમાં એક વાત પુનઃ પણ જણાવવાની કે, આ પ્રકારે આવતાં પુસ્તકો વાંચી તે વિષે સમાજોચના લખવાનું ધોરણ આ સંસ્થાએ રાખેલું નથી; પરંતુ યોગાનુયોગ પુસ્તકોનાં નામકામ, મૂલ્ય વગેરે જ જણાવાય છે.

૧-સસ્તું સાહિત્ય પ્રકાશક મંડળ-અજમેર તરફથી હિંદી ભાષામાં, ૫૪૭ ઇચના કદમાં, એજ કાગળ તથા સાદાં પૂઠાંમાં પ્રસિદ્ધ થયેલાં પુસ્તકો:-

યૂરોપ કા ઇતિહાસ-પહિલા ભાગ-લેખક રામકિશોર શર્મા (બી. એ. વિશારદ.) પૃષ્ઠ ૩૬૪, મૂલ્ય ૦૧૧૮

યૂરોપ કા ઇતિહાસ-દ્વિતીયા ભાગ-લેખક ઉપર પ્રમાણે. પૃષ્ઠ ૩૩૨, મૂલ્ય ૦૧૧

યૂરોપ કા ઇતિહાસ-ત્રીસરા ભાગ-લેખક ઉપર પ્રમાણે. પૃષ્ઠ ૨૪૮, મૂલ્ય ૦૧૧

કયા કરેં ? પ્રથમ ભાગ-અનુવાદક ક્ષેમાનંદ રાહત. પૃષ્ઠ ૨૭૨, મૂલ્ય ૦૧૧

દક્ષિણ આફ્રિકા કા સત્યાગ્રહ કા ઇતિહાસ-પ્રથમ ભાગ-અનુવાદક જૈજનાથ જગન્નાથ મોયદે. પૃષ્ઠ ૨૭૬, મૂલ્ય ૦૧૧.

જીવનસાહિત્ય-અનુવાદક પંડિત શ્રીનિવાસ આચાર્ય દિવેદી. પૃષ્ઠ ૨૨૪, મૂલ્ય ૦૧

કલવાર કી કરતૂત-અનુવાદક ક્ષેમાનંદ રાહત. પૃષ્ઠ ૪૮, મૂલ્ય ૦૧૧

હુમારે જમાને કી ગુલામી-અનુવાદક સત્યેન્દ્ર. પૃષ્ઠ ૧૦૪, રૂ. ૦૧

ચીન કી આવાજ-અનુવાદક જૈજનાથ મહોદય બી. એ. પૃષ્ઠ ૧૪૦, મૂલ્ય ૦૧

આત્મોપદેશ-લેખક નરેન્દ્ર નારાયણસિંહ. પૃષ્ઠ ૧૧૨, મૂલ્ય ૦૧.

ગોરોં કા પ્રભુત્વ-લેખક રામચંદ્ર વર્મા. પૃષ્ઠ ૨૭૪, મૂલ્ય ૦૧૧

અનોખા-અનુવાદક દાકર લક્ષ્મણસિંહ બી. એ. એલ. પૃષ્ઠ ૪૭૪, મૂલ્ય ૧૧૮

દક્ષિણ આફ્રિકા કા સત્યાગ્રહ કા ઇતિહાસ-દ્વિતીયા ભાગ-અનુવાદક જૈજનાથ મહોદય. પૃષ્ઠ ૨૨૬, મૂલ્ય ૦૧

ભારત કે સ્ત્રી રતન-દ્વિતીયા ભાગ-અનુવાદક રામચંદ્ર વર્મા, તથા શંકરલાલ વર્મા. પૃષ્ઠ ૩૩૨, મૂલ્ય ૦૧૧

જીવનસાહિત્ય-દ્વસરા ભાગ—અનુવાદક પંડિત શ્રીનિવાસા-
ચાર્ય દિવેદી. પૃષ્ઠ ૨૦૪, મૂલ્ય ૦ા

૨-શ્રી દક્ષિણામૂર્તિ પ્રકાશન મંદિર, ભાવનગર તરફથી
સાદાં પૂઠાંમાં પ્રસિદ્ધ થયેલાં પુસ્તકો:-

જાતક કથાઓ—લેખક હરભાઈ. કદ ૫ાા×૮ાા, પૃષ્ઠ ૧૪૪,
કાગળ ગ્લેજ, મૂલ્ય ૦ા.

હિંદુધર્મની આખ્યાયિકાઓ—લેખક નૃસિંહપ્રસાદ કા.
ભટ્ટ. કદ ૫ાા×૮ાા, પૃષ્ઠ ૧૪૦, કાગળ ગ્લેજ, મૂલ્ય ૦ા

બાળ લોકગીત સંગ્રહ—ભાગ બીજો—સંપાદક ગીજી-
ભાઈ. કદ ૪ા×૫ાા, પૃષ્ઠ ૧૧૬, કાગળ ગ્લેજ, મૂલ્ય ૦)≡

શ્રી દક્ષિણામૂર્તિ બાળસાહિત્ય માળાના બાર મણુકા-
રૂપે નીચેનાં પુસ્તકો કદ ૪ા×૫ા, પૃષ્ઠ ૪૦ અને એન્ટીક કાગળમાં
પ્રસિદ્ધ થયાં છે. આખી યોજનાના ત્રાલકોને શ. ૭) ભરવાના હોય
છે; અને તેમાં લગભગ પોણોસો પુસ્તકો નીકળનાર છે. નીકળી
ચૂકેલા મણુકાઓનાં નામ નીચે પ્રમાણે:-

ગણપતિબાપા, ચેલૈયો, ઉભું હતું ઉભું હતું, હજમડી,
કબાટ, બાળકોનો બીરબલ, ગાપીચંદ, બાળનાટકો, હંસ
અને હંસા, તિરંદાજ, ગામડામાં મળજો, બાળપ્રવાસો.

૩-સૌરાષ્ટ્ર સાહિત્ય મંદિર-રાણપુર તરફથી શ્રીચુત અમૃત-
લાલ દલપતભાઈ શેઠે પ્રસિદ્ધ કરેલાં પુસ્તકો:-

સૌરાષ્ટ્રની રસધાર—ભાગ ૫ મો—સંપાદક ઝવેરચંદ
મેઘાણી. કદ ૫ા×૮, પૃષ્ઠ ૨૪૦, કાગળ રફ, પૂઠું સાદું, મૂલ્ય ૧ા

ચુંદડી—સંપાદક ઉપર પ્રમાણે. કદ ૫ાા×૮ાા, પૃષ્ઠ ૧૨૮,
કાગળ એન્ટીક, પૂઠું સાદું, મૂલ્ય ૦ા=

હાલરડાં—સંપાદક ઉપર પ્રમાણે. કદ ૪×૬ાા, પૃષ્ઠ ૧૦૮,
કાગળ ગ્લેજ, પૂઠું સાદું, મૂલ્ય ૦ા.

સૌરાષ્ટ્રનાં બંદરોમાં—લેખક ઉપર પ્રમાણે. કદ ૪×૬ાા,
પૃષ્ઠ ૮૨, કાગળ રફ, પૂઠું સાદું, મૂલ્ય ૦)≡

૪-શ્રીચુત સૌરાષ્ટ્ર મંથિરજી દેશાઈ-મુ. નવસારી.
એમણે રચી ૬ાાા×૧૦ ના કદમાં, ગ્લેજ કાગળ અને પાકાં
પૂઠાંમાં પ્રસિદ્ધ કરેલાં પુસ્તકો:-

વિધવાદુઃખનિવારણ—૫૫૪ ૨૩૨, મૂલ્ય ૧ા

બેટી તું સાસરે કેમ સમાશે? પૃષ્ઠ ૨૧૬, મૂલ્ય ૨)

વહેમી દુનિયા—૫૫ ૧૬૦, મૂલ્ય ૨)

બંદો અને બંદગી—૫૫ ૨૫૬, મૂલ્ય ૨)

૫-શ્રીચુત દત્તાત્રય બાલકૃષ્ણ કાલેલકર, સત્યાગ્રહ આશ્રમ-
સાબરમતી. એમણે પ્રસિદ્ધ કરેલાં પુસ્તકો:-

ખાદીનિબંધ—અનુવાદક છગનલાલ નથુભાઈ જોષી. કદ ૫૫x૮૧, પૃષ્ઠ ૨૭૦, કાગળ એન્ડીક, પૂઠું સાદું, મૂલ્ય ૧)

આપું કેમ સૂઝયું?—અનુવાદક વિશ્વનાથ મગનલાલ ભટ્ટ. કદ ૫x૭, પૃષ્ઠ ૧૪૪, કાગળ ગ્લેજ, પૂઠું સાદું, મૂલ્ય ૦૧-

૬-ગાંડીવ સાહિત્ય મંદિર, સુરત તરફથી ૪૧૫x૭ ના કદમાં, એન્ડીક કાગળ અને સાદાં પૂઠાંમાં પ્રસિદ્ધ થયેલાં પુસ્તકો- તોફાની ટીપુડો—લેખક નટવરલાલ વીમાવાળા. પૃષ્ઠ ૫૨, મૂલ્ય ૦૨-
કચુંબર-સંપાદક ગાંડીવ સાહિત્ય મંદિર-સુરત. પૃષ્ઠ ૩૨, મૂલ્ય ૦)૩

૭-અન્ય સળંગનો તરફથી મળેલાં પુસ્તકો:—

જુલસ્થ જીવન—પ્રકાશક મંત્રી-વેદાંત સમાજ, બાકરોલ. કદ ૪૧x૬૧, પૃષ્ઠ ૪૪, કાગળ ગ્લેજ, પૂઠું સાદું, મૂલ્ય લખ્યું નથી.

રામસંહિતા-પ્રથમ ભાગ—અનુવાદક અને પ્રકાશક નાગોરી મનસુખલાલ મગનલાલ ઝવેરી-મુ. જામનગર. કદ ૫x૬૧, પૃષ્ઠ ૧૯૨, કાગળ ગ્લેજ, પૂઠું પાકું, મૂલ્ય ૧૧

શ્રી. ધોડો કેશવ કર્વેનું આત્મચરિત્ર—અનુવાદક કિસન-સિંહ ગોવિંદસિંહ ચાવડા. પ્રકાશક-પુસ્તકાલય સહાયક સહકારી મંડળ લિં વડોદરા. કદ ૬૧x૧૦, પૃષ્ઠ ૩૯૪, કાગળ એન્ડીક, પૂઠું પાકું, મૂલ્ય ૩)

ભગવદ્ગીતાન્યોતિ—લેખક અને પ્રકાશક-મગનભાઈ ચતુર-ભાઈ પટેલ બાર-એટ-લો, અમદાવાદ. કદ ૫૫x૮૧, પૃષ્ઠ ૩૭૦, કાગળ ગ્લેજ, પૂઠું પાકું, મૂલ્ય ૩)

દરદી—લેખક અને પ્રકાશક-ગોપાળશંકર વેણીશંકર ભચેચ, અમદાવાદ. કદ ૫x૭, પૃષ્ઠ ૧૫૨, કાગળ ગ્લેજ, પૂઠું પાકું, મૂલ્ય ૧૧

શ્રીદેવી ગીતા—પ્રયોજક-ન્યોતિપદ્માસ્ત્રી ટંદાવન માણેકલાલ, અમદાવાદ. પ્રકાશક-ડાહ્યાભાઈ રામચંદ્ર મહેતા, અમદાવાદ. કદ ૪૧x૬૧, પૃષ્ઠ ૧૬૦, કાગળ રફ, પૂઠું સાદું, મૂલ્ય ૦૧

સંતતિનિયમન—લેખક અને પ્રકાશક-ગ. ના. મોડક, રાવ-પુરા-વડોદરા. કદ ૪૧x૬૧, પૃષ્ઠ ૩૨, પૂઠું સાદું, મૂલ્ય ૦૧.

પરમામૃત—સંપાદક-વિષ્ણુપ્રસાદ અમૃતલાલ ભટ્ટ. પ્રકાશક-ગિરિનશંકર વજીરામ પાટક, ધોધાનો દરવાજો-લાવનગર. કદ ૪x૬૧, પૃષ્ઠ ૯૬, કાગળ ગ્લેજ, પૂઠું સાદું, મૂલ્ય ૦૧

અર્વાચીન હિંદ—લેખક-પામદત્ત. પ્રકાશક-મિ. એસ. વી. ધાટે-એડવાન્સ લિટરેચર યુક્ષોપ, ગીરગામ-મુંબઈ. કદ ૫x૭, પૃષ્ઠ ૧૪૪, કાગળ ગ્લેજ, પૂઠું સાદું, મૂલ્ય ૧૧

યુગપલટો અને મહાસુદર્શન—લેખક અને પ્રકાશક-નંદાનાલાલ દલપતરામ કવિ, ભદ્ર-અમદાવાદ. કદ ૫x૭, પૃષ્ઠ ૯૬, કાગળ એન્ડીક, પૂઠું સાદું, મૂલ્ય ૧)

અવ્યક્ત બોધ—અનુવાદક—યતિ મુકુંદાશ્રમજી, ખંભાત. પ્રકાશક—નટવરલાલ ચુનીલાલ કાંટાવાળા, ખંભાત. કદ ૩૧૧×૪૧૧, પૃષ્ઠ ૧૪૪, કાગળ ગ્લેઝ, પૂઠું સાદું, મૂલ્ય લખ્યું નથી.

શ્રી ભર્તૃહરિ રાજનો વૈરાગ્ય—કર્તા રામશંકર નારાયણજી રાજવૈદ્ય. પ્રકાશક—જગનલાલ રેવાશંકર પાઠક, આંકલાવ. કદ ૪૧૧×૬૧૧, પૃષ્ઠ ૧૬, કાગળ ગ્લેઝ, પૂઠું સાદું, મૂલ્ય ૦)~

શ્રીકૃષ્ણલક્ષ્મિ પંચરત્ન—પ્રકાશક—દક્ષર પુરુષોત્તમદાસ મકનદાસ, રાસ. (તા. બોરસદ) કદ ૩૧૧×૪૧૧, પૃષ્ઠ ૧૦૦, કાગળ ગ્લેઝ, પૂઠું સાદું, મૂલ્ય ૦)~

તજકેરતુલ અવલિયા—પ્રકાશક નિળમુદીન એ. કુરેશી. એડીટર 'દીન' અમદાવાદ. કદ ૫૪૬, પૃષ્ઠ ૩૨૦, કાગળ રફ, પૂઠું પાકું, મૂલ્ય ૧૧૧

પીર મોટામીયાં સાહેબની ગાયોની યોજના—પ્રકાશક મોતીલાલ અમથાલાલ શાહ—કૃષ્ણ સ્વદેશી વસ્તુભંડાર, કડી. કદ ૫૧૧×૮૧૧, પૃષ્ઠ ૩૬, કાગળ રફ, પૂઠું સાદું, મૂલ્ય લખ્યું નથી.

મહાન ચીશતી પીરો અને માંગરોળની ગાદી—લેખક તથા પ્રકાશક—રતનશાહ કોયાજી વકીલ, નાનપુરા—સુરત. કદ ૫૧૧×૮૧૧ પૃષ્ઠ ૫૬, કાગળ રફ, પૂઠું સાદું, મૂલ્ય લખ્યું નથી.

મધર ઇન્ડીઆ કા જવાબ (હિન્દી)—લેખિકા શ્રીમતી ચંદ્રાવતી બી. એ. પ્રકાશક—પ્રો. સત્યવ્રત સિદ્ધાંતાલંકાર, ગુરુકુલ કાંગડી (ખિજનૌર) કદ ૫૪૭, પૃષ્ઠ ૧૪૫, પૂઠું સાદું, મૂલ્ય ૦૧૧

કિરીટ અને બીજી વાતો—પ્રકાશક—'કુમાર' કાર્યાલય—રાયપુર, અમદાવાદ. કદ ૫૪૭, પૃષ્ઠ ૧૬૪, પૂઠું સાદું, મૂલ્ય ૧)

નાથજી અવધૂત લીલા—પ્રયોજક: મંગળદાસ ચતુર્ભુજ કવિ. મુ. વિજયપુર. કદ ૫૪૬, પૃષ્ઠ ૫૨, સાદું પૂઠું, મૂલ્ય લખ્યું નથી.

શ્રીકૈલાસમાર્ગ પ્રદીપિકા—લેખક પંડિત ધર્મદત્ત શર્મા. પ્રકાશક શ્રી શેઠ ખુશીરામજી મુરાલીલાલ છારીઆ કલકત્તા. કદ ૫૪૭, પૃષ્ઠ ૧૪૬, સાદું પૂઠું, મૂલ્ય શિવલક્ષિ.

નીચેના અહેવાલો પણ મળ્યા છે:—

હિંદુ અનાથાશ્રમ—નડિયાદનો ૧૯૨૬-૨૭ નો રિપોર્ટ.

લીલ સેવા મંડળ—દાહોનો સન ૧૯૨૬-૨૭નો અહેવાલ.

શ્રીરામકૃષ્ણ મીશન સેવાશ્રમ, કનખલ, હરદ્વારનો ૨૭ મો વાર્ષિક રિપોર્ટ. જાન્યુઆરીથી ડીસેમ્બર ૧૯૨૭ સુધીનો.

સારામાઠા પ્રસંગે જ્ઞાનલહાણી

પોતે પૂર્ણ જ્ઞાની થઈને બીજાઓને જ્ઞાન આપવું એ સહજ નથી; પરંતુ મહાન જ્ઞાનીઓના ઉપદેશરૂપ ઉમદા પુસ્તકો તો સર્વકાંઈ બીજાને આપી શકે.

કોઈ કોઈ ઉદારાત્મા આ રીતે પણ ધનનો કંઈક સદુપયોગ કરે છે; પરંતુ દેશની વર્તમાન દશા તરફ જોતાં આ પ્રકાર સૌ કોઈએ સારા પ્રમાણમાં ચાલુ કરીને ઉમદા રીતરિવાજ બનાવવો જોઈએ.

સારામાઠા પ્રસંગે ઉપર માત્ર થોડાક વધુ ખર્ચથી (કે ઘી વગેરેમાં થોડી કસર કરીને પણ) શારીરિક ખાનપાન ઉપરાંત એવા માનસિક ખોરાકની પત્રાવલિરૂપ ઉમદા પુસ્તકો પ્રત્યેક મહેમાન, પડોશી, સગાં, કુટુંબી, મિત્ર, જ્ઞાતિબંધુ, બ્રાહ્મણ, વિદ્યાર્થી વગેરેને ભેટ અપાય તો તે ગમે તેવાં મિષ્ટાન્ન અને બીજી વસ્તુઓ કરતાં તેમનેમાટે વધારે ઉપકારક થાય એ ખુલ્લું છે.

ધૃષ્ટા હોય તો “ અમુક પ્રસંગ અથવા વ્યક્તિના સ્મરણનિમિત્ત અમુક તરફથી ભેટ ” કે એવું કાંઈ મુખપૃષ્ઠપર છપાવીને કે રખર-સ્ટાંપથી છાપીને અથવા હાથવડે લખીને આપી શકાય, કે જેથી લોકસેવા થવા ઉપરાંત તે પ્રસંગ અને વ્યક્તિના સ્મારકનો હેતુ પણ પાર પડે.

હકીકત આવી હોવાથી આ સંસ્થાનાં અને બીજાં પુસ્તકોમાંથી પ્રસંગ પડે તે તે લોકોપકારક પુસ્તકો પોતાને ત્યાં આવતા નાનામોટા પ્રસંગે વહેંચીને ધનના સદુપયોગની સાથે જ્ઞાન જેવી સર્વોત્તમ વસ્તુના પ્રચારનું શ્રેય સમજી મનુષ્યે અવશ્ય મેળવવું જોઈએ.

છૂટથી ખર્ચ કરવા ઇચ્છનાર સંજ્ઞન ધારે તો કોઈએક ઉપકારક પુસ્તકની ખાસ આવૃત્તિ છપાવીને વહેંચી-વહેંચાવી શકે; અને મધ્યમ કે ઓછો ખર્ચ કરવાનો હોય તો કોઈએક ઉત્તમ પુસ્તકની યથા-શક્ય પ્રતોની લહાણી કરી શકે. જો એકથી વધુ જાતનાં સારાં સારાં પુસ્તકો લીધાં હોય તો ભેટ લેનારને તેમાંથી પોતાને મનગમતું પુસ્તક ઉપાડી લેવાની સગવડ મળી શકે. માત્ર પાંચદશ રૂપિયા ખર્ચવા હોય તો ગીતાઓ કે ગીતાનો ૧૮ મો અધ્યાય અથવા તો બીજી કોઈ સારી હજાર-પાંચસો પુસ્તિકાઓની લહાણી વહેંચી શકાય. છેવટે એકાદ રૂપિયો ખર્ચવા હોય તો તેટલાવડે પણ ધર્મગ્રંથો-માંની અથવા બીજી અસરકારક શિખામણોનાં સો-અસો હસ્તપત્ર સુખેથી વહેંચી શકાય.

નિવેદન

વિવિધ ગ્રંથમાળાના ૧૭ મા વર્ષ પૈકી આ ત્રીજું પુસ્તક હોઈ ગ્રંથાંક ૨૦૦ થી ૨૦૨ છે. મહાત્મા છોટમની પ્રસાદીરૂપ આ “છોટમની વાણી”નો પહેલો ગ્રંથ અઠી વર્ષપર ગ્રંથાંક ૧૮૭-૮૮ તરીકે છપાયો હતો. એ પછી “છોટમ વાણી”નો આ બીજો ગ્રંથ છે. પહેલા ગ્રંથમાં મુખ્યત્વે તેમનાં ધોળ-ભજનાદિનો સંગ્રહ હતો. આ બીજા ગ્રંથમાં નવ આખ્યાન, ધર્મસિદ્ધિ ગ્રંથ અને શિવ-વિવાહ છે.

એમાંનો “ધર્મસિદ્ધિ” ગ્રંથ મહાત્મા છોટમ અને તેમના શિષ્ય બકોરભાઈના પ્રશ્નોત્તરરૂપે હોવાથી તેને “બકોરગ્રંથ” પણ કહે છે. ભક્ત બકોરભાઈ દારકાંદાસ એજ ગામના (મલાતજના) રહેવાસી હોઈ હાલ તેમની ઉંમર ૮૩ વર્ષની છે. તેમણે પોતાની ૧૯ વર્ષની ઉંમરથી માંડીને મહાત્માશ્રીનો દેહાંત થયો ત્યાંસુધી-એટલે કે સંવત ૧૯૨૦ થી ૧૯૪૧ સુધી-તેમના સેવાસમાગમનો લાભ લીધો હતો.

કાવ્યરચનાની કળા અનેકોને અવગત હોય છે, પરંતુ યોગાત્મા-ઓની ખુબી અને અસર જૂદીજ હોય છે. જ્યાં ત્યાં પામરતા અને અવદશા જોઈને એવાએના વિશાળ હૃદયમાં લાગણી થયા કરવી; તેમની તલસ્પર્શી શુદ્ધિમાં તેનાં ઉંડાં ને સાચાં કારણો તથા આખા ઉપાયો રમ્યા કરવા અને તેના પરિણામે કલ્યાણકારી કાવ્ય ઉપજ આવવાં સ્વાભાવિકજ છે. આર્યાવર્તમાં અને જગતના સર્વ દેશોમાં એ પ્રકાર બનતો આવ્યો છે. સંસ્કૃતનો સમય ગયા પછી પ્રાકૃત ભાષાઓમાં પણ એવા પ્રકારનાં કવન કરનારા પાકતા આવી ગુજરાતને પણ એવા અનેક મહાપુરુષોનો લાભ મળ્યો છે. મહાત્મા છોટમ પણ એવા જ જીવનમુક્ત મહાપુરુષ હોવાથી તેમણે રજોગુણી માનવો રાજી થાય એવી કાવ્યરચના નહિ કરતાં પ્રભુના અને પ્રભુપ્રેમીઓના જ ગુણાનુવાદ ગાયા છે; સત્ય હિતને રસ્તે ગ્રેરે એવા કલ્યાણકારી આચારવિચારો દર્શાવ્યા છે; અને પરમસિદ્ધ ઋષિમુનિઓના જ આદેશ-ઉદ્દેશ અને સાધના-સંદેશ સુણાવ્યા છે. માણસ ગમે તે વર્ણ કે આશ્રમનો હોય, પરંતુ તેની પ્રકૃતિ સાત્ત્વિક, રાજસિક અને તામસિક પૈકી જે પણ પ્રકારની હોય; અને પામર, વિષયી, જિજ્ઞાસુ કે મુક્ત પૈકી જે પણ કાટીનો તે માનવી હોય; તેજ કાટીનાં વચન-વાચન, શ્રવણ-મનન, કથન-કવન, મિત્ર-પરિચય, સંગ-કુસંગ, આહાર-વિહાર અને આચાર-પ્રચાર કરવા-કરાવવાનું તેને ગમે છે. મહાત્મા છોટમ સાત્ત્વિક કાટીના અને પરમાત્મસાક્ષાત્કાર પામી કૃતકૃત્ય થયેલા સાચા મહાપુરુષ હતા; એટલે તેમની કવિતાઓ પણ તેવાજ પ્રકારની તથા શ્રોત્રીયતા અને શ્રદ્ધાનિશ્ચાની પ્રદર્શક હોય એ સ્વાભાવિક છે.

મહાત્મા શ્રી છોટમની છપાયેલી તેમજ નહિ છપાયેલી વાણી આ સંસ્થાને પૂરી પાડવાનો યશ તેઓશ્રીના પરમ ભક્ત સ્વામીશ્રી વાસુ-

દેવાનંદ તીર્થ તથા મહાત્મજનિવાસી પટેલ મોતીલાલ બીખાલાઈ અને ઉપરોક્ત લક્ત બકોરલાઈના પૌત્ર પ્રભુદાસ હરિલાઈને છે.

સ્વામીશ્રી વાસુદેવાનંદ તીર્થજી પૂર્વાશ્રમથીજ શ્રી છોટમ મહારાજના શિષ્ય હતા. સંવત ૧૯૮૩ માં તેઓશ્રીએ સંન્યસ્ત દીક્ષા લીધી ત્યારથી મોટે ભાગે કાંકરીઆ પાસે “છોટમ ગુફા”માં રહી સ્મરણ ચિંતન કરે છે. તેઓશ્રી સાદા, શાંત અને નિરાભિમાની છે. મહાત્માશ્રી છોટમ કવિના સેવાસમાગમ ઉપરાંત વાણીથી પણ જે લાભ મળેલો, તે ઉપરથી જનસમૂહને પણ તેનો લાભ મળે એવી ભાવના તેઓશ્રીને રહેતી આવી છે. થોડાં વર્ષપર નીચે જણાવેલાં બે પુસ્તક નીકળેલાં, તેના પણ મુખ્ય યશ તેના પ્રકાશકોએ તેઓશ્રીનેજ આપ્યો છે. કેમકે છોટમ મહારાજના શિષ્યતરફ તેઓશ્રીને જે ગ્રંથ પ્રાપ્ત થયેલા, તેને તેમણે કાળજીપૂર્વક જાળવી રાખ્યા તથા તેની પ્રસિદ્ધિ માટે ખનતી પ્રેરણા અને સહાયતા કરી તેથીજ એ સદ્ગ્રંથો પ્રસિદ્ધ થયા હતા.

સંવત ૧૯૭૪ માં શ્રીયુત મણિલાલ મગનલાલ તરફથી મહાત્મા છોટમકૃત “શ્રી પ્રત્નોત્તરમાળા” ગ્રંથ છપાયો હતો અને શ્રીયુત બન્સીલાલ મણિલાલ મહેતા, તથા સોમનાથ મનસુખરામ તરફથી સંવત ૧૯૭૮ માં ભગત જીવાજી કિશોરદાસના સ્મારક ટ્રસ્ટીઓ તરફ “છોટમકૃત કાવ્યસંગ્રહ” નામે ગ્રંથ નીકળ્યો હતો.

ઉપરોક્ત છોટમકૃત કાવ્યસંગ્રહની પ્રસ્તાવનામાં, શ્રીયુત બન્સીલાલજીએ જે હકાકત આપી છે; તેમાંના કેટલાક વિશેષ જાણવા જેવા ભાગનો સારાંશ આ નીચે આપ્યો છે.

“પરમાત્માની અપાર દયામય સ્ફૂરણાથી સહજ રીતે જ્ઞાન-વિજ્ઞાનના ભંડારરૂપ આ અનુભવવાણી પ્રકટ થવા પામી છે. અમદાવાદમાં કાંકરીઆ તળાવ તરફ ફરવા જતાં, સ્વામીશ્રી વાસુદેવાનંદ તીર્થના આશ્રમમાં જવાનું થયું. ત્યાં એકાંત આશ્રમમાં એક ગુફા ખનાવેલી છે અને તેના દાર ઉપર “શ્રીછોટમ ગુફા” લખેલું હતું. સ્વામીશ્રીની જોડે વાતચીત થતાં જાણવામાં આવ્યું કે, પોતે પૂર્વાશ્રમમાંથી લક્તકવિ છોટમ મહારાજના શિષ્ય છે અને તેમનાં કેટલાક અપ્રસિદ્ધ કાવ્યો તેમની પાસે છે. ત્યારપછી કેવલ્યસ્વરૂપ લક્ત જીવાજી કિશોરના ટ્રસ્ટ ફંડમાંથી આ કાવ્યો છપાય તો હીક, એવી સહજ સ્ફૂરણા થતાં તે આ પુસ્તકરૂપે ફળીભૂત થાય છે. એ તો એક ઉત્તમ યોગ થયો છે કે, એક લક્તની સંપત્તિથી બીજા લક્તની સંપત્તિ પ્રકટ થાય છે, કે જેથી હજારો આત્માને જ્ઞાનામૃત મળે.”

“લક્ત જીવાજી કિશોરનું જીવન અક્ષજીવન હતું. જીવ્યા ત્યાંસુધી શાંત એકાકી જીવન, સાદો વ્યવહાર, અડગ નિઃસ્પૃહતા, કામનાઓ દગ્ધ અને વાસના મુક્ત હતી. તેમનો જન્મ અમદાવાદ-

માં સંવત ૧૯૦૦ ની જન્મજાતીની રાત્રે થયો હતો. નાનપણથીજ તે સંતસાધુની સેવામાં તત્પર, સત્સમાગમમાં ઉત્સુક તથા સ્તોત્રો અને સદ્ગ્રંથોનું પઠન કરવામાં કુશળ હતા. તેઓ સદ્ગુરુની શોધમાં રહેતા; પણ સાચા ગુરુ કાંઈ એકદમ મળતા નથી. ”

“ શ્રોત્રીય બ્રહ્મનિષ્ઠ સદ્ગુરુ નિર્લોભ, નિત્યતૃપ્ત, શાંત, ઉદાર, પરમ કારુણીક, સહજ સમાધિસ્થ ને અકળ કળાવાન હોય છે. એવા સદ્ગુરુ તેમને ઓળ કરતાં કરતાં મળ્યા. તેમની ન્યાતના તેમના પરમ મિત્ર મોહલાલભાઈએ મેળવી આપ્યા તે માટે તેમનો ઉપકાર કદી ભૂલતા નહોતા. મોહલાલભાઈ અને જીવાજી બંને પરમાર્થના પરમ મિત્ર હતા. રાત્રે દરરોજ જ્ઞાનચર્ચા કરે અને દિવસે વ્યવહારનાં કામ કરે. મોહલાલભાઈનો સ્વભાવ ઉગ્ર હતો. તે ઝોટું સાંખી શકતા નહોતા. જેવો માણસ હોય તેને તેવું કહી સુધારવા પ્રયત્ન કરતા. તે કોઈ વાર ઉગ્ર થાય, તોપણ જીવાજી ભગત તેમનાપર ઝોટું નહોતા લગાડતા. તે કહેતા કે, જેમણે આપણને જીવનમુક્ત સદ્ગુરુની પ્રાપ્તિ કરાવી તેમનું ઋણ કદી પૂરું થાય એમ નથી. આ બંને ગુરુભાઈઓ નિત્ય સત્સમાગમ કરી પોતાનો અનુભવ ખીલવતા. જીવાજી ભગતના સદ્ગુરુ પારીદાર કોમના શાંત-સાદું બ્રહ્મજીવન ગાળનારા જીજી-ભગત હતા. જીજીભગતને નાનપણથી શ્રીસંતરામ મહારાજ મળેલા, તેમની કૃપાથી તેઓ તૃપ્ત હતા. શ્રીસંતરામ મહારાજની સમાધિ નડી-આદમાં છે. શ્રીસંતરામ મહારાજ ગુરુ દત્તાત્રય જેવા મુક્તાત્મા હોઈને ગિરનાર તરફથી આત્મમેળે વિચરતા આવેલા. તે નામ બદલતા ચાલતા હતા. મહીસાગરના તટ ઉપર રહ્યા ત્યારે શ્રીસુખસાગર નામ રાખેલું, અને નડીઆદમાં આવ્યા ત્યારે શ્રીસંતરામ એ નામ રાખ્યું. નડીઆદમાં પાછળથી તેમના શિષ્ય પ્રશિષ્યોએ તેમનું નામ આપીને ‘સંતરામનું મંદિર’ બંધાવ્યું છે; અને તે ક્રમે ક્રમે ઘણું વિશાળ બનેલું છે. આ મંદિર સાપ્રદાયિક નથી. દક્ષિણમાં જેમ શ્રીગુરુ દત્તાત્રયના ગાણગાપુર ને નરસિંહવાડી સિદ્ધસ્થાનો હોઈને ત્યાં દર પૂર્ણિમા ઉપર યાત્રાઓ ભરાય છે; તેમ અહીં પણ શ્રીગુરુ-પાદુકાનું પૂજન થાય છે અને દર પૂર્ણિમાએ યાત્રા ભરાય છે. ”x

x શ્રી સંતરામ મહારાજને આ વર્ષ પૂરા થાય છે; તે નિમિત્તે આવતા વર્ષમાં સારો જેવો સમારંભ કરવાનો ત્યાંના મહંતજીનો વિચાર સાબળ્યો છે. એ સ્થાનના વર્તમાન મહંતજી અસંગ્રહચરિતના હોવાથી આગલા મહંતજીના સમયમાં જે લાખ ઉપરાંતની રકમ ભેગી થઈ ગયેલી, તે પણ તેઓશ્રીએ પહેલી તકે લોકોપયોગ માટે એક વિશાળ ધર્મશાળા બંધાવવામાં વાપરી દઈને સંતરામ મહારાજના મંદિરનો વિસ્તાર વધાર્યો હતો. વળતાના કિનારા ઉપરાંત સાર્વજનિક પરિપટ્ટો વગેરેમાં પણ મહંતજી એ સ્થાન ઘણી ખુશીથી આપે છે. અને સંતરા-

“ ઉપરોક્ત શ્રીસંતરામ મહારાજની પૂર્ણ કૃપાના યોગે સિદ્ધ થયેલું જીવન શ્રીજીજીભગતનું હતું અને તે જીવન તેવાજ રૂપે જવાજી ભગતમાં ઉતર્યું હતું. ”

મ મહારાજની જગ્યા લગ્નરો માણસોની મેદનીથી લગ્નીમળી રહે છે.

વર્તમાન મહંતજીની એ સાધુતા અને નિર્લેપવૃત્તિ જોતાં તેઓશ્રીના હૃદયમાં એ સ્થાનના પ્રાતઃસ્મરણીય આદિપુરુષ શ્રીસંતરામ મહારાજની શતવર્ષી ઉજવવાનો વિચાર આવે એ સ્વાભાવિક છે. લોકહિતાર્થે હવે જે અનેકવિધ ઉપકારક પ્રવૃત્તિઓ અને સાધનાઓ દેશમાં શરૂ થઈ છે; તે જોતાં એ અસામાન્ય ધર્મસ્થાનના સમજી અધિષ્ઠાતા ધારી ખેસે, તો સંતરામ મહારાજના નામ પ્રમાણે કામ પણ કેવું અસામાન્ય સાધી શકે; તે વિષે નીચેની કલ્પના આવી હતી.

સંતરામ મહારાજની તિથિ હોય તે દિવસે મુઠ્ઠા જેવું કરીને વિશાળ સમારંભ માટે સુંદર વસંતઋતુ પંકી એક સમાહ (યોગ્ય લાગે તો ચંદ્ર સુદ ૬ થી ૧૨ સુધીના કે ૮ થી પૂર્ણિમા સુધીનો સમય કે જેમાં રામનવમી પણ સમાઈ જાય છે તે) મુકરર થાય; નડીયાદવાસી અને ખીજા ઉત્સાહી તથા ધર્મપ્રેમી સન્નજોને એ પ્રસંગના પ્રયત્ન માટે મુકરર કરાય; દેશમાંના સારા સારા ધાર્મિક વક્તાઓ, કથાકારો, કીર્તનકારો, પંડિતો, ધર્મોત્તમાઓ, ઉપદેશકો, વાર્તાકાર બારોટચારણો, લોકહિત પાછળ જીવન ગાળી રહેલા નરદેવતાઓ, ભવ્ય ભજનીકો વગેરે સેંકડો લોકહિતની ધગશવાળાઓને નોતરીને આ મહાન ધાર્મિક પ્રસંગ માટે એકત્ર કરાય; સંતરામ મહારાજના ગુણગાનથી શરૂઆત થયા પછીનો બાકીનો બધો સમય એવી સરસ રીતે ગળાય કે જે અસામાન્ય ઋષિમુનિઓ અને અવતારી દિવ્યાત્માઓદ્વારા અને વેદ-ઉપનિષદો, ધર્મશાસ્ત્રો, રામાયણ, મહાભારત ક્રિત્યાદિદ્વારા પરમ સનાતન ધર્મ યોગ્યો-યોગ્યો છે; અને જે મહાન ભક્ત વિરક્તોનાં ગુણચરિત્ર એ ધર્મને શોભાવી રહ્યાં છે; તેવાઓનાં ગુણ-ચરિત્ર અને આદેશ-ઉદ્દેશનાં કથા-કીર્તન થયા કરે; કે જેથી “સંતરામ”માં સમાયલા સંત અને રામ એ બે શબ્દોના અલૌકિક પ્રતાપ તથા વ્યાપક અને અસરકારક અર્થો પણ જનસમૂહની જાણમાં વિશેષ આવે. વળી રામ-કૃષ્ણાદિ મહાન અવતારો ઉપરાંત તેમના સાચા અનુયાયી વીર મહાવીરો, ભક્ત-વિરક્તો, સતી-સાધ્વીઓ, એવાં એવાં અસામાન્ય માનવીઓનાં જ્ઞાન-ચારિત્રપ્રેરક કથાકીર્તનો વગેરે સાત દિવસ સુધી ચાલ્યા કરે; સ્ત્રીવર્ગ અને પુરુષવર્ગનાં સભાસ્થાન અલગ રહે; સુઝ ધર્મપ્રેમી, કાળજીવાળા સદાચારી અને ઉત્સાહી વ્યવસ્થાપકોની પેટાકમિટીઓ જૂદી જૂદી કામગીરીઓ માટે યોગ્ય; ઉત્સાહી અને વિનયી યુવકોને સ્વયંસેવકતરીકે મોટી સંખ્યામાં યોગ્ય;

“ જીવાજી ભગત બાવસાર કામના હતા અને કુંદીનો ધંધો કરતા હતા. તે જે કાંઈ મળે તેનાથી સંતોષ રાખતા. ૨૫ વર્ષની વયે તેમની બાર્યા ગુજરી ગઈ ચારથી તેમણે ખીજ સ્ત્રી કરી માલખાઉ લકૃધારીઓ, રજેગુણી મઠધારીઓ, ટોળાખંધ ભેખધારીઓ, ગુરુડમવાળા મદારીઓ, પૈસાશોધક વ્યાસ-પુરાણીઓ અને પગેલગાડુ રાગદ્વેષધારીઓ વગેરેથી દૂર રહેવાય; આપોઆપ સારા સંતસાધુ અને બ્રાહ્મણ-શ્રવણ આવે તેમને માટે અલગ વ્યવસ્થા રખાય; ખડીયાપલટન આવી અડે તો તેઓ પૈકી જેઓ રોજ અમુક સમય ધૂન-ભજનમાં આવી જોડાય તેમનેજ સાદો આહાર પ્રાપ્ત થાય; આ પ્રકારે એકત્ર થયેલા તમામ કોટીના સંતવિરક્તો, સાધુ બ્રાહ્મણો તેમજ નોતરેલા વ્યાખ્યાતા, સ્વયંસેવકો, કાર્યકર્તાઓ વગેરેના ભોજનાદિના પ્રખંધ શાકપુરી, દાળરોટી, કઢી-ખીચડી, દાળભાત છત્યાદિ સાદા પ્રકારનો અને બેથી ત્રીજો પદાર્થ મરચું મીઠુંજ મળે, એવો સાવ ગામડી અને ઘરગતુ રીતનોજ થાય અને તે પ્રથમથીજ જાહેર કરી દેવાય, કે જેથી માત્ર માલતાલનાજ પ્રેમી હોય તે બિચારા ફોગટના આવી ભરાય નહિ. વળી ગામ-પરગામના જે સજ્જનોને એવો સાદો આહાર ખસ થતો હોય, સર્વ કાઈ માટે પણ તેમને ટંકના ચાર આનાથી વધુ ખર્ચ ન આવે એવો પ્રખંધ થવા ઉપરાંત મિષ્ટાન્નપ્રેમીઓ માટે પણ તેમના ખર્ચે તેમને તેવું મળી શકે એવો અલગ પ્રખંધ (પ્રથમથી ખખર આપનારાઓને માટે) થાય; કમમા કમ લાખેક માણસની ગણતરી રાખીને તેમને માટે ધર્મશાળાઓ, તંજુઓ, રાવડીઓ વગેરેના પૂરતો પ્રખંધ કરાય કે જેથી શંભુમેળા જેવો જોટાળો થવા પામે નહિ; તેમ કોંગ્રેસાદિ રાજસ સભાઓના જેવા લપકા-સપકા તથા ખર્ચાળુ પ્રખંધો પણ થવા પામે નહિ એવો; તથા દેશમાં અનેલી લોકો-પયોગી વસ્તુઓ પ્રદર્શનરૂપે વેચવા માગે તેમને તેવી સગવડ અપાય. આ બાબતમાં ગુરુકુળોના અને આર્યસમાજ બંધુઓના વાર્ષિક જલસાઓ પ્રસંગે જેવી ઉત્તમ અને સાદીસીધી તથા શાંત સ્વચ્છ ગોઠવણ-સગવડ થાય છે; તે અનુસરવા માટે તે તે સ્થળોના અનુભવીઓને તથા ઉપદેશના કામમાં ઉપદેશકોને પણ મતભેદ કે ખંડનમંડન વગરના સાદા સીધા દૈવી સંપદાનાજ ઉપદેશમાં યોજાય તો તેઓની તે સદાયતા પણ બહુ ઉપયોગી અને અસરકારક નિવડે. આવા પ્રસંગપર ધર્મસંપ્રદાયોના કે શાસ્ત્રસિદ્ધાંતોના વાદવિવાદ, છત્યાદિ ગરબડ ન ચાલતાં દશકં ધર્મલક્ષણમ્ એ જગતમાન્ય ગુણોના અને તેને અનુસરનારા અસામાન્ય દેવમાનવોનાંજ કથા-કીર્તન થયા કરે એમ કરવું જોઈએ. કાઠિયાવાડી ભજનોની અનેરી મઝા ચખાડી શકે એવા તે તરફ પણ હજી થોડાધણું સાદા-સીધા અને

નહિ. પોતાના ગુરુશ્રીને વિનતિ કરી કે, મને સંસાર ગમતો નથી અને મારે સાધુ થઇ જવું છે. શ્રીગુરુ જીજ્ઞાસુ કહે કે, ભાઈ ! સંસારમાં રહીને ભક્તિ કરવી તે સાધુઓની ભક્તિ કરતાં નિર્લોભી ભજ્જનાંકા હોય તેમને તેડાવી સત્કારીને એક ઠેકાણે તેઓ પણ કીર્તન ચલાવ્યે જવાય; ધાર્મિક, સામાજિક અને ખાસ લોક-હિતાવલ્લ કથાકીર્તનો સિવાયનાં પ્રેમલા-પ્રેમલી વગેરેનાં રાજસ કથનકીર્તન કે ગરબા-ગરબીઓ નજ ચલવાય; ખાસ હિતાવલ્લ કસરતો ઉપરાંત હમેશાં ધ્યાનમાં રાખવા જેવા સામાન્ય આચાર-વિચારો, ધર્મપદ્ધતિઓ, આરોગ્ય અને જ્ઞાનચારિત્રવર્ધક વિષયો, નિત્યનૈમિત્તિક કર્મો, સામાન્ય મરજો અને ફરજોનાં વિવેચનો, કર્મયોગ-ભક્તિયોગ ઇત્યાદિનાં સ્વરૂપો, ખરાબ રીતરિવાજનાં નુકસાનો, ગુરુકુળોના ફાયદા અને આગળ એ કેવી સાત્ત્વિક રીતે જ્ઞાનચારિત્રની શિક્ષા આપીને દેશમાં સર્વ સુખસંપત્તિપ્રદાયક નિવડતાં; વગેરે વગેરે અનેકાનેક દેખીતી લોકહિતાવલ્લ બાબતો સમજાવનારાં આખ્યાનો અનુભવીઓ પાસે કરાવાય; અને વસંતઋતુ હોવાથી પણ મિષ્ટાન્નથી દૂર રહેવાની જરૂર સમજવામાં આવે કે જેથી માલખાઉઓની ભીડ અને ખોટાં ખર્ચ વધવા ઉપરાંત દુર્ગંધ પણ વધી જઇને રોગચાળો પણ મહેમાન બની બેસે નહિ.

એ તો બધું ફીક; પણ ખર્ચખૂટણું કેમ થાય ? આ વાત ગમે તેટલી અગત્યની હોય, છતાં સંત અને રામના સાચા સંતમહંતને મુંઝાવાપણું હોયજ નહિ. કેમકે સર્વ અશ્વર્યોના પરમ ઉદાર સ્વામી પરમાત્મા ઉપર પ્રાપ્ત પદાર્થોને ઓવારી નાખનારા ભક્તજ્ઞાનીનો પ્રભુ પોતેજ સેવક બની રહે. જે પરમાત્માએ સંતરામ મહારાજનું ધામ આવું વિશાળ બનાવવાની અને સાધુતા શોભાવવાની પ્રેરણા અને સામગ્રી આપ્યા કરી છે; જે સર્વાન્તર્યામીની પ્રેરણાથી (ટીપે ટીપે સરોવર ભરાય તેમ) પૈ-પૈસાથી પણ હજારો એકત્ર થયા કરે છે; તે શ્રીહરિના બાળખચ્ચારૂપ જનસમૂહની ધાર્મિક સેવામાં જે દેવમાનવ સર્વ સામગ્રી સાથે, શ્રદ્ધાભક્તિપૂર્વક અને અલંતામમતારહિત થઇને યોગ્ય જાય; તેનું યોગક્ષેમ તે હજાર હાથવાળો કૃપાસિંધુ વલન કરે; અને એક યા બીજી રીતે પોતાનાં કામ પોતે નાંખે, એમાં સવાલજ શો ? જ્યાં શ્રીરામના સાચા સંત સંતરામ મહારાજનું ધામ હોય; જ્યાં તેમનીજ જ્યાંતિનું નામ હોય; જ્યાં ધર્મપ્રચારનું કામ હોય; જ્યાં લોકહિતનું ધ્યાન હોય; જ્યાં નડીયાદ જેવું ખેડા જીલ્લાનું સર્વોપરિ ગામ હોય; અને જ્યાં ધર્મ-પ્રેમી ઉચ્ચવર્ણીનું અને ખાનદાની દેશાધિકુળનું વાસસ્થાન હોય; ત્યાં તે પરમસુંદરસ્થામ, સર્વવ્યાપક શ્રીરામ કે સચ્ચિદાનંદ પૂર્ણકામ (અથવા જે પણ નામ આપો તે નામવાળો) પરમાત્મા જય જયકારજ વર્તાવે.

પણ વધી જાય છે. તમે કશા તરફ રાગદ્વેષ નહિ રાખતાં વ્યવહારનાં કાર્યો નિર્લેપપણે કર્યે જાઓ, સત્યવચ્ચને રહો, બહારની પેઠે અંદરથી પણ પવિત્ર રહો અને કામ-ક્રોધાદિ શત્રુઓનો નાશ કરો, એજ

(પરમાત્મન! આ સેવક અવગુણસાગર છતાંયે જે આવું-તેવું લખવામાં તારીજ ઇચ્છાને પ્રેરણા કારણભૂત હોય; તો સીધેસીધો તું પોતેજ તે તે સર્વ સજ્જનોના હૃદયમાં આવું-તેવું પ્રેરી દઇને મુખ્ય આત્મા સાથે સુયોગ્ય ઉત્સાહપ્રેરકો અને કાર્યકર્તાઓનો મેળાપ અને નિર્ણય કરવો કરાવવો એ પણ તારે માટે સહજ વાત છે; અને વૃથા ડોઢડાપણજ હોય તો તારીજ ઇચ્છા પ્રવર્તજે. લાખો કરોડોનાં કમનશીબ આગળ અવતારી આત્મા પણ લાચાર બનેલાં બીજાનું શું વળે ? જે તારીજ મરજી હશે તો તો જે કોઇ નિમિત્તમાત્ર બનશે તેવું અહોભાગ્ય છે. આ સેવકને તો તે પોતેજ એવી તેવી બાબતમાં કશીજ અંગત સામેલગીરીને માટે નાલાયક બનાવી રાખ્યો છે, તે પણ સર્વના ધ્યાનપર લાવવાને તું સમર્થજ છે. એ પણ બનવાબેગ છે કે, તે તે રથજનાગ સજ્જનોને આવી ચૂકેલા વિચારોના પડધારપજ આ લખાણ હોય. અસ્તુ. જેમ હો તેમ હો; આપ સર્વજ્ઞ પ્રત્યે તો કહેવા-લખવાપણજ શું હોય ! છતાં પણ જ્યારે તેવું અહીં થયું છે તો તે એક પ્રકારની મૂર્ખતાનુંજ પરિણામ હોય તોપણ નવાઇ નથી. નવાણું ત્યાં સો પૂરા!!)

જે એક વાર ઉપર જણાવ્યા જેવો પ્રસંગ સુવ્યવસ્થાથી ઉજવાય, તો પછી એ સંતરામ સપ્તાહ દરવર્ષે જારી રહીને નડિમાદના ભાગ્યમાં દરવર્ષે રાષ્ટ્રીય મહાસભાના જેટલા વિશાળ સમારંભ ઉજવવાનું સૌભાગ્ય પ્રાપ્ત થઇ વિશાળ ધર્મમેળો ભરાયા કરે; અને વર્તમાન મહંતશ્રીનું આ કાર્ય આખા દેશમાં એવું યશપાત્ર, અનુકરણીય અને લોકહિતાવલ નિવડે; કે જેથી શ્રીસંતરામ મંદિરના લાલના મહંત તે એક બીજા સંતરામજ પાક્યા હતા, એમ ગવાયા કરે તોપણ આશ્ચર્ય જેવું નથી. નર્મદાકિનારે માલસરના મહાપુરુષ શ્રીમાધવદાસજ કેટલાંયે વર્ષથી એક સુંદર સમાલ ભરતા, કે જ્યાંનો આંતરિક સ્વાદ હજી પણ આ સેવક ભૂલી શકતો નથી. સાલજ્યા પ્રમાણે તેમના શિષ્ય પણ હજી તે પ્રથા યથાશક્તિ ચલવ્યે જાય છે અને જનસંજ્યા આગળ જેટલી નહિ તોપણ બે પાંચ હજાર જેટલી ભેગી થાય છે. વળી સાંભળ્યા પ્રમાણે પેટલાદ તાપાના એક નાના ગામડામાં દરવર્ષે ફાગણની અમાસ પહેલાં ત્રણ ચાર દિવસ સમાલરૂપે વીસેક વર્ષથી એક સુયોગ્ય બ્રાહ્મણને ત્યાં કોઇ એક પ્રસંગ ઉજવાયા કરે છે; અને તે સમયે આસપાસના સમજી વીસ પચીસ સંત ભકતો આવે તેમાંના કોઇ કોઇ ગામદી ભાપામાં પણ એવી સચ્ચાટ વાતો કહે છે કે જેથી આખું ગામ અને આસપાસના પણ ઘણા લોકો તેનો લાભ લે છે.

પરમ ભક્તિ છે. આથી શ્રી ગુરુનું વચન માથે ચઢાવીને જીવાજી ભગતે વ્યવહારમાં રહીને ઠેઠસુધી શાંત, નિઃસ્પૃહી, આનંદી, પરાપકારી અને સાદું જીવન ગાળ્યું હતું. તેમને ઉપદેશ આપવાનો ડોળ નહોતો. કોઠપણુ સ્વાદમાં આસક્તિ નહોતી. અંતરમાં મસ્ત રહેતા. પોતાને માટે પૈસા વાપરવામાં ફંજુસ રહે, પણ પરમાર્થમાં અર્થવામાં ઉદાર હતા. વૃદ્ધાવસ્થામાં પણ પોતાનું કામ પોતેજ કરતા. કોઠપણુ પ્રાણીને કષ્ટ આપતા નહિ. જીવ્યા ત્યાંસુધી જનનવરથી ખેંચાતી ગાડીમાં બેઠા નથી. વૃદ્ધાવસ્થાથી ચલાય નહિ તોએ સત્સમાગમ અર્થે આનંદથી ચાલીને જતા. તેમની પાસે બેસતાં જે અધ્યાત્મજ્ઞાનની ચર્ચા ચાલતી તેની પાછળ રાતની રાત વહી જવાં છતાં આનંદ ખુટતો નહિ. ”

“ તેમના પ્રસંગમાં જે જે માણસો આવતાં તે અમૃતભોધ પોને તૃપ્ત થતાં. પિત્રાદિ કાકા તરફથી મળેલું રહેવાનું ઘર વિદેહ થતા પહેલાં ફક્ત ત્રણ માસ અગાઉ તેમણે વેચી દેવગાળ્યું. ધરના સાડાચાર દળર રૂપિયા ઉપજ્યા; તે બધા સર્વ જ્ઞાતાત્માની તૃપ્તિ અર્થે તેમણે પોતાને લાથે આપી દીધા. રૂ. ૧૦૦૦, સાધુસંતોના ભોજનમાં; રૂ. ૧૫૦૦, પોતાની નાતના ભોજનમાં; રૂ. ૫૦૦, પોળની પરણડીમાં; રૂ. ૨૫૦, ઉમરેહના શ્રીસંતરામ મહારાજના મંદિરમાં; રૂ. ૨૫૦, લલાં-લંગડાં, પતીયાં, નિરાધાર મનુષ્યોને; રૂ. ૨૫૦,

અફસોસની વાત છે કે વૌઠા, સિદ્ધપુર, શુકલતીર્થ, કાર્તિકેશ્વર દલાદિ સ્થળોના પ્રજાધરદિન મેળાઓ થાય છે તોપણ ત્યાં લાખો માનવી ભેગાં થાય છે; પણ તેના મૂળ પ્રચારકોનો આદેશ-ઉદ્દેશ તદ્દત બૂલાઈ ગયેલા જેવો જણાય છે. એવાં સ્થળોમાં આજથી ૨૫-૫૦ વર્ષ ઉપર જે દાનપુણ્ય, ભજનકીર્તન અને ધર્મનીતિનું વાતાવરણ જન્મતું તે સ્થિતિ હવે છંક પલટાઈ ગયેલી છે. (કૃપાળુ પ્રભા! આવી મુદ્દામ બાબતો તરફ પણ કેમ કોઈ રાષ્ટ્રભક્તો અને ઉદારાત્માઓને પૂરેપૂરું ધ્યાન આપવાનું કેમ નહિ સ્મરતું હોય!)

શ્રીસંતરામ મહારાજની શતવર્ષી રૂંડે પ્રકારે ઉજવાય તો તે ઉપરથી પણ અનેકાનેક સજ્જનોને એવાં તેવાં ખાસ હિતાવદ્ કામો તરફ રસવૃત્તિ અને ઉત્સાહ જગી ઉઠે; પ્રથમની પેઠે લાખો અલણુ સ્ત્રીપુરુષોને અને ગામડીઆ ભાઈબહેનો તથા ગરીબ-ગુરખાંઓને ધર્મનીતિનો પ્રવાહ મળવો ચાહુ થાય એમાં શક નથી. આવું તેવું લખવા ઉપરથી આ લખનાર પંડે એ બાબતમાં કશી કામગીરી સ્વીકારે, એવું બૂલેચૂકે પણ કોઈ ધારી લે નહિ. હા, કાર્યકર્તાઓ તો આવા કામ માટે મળેજ મળે. પોતે જરાય તત્પર નહિ છતાં આવી આવું ડાઠહાપણુ થઈ ગયું; તેમાં કાંઈપણુ અનોંચિત્ય કે અવિનય હોય, તો ગુણી સજ્જનો અવગુણસાગર લિહુને લામા કરે, એવી યાચનાપૂર્વક ઐ તત્સત્

તેમની જ્ઞાતિની લાઘવેરીમાં ધાર્મિક પુસ્તકો માટે; અને બાકીના ૩. ૧૦૦૦, માંથી આ પુસ્તક છપાયું છે.”

“ તેમની જીવવાગ્રે સંતવાણીનો અખૂટ ભંડાર હતો. તેઓ શ્રી-જ્ઞાનદેવ મહારાજ, શ્રીતુકારામ અને શ્રીએકનાથનાં અનુભવી જ્ઞાન-ભક્તિયોગનાં ભજનોનો ખુલાસો શ્રીસંતરામ મહારાજની વાણી સાથે અથવા શ્રીકબીરસાહેબ, ધીરા ભક્ત, ભોજ ભક્ત, પ્રીતમદાસ અખાજી, તુલસીદાસ, નરસિંહ મહેતા આદિ ભક્તોનાં ભજનોની સાથે એવી તો સરસ રીતે અનુભવથી મેળવતા કે કાંઈ પણ સંશય રહે નહિ. કેમકે તેમનો પોતાનો અનુભવ પણ અગાધ હતો; અને પોતે પણ રાજયોગી હતા.”

“ જેમ કોઈ માણસ પરદેશ જતો હોય અને સઘળું કામ આટોપી લઈ ગાંસડાં-પોટલાં બાંધી તૈયાર થાય; તેમ પોતે ત્રણજ માસમાં બધું આટોપી લીધું અને દેહાંતની ઘડી અગાઉ ‘ શ્રીમહારાજની મંડળી તેડવા આવી છે, પ્રસાદ લ્યો ’ એમ કહી ત્રણ તાળીઓ વગાડી મૌન થઈ રહ્યા. સંવત ૧૯૭૭ના પોષ સુદી ૧૦ ને મધ્યાહનકાળે સિત્તાતેર વર્ષની વયે તેઓ વિદેહ થયા.”

“શ્રી અવધૂત ઉપનિષદમાં કહ્યું છે કે:-

અહોજ્ઞાનમહોજ્ઞાનમહોસુખમહોસુખમ્ ।

અહોશાસ્ત્રમહોશાસ્ત્રમહોપુરુરહોગુરુઃ ॥

અહો જ્ઞાન ! અહો જ્ઞાન ! અહો સુખ ! અહો સુખ !

અહો શાસ્ત્ર ! અહો શાસ્ત્ર ! અહો ગુરુ ! અહો ગુરુ !”

સરતા સાહિત્ય તરફના આ બીજા ગ્રંથમાં લેવાયેલાં ચાર આખ્યાનો (મદાલસા આખ્યાન, જડમુનિ આખ્યાન, ચંદ્રચરિત્ર આખ્યાન, અને મતજી લાઈનું આખ્યાન) ઉપરોક્ત “છોટમકૂત કાવ્યસંગ્રહ” ઉપરથી લેવાયાં છે; તથા બાકીનું હસ્તલિખિત ઉપરથી તથા ઘણાં વર્ષ પર નાની ચોપડીરૂપ અને ચોપાનિયામાં છપાયેલું તે ઉપરથી લેવાયું છે.

‘ છોટમ વાણી ’ના પહેલા ગ્રંથની પેઠે આ બીજા ગ્રંથમાં પણ અશુદ્ધિઓ વગેરેની મુશ્કેલી આવી ત્યાં યથાશક્ય યતન થયો છે અને કોઈ ઠેકાણે ઉકેલ ન સૂઝતો ત્યાં જેમનું તેમ રખાયું છે.

અન્ય સ્થળેથી નીકળેલાં ઉપરોક્ત બન્ને પુસ્તકોમાં મહાત્મા શ્રીછોટમ કવિ અને તેઓશ્રીની વાણી વિષે જે હકીકત અપાઈ હતી; તેનાજ ઉપરથી અને ઘણે ભાગે તેમનાજ શબ્દોમાં આ પછીનો લેખ મોટે ભાગે યોગ્યયો છે.

શુદ્ધિપત્ર મુજબ સુધારીનેજ પુસ્તક વાંચવું ઘટે. ॐ તત્સત્

કૃષ્ણ જન્માષ્ટમી સંવત ૧૯૮૪

૭ સપ્ટેમ્બર-૧૯૨૮

}

ભિક્ષુ-અખંડાનંદ

મહાત્મા શ્રીછોટમ કવિનું વૃત્તાંત

૧૬૭

મહાત્મા શ્રીછોટમ કવિનો જન્મ સંવત ૧૮૬૮ ના ચૈત્ર સુદ ૧૨ ને મંગળવારે પેટલાદ તાલુકાના સોજીત્રા ગામ પાસે મલાતજ ગામમાં થયો હતો. તેઓ જન્મે સાઠોદરા નાગર ગૃહસ્થ હતા. તેમના પિતાશ્રીનું નામ કાળીદાસ હતું. તેમને હીરાભાઈ, શંભુ-પ્રસાદ અને વ્રજલાલ નામના ત્રણ ભાઈ હતા. પોતે સર્વથી મોટા હતા. હીરાભાઈ જ્યોતિષવિદ્યામાં પ્રવીણ હતા અને વ્રજ-લાલ સર્વથી નાના તથા ષટશાસ્ત્રસંપન્ન વિદ્વાન હતા. આ બંને ભાઈઓ પાસે અનેક વિદ્યાર્થીઓએ જ્યોતિષવિદ્યાનો તેમજ શાસ્ત્રોનો અભ્યાસ કર્યો હતો. શંભુપ્રસાદ કર્મભીમાંસા અને ધર્મશાસ્ત્રના જ્ઞાતા તથા વ્યવહારનિપુણ હોવાથી ઘરની બધી વ્યવસ્થા તેઓ રાખતા. વ્રજલાલ શાસ્ત્રીએ વિદ્વત્તાથી ભરેલા અનેક લેખો લખેલા છે. ગુજરાતી ભાષાની ઉત્પત્તિસંબંધી શોધક બુદ્ધિવાળા લેખો એમણે લખ્યા હતા. વળી ગુજરાત વર્નાક્યુલર સોસાયટીમાં સેક્રેટરી તરીકે થોડો વખત કામ કર્યું હતું.

શ્રીછોટમ કવિ પૂર્વના કોઈ યોગબ્રહ્મ પુરુષ હશે, કે આ જન્મમાં કાંઈપણ બાહ્ય ઉપાધિ નહિ નડતાં બ્રહ્મપરાયણજ રહ્યા છે. અને વ્યવહારસંબંધી કોઈ સાથે વાત ન કરવી પડે એવું રાખ્યું હતું. આજીવિકા સંબંધી ચિંતા તો પ્રથમથીજ પ્રભુએ આપી નહોતી. આખું જીવન પૂર્ણ બ્રહ્મચર્ય ગળાયાથી ન્યાતજ્ઞત કે સર્ગાવદાલાંના વ્યવહાર સંભાળવાની જરૂર પડી નહિ અને તેમના ભાઈઓ પણ તેમને અધ્યાત્મજીવનમાં સહાયરૂપ હતા.

મહાત્મા છોટમને પૂર્વના કોઈ પુણ્યયોગે પ્રકૃતિ પણ એવી ઉત્તમ મળેલી કે થોડામાં ઘણું સમજી જઈ જટ ત્યાંથી આગળ વધવાનોજ ઉપાય કરે. જેમકે થોડો વખત તલાટીની નોકરી કરી જોઈને ત્યાંથી છુટા થવું; એક જગ્યાધારી સંત પાસે રહી સેવા-સમાગમ સાધવા ઉપરાંત કલાં તેવાં કીર્તન રચી આપ્યાં, પરંતુ એકંદરે ત્યાં પણ સંતોષ વળ્યો નહિ; અને ગાદીપતિ તો તેમને બનવુંજ ન હતું, એટલે તેવા પ્રલોભનને નહિ ગણકારતાં ત્યાંથી પણ ખસી ગયા; અને કોઈ પૂરા ગુરુની કૃપા-સહાયતા મેળવવાની આતુરતા જાગી ઉઠી. “શોધો અને જાણો” અથવા સકલ પદારથ હૈ જગમાંહી, કર્મહીન જન પાવત નાહી ॥ એ આત્મવાક્યાનુસાર સાચા સાધક શ્રીછોટમ મહારાજની એ ભાવના સફળ થઈ કૃતકૃત્ય થયા. તેઓશ્રીમાં એક જાણવા જેવી વિશેષતા એ હતી કે, અધિકાધિક ધનધામાદિની લોભ-લાલચવાળા સંસારીઓ વચ્ચે રહેવા

છતાં એવું તેવું જરાપણ તેમને ન વળગતાં અનેકાને તેઓશ્રીનીજ અસર પહોંચ્યા કરી છે.

શ્રીછોટમ મહારાજના સાંભળવામાં આવ્યું કે, પુરુષોત્તમ આચાર્ય નામના એક સિદ્ધયોગીનો મેળાપ નર્મદાકિનારે કાર્તિકેશ્વર મહાદેવની કાર્તિકી પૂર્ણિમાએ ભરાતી યાત્રાપ્રસંગે પુણ્યશાળી મનુષ્ય હોય તેને થાય છે. આથી શ્રીછોટમ મહારાજ તથા તેમના ભાઇ શ્રી વ્રજલાલે એ પ્રસંગ સાધ્યો. વ્રજલાલ ત્યાં જંગલમાં કેટલેક છેટે ગયા પછી તેમને એકાંતમાં એક મહાત્માને તાડપત્રપર લખા-યેલો એક આધ્યાત્મિક ગ્રંથ વાંચતા જોયા. તેમની તેજસ્વી કાંતિ અને સોનેરી બાબરી જોઇને શ્રી વ્રજલાલે હર્ષભેર શ્રીછોટમ મહારાજ પાસે જઇને તે વાત કહી. પછી તુરતજ બંને ભાઇ તેમની પાસે ગયા અને ભાવભક્તિપૂર્વક અનેકાનેક પ્રણામ કરી આજ્ઞા થતાં બેઠા.

પછી તેમની આજ્ઞાથી જે જે પ્રશ્નો પૂછયા, તેના ઉત્તર સાંભળીને શ્રીછોટમ બહુજ રાજી થયા. છેવટે શ્રી પુરુષોત્તમ આચાર્ય પાસે ઉપદેશ માગતાં તેમણે કહ્યું કે, ઉપદેશ તો પ્રશ્નાત્તર બેગો આપો-આપજ આવી ગયો. હવે તમે એ મુજબ વર્તીને કૃતકૃત્ય થજો. વિશેષમાં કહ્યું કે:—

છોટમ તુજમાં સત્ત્વગુણ, બાણી આપ્યું જ્ઞાન;
એકાંતે એકચિત્તથી, ધરજો તેનું ધ્યાન.
અનુભવ ઉરમાં વાધશે, રચજો રૂઢા ગ્રંથ;
તેમાં ખંડી નાખજો, પાખંડીના પંથ.
પાખંડીને ખંડતાં, નીતિ ધર્મ સ્થપાય;
જે વાંચે જે સાંભળે, તે જન સુધરી જાય.

આ પ્રમાણે બ્રહ્મવિદ્યાના આદેશ ઉદ્દેશ સમજાવીને આશીર્વાદ આપ્યા પછી જવાની રજા મળી. શ્રીછોટમ તથા શ્રી વ્રજલાલ પુનઃ સાષ્ટાંગ પ્રણામ કરીને પછી પોતાને ગામ આવ્યા અને છોટમ મહારાજે ગુરુઆજ્ઞા પ્રમાણે વર્તીને યોગ સિદ્ધ કર્યા. એ પછી તેઓશ્રીએ જનકડયાણુમાટે એક પછી એક પુસ્તકો રચવાં શરૂ કર્યાં. તેમણે રચેલાં પુસ્તકોનાં નામ નીચે પ્રમાણે છે:—

૧ પ્રશ્નાત્તરમાળા, ૨ ધર્મભક્તિ આખ્યાન, ૩ આચારીય ચરિત્ર, ૪ ધર્મબ્રહ્મ પ્રકાશ, ૫ બોધચિંતામણિ, ૬ સાંખ્યસાર, ૭ યોગસાર, ૮ હંસઉપનિષદ સાર, ૯ પડક્રપિપ્રશ્ન, ૧૦ વાદવિચાર, ૧૧ દેવબોધી આચારીયચરિત્ર, ૧૨ આર્યધર્મધન, ૧૩ ધર્મવિષે, ૧૪ ઉદ્ધમવિષે, ૧૫ ધર્મ ધુંધુમારની કથા, ૧૬ પ્રહલાદજીની કથા, ૧૭ પુરુષોત્તમ યોગીનું આખ્યાન, ૧૮ શુદ્ધિધન આખ્યાન, ૧૯ ભાગ્ય ફળે છે તે ઉપર વાર્તા, ૨૦ સત્સંગવિષે

નરસિંહ-કુંવરનું આખ્યાન, ૨૧ વિદ્યા-અવિદ્યા વિષે, ૨૨ ભોળાની વાર્તા, ૨૩ બુદ્ધિ તથા લક્ષ્મીનો સંવાદ, ૨૪ જનકીવિવાહ, ૨૫ ગુરુમહિમા, ૨૬ વિવેકમંજરી, ૨૭ શિવ-વિવાહ, ૨૮ કચ્છો, ૨૯ શિવસ્વરોદય, ૩૦ ઉદ્ધવગીતા, ૩૧ કપીલગીતા, ૩૨ અંકાવલિ, ૩૩ કીર્તનમાળા, ૩૪ ભક્તિભાસ્કર, ૩૫ અક્ષરમાળા, ૩૬ વિવેકજ્ઞાન, ૩૭ પ્રબોધસૂર્યોદય, ૩૮ ભક્તિકલ્પતરુ, ૩૯ તારકમહિમા, ૪૦ જ્ઞાનની સમ્પૂર્ણમિત્રા, ૪૧ વેદાંતવિચાર, ૪૨ જડમુનિ આખ્યાન, ૪૩ મદાલસા-અલર્ક આખ્યાન, વગેરે.

મહાત્માશ્રી છોટમ સ્વભાવે શાંત, પરમ ગંભીર, શરીરે તેજસ્વી, ખપ જેટલુંજ બોલનારા, અલ્પ આહાર કરનારા હતા. બહારગામથી તેડાવે તોપણ ત્યાં જઈને સામાન્ય લોકવર્ગનો સહવાસ સેવવા-વધારવાનું તેઓ પસંદ કરતા નહિ. ઘર આગળ એકાંત સેવી ધ્યાન-સ્મરણ કરવું; સ્ફૂર્તિ થઈ આવતાં લોકહિતાવલ અંધરચંચળ કરવી; અને હાલીચાલીને જે જ્ઞાનાર્થી પોતાની પાસે આવ્યો હોય, તેને ઉદારતા અને વિનયપૂર્વક જ્ઞાનભિક્ષા આપવી; એવી તેમની પ્રકૃતિ પરમ સાત્વિક અને રાજસી બાહ્યાચાર તથા ઠાઠમાઠથી તદ્દન ઉપરામ હતી. તેમની મુખમુદ્રા શાંત, વચન અમૃતસમાન, હૃદય ઉદાર, દષ્ટિ વિશાળ, લાલ સુકોમલ ચરણ અને અંતઃકરણ પરમાત્મમમ રહેતું.

ભક્ત બકોરબાઈ પાસેથી તેમજ બીજી રીતે મલાતજના શ્રી. મોતીલાલ બીખાલાલ પટેલે કેટલીક હકીકત લખી મોકલેલી, તેમાંની શ્રીછોટમ મહારાજને લગતી જાણવા જેવી હકીકત નીચે પ્રમાણે છે.

મહાત્મા શ્રીછોટમ અચપણથીજ ઇશ્વરસ્મરણ કર્યા કરતા. તેમનાં માતૃશ્રી સાંજે સૂવા વખતે તેમને બોલાવે ત્યારે બહાર ઓટલા ઉપર સ્મરણ કરતા હોય. માતૃશ્રી તેમના શરીર ઉપર હાથ ફેરવીને કહે કે ‘બાઈ! તું બહાર બેઠો બેઠો ઉંઘે છે તો અંદર ઘરમાં સૂઈ જ’ એમ કહીને ઘરમાં લઈ જાય.

છોટમ મહારાજના કેટલાય ગ્રંથો હજીસુધી મળતા નથી, તે વિષે તપાસ કરતાં નરસંજા ગામમાં ગોસાંઈ ગોવિંદગરને ત્યાં કેટલાક ગ્રંથ છે તેની પૂજા થાય છે, એવી ખબર મળી છે.

સુણાવ ગામમાં ત્રિકમદાસને ત્યાં ચંદ્રસેન આખ્યાન હતું.

બકોર ભક્ત કહે છે કે, મહારાજે છેલ્લી વખતે હિંદી ભાષામાં ‘બોધસુધા’ નામનો ગ્રંથ લખ્યો છે, તે મોટા રામાયણ જેવડો હતો, પણ તેનો પત્તો મળતો નથી. કેટલાક ગ્રંથો સોજીત્રા અને વસો ગયેલા તેનો પત્તો મળતો નથી.

શ્રીછોટમ મહારાજના પિતાશ્રી કાળીદાસ ગુજરી ગયા બાદ સર્વે બાઈ નાની ઉંમરના હતા; જેથી માતૃશ્રીએ છોટમલાલને કહ્યું કે ‘બાઈ! તમારા પિતાશ્રી ગુજરી ગયા, તમારા બાઈ નાના

છે; માટે તમારા પિતાનો ધંધો ચાલતો હતો તે તમે ચલાવો.' કાળીદાસ કેટલાંક ગામોમાં વ્યાજવટાનો ધંધો કરતા હતા; પણ છોટમલાલે માતૃશ્રીને કહ્યું કે 'હું' ને એવા કામમાં પડું, તો પછી ભજન-સ્મરણનું કામ ક્યારે કરું? મને એમાંથી નવરાશજ મળતી નથી; માટે એ ઉપાધિમાં પડવાનું મને કહેશો નહિ.'

એક વખતે તેમના ભાઈ મોતીલાલ ખારેક વર્ષની ઉંમરમાં તળાવમાં નહાવા ગયેલા, ત્યાં પાણીમાંથી શરવણ પગે કરડી ઝેર ચઢ્યું તે ઘેર આવી મોટાભાઈ છોટમને કહેતાં તેમણે નવીન મંત્ર ગોઠવી ડુંક મારી અને તુરત શરવણનું ઝેર ઉતરી ગયું.

મહારાજ શ્રીછોટમ કવિ પાસે ગામના સારા સારા વૃદ્ધ માણસો, આસપાસનાં ગામોના જિજ્ઞાસુઓ, સુરત પાસે મોતા ગામના બ્રાહ્મણો તથા રમતારામ સાધુ-સંન્યાસીઓ અને બ્રહ્મચારીઓ વગેરે સત્સંગ માટે આવતા હતા. કેટલાક ભક્તો શ્રીછોટમને પોતાની ગાદી સ્થાપવાનું તથા ઉપદેશ આપી કંઠીઓ બાંધવાનું કહેતા હતા; પણ મહારાજ તે વિષે નાજ કહેતા અને માત્ર મુમુક્ષુનેજ ઉપદેશ આપતા હતા.

કાશી મથુરાં તરફનો એક ચોખો મલાતજમાં ટહેલ નાખવા આવેલો, તે મહારાજશ્રીનો શિષ્ય થઈ બ્રહ્મચારીતરીકે જીવતાં સુધી અહીં-આંજ રહ્યો. મહારાજશ્રીએ ગ્રંથોમાં કોઈ કોઈ જગ્યાએ એ બ્રહ્મચારીનું સેવાદાસ નામ આપ્યું છે. મહારાજશ્રી પાસે ભક્તો ખેસતા તેમાં કોઈ જ્ઞાનસંબંધી વાતચીત પૂછે તેનો ખુલાસો પૂરે-પૂરો સમજાવી આપતા હતા. એક વખતે એક માણસે મહારાજશ્રીને સાતમી ભૂમિકાનું જ્ઞાન પૂછ્યું, ત્યારે મહારાજશ્રી હસીને ખોલ્યા કે 'ભાઈ! સાતમી ભૂમિકાની વાત પૂછે છે, ત્યારે આ તરફની છ ભૂમિકા તો તેં અનુભવી હશે અને સાતમીમાંજ અટક્યો હોઈશ; માટે એ જની વાત મને કહે એટલે સાતમી ભૂમિકાની વાત હું તને કહું.' છોટમ મહારાજ આવી રીતે સાધકને તપાસીને અધિકાર જણાય તોજ જ્ઞાન આપતા હતા. વાચાળ મનુષ્યો આગળ ઝટઝટ કહી નામ્મતા નહિ.

મલાતજના ભક્તોમાં બકોરભાઈ ભક્ત તેમની સેવામાં વિશેષ રહેતા હતા. બકોરભાઈ મૂળથીજ વિચક્ષણ હતા; જેથી મહારાજશ્રીને ધર્મ-બ્રહ્મસંબંધી હરવખત પ્રશ્ન પૂછતા હતા. તે ઉપરથી મહારાજશ્રીએ ગુરુશિષ્ય-સંવાદરૂપે "ધર્મસિદ્ધિ ગ્રંથ" લખ્યો છે. બકોરભાઈએ મહારાજ શ્રીછોટમને એક વખતે પૂછ્યું કે 'મહારાજ! આપ ગ્રંથોમાં ગુરુભાગની બાબતો ઘણી વખત ઉઘાડી લખો છો. ગુરુભાગ તો ગુપ્ત હોય ને તમે ખુદ્દી રીતે લખો છો તેનું શું કારણ?' મહારાજશ્રીએ કહ્યું કે 'હા, એ વાત ખરી. લે આ હું તને સો રૂપીઆ આપું તે પોટલી બાંધીને આપણા ગામના

ચરામાં ભેંસો તલાવડીમાં પડે છે ત્યાં જઈ આ પોટલી મૂકીને જળાની ઓથે ઉભો રહેજે કે કોઈ આદમી લઈ જાય નહિ. પછી ભેંસો પાણીમાંથી નીકળે ત્યારે જોજે કે, તે બિચારીઓ એ પોટલીને અડશે પણ નહિ અને માત્ર ધાસજ ખાવું છે તે ખાશે; તેમ પામર જીવોને એ વાતની ગમ નથી, એટલે બોધ ખુલ્લો હશે તોપણ ગ્રહણ કરશે નહિ; અને જેનેજેનો ખપ છે તે પાતાળમાંથી પણ શોધી કાઢશે.’

પછી બકારભાઈએ પૂછ્યું કે ‘મહારાજ! તમે આ લખો છો અને કલમ ખળતી નથી તે આવી વાણી અને દૃષ્ટાંતો તમને શી રીતે યાદ આવે છે?’ ત્યારે મહારાજે હસીને કહ્યું કે ‘બારી સામું જોઉં છું’ એટલે જેની જરૂર હોય તે ચાલ્યું આવે છે.’

મહારાજશ્રી દરરોજ સવારે આડેકના સુમારે બહાર દિશા-જંગલ માટે તલાવ ઉપર જતા હતા. નેત્રની દૃષ્ટિ પાંચ કદમ આગળ સીધી રાખતા હતા અને આજીબાજી જોતા નહિ. રસ્તામાં પાટીદારો મળે તે મહારાજશ્રીને નમસ્કાર કરતા. મહારાજશ્રી તળાવમાં દાતણ વગેરે કરી ઘેર આવી સ્નાનસંધ્યા વગેરે કરતા. એક હીરિયો નામે ટેડ હતો તે મહારાજશ્રીનાં દર્શન કર્યા વગર ખાતો નહિ. રસ્તામાં દર્શન ન થાય તો ગામમાં આવી મહારાજશ્રીના ઘરની પછીતે ઉભો રહે. મહારાજશ્રીને કોઈ ખખર કહે, એટલે મહારાજ બારીએ આવે એટલે ટેડ દર્શન કરી ચાલ્યો જાય. તેમના ભાઈ વ્રજલાલ શાસ્ત્રી પ્રાચીન ગ્રંથોમાંથી ટાંચણ કરી સંસ્કૃતમાંથી પ્રાકૃત લખીને મહારાજશ્રીને આપતા તે ઉપરથી શ્રી છોટમ મહારાજ પદ્યમાં લખતા હતા.

શ્રીછોટમ મહારાજના રચેલા ગ્રંથો જે જે મુમુક્ષુઓના વાંચવામાં આવે છે, તેઓ મોરલીના નાદથી સર્પ ડોલે તેમ ભાવભક્તિમાં ડોલવા માંડે છે. તેઓશ્રીમાં સાચા-એટલે કે અક્ષરેચ્છા અક્ષરેચ્છા અનેક ગુણો હોયને જાણે વેદમૂર્તિજ હોય તેમ તેમની વાણી સડસડાટ વહેવા લાગતી.

તપોનિષ્ઠ છોટમ મહારાજે ૭૩ વર્ષની ઉંમરે સંવત ૧૯૪૧ ના આસો વદી ૧૩ (ધનતેરસ) ને દિવસે સવારે સ્નાન સંધ્યા-વગેરે કર્યા પછી સમાધિમાં જોડાયેને શરીર છોડ્યું હતું.

ઉચ્ચકક્ષ સાચો જિજ્ઞાસુ જ્યાંસુધી પોતે કૃતકૃત્ય થાય નહિ ત્યાંસુધી બીજાઓનો પ્રેરક-દોરક બનવા ઇચ્છેજ નહિ. શ્રીછોટમ મહારાજ પણ એવા હોવાથી તેઓશ્રીએ પરિપક્વ થયા પછીજ સ્વાનુભવથી ઉભરાતાં, ચાંતરસથી ઝરતાં અને તત્ત્વજ્ઞાનથી પ્રકાશતાં અનેક કીર્તન-આખ્યાન સાદી સીધી લોકભાષામાં રચવા માંડ્યાં હતાં; અને તેથીજ તેમનો પરાપારનો અનુભવ પરાવાણીમાં ઉતરી તેવો ને તેવો તથા તેવાજ રૂપે વૈખરીમાં કલ્પોલ કરતોથકો શાંત કાવ્યરસરૂપે ઝરવા લાગ્યો. એમનું આ કવિત્વ છંદબદ્ધ વહેવા છતાં

તેના નિયમોથી પર છે. એ દિવ્ય કવિત્વ સાધનસંપત્તિને સૂચવતું-
થકું, ભાવભક્તિને પૂજતુંથકું અને જ્ઞાનામૃતતું પાન કરાવતુંથકું
આપોઆપ વહ્યા કરતા અમૃતમય દિવ્ય ઝરણા જેવું છે. એવાં કવિત્વ
સ્વેચ્છાપ્રેરિત નહિ પણ ઇષ્ટેચ્છાપ્રેરિત હોય છે; એટલે તેને અવ્યક્ત
અક્ષર પરબ્રહ્મ પરમાત્માનું ક્ષરતું સ્વરૂપ, ખાવન બહારના નિર્દ-
બરના ખેલતું પ્રકટ નાટક, યોગેશ્વરોની જનગલી મહાચિત્તશક્તિની
ગંભીર ગર્જના, અને સદ્ગુરુની આજ્ઞાધારી કૃપાલહરિ પણ કહી
શકાય તેમ છે.

આવા ભક્તજ્ઞાનીઓની કવિતા અન્ય લૌકિક કવિઓ
જેવી હોતી નથી. તેઓનું કવન છંદ, માત્રામેળ, હ્રસ્વ-દીર્ઘ
ઇત્યાદિ પિંગલશાસ્ત્રના નિયમોથી મુક્ત છતાં પણ એમાં અંતર્યા-
મીનો એવો પ્રસાદ ઉતરેલો હોય છે કે જેને લઇને તે પ્રાસાદિક
વાણી કહેવાય છે અને પવિત્રાત્માઓને અનુલવાય છે.

મહાત્મા છોટમ પ્રહ્લાદ આખ્યાનમાં કહે છે કે:—

ભૂચર ભૂમિ ઉપર ફરે, ઉટે ખેચર આકાશ;
કવિજન કહે દીડી સાંભળી, કરી વાણીવિલાસ.
વિશ્વથકી આધા વહે, એવા અનુલવી કાય;
ઉત્પત્તિ સ્થિતિ પ્રલયની, આપે સમજણુ સોય.
અનુલવી કવિ સરખા ગણે, એ તો મૂઢ અજણુ;
આકાશ આઘેરી વારતા, કહે કવિજન કાણુ !

મહાત્મા છોટમની વાણી આવીજ અલૌકિક પ્રસાદથી ઝરતી
અકળ કળાવાળી છે. તેઓશ્રીએ ઉપદેશ કરવા નીકળી પડવાની, જનસ-
મૂહમાં પૂજવાની, લૌકિક ધન કે કીર્તિ મેળવવાની, ગાદી સ્થાપવાની,
વાદવિવાદ કરવાની કે પ્રસિદ્ધિમાં આવવાની ઇચ્છા કરી નથી.

શ્રી છોટમ કવિની કીર્તનમાળાઓ છપાઈ ગઇ છે. તેની આવૃત્તિ
પર આવૃત્તિ યુક્તસેલરોદ્વારા છપાયા જાય છે, તે ઉપરથી પોતે ધણા
લોકપ્રિય થઇ પડ્યા છે એ તો નિર્વિવાદજ છે. આ ગ્રંથમાંથી તેમ-
ની સાદી અને સરળ ભાષાદ્વારા આપણને ઉપદેશપદ્ધતિથી બોધ મળે
છે, એ વિશેષ લાભ છે. પોતે આખ્યાનની રચના પદ્ધતિથી અને સર્વ
કાંઈ સહેજે સમજે એવી સરળ ભાષામાં ઉપનિષદગમ્ય તત્ત્વો આપણી
આગળ મૂક્યાં છે. સાહિત્યની દૃષ્ટિએ જોઇએ, કે યોગની કે તત્ત્વ-
જ્ઞાનની દૃષ્ટિએ જોઇએ; પણ હીરાના પ્રકાશની પેઠે એનો જ્ઞાનપ્રકાશ
સ્પષ્ટ જણાઇ રહેશે.

એક આધુનિક વિદ્વાન લેખક કહે છે કે “ઉત્તમ વાઙ્મય
(સાહિત્ય) તેને કહેવું, કે જે વાંચવાથી સવિકલ્પ સમાધિ
થાય.” આ તેમની દૃષ્ટિ ખરેખર ધન્યવાદને પાત્ર છે. એ રીતે
શ્રીછોટમ કવિને ઉત્તમ ભક્ત કવિની પંકિતમાં મૂકી શકાય. ઉત્તમ,

ચિરંજીવી, સચેત તથા અમૃતમય વાઙ્મય એનેજ કહી શકાય. રસો
 વૈ સ્તઃ અર્થાત્ પરબ્રહ્મ પરમાત્મા રસરૂપ છે; એ ઉપનિષદસૂત્રનું પ્રકટ
 સ્વરૂપ આવા સત્પુરુષોની વાણીમાં સુસંસ્કારી સાત્ત્વિક આત્માઓને
 ડગલે ડગલે અનુભવાય છે.* ખરેખર, સંતની વાણી અક્ષરે અક્ષરે
 અંતઃકરણને ઉપદેશ, આનંદ, તન્મયતા, પવિત્રતા, રસરૂપતા એકી
 વખતે આપતી વહે છે. મહાત્મા છોટમ મહારાજની વાઙ્મયતા
 આવાજ પ્રકારની છે; અને તેથીજ એવા રસસિદ્ધ કવીશ્વરો
 વિજયી અને અમર ગણાયા છે.

* રાજસ મનુષ્યોને આવાં તો શું પણ ગીતા-રામાયણાદિ
 જેવાં પરમ સાત્ત્વિક કથન-કવનોમાં પણ સાહિત્ય કે ઉપકારકતા જેવું
 ન જણાય; અને રાજસ ભાવો કે દૂસ્વ-દીર્ઘમાંજ સર્વસ્વ સમજાઈ
 “અહોરૂપં અહોધ્વનિ” થયા કરે એ પણ સ્વાભાવિકજ છે; એટલે
 કહેવાપણું તો માત્ર તેમનેજ છે કે જેમને આ સંસ્થાના કાર્યમાં
 કાંઈપણ સાઈ અને હિતકારક જણાતું હોય તેઓ, તેમાં ઈશ્વરનીજ
 વડાઈ રહેલી છતાં અત્ર તરફજ વખાણના પત્રો લખે છે. આ સેવક
 તો તે વાંચી શરમાઈને એનો નિકાલ સત્ય-સ્તુત્ય પ્રભુની સેવામાં
 અર્પા દઈને કરે છે; પણ જેઓ શાળામાં ગુજરાતી પણ પૂરું નહિ
 ભણેલા અને દૂસ્વ-દીર્ઘના ઠેકાણા વગરના આ નાલાયક બિખારીનાં
 બીજાઓ આગળ વખાણ કરે; તેમના ઉપર આ સેવકનું કશું ચાલતું
 નથી. એવાં વખાણ શાળાનું સાઈ જેવું શિક્ષણ પામેલા અનેક સાક્ષર-
 શિક્ષક વગેરેને ન ગમે અને હૃદય બળે, એ પણ સ્વાભાવિક છે.
 પરંતુ તે બદલ પણ તેઓપ્રત્યે ક્ષમા યાચવા સિવાય આ અવ-
 ગુણસાગરથી બીજું અને તેમ નથી. એવા કોઈ કોઈ શિક્ષિત સજ્જનો
 આપોઆપજ એનો યથાશક્ય ઉપાય કરી લે છે, તેને માટે આ
 સેવક તેમને ઉપકાર માને છે. તે એ કે ટાગોરજીના શાંતિનિકેતન
 સુધી એવી મતલબના વિચારે પહોંચાડી દેવાયા છે કે જુઓ, એ
 સંસ્થાના કામમાં સસ્તાપણું હશે પણ સાહિત્ય જેવું છે કશું? એક
 સજ્જનને તો એક છાપામાં એવા ભાવનું છાપવું પડેલું કે આ
 બાવો માત્ર સસ્તાપણા તરફ ધ્યાન આપે છે, તે ‘સાહિત્ય’ શબ્દ
 તરફ ધ્યાન આપે તો સાઈ. કેવા કેવા સજ્જનો આવું તેવું કહે-
 લખે; છતાં આ સેવક અક્કલનો એવો ઓથમીર કે, તેઓ કહે
 તેનેજ સાહિત્ય માનવા-અનુસરવાનું તેનાથી બનતું નથી. એક
 વિશેષ પ્રતિષ્ઠિત મહોદયે એવા ભાવનું પણ કહેલું કે, એમ તો
 ક્રાન્સમાં ગાડીવાનો પણ (હલકાં ટાપલાંની) ચોપડીઓ વાંચે છે,
 પણ તેથી શું વળ્યું? એક વાર એમ પણ કહેલું કે “તે
 આવી (ખરાબ) માનેશ્વરી કાઢી છે; તે પાપમાંથી ક્યારે

શ્રીછોટમ કવિની કવિતાની ખુબી

‘છોટમકૃત કાવ્યસંગ્રહ’ માં તેના ઉપરોક્ત પ્રકાશક સજ્જનોએ મહાત્મા છોટમની વાણીવિષે જે સુંદર લેખ યોજ્યો છે, તેમાંથી પણ કેટલોક સારાંશ નીચે આપીએ છીએ.

મહાત્મા છોટમનું જીવન તેમના ગ્રંથથીજ અમર છે. તેમની જ્ઞાનવિજ્ઞાન અને ભક્તિરસથી રસબસ થયેલી વાણી ગહન, પ્રૌઢ અને ગંભીર છતાં અત્યંત સરળ, સાદી અને સહજ વેગવાળી છે; અને મંદ બુદ્ધિવાળાને પણ તે ગાવી અને સમજવી સુગમ પડે એવી છે.

દાખલાતરીકે:—(જુઓ “છોટમની વાણી—ગ્રંથ ૧ લાના પદ ૩૩૬ ની ૭ મી કડીથી) સમાધિની સાત ભૂમિકાના વર્ણનમાં સંસ્કૃતના અધરા શબ્દનું અને અધરા વિષયનું કેવું સરળ વર્ણન છે:—

છૂટીશ ? ફલાણો માણસ મને ખોટું કહે નહિ.” એક સારા જેવા વિદ્વાન આ સંસ્થાની પ્રસિદ્ધિએને રોટલા જેવી—અર્થાત્ માલપાણી વગરની કહેતા હતા. આવી તેવી આ સંસ્થાની અને આ સેવકની નાલાયકીએ સારા સારા માણસોનાં નામ સાથે આપી હોય તો કદાચ અનેકોને તે ઉપર વિશ્વાસ ખેસે; પરંતુ તે તે સજ્જનોને ખોટું લાગે, એ પંચાતી ! એટલે હવે તો પાઠક-ખંધુઓને એજ કહેવાનું કે, હવે જ્યારે આ સેવકશરીર પોતેજ પોતાને અવગુણસાગર, ખરાબ બિંશુ, જુઠ્ઠાસાધુ, ખાઉધરો, વ્યભિચારી, મેલોધેલો, અનુવાદકોનાં લખાણ બગાડી નાખનારો, અશુદ્ધ વાંચન પીરસનારો ઇત્યાદિ કહે છે; તો પછી એથી વધારે પ્રમાણ શું જોઈએ ? સાહિત્ય પરિપક્વતા પ્રમુખમાં નામ નખાયું તેમાં પણ જરાય અત્ર તરફની પ્રેરણા કે સંમતિ ન હતી અને સંમત થવાય તેમ પણ નથી; એટલે તે વિષે એક મુદ્દામ સજ્જનને ક્યારનુંય કહી રાખ્યું છે; છતાં આ સ્થળે સર્વ સજ્જનો એ વાત જાણે એ માટે લખ્યું છે. આ સેવકને તો ઉલટી હવે ગાળોજ ખાવાની ઇચ્છા એટલી બધી થઈ છે કે, જે ખંધુઓની એવી તેવી વિશેષ કૃપા થશે, તેટલો તેમનો ઉપકૃત થશે. કેમકે એથી તેના પોતાના હકમાં અને જનસમાજના હકમાં (ઉપર ઉપરથી ગેરલાભ ભાસે તોપણ) ખરી રીતે ને ઉંડી દૃષ્ટિએ તો લાભજ થવાનો છે. આ સંસ્થા ચાલુ થઈ ત્યારથીજ આગલા અનુભવો ઉપરથી આશા ખાંધી રાખી હતી કે, આવા સસ્તા સાહિત્યના જાહેર કાર્યમાંથી તો એ પરિણામ વહેલુંજ મળી જશે; છતાં આશ્ચર્ય એ છે કે, હજીસુધી એવું તેવું ખુબી રીતે લખાતું—ખોલાતું નથી.

તત્ત્વ માનસા છે ત્રીજી ભૂમિ, પ્રકટ કરી દેખાડું જોને;
 ચંચળ મન બહુ વસ્તુમાં, થયું ભમીને જાડું જોને. ૭
 જાડું મન તે બ્રહ્મલક્ષમાં, એકાગ્ર તો ના થાય જોને;
 રાતદિવસ અભ્યાસ કર્યોથી, મન ઝીણું થઇ જાય જોને. ૮
 તત્ત્વ નામ છે ઝીણા કેરું, મનસા મનનું નામ જોને;
 ઝીણું હોય તે બ્રહ્મરૂપમાં, દરી રહે તે હામે જોને. ૯
 જે જ્ઞાનીના ચિત્તની વૃત્તિ, ધ્યાને ઝીણી થાય જોને;
 તત્ત્વ માનસા ભૂમિ કેરો, તે જ્ઞાની કહેવાય જોને. ૧૦

તેમની સૂક્ષ્મ અવલોકનશક્તિ નીચેની સરળ પંક્તિઓમાં જુઓ:-

યોગી કેમ જણાય, પરીક્ષા કહું છું તેની;
 સખળ હોય કૃશ દેહ, ચળકતી કાંતિ એની.
 વદન સદાય પ્રસન્ન, નેત્ર નિર્મળ સુખકારી;
 રણ્યકે ઘટમાં નાદ, વદે મુખ વાણી સારી.
 વળી બિંદુ અચલ અરોગતા, જઠરાનલ જગત રહે;
 લાગ્યું રહે મન લક્ષમાં, મહાયોગી તેને કહે.

આમ સરળ શાંત ગહન રસથી સ્વતી તેમની વાણી ચાલે છે. પરમજ્ઞાની કવિ અખા ભક્તની વાણીનો પ્રવાહ દિવ્ય નાદથી સડસડાટ વહેતી ગંગા નદીના ખળભળાટવાળો છે. પરમ જ્ઞાની ધીરા ભક્તની વાણીનો પ્રવાહ ગહન જંગલના સિંહનાદ જેવો મહતાવાળો છે. તે એકલો કોઇની પરવા કર્યા વગર નિડરપણે નિર્બંધ ગાજી રહ્યો છે; અને પરમ જ્ઞાની છોટમ કવિની વાણીનો પ્રવાહ રામરાજ્ય અયોધ્યા નગરી પાસે વિલસતી શાંત ગંબીર સરયૂનદી જેવો શાંત, અર્થસૂચક, ગંબીર અને ચિન્મય છે. આ સર્વે કવિઓ મહાન છે, કે જેમણે પ્રાકૃત ભાષામાં લોકકલ્યાણ અર્થે સંસ્કૃત વાડમયની અને પરાપાર પરમાત્માની અમૃતમય સેર પ્રાકૃતમાં વહેવડાવી છે.

શ્રીઅખાજીની વાણી અને શ્રી છોટમની વાણીની ખુબી એકજ વિષયના વર્ણનની સરખામણીથી સમજાશે.

પૂર્વછાયા

ભાઇ પરાપારથી શબ્દ ઉઠે, તે જુગતે જાડો થાય;
 પાર છે પરમાત્મા તે, સ્વેં ચૈતન્યધનરાય.
 ને મન દ્વારાયે મહાત્મ ધરે, તે મનને ઉઠે કલ્પના;
 કલ્પનામાં કામના છે, તે કરે બહુ જલ્પના.
 પરાતીતશું હોય પોષણ, તે શબ્દરૂપ પરા કરે;
 તે પશ્યંતિયે થાય જાડો, અરૂપ શીટી રૂપ ધરે.
 મધ્યમાયે ઘાટ ઘડાયે, અને વૈખરી થઇ વીખરે;
 સંસૃત્ય વાધે શબ્દકેરી, અનંત પ્રકારે ઓચરે. (અખેગીતા)

શ્રીછોટમકવિ પ્રશ્નોત્તરમાળામાં કહે છે:-

પરા પસ્યંતી મધ્યમા, વૈખરી વાણી ચાર; ૧
 શ્રોતા જનને સમજવા, તેનો કહું પ્રકાર.
 ચેતન નિજ ઇચ્છા ધરે, શબ્દ બોલવા જેહ; ૨
 પ્રણવરૂપ એ પ્રથમ છે, પરા જાણવી તેહ.
 અર્થવાન બહુ શબ્દનો, જેમાં ઘાટ ધડાય; ૩
 અક્ષર ગોઠવણી બને, તે પસ્યંતી થાય.
 સૂક્ષ્મ વાણી મનમાં બને, પુસ્તક વાચન થાય; ૪
 તેજ જાણવી મધ્યમા, બાહર તે ન જણાય.
 શ્રોતાજન શ્રવણે ધરે, એવો જે ઉચ્ચાર; ૫
 વાણી તે છે વૈખરી, તે બોલે તનુ ધરનાર.
 આઘાક્ષર ઝંકાર એ, બ્રહ્મ તણું છે નામ; ૬
 આરાધન એનું કરે જે, તેનું સુધરે કામ.
 અઉમ એ ત્રૈલુના, સંધિથી ઉચ્ચાર; ૭
 ઝં એવો એ થાય છે, મુનિ બોલે નિર્ધાર.
 અકારને બ્રહ્મ જાણીએ, ઉકાર વિષ્ણુરૂપ; ૮
 મકાર તે શિવરૂપ છે, ને અર્ધમાત્ર ત્રિદ્રૂપ.
 અર્ધ માત્ર અહીં જે ગણી, તેનો નહિ ઉચ્ચાર; ૯
 સુરુગમથી એ તો જડે, શાસ્ત્ર કહે નિર્ધાર.” ૯

દુકામાં શ્રીછોટમ કવિની વાણી અત્યંત બોધપ્રદ અને શાંત-
 રસથી સ્ત્રવતી સરિતા છે; અને આપણા આઘ વેદાંતકવિ અખા-
 જની વાણી અત્યંત બોધપ્રદ, ઉગ્ર તેજથી તપતી, સવિતાના પ્રકાશ
 જેવી તથા અજ્ઞાનરૂપી રાત્રિનો નાશ કરે એવી છે.

હવે ધીરા ભગતની સિંહગર્જનાની ખુખી જોવા જેવી છે:-

આત્મતત્ત્વ શોધો રે, જ્ઞાની જન ગોત્રો ધરમાં;
 બોલે તે નહિ બીજો રે, ઓળખી લેજો અંતરમાં. ૧
 વિશ્વંભર દરિયો સભર ભરીયો, માંહી રવિ શશિ તેજની જ્યોતિ;
 શૂરા પૂરા તારા એ જળમાં ઝંપલાવે, કોઈ મરજીવા લાવે મોતિ.
 કોઈ પહેરે પનોતિ રે, અખંડ ચૂડી કરમાં. આત્મ૦ ૧
 કાગડાં બગલાં હોલાં કાંઠે, હરિયો તો જડે નહિ ચારે,
 માનસરોવર માંહી મુક્તાક્રણ, કોઈ હંસ ચરે તેને ચારે;
 ખીર ને નીર બેળાં રે, જીજવાં કરી પીયે પળમાં. આત્મ૦ ૨
 સદ્ગુરુ સંગતમાં જે જન સમજે, તેનું નિશ્ચે થાશે કાજ,
 દર્પણ તન દર્શે પોતાનું, એમ માંહીથી મળે મહારાજ;
 પોતાને પોતે પરખો રે, ભર્યો સભરાભરમાં. આત્મ૦ ૩

હરિ શુર શિષ્ય સ્થિર રૂપ તે, જન્ન વાજન્ન બનાવે,
શબ્દ ઘટાવ લક્ષણી મધ્ય ડોલે, હરિનાદે નામ તે ધૈર આવે;
ધીરા સુખસાગર રે, નિરખો નિજ અંતરમાં. આત્મ૦ ૪

શ્રીછોટમ કવિના ગ્રંથોમાં મુખ્યત્વે કરીને સદ્ધર્મનું વિવરણ
છે, અને શુદ્ધ સનાતન ધર્મ ઉપર તેમનો ખાસ આગ્રહ છે. જો કે
મતમતાંતરનું ખંડન-મંડન એમને કરવું પડ્યું છે; તથાપિ
તેમની દષ્ટિ સંકુચિત નથી. પ્રશ્નોત્તરમાળામાં તેઓશ્રી કહે છે કે:-

મૂરખવાદ કરીને વઢે, કુશ્કા કૂટે કણુ ના જડે;
જ્ઞાની સાક્ષી રહીને જીએ, વૃથા વાદમાં શ્વાસ ન ખુએ.
જ્ઞાની મમ શાંતરસ માંય, કેઇનો દ્વેષ કરે નહિ કાંય;
હોય વીર રસ જીદે જેમ, ચઢે વીર રસ વાદે તેમ;
જ્ઞાની રહે શાંત રસમાંય, વ્યાપે નહિ વીર રસ ત્યાંય.

અને આપણા આર્યાવર્તની અવનતિ મતમતાંતરના ઝગડાથી
થઇ છે તે વિષે પોતે પ્રશ્નોત્તરમાળામાં કહે છે કે:-

મુસલમાનની જાતિમાં, સિયા સુની છે જેહ;
સામાસામી દ્વેષથી, લડી મરે છે તેહ.
એમજ હિંદુ લોકમાં, શિવ વિષ્ણુના ભેખ;
એક એકને મારતા, મરતા મૂઢ અલેખ.
એક બ્રહ્મ હોય જાણીતા, કરે ન એવાં કામ;
માટે કલ્પિત જીવના, જૂઠા ધર્મ તમામ.
વાણી પ્રભુની વેદ છે, ખરો ધર્મ છે જેહ;
કરી કીતાબો માણુસે, દ્વેષ બરેલી તેહ.
ધર્મ પોતાનો પાળવો, પ્રભુપર કરવી પ્રીત;
આગ્રહ કરવો અન્યને, એ નહિ રૂઢી રીત.

વળી કેટલાક વેદાંતના ગ્રંથો વાંચી ‘અહંબ્રહ્માસ્મિ’ મુખથી
બકતા, જ્યાં ત્યાં વિધિમાર્ગનો લોપ કરતા ફરે છે; તેવા જ્ઞાનીઓ
ઉપર પણ તેમનો કટાક્ષ ઓછો નથી.

મહાવાક્ય વચ્ચે સુણી, વિન સાધનથી આપ;
જ્ઞાની નહિ તે પશુ થકી, અધમ જાણુજો સાર.
બ્રહ્મ બને તો જૂખ શી? રંક ન હોયે રાય;
તૃણાનો તાપ્યો વહે, તેજ જીવ કહેવાય.
બ્રહ્મદશા દુર્લભ છે, દોષરહિતને હોય;
કોટિ જ્ઞાનીમાં કાંયને, સમજે આવે સોય.

ઇષ્ટસાક્ષાત્કારની કેવી શ્રેષ્ઠ નિસરણી તેઓ દર્શાવે છે:-

ધર્મવિષે દઢતા ધરી, જીવ બજે કર્તાર;
ઐશ્વર્યાદિક ગુણ સકળ, પ્રભુ આપે તે વાર.

પ્રભુ ભજવાથી પુણ્યફળ, ઉદય થાય છે જેહ;
 એક એકથી કોટિ ગુણ, ચઢીઆતાં છે તેહ.
 પૂજથી કોટિગણું, પુણ્ય સ્તોત્રથી હોય;
 સ્તોત્રથી કોટિગણું, મંત્ર જપે ફળ સોય.
 જપ કરતાં કોટિગણું, ધ્યાન થકી ફળ સાર;
 તેથી થાય સમાધિ તો, પુણ્ય તણો નહિ પાર.
 પ્રકટે પુણ્ય સમાધિએ, તેહ તણો નહિ અંત;
 એ અભ્યાસે જીવપર, કૃપા કરે ભગવંત.
 અગ્નિમાં હુત હોમતાં, અગ્નિરૂપ થઈ જાય;
 બુદ્ધિ અર્પે બ્રહ્મમાં, જીવ બ્રહ્મમય થાય.
 સાધન છે બીજાં બહુ, અવનિ માંહી અપાર;
 ધ્યાન સમાધિ યોગ સમ, નહિ ફળનાં દાતાર.
 અપાર પુણ્ય પ્રતાપથી, કૃપા કરે કર્તાર;
 તેને ગુરુ આવી મળે, યોગ કળા દાતાર.
 સદા સમાધિ યોગથી, માયાના ગુણ જાય;
 પટભગ જે ઈશ્વરતણા, પ્રકટ પછીથી થાય.

ચોપાધ

શ્રોતતત્ત્વ સદ્ગુરુનું જ્ઞાન, પામી ધરે બ્રહ્મનું ધ્યાન;
 શુદ્ધ સમાધિ જ્યારે થાય, પાપપંકથી અળગો થાય.

કઠોપનિષદમાં કહ્યું છે કે:-

सर्वे वेदा यत्पदमामनन्ति । तपांसि च सर्वाणि यद्वदन्ति ॥

यदिच्छन्तो ब्रह्मचर्यं चरन्ति ।

तत्ते पदं संग्रहेण ब्रवीम्योमित्येतत् ॥

અર્થાત્ સર્વે વેદો જે પદનું નિરૂપણ કરે છે; સર્વ તપો જેને કહે છે અને જેને માટે બ્રહ્મચર્ય પાળવામાં આવે છે; તે પદ ટુંકામાં નિરૂપણ કરીએ છીએ કે, તે ઐકાર છે.

મહાત્મા છોટમ કવિ તે પ્રણવનું ગુણ સ્વરૂપ પ્રકટ કરે છે કે:-

સહુ શાસ્ત્રમાં ગોપ્ય છે, નથી વેદાંતે વિસ્તાર;
 તે સાંભળજો સિદ્ધ સરવે, કહ્યું સરવે નિરધાર.
 સર્વ થકી જે તત્ત્વ મોટું, તે દષ્ટિગોચર થાય;
 બાહ્ય બીતર રહ્યો સ્વતંત્ર, પ્રત્યક્ષ રૂપ જણાય.
 પ્રથમ મન જે નાદે વળગે, વળતી ખિંદુ જણાય;
 ત્યાર પછી તે કળા નિરખે, એમ જ્યોતિ પ્રગટ થાય.
 અકાર તે નાદરૂપ જણો, ખિંદુરૂપ ઉકાર;
 મકાર તે તો કળા કહીએ, એમ જ્યોતિર્મય ઐકાર.

આનાદ, જ્યોતિ અને કળાના અનુભવની શી જરૂર છે ? શ્રીછોટમ તે ઉપર કપિલગીતામાં કહે છે કે:-

સર્પ મોહે નાદથી, જેમ ઘંટાનાદ કુરંગ;
પતંગ મોહે દીપથી, એમ મન વાદની સંગ.
જેમ લોક ચમકને દેખતાં, જઇ ઇમકને ભપટાય;
તેમ નાદ સુણતાં વિષય તણ, મન ઉન્મન થઇ જાય.

જ્યાંસુધી બ્રહ્મસ્વરૂપ પ્રકટ દીસતું નથી, ત્યાંસુધી મન લય પામતું નથી; અને જ્યાંસુધી મન લય પામતું નથી, ત્યાંસુધી રૂક્ષ ખોલવાનું મિથ્યા જ્ઞાન (વાણીનાં વડાં) છે.

લવણ જેમ જળમાં પડ્યું, તે એક સ્વરૂપે કહેવાય;
તેમ આતમને સંગે કરીને, મન ઉન્મનિ હોય.
નેત્ર આગળ રૂપ દરશે, ત્યાં લય પામે તે સહી.

એ નેત્ર આગળનું રૂપ કેવું છે ? એ વિષે કવિ કહે છે:-

નિત્ય રહ્યું જે નેત્ર આગળ, સ્ફાટિક મણિસમ રૂપ;
તે જોતાં ગુરુગમ થકું ભાઈ પડે નહિ ભવદૂપ.
ચક્ષુ મધ્યે રહ્યું છાનું, અંગુષ્ઠ માત્ર સમાન;
તે ઉપર પરવનું અરધ છે, તેની અગ્ર સૂક્ષ્મ ધ્યાન.
અંતર દષ્ટે તાર ના તૂટે, તો બ્રહ્મ પ્રગટ જણાય.

મહાત્મા છોટમ કવિએ સર્વ ઉપનિષદના સિદ્ધાંતોનું દોહન પોતાના ગ્રંથોમાં કર્યું છે:-

યોગશિખા ઉપનિષદમાં કહ્યું છે કે:-

“મનસા મન આલોક્ય વૃત્તિ શૂન્યં યદા મવેત્ ।
તતઃ પરં બ્રહ્મ દૃશ્યતે ચ સુદુર્લભમ્ ॥
મનસા મન આલોક્ય ઉન્મન્યન્તં સદા સ્મરેત્ ।
મનસા મન આલોક્ય દૃશ્યન્તે પ્રત્યયા દશ ॥

અર્થાત્ મનથી મન જોઇને જ્યારે સકળ વૃત્તિથી રહિત થવાય, ત્યારેજ અત્યંત દુર્લભ પરબ્રહ્મ જણાય છે-પ્રત્યક્ષ થાય છે. મારે મનથી મનનું અવલોકન કરતા રહી ઉન્મની સુધી ધ્યાન કરવું. આમ શુદ્ધ મનથી મનને જોવા માંડે તેને દશ પ્રકારના પ્રત્યય-દેખાય છે.

ચિન્દુ નાદકલા જ્યોતિ રવીન્દુ ધ્રુવ તારકમ્ ।

શાન્તં ચ તદતીતં ચ પરંબ્રહ્મ તદોચ્યતે ॥ (યોગશિખા)

“ચિન્દુ, નાદ, કલા, જ્યોતિ, સર્પ, ચંદ્ર, ધ્રુવ, તારા, એ શાંત, સગુણસ્વરૂપ અને એથી પર નિર્ગુણ બ્રહ્મ કહેવાય છે.”

એની કુંચી આ શ્રોત્રીય બ્રહ્મનિષ્ઠ કવિ એક લીટીમાં જણાવે છે:-
અંતર દષ્ટે તાર ના તૂટે, તો બ્રહ્મ પ્રગટ જણાય.

આ અનુભવ સહજ યોગભક્તિનો છે. આમાં હઠયોગના કલેશની જરૂર નથી.

શ્રીજ્ઞાનેશ્વર મહારાજ પણ એમજ કહે છે કે:—

**પ્રણવ જે ગુહ્ય ઋષિ યોગીયાંચે
સર્વાવરિષ્ઠ સાચે વેદઆજ્ઞા ॥**

અર્થાત્ પ્રણવ જે પ્રણવ છે, તે ઋષિ યોગીઓની નિજગુહ્ય વસ્તુ છે અને સર્વથી શ્રેષ્ઠ વેદની આજ્ઞા છે.

નયનાચે આંગળી તુર્યેચા પ્રકાશ ।

ઉન્માનિ ઉલ્હાસ તયાવરી ॥

અર્થાત્ નયનને આંગણે તુર્યાનો પ્રકાશ જણાય છે; અને ઉન્માનિનો ઉલ્લાસ પણ ત્યાંથીજ શરૂ થાય છે.

ભક્તકવિ નરસિંહ મહેતાનો પણ એજ અનુભવ છે કે:—

પ્રભાતીઉં

ધ્યાન ધર, ધ્યાન ધર, નેત્રમાં નાચે છે, અખંડ ભાળને એક સુરતી; દેહીમાં દરસશે, પ્રેમથી પરસશે, અજળ અનોપમ અધર મૂરતી. મોરલીના નાદમાં, શ્રવણના સાદમાં, જાંઝરી જાલરી ડમક વાજે; તાલ મૃદંગ ને ચંગ ઉપણા ઘણી, ભેરીનો નાદ બ્રહ્માંડ ગાજે. મન પરસન થશે, કર્યાં કર્મ નાસશે, ભાસશે બ્રહ્મ ઘનવંન વેલી; કુંજ લલિત માંહે શ્રીકૃષ્ણ લીલા કરે, નિરખની નૌતમ નિત્ય કેલી. સુરત સંગ્રામમાં, વિલસે રંગમાં, દરસશે દેહીતું માન મરતાં; નરસૈયાના સ્વામી સર્વ સુખ આપશે, દુકીત કાપશે ધ્યાન ધરતાં.

ભોળ ભક્ત પણ એજ અનુભવ ગાય છે કે:—

“એ તો સંત નિર્મળ નિરખશે, શૂન્ય શિખરપર સ્યામ;

અદ્ભુત અવિનાશી ઓળખ્યા પછે, રોમે રોમે પ્રગટયારામ.

વણ વાદળ વીજ ચમકે, ધનધોરે ધન આપે;

આપે પ્રગટયો આપમાં, નયણે નૂર વરસાયો.

નાદધુની વાગી રહી, પૂરણ પરચા પાયા;

ઉલટા ગુરુગમસે ખેલી, જઈશૂન્યમેં ડંક બગ્યા.

વળગ્યા નહિ કોઈ વાતમેં, રામસેં રાજ રહ્યા;

ભોળે ભગત કહે ગુરુપ્રતાપે, એ નર અનભે થયા.

મહાત્મા પ્રીતમદાસજી કહે છે કે:—

દાદશ અંગુલ દરસે રે, પરસે કોઈ પૂરા;

અણિ અગર પર ખેલે રે, સાચા સંત શૂરા.

મૂળ પ્રણવ ધુન્ય સ્નેહ ધરી સાંભળીએ રે,

ભજન કરીને બ્રહ્માનંદમાં બળીએ રે.

અખંડ સુરતી રહેજ સમાધિ લાગે ર,
પ્રીતમ પ્રભુને લજતાં લવકુખ ભાગે ર.

અખાજના શિષ્ય શ્રી લાલદાસજી વર્ણવે છે કે:-

રાજના મુખલડામાં દીઠા મેં ચૌદે લોક,
જેણે તમારી ભક્તિ ન જાણી જીવિત તાકા ફેક. રાજના
બ્રહ્મા ઇંદ્ર મર્મ ન જાણે, જાણે જવલ્લા કોક;
કહે લાલદાસ વ્હાલે કૃપા કીધી, મટી ગઈ ચિંતાને શોક. રાજના

અને સકળ તંત્રાનો પણ એજ અનુભવ છે.

यत्र गत्वा तु मनसो मनस्त्वं नैव विद्यते ।

उन्मनी सा समाख्याता सर्व तंत्रेषु गोपिता ॥

सहस्रार कर्णिकायां चन्द्रमण्डलमध्यगा ।

सर्व संकल्परहिता कला सप्तदशी भवेत् ॥

उन्मनी नाम तस्याहि भव पाश निकृन्तनी ॥

અર્થાતજ્યાં જવાથી મનનું મનપણું રહેતું નથી તેને ઉન્મની કહે છે. જે સર્વ તત્ત્વોમાં શુદ્ધ છે, હજાર પાંખડીમાં રહેલા ચંદ્રમંડલના મધ્યમાં જે સર્વ સંકલ્પોથી રહિત સત્તરમી કળા છે, તેનેજ ઉન્મની કહે છે; તે સંસારના પાશને કાપવાવાળા છે.” (કંકાલમાલિની તંત્ર)

એજ તત્ત્વ શ્રી છોટમ કવિને આખેહૂખ મળતું આવે છે કે:-

તેમ આતમને સંગે કરી, મન ઉન્મનિ હોય;

માટે મનવડે સહુ પાપ, મન થયું જો ઉન્મની

તો ટળે પુણ્ય ને પાપ.

આ શેષ તત્ત્વ તમને કહ્યું, તે પ્રગટ હાથોહાથ,

ઉન્મની નિરંતર તેહને, જે પરાત્પર નિરખે ધામ;

આત્મા જ્ઞાને નિરખીયો, જે પ્રત્યક્ષ રમતો રામ.

જગત સ્વપ્ન સુષુપ્તિ તુરિયા, મધ્યે જેનો વાસ,

નખ થકી તે શિખા લગી, પૂરણ મૂરતિ જેહ;

અચળ દૃષ્ટે જે કાર્ધ જોશે, તેને દરશે તેહ.

શ્રીછોટમ કવિનો શરૂ શરૂમાં સારસાવાળા મહાત્માશ્રી કુબેર-દાસજી સાથે સંબંધ હતો, તથા થોડો કાળ આસપાસના એક ગામમાં તલાટીની નોકરી કરેલી.

મહાત્મા છોટમ કવિના એક શિષ્ય મરઘાભાઈ પટેલે નાનાં કાવ્યો લખ્યાં છે, તેમાંના એક કાવ્યમાં ગુરુસ્તુતિમાં તેઓ લખે છે કે:-

સોરઠા

“ સંત શ્રરા છે જેહ, તીવ્ર વૈરાગ મનમાં તપે;

કર્મ એક નહિ કાંય, ભસ્મ કરે ખીજ વાસના.
 અતિ સદ્ગુણ આગાર, બ્રહ્મનિષ્ઠ ગુરુ આસને;
 નાગર કુલ પવિત્ર, વાસ મલાતજમાં વસે.
 બેઠા માંડી હાટ, લક્ષ્મી મહા ધનતણું;
 આપે આણી મ્હેર, લેનાર હોય જો લાલચુ.
 સકલ શાસ્ત્ર સંયુક્ત, સાર ચાર વેદો તણો;
 શોભે જીવ્યા અમ્ર, અંતર અનુભવ અર્કસમ.
 રચીયા ગ્રંથ રસાળ, પાવનકારી લોકને;
 મહા ગૂઢારથ જ્ઞાન, પ્રેમ ભક્તિ પૂરણુ ભર્યા.
 દુષ્કૃત દૂર પળાય, સુબોધ સૂર્યોદય થતાં;
 મહા મોટો મહિમાય, તપ તીરથવ્રત ગંગથી.
 ધર્યો ભૂમિપર દેહ, પરમારથને કારણે;
 મહિમા કલ્પોન જાય, અજ્ઞાન અવિદ્યા પાત્રથી.
 ગુણાતીત ગુણેશ, છોટમ ગુરુ મુજને મળ્યા;
 આપ્યો દદ ઉપદેશ, કૃપા કરી મુજ રાંકને.
 થાતાં ગુરુ સન્મુખ, પાપ તાપ સરવે ગયું;
 ભાગી મનની ભૂખ, મોહનિશાથી જાગીયો.
 મહાપદમાં મેળાપ, કર્યો કૃપાના સાગરે;
 ટાળ્યા ત્રિવિધિ તાપ, જ્ઞાનધને વૃષ્ટિ કરી.
 સુધી ખતાવી સેર, લક્ષ્ય અનોપમ આપીયો;
 મટયું સકળ અંધેર, ગુરુચરણુરજ પરસતાં.
 ગુરુકૃપાથી શિષ્ય, ઈશ્વરની સત્તાવડે;
 બોલે જ્યમત્યમ વાણુ, મંદ બુદ્ધિ અતિ મળભરી.

ચોપાઈ

શ્રી ગુરુચરણે શિર નામી, વંદુ વારંવાર ગુરુ સ્વામી;
 ગુરુ કૃપાળુ દેવ દયાળ, સેવક તણા સદા પ્રતિપાળ. ૧
 નિત્ય આનંદ સદા શીલવંત, ગુરુસ્વરૂપે સહેજ અનંત;
 જડ બુદ્ધિ હું જીવ અચેત, તમ વિન મર્મ નહિ કછુ ભેત. ૨
 દુઃખભંજન ગુરુ અશરણુ શરણુ, ભવજળમાં ગુરુ તારણુતરણુ;
 જનક સનક શુક નારદ જેવા, ચહાય નિરંતર ગુરુકી સેવા. ૩

દોહા

ગુરુસ્વરૂપે બ્રહ્મ છો, દેહ ગેહ વરજિત;
 ઉલટ ધરી શરણે થતાં, હરો સકલ જામ ભીત. ૧
 નિર્ગુણુ નિર્મળ નિત્ય છો, સદ્ગુણુના નિધાન;
 સગુણુ થઈ સ્થાપન કરો, ધર્મ ભક્તિ દદ જ્ઞાન. ૨
 પરમ ગુરુ પરમેશ છો, સેવકના પ્રતિપાળ;
 જિજ્ઞાસુ જન તારવા, ધરીયો દેહ દયાળ. ૩

ગુરુ ઉપદેશ બરાબરી, નહિ કશુંયે ત્રણ લોક;
 ચૌદ લોક સુખ સંપતિ, તે આગળ સૌ ફોક. ૪
 ગુરુમહિમા શું કહી શકું, અલ્પમતિ અજ્ઞાન;
 બકી ગતિ અગાધ હે, જળમાં કમળસમાન. ૫
 સુબોધ સૂર્ય અર્પણ કરી, કટ્યો સકલ અંધેર;
 બલિહારી ગુરુદેવને, કર્યો તરણુનો મેર. ૬
 સેવા સમરણ નવ બને, ધરં નહિ દંડ ટેક;
 શૌચસ્નાન વ્રત નવ કરં, સમણુ નહિ સુવિવેક. ૭
 પુણ્ય દાન પરમારથ, કરવા નહિ ગણુ કાંચ;
 દયા કરીને રાખશો, ચરણકમળની છાંચ. ૮
 પરજન્ય સમા પરમારથી, બળીને સ્વામીન;
 દીન અપરાધી રાંક હું, આવ્યો તમ આધીન. ૯
 મમ અવગુણનો પાર નહિ, પણ છો ગુરુજ દયાળ;
 પોતાનો ગણી રાખજો, પડતાં માયા બળ. ૧૦
 સુમતિ રહે સતસંગમાં, હરિગુણ ગાવા કાજ;
 મન રહે નિજ લક્ષમાં, માયું શ્રીગુરુ રાજ. ૧૧

રાગ ગાડીયું કીર્તન

ગુરુચરણે દહે લાગી, અહોનિશ ગુરુચરણે દહે લાગી;
 મારીસકલ ભરમણાભાગી, અહોનિશ ગુરુચરણે દહે લાગી. ૧
 શબ્દ અલૌકિક સુનાયો મુજને, ત્રિલોક પાવનકારી;
 સકળ સૃષ્ટિનું કારણ દર્શાવ્યું, જન્મ-મરણ-દુઃખ-હારી. ૨
 કલ્પતરુ સમ પરઉપકારી, વેદ શ્રુતિ શાસ્ત્ર બોલે;
 જન્મ ધર્યો જનનાં દુઃખ હરવા, નહિ કોઇ ગુરુજને તોલે. ૩
 જ્ઞાને કરી તિમિર સફૂ ટાળ્યું, મોહનિશાથી જગાયો;
 પૂરણ બ્રહ્મ પ્રકાશિત સધળે, સાન કરી સમબલ્યો. ૪
 સગપણ સાચું ગુરુવિના નાંહી, અન્ધ સ્વારથની ટોળી;
 તત્ત્વ તપાસી નિશ્ચે કરી આપે, વેદપાર વસ્તુ ખોળી. ૫
 સચિત પુણ્ય આદર હોય જેને, જન્મ અનેકનાં જ્યારે;
 સદ્ગુરુ નાવી મળે ભવજળમાં, સહેજે પાર ઉતારે. ૬
 સહજ સમજ ધર મન લય પામ્યું, ત્રિવિધિ તાપ સમાયો;
 છોટમ-શરણુ મહું જબ મરઘે, વાસના પાશ કટાયો. ૭

સ્વામીશ્રી વાસુદેવાનંદ તીર્થજીએ પણ ગુરુસ્તુતિ ગાઇ છે કે:-

કર્મ ઉપાસન જ્ઞાનના, ત્રણ કાન્ડ છે જેહ;
 વેદોએ વર્ણન કર્યું, બોધ આપતા તેહ.
 સર્વ શાસ્ત્રમંથો તણો, શોધીને શુભ સાર;
 પ્રાકૃતમાં વર્ણન કરી, કર્યા મંથ તૈયાર.

વેદ વ્યાસ મુનિરાજનો, જેહ ધર્મ સિદ્ધાંત;
 ઉર ધારીને આચરે, રાખી પૂરણ પ્રેમ.
 પરાપકારશુદ્ધિ વધે, ઉર માંહેજ અપાર;
 છોટમ ગુરુ મહારાજનો, બોલો જ્યજ્ઞયકાર.

લગત જીવાળ કિશોરદાસ સ્મારકના ટ્રસ્ટીઓ, શ્રીયુત બન્સી-
 લાલ મણિલાલ મહેતા અને સોમનાથ મનસુખરામ, કવિ છોટમ
 કાવ્યમાં આપેલા ચરિત્રની હેવટે પ્રાર્થે છે તેમાં અમે પણ શબ્દશઃ
 મળતા થઇશું કે:-

“શ્રી પુરુષોત્તમ યોગેન્દ્રથી પ્રેરાયેલી મહાત્મા શ્રી છોટમ કવિની
 પરાવાણી સર્વને અમૃતરૂપ કરે, એજ અમારી સર્વ પ્રાણીમાં રહેલા
 પરમાત્માપ્રત્યે નમ્ર પ્રાર્થના છે.”

શ્રીકૃષ્ણજન્મશ્ટીમી-સંવત ૧૯૮૪

લિક્ષુ-અખંડાનંદ.



શ્રીછોટમની વાણી

ગ્રંથ બીજો

૧—ધર્મસિદ્ધિ ગ્રંથ

અધ્યાય ૧ લો

॥ શ્રીગણેશાય નમઃ ॥

પ્રણમ્ય પરયા ભક્ત્યા વિશ્વકર્તારમીશ્વરં ।

ધર્મસિદ્ધિં ગદિष्याમિ ગુણ્યાં ગૂર્જરભાષયા ।૧।

લોહા

સુખમય સરજનહારને, પ્રેમે કરી પ્રણામ;
ધર્મસિદ્ધિ વળતી કથું, સહુનું સુધરે કામ. ૧
બંકારદાસે પૂછિયા, પ્રશ્ન ધર્મના જોહ;
તેના ઉત્તર જો કર્યા, અહીં લખ્યા છે એહ. ૨
પ્રથમ પ્રશ્ન એ પૂછિયું, કહો ધર્મમહિમાય;
એનો જો ઉત્તર કહો, તો સુણતાં સુખ થાય. ૩
ઉત્તર કહું છું એહનો, સહુ સુખદાયક સાર;
મનવાંચિછત પામે સુજન, કરતાં ધર્મવિચાર. ૪

છપા

ઈશ્વર કર્તા એક, સૃજ્યા સહુ જીવો જાણે;
કરિયા માનવ કાજ, કાયદા વેદો તેણે.
પુણ્ય પાપ બે પંથ, પુણ્યથી સુખ બહુ પામે;
પાપે દુખિયો થાય, લક્ષિતે લવલય વામે.
શુભ એ મત આસ્તિકતાણું, નાસ્તિકનર અવળું ગણે;
કહે છોટમ લવક્ષેત્રમાં, જન વાવે તેવું લણે. ૧
ઈશ્વર રાજ એક, પ્રજા સહુ જીવો જાણે;
બ્રહ્મા વિષ્ણુ મહેશ, શક્તિ પ્રધાન પ્રમાણે.

સ્વર્ગ લહું સુખધામ, ઈંદ્ર સુખદાયક કહિયે;
 કારાગૃહ છે નર્ક, દંડદાતા યમ લહિયે.
 છે ખરો ન્યાય ઈશ્વર તણો, વેદ કાયદામાં વહે;
 જન ભજી જહ ભગવંતને, ચડે તેજ મોટ પદે. ૨

ધણિયે સરજ્યો ધર્મ, મનુષના બહુ હિત માટે;
 ધારણકર્તા ધીર, વળે તે રૂડે વાટે.
 દિવ્યસરૂપી દેવ, ધર્મ છે જન સહુ જાણો;
 ધર્મ પાળવા પ્રૌઢ, ઉલટ અંતરમાં આણો.
 બહુ મોટો માનવ બાણિયે, ધર્મ ભલો ધારણ કરે;
 જન ધર્મવંત સહુ લોકમાં, નિર્ભય થઈ સુખમાં ફરે. ૩

ધણિયે સરજ્યો ધર્મ, મૂક્યો માનવના મનમાં;
 સાચ ભર્યો સુવિચાર, સુજન સહુ કરે જતનમાં.
 ઉત્તમ કર્મ અનેક કરે સતવાણી ભાષે;
 સારા જનનો સંગ, કરે નિશ્ચલ મન રાખે.
 બહુ વિદ્યા ભણે વિવેકથી, પુસ્તકમાં પ્રીતિ કરે;
 લવ લોભ કુસંગતિ ના કરે, તો ધર્મી સુખથી તરે. ૪

દોહા

કર્તા કરા રૂપથી, ઉપજ્યો જનહિત જહ;
 ધારી રાખે સુજનને, ધર્મ કહાવે તેહ. ૧

પડવા ના દે પાપમાં, સધળે કરે સહાય;
 મહાદેવને મેળવે, તેજ ધર્મ કહેવાય. ૨

ધરથી તે પેદા કરો, વડો સર્વથી વીર;
 એને આધારે રહે, સધળાં જીવ શરીર. ૩

જ નર ધર્મ તજ નહી, તેને તજ ન ધર્મ;
 મેળવી દે જગતાતને, કાપી કાટી કુકર્મ. ૪

જ નરની બુદ્ધિવિષે, હોય ધર્મનો વાસ;
 તે નરને ત્રણ લોકમાં, કાઢ કરે નહિ ત્રાસ. ૫

સત્ય દયા ને શૌચ તપ, ચરણ ધર્મના ચાર;
 ઉત્તમ બીજાં અંગ છે, જ્ઞાન વિવેક વિચાર. ૬

ધર્મ પ્રધાન સુખણ છે, રહ્યો ધણીને દ્વાર;
 મહેશને તે મેળવે, ભવસાગરને પાર. ૭

પંથે પંથે જીજ્ઞાસ, જીએ કલ્યા ધર્મ;

તે ભવપાર કરે નહી, બાળે નહી કુકર્મ. ૮
 સત્ય ધર્મ તે બાળવો, શ્રુતિ સ્મૃતીમાં હોય;
 પાપ પુનઃ બાળી કરી, બ્રહ્મ મેળવે સોય. ૯
 પાપકર્મને પરહરી, ધરવું ધણિતું ધ્યાન;
 એ તો માનવમાત્રનો, સાચો ધર્મ સમાન. ૧૦
 વિશેષ બાંધ્યો વેદમાં, વર્ણાશ્રમ વ્યવહાર;
 મ્લેછ ન માને તેહને, ખલ રાખે છે ખાર. ૧૧
 જૈન બૌદ્ધ તો જીવની, પાળે દયા પ્રમાણ;
 સ્નાન શૌચ સમજે નહી, ઈશ્વરતણા અબાણ. ૧૨
 જવન જીવને ના ગણે, કહે એક કર્તાર;
 એક એક અંગે રહ્યો, સહુમાં ધર્મવિચાર. ૧૩
 સર્વાંગે છે વેદનો, ધર્મ સત્ય છે સાર;
 દયા શીલ શૌચાદિયુત, ભજે એક કર્તાર. ૧૪
 સદાય સાચા ધર્મનું, જે ધારે અભિમાન;
 છોટમ વ્યા સંસારમાં, નહિ કોઈ તેહ સમાન. ૧૫

છપા

ધર્મે ધામ વિશાળ, મળે ધન ધર્મે રૂઢું;
 ધર્મે દેહ નિરોગ, ભોગવે નહિ દુઃખ ભુંડું.
 ધર્મે નારિ સુશીલ, પ્રજા ઉપજે છે સારી;
 ભલું હોય સૌભાગ્ય, અધિક પદના અધિકારી.
 મહાલાલ ધર્મે મળે, વળી પાતક દૂર પલાય છે;
 છોટમ કહે ધર્મે સુજન, સુખથી સ્વર્ગે જાય છે. ૧
 ધર્મ થકી જસ મળે, ક્ષણે સહુ ઉદમ તેને;
 ધર્મ થકી દુઃખ ટળે, જરા જોખ્યમ નહિ જને.
 ધર્મ થકી જય હોય, પરાજય થાય રિપૂનો;
 જને પ્રિય નહિ ધર્મ, તેહ નર દેહ પશુનો.
 છે ધર્મતણા ગુણુઅતિ ઘણા, ચતુર પુરુષ ચૂકે નહી;
 જન છોટમ હોય સપૂત જે, તે મનથી મૂકે નહી. ૨
 ધર્મ તણો જે મર્મ, લહે તે પાંડિત પૂરા;
 ધર્મ તણો જે મર્મ, લહે તે સમરથ શૂરા.
 ધર્મ તણો જે મર્મ, લહે તે ગુણિજન જ્ઞાની;
 ધર્મ તણો જે મર્મ, લહે તે દીરઘ દાની.

છે ધર્મ મર્મ મોટો ઘણો, જે ઈશ્વર કરે અંશ છે;
 જન છોટમ ધર્મ જમાં વસે, તે પ્રભુજનો વંશ છે. ૩
 ધર્મે ઈશ સહાય, ઉગારે અગ્નિ જલમાં;
 ધર્મથકી જય થાય, જય દુર્જનના દલમાં.
 સિંહ સર્પ ને શ્વાન, વિષમ વિષથી તે વચે;
 જે રાખી વિશ્વાસ, ધર્મરૂપી ધન સચે.
 તે સરિતા સાગર ને ગિરી, વાસો જો વનમાં કરે;
 જન છોટમ કહે એ પ્રાણિયો, અનેક વિઘ્નથી ઊગરે. ૪
 પશૂ તણો તે પશૂ, ધર્મ જને નહિ પ્યારે;
 હોય વહેલ વિતંડ, હરામી નરહત્યારો.
 નિર્દય નિંદાખોર, ચોર પરધનદારનો;
 જૂઠય તણુ બહુ જોર, સંગ ન ગમે સારાનો.
 જન બહુ મંત્ર ને જંત્રથી, ભૂતપ્રેતને જે ભજે;
 કહે છોટમ નિજ કર્તારની, તેવા નર ભક્તિ તજે. ૫
 ધર્મ વદન વિધાય, જ્ઞાન તે નયન કહાવે;
 સત્ય દયા તપ દાન, ચરણ એ ચાર રહાવે.
 વપુ સુવિવેક વિચાર, ભક્તિ ઉર ભણિયે જનું;
 સદ્ગુણ સર્વે અંગ, સકળ સુખદાયક તેનું.
 શુભ છે એ વિમાનસ્વર્ગનું, પુણ્યવંત નર પામશે;
 જન છોટમ કહે નરનારિ સહુ, જગકર્તાશરણે જશે. ૬
 ધર્મધુરંધર ધીર, વીર તે પ્રભુને વહાલો;
 જને પ્રિય નહિ ધર્મ, વ્રથા તે જન્મ્યો ઠાલો.
 અકળ ઊપજે જમ, અન્ન માંહે અંગારો;
 મિથ્યા જાએ મેઘ, ક્ષેત્ર જો હોયે ખારો.
 જન એમ દેહ એળેગયો, જે સત્ય ધર્મ નવ ભણિયો;
 સત છોટમ કહે સુકૃત નહી, પાપરૂપ તે પ્રાણિયો. ૭

કુંડળિયા

છાંનો અધરમ આચરે, ખાહર જણવે ધર્મ;
 પાપરૂપ પ્રાણીતણા, મનનો એવો મર્મ.
 મનનો એવો મર્મ, જગતનો કર્તા જણે;
 વિષ વાવીને મિષ્ટ, કહો ક્ષણ ખાધું કાણે.
 કહે છોટમ એ રીતિ, વાંઝને ન ચડે પાનો;

બાહર જણવે ધર્મ, આચરે અધર્મ છાનો. ૧
 સૂરજ છાનો ના રહે, સધળે થાય સવાર;
 સલ ધર્મ પ્રકાશથી, વાધે જશ વિસ્તાર.
 વાધે જશ વિસ્તાર, કવિય બહુ કીર્તિ કરશે;
 તે સુણતાં નરનારિ, તત્ત્વજ્ઞાની થઈ તરશે.
 કહે છોટમ જગ માંહિ, નહિ કાંઈ તે નર નાનો;
 સધળે હોય સવાર, ના રહે સૂરજ છાનો. ૨
 ધર્મે આવે નમ્રતા, ધર્મે ગર્વ ન થાય;
 સત્ય શીલ હરદે વસે, કપટ કુટિલતા જાય.
 કપટ કુટિલતા જાય, પાપથી પાછો નાસે;
 દયા વધે દિલ માંહિ, દોષ દેખીને ત્રાસે.
 છોટમ તન મન શુદ્ધ, અનીતિ નામ ન ભાવે;
 ધર્મે ગર્વ ન થાય, નમ્રતા ધર્મે આવે. ૩
 ધીરજ રાખી ધારિયે, ધર્મ તણું અભિમાન;
 મન બળિયા માતંગને, એ અંકુશ ગુરુજ્ઞાન.
 એ અંકુશ ગુરુજ્ઞાન, ધ્યાન તે ધર્મે સૂઝે;
 કામધેનુ છે ધર્મ, મનોરથ સર્વે દૂઝે.
 કહે છોટમ પરમાણુ, પુરાણે જોજો સાખી;
 ધરમ તણુ અભિમાન, ધારિયે ધીરજ રાખી. ૪
 કાયા જવા કોટમાં, અમલદાર મન એક;
 કર્તાનો છે કાયદો, ધર્માધર્મ વિવેક.
 ધર્માધર્મ વિવેક, વેદ તે હુકમ ધણીનો;
 સદ્ગુરુ શીખવનાર, ભેદ પરબ્રહ્મ ભણીનો.
 કહે છોટમ સતધર્મ, આપશે ઇચ્છા મેવા;
 અમલદાર મન એક, કોટમાં કાયા જવા. ૫

ચોપાઈ ત્રિતાલ

ચાલો સુપંથે સધળા જન, કહ્યાં વેદમાં એવાં વચન;
 કહુ વેદવચનનો સાર, સુણી સજ્જન કરજો વિચાર. ૧
 પ્રભુ કહે છે પાળો ધર્મસાર, તમે આજસ ન કરો લગાર;
 તમને તારવા ધોર સંસાર, ધર્મ સરજ્યો છે મેં નિર્ધાર. ૨
 મૂક્યો બુદ્ધિ તમારી માંહ, કરો વૃદ્ધિ જતન કરી તાંહ;
 તમે વિષયોને લોભે કરી, માંહે અધરમ ધાલશે ફરી. ૩

- લાઠઝો અધર્મ છેદુઃખનું મૂળ, તેથી તમને થશે બહુ શૂળ;
ધર્મ રૂપી રૂઢું કલ્પવૃક્ષ, તે તો આપ્યું મેં તમને પ્રતક્ષ. ૪
- સુખ જોયતું હોય તમારે, લેજો માગી ધર્મ કને ત્યારે;
જને ધર્મ તણું બળ જવું, તેને આપીશ હું સુખ તેવું. ૫
- ધર્મ આચર્યા વિણ સુખ કહી, કોઈ માગે તો આપીશ નહીં;
પાપી કરશે પ્રાર્થના વળી, સુખ આપીશ નહીં સાંભળી. ૬
- આપું પાપિયોને સુખ જ્યારે, કોઈ ધર્મ ન આચરે ત્યારે;
તેથી સૃષ્ટિ ન ચાલે સારી, વધે દુર્મતિ અનર્થકારી. ૭
- પછી વૃષ્ટિ કરે નહિ દેવ, સહુ પ્રલય કરે તતખેવ;
તમે સાચ પાળો સહુ જન, રખે આળસ કરતા મન. ૮
- કોઈ કરશે નહીં વ્યભીચાર, રખે રમતા જર જુગાર;
પ્રજા અર્થે પરણજો નારી, પછી રેજો સદા વ્રતધારી. ૯
- જવા સર્વે પદારથ સારા, વહાલા લાગે છે તમને તમારા;
દેહ દારા સુતા સુત દામ, તેવા વહાલા સર્વને તમામ. ૧૦
- આપ જવા દેખે જનમાત્ર, તેજ દેખતા છે ગુણપાત્ર;
કોઈ કરશે નહીં મધુપાન, હોય માદક વસ્તુ અન્ય. ૧૧
- કોઈ જીવની હિંસા ન કરશે, તેથી સુખમાં તમે ભવ તરશે;
સદા પરદુઃખ ભંજન થાજો, સારા સજ્જન પાસે જાજો. ૧૨
- પ્રાણિમાત્ર ઉપર કરો પ્રીતિ, સારી શીખજો શાસ્ત્રની રીતિ;
બાહ્યાભ્યંતર રહેજો પવિત્ર, થજો માનવમાત્રનાં મિત્ર. ૧૩
- દેજો દીન જનોને દાન, બ્રહ્મરૂપનું ધરજો ધ્યાન;
માત તાત ગુરુજન જહ, ભક્તિભાવથી પૂજજો તેહ. ૧૪
- નિજ ઇન્દ્રિય જીતશે જ્યારે, જીત્યું જણો ત્રિલોકને ત્યારે;
રહેશે વિષયોમાં બૂડીને કાચ, સહેશે નરકતણાં દુઃખ સોચ. ૧૫
- ભલા ભૂપતણું ભલું થાય, એવું અંતર ઇચ્છો સદાય;
કરજો રક્ષણ જીવતીયોતણું, પુત્રપુત્રી ભણાવજો ધણું. ૧૬
- તજી દુર્ગુણ દેજો તમારા, સહુ લોકમાં કેહવાજો સારા;
કહ્યાં વચન પ્રભુએ એવાં, જનમાત્રને અમૃત જવાં. ૧૭
- કહ્યો ધર્મ સર્વને સમાન, પછી બ્રહ્મતણું કહ્યું જ્ઞાન;
હોય મોક્ષની કામના જને, ગુરુશરણે જવું પછી તેને. ૧૮
- વિપ્ર કુળના ઋષી ગુરુચ, તેથી કરજ જનનાં યાચ;
અર્થ સમજવો વેદનો એવો, જગત્તાંને સમજી લેવો. ૧૯

કરવું શ્રવણ મનનનિદધ્યાસ, તેથી બ્રહ્મનો થાય પ્રકાશ;
 એમ બ્રહ્મને ઝોળખી કરી, પછી ભક્તિ આચરવી ખરી. ૨૦
 નાશવંત પદારથ જોઈ, મને માનવું મિથ્યા તેહ;
 નિત્ય તત્ત્વનો કરવો વિચાર, ચિત્ત ચૈતનમાં એકતાર. ૨૧
 વેદવાક્યને કંઠે કરિયે, નિત્ય પ્રાર્થના પ્રભુની કરિયે;
 પ્રભુનામનાં પ્રીર્તાન કરજો, એમ ભક્તિ કરી ભવ તરજો. ૨૨
 છેક છળ તણ કરવાં સુકર્મ, બાણી વેદવચનથી ધર્મ;
 ચારે વર્ણ ને આશ્રમ ચાર, કહ્યો વેદમાં ધર્મવિચાર. ૨૩
 ચાલે તે થકી ઉલટો જોઈ, પાખંડી કહાવે તેહ;
 જોડા વર્ણ ધર્મ તણ દે છે, મહાપતિત તેને કહે છે. ૨૪
 નિંદી ધર્મ કથે બ્રહ્મજ્ઞાન, જાયે નર્કમાં તેજ નિદાન;
 માટે ધર્મ સર્વના કહ્યું, સ્નેહ સહિત સાંભળો સહ્ય. ૨૫
 આદિવર્ણ તે વિપ્ર ગણાય, સહુ વર્ણમાં શ્રેષ્ઠ કહેવાય;
 વિપ્રે કરવું નહિ કાંઈ પાપ, મુખે કરવો વેદનો જાપ. ૨૬
 વિદ્યા ભણવી ને ભણાવવી, કળા સર્વ તેણે શીખવી;
 દાન આપવું ને વળી લેવું, વેદધર્મનું ભાષણ કહેવું. ૨૭
 વળી યજ્ઞ કરે ને કરાવે, વિભુ ભજન ને ધ્યાન ધરાવે;
 શુભ ધર્મ સદાય આચરવો, અન્ય વર્ણને ઉપદેશ કરવો. ૨૮
 ધર્મ બ્રહ્મ બતાવે જોઈ, વિપ્ર આચારજ છે તેહ;
 મંત્રમોક્ષતણો હોય જોઈ, લેવો બ્રાહ્મણ^૧ ગુરુથી તેહ. ૨૯
 ક્ષત્રી વિદ્યા ભણે કરે યાગ, આપે દાન ધરી અનુરાગ;
 અસ્ત્ર શસ્ત્રનો કરવો અભ્યાસ, પ્રજા પાળવી બારે માસ. ૩૦
 સાધુ બ્રાહ્મણ અખળા ગાય, તેની ક્ષત્રિયે કરવી સહાય;
 વૈશે વિદ્યા ભણી દાન દેવું, કરી યજ્ઞતણું કૃણ લેવું. ૩૧
 ખેતી વણજ કરે પશુ પાળે, કોઈ દીન તણાં દુઃખ ટાળે;
 શૂદ્રે શીલપનાં શીખવાં કર્મ, સેવે સહુને તે એનો ધર્મ. ૩૨
 પાળી ધર્મ ભજ પરબ્રહ્મ, એ છે સહુનો સાધારણ ધર્મ;
 હવે આશ્રમ ધર્મ છે જોઈ, સંભળાવું છું તમને તેહ. ૩૩
 બ્રાહ્મણક્ષત્રિય વૈશ્યનાતંન, વિદ્યા ભણવાનું કરવું જતંન;
 આપે ઉપવીતનો સંસ્કાર, ગુરુકુળમાં જવું તેણીવાર. ૩૪
 રહેવું બ્રહ્મચર્યવ્રતધારી, આઠે અંગે તે તબવી નારી;

માગી ભિક્ષા ને કરવો આહાર, ભણવી વિદ્યા ને તજવા વિકાર. ૩૫
 આવે ગૃહસ્થાશ્રમમાં જ્યારે, નિજ વૃત્તિ ચલાવે ત્યારે;
 નારીવર્ગનું પાલન કરવું, સાચે ઉઘમે ઉઘર ભરવું. ૩૬
 ઋતુકાળે દેવું ઋતુદાન, થવું શુદ્ધ કરીને સ્નાન;
 પ્રજાતંતુ ચલાવવો સહી, પરનારીને અડવું નહી. ૩૭
 અભ્યાગત કે અતિથિ જો આવે, સેવા કરવી અતિ શુદ્ધ ભાવે;
 દેવ પિત્રી અતિથિ ને ગાય, અગ્નિ અર્કને સેવે સદાય. ૩૮
 માતતાત ગુરુજન જોહ, અતિપ્રેમથી પૂજવા તેહ;
 દેવું શક્તિ પ્રમાણે દાન, નિત્ય ધરવું પ્રભુનું ધ્યાન. ૩૯
 જે જે કર્મ કરે જે વાર, સત્ય ચૂકે નહિ તે લગાર;
 કર્મમાત્ર બ્રહ્માર્પણ કરવું, પુણ્યમાર્ગે ધન વાવરવું. ૪૦
 વાનપ્રસ્થ થાય જન જોહ, વાસ વનમાં કરે જઘ તેહ;
 કૃણમૂળતણો કરે આહાર, જીતે ઇન્દ્રિય વિષયવિકાર. ૪૧
 છૂટે કર્મતાણા સહુ પાશ, પછી લેવો તેણે સંન્યાસ;
 આવે પ્રહર પ્રણવનો જાપ, જાપી જાળે પુરાતન પાપ. ૪૨
 ધરે કેવળ બ્રહ્મનું ધ્યાન, ટળે દેહતાણું અભિમાન;
 જીવ બ્રહ્મથી એકતા હોય, એમ મોક્ષ પામે જન સોય. ૪૩
 ધર્મ નારી તણો છે જોહ, તમે સાંભળજો સહુ તેહ;
 પતિ તેહજ જાણવો દેવ, સાચે ભાવે કરવી સેવ. ૪૪
 તેને વ્રત નવ કરવું કાંય, આવ્યું સર્વ પતિવ્રત માંય;
 પતિનું વ્રત ધારે જે નાર, સર્વે તીરથ તેમાં ધાર. ૪૫
 કરે અન્ય પુરુષ શું રતી, સહે તે નરક તણાં દુઃખ અતી;
 પ્રભુનો ભય મનમાં ધારી, પતિઆજ્ઞાચો પાળે નારી. ૪૬
 પતિવિયોગ થાયે જ્યારે, ત્યારે બ્રહ્મચર્યવ્રત ધારે;
 પામે સ્વર્ગતાણું સુખ તેહ, એમાં રાખવો નહિ સંદેહ. ૪૭
 સહુનો ધર્મ સાધારણ જોહ, પાળે પ્રાણી ધરીને નેહ;
 કાઢ જીવની હિંસા ન કરવી, વાણી સાચી સદાય ઉચરવી. ૪૮
 બાહ્યાભ્યંતર રહેવું પવિત્ર, સહુ માનવો જાણવા મિત્ર;
 મન ઇન્દ્રિયી રહેવું શુદ્ધ, નવ ચાલવું વેદવિરુદ્ધ. ૪૯
 પાળી ધર્મ પોતાનો સાર, ભાવે ભજવો ખરો કર્તાર;
 ચોરી જરી અધર્મ અનેક, સહુ તજવા કરીને વિવેક. ૫૦
 પાળે ધર્મ તે સ્વર્ગે જાય, કરે પાપ તે નરકે પળાય;

સારૂ મરવું સ્વધર્મે હોય, પરધર્મ ન પાળવો તોય. ૫૧
બૌદ્ધ જૈન યવનના ધર્મ, તેમાં જીવોએ કદપેલાં કર્મ;
પરધર્મ કહાવે સોય, આર્ય હોય તે પાળે ન કોય. ૫૨
સાચો વેદ ધર્મ કહેવાય, પાળે તેને મહાસુખ થાય;
કહે છોટમ સાચી વાત, વેદધર્મ વડો સાક્ષાત. ૫૩
ઈતિ શ્રીધર્મસિદ્ધિ ગ્રંથે પ્રથમોઽધ્યાયઃ

અધ્યાય ૨ જો-ગૃહસ્થાશ્રમની શ્રેષ્ઠતા

દાહા

લક્ત બકાર વાણી વહે, સુણુજ્યો શ્રી ગુરુરાય;
વર્ણાશ્રમ વિધિયે કહ્યો, ધર્મતણો મહિમાય. ૧
વર્ણ તથા આશ્રમવિષે, સહુમાં હોયે શ્રેષ્ઠ;
તેનો માહમા વર્ણવો, આ જગમાં જ જ્યેષ્ઠ. ૨
હવે કહુ ઉત્તર ભલો, વેદશાસ્ત્રમત જોય;
વર્ણ વિપ્ર આશ્રમ ગૃહી, શ્રેષ્ઠ સર્વથી સોય. ૩
વેદ તણા મહિમાવિષે, વિપ્રતણો મહિમાય;
બેભેળાઆગળભણું, અહિં કહુ ગૃહીમહિમાય. ૪
ગૃહી સર્વથી શ્રેષ્ઠ છે, વેદશાસ્ત્ર કહે સોય;
સહુ હિતકારી સર્વને, એવો અવર ન કોય. ૫
સારો ગૃહી જ હોય તે, પાળે રૂડો ધર્મ;
શ્રેષ્ઠ સર્વથી તે ગણો, જનાં ઉત્તમ કર્મ. ૬
સૃષ્ટીના કર્તાતણો, સાચો નિયમ સદાય;
પૂરણ પ્રીત્યે પાળતાં, ઈશ્વર રાજી થાય. ૭
રાજી કરવા રામને, એ માનવનો ધર્મ;
કૃપા હોય કર્તારની, કરવાં એવાં કર્મ. ૮
પ્રભુ આજ્ઞા પાળે નહિ, તે પુરુષારથબ્રથ;
ઢોર બરાબર થઈ ફરે, કંઈ કંઈ પામે કથ. ૯
ચારે પુરુષારથતણી, સિદ્ધિ જ્યારે થાય;
જનની કેરા ઉદરથી, જન્મ્યો તે કહેવાય. ૧૦
પુરુષારથ સાધે નહી, તે જન્મ્યો નહિ જાણ્ય;
તે જન્મ્યો ના જાણિયે, પડ્યો નરકની ખાણ્ય. ૧૧

ગૃહસ્થાશ્રમ માંહે રહે, વેદવચન આધાર;	
શૂરા નર સાધી શકે, જે પુરુષારથ ચાર.	૧૨
બ્રહ્મનિષ્ઠ થઈ ગૃહસ્થને, કરવાં ઉત્તમ કર્મ;	
તે સહુ અર્પે બ્રહ્મને, એજ ગૃહસ્થનો ધર્મ.	૧૩
મોટો માતપિતા થકી, અન્ય ન ગણવો દેવ;	
સર્વ ચત્તથી સર્વદા, કરવી તેની સેવ.	૧૪
માતા ગુરુ પિતા ગુરુ, જ્યેષ્ઠ ભ્રાત ગુરુતુલ્ય;	
આજ્ઞા તેની પાળવી, એ સત ધર્મ અમૂલ્ય.	૧૫
લક્તી શાંતી સત્ય સુખ, ગુરુજનને નહિ માન;	
પુણ્ય પવિત્રપણું નહિ, તે ઘર છે સમશાન.	૧૬
પત્ની હોય પતિવ્રતા, પુત્ર પરમ ગુણવાન;	
સતસંગતિ ને સત્કથા, દયા ધર્મ ને દાન.	૧૭
વિદ્યા વિનય વિવેક ગુણ, સુખ સંપત્તિ સ્નેહ;	
લૈશ ક્લેશ જમાં નહી, સ્વર્ગ બરાબર તેહ.	૧૮
ધર્મ અર્થ ને કામ કૃણ, મોક્ષસહિત જે આય;	
થારે પુરુષારથ તણું, સાધન ગૃહીને થાય.	૧૯
વેરાગી જોગી જતી, તપસી ત્યાગી જેહ;	
શાપે આશા ગૃહસ્થની, ઉત્તમ સહુથી એહ.	૨૦
કષ્ટવડે ધન મેળવે, સેવે પંડિત સંત;	
ઘર બેઠાં તે ગૃહસ્થને, આવે પુણ્ય અનંત.	૨૧
જેવો વર્ણ અદારને, કૃષિ ઉપર આધાર;	
એવો આશ્રમમાત્રને, ગૃહસ્થાશ્રમ છે સાર.	૨૨
ગૃહસ્થાશ્રમીને શીખવું, નીતિ ધર્મનું જ્ઞાન;	
વિદ્યા વિનય વિવેક ગુણ, શીખી થવું ગુણવાન.	૨૩
શોધ પદારથ સર્વનો, તત્ત્વજ્ઞાન ભંડાર;	
એવા ગુણ આરાધવા, આપે વિમલ વિચાર.	૨૪
તત્ત્વજ્ઞાન જમાં નહી, તે નહિ ગુરુ નિર્ધાર;	
કાજ સરે નહિ શિખ્યનું, જ્યમ વ્યંડળની નાર.	૨૫
આ સંસારસમુદ્રમાં, ધર્મરૂપિયું નાવ;	
ગુરુ ખેવટિયા જો મળે, તોજ ઉતારે પાર.	૨૬
તરે તરેનાં થાય છે, સાગરમાં તોફાન;	
ધીરજ આપે સદ્ગુરુ, જેને હાથ સુકાન.	૨૭

શોક મોહ સંતાપના, વાયુ મોટા વાય; ૨૮
 મરમી સદ્ગુરુ ના મળે, જીવ તણાયા બય.
 ભવસાગરની પારના, હોય ભૂમિયા જહ; ૨૯
 તુચ્છ ગણે તોફાનને, સદ્ગુરુ કરવાં તેહ.
 જીવ ઈશની એકતા, કરિ આપે પરતક્ષ; ૩૦
 નિશ્ચય ન ડગે શિષ્યનો, જે હોય સાચો લક્ષ.
 લક્ષ લહી પરબ્રહ્મનો, રહે ગૃહસ્થાશ્રમ માંય; ૩૧
 નીતિ ધર્મે ચાલતાં, દોષ ન લાગે કાંય.
 લાભ જેઈ હરખે નહી, હાનિથી નહિ શોક; ૩૨
 જીતી જેણે વાસના, તો જીત્યા ત્રણ લોક.
 મંદ ભાગ્ય ના માનવું, જે નિર્ધનતા હોય; ૩૩
 કોડી એક મુવા પછી, લેઈ ન બચે કાંય.
 તૃષ્ણા રાખી ધનતણી, પરધન ન કરિશ હરણ; ૩૪
 પાપ થકી પીડા પડે, તજ તેવાં આચરણ.
 દંદ્રિવિષયને વશ થઈ, હોય ધર્મથી બ્રથ; ૩૫
 તેની લક્ષ્મી આયુ બળ, થાય અતીશે નથ.
 સારી જુદ્ધિ સુધારવા, કરવાં સરસ ચરિત્ર; ૩૬
 સુશીલતા ને જ્ઞાનથી, પ્રાણી થાય પવિત્ર.
 આપ આપનો છે રિપુ, આપ આપનો મિત્ર; ૩૭
 આપે પાપી થાય છે, આપે થાય પવિત્ર.
 અસંતોષ દુઃખ મૂલ છે, સુખનું છે સંતોષ; ૩૮
 અસંતોષ હોય મૂઢને, પડિત જનને તોષ.
 વિવેકહીન થવું નહી, જે હોય ધનનું કથ; ૩૯
 ધર્મત્યાગ કરવા થકી, થાય અતીશે બ્રથ.
 નીતિથી ધન મેળવી, વિધિયે કરવું દાન; ૪૦
 દાનવિનાનું ધન સકળ, માનો ધૂળ સમાન.
 લૂલા અંધ અપંગ નર, દુઃખિયા દુર્બળ હોય; ૪૧
 અન્ન વસ્ત્ર ધન આપિયે, સકળ હોય ધન સોય.
 સહુ આશ્રમથી શ્રેષ્ઠ છે, ગૃહસ્થાશ્રમનો ધર્મ; ૪૨
 ઈશ્વરની આજ્ઞા થકી, કરવાં ઉત્તમ કર્મ.
 સહુએ જાડિ સવારમાં, કરવું શુદ્ધ શરીર; ૪૩
 સ્વજનહાર સંભારવો, દૂઢ મન રાખી ધીર.

પવિત્ર મન પ્રીત્યે કરી, ઈશ્વર ભજવો એક;	
ભક્તિ સાચા ભાવથી, તે નવ તજવી ટેક.	૪૪
સદાચરણ જે શીખવે, ગુણ સારા શુભ જ્ઞાન;	
એવા ગુરુને ગૃહીજને, મોઢું દેવું માન.	૪૫
સ્મૃતિ રાખી સર્વની, કરવાં સર્વે કામ;	
નીતિની રીતિ રતિ, તજવી નહિ કો કામ.	૪૬
ફૂડ કપટ અન્યાયથી, ધન હરવું તે ધિક;	
સર્વ કામમાં ગૃહીજને, પ્રભુની ધરવી ખીક.	૪૭
ભોજન ભૂખ્યા પ્રાણિને, તૃષાવંતને તોય;	
તન ધન સુખના તોરથી, દુઃખી ન કરવું કોય.	૪૮
પંડિતને સહુ પૂછિયે, મૂરખ આગળ મૂન્ય;	
બોલ અબુક્તન બોલિયે, નાસ્તિક જેવા શૂન્ય.	૪૯
કૂર સ્વભાવે કોયને, ના કરવો પરિતાપ;	
પાપીને સંગે રહી, કશું ન કરવું પાપ.	૫૦
લાંચ ન લેવી લોભથી, અવગો કહિ અન્યાય;	
સાચા સજ્જનમાત્રની, સદાય કરવી સહાય.	૫૧
ભણવાં પૂરા ભાવથી, સાચાં પુસ્તક સર્વ;	
સદ્ગ્રંથોને સાંભળી, ગુણ ગ્રહી તજવો ગર્વ.	૫૨
પુણ્યવંત પરમારથી, રહિયે તેની પાસ;	
દુરાચરણ જેઈ દુષ્ટનાં, એથી થવું ઉદાસ.	૫૩
જીલે જૂઠ ન બોલવું, મિથ્યા ઈચ્છા મંત;	
વ્યસને વધી જવું નહી, જુગતે કરી જતંત.	૫૪
પોતાની પત્ની વિના, ક્યાંય ન થવું સકામ;	
જર જૂઠ્ય ને જાગદુ, હૃદયે જાણ્ય હરામ.	૫૫
સારી રીતે સૈંયવું, ધર્મરૂપિયું ધન;	
પાપરૂપિયા પંકમાં, મલિન ન કરવું મંત.	૫૬
આગસ તજવું અંગથી, કરવાં ઉત્તમ કર્મ;	
નિલ નિમિત્તિક ન છોડવું, ધીરજ થઈ સુધર્મ.	૫૭
કાંને કોયનું સાંભળી, કરવો નહિ મન ક્રોધ;	
સાચા ને જાણ તણા, સારો કરવો શોધ.	૫૮
આડું બોલી અન્યથું, રોશે ન કરવી રાઢ;	
વેર ન કાઢથી વધારિયે, વાદ તજે વરવાદ.	૫૯

ક્રોધ દ્વેષ શઠતા કપટ, ચાડી ચોરી ધાત;	
ત્યાગ રાખવો તેહનો, વહ અનાહુત વાત.	૬૦
અચાસક્ત થવું નહીં, વિષય થકી મન વારય;	
સાઝં થાયે સર્વનું, એવું અંતર ધારય.	૬૧
પ્રીતે પર ઉપકાર કર, પ્રભુજી થાય પ્રસન્ન;	
સર્વ જીવને સુખ થવા, ધર્મે ખર્ચો ધન.	૬૨
સારા જનના સંગથી, સમજી લેવો સાર;	
વિવેકથી વશ રાખવું, મનને કરી વિચાર.	૬૩
પાપી પ્રાણી જોઈને, અંતર થવું ઉદાસ;	
સદાચરણીના સંગમાં, કરવો નિત્ય નિવાસ.	૬૪
નિદ્રા નિયમે રાખવી, અતિ ન કરવો આહાર;	
ક્રોધ અતી કરવો નહીં, અતિશ્રમમાં નહિ સાર.	૬૫
બહુ વાર ના બોલવું, અતિક્રીડા અતિહાસ;	
અતિલોભ અતિગર્વથી, નરનો થાયે નાશ.	૬૬
નિત્ય નિલ રાખી નમ્રતા, ઈશ્વરને આરાધ્ય;	
સદા રહે સંતોષમાં, સારાં સાધન સાધ્ય.	૬૭
આપે આપ વખાણવું, એ તજવો અવિવેક;	
આચરણ હોયે ઊજલાં, કીર્તિ કરે અનેક.	૬૮
જસ જહર હોય જગતમાં, સુધર્મ સૂર્યપ્રકાશ;	
અધર્મ અંધારે પડ્યા, નર તે થયા નિરાશ.	૬૯
દેશકાળને અનુસરી, ધીરજ ધરવી મન;	
હાણુલાલ સુખદુઃખ સહુ, જાગ્રત જાણુ સુપન.	૭૦
સારા નરતા જીવના, કર્મે દેહ સ્વલાવ;	
સમજીને રહેવું સદા, નરમાં કરી નલાવ.	૭૧
પ્રથમ સદ્ગુરુ પારખી, વળતી કર વિશ્વાસ;	
દુર્ગુણ જમાં દેખિયે, પળ નવ રહિયે પાસ.	૭૨
સંકટ આવે કા સમે, તોય ન તજવું સત્ય;	
ઈશ્વરને આરાધિયે, વિરમે સર્વ વિપત્ય.	૭૩
સહાય કરે સાચા તણી, સદાય સરજનહાર;	
કપટથી કારે રહે, કલાવંત કર્તાર.	૭૪
પ્રીત કરીને પાળવો, સાચો સદા સુધર્મ;	
આજ્ઞા છે ઈશ્વરતણી, માનવ જણો મર્મ.	૭૫

ગૃહી ધર્મ સહુથી સરસ, પાળે થાય પવિત્ર;
 વેશ ધરી વૈરાગિનો, થાય ઘણા અપવિત્ર. ૭૬
 ત્યાગી જેવા થઈ ફરે, હોય પુરુષારથહીન;
 મુંઝ મુડાવે મશકરા, દીસે દુર્બલ દીન. ૭૭
 કોઈ તો ધરદારા તણ, ભેષ ધરીને જાય;
 ધન સાંચે મંદિર ચણે, તે જ્ઞાન સમો કહેવાય. ૭૮
 વેશ ધરી વૈરાગનો, ધન-દારાને ધાય;
 ભોજન માગે ભાવતાં, તે વાંતાશી^૧ કહેવાય. ૭૯
 વમન કરી પાછું ગળે, સૂકર શ્વાન શિયાળ;
 ત્યાગ કરી પાછું ગૃહે, તે ત્યાગીને ગાળ. ૮૦
 માટે ગૃહસ્થાશ્રમ લલો, જે પાળ સતધર્મ;
 ભક્તિ તજે ન બ્રહ્મની, તે પામે પદ પરમ. ૮૧
 મહામલિન કલિકાળમાં, કોઈથી ન સધે ત્યાગ;
 જીલ અભાગી લાલચુ, ક્યમ પામે વૈરાગ. ૮૨
 કલો નથી કલિકાલમાં, બ્રહ્મચર્ય^૨ સંન્યાસ;
 અદ્ય મતિના જીવડા, તજે ન તૃષ્ણાપાશ. ૮૩
 ધન આપે વૈરાગીને, ગૃહી તે નરકે^૩ જાય;
 ખરચે ઇન્દ્રિયકારણે, માટે પાપી થાય. ૮૪
 ભોગ સાધવા કારણે, નથી કલો વૈરાગ;
 જોગ જુગતિ જાણે નહિ, તે ત્યાગી નિર્ભાગ. ૮૫
 વૈરાગીના વેશધર, બહુ ધી સાકર ખાય;
 ઇન્દ્રિયવશ વરતે નહિ, દાતા પાપી થાય. ૮૬
 જે ના જીતે વાસના, ભેષ ધરે શું થાય;
 ઉભય બ્રહ્મ તે પ્રાણિયો, બે પાસાથી જાય. ૮૭
 ઇન્દ્રિય ઈચ્છે જીતવા, સૂકું ભોજન ખાય;
 જોગ તણાં સાધન કરે, ત્યાગી સ્વર્ગે જાય. ૮૮
 એવા ત્યાગી કોક છે, ઝાઝા ભૂખ્યા ભેષ;
 મમતા રાખે મુંડિયા, ત્યાગ ન દિસે રેષ. ૮૯
 માટે ગૃહી આશ્રમ લલો, એમાં સાધન થાય;
 ઈશ્વરને આરાધતાં, સુખથી સ્વર્ગે જાય. ૯૦
 મનથી ફળ આશા તજે, ભજે બ્રહ્મને એહ;

તે ગૃહી પામે બ્રહ્મસુખ, કહે અખંડિત તેહ. ૯૧

કામિનીમિહના છંદ

સારમાં સાર છે એજ સંસારમાં, તાર લાગી રહે વિશ્વકર્તારમાં;
વિશ્વકર્તાવિષે ભાવ જને વધે, ધર્મ ને કામના અર્થ મુક્તિ સધે. ૧
દિવ્ય આચારથી થાય મોટી દશા, કામ ક્રોધાદિ ના થાય તેને કશા;
સાર શોધેજ તે સર્વ વિદ્યાતણે, ભાવશુદ્ધે કરી ભેદ જણે ધણે. ૨
નિત્ય અભ્યાસથી જ્ઞાનવાધે નવું, વિશ્વમાં ધન્ય તે પ્રાણિનું જીવવું;
ધર્મ આચારથી ચાલતાં સુખ છે, દુષ્ટ આચારથી ચાલતાં દુઃખ છે. ૩
લાલ મોટો મળે સાચથી લોકમાં, સભ્ય સાચો કરે તેજ નિઃશોકમાં. ૪
જન્મ ને મોતનો તાપ તેને ટળે, ભક્તિ જ્ઞાને કરી બ્રહ્મમાંહે ભળે;
ધર્મ સાચો સદા શ્રેષ્ઠ પાળે ગૃહી, છોટમ તેહ આનંદ પામે સહી. ૫

ઇતિ શ્રીધર્મસિદ્ધિ અથ ગૃહસ્થાશ્રમશ્રેષ્ઠતા-

નિરૂપણં દ્વિતીયોઽધ્યાયઃ

અધ્યાય ૩ નો-ભક્તિનિરૂપણ

દાહા

ભક્ત બંડાર અતિ વિનયથી, પૂછે પ્રશ્ન રસાળ;
ભક્તિનો મહિમા કહો, શ્રીગુરુ પરમ કૃપાળ. ૧
હવે ભક્તિમહિમા કહું, જથી પ્રભુ વશ થાય;
ભક્ત તણે આધીન છે, દયાવંત જગરાય. ૨

કુંડળિયા છંદ

ભક્તિથી મુક્તિ મળે, કળે જોગ જપ ધ્યાન;
ભક્તિ નહિ જ લવનમાં, તે જવું સમશાન.
તે જવું સમશાન શોક સંતાપે દાઝે;
મદ મચ્છર બહુ માન પ્રભુગુણ ગાતાં લાજ.
કહે છોટમ જનકોય જયારય જણે જુક્તિ;
કળે જોગ જપ ધ્યાન મળે ભક્તિથી મુક્તિ. ૧
ભક્તિ ભૂલે બ્રહ્મની કુકરમ કરે અપાર;
સરજનહાર ન સાંભરે તેને છે ધિક્કાર.
તેને છે ધિક્કાર માર બહુ પડશે માથે;
જરા ન ચાલે જોર જશે જો જમને હાથે.

કહે છોટમ જડ જીવ દુષ્ટ બુદ્ધીથી કુલે;
 કુકરમ કરે અપાર બ્રહ્મની ભક્તિ ભૂલે. ૨
 ભજવો તેને ભાવથી જણે સરખ્યું સર્વ;
 ગાંડા ગંદી દેહનો શીદ કરે છે ગર્વ.
 શીદ કરે છે ગર્વ ચાલ નીતિને રાયે;
 ક્યમ રીઝે કર્તાર અશકનાં ગીતાં ગાયે.
 કહે છોટમ અપરાધ થાય તે અવગુણતજવો;
 જણે સરખ્યું સર્વ ભાવથી તેને ભજવો. ૩
 પ્રથમ પ્રેમથી શ્રીજીયે માતતાતની સેવ;
 ગુરુની આજ્ઞા પાળિયે જે વિધાના દેવ.
 જે વિધાના દેવ દયા દિલમાંહે ધરિયે;
 નિયમ ધરીને નિત્ય બ્રહ્મનું શ્રીર્તન કરિયે.
 કહે છોટમ પ્રભુવચન પાળિયે નિત્ય નિયમથી;
 માત તાતની સેવ શ્રીજીયે પ્રથમ પ્રેમથી. ૪
 ઈશ્વર ભજીયે આગળી સદચિદ્ રૂપે સોય;
 પરમ ચતુર પરમાત્મા એવો અવર ન કોય.
 એવો અવર ન કોય વેદમાં કહે વખાણી;
 સહુનો સરજનહાર જીવડા લેજે જાણી.
 છોટમ કલિપત વાત સર્વ તનમનથી તજિયે;
 સદચિદ્ રૂપે સોય આગળી ઈશ્વર ભજિયે. ૫

બુલણા છંદ

ધર્મના નિયમ સહુ પાળતાં પ્રાણિયા, ભાવથી બ્રહ્મની ભક્તિ કરિયે;
 મન પવન વશ કરી આસન દઢ કરી, બે ઘટી તેહનું ધ્યાન ધરિયે.
 સુજનના સંગમાં ચાલ સતમારગે, પાપના પાશને કાઢ કાપી;
 છોટમ સમરિ લે વિશ્વકર્તારને, જેહ સહુમાં રહ્યો દેવ વ્યાપી.
 ભક્ત જે વિશ્વમાં બ્રહ્મભજને થયા, ચાલિ સહુ લોકમાં કીર્તિ સારી;
 ધ્રુવ પ્રહલાદ ને નારદ વ્યાસજી, વિભીષણસહિત આનંદકારી.
 ભીષ્મ અર્જુન બળીધર્મ ઉદ્ધવ વળી, વિદુર જનકાદિ સનકાદિ સાચા;
 છોટમ ભક્ત એ વિશ્વકર્તાતણા, સત્ય સમજે સહુ વેદ વાચા.

ચોપાઈ ત્રિતાલ

વેદ બોલે છે કર્તા એક, તેના અંશ છે જીવ અનેક;
 અંશ અંશીને ભજશે જ્યારે, મળે મોક્ષમાં જઈને ત્યારે. ૧

લજ્જો ઈશ્વર સાચો જોઈ, લક્ષ્મિ નામ કહેવાય છે તેહ;
 એવી લક્ષ્મિ છે દશધા સાર, તેમાં મુખ્ય પરા નિર્ધાર. ૨
 ઉપજ પ્રેમ બ્રહ્મપર બહુ, પરાલક્ષ્મિ તો તેને કહું;
 પ્રેમ અંતરમાં છલકાય, તેથી વિશ્વપતિ વશ થાય. ૩
 ચઢે પ્રેમ અમીરસ જ્યારે, ટળી જાય મનોમલ ત્યારે;
 રામે રામે ઉઠે રંકાર, ચાલે પ્રેમની નેત્રે ધાર. ૪
 દેહ ગેહનું ભૂલે ભાન, લાગે એક બ્રહ્મનું ધ્યાન;
 ગાતાં ગદગદ કંઠે થાય, દિવ્ય રૂપ બધે દરસાય. ૫
 ત્રણે લોકતણું સુખ જોઈ, તરણા તુલ્ય ગણે સહુ તેહ;
 હોય હૃદયકમળ અવકાશ, દેખે પૂરણ બ્રહ્મ પ્રકાશ. ૬
 પરા લક્ષ્મિ કેવાય છે એહ, ઉત્તર ભાગ્યથી આવે તેહ;
 પરા લક્ષ્મિ વસે ઉર જ્યારે, શુભ કર્મ ફળે છે ત્યારે. ૭
 પરા લક્ષ્મિથી પ્રકટે જ્ઞાન, રહે નિત્ય બ્રહ્મનું ધ્યાન;
 અતિ ઉત્તમ લક્ષ્મિ છે એહ, મહામોક્ષનું સાધન એહ. ૮
 એવી લક્ષ્મિ પ્રકટ કરનાર, ક્રિયાલક્ષ્મિ છે નવધા પ્રકાર;
 પહેલી શ્રવણને કીર્તન બીજી, વળી સમરણલક્ષ્મિ ત્રીજી. ૯
 સેવાલક્ષ્મિ છે ચોથી સાર, પૂજા પંચમી છે નિર્ધાર;
 છઠી વંદનલક્ષ્મિ હોય, દાસલક્ષ્મિ છે સાતમી સોય. ૧૦
 સખા આઠમી લક્ષ્મિ જોઈ, નવમી અર્પણ કરવો દેહ;
 હવે તેનો કહું વિસ્તાર, કરતાં પ્રાણી પામે ભવપાર. ૧૧
 સુણવો મહિમા પ્રભુનો જોઈ, નામે શ્રવણલક્ષ્મિ છે તેહ;
 ગુણ ગાવા પ્રભુના સાર, કરવાં કીર્તન એજ પ્રકાર. ૧૨
 બ્રહ્મરૂપનું ચિંતન થાય, તેજ સમરણલક્ષ્મિ ગણાય;
 પ્રભુ રીઝે એવો આચાર, સેવાલક્ષ્મિ છે એ નિર્ધાર. ૧૩
 જમ નારી પતિવ્રત ગ્રહે, પતિ આજ્ઞા તણે વશ રહે;
 ધરી ધ્યાન બ્રહ્મનું સાર, કરે અર્ચન મન ઉપચાર. ૧૪
 વારંવાર કરે નમસ્કાર, લક્ષ્મિવંદન એ નિર્ધાર;
 હું છું દાસ પ્રભુ મમ સ્વામી, આજ્ઞાધીન રહે શિર નામી. ૧૫
 પ્રભુ પૂર્વસ્નેહી છે મારો, સખા સર્વ થકી બહુ સારો;
 મિત્ર મિત્રનો હોય ઉપકારી, આપે વસ્ત જ જો હોય સારી. ૧૬
 એમ જાણીને સુકત સરે, સહુ બ્રહ્મને અર્પણ કરે;
 પ્રભુ આપે અક્ષય સુખ એને, સખાલક્ષ્મિ વસે ઉર જોને. ૧૭

અર્પે આત્મા બ્રહ્મને જહ, કહિયે આત્મનિવેદન તેહ;
 દેહ ઈંદ્રિ આત્મા મન પ્રાણ, અર્પે બ્રહ્મને ભક્ત સુખાણ. ૧૮
 એમ બ્રહ્મ સમર્પણ હોય, આપ અર્થે ન વાવરે કોય;
 નવધા ભક્તિ કરે જે એમ, તેથી વાધે બ્રહ્મપર પ્રેમ. ૧૯
 ક્રિયાભક્તિ તે માટે કહી, એ તો થાય છે બાહર રહી;
 રહે અંતર પ્રેમનો તાર, પરા નામ તેનું નિર્ધાર. ૨૦
 પરાભક્તિ ઉપજી નવ હોય, જીવ કૃતાર્થ ન બને કોય;
 રહે અંતર પ્રભુપર રાગ, એવી ઉપજી જનાં મહાભાગ. ૨૧
 બાહ્ય ચિન્હ કશું ન જણાય, રહે અંતર પ્રેમ સદાય;
 ક્રિયાભક્તિ છે નવધા જહ, ઘણા દંભી કરે છે તેહ. ૨૨
 પરાભક્તિ તો સાચથી થાય, તેમાં જુઠ ન ચાલે જરાય;
 જડ લોક અજ્ઞાણ્યા જહ, ભક્ત દુર્ગીને જાણે છે તેહ. ૨૩
 માળા તિલકનો મહિમા કહી, પૂજા લે છે તે લોકની સહી;
 માને લોક અજ્ઞાણ્યા તેને, પણ માને નહી પ્રભુ એને. ૨૪
 માટે સાચે રાચે છે રામ, પૂરે ભક્ત તણા મન કામ;
 કહ્યું શાંડિલ્ય શાસ્ત્રે પ્રમાણ, જાણે આચરી કોય સુખાણ. ૨૫
 પ્રભુ પામવા સાધન એહ, ભક્તિયોગ કહે છે તેહ;
 ભક્તિયોગ ભક્તોને પ્યારો, સુખદાયક છે અનિ સારો. ૨૬

કુંડલિચો

ભક્તિ ભાવે બ્રહ્મ ભજ વેદધર્મનો સાર;
 શોભા આપે સર્વમાં છે ભક્તિ શૃંગાર.
 છે ભક્તિ શૃંગાર આપશે આડે અંગે;
 તનમન થાય પવિત્ર મિત્ર સજ્જનને સંગે.
 કહે છોટમ ગુરુજ્ઞાન હૃદયમાં તારે આવે;
 વેદધર્મનો સાર બ્રહ્મ ભજ ભક્તિભાવે. ૧

ધતિ શ્રીધર્મસિદ્ધિ અથે ભક્તિનિરૂપણે તૃતીયોડધ્યાય:



અધ્યાય ૪ થો-ઈશ્વરમહિમા

કોહા

- ઈશ્વરનો મહિમા કહો, યોદ્યા ભક્ત બંકાર;
ઈચ્છાથી ઉપજવિયું, એનું મોહું જોર. ૧
- હવે કહું મહિમા ભલો, જગકર્તાનો શ્રેષ્ઠ;
આદિદેવ પ્રભુ એકલો, સર્વ થકી છે જ્યેષ્ઠ. ૨
- માનવ તેને માનિયે, જો છે ઈશ્વરજ્ઞાન;
જાણુ નહીં જગદીશની, તે નર ઢોર સમાન. ૩
- પશુ તો પાલનહારને, આધિન રહે સદાય;
લૂણહરામી માનવી, ગુણુ પ્રભુના નવ ગાય. ૪
- પ્રસવ થતા પહેલું કર્યું, માના સ્તનમાં દૂધ;
એવા દેવ દયાળને, ભૂલે જીવ અબૂધ. ૫
- દાંત જીભ બે સરજિયાં, મુખમાં બેઘયે તેમ;
ઘટતી ગોઠવણી કરે, એ જગકર્તા એમ. ૬
- પાયનશક્તિ પેટમાં, જઠરાનલ છે જોડ;
અન્ન પચાવે દેહિનો, કર્યો કૃપાળે તેહ. ૭
- ખટરસ ખાવાને કર્યા, પાણી કરવા પાન.
નેત્ર કર્યાં છે નિરખવા, સાંભળવાને કાન. ૮
- રસ લેવા રસના કરી, વદવા સરજી વાણ્ય;
ગંધ સુગંધિ જાણવા, નાક કર્યું નિર્માણ. ૯
- શક્તિ મૂકી શરીરમાં, કારજ કરવા હાથ;
ચરણુ કર્યાં છે ચાલવા, ધન્ય ત્રિલોકી નાથ. ૧૦
- સ્પર્શ જાણવા સર્વનો, ચર્મ રચ્યું ચોપાસ;
અઘોદ્વાર ઇશે રચ્યું, કરવા મલનો નાશ. ૧૧
- ત્રિધા-હુન્નર સાંચવા, કરવા વિવિધ વિચાર;
અંતઃકરણુ રચ્યું ભલું, એ ઉપકાર અપાર. ૧૨
- એવાં એવાં જીવને, આપ્યાં છે હથિયાર;
તે કર્તાને ના ભજ, તે નરને ધિક્કાર. ૧૩
- એ પ્રભુ કહિં અજગો નથી, છે હાજરાહજાર;

જ્ઞાની જન પાસે લહે, દુર્જનને મન દૂર.	૧૪
રક્ષણુ ત્યાં રક્ષક સદા, કાર્ય તહાં કર્તાર;	
રચના ત્યાં રચનાર છે, સૃષ્ટિ તહાં સૃજનાર.	૧૫
શક્તિ જમાં છે ધણી, વ્યાપક એ ભરપૂર;	
ઉપજવે પાળે હરે, તે કયમ કહિયે દૂર.	૧૬
નેત્રવડે દેખી શકે, જો હોય કાંઈક રંગ;	
રંગરહિત પરમાતમા, અળગો રહે અસંગ.	૧૭
જોવો હોય જગદીશને, લેજો અનુભવ આંખ્ય;	
જડ ચેતન બૂદાંગણી, જોજો સમજ સાંખ્ય.	૧૮
જોવો સહુ જોનારને, અનુભવ આંખ્યે એહ;	
કૂટસ્થ કહે છે શાસ્ત્રમાં, રૂપ બ્રહ્મનું તેહ.	૧૯
છે ઈશ્વર છવીશમો, પચીશ કેરી પાર;	
જડતા સહુ બૂદી કરે, અંશી અંશ વિચાર.	૨૦
જવું તાડું આપ છે, એવો ઈશ્વર માન;	
હીરાકણીયે હોય તે, હીરા તણી સમાન.	૨૧
અજ્ઞાને ઘેરો તને, તે માટે પરતંત્ર;	
ઈશ્વર તો છે જ્ઞાનધન, માટે રહે સ્વતંત્ર.	૨૨
તું જાણે છે દેહ હું, નાલ્ય જાત્ય કુળવંત;	
તેજ અવિદ્યા તાહરી, છે મોટી બળવંત.	૨૩
વણિતારા મનમાં ઘણું, લોભ મોહ અભિમાન;	
તેથી તું નથી જાણતો, જ જ થાતું જન.	૨૪
ત્રણે નિત્ય ઈશ્વર તણાં, ઈચ્છા જ્ઞાન પ્રયત્ન;	
અનિત્ય સર્વે જીવનાં, ખોજો કરીને યત્ન.	૨૫
જડ ચેતન ભેળાં કરી, સરજ્યા સઘળા દેહ;	
ઈશ્વર ચેતનરૂપ છે, દેહવંત નહિ તેહ.	૨૬
ચેતન તે તો જ્ઞાન ગુણ, જડ તો છે અજ્ઞાન;	
જીવ ઈશ ચેતન ઉભય, માયા જડ તું જાણ.	૨૭
આણુ ચેતન છે જીવનું, માટે ભૂલે એહ;	
બહુ ચેતન પરમાતમા, જ્ઞાન અખંડિત તેહ.	૨૮
ઈચ્છાથી સર્વે સૃજે, કલા ન જાણે કોય;	
પરમ અતુર પરમાતમા, જંત ઉપાસો સોય.	૨૯

ભુજંગ-પ્રયાત છંદ

અહો વિશ્વના નાથ આનંદકારી, ક્રિયાજ્ઞાન ઈચ્છા ત્રિશક્તિ તમારી;
રચી દેહની જાતિયો કાટિ કાટિ, કરી કલ્પનાએ કલા કાય મોટી.
કર્યાં વૃક્ષવેલી તણાં બીજ ક્યાંથી, તરુકા નહૂતાં થયાં સર્વ ત્યાંથી;
ઉગે ભૂમિના અંગમાં નીરસગે, ભલાં કૂલ ને પાન તેલિન્ન રંગે.
ધણા સ્વાદ ને ગંધની લિન્ન જાતી, કૂલે ન કૂળે ઉદ્ભવિજે લિન્ન ભાતી;
વિનાકૂલ આપે કૂળે કાય એવાં, તમારાં રચેલાં તરુ સર્વ તેવાં.
વળી કોઈતો કૂલ થઇને કૂળે છે, ધણી વેલિના વંક સગ્યે વળે છે;
ધણાં કૂલ કૂલે રવી અંશુ દેખી, નિશાએ ધણાં ઊધડે ચંદ્ર પેખી.
રચ્યાં કેટલાં નીર મધ્યે વિરાજે, સડે નીરથી હિમથી કાય દાઝે;
હરે ઝેરકા સર્પ ને શ્વાન કેરું, ટળે રોગ જો આપધીનો જહેર.
રસે કાઢને શસ્ત્રનો ધાવ રૂઝે, દૂગે આંગતાં દૂરથી સર્વ સૂઝે;
ધણા લાલ છે ઔષધોથીજ એવા, તમોએ સૃજ્યા સર્વને શાંતિ દેવા.
કહીં મક્ષિકા કર્ત્તરી વૃક્ષ એવું, ગ્રહે જંતુને પાન બીકાય તેવું;
મિચે પાનને સ્પર્શતાં લાબુલાડી, પ્રભુએ રચી પેખજ્યો વિશ્વવાડી.
ધણા પ્રાણિને ઉદ્ભવિજે ઊપયોગી, ખટે સ્વાદ એના ભખે સર્વભોગી;
ધણી ચાતુરી નાથ એમાં તમારી, વખાણી શકે શું જરા બુદ્ધિ મારી.

નારાયણ છંદ

અનેક જાતિ પંખિ ભાતિ ભાતિ રંગ રંગના,
કપોત કાગ કીર આદિ લિન્ન લિન્ન અંગના;
મયૂર હંસ કોકિલા રસાલ શબ્દ ઊચરે,
બકાદિ કાટિ જાતિપેટ કાજ નીરમાં ફરે. ૧
સુધામ સુગ્રહી રચે કરે પુડો અલી ચણી,
ભણે મનુષ્યવાણી કોઈ જાતિ પંખિયો તણી;
અનેક જાતિમાં અપાર જુક્તિયો પ્રભુતણી,
કલા અગાધ તાહરી તું ધન્ય વિશ્વના ધણી. ૨
ગણે સહસ્ર આઠ આંખ્ય મક્ષિકાની આંખ્યમાં,
કલા અપાર ઈશની તું અન્ય દેવ આંખ્ય માં;
જથા રચેલ ચાંચ ભક્ષ પંખિનો રચ્યો તથા,
મહેશના મહત્ત્વની કરી શકે ન કો કથા. ૩
બનાવ અંડ નીરમાં બને ખગો તણો બહુ,
દયાળ દેવ દેવ તું અગાધ જ્ઞાન શું કહું;

પ્રથમ દંપતી વિના સુદેહ સર્વના કર્યા,
અપાર રંગ લિન્ન ભાતિ એક એકમાં લર્યા. ૪

હપય હંદ

જીવો વિશ્વકર્તાર, કરે છે ઘટતું કેવું;
જને શોભે જમ, તિહાં સરજ્યું છે તેવું.
હાથીને નહિ હાથ, સૂંક છે તેથી સારી;
લક્ષ જમે બહુ ભાતિ, વળી પીએ છે વારી.
કર્ણ હલાવાને કર્યા, જે સૂક્ષ્મ પ્રાણિ ના સંચરે;
છોટમ એવા પ્રભુ તણ, અવરવાત ક્યમ ઊચરે. ૧

પશુમાં બહુ પ્રકાર, કરી છે રચનારા જે;
દંત શૂંગ નખ દીધ, દેહના રક્ષણ કાજે.
જને જે મગ દંત, તેહ સાથેયું ચાવે;
એક પાસ હોય દંત, તિહાં વાગોડ્યું ફાવે.
શૂંગ કર્યાં નહિ જહને, તેને નખ મોટા ધણા;
કારીગર કર્તારમાં, જે છોટમ કાંઈ છે મણા. ૨

એક ખરી ના કાય, કાયને જે જે ખરિયો;
પંચ પંચ નખ કાય, એમ જાત્યો છે નરિયો.
અશ્વ ઉંટ અજ આદિ, મહિષ મૃગ અગણિત પ્રાણી;
રક્ત શ્વેત ને શ્યામ, જાતિ જુજવિયો જાગી.
કોઈપશુ આમિષ લખે, કાય વનસ્પતી ખાયછે;
છોટમ સર્જનની કળા, કોણ શીખવવા જાયછે. ૩

જળમાં જંત અનંત, જાતિ સરજી જગદીશે;
એક એકનો લક્ષ, એમ સરજ્યો છે ઈશે.
લે છે શ્વાસોશ્વાસ, નીરમાં નેત્રે ન્યાળે;
કાય ફરે છે માંહિ, કાય વિચરે છે પાળે.
કોઈ જીવે છે જળ ગયે, કોઈ તરત મરી જાય છે;
છોટમ એક કર્તારથી, એવી સૃષ્ટિ થાય છે. ૪

કોઈ સુકાની મચ્છ, નાવ જેવું થઈ ચાલે;
કોઈ નિમિંગિલ જાતિ, મહાજલ મધ્યે મહાલે.
કોઈ કટોળી મચ્છ, નાકથી નીર ઉરાડે;
કોઈક વિદ્યુત ખામ, કળાળી વિદ્યુત કાડે.
છીપજાતિ સાગરવિષે, જેમાં મુક્તાક્ષ જડે;

છોટમ ધન્ય કર્તારને, ઈચ્છાથી એવું થડે. ૫
 તું અહ્ભુત કર્તાર, અલૌકિક રચના તારી;
 કળી શકે નાહ કોય, હામ સૌ કોની હારી.
 કરોળિયો કરિ જળ, કરે ધર કાગળ જેવું;
 કાશીટાનો જત, અનોપમ બાધે એવું.
 મધપૂડામાં મક્ષિકા, જીવો કરે જીગતી ધણી;
 છોટમ સહુમાં આતુરી, કારીગર કર્તા તણી. ૬
 સહુમાં જાતિસ્વભાવ, એક એકનાથી અપાગે;
 વાનર કેડું બાળ, ઝડપ જનીને વળગે.
 પંખી કેવી પેર, રચે છે રૂડા માળા;
 બીજ ખોદે બોડય, નોળિ આદે નખવાળા.
 છીટ જાતિમાં કહે ધણી, કળા વિશ્વકર્તારની;
 છોટમ અહ્ભુત કુશળતા, સમરથ સર્જનહારની. ૭
 માણસમાં બહુ જાતિ, કાળાં ગોરાં નરનારી;
 રૂપરંગ ગુણ ભિન્ન, છબી ખોટી ને સારી.
 કોઈ સકળ ગુણવંત, કોઈ પામર નર પાપી;
 કોઈ સહુને સુખરૂપ, કોઈ કપટી પરિતાપી.
 કોઈ ઉદ્યોગી અતિ ધણા, કોઈ અત્યુદ્ધિ આળસુ;
 છોટમ કહે કર્તારને, મનુષ્ય ભજે નહિ તે પશુ. ૮
 કર્યો દેહ કર્તાર, જીવને કાવે જીવો;
 સકળ અંગ અનુકૂળ, રચ્યો છે અહ્ભુત એવો.
 નેત્રે સહુ નિરખાય, કાન સાંભળવા કાજે;
 નાક ગ્રહે સહુ ગંધ, બોલવા મુખ મહારાજે.
 જીભ માંહિ જીગતિ ધણી, સર્વે સ્વાદ જણાય છે;
 છોટમ કહે સૃજનાર તજિ મૂરખ બીજું ધાય છે. ૯
 શક્તિ અમિત અગાધ, વિશ્વકર્તાની જોતે;
 સૂર્ય ચંદ્ર ગ્રહ સર્વ, પ્રકટ ક્રીધા છે પોતે.
 વાતે કરી વિશેષ, તેજ ફેલે છે તેનું;
 સર્વેને સુખરૂપ, અખિલ કારણ છે એનું.
 પ્રાણી માત્રને પોખવા, માટે મેઘ બનાવિયો;
 છોટમ સમરથ એ પિતા, સર્વે જનનો કહાવિયો. ૧૦
 કૃત્યવડે કર્તાર, જહ સમજે તે જાણે;

આવી સૃષ્ટિ અપાર, કરી નવ જાયે કાણે.
જીવતણાં જડ કામ, થાય ચેતન નવ તેથી;
ઈશ્વર એવું નામ, પ્રકટ પરમાણુયું એથી.
અતુલ જ્ઞાન મહિમા ધણો, વેદાંતેજ વખાણિયો;
એવો પ્રભુ છે આપણો, છોટમ તે સત જાણિયો. ૧૧

કુલણા છંદ

સર્વ કર્તારની સમજ નહિ જીવને, દીન થઈને ભજ દેવ દેવી;
મોહથી શાંતિ સંસારમાં માગવા, તેહની આચરે સેવ તેવી.
જમ તણો માર તો જથી ના ઉગરે, તે કરે કષ્ટમાં સહાય કેવી;
છોટમ શાસ્ત્રને અધમ માને નહિ, દુષ્ટની બુદ્ધિ તો હોય એવી. ૧
પાપના ભાર સંભાર ભરિ પેટમાં, અન્યને બોધવા જાય આપે;
મારણુ મોહન મંત્ર મેલા ધણા, જોગિનો વેશ ધરિ તાપ તાપે.
કો કરે વાદ વિચિત્ર વિદ્યાતણા, કો કરે મંત્રના જાપ ઝાઝા;
છોટમ અનુભવ આંખ્ય આબ્યાવિના, અક્ષરસભોગિ નવ થાય તાજ. ૨

દોહા

જન ઉપર જ્યારે કરે, કૃપા ધણી જગદીશ;
તો આપી નિજ લક્તિને, વળતી તારે ઈશ. ૧
માટે ઈશ્વર ઓળખો, આ ભવના સહુ જંત;
ધર્મજ્ઞાન દેહ તારશે, કૃપાવંત ભગવંત.
ઇતિ શ્રીધર્મસિદ્ધિ અંથ ઈશ્વરમહિમાનિરૂપણ ચતુર્થોઽધ્યાયઃ

અધ્યાય ૫ મો—મનુષ્યની શ્રેષ્ઠતા

દોહા

લક્ત ખંકાર વાણી વદે, કહો તમે ગુરુરાય;
લખચોરાશી દેહમાં, મુખ્ય કોણુ કહેવાય. ૧
ઉત્તર કહું છું એહનો, સાંભળવો ધરિ પ્રીતિ;
શ્રેષ્ઠ સર્વથી નર કહુ, જો તે પાળે નીતિ. ૨
નરતન તરવા નાવ છે, જો ગુરુ વૈદિક હોય;
પાખંડી પથે પળે, તે નર તરે ન કાય. ૩

કુંડલિયા

સુંદર પ્રાણી સર્વથી, માનવ મોટો દેહ;
સદાચાર સદ્ગુરુવિના, તુચ્છ સર્વથી તેહ.
તુચ્છ સર્વથી તેહ, ઢોર પંખી ધિકારે;
આવું ઉત્તમ અંગ, ઘટે નહિ ગંદા તારે.
ગુણવંતો સુધરેલ, વિશ્વ વલ્લભ વિદ્યાધર;
માનવ મોટો દેહ, સર્વ પ્રાણીથી સુંદર. ૧

૨૯૧૧ ગમ છંદ

મોટો સર્વે માંહિ દેહ છે માનવી,
પૃથ્વી માથે જન્મ પ્રકાશક છે રવી;
અંદ્ર વડે આકાશ શોભતી શર્વરી,
પ્રાણીમાં પ્રતાપવંત તનુએ ખરી. ૧
ખેતીવાડી માંહિ ક્ષેત્ર રખવાલ છે,
ભૂમિતણે રખવાલ લલો ભૂપાલ છે;
સઘળી જાતીમાંહિ મનુષ સરદાર છે,
જમાં અધિકું જ્ઞાન વિવેક વિચાર છે. ૨
સૃષ્ટી સર્વ વિચિત્ર રચી પરમેશ્વરે,
મનુષ વિના સહુ મૂઢ કહો તે શું કરે;
ઈશે સરજ્યો જન્મ મનુષના દેહને,
અંતર્યુદ્ધિ વિવેક અધિક છે એહને. ૩
પ્રથમ સૃષ્ટિનું મૂળ રચ્યું પરમેશ્વરે,
પૃથ્વી પાણી તેજ વાયુ શ્રુતિ જાયરે;
કુશલપણું અપાર જણાવ્યું જહમાં,
સિદ્ધ પદારથ સર્વ ભર્યા છે તેહમાં. ૪

દોહા

સદાચરણથી સર્વદા, જશના ડંકા હોય;
ઈશ્વરભક્તી આચરે, શ્રેષ્ઠ કહે સહુ કોય. ૧
ભોગ્યરૂપ આ વિશ્વ છે, ભોક્તા નરનો દેહ;
જ વિધિથી અવળો ચલે, તુચ્છ યુદ્ધિનો તેહ. ૨
કર્તારે નરને કર્યો, કરવા પર ઉપકાર;
પેટ ભરી પોઢી રહે, તે સહુ ઢોર ગમાર. ૩
મુકુટમણી છે માનવો સર્વ તણે સરદાર;
છા. ૩

કલાવિષે એ કુશળ છે, બુદ્ધિતણા ભંડાર.	૪
યત્ન કરીને માનવો, શોધે વિદ્યાસાર;	
સહુના સુખના કારણે, અંથો રચે અપાર.	૫
ઉદ્ભિજ્જેના શોધથી, વિદ્યા વધી અપાર;	
ઉપયોગી સહુ લોકને, વૈધક તણા પ્રકાર.	૬
ગાન શિલ્પ આદિક તણા, બાંધ્યા લાખો અંથ;	
પ્રેમે આ સંસારનો, પ્રૌઢ ચલાવ્યો પંથ.	૭

નારાય છંદ

કરે અનંત ધાટ લોહકાર લોહના બહુ,	
સુવર્ણકાર હેમનંગ અંગ અંગના સહુ;	
સુધાતુનાં અનેક પાત્ર કાંસ્યકાર તે ભરે,	
અનેક યંત્રધાટ કાષ્ઠકાર વેગથી કરે.	૧
રચે અનેક શિલ્પકાર ધામ ગામ દેવતાં,	
વિચિત્ર ચિત્ર ચિત્રકાર ચીતરેજ દેવતાં;	
તળાવ કૂપ વાવડી વિમાન વાહણો ધડે,	
વરાળયંત્રથી અનેક બુક્તિયો નવી જડે.	૨
કરી શકે અનેક કામ કોય બુદ્ધિવંત છે,	
વણે અનેક વસ્ત્ર જાતિભાતિયો અનંત છે;	
ધડે અનેક ધાટ કુંભકાર ક્રીચના ઘણા,	
કરે સુરંગ રંગકાર ધાતુ ઔષધી તણા.	૩
વિચિત્ર ક્ષેત્ર વાડિયો સુધારવાજ શુદ્ધિ છે,	
બહુ પ્રકાર પાકશાક બાફવાની બુદ્ધિ છે;	
રચે અનેક ચર્મકાર ધાટ સર્વ ચર્મના,	
સુગીત નૃત્ય વાદ્ય બણ કોય બણ ધર્મના.	૪
ખગોળભૂમિગોળ આદિ શોધ સર્વ ખંડનો,	
સમાધિ સાંખ્યયોગથી વિચાર પ્રાણ પિંડનો;	
અનેક વાતના વિચાર ન્યાય રાજનીતિયો,	
સદાય સત્ય ચાલવા સુધર્મ અંથ રીતિયો.	૫
સુશબ્દ ભેદ કોશ કાવ્ય વારતા પુરાણિયો,	
અનેક પહેરવેશ દેશદેશ ચાલ વાણિયો;	
સમસ્ત યુદ્ધ રીતિનીતિ સામદાન ભેદની,	
સુપ્રેમ ભક્તિ ઈશ જ્ઞાન ધ્યાન વાત વેદની.	૬

અનેક તોલ ને હિસાબ ભેદ ભર્તૃશતણા,
પદારથોનું પારખું લખાણુ ભેદ છે ઘણા;
યૂરોપમાં વિશેષ લોક જાણુ સર્વ આ સમે,
મનુષ્ય શ્રેષ્ઠ દેહનો કહ્યો વિચાર છોટમે. ૭

ચોપાઠ ત્રિતાલ

જાણો ગુણવંત માનવદેહ, અતિ ઉત્તમ સહુથી એહ;
અન્ય દેહતણો એ રાય, એમાં સાધન સઘળાં થાય. ૧
બાવન વર્ણુ જે મુખથી બોલાય, મનોવૃત્તિ તે સહુને કહેવાય;
વેદ આદિ છે પુસ્તક જેહ, શીખે સંભળાવે વંચાય તેહ. ૨
એ છે અવર દેહોનો રાય, પાળે ધર્મ તો શ્રેષ્ઠ કહાય;
બ્રહ્મ આજ્ઞાઓ વેદમાં જેવી, સહુ પાળે છે માનવ તેવી. ૩
કરી પુણ્યને સ્વર્ગે જવાય, વળી લક્તી પ્રભુજીની થાય;
કર્મપાશનું બંધન જેહ, કાપી છુટે ચોરાશીથી તેહ. ૪
નરદેહ એવો છે સાર, એમાં છે વળી ઉભય પ્રકાર;
ઘણા જીવ છે આસુર જાત્ય, કોઇ દૈવ જીવો નાના ભાત્ય. ૫
આસુર નીવડે મૂઠ અધર્મી, વિષયાસક્ત કહિન કુકર્મી;
કપટી ખલ કુટિલ છે વામી, હિંસાપ્રિય પરદારાગામી. ૬
વળી પરધન હરવા પ્રવીણ, પરદુઃખદાયક મતિહીણ;
હોય આસુર જન જગમાંય, પરનિંદા કરે છે કાંય. ૭
ઘણી રીસ ને ગર્વ અપાર, નહી ભાવ કે ભક્તિ લગાર;
ઘનપુણ્ય સુકૃત નહિ લેશ, ખુવે જન્મ વૃથા કરિ ક્લેશ. ૮
એવાં લક્ષણુ અધમ અપાર, તે લખતાં વાધે વિસ્તાર;
દૈવ જીવતો હોય દયાળ, પરજીવ તણા પ્રતિપાલ. ૯
મત્યશીલ સદા સુવિચાર, પરદુઃખભંજન પરઉપકાર;
રીતિ ભક્તિ સમેત સુધર્મ, કરે ઈશ્વર અર્થે કર્મ. ૧૦
દેવી જીવ પામી નરદેહ, ભવપાશથી છૂટે તેહ;
કરી સુકૃત જન્મ સુધારે, એ તો આત્મા પોતાનો તારે. ૧૧
પામી ઉત્તમ દેહ અનૂપ, તરી જે ન શકે ભવરૂપ;
પશુ પામરથી તે ગમાર, તેને સર્વે કરે ધિક્કાર. ૧૨
મહ્યો માનવનો દેહસાર, વળી ઉત્તમ કુળ અવતાર;
મહુ વિદ્યા ભણેલો સારી, હોય લોકવિષે અધિકારી. ૧૩
મહુ દેશમાં કહેવાય ડાહ્યો, શૂરવીર ન બય વવાયો;

એવું છતાં બૂડે ભવ જહ, જાણો ખર થકી ખોટો તેહ. ૧૪
 નર જે ન ભજે ભગવાન, તે તો શાના ધણા ગુણવાન;
 જ્યારે ના શક્યા પાપ નિવારી, જમહાથે ગયા ઝખ મારી. ૧૫
 ખટ શત્રુ ન જીત્યા પૂરા, તે તે શાના બિચારા શૂરા;
 તેથી વૃક્ષોતણી તનુ સારી, છાયાસહિત છે પરઉપકારી. ૧૬
 જે કો ઉત્તમ નર તનુધારી, થાય સર્વેને સંતાપકારી;
 સાપ વીંછી સમા તે જાંત, પડે નરકમાં કલ્પ અનંત. ૧૭
 અરે માનવ કર્યને વિચાર, તારા આત્માનો કર્યને ઉદ્ધાર;
 જે તું દેહ ગમાવીશ એવો, પછી ક્યાં મળશે એના જવો. ૧૮
 શકે આત્મા પોતાનો તારી, એવી કોણ બીજી તનુ સારી;
 આ તો કર્મભૂમિ કહેવાય, જેવું વાવે તેવું ફળ થાય. ૧૯
 તારો સાચો સગો છે ધર્મ, પ્રિય પાલનકર્તા પરમ;
 સાથે આવે મુવા પછી સોય, બાકી બીજું ન આવે કોય. ૨૦
 તારાં સગાં સહોદર જહ, કાયા બાળી કોરે રહે તેહ;
 અંતે ધર્મજ આવશે સાથે, હેતે ગ્રહશે તુજને હાથે. ૨૧

ઢાહા

દેહ ધરી દુનિયાવિષે, સમર્યા સરજનહાર;
 પર ઉપકારી જે થયા, સુક્લ તેજ અવતાર. ૧
 જશ જેનો સહુ લોકમાં, વાઘેલો વિસ્તાર;
 સંભારે સહુ સુકૃતી, એજ સુક્લ અવતાર. ૨
 દુઃખ ટાળે સહુ દીનનાં, ઈચ્છે નહિ ઉપકાર;
 ધર્મ રળે જે ધનવડે, એજ સુક્લ અવતાર. ૩
 માત તાત ને ગુરુતણી, ભક્તિ ન તજે લગાર;
 ધારી રાખે ધર્મને, તેજ સુક્લ અવતાર. ૪
 હું ક્યાંનો ને કોણ છું, કોણ હશે કર્નાર;
 એ નિશ્ચય જણે કર્યો, એજ સુક્લ અવતાર. ૫
 સદ્ગુણનો સંગ્રહ કરે, અળગા કરે વિકાર;
 સજ્જનની સેવા સજે, એજ સુક્લ અવતાર. ૬
 સત્યવડે જે ધન રળે, હુન્નર કરે હજાર;
 પીડા ટાળે પરતણી, એજ સુક્લ અવતાર. ૭
 મનન કરે મહારાજનું, તનમાં તત્ત્વવિચાર;
 ભૂલે નહિ ભગવંતને, એજ સુક્લ અવતાર. ૮

શરવીર સતવાદિયા, ઉજ્જવલ બુદ્ધિ ઉદાર;	
ઇન્દ્રિયજીત અભયપાણુ, એજ સફલ અવતાર.	૯
જોગ જુગત જાણી કરી, મનના તજે વિકાર;	
નિજનંદ પદમાં રમે, એજ સફલ અવતાર.	૧૦
ધન જોખન વિદ્યા તણો, મદ ના હોય લગાર;	
નિર્મળ નીતિ આચરે, એજ સફલ અવતાર.	૧૧
વૃક્ષ વિસામા વાવડી, કરવા રૂપતળાવ;	
વિવેકથી ધન વાવરે, એજ સફલ અવતાર.	૧૨
સંભારે સો જગતની, એવાં કામ ઉદાર;	
કરિ અપે કર્તારને, એજ સફલ અવતાર.	૧૩
ગુણિયલ ગ્રંથ કરી થણા, શોભાવે સંસાર;	
સુધરે જન સહુ સાંભળી, એનો ધન અવતાર.	૧૪
કાળતણા મુખ માંહિથી, કર ગહિ કાઢણહાર;	
છોટમ જન હોય જગતમાં, એનો ધન અવતાર.	૧૫
વે'મ વધારે વિશ્વમાં, કરે પ્રપંચ અપાર;	
ભય ધાલે જ ભૂતનો, ધિક એનો અવતાર.	૧૬
જૂઠું બોલે જીભથી, જૂઠો સહુ વ્યવહાર;	
છળ કરી જનને છેતરે, એનો ધિક અવતાર.	૧૭
સાચાની નિંદા કરે, જૂઠ ન તજે લગાર;	
કરે કુમારગતી કથા, એનો ધિક અવતાર.	૧૮
પૂજે ભૈરવ ભૂતને, ભજ નહિ કર્તાર;	
ધાત કરે કોઈ જીવની, ધિક એનો અવતાર.	૧૯
ભક્ત નહી ભગવંતનો, નહિ શૂરો દાતાર;	
પેટ ભરે બહુ પાપથી, ધિક એનો અવતાર.	૨૦
અન્યાયે ધન એકઠું, કરિ કરિ મરે ગમાર;	
સુકૃત કાંઈ સજ નહી, અફલ એજ અવતાર.	૨૧
માણસ સહુથી સરસ છે, ભજ બ્રહ્મને જોડ;	
વેદ વચન શ્રદ્ધા ધરે, તરે મહાજન તેડ.	૨૨

ઇતિ શ્રીધર્મસિદ્ધિ ગ્રંથ મનુષ્યશ્રેષ્ઠનિરૂપણે પંચમોઽધ્યાયઃ

અધ્યાય ૬ ક્રો-ગુરુમહિમા

દાહા

બંકાર ભક્ત વાણી કહે, સુણો મહા ગુરુરાય;
આચારજ મહિમા કહે, સુણતાં સુખ બહુ થાય. ૧
ઉત્તર કહુ છું એહનો, સુણ શિષ પરમ સુખણ;
આચારજ ઈશ્વરસમા, દીક્ષા દાતા જાણ. ૨
વણ્યું વેદપુરાણમાં, આચારજ મહિમાય;
તે અનુસારે અહિં કહું, સુણતાં પાતક જાય. ૩
હિત ઉપદેશક સદ્ગુરુ, આચારજ કહેવાય;
ધર્મજ્ઞાન આપે અમલ, શિષ્ય પરમ પદ પાય. ૪

છપા છંદ

ઋષિકુળના ગુરુ હોય, વેદ ને શાસ્ત્ર ભણેલા;
સદાચરણ સંયુક્ત, અનુભવી છે ભવભેળા.
પુત્ર શિષ્યને તેહ, કહે છે શિક્ષા સારી;
આપી અનુભવ ઉગ્ર, બ્રાંતિયો ભાગે ભારી.
સહિ વ્યાસ સમા તે જાણિયે, જને મુખ્ય વેદાંત છે;
શુભ વેદશાસ્ત્રની સાક્ષિયે, નિર્મળ નિજ સિદ્ધાંત છે. ૧
ચાર સંપ્રદા માંહિ, વિપ્રજન છે આચારજ;
આપે શુભ ઉપદેશ, શિષ્યનાં સારે કારજ.
સ્વામી પંથની માંહિ, વિપ્ર આચારજ ભાળો;
વિન આચારજ કોય, વેદનો ધર્મ ન ન્યાળો.
જ્યાં વિપ્ર મુખ્ય આચાર્ય નહિ, તે વેદબાહ્ય કહેવાય છે;
જૂઠી જુગત તેની સુણી, ભોળા જન ભરમાય છે. ૨
આ કળિ માંહિ કોય, શૂદ્ર દીક્ષાઓ દે છે;
ભેખ ધરીને ભૂત, ભેટ પૂજાઓ લે છે.
વિધિ નવ જાણે લેશ, બિલબિલા મંત્ર ખતાવે;
વટલેલા વઢેલ, વેદ નિંદાઓ ગાવે.
જવનસમા તે જાણવા, સર્વ વર્ણ ભેળા જમે;
દામ ચામ દિલમાં ધણાં, પણ ભગવાં દેખી જડ ભમે. ૩

દોહા

- ગુણ સાંભળજે ગુરુતણા, જ્ઞાનવાન ગંભીર;
ઉદય કરે વિદ્યા અધિક, ધર્મવંત બડધીર. ૧
- શોધ પદારથ સર્વનો, તીક્ષણ તત્ત્વ વિચાર;
સત્તા સરજનહારની, તેમાં છે નિર્ધાર. ૨
- મોટી ઉપમા મેઘની, સદ્ગુરુની કહેવાય;
વિદ્યાજળથી વિશ્વમાં, સહુનું સાડું થાય. ૩
- બુદ્ધિ કમળ ખીલે બહુ, સૂઝે સાર અસાર;
અંતર આંખ્યો ઉઘડે, ગુરુવિદ્યા રવિસાર. ૪

છપા છંદ

- ઉદધી તુલ્ય ઉદાર, ક્ષમાક્ષિતિ જેવી જને;
સૌભરિ મુનિસમ દયા, શીલ રધુ જેવું તેને.
વાયુસમ નિર્લેપ, મેઘસમ પર ઉપકારી;
હરિશ્ચંદ્ર સમ સત્ય, ધર્મ જેવા વ્રતધારી.
નિર્લોભી નિર્વેદ દદે, કર્મનિષ્ઠ જ્ઞાની ધણા;
છોટમ શોભે સર્વમાં, એવા ગુણ છે ગુરુતણા. ૧
- શુભ ગુણ કેરૂં સદન, વદન બોલે મૃદુ વાણી;
સદાચાર સંબુક્ત, ભજે જગકર્તા બાણી.
સમજણ સહુથી શ્રેષ્ઠ, વીર અતિ ધીર વિચક્ષણ;
બોધ કરે બહુ વિદ્ય, બુદ્ધિ જેની અતિ તીક્ષણ.
તે શુદ્ધ માર્ગ સાચો કહે, બ્રાંતિ ભંગ ક્ષણમાં કરે;
જન છોટમ એવા સદ્ગુરુ, તે તારે આપે તરે. ૨
- હિત સર્વેનું હોય, એમ અંતરમાં ઇચ્છે;
સુખ પામે સહુ કાંઈ, બ્રહ્મનો મહિમા પ્રીછે.
આ લોકે જય એમ, પાર પામે પરલોકે;
ખરે કુશળ ને ખેમ, રજે કાંઈ નવ રોકે.
ભવમાં એવા ગુરુ ભલા, અભયદાન આપે સહી;
તે કુમાર્ગના કીચથી, કહે છોટમ કહાડે કર મહી. ૩
- બહુ પ્રકારે બોધ, શિષ્યને શુભ સમજાવે;
નહિ કંઈ વેર વિરોધ, તુચ્છ ગુણ સર્વ તજાવે.
ભારે આપે ભેદ, વેદ આદિક સહુ વિદ્યા;
જણવે ત્રિધિ નિષેધ, ઉછેદે સર્વ અવિદ્યા.

પશુબુદ્ધિ પ્રાણી તણી, ગુરુ સુધારે જ્ઞાનથી;
છાટમ સુખ પામેસદા, પરમેશ્વરના ધ્યાનથી. ૪

દોહા

શાણા સજ્જન સહુ કહે, ગુરુ ગોવિંદ સમાન;
તે સાચું કરી માનિયે, જે છે પૂરણ જ્ઞાન. ૧

ગૃહ રૂપ ગોવિંદનું, પ્રકટ જણાવે તેહ;
શિવ દેખાડે જીવને, શમે સર્વ સંદેહ. ૨

ખે મોટા સહુથી સરસ, દુનિયામાં દાતાર;
વપુ ધારીને વિચરે કરવા પર ઉપકાર. ૩

વારિદ જલવૃષ્ટી કરે, હરે તૃષા ને તાપ;
જ્ઞાન ગુરુમુખથી ઝરે, આપે શાંતિ અમાપ. ૪

કાળ પારધી જીવ મૃગ, મહામાયાની જાળ;
કાપીને અળગી કરે, દેખી ગુરુ દયાળ. ૫

કળ્યો કર્મના કીચમાં, કોટિ કલ્પથી જંત;
કાઢે ત્યાંથી કર ગ્રહી, ભેટે ગુરુ ભગવંત. ૬

ઈંદ્રજાળ ઈશ્વરતણી, જેતાં જીવ વવાય;
ગુરુ જ્ઞાન અંજન કરે, જુઠી સઘ જણાય. ૭

કાળ વ્યાળના ગાલમાં, ચૌદે લોક ચવાય;
લહર ચડે છે ઝેરની, નિજ ઘર ભૂલી જવાય. ૮

મળે ગુરુ જે ગારુડી, ઝટ ઉતારે ઝેર;
નિજ વપુ દેખે નિર્મલું, સિંચે અમૃત સેર. ૯

નીતિ રીતિ શીખવે, સુધરે જથી શીશ;
પાપ ન પરસે પિંડમાં, તે પામે જગદીશ. ૧૦

મોક્ષ પામવા આદરે, ધારે મોટી હામ;
મોટા ગુણને જઈ મળે, કાઠ દિન સુધરે કામ. ૧૧

નીચા ગુણ હોય નરવિષે, કરે નીચ તે કામ;
હંચા ગુણથી હંચપદ, પામે ઉત્તમ ઠામ. ૧૨

આડંબર બેઠે ઉપદ્યો, જે ગુરુ કરવા જાય;
રૂપ માને છીપને, પણ અંતે પસ્તાય. ૧૩

જે કાઠ રાખે જગતમાં, પ્રભુ મળવાની આશ;
તો ગુરુ કરજે અનુભવી, કાપે ભવનો પાશ. ૧૪

વાચક ગુરુ વાચાળે, દઢ કરવા નિજ પક્ષ;

વાદ શીખવે શિષ્યને, ન મળે સાચો લક્ષ.	૧૫
જય વહ્યા જાણ્યા વિના, જુઠા મારગ જીવ;	
સદ્ગુરુ જે સાચા મળે, તે ઝાળખાવે શિવ.	૧૬
સાચા ને જૂઠા સકળ, વાણીથી વરતાય;	
તોલ કરે જે બોલનો, તરત પરીક્ષા થાય.	૧૭
બકરી તે બેં બેં કહે, સિંહ કહે હુંકાર;	
એકજ અક્ષર જિયરે, પણ તેમાં બહુ ભાર.	૧૮
સિંહતણા હુંકારથી, હાથી ડરે હજાર;	
કોઇનું ઉર ભેદે નહી, બકરાં બકે અપાર.	૧૯
શબ્દ સાંભળે સિંહનો, હોય સિંહનું બાળ;	
લડકીને ભાગે પશુ, પડે પેટમાં ફાળ.	૨૦
કપટપંથનો પ્રલય કરે, એજ શબ્દ નિર્વાણ;	
પાખંડી પશુ જીવનો, સુણતાં છટકે પ્રાણ.	૨૧
શબ્દ સુણી અનુભવ તણા, કપે માયા કાળ;	
આવંતો ઉરમાં ગ્રહે, જે હોય ગુરુના બાળ.	૨૨
જે રચિ આવે જીવને, તેનાં ગીતાં ગાય;	
શૃંગાર રસને સાંભળી, પામર રાજી થાય.	૨૩
કુટિલ ગુરુ કલિમાં ઘણા, બોધે રોચક બોધ;	
પામર તેના પંથના, કરી શકે નહિ શોધ.	૨૪
નામ લેછ શ્રીકૃષ્ણનું, કથે કથામાં જર;	
છોટમ એવા ગુરુ કર્યે, કોય ન પામે પાર.	૨૫

ઇતિ શ્રીધર્મસિદ્ધિ ગ્રંથે ગુરુમહિમાવર્ણને પંચોડ્યાયઃ

અધ્યાય ૭ મો- સત્સંગનો મહિમા

દોહા

બોલે લક્ત બંકાર શુભ, પરમ ચતુર ગુરુરાય;	
અતિ આદરથી કહો હવે, સત્સંગતિ મહિમાય.	૧
સત્સંગતિ મહિમા કહું, અતિ આદરથી આજ;	
સત્સંગત કરતાં જડે, જનને જગનો રાજ.	૨

સન્ન જન કેરી સંગતિ, તે કહીયે સતસંગ;
નીતિ ધર્મ એથી વધે, પ્રભુશું લાગે રંગ. ૩

ત્રોટક છંદ

સતસંગ સદા સુખદાયક છે, સહુ વેદ પુરાણનું વાયક છે;
સુધરે જન તો સતસંગવડે, નિગમાગમનો ભલ ભેદ જડે. ૧
કરવો સતસંગ સ્વતંત્ર નરે, ગુણ વૃદ્ધિ કરી કળી દૂર કરે;
જળ હોય મલીન અશુદ્ધ ધણું, મળી ગંગવિષે શુભ ગંગપણું. ૨
મલયાગર મારૂત સંગ મળે, વનવૃક્ષ સુવાસ કરે સધળે;
કહીં પારસને જઘ લોહ મળે, બનિ હાટક લોહપણું જ ટળે. ૩
સતસંગ સદા સુખસાગર છે, સતસંગ મહાગુણ આગર છે;
સહુ તીરથરાજ ગયાદિક જ, તુલના સતસંગ સમી નહિ તે. ૪
વળી તીરથ તો સહુ પાપ હરે, શશિ ઉજ્જ્વળતા મન હર્ષ કરે;
વળી કદપતરુ દીનતા હરશે, સતસંગથી એ સધળું સરશે. ૫
સુધરે શઠ જે સતસંગ કરે, મનથી મદમોહ વિકાર હરે;
ટળી કાગ બને પિક તુલ્ય નરે, જડશે જનને શ્રુતિધર્મ ખરે. ૬
બગનો પણ ઉજ્જ્વળ હંસ બને, સતસંગ સદા કરવો સુજને;
મહિમા બહુ વ્યાસ વિરંચી વહે, સતસંગ મળે ભલ ભાગ્ય ઉદે. ૭
સનકાદિક સારદ નારદ જે, જરા ગાય ઉમાયુત શંકર તે;
બહુ જન્મતણાં તપ પુણ્ય કર્મે, જન છોટમ જે સતસંગ મળે. ૮

ભોતીદામ છંદ

મહાજનને કહું સાધન સાર, વિના સતસંગ પડે નહિ પાર;
પશુસમ પામર પાતકિ જેહ, સદા શુચિ થાય તતક્ષણ તેહ. ૧
કરે જન કોટિક તીરથસ્નાન, દયા મન આણિ કરે બહુ દાન;
વિધિ થટ્ટી યજ્ઞ કરે બહુ ક્રોધ, ધણું કર્ણ સંગતિનું શુભ હોય. ૨
વસે વનવાસ કસે બહુ કાચ, જપે જપ કોટિ ગયા જઈ નહાય;
તપે તપ ઘોર કરે સુખ ત્યાગ, વળી મન હોય મહાવિતરાગ. ૩
વિના સતસંગ ન હોય વિવેક, કરે જન અન્ય ઉપાય અનેક;
જથા જગપાતક જર્ણવિ ગંગ, હરે અથ એધ તથા સતસંગ. ૪
કહે કવિલોક સદા સુરવૃક્ષ, પુરે મનકામ સહુ પરતક્ષ;
મળે સતસંગ મનોમલ જાય, મહાગુણવંત મનોહર થાય. ૫
વધે સતસંગથી શુદ્ધ વિચાર, પામે શ્રવણાદિકથી ભવપાર;
ભલો ભવમોહિ કરેજ સુસંગ, કરે ભલી ભાંતિ ભવોભવ ભંગ. ૬

મળે બહુ સુકૃતવંત સુભાગી, જીવે મનમોહ નિશા થકી બગી;
 હંધ્યા જડ જીવ વૃથા અભિમાની, લહે નહિ લંપટ લાલ ને હાની. ૭
 અજ્ઞાતણું ધારણ એ ધનધોર, મહાપરપંચ અનીતિનું જોર;
 મદાદિક ચોર મચે થઇ મસ્ત, હરે સુવિવેક સુધર્મ સમસ્ત. ૮
 મનોરથ હોય અપાર સુપંન, વૃથા સત માનિ રહ્યા જડ જન;
 ભમે ભવમાંહિ ભૂલ્યા તનુભાન, બકે બહુ વાણિ અશુદ્ધ અજાણ. ૯
 પશુવત પામર મંદ ગમાર, સુઝે નહિ સાર અસાર વિચાર;
 જરા સતસંગ વિના જન જોહ, સદા શખતુલ્ય અશુદ્ધ જ એહ. ૧૦
 હરિજન દેખી વસે નહિ હેત, પશુ થકી હીન ગણો નર પ્રેત;
 નમે નહિ શીષ મળે હરિદાસ, સહે જમપુર જઈ અતિ ત્રાસ. ૧૧
 દુલે હરિના જનને જડ દુષ્ટ, સહે અતિ કોટિ જીગોજીગ કષ્ટ;
 નિંદી સતસંગ કુસંગ પળાય, ધરે અહીં દેહ ધણો અથડાય. ૧૨
 ઘણા અવગુણ ભયંકર ધોર, જરૂર પલાય સુસંગતિ જોર;
 મટે દુઃખદાયક માનસરોગ, સજીવન મૂળી સુસંગ અમોઘ. ૧૩
 સુસંગતિ મોહનિવારક મંત્ર, છુટે જન બંધન થાય સ્વતંત્ર;
 ભયાનક કાળ કરાળ ભુજંગ, અલે કરી રાખણહાર સુસંગ. ૧૪
 ટળે ભ્રમભ્રાંત અને ભય શીત, સુસંગતિ પાવકની સમ રીત;
 હરે ત્રય તાપ ટળે સહુ પાપ, સદા સતસંગતિનો પરતાપ. ૧૫
 પરંપદમાંહે પરીક્ષિતરાય, મળ્યા સતસંગ તણો મહિમાય;
 નહિ સતસંગ બરાબર કાંચ, ભલો સતસંગ ત્રિલોકની માંચ. ૧૬
 વદે જશ શેષ વદન હજાર, કવિજન કોય લહે નહિ પાર;
 અતિ ઉતકૃષ્ટ ધણો મહિમાય, જ્યામતિ છોટમ એ જશ ગાય. ૧૭

ચોપાઈ ત્રિતાલ

સાચી વાત કહેવાય છે જોહ, મળે સતસંગતિથી તેહ;
 મળે સજ્જન કેરો સંગ, તેને લાગે રહેમાં રંગ. ૧
 પાળે આજ્ઞા બ્રહ્મની જોહ, સાચા સજ્જન કહિયે તેહ;
 મન કર્મ વચન શુદ્ધ હોય, નહી લેશ કુલક્ષણ કોય. ૨
 ભાવભક્તિ ભરોંસો અપાર, દઢ ધીરજ ધર્મ વિચાર;
 પ્રભુ સાથે નિરંતર પ્રીલ, એવી સજ્જન કેરી રીત્ય. ૩
 જોને બાલપણથી જઇ, તેની સંગતિ કરવી સહે;
 નવા વૃક્ષને શેપિયે ન્યારે, જલ સિંચી ઉછેરિયે ત્યારે. ૪
 થાય જ્યાં લગી મોટું ઝાડ, કરવી ત્યાં લગી ચોકેર વાડ;

જ્યારે પીએ પાતાળનું તોય, પછી વૃક્ષ ડગે નહિ ડાય. ૫
 એમ બાળપણથી જન, કરે સતસંગ સાડ જતન;
 સતપુરુષનો સાંભળે બોધ, કરે કુસંગ કેરો રોધ. ૬
 હોય બાળ અંતઃકર્ણગ્રીણું, તેમાં તો પેસે સાડને હીણું;
 નથી તેને તો કાંય વિવેક, માટે કુસંગ છાંડવો છેક. ૭
 કુણું વૃક્ષ વાળે તેમ વળે, શીએ બાળ જેવું સાંભળે;
 મોટું વૃક્ષ કઠણ હોય જમ, પ્રૌઢ બાળ બગડશે તેમ. ૮
 હોય વીસ વરસનું અંગ, કરે ત્યાં લગી સારાનો સંગ;
 જની બુદ્ધિ કઠોર એ હોય, રહે મૂઢ મરણ લગી સોય. ૯
 તેને સતસંગ જેઈએ સદાય, તેથી મન તણા મેલ ધોવાય;
 વાંસ તુંબું જીવો છે કેવું, ચડે શિલ્પિ તણે કર તેવું. ૧૦
 બને યંત્ર ને ગુણવંત થાય, તેથી ગાણું તે મધુર ગવાય;
 રહે ગંગાને કાંઠે જીન, મળ ધોતો નથી તે મલીન. ૧૧
 એમ જરથી ઉપજેલ જહ, સતસંગે ન સુધરે તેહ;
 મન જેનાં ઘણાં છે મલિન, લલા સંગે રહે ભાગ્યહીન. ૧૨
 સતપુરુષોની પાસે રહે, તોય સદ્ગુણ તેના ન ગ્રહે;
 રહે પારસ પામીને રાંક, ત્યારે પારસનો શો વાંક. ૧૩
 જેઈ ચુંબક લોહ ખેંચાય, પણ કાષ્ટને કાંઈ ન થાય;
 એમ સતપુરુષો ભણી મન, નથી આણતા આસુર જન. ૧૪
 જમ કમળતણા જેઈ વાસ, આવી ભમરા ભમે ચોપાસ;
 નહી મેડકને મન કાંય, કળે કુમતિ તે કાઢવ માંય. ૧૫
 સ્વર મુરલીનો સાંભળે જ્યારે, શુદ્ધ નાગ આવે ત્યાં ત્યારે;
 હોય પામર પરડવાં જહ, સુણી સાદ કરે નહી નેહ. ૧૬
 જન સતસંગ કરવા ન ચહાય, તે તો જીવતો પ્રેત કહેવાય;
 જેના ઉરમાં અવિધાના ડાશ, દેખે તે શઠ સાધુમાં દોષ. ૧૭
 સુણે સજ્જનના જશ કાંય, દાઝે દુષ્ટ ઘણો મનમાંય;
 કરી નિંદા તે નરકે જાય, ડાટિક કદપ લગી તે ફૂટાય. ૧૮
 સુણિ સજ્જનના જશ સાર, જેને આવે છે હરખ અપાર;
 એ તો દેહસહિત દેવ જેવા, કરે વાસ વૈકુંઠમાં એવા. ૧૯
 નિત્ય સતસંગ ગંગમાં ન્હાય, તેનાં દુષ્ટ દૂર પલાય;
 હોય કાગનાં લક્ષણ જેમાં, થાય હંસ સમાન તેમાં. ૨૦
 જેને મોટાપણાનું માન, સતસંગ ન કરે અજ્ઞાન;

મે શ્વાનતણો અવતાર, પછી ભોગવે દુઃખ અપાર. ૨૧
 : તત્ત્વ ખતાવે જ્યાંય, સદા સતસંગ કરવો ત્યાંય;
 ઠી જુક્તિયો સાંભળે જનન, તેનું નિશ્ચલ રે નહિ મન. ૨૨
 રાચારીની સાંભળે વાણી, હોય દુષ્ટ પછી તે પ્રાણી;
 દાયરણીને સાંભળે જ્યારે, સદાયાર શીખે સહુ ત્યારે. ૨૩
 ભી લોહુપ ચાર ને જાર, દુર્વ્યસની દગો કરનાર;
 ઠાળોલા ગંજરી ને લંગી, તેનો જન જો હોયે સંગી. ૨૪
 ની વાણી સુણે જન જ્યારે, થાય દુર્મતિ સુકૃત હારે;
 ત્યશીલ સંતોષી સુખણ, વહે વાણી જ વેદ પ્રમાણ. ૨૫
 ન લક્તી ધરમયુત જન, તેનાં મુખતણાં સુણવાં વચન;
 રો મોઠો સંગ ગુણ જહ, હવે કહી સંભળાવું તેહ. ૨૬

હોહા

સાધુ જનના સંગથી, હોય સુબુદ્ધિ સાર;
 પાપી કેરા સંગથી, પ્રકટે પાપ વિચાર. ૧
 જ્યમ ચંદનના સંગથી, ચંદન સરખી વાસ;
 હિંગતણી પાસે રહે, તેમાં તેવો વાસ. ૨
 સાચાની સંગતિ થકી, શીખે સત્ય વચન;
 બૂઠા કેરા સંગથી, બૂઠું બોલે જન. ૩
 ભૂડાની સંગતિ થકી, રૂડું રહે ન ભાન;
 અક્કલ અવળી ફેરવે, જ્યમ મદિરાનું પાન. ૪

છપા છંદ

હંસતણો ગુણ હોય, સાર તે સહુનો લે છે;
 તરત તજે છે તોય, પ્રીત્યથી પયને ગ્રહે છે.
 અધર અમર એક, વેલી ચુસે વૃક્ષને વળગી;
 બાઝી દીસે બેલ્ય, રહે અવગુણથી અળગી.
 એમ ચતુર આ લોકમાં, સર્વે ભેગો રહે સહી;
 છોટમ અવગુણ પરહરી, સારા ગુણને લે ગહી. ૧
 ખર જ્યમ બોલું ખાય, ઘાસ જ હોયે ગંદી;
 મૂરખ સંગતિ ચહાય, નંદારી લોકે નંદી.
 બાધું બગડી જાય, દૂધ જ બોટયું સાપે;
 કરમાં કોય ન સાય, પલિતના સંગ પ્રતાપે.
 એમ વિચારી આપશું, જ સતસંગે સંચરે;

છાટમ તે સુધરે સહી, જે પાપી જનને પરહરે. ૨
 સંગ થકી પલટાય, દૂધ જ્યમ છાશ ખટારી;
 સંગથકી પલટાય, જથા તલ કુસુમ વાસે.
 સંગથકી પલટાય, નીર જ્યમ કાજળ ઘોળે;
 સંગથકી પલટાય, સ્ફટિક બીજ રંગ બોળે.
 સંગથકી પલટાય નર, જે જનો ગુણ ઉર ધરે;
 છાટમ જે મનના મળે, તેને સંગ કહો શું કરે. ૩
 ભીતર નવ લેદાય, કહ્યું નવ માને કાંચે;
 અંતર આગ ન જાય, ખેડાણ જ્યમ પાણી માંચે.
 એમ ન તજે વિકાર, સાર ઉરમાં નવ રાખે;
 ભેળો રહિને ભણે, તજે ગુણ અવગુણ દાખે.
 એમ અંધમ જે પ્રાણિયો, સાકુટ સર્પસમો ગણો;
 છાટમ સારા સંગમાં, અવગુણ રહે એવા તણો. ૪
 પશુ નવ પલટે ઢંગ, સંગ શું કરશે સારો;
 જુડો જાતિસ્વભાવ, પડ્યો જે ધરથી ધારો.
 એમ અહનને રંગ, ચડે ક્યમ કાળેવાળે;
 જડ જંગલિયા જીવ, ટેવ ખોટી નવ ટાળે.
 માખણ મલિયું મેશને, તોય કાલિમા ના તજે;
 છાટમ ખોટા ખલ તથા, નીતિ રીતિ ન તજેરજે. ૫

સવૈયા

જે ગજ જાય ઘણા જળમાં, પણ બહાર જઈ સિર ધૂલ ભરે;
 ખાંડનું ભોજન દે ખરને, પણ આખર એજ અભાગિ કરે.
 કાગ કપૂર સુગંધ તજે, શઠ એ દુરગંધવિષે વિચરે;
 છાટમ એમ સુસંગ કરે, ખલ તોપણ તે ન કદી સુધરે. ૧
 દોહા

જે ઇચ્છે તું જીવડા, પડવા ભવજળ પાર;
 તો સાધન સહુથી ભલું, સતસંગ શુદ્ધ વિચાર. ૧
 ભાવરૂપ ભૂમિ ભલી, વિદ્યા બીજ વવાય;
 ઉગે સુમતિ અનિ ભલી, સતસંગ નીર સિંચાય. ૨
 મહાવિદ્યાનો મર્મ છે, સહુ સાધનનું સાર;
 કહે છાટમ સતસંગથી, ઉપજે શુદ્ધ ત્રિચાર. ૩
 મહિમા મોટા છે ઘણા, અખિલ લોકમાં એહ;

સઘ તરે સતસંગથી, તેમાં નહિ સદેહ. ૪

કુંડલિયા છંદ

સંગે રહિયે સંતને, જથી સુધરે જીવ;
જગત સર્વ નશ્વર લહે, સાચો ભાસે શીવ.
સાચો ભાસે શીવ, સર્વનો સરજનહારો;
ક્લેશ ન ઉપજે કાંય, શીલ ગુણુઆવે સારો.
કહે છોટમ એ ટેક, નિરંતર સાચી રહિયે;
જથી સુધરે જીવ, સંતને સંગે રહિયે. ૧

કુલશા છંદ

નિલસતસંગથી વાત શુભ સમજિયે, જોજન અનુભવી પાસ જઇયે;
સર્વ સિદ્ધાંતનો સાર સૂઝે સહી, બ્રહ્મને જીવનો ભેદ લહિયે.
અંડ ને પિંડનાં તત્ત્વ તપાસતાં, કાગનાં કર્મ તજિ હંસ થઇયે;
છોટમ જ્ઞાન ઉઘોત હોયે અતિ ઘણું, સર્વ કર્તારનું શરણુગહિયે.
સારમાં સાર તે સંગ છે સંતનો, જ થયી જીવનો છે સુધારો;
વ્યસનવ્યભિચાર ને મલિન મનવાસના, જૂઠું સહુજય ગુણુથાય સારો.
સત્ય સંતોષ ને ધર્મ દદતા ઘણી, નીચનો સંગ લાગે નકારો;
છોટમ પાપથી છૂટશે પ્રાણિયા, વેદનાં વચન રુદયે વિચારો.
ઉંઘિયા જીવ કહીં કર્મની ઉંઘમાં, જય સતસંગમાં તેહ જાગે;
કાય ભવસુખ તણો લોભ મોટો કરે, દીન તે દેવની પાસ માગે.
કાય કપટી કને નાક રગડે નર્યા, જનતણી બ્રાંતિ તેણે ન ભાગે;
છોટમ લોક તો સુજન પરખે નહી, ઉપલો વેશ જોઇ પૂંઠ લાગે.
સંતસંગે શ્રુતિ ધર્મને સમજિયે, પુણ્ય આચારથી પાપ નાસે;
નીતિના પંથમાં ન્યાયથી ચાલવું, એજ ઉપદેશ તે સંત પાસે.
તન મન વચન તો શુદ્ધ રહે તેહનું, લક્ષિથી બ્રહ્મ સઘળે પ્રકાશે;
છોટમ સંતના સંગ પરતાપથી, સાર સુવિચાર મનમાંહિ થાશે.
પુણ્ય પરતાપથી સંત સંગતિ મળે, પાપીનો સંગ તે પાપ કર્મે;
કુદના સંગથી હોય કુર્ગુણ બહુ, ધર્મ સંગે વળે સત્ય ધર્મે.
ધૂર્તના પંથ બહુ ધરણીપર ફેલિયા, ભોળિયા જીવ તે સંગ ભરમે;
છોટમ હોય જો શુદ્ધ સતસંગતિ, તો સહુ વેંમની વાત વિરમે.
સત્યનો બોધ તે સંત સારો કરે, ધૂર્ત ઘોષો ભરે દ્રવ્ય હરવા;
તણુ બ્રહ્મકરના તાપ શીતલ કરે, ઠામ છે જંતને સંત ઠરવા.
વિશ્વકર્તારની બાણુજણુવે નહિ, 'આપ ઈશ્વર' બંક પેટ ભરવા;

છાટમ જીવ કોઈ નામ નરનું જપે, પથરથી બચ છે સિંધુ તરવા. ૬
 ભૂખના મારથી લેખ લગવા કરી, વર્ણસંકર થયા તે વિરાગી;
 જંગલી જીવને ઘોષ જુઠા કરે, તન ધન સોંપિને થાવ ત્યાગી.
 રાસની વાણી બહુ સાંભળે રસભરી, રઠ ધણી રાંડિયોનેજ લાગે;
 છાટમ ધરણીપર ધર્મ ઉલટો થયો, ત્યાગિના વેશધર દ્રવ્ય માગે. ૭
 કપટનો લેખ ધરિ સીત હરિ રાવણે, મારુતીને મળ્યો કાલનેમી;
 ભાનુ પરતાપને લેખ ધરિ છેતર્યો, દુષ્ટથી આસુરી દેહ પામી.
 અસુર નૃપ ત્રિપુરને કપટિયે ટાળિયો, કાપિયા દેવ કૈલાસસ્વામી;
 છાટમ કપટનો લેખ ધરી ભોળવે, તેમની સંગતિ છે નકામી. ૮
 ઇતિ શ્રીધર્મસિદ્ધિ અંથે સતસંગમહિમાવર્ણને સપ્તમોઽધ્યાયઃ

અધ્યાય ૮ મો—હરિભક્તકથન

દોહા

બકોરદાસ વાણી વહે, હવે કહો હરિભક્ત;
 લક્ષણ તેનાં લોકમાં, જ્યાં દીસે વ્યક્ત. ૧
 કહું લક્ષણ હરિભક્તનાં, વેદપુરાણો જોડ;
 સંક્ષેપે વર્ણન અહીં, કહી સુણાવું તેહ. ૨

કુલણા છંદ

વિમલ હરિભક્ત તે જાણવા વિશ્વમાં, એક અદ્વૈત કર્તાર જાણે;
 સર્વને ધર્મનો જમ પોરસ ચડે, એમ શ્રુતિવચન મુખથી વખાણે.
 તુચ્છ નિંદા તજે જૂઠ ન બંકે રજ, કોયનું કાંચ માહું ન તોડે;
 શ્રેય ઇચ્છે સદા જીવ સર્વે તણું, છાટમ પ્રેમરસ માંહિ છોકે. ૧
 પ્રેમરસમગ્ન તે ભક્તિ પરશ્રવની, પામિને ભક્ત આનંદ પામે;
 રાત્યદિન શ્રવણું ધ્યાન મનમાં ધરે, તે થકી ક્ષણ મન નવ વિરામે.
 દેવ ગુરુ સેવ શ્રદ્ધા ધરી તે કરે, ધર્મને જ્ઞાન બે પક્ષ જાણે;
 છાટમ ભક્ત હતુમંતવત જાણિયે, જોડની કીર્તિ સહુ જન વખાણે. ૨
 બાહ્ય ઉપચાર બહુ ભક્તિ નવધા બાણી, મનપિપે પ્રેમ એ ભક્તિ દશમી;
 સમિચ્છિદાનંદધન શ્રવણે તે ભજે, આપને ના કહે શ્રવ અંસમી.
 વિશ્વકર્તા તાણી શિર ધરી આગના, વૃત્ત પાળેજ નીતિ વિચારી;

છોટમ જગતમાં ધન્ય એ લક્ષ્મણે, સર્વ તેની કરે કીર્તિ સારી.૩
 નેત્રથી ના જીવે દોષ દૃષ્ટીવડે, કાનથી ના સુણે વાત ફૂડી;
 જાઠ અપશબ્દ તો જીવ ના જાયરે, મન તણી વૃત્તિ ના હોય જુડી.
 પિંડ પગ પાણિ તે જાણુ પરમારથે, સર્વને સુખ કરે સંત તેવા;
 ટેક છોડે નહિ નિયમ ધારે સહિ, જાણુવા લક્ષ્મણ જગ માંહિ એવા.૪
 પૂર્વના પાપને ભક્તિ ભેદન કરે, મન વચન કર્મથી સત્ય વરતે;
 પુણ્યનો પુજ મહાનંદને મેળવે, લક્ષ્મણ તે તરે ભક્તિ કરતે.
 ભક્તપર જમ તણું જોર ચાલે નહિ, દેવ સહુ ભક્તને જાન આપે;
 ઇંદ્રપદ તેહ તો તુચ્છ જાણે સહી, ભક્ત સાચા અને બ્રહ્મજાપે.૫

આપાર્થ ત્રિતાલ

- જાણે મહિમા બ્રહ્મનો જહ, ખરા ભક્ત જાણુવા તેહ;
 પ્રભુ એક સદા અવિનાશી, જનો મહિમા છે વિશ્વપ્રકાશી. ૧
- જની ઇચ્છા સૃષ્ટિની થાય, તેથી કાટિ બ્રહ્માંડ રચાય;
 સૃજ પાળે સંહારે તેહ, અતિ અદ્ભુત મહિમા એહ. ૨
- આઘ અંત મધ્યે રહે એક, તેથી ઉપજે છે વસ્તુ અનેક;
 નથી જીવની પેઠે ક્લેશ, કાંય કર્મ અડે નહિ લેશ. ૩
- ભજે પૂરણ આણી પ્રેમ, કરે કામ રીતે પ્રભુ જમ;
 બીજા નાસ્તિક લોક અપાર, કરે ભક્તિ અનેક પ્રકાર. ૪
- કાય વિષયાનુરાગી જાંત, ભજે વિષય માટે ભગવાંત;
 પ્રભુ આપે વિષયસુખ જ્યારે, ભૂલિ ઉપકાર ભક્તિ વિસારે. ૫
- કાય વિષયોતણું સુખ પામે, તોય ભક્તિ ધણી ઉર જામે;
 કાય ધન તણે અર્થે ભજે છે, મળે ધન પછી ભક્તિ તજે છે. ૬
- કાય ધનવાંતા હોય ધણા, તોય ભક્ત અને પ્રભુ તણા;
 કાય ધન ને વિષયસુખ માંય, ભજે તૃપ્ત થયેલા ત્યાંય. ૭
- નિજ આત્માનું કલ્યાણ ચાંચ, કરે સુકૃત પ્રભુગુણ ગાય;
 કરે પ્રભુને સમર્પણ સૌય, ફલવાંચ્છા ન રાખે કાય. ૮
- આપે રાજ્ય ત્રિલોકનું તેને, તોય ઇચ્છા નથી કાંય એને;
 એવા જનનું મુમુક્ષુ નામ, સદા સંતુષ્ટ પૂરણકામ. ૯
- સાંપે સુકૃત પ્રભુને જ્યારે, ફરી જન્મ થતો નથી ત્યારે;
 ફરી જન્મ તો થાય છે તેને, હોય સુખતણી તૃષ્ણા જને. ૧૦
- સાચા ભક્ત મુમુક્ષુ જહ, કાંઈ ઇચ્છા કરે નહિ તેહ;
 પ્રભુ દેવાનું કહે કાંય, તોય ઇચ્છા નહી મનમાંય. ૧૧

- પ્રભુલક્ત તણા પ્રતિપાળ, સહુ ઠામે કરે સંભાળ;
 પ્રભુજી છે લક્ષ્મીનિવાસ, સહુ લક્ષ્મીયો તેની પાસ. ૧
 વસે ભક્તતણા ઉરમાંય, સહુ લક્ષ્મીયો આવે ત્યાંય;
 જ જ ભક્તતણું હોય કામ, સહુ પૂર્ણ કરે તે ઠામ. ૧
 સાચા ભક્ત બ્રહ્મના જોઈ, મુખે માગે નહિ કાંઈ તેહ;
 માગે મૂલ્યભક્તિ કરી જ્યારે, થયો માગણુ સરખો ત્યારે. ૧
 નાશવંત પદારથ ચા'ય, તેથી ભક્તિ ચિંતામણિ બય;
 કરે ભક્તિ જગત સુખમાટે, ખુવે પારસ કાંડિને સાટે. ૧
 કાચા ભક્ત સ્વારથી જોઈ, ભજે સ્વારથ સૂધી તેહ;
 સરે સ્વાર્થ પોતાનો જ્યારે, પછી મૂઢ પ્રભુને વિસ્મરે. ૧
 કોઈ કાઢે છે ભક્તનો વેશ, પ્રભુમહિમા લહે નહિ લેશ;
 નવ જાણે પ્રભુ હશે કેવા, કરે તુચ્છ અનાત્માની સેવા. ૧
 નથી જાણતા જૂઠું કે સાચ, ખુવે હીરો ને સંધરે કાચ;
 કોય પંથવાળા રચે ધામ, ભજે જીવ તે નરનું નામ. ૧
 કોય ડાટીને ધાલેલાં પ્રેત, પ્રભુ જાણી પૂજે કરી હેત;
 કોય ધુણે તેનું ધરે ધ્યાન, જૂઠું સાચું ન જાણે હેવાન. ૧
 એવા ભક્ત ભમેલા જોઈ, દેવ હાસ કરે સહુ કોઈ;
 અન્ય દેવ ભજે છે જોઈ, કયા દેવતણા પશુ તેહ. ૨
 પ્રભુમહિમા શંકે નહિ જાણી, કહ્યા તે નર પામર પ્રાણી;
 સહુ જનને કરે ઉપકાર, પ્રભુ પરમ દયાળુ અપાર. ૨
 કોટિ માતાથી અદ્ધુ' હેત, તેને મૂકે વિસારી અચેત;
 થાય નાસ્તિક તે નર એવા, જર-કણમાં અંગારા જવા. ૨
 કોઈ આચારજો શીખે છે, પ્રભુ ભજવાનિરંતર કેહે છે;
 તેને ઉત્તર દે છે ગમાર, અમને પ્રગતો નથી પરવાર. ૨
 કઈ વેળાયે ભજીયે હરી, કરે મૂઢ પછી મશ્કરી;
 ધનદારમાં પ્રીતિ છે જવી, નથી જડને બ્રહ્મપર તેવી. ૨
 ચારે ચક્રે તો બેસી રહે છે, ઘણી નિંદાને આડી કરે છે;
 ભાંડ ભામિની નાચે જ્યારે, નથી નિદ્રાતો આવતી ત્યારે. ૨
 કથા શ્રીર્ત્ન કાને ન ભાવે, ઘણું ઉંઘે ને આગસ આવે;
 એવા આસુર જીવ અભાગી, પ્રેત દેહ પામે તન ત્યાગી. ૨
 અહો માનવો ના થશો એવા, સજો સાચા ગુરુની સેવા;
 સાચા ગુરુઓનાં લક્ષણ એવાં, કહ્યાં હોય શ્રુતિમાં તેવાં. ૨

હોય બ્રાહ્મણ ધર્મવિચાર, લહે વેદવેદાંગનો પાર;
 તેને શરણે જવું છલ લાગી, લેવો બ્રહ્મ સંબંધને માગી. ૨૮
 કહે આચારજી જે વચન, લેવાં સોંપીને તનમન ધન;
 ધર્મ પાળવો માથા સાટે, નવ ચાલવું બીજી વાટે. ૨૯
 મહાવાક્ય છે બ્રહ્મની વાણી, ગુરુમુખથી સુણો સહુ પ્રાણી;
 માટે ગુરુ ગોવિંદ છે એક, માની વચન ધરો દૃઢ ટેક. ૩૦
 નિયમ જે આચાર્ય પળાવે, તેહ પાળવામાં ચિત્ત લાવે;
 કરે શૌચ ને થાવ પવિત્ર, માનો માનવ માત્રને મિત્ર. ૩૧
 સાંસારિક વસ્તુ જેહ, જાણો અર્થની જ્યાં લગી તેહ;
 નહી આવે મુવા પછી સાથ, આવે ધર્મ કરે જે હાથ. ૩૨
 સાચો સતસંગ કરવો નિત્ય, ધર્મ બ્રહ્મમાં રાખી પ્રીત્ય;
 ચાલો પંથે દૃષ્ટે જોઇ, તહિં જીવ હણાય ન કોઇ. ૩૩
 જેને જેવો કલ્લો આધકાર, તેથી ઉલટું ન કરવું લગાર;
 પ્રભુ કેરી વાણી છે વેદ, જાણો સાંભળો આણી ઉમેદ. ૩૪
 સુખ આવે તો ગર્વ ન કરવો, દુઃખ આવે તો કલેશ ન ધરવો;
 એકપત્ની વ્રતથી તરશો, વ્યભિચાર વિચાર ન કરશો. ૩૫
 પ્રભુભયથી તે હરતા રહિયે, આંખેથી મીચીને અંધ ન થઇયે;
 નીતિધર્મ ન બગડે જ્યારે, પ્રભુ રાજી રહે છે ત્યારે. ૩૬
 ષટ શત્રુ શરીરના જીતી, કરે ધર્મ બ્રહ્મનું પ્રીતિ;
 પાપ ધોવાને કરવાં સુકર્મ, નિયમે નિત્ય પાળવો ધર્મ. ૩૭
 નિત્ય ધ્યાન બ્રહ્મનું ધરવું, વેદવિહિત સુકર્મજ કરવું;
 પ્રિય સત્ય વચન મુખભાષો, દયા જીવ ઉપર બહુ રાખો. ૩૮
 વિત્ત આપી વસ્ત નવ લેવી, ધર્મગ્રંથ કથા સુણી લેવી;
 માત તાત ગુરુ ને દેવ, તેની સ્નેહથી કરવી સેવ. ૩૯
 ભક્તિ ધર્મવંત હોય જ્ઞાની, તેને લેવા ગુરુસમ માની;
 નિંદા સજ્જન કેરી ન કરવી, મૃદુ વાણી મુખે જીયરવી. ૪૦
 ગ્રહે હંસતણા ગુણ જ્યારે, કોટિ કાગડા નિંદે છે ત્યારે;
 તેના શબ્દ સુણીને કાન, છોડી દેવું નહિ ધર્મ ધ્યાન. ૪૧
 પૂજે પ્રીત્યે સદા પરબ્રહ્મ, રીઝે એવાં કરે શુભ કર્મ;
 આપો જનને બ્રહ્મના બાણી, ભક્ષ ભૂખ્યાને તરશ્યાને પાણી. ૪૨
 કાયદુઃખિયા તણાં દુઃખ હરજો, દીન બાણી દયા બહુ કરજો;
 સહુ પ્રાણીને સુખ ધણું થાય, એવો કરવો સદાય ઉપાય. ૪૩

કહિં ચેરી ન કરવી લગાર, નિત્ય કરવો સુધર્મ વિચાર;
 કાઈને દોષ મૃષા નવ દેવો, છોડો મનથી નકારી ટેવો. ૪૪
 હોય માદક વસ્તુ જોઈ, ખાવું પીવું નહિ કદી તેહ;
 નવ કરવું અલક્ષ્યનું લક્ષ્ય, સતસંગ કરો જોઈ દક્ષ. ૪૫
 પ્રભુ સ્વામી ને હું છું દાસ, એમ રાખવો દૃઢ વિશ્વાસ;
 વેદ વચન બ્રહ્મનાં જોઈ, ઘણી પ્રીતિથી પાળવાં તેહ. ૪૬
 પ્રભુ પૂજ્ય ને હું છું પૂજારો, હું છું સેવક સેવ્ય એ મારો;
 હું છું સૃષ્ટિ સૃષ્ટા છે નાથ, એમ સમજી રહેવું મન સાથ. ૪૭
 કરે દેવ ઉપાસન જ્યારે, થાય ચિત્તની શુદ્ધિ ત્યારે;
 કરે બ્રહ્મની ભક્તી જોઈ, થાય મુક્તિ ધરે નહિ દેહ. ૪૮
 બ્રહ્મધ્યાન ને બ્રહ્મવિચાર, લાગે બ્રહ્મવિષે એકતાર.
 બ્રહ્મજ્ઞાન જથારથ હોય, ભલે બ્રહ્મવિષે જીવ સોય. ૪૯
 આ હું જીવ ને આ છે બ્રહ્મ, ગુરુમુખથી તે સમજે મર્મ;
 મનમાં મનન કરી લે તેહ, કરિ નિશ્ચય ટાળે સંદેહ. ૫૦
 થયો નિશ્ચય ધ્યાનમાં ધારે, જીવ બ્રહ્મ મળે એક ત્યારે;
 સોહમસ્મિ એ વૃત્તિઅખંડ, થાય મુક્ત છૂટે જ્યારે પિંડ. ૫૧
 કહ્યા નિયમ ભક્તના એહ, પાળે તે નવ ધારે દેહ;
 ઘણા દાંભિક ભક્તો હોય, સાચા ભક્ત તો બહુમાં કોય. ૫૨
 ઇતિ શ્રીધર્મસિદ્ધિ અંથ હરિભક્તકથને અષ્ટોદ્યાયઃ

અધ્યાય ૯ મો—ચેતવણીનિરૂપણ

કાહા

ચેતવણી વર્ણન કરો, બોલે ભક્ત બકાર;
 સુણતાં પ્રભુની ભક્તિનું, જનમાં આવે જોર. ૧
 ચેતવણી વર્ણન કરું, જન પામે નિર્વેદ;
 કર્મઅંથિ ને કુટિલતા કેરો થાયે છેદ. ૨

ઈદવ છંદ

દીન દયાલ સદા દુખભંજન, નાથ નિરંજન એ બહુનામી;
 સત્ય સ્વરૂપ ત્રિભોવન ભૂપ, અનોપ અખંડિત અંતરજામી.

લક્ત-હિયારન તે ભવતારન, શ્રીહરિ છે સચરાચર સ્વામી;
છોટમ એ પ્રભુને ન લજ, શઠ તે નર લંપટ લૂણહરામી. ૧
દેહ બનાધ દિયો અતિ સુંદર, લોચન કાન કિયો મુખ સારો;
નાક સુગંધ લહે રસના રસ, બોલત બેન અનંત ઉચારો.
હાથ હિ પાંવ કિયે કરુણાકર, ચિત્ત બુદ્ધિ મન ઇન્દ્રિય દ્વારો;
છોટમ બે કર્તાર લજ્યો નહિ, સો મતિમંદ હિ મૂઢ ગમારો. ૨

દુમિલા છંદ

ધિક રે ધિક તું નરદેહ ધરી, ન લજ્યો શ્રીહરિ શુભકામ ન ક્રીધું;
મમતા કરિ મૂઢ ગયો મરિને, તજિ અમૃત તુચ્છ હલાહલ પીધું;
જઠરા મહિ જળવિયો તુજને, શઠ તે પ્રભુ નામ મુખે નવ લીધું;
જન છોટમ જે જગદીશ લજ, નર તેહ તણું સહુ કારજ સીધું. ૧
જગમેં નહીં અમ્મર કાય જરૂર ચરાચર દેખહુ કાલ ચરે,
પલ હિ પલ જય ઘટે ઘટિમેં અજ ઇંદ્ર સમેતકી આયુ હરે;
ઉગરે નહિ કાટિ ઉપાય કિયે નર પામર તું મતિ ગર્વ કરે,
જન છોટમ લે પરબ્રહ્મ લજી તખ તો જનકો સખ કાજ સરે. ૨
લક્તિ બિના ભવમેં લટકે શઠ લક્તિ બિના જમકે કર જવે,
લક્તિ બિના ત્રય તાપ તપે તન લક્તિ બિના સખ હીદુઃખ પાવે;
લક્તિ બિના ગ્રહભૂત ડરાવત, લક્તિ બિના અજરૂપ કહાવે,
છોટમ શ્રીહરિ લક્તિ ભલી, જિનકો જસ બેદ પુરાન હિ ગાવે. ૩

સવૈયા છંદ

મનકી ગતિ કાઠ ન જની સકે, સખ આપખડાધ કરે મુખસે;
કખહુ સુખ સંપતિ પાધ ભલી, તવ માનત મોજ મચે સુખસે.
કખહુ તન તાપ સંતાપ તપે, દઈ દૈવકું દોષ ડરે દુઃખસે;
જન છોટમ કાય સ્વતંત્ર નહીં, સખ જાત બહે મનકિ રૂપસે. ૧

મદિરા છંદ

તું અતિનીચ અનીતિ કરે, પણ આગળ તો અધરૂ પડશે;
મોત પછી મદ ઊતરશે, જમદૂત તણે કર જે ચડશે.
ધર્મ સહાય કરે ધણી આગળ, અન્ય કુકર્મ સહુ નડશે;
છોટમ શ્રીહરિ લક્તિ વિના, નર ધાતકિ રાંક થઈ રડશે. ૧
ગોત્ર સમેત ગયો દશકંધર, લંક ગધ ભઈ રામદવાધ;
નાશ ભયો દુરજોધનકો, પુનિ સેન સમેત મુવે શત લાધ.
જાદવ કો છનમાંહિ ભયો કાય, જાકું સદા જાકુનાથ સહાધ;

છોટમ ઝોર અનેક ગયે જન, ગર્વકો રોગ બડો દુઃખદાઇ. ૨

છપા છંદ

કૌલ કુટિલ ઉન્મત્ત, નિરંતર રહે કામવશ;
કૃપણ મૂઢ અતિ વૃદ્ધ, અધમનો સધળે અપજશ.
દુષ્ટ રોગમય દેહ, દરિદ્રી સંતત ક્રોધી;
ઈશ્વર ભક્તિ વિહીન, સદા શ્રુતિ સંત વિરોધી.
તનુ પોષક નિંદક મહા, પાપ પરાયન માનિયે;
કહે છોટમ સંસારમેં, એ જીવિત શબસમ જાનિયે. ૧

કુંડલિયા છંદ

મનવા ચટપટ ચેતજે, આગસ મૂકિ અજાણ;
કાયા માયા કારમી, પરાધીન છે પ્રાણ.
પરાધીન છે પ્રાણ, વિખરશે સધળી બાજ;
પડશે કોઇ પલમાંહિ, તનૂ દુર્બલ કે તાજ.
કહે છોટમ કર્તાર, ભજ લે ઝટપટ જનુવા;
આગસ મૂકિ અજાણ, ચેતજે ચટપટ મનુવા.
ઝાઝુ ન કરે જીવડા, મોહ લોભ અભિમાન;
કાચે તૃપ્ત થયો નથી, સ્વમ જમણ ને પાન.
સ્વમ જમણ ને પાન, ગયા એવા ને એવા;
મોટા વૈભવવાન, રાય જે રાવણ જેવા.
કહે છોટમ એ સત્ય, ભજ લે કર્તા કાજું;
લોભ મોહ અભિમાન, જીવડા ન કરે ઝાઝું. ૨
તડિત ભોગ તનુ વાદળી, વૃષ્ટી સહુ પરિવાર;
એમાં સ્થિર એકે નહિ, ચંચલ સહુ સંસાર.
ચંચલ સહુ સંસાર, ગર્વ તું ન કરે ઘેલા;
જતાં ન લાગે વાર, પ્રભુ આગખજ પહેલા.
કહે છોટમ ગુણજાણ, સમજ સમજ લે હે મન;
વૃષ્ટી સહુ પરિવાર, વાદળી તડિત ભોગ તન. ૩
બાજમાં રાજ થયો, અંતે ખોટો ખેલ;
દીપક જ્યોતિ ઝળહળે, જ્યાં લગી પોચે તેલ.
જ્યાં લગી પોચે તેલ, એમ વળતી અંધાર;
ચેત ચેત રે ચિત્ત, સજ લે સુકૃત સાર.
કહે છોટમ પરમાણ, કથે પંડિતને કાજ;

અંતે ખોટો ખેલ, થયો બાજીમાં રાજી. ૪
બાગ બનાવી અવનવી, કાચ સમરથ કર્તાર;
ખીલેલાં સર્વે ખરે, નીપજ નવાં અપાર.
નીપજ નવાં અપાર, કુળે કાઈ નિષ્કુળ રહે છે;
સ્થિર ચર તરુ સંસાર, સમજ શું શોક કરે છે.
કહે છોટમ ધર ધૈર્ય, થશે ઈશ્વરનું ભાવી;
કાચ સમરથ કર્તાર, અવનવી બાગ બનાવી. ૫

કુલણા છંદ

ચટપટ પ્રાણિ તું ચેતને આજથી, કાઢને કાચથી કર્મ ફાંડાં;
લક્ષિત લગવંતની કર દટીલાવથી, રાખ આચરણ તું સર્વ ફાંડાં
વાળમાં વળલરી મૂછ કરિ વાંકડી, મદં તે મોતથી ગદં મળિયા
પાહાડ ઊઠાવતા પલકમાં પટકિયા, છોટમ કાળથી કાણ બળિયા
જીવ બહુ દૂષ્યવે અમલના જોરથી, ન્યાય અન્યાય ના કાંચ બણે
સુતવિત સુંદરી બળ કરી લે હરી, અંધ બહુ કેદ કરિ એશ માણે
જાતિયો વાગશે તેહને જમતણી, કાઢશે તેલ ધાંણે કચરડી
છોટમ સત્યના માર્ગમાં સાર છે, મૂર્ખજન ઉલટ થઇ જાય મરડી
સ્વાર્થ લગ વિશ્વમાં સર્વ તારું સગું, કાચ કેતું નથી અંતકાળે
જીવ જ્યારે જશે દેહ જડ થઈ જશે, ખાડમાં જાય કે ખોરી બાળે
જીવલમ ઝખ મારવા શીઠ ઝાઝા કરે, હરબડી જાશ હીસાખવેળે
છોટમ સમર તું વિશ્વકર્તારને, બાંધ ગ્રહી રાખશે એજ બેલે
જીવ તેં શું કર્યું જન્મ ધરિ જગતમાં, પ્રબળ પરપંચથી પેટ લરિયું
જીવ્ય ધંધા થકી દ્રવ્ય લેણું કર્યું, ધરણિમાં ડાટિ તે કાંચ ધરિયું
નામના થાય તે કામ તેં ના થયું, આચિતો કાળનો હાથ આવ્યો
છોટમ કાંમ શુભ કાંઈ સાધ્યું નહી, પ્રાણિયા પશુથકી મદં કા'વ્યો

મત્તગયંદ છંદ

આજસમાં સહુ આયુષ જાય અમૂલ્ય છે નરદેહ તમારો,
જો પરમારથ સાધન થાય સદાય લલો જગમાં જનમારો;
શોકસમૂહ ભમે લવસાગર લે પ્રભુ નામ મટે દુઃખ ભારો,
છોટમ છાંડિ પ્રપંચ પરિશ્રમ એક નરો કરનાર વિચારો. ૧

ઉચ્ચારા છંદ

અતુલ બળ કાળ હે અધરા, નહી ક્યું ચેતતા નગરા;
ધામધૂમે કરેં ધંધા, અનીતિ આચરે અંધા. ૧

પકડ લે જયગા પલમેં, જલેગી દેહ જંગલમેં;
 અદપ હે જીવના એસા, જલદમેં દામિની જૈસા. ૨
 લવાકું ખાજ લે ઝપટી, મઝારી લે મુસા ચપટી;
 એસા એ કાલ હે કપટી, લે જાવે જીવકું લપટી. ૩
 ઘણા બળવંત જે ગાઢા, ઉડાતા કૂંકસે પાઢા;
 મરદકી હો ગદ્ય ગરદી, દયા બિન મોત હે દરદી. ૪
 ગુરુગમ ખોજ લે ઘટમેં, પડે મત મોહકે પટમેં;
 કહે શ્રુતિમેં એહી સારા, ભજી લે વિશ્વકર્તારા. ૫
 ચેત રે ચેત નર બંદા, ગર્વ છલ છાંડિ દે ગંદા;
 પલિત નહિ પાપસે કરતા, ધણીકા ધ્યાન નહિ ધરતા. ૬
 ખલકકા ખેલ હે ખોટા, ભજન બિન ખાયગા ટોટા;
 જીંદગી જયગી તેરી, હોયગી ધૂલકી ઢેરી. ૭
 કરી હે બિંદસે કાયા, એસા કર્તાર નહી ગાયા;
 દેખ લે આતમા તેરા, દેહ મત માન તું મેરા. ૮
 ભ્રમિત હો મૂઢ શ્યું લટકે, સાચ તજ જીઠમેં અટકે;
 પ્રલય મેં જાત હે જતા, તાહિમેં તું કરે હેતા. ૯
 દષ્ટ મેં જાં લગે આવે, કાલ સખ તાહિકું ખાવે;
 એસા વેદાંતમેં ગાવે, સુજન પરબ્રહ્મ ભજ લાવે. ૧૦
 ભજનતેં હે ભલા તેરા, બ્રહ્મ બિન માન મત મેરા;
 રૂપ અરૂપ હો જાવે, કાલ સખતાય જન ગાવે. ૧૧
 અમર હે જીવ અવિનાશી, પડી હે કર્મકી કાંશી;
 તાહિ તે જન્મજન પાવે, સુખી અરુદુઃખી હો જાવે. ૧૨
 જ્ઞાનબિનકર્મ નહિ કટતા, જન્મ અરુ મર્ણ નહિ મિટતા;
 વિશ્વ કર્તાર લે ગાઢ, પાપસે દૂર રહે ભાઈ. ૧૩
 કોઈકું દુઃખી નહિ કરના, બ્રહ્મકે ધ્યાનમેં ફિરના;
 પતિવ્રત નારિ હે જૈસી, કરી લે ભક્તિ તું ઐસી. ૧૪
 સાચબિન સાંઈ નહિ માને, કપટ કે ગાન અરુ ધ્યાને;
 છોટમ કહે સારકા સારા, ભક્તિસે હોય ભવપારા. ૧૫

જીજંગમયાત છંદ

અરે માનવી મોહમાં કયાંરમે છે, લયકાર જે કાળ માથે લમે છે;
 ઝપેટી જરાવારમાં લેઈ જશે, કર્યાં પાપકે પુણ્ય તે અગ્ર થાશે. ૧
 નથી ત્રાસ તેનો તને મંદ પ્રાણી, પશૂ કાં વહે ઘેર સંસાર ધાણી;

ખોટા ધ્યાનથી તું ન વિશ્રાંતિ પામે, કરે છે કુડાં કર્મ તું ઠામઠામે. ૨
 લખાડી નથી લાજતો લાંચ લેતાં, દયા ના ધરે જીવને દુઃખ દેતાં;
 જશે જંમના હાથમાં જીવ જ્યારે, નથી કાય એવો તને તે ઉગારે. ૩
 સુતા સુંદરી બ્રાત કે પુત્ર કાઠ, રહે વેગળાં તે ધડી એક રોઈ;
 વિના વિશ્વકર્તા નથી કાય તારૂં, જુઠા વિશ્વને જીવ માને શું મારૂં. ૪
 મળ્યાં છે જનો તે નદીનાવ જવાં, પળેપંથ પોતાતણે સર્વ એવાં;
 અહો કારમો સર્વ સંબંધ કાચો, ભરોસો પરબ્રહ્મનો એક સાચો. ૫
 હરી ના ભજ્યા તે ગયા હાથ ધસ્તા, કુકર્મે થયા કુંભિપાકાદિ વસ્તા;
 સદાચારથી સર્વ કર્તાર સેવો, વૃથા ના ગમાવો નરો દેહ એવો. ૬
 દયાવંત જે સંતને શાંતિદાતા, રખે તે તજી કાયની કીર્તિ ગાતા;
 સદા દેવના દેવ છે આદિ સ્વામી, સૃજે એકલો સર્વને સર્વગામી. ૭
 ધરા આદિ આકાશમાં અંડ ધારી, ઘણી જુક્તિયે શોભતાં તે સુધારી;
 કળા જ્ઞાન કૌશલ્ય અત્યંત એનું, જનો નમ્રતાથી ધરો ધ્યાન તેનું. ૮
 જપોજપ તેનો શ્રુતિવાક્યજાણી, ભજે બ્રહ્મને પ્રાણિયો પ્રેમઆણી;
 જુદાં ધામ કદપી કહે પંથવાળા, જપે મુખ્યના નામની મંત્રમાળા. ૯
 પુજવા પ્રભુ આપને એહ કહે છે, વડા વિશ્વકર્તારને મૂકી દે છે;
 વળી વાતની જુક્તિએ જીવ વાહ્યા, નરો પામરો તેહ પંથે પગાયા. ૧૦
 અમારે કુળે કૃષ્ણ લે જન્મ બોલે, જુઠાં જોડિયાં પુસ્તકા નિત્ય બોલે;
 ખરૂં જ્ઞાન આપે નહી કાય એવા, તરે જીવ તે કેમ સંસાર તેવા. ૧૧
 નથી વેદ માંહે વદી વાત ન્યારી, કહે કૃષ્ણને કામી તે કુવિચારી;
 વિષયવારતા નારટીનેજ વહાલી, પડે પંથમાંહે દડી દોટ ચાલી. ૧૨
 તપાસી જીવે કાય જે તત્ત્વજ્ઞાને, કરી. વાત કદપેલ તે કેમ માને;
 સદા શ્રીહરિ સચ્ચિદાનંદ સાચો, કહે અન્ય કદપી મતો દંભિ કાચો. ૧૩
 સહુ સાંભળે સર્વની વાત જાણે, સહુને જીવે ના કલો જાય કોણે;
 નિરાધાર આપે ઘણાં અંડ ધારે, સૃજે સાચવે સંહરે એક વારે. ૧૪
 કર્યા સર્વના દેહમાં રંગ કેવા, બિજા કોઈને આવડે કેમ એવા;
 ક્ષિત્તી તેજ વાયૂરવી ચંદ્રતારા, રચ્યાં તોય ને અન્ન આદિ અપારા. ૧૫
 સદા નિત્ય નિર્લેપ છે નિર્વિકારી, અહો સચ્ચિદાનંદ આનંદકારી;
 નમો દેવના દેવ હે દીનબંધો, નમો સત્ય સંકલ્પ આનંદસિંધો. ૧૬
 નથી જાણતો જ્ઞાન કે ધ્યાન નીતિ, નથી જાણતો સાધના ભક્તિરીતિ;
 વખાણી ન જાણું અતી જુદી થોડી, કહે છંદ છોટમ બે હાથ જોડી. ૧૭

નારાય હંદ

- કરાળ કાળ વ્યાસ એ અનંત લોકને ગળે,
મહેંદ્રજળ મંત્ર તંત્રમાં ઉપાય ના મળે;
ગુણી ન કોય ગારુડી કળા ન આપધી કરી,
વસુધરાદિ વિશ્વ વાયુ તેજ તોય લે ગ્રસી. ૧
- અદૃષ્ટ થાય દૃષ્ટ માત્ર ઇંદુ અર્ક ના રહે,
અનેક લોક અંતવંત સંત એમ સૌ કહે;
ગયા મળી ઘણા બળી ધરાની સંગ ધૂળમાં,
સુદેહ ગેહ દામ દંપતી તું દેખિ કૂદ્ય માં. ૨
- ગયા ઘણાક ગર્દમાં અસંખ્ય આપ્ય આગળે,
કરે કુકર્મ દ્રોહ મોહ કોપ આપને બળે;
અહંપણની કેડ અંગ અંધ ગર્વ કાં કરે,
તુ ચોરિ ચાડિ હેરિમાં શું પેટ પામરા ભરે. ૩
- અધર્મ ધોર આચરે જરાક રાજ જોરથી,
દયા મયા મલે નહી તે દીર્ઘ દુષ્ટ ચોરથી;
ગતી મતી જતી રહી વધી વિશેષ વાસના,
નકોર માનતો નથી શુશાસ્ત્ર કેરી શાસના. ૪
- અનેકવિધ્ય રિધ્ય સિધ્ય પામવા તુ ચાંચ છે,
વિષય વિશેષ કારણેજ દેવિ દેવ ધાય છે;
મહાકૃપાળ છે દયાળ દિવ્ય ઇષ્ટ આપણે,
ભજ્યો ન તેહ ભક્તિયે તુ પાપમાં પડ્યો ઘણો. ૫
- સુસંગ રંગ અંગમાં ન જ્ઞાન કાંઈ ઉપન્યું,
વિચારિ વેદસાર ધ્યાન ના ધર્યું અરૂપનું;
અનંત અંદર્પિત પ્રાણિ માત્રના ઉદ્દે કરે,
તજી તુ તે દયાળને શું કલ્પના બીજી કરે. ૬
- અમૃદ્ય જોગ આ સમે તુ જોઈ લે ગુરૂગમે,
પ્રતાપ જે પ્રભુતણે શું અંધ અન્યને નમે;
વિરાજમાન વિશ્વનાથ એક એ અખંડ છે,
રચેલ તેહનુંજ સર્વ દ્વૈત તે સખંડ છે. ૭
- કૃપાળને ભજે જનો અનેક કષ્ટ કાપશે,
પ્રપન્ન જીવને પ્રસન્ન ભુક્તિ મુક્તિ આપશે;
સદા પ્રભુ પ્રતાપથી ન પાપ તાપ કો દમે,

જનો સુચિત્તમાં ધરે કહ્યો વિચાર છોટમે. ૮

માલિની છંદ

નિગમ ધરમ ન્યાળો, પ્રેમથી નેમ પાળો,
 ગરવ સરવ ગાળો, ભાવથી બ્રહ્મ ભાળો;
 દુરિત દહન થાશે, તીવ્ર સંતાપ જાશે,
 સુમતિ સુરજ ભાસે, વિશ્વકર્તા જાણાશે. ૧
 કવિ કલપિ વદે છે, સાંભળી સુખ દે છે,
 જગતપતિ વિસારી, ગાય વાણી વિહારી;
 અજ અકલ અસંગી, તે કહ્યો કામરંગી,
 વિષયી વિષય જાણે, ઈશ કામી વખાણે. ૨
 જગત કર્યું ઈછાથી, ત્યાં નહીં કાંચ સાથી,
 અધર સકળ ધારાં, કાટિ બ્રહ્માંડ સારાં;
 સ્થિર ચર નરનારી, જો કર્યાં છે વિચારી,
 જ્યમ ઘટતું જને, તે રચ્યું તેમ તેને. ૩
 ખલ ખરૂં નવ માને, શોધશે નાસ્તિકાને,
 ઉલક રવિ ન દેખે, તે ગણે કેમ લેખે;
 ચતુર નર વિચારે, એક કર્તાર ધારે,
 સુમતિ અતિ સુધારે, પાપથી પિંડ તારે. ૪
 કુટિલને ખલ જ્ઞાની, આપ લે બ્રહ્મ માની,
 સમજ નહિ કશાની, કાચ કીધેલ કોની;
 રવિ શશિ ક્ષિતિ તારા, વ્યોમ વાયૂ ઉદારા,
 ધન ધન કરતારા, ના લહે તે ગમારા. ૫
 અતુલ કુશલ જનું, ના ધરે ધ્યાન તેનું,
 અલપ મતિ ન જાણે, પંથના વાદ તાણે;
 ભવદુઃખ ભયહારી, કાટિ કલ્યાણકારી,
 જયજયતિ મુકુંદા, સચ્ચિદાનંદ કંદા. ૬
 અધમ જન ઉધારો, ભક્ત જાણી ઉગારો,
 ભવજલનિધિ તારો, પાપ સર્વે નિવારો;
 પરમ સુખદ સાડું, નામ રૂડું તમાડું,
 શ્રુતિ કથિત વારુ, ઊચરે ભક્ત ચારુ. ૭
 નિજ જન સુખકારી, આપજો બુદ્ધિ સારી,
 સકળ ગુણ નિધાના, જન્ય વસ્તુ નિદાના;

નિગમ ચતુર વાણી, સત્ય એમે પ્રમાણી,
જગપતિ ઉર રાખો, છાટમે છંદ લાખ્યો. ૮

ભુજંગપ્રયાત છંદ અષ્ટક

સહુ સાંભળો મંત્ર છે મૂળ સારો, સદાચારથી આપણો છે સુધારો;
વિવેકે જીવો મનમાં તે વિચારી, ભજો વિશ્વકર્તાર આનંદકારી.૧
ઘણા મોહથી કર્મબંધે ધુંચાયા, જને પામરે શ્રી પ્રભુ ના ભજયા;
જશે દેહ જ્યારે ગતી કોણ તારી, ભજો વિશ્વકર્તાર આનંદકારી.૨
મરોડે ઘણી મૂંછને પાધ ટેડી, નથી દેખતો નાખશે કાળ ફેડી;
ગયા રંક રાજ ઘણા છત્રધારી, ભજો વિશ્વકર્તાર આનંદકારી.૩
અતી ગર્વમાં શું કરે છે ગુમાની, કરે કર્મ ફૂડાં નથી શંક કામી;
હરાયા ગયો માનુષો દેહ હારી, ભજો વિશ્વકર્તાર આનંદકારી.૪
કરી કેફને ઘેનમાં નિત્ય રહે છે, મનોવાણી ને દેહ પાપે ભરે છે;
હવે મૂકી દે ટેવ તારી નકારી, ભજો વિશ્વકર્તાર આનંદકારી.૫
તપાસી તુંજેને અરે મૂળ તારૂં, ધડ્યો દેહ તારો ક્રિયા કામ સારૂં;
દયાળુ પ્રભુને મૂક્યો શું વિસારી, ભજો વિશ્વકર્તાર આનંદકારી.૬
ક્રિયાભક્તિ માટે કર્યા ઇંદ્રિ કેવાં, સહુ શોભતાં અંગ આઠેજ એવાં;
નથી કાચ એના સમેા ઉપકારી, ભજો વિશ્વકર્તાર આનંદકારી.૭
ભજો દેવ સાચો પરાભક્તિ ભાવે, મહાદુઃખ ખાણી પુનર્જન્મ નાવે;
કહ્યું છાટમે તે વિવેકે વિચારી, ભજો વિશ્વકર્તાર આનંદકારી.૮

મનહર છંદ

શરીર બનેલું શાનું છેક કાંચ નહિ છાનું,
રજ ને વિરજ કેરે થયેલો વિસ્તાર છે;
હાડનું પિંજર કરી સ્નાયુ મજાજ મેદ ભરી,
માંસને રુધિર ત્વચા ઇંદ્રિયોનાં દ્વાર છે;
રુધિર રમે છે માંભ અંતસકરણ જ્યાંય,
પિત્ત ને જઠર રસ પચે જથી હાર છે; /
છાટમ શરીર એવું કરી આપ્યું કરનારે,
ઉપકાર ભૂલે તેનો ધિક અવતાર છે. ૧

ચોપાઈ છંદ

સાંભળ રે અજ્ઞાની મિત્ર, ધર્મ અહે તું થાય પવિત્ર;
જો ભવ તરવા ઇચ્છા થાય, ધર્મ અહે તો કરે સહાય. ૧
વૈદિક જ આચારજ હોય, તારણ તરણ કરે છે સાય;

- તે પાસે જઈ લે ઉપદેશ, તન મન કરા ટળશે ક્લેશ. ૨
- પાખંડી પાસે નવ જશે, પાળો ધર્મ કૃતારથ થશે;
- વેદ વિપ્રને નિંદે જહ, પાખંડી ગુરુ કહિયે તેહ. ૩
- વેદ કહે તે પાળો ધર્મ, મનવચ કર્મે તજે કુકર્મ;
- જીવ કુકર્મ પામે બંધ, જમાં પુણ્યતણા નહિ ગંધ. ૪
- પુણ્ય ઉપાર્જન કરશે જહ, નિષ્પાપી જન થાશે તેહ;
- જ જન નિજ મનને વશ કરે, પુણ્ય કર્મ કરીને તે તરે. ૫
- ઓ પાપી જન સુણજે વાત, કહુ ઉપદેશ તને સાક્ષાત;
- તાડું મન તારે આધીન, તેને તું ક્યમ કરે મલીન. ૬
- મત્તિન વિચાર તણા છે મર્મ, પાપ તણાં બાંધે છે કર્મ;
- પાપી મન જો તાડું થશે, નરકાદિક દુઃખમાં નાખશે. ૭
- પાછળથી પસ્તાવો થશે, મળ્યું દુઃખ તે ઝટ ક્યમ જશે;
- પાપતણા બંધાશે બંધ, ત્યારે તું શું કરશે અંધ. ૮
- માટે આગળથી ચેતવું, સત્ય પંથ માંહે ચાલવું;
- પાપે માટી બાળક ખાય, દુઃખપિંડ રોગીલો થાય. ૯
- વેદવચન ઔષધ નવ અડે, કર્મવિપાક પાપીને નડે;
- વશ કરી મનને સાધ્ય સુકર્મ, રૂડો વૈદિક પાળો ધર્મ. ૧૦
- સહુ સાધન મન વશ કરી થાય, વેદ શાસ્ત્રમાં કહ્યો ઉપાય;
- વેરાગીનો ધારે વેશ, કરે ન મન વશ પામે ક્લેશ. ૧૧
- મન વશ નહિ ને ચાળે રાખ, બાહર ભીતર જાણો ખાખ;
- મન વશ કરી શુભ કરે વિચાર, તે નર જોગીનો સરદાર. ૧૨
- વણ જીત્યું મન શત્રુ જાણ, કોઈ દિન તારી કરશે હાણ;
- ગુરુગમ અંકુશને કર ધરો, મન મતંગને ઝટ વશ કરો. ૧૩
- મન મતંગપર કરી પલાણ, ધર્મપંથ પળતાં કલ્યાણ;
- મુક્તિ નારીને તે વરે, અગાધ ભવસિંધુને તરે. ૧૪
- સાંભળ રે આજ્ઞાની વાત, શિક્ષાવચન ભણું સાક્ષાત;
- શા મોટા ગુણ છે તુજ વિષે, સ્તુતિ કરછ પોતાને મુખે. ૧૫
- તેં શું કીધું અહ્ભુત કામ, ભક્ત બની નવ રાખ્યું નામ;
- કામાદિક શત્રુ વશ થયો, ધર્મમાર્ગમાં તું નવ ગયો. ૧૬
- ક્રિયાં પુણ્ય તારાં જગશે, તે નરકાદિક દુઃખ ભાગશે;
- તારા શત્રુ તારા માંય, તેને તું જીતે નહિ કાંય. ૧૭
- હવે વિવેકાદિકને મળે, તો તારાં સધળાં દુઃખ ટળે;

વિવેકાદિ લક્તોના મિત્ર, બ્રહ્મલક્તને કરે પવિત્ર. ૧૮
 શત્રુનો તજવો વિશ્વાસ, રહેવું સદા મિત્રની પાસ;
 અવગુણરૂપી શત્રુ જાણ, ગુણરૂપી તો મિત્ર પ્રમાણ. ૧૯
 ગુણી જાણી સગળાં વંદશે, અવગુણિયાને સહુ નિંદશે;
 સાંભળ રે જન મૂઠ અજાણ, વેદવચનને કરે પ્રમાણ. ૨૦
 જીવંતાં જનસાથે લડે, મુવા પછી તેને ક્યમ રડે;
 માતપિતા સેવા નવ કરે, મુવા પછી ધન શીદ વાવરે. ૨૧
 મરે જળવિના માતપિતાય, વળતી અંજલિયે શું થાય;
 પરણેલી સાથે નહિ હેત, પરનારી જોઈ થયો અચેત. ૨૨
 તેં થોડા સુખને કારણે, મોટું દુઃખ બાંધ્યું બારણે;
 જને પરનારીશું પ્રીત્ય, દુઃખિયો તેને જાણો નિત્ય. ૨૩
 પથ્થર બાંધી જળમાં પડે, તે નર તે ક્યમ શોધ્યો જડે;
 લવ સુખ માટે રે આ મંદ, શીદને પડે નરકને કંદ. ૨૪
 ધન કીર્તિ આ લોકે જાય, પરલોકે પાપી પીડાય;
 રાજતણે અધિકારી થયો, ન્યાયધર્મ તારાથી ગયો. ૨૫
 લાંચ ગ્રહી અન્યાયજ કરે, નિરપરાધીને પીડા ધરે;
 ફૂડા સાક્ષિ ને ફૂડા લેખ, સારા નરશું રાખે દ્વેષ. ૨૬
 ભેગ કરી તું વેચે વસ્ત, કપટ કીમિયા કરે સમસ્ત;
 ફૂડાં કર્મ કરે છે ઘણાં, વેર કરે પર પ્રાણી તણાં. ૨૭
 ઇત્યાદિક તું પાપજ કરે, માટે નરકે તું સંચરે;
 પાપીને નહિ કોય સહાય, ધર્મવિના દુઃખ કેમ તરાય. ૨૮
 સાચો સગો ધર્મ છે એક, કહેવાના છે સગા અનેક;
 સગા દેહના જે જે હોય, ધરે જાય તન બાળી સોય. ૨૯
 સાચો સગો ધર્મ છે જોઈ, જીવ સાથે જાય છે તેહ;
 ન થવા દે તે દુઃખ જરાય, પરલોકે તે કરે સહાય. ૩૦
 માટે ધર્મ પાળજે મિત્ર, વેદવચન સુણી થજ પવિત્ર;
 વેદ કાયદો સ્પષ્ટિતણે, તેનો પાઠ કરે તું ઘણો. ૩૧
 ધર્મબ્રહ્મ પ્રતિપાદક જોઈ, મહાવાક્ય શું રાખો નેહ;
 શ્રવણ મનનને ત્રીજું ધ્યાન, કરતાં તુજ થાશે કલ્યાણ. ૩૨

ઈતિ શ્રીધર્મસિદ્ધિઅંથે ચેતવણીનિરૂપણે નવમોઽધ્યાયઃ

અધ્યાય ૧૦ મો-બ્રહ્મસ્તુતિ

સોરઠા

- બોલે ભક્ત બકોર બ્રહ્મસ્તુતિ બહુણા કહો;
નરનાં પાપ અધોર સ્તવન કર્યે સધળાં શમે. ૧
- બ્રહ્મા વિષ્ણુ મહેશ ઇંદ્રાદિક સહુ દેવગણ;
ઋષિજન ભક્ત વિશેષ સ્તવન કરે અથ ટાળવા. ૨
- બ્રહ્મતણી સ્તુતિસાર વેદશાસ્ત્ર જોઇ વર્ણવું;
પાતક પળે અપાર જો ફરિ નવં પાતક કરે. ૩
- દાતા છે પરદેવ જીવ સકળ જન્યક ગણો;
કરે સદા સ્તુતિ સેવ શુદ્ધ થવાને સર્વદા. ૪

હરિગીત છંદ

- હે પ્રભુ તમારી સ્તુતિ કરું, પણ અતુલ મહિમા છે બહુ,
કહિ શકે નહિ દેવ દાનવ, અદ્વપમતિ હું શું કહું;
ગુણ કેટલા છે પ્રભુ તમારા, તેજ હું લહતો નથી,
કહાપણ તમારું સૃષ્ટિ જોતાં, છે અપરમિત સર્વથી. ૧
- તે જોઇને જગદીશ કહું છું, બુદ્ધિ પહોંચે જટલી,
વાણીથી જ થાય વર્ણન, સ્તુતિ કરું છું તેટલી;
રચના તમારી ગુણ તમારા, જાય નહિ કોઈથી કલા,
બોલી શકું બુદ્ધિવડે, જ કાંઈ જાય મુજથી લલા. ૨
- તનુ ઇંદ્રિ મન સ્ત્રજ્યાં માનવી, તું વિના સાધન સિદ્ધ છે,
સરજે સરવ ઇચ્છાવડે, ગુણ નિગમમાંહ પ્રસિદ્ધ છે;
મહિમા અધિક છે તાહરો, આસ્તિકજનો તે આજખે,
બહુ કરી કુતકો વળે અવળા, નાસ્તિકો તે ના લખે. ૩
- જ્યમ ઉલક આગળ અર્કનિ, કોઈ કથા જો સુંદર કહે,
આશ્ચર્ય થાય દિવાંધને, દીઠાવિના મિથ્યા લહે;
જે જન તમારો પરમ મહિમા, પ્રથમથી નહિ જાણતા,
તે સુણિ કુતકો નાસ્તિકાના, ફરે મતને તાણતા. ૪
- જ્યમ ધણિ વિદ્વણું ક્ષેત્ર દેખી, ચોરનર ચોરી કરે,
લ્યમ જગત જાણી અનીશ્વર, નાસ્તિકો પાતક આચરે;

છાનો રહી તું કર્મ પેખે, તેજ શઠ દેખે નહી,
 અપરાધિ તે તવ પ્રેરણાથી, પડે છે નરકે સહી. ૫
 નિર્લજ્જ નિર્ભય થયા, નિર્દય દુરાચારી દુર્મતી,
 ટાળાં અનીશ્વરવાદીનાં, છે ભરતભૂમિમાં અતી;
 તે થકી શ્રેયરહિત થયા, બળબુદ્ધિ ને વિદ્યા ગઈ,
 લક્ષ્મી ગઈ પરદેશમાં, કાંઈ કૃપા પ્રભુની ના રહી. ૬
 હાવે કૃપાળુ બાપ ટાળો, તાપ સુખ સહુ આપજો,
 નિજ ભક્તિ આપી સર્વને, જન કષ્ટ સધળાં કાપજો;
 હે દેવ દીનદયાળ જન, પ્રતિપાલ કર્તા જગતના,
 કરુણાનિધાન અનાથ જાણી, ભય નિવારો ભક્તના. ૭
 અજ એક અકલ અખંડ તું, વિજ્ઞાન શુદ્ધ સ્વરૂપ છે,
 કાયદો તારો નિગમ છે, બ્રહ્માંડનો તું ભૂપ છે;
 જાણે સરવને સર્વદા, ઇન્દ્રિયવિના તું એક છે,
 તારી રચેલ વિચિત્ર રચના, તે અપાર અનેક છે. ૮
 જડ જીવકેરા ધર્મથી, તું રહિત છે ઈશ્વર વિભૂ,
 નહિ ક્લેશ કર્મ વિપાક તુજમાં, પરમ કરુણાર્ણવ પ્રભૂ;
 તું ઈશ કેરો ઈશ છે, ને જાણુ કેરો જાણુ છે,
 સહુ જીવનો તું જીવ સ્વામી, પ્રાણુ કેરો પ્રાણુ છે. ૯
 શશિ સૂર્ય વહ્નિ પવન આદિક, દેવ આજ્ઞાવશ રહ્યા,
 તે કામ સાંપેલાં કરે, સુવિચાર એ શ્રુતિએ કયા;
 આજ્ઞા તમારી પાળનારા, રહ્યા તમને ભાવતા,
 તે સદા સુખમાંહે રહ્યા છે, નથી ભવમાં આવતા. ૧૦
 આજ્ઞા ન માની જ જને, તે સહે સંકટ અહીં ઘણાં,
 બહુ જન્મ ચોરાસી લખે, ગ્રહિ દુઃખ સહે તે તનુતાણાં;
 આજ્ઞા ન માની પ્રભુતણી, તે ઘોર સંકટમાં પડ્યા,
 કલપાંતસુધી કર્મવશ થઈ, કાળના કરમાં ચડ્યા. ૧૧
 સ્વામી વિમુખતું દુઃખ તે તો, જાય નહિ કોઈથી કહ્યું,
 સદ્ગુરુ મળે નહિ જ્યાં લગી, ત્યાં લગી તે જીવે રહ્યું;
 વિણ જીવ જીવો દેહ દીસે, કંથ વિણ જ્યમ કામિની,
 પ્રભુ વિમુખ એવા જીવ જાણે! શશિવિના જ્યમ જામિની. ૧૨
 ખીડા પંડ પશુને ઘણી, જ્યારે હરાયુ જાય છે,
 પ્રભુ વિમુખ જગમાં જીવ, જમના માર બહુ તો ખાય છે;

તેં ચિદાકાશ વિષે રહી, બ્રહ્માંડ સરજ્યાં છે બહુ,
 રહે અધર તુજ સત્તાવડે, બધોત સમ ચળકે સહુ. ૧૩
 મહિમા અતુલ છે તાહરો, કવિકોટિ વિધિયે ગાય છે,
 અનુભવ નયન આચાર્ય આપે, તો પ્રત્યક્ષ જણાય છે;
 બ્રહ્માંડની ભીતર રહેલા, દેવ બ્રહ્માદિક ધણા,
 જેમ ઉદરમાંહે કૃમિ ઉપજે, એમ તનુધર તે તણા. ૧૪
 ઉત્પત્તિ પાલન પ્રલય કરવા, શક્તિ આપી જહને,
 ઈશ્વર ગણીને લોક બીજ, ભજે છે સહુ તેહને;
 મહિમા અતુલ છે તાહરો, તેં કાઢ્ય જાણી ના શકે,
 જે વિષે જેવી બુદ્ધિ આપી, તે સરવ તેવું બકે. ૧૫
 હે નાથ તવ કરુણા કટાક્ષ, જરાક જે જનપર પડે,
 મન વાણી જ્યાં પહોંચે નહિ, તે મર્મ તે જનને જડે;
 હે તાત રૂપ અખંડ તારૂં, સત્ય જ્ઞાન અનંત છે,
 જાણી શકે તવ કૃપાથી, જે વિમળ બુદ્ધિવંત છે. ૧૬
 માયું સુબુદ્ધિ નાથ આપો ચડાવો સતમારગે,
 મદ મોહ આદિ અનેક શત્રુ, કોઈ મુજને ના ડગે;
 અંતર તણા છો જાણુ, માટે કહું શું શું કથી,
 ત્રાતા તથા જ્ઞાતા જગતમાં, તુજવિના બીજે નથી. ૧૭
 આ બાપ હર પરિતાપ, તતપદ આપતું કરુણા કરી,
 તું દેવ દેવ સુજાણુ સમરથ, ભક્તવત્સલ છે હરિ;
 આજ્ઞા સરવપર તાહરી, તે પાળતાં પ્રાણી તરે,
 તે ધન્ય આ જગમાં ધણે, જે ધ્યાન તારૂં મન ધરે. ૧૮
 તું તાત સર્વે જીવનો, સહુ જીવ તારા બાળ છે,
 શિક્ષા કરે રક્ષા કરે, તું સર્વનો પ્રતિપાલ છે;
 ઐશ્વર્ય તારૂં અચિંત્ય છે, સર્વજ્ઞ વ્યાપક તું સદા,
 છાટમતણી સ્તુતિ સાંભળી, પ્રભુ ટાળ્ય જનની આપદા. ૧૯

સિદ્ધોગી

આદિ આરાધું દેવ અખંડ, કર્યાં જાણે છે કોટિ બ્રહ્માંડ;
 જેમાં ઈશ્વર શક્તિ અનંત, ગુણનો સાગર બોલે વેદાંત. ૧
 છે પ્રભુનું જ્ઞાન ઉદાર, વિવિધ રચનાનો ઝીઘો વિસ્તાર;
 પહેલી સ્ત્રી મૂળપ્રકૃતિ, વાધી તે થકી સધળી વિકૃતિ. ૨
 પૃથ્વી પાણી ને તેજ પવન, ઉચોઆકાશે ઉપજાવ્યો ધન;

રવિ ચંદ્ર ને તારા અનંત, ભક્તી રચના રચે ભગવંત. ૩
 પહેલાં પદાર્થ ક્રીધા અરૂપ, વળતી વિચિત્ર સરજ્યાં સ્વરૂપ;
 એવું કૌશલ્ય પરમ અગાધ, સહુમાં વ્યાપકદેવ અખાધ. ૪
 ઈશ કર્તા છે એવો ઉત્કૃષ્ટ, સ્થાવરજંગમ સોહાવી સૃષ્ટ;
 જળચર થળચર નભચર જાત્ય, ભિન્નભિન્ન છે જુજવી ભાત્ય. ૫
 અંડજ ઉદ્ભવિજ્જ સ્વેદજ સાર, જરાયુજનો વાધ્યો વિસ્તાર;
 ચારે ખાણુયનો રચ્યો છે ભેદ, ઈશ કર્તાને વખાણે વેદ. ૬
 વેદ કરે છે વખાણુ જેનું, ભક્તો ભજન કરે છે તેનું;
 પશુ જીવ તે પ્રભુને ન જાણે, મોહે બાંધેલા તરીલાં તાણે. ૭
 મહિમા પ્રભુનો જેતાં અપાર, અગણિત ગુણ જેના દીસે ઉદાર;
 ભૂમિની રજ કાચે ગણાય, તારા મંડળનું લેખું તો થાય. ૮
 પરમાણુ કેરું કા કરે પ્રમાણુ, વૃષ્ટિબિંદુને જાણે કા જાણુ;
 ઈશ્વર ગુણુકેરો ન આવે અંત, એવો સમરથ એ છે ભગવંત. ૯
 ગુણનું વર્ણન જે કરી ગાય, મોટા મહેશ કેરો મહિમાય;
 આપ બુદ્ધિમાં જ્યાં લગી આવે, ગતિ પ્રમાણે ગુણીજન ગાવે. ૧૦
 મંખીપંખીજમઆકાશેમ્હાલે, ચાલે આધુતેમબળજ્યમચાલે;
 કવે એમજ કવિ જે કાચ, જેની બુદ્ધિ તે જેટલી હોય. ૧૧
 પ્રભુના ગુણોને જે પ્રાણી ન ગાય, અનૂત બોલતાં આયુધ્યજય;
 જીવ્યા જાણો તેની દેહકા જેવી, એથી ઉપમા તે દેવાય કેવી. ૧૨
 મોટી વાણી છે રસભરી માંય, કર્તા કેરા ગુણ જેમાં ન કાંય;
 કવિતા તે તણી વાંઝ કહેવાય, પ્રભુ ગુણવિણુ પાપ નવ જાય. ૧૩
 શિશ નમે ન પ્રભુને જોઈ, તુંખી કૃણવત્ જાણુવું તેહ;
 નેત્રો નિરખે ન ઈશ્વરનાં ચિત્ર, મોર ખીંછસુ જાણુવું મિત્ર. ૧૪
 કર્ણુ સુણે ન હરિકથાય, ભમરીધરવત્ કાન કહેવાય;
 પર ઉપકારને કરે ન પાણુ, તરુશાખાના સરખા તે જાણુ. ૧૫
 દયા જ્ઞાન ને ભક્તિ ન દિલ, તેનું પેટ તે સર્પનું બીલ;
 અહો ઈશ્વર તું દીનદયાળ, કરુણાસાગર પરમ વિશાળ. ૧૬
 અસ્પૃશ્યુદ્ધિ હું ઘણો અજાણુ, વાણી મ્હારી શું કરે વખાણુ;
 શબ્દાતીત છો પ્રભુ સદાય, તારા ગુણ તે તો વેદાંત ગાય. ૧૭
 મન વાણી ન પહોંચે માટે, શોધે અજાણુ જુજવી વાટે;
 સાચા આચાર્ય મળે જે જાણુ, કરાવે તે પ્રભુ આગખાણુ. ૧૮
 મહાજ્ઞાનનો સમજાવે મંત્ર, તેથી જણાય કર્તા સ્વતંત્ર;

ગુરુને મળવું તે એટલા સારૂ, મટે ભટકણુ ભવમાં નકારૂ. ૧૯
જ્ઞાન પામ્યાનું કહું એવાણુ, વાણી જુઠું ન કરે વખાણુ;
બુદ્ધિ મધ્યે છે વસ્તુનો બોધ, તેથી કરે છે સાચો તે શોધ. ૨૦
શોધે અનુભવ વાધે છે સારો, સૂઝે સમરથ સરજનહારો;
વિશ્વાધાર જો રહે વિરાજ, ત્યારે ભવભય જ્ઞાનીનો ભાગે. ૨૧
એવી દયા જો કરે દયાળ, મટે મનમાંથી વાસનાજળ;
પ્રેમે મન રહે તમારી પાસ, એવું આપોને શ્રી અવિનાશ. ૨૨
સારો સંગ ને સત્ય વિચાર, પાપ તાપ ન વ્યાપે વિકાર;
નિત્ય આનંદમાં રહે મન, એવું માગે છે છોટમ જન. ૨૩

ત્રિભંગી છંદ

જય પરમ કૃપાળા, દીન દયાળા, જન પ્રતિપાળા જગતપતી;
જય અધમ ઉદ્ધારણુ, દુઃખનિવારણુ, ભવજળતારણુ, દે ભક્તી.
જયજય જગકર્તા, અતિ અધહર્તા, સૃષ્ટિભર્તા, બ્રહ્મ સહી;
અતિ અદ્ભુત ભારી, શક્તિ તમારી, લધુ મતિ મારી, ન જય લહી. ૧
મંગલ ગુણધામા, પૂરણકામા, જન અભિરામા, અતુલ ગતી;
અજ અકળ અરૂપા, વિભુજગભૂપા, સત્યસ્વરૂપા, વિશ્વપતી.
તું આનંદસાગર, અતિ ઉજ્જગર, શુભ ગુણ સાગર, અખિલ ધણી;
જયજય ભગવંતા, અમળ અનંતા, કરુણાવંતા શક્તિ ધણી. ૨
હે અંતરજામી, તું બહુનામી, સહુ શિર સ્વામી, પરમપતી;
જય જનસુખકારી, મહિમાભારી, નિગમ ઉચ્ચારી, અગાધગતી.
મારુત જળ ધરણી, પાવક તરણી, અદ્ભુત કરણી, ઉત્તરકરી;
આકર્ષણકારી, શક્તિ પસારી, જુગ વિસ્તારી, અધર ધરી. ૩
બહુ સ્થિર-ચરજાતિ, અગણિત ભાતિ, નાતિ વિજાતિ, ભેદભરી;
તું પોખે પાળે, સહુ સંભાળે, પ્રલેકાળે, જય ખરી.
અતિ અચરજકારી, કલા તમારી, કવિ મતિહારી, કેમ કવે;
પાખંડી આવે, તે મન ભાવે, જને કાવે તેમ લવે. ૪
પ્રભુ એક ન બાણે, અવર વખાણે, બહુમત તાણે, વાદ કરી;
કપટી થઇ આયા, બ્રહ્મ થપાયા, ભોળા ધાયા, હેત ધરી.
વળી તેને ઠામે, મૂર્તિ નામે, લાગ્યા કામે, લોક ધણા;
પોતાના વંદે, પરના નંદે, એવે કંદે, મંદ હણા. ૫
કર્તા જ સાચા, એવી વાચા, બ્રહ્મસૂત્રમાં, સત્ય વહે;
બીજ બહુ કહ્યે, જૂઠા જલ્યે, ગમ્યો ભેળી, જ્ઞાન ગહે.

સમજલા પ્રાણી, ઉરમાં આણી, લેશે જાણી, વાત ખરી;
 જે જડ અભિમાની, જુઠા જ્ઞાની, તે ધુત્તાની, જુગત નરી. ૬
 જે બુદ્ધિ સુધારે, મૂળ વિચારે, કો કર્તારે, વિશ્વ કર્યું;
 તે લેજે જાણી, સર્વે પ્રાણી, મનમાં આણી, માની ખરું.
 ત્યારે દુઃખ ટળશે, ભજતાં ફળશે, મુક્તિ મળશે, કામ થશે;
 નીતિને રાચે, ચાલે ન્યાયે, પ્રભુને ગાયે, પાપ જશે. ૭
 અગણિત ગુણ સારા, પરમ ઉદારા, તે પ્રભુ મારા, મન વસ્યા;
 તું સહુનો દાતા, ભવલય ત્રાતા, વિશ્વવિદાતા, પૂર્ણ દશા.
 દઢ સહુનો ધરતા, પોષણકર્તા, એથી ડરતા, સર્વ રહે;
 એવી સ્તુતિ મારી, સુણજે સારી, છોટમ સારી વાત કહે. ૮

લલિત છંદ

નિજ ઈચ્છાવડે સર્વ તું ધડે, અવર કોઈને કેમ આવડે;
 જગ વિચિત્ર તે સરગિયું તમે, પૃથક છે રચ્યાં તત્ત્વ તે સમે. ૧.
 અજ અખંડ છે એક તું હરિ, અતુલ જ્ઞાન ને શક્તિ તાહરી;
 પવન પાણી ને ભૂમિ તેં કરી, અર્ક અગ્નિમાં ઉજળતા ભરી. ૨
 અધર ધારિયાં કોટિ અંડને, વિવિધ તેં રચ્યા પ્રાણીપિંડને;
 જુક્તિએ કર્યા રંગ જૂજવા, સર્વ સ્થાવરે, સ્વાદ છે નવા. ૩
 સુમનને વિષે ભિન્ન વાસના, અતિ અગાધ તું જે સનાતના;
 ગગન તેં કરી મેઘની ઘટા, પવનને દળે વીજની છટા. ૪
 શશિતણે બળે સિંધુ ઊછળે, શક્તિ તાહરી કાય ના કળે;
 અતિ વિચિત્ર છે પાંખી ને પશુ, તુજ કળા થકી વિશ્વ ઊત્પત્યું. ૫
 સર્વથી ભલી મૂર્તિ માનવી, સરજ્યા તમે કો ગુણી કવિ;
 ભજન જે કરે તે કવિ ભક્ત, અવર ગોડવે શબ્દ એકલા. ૬
 સમજવંતનું ધન્ય જીવનું, અવર મંદને કે સમાવનું;
 તવ કૃપાવડે જે સમું પડે, નિગમ વર્ણિયો માર્ગ તો જડે. ૭
 ગુરુ મળ્યા ખરા તે જનો તર્યા, દુપથ જે ચઢ્યા, તે દુઃખે ભર્યા;
 પ્રભુ કૃપાળ તે વ્યોમમાં રહ્યા, લલિત છંદ આ છોટમે કહ્યા. ૮

છપા છંદ

અજ અવિનાશી અખંડ, અંડ અગણિત કર્તારા;
 પાવક પાણી પવન, ધરાદિક સરજનદારા.
 મૈંદુ અર્ક અદ્ધ સકળ, જલદ જગજીવન સારું;
 સ્થિર ચર જતિ અનંત, રચી બહુ જ્ઞાન તમારું.

પરમ દયાળ દયાનિધે, બ્રહ્મ સચ્ચિદાનંદમય;

લક્તવત્સલ ભવભયહરણ, પ્રભુ જગત્તા બ્રહ્મ જય. ૧

લલિત છંદ

જગત્ આઘ તું અંત એકલો, ભુવનને રચી મધ્યમાં ભજ્યો;
નિગમ નિત્ય જે ગાય છે તને, શરણુ રાખજે શ્રીહરિ મને. ૧
અતુલ શક્તિ ને ઈશતા ધણી, ધરણી આદિ તું સર્વનો ધણી;
ભવિજનો ભજે શ્રીપતિ તને, શરણુ રાખજે શ્રીહરિ મને. ૨
મૂર્તિચંત્રમાં જીવને જડ્યા, ધણીક જાતિના દેહ તેં ધડ્યા;
અવર કો થકી એમ ના બને, શરણુ રાખજે શ્રીહરિ મને. ૩
ગુણી ધણા તને નિત્ય ગાય છે, નિત્ય ધ્યાનમાં યોગી ધ્યાય છે;
તપવડે તને બાણીયો જને, શરણુ રાખજે શ્રીહરિ મને. ૪
સર્વનો પિતા તું સદાય છે, નભવિધે રહી નીર પાય છે;
પુરુષ પ્રકૃતિની તું રહે કને, શરણુ રાખજે શ્રીહરિ મને. ૫
જન્મ આપતાં જોગ મેળવે, ભલ વિવેકથી તત્ત્વ ભેળવે;
તવ કળાવડે જળ વસે ધને, શરણુ રાખજે શ્રીહરિ મને. ૬
અકળ તૂજને આગમે કહ્યો, પરમ જ્ઞાનીએ પાર ના લહ્યો;
સુગમ બાણીયો સાંખ્ય યોગને, શરણુ રાખજે શ્રીહરિ મને. ૭
પ્રકૃતિથી પરે તું રહે પ્રભુ, નિગમ ગાય છે વિશ્વમાં વિભુ;
છોટમે કથ્યો સ્તવનમાં તને, શરણુ રાખજે શ્રીહરિ મને. ૮

હરિગીત છંદ

હે દેવ દેવ દયાળ ગુણમય, આવજો ઉર આ સમે;
જ્યમ પાપ કાંઈ ન થાય મુજથી, તેમ કરજો પ્રભુ તમે;
જ્યમ વિષયરૂપી ઝાંઝવાંમાં, મન ન ભમે માલ્યરૂં;
કાંઈ જીભ ન કરે નિંદા ભાષણ, કરે કીર્તન તાલ્યરૂં. ૧
આ નેત્ર નિર્મળ જીએ તમને, દોષ દર્શન ના કરે;
શ્રુતિ કથિત સુંદર યશ તમારા, કર્ણ નિત્ય સૂણ્યા કરે.
મુજ સર્વ ઇન્દ્રિય સદાયરણે, વિશ્વપતિ વર્તાવજે;
ઉપમારહિત પ્રભુ જ્ઞાન આપી, મતિ સત ઉપજાવજે. ૨
હું વળ્યો વસ્તુ માત્ર શોધી, અજ અખંડ તમે લહ્યા;
સદ્રૂપ ઈશ્વર સર્વ કર્તા, વેદ અંતે જે કહ્યા.
અતુલિત અપાર અગાધ શક્તિ, બાણી શરણુ આવીયો;
છું દીન હીન અનંત અધમય, દાસ તારો કહાવીયો. ૩

છા. ૬

પ્રભુ આજ સુધી અજાણ માંહી, અપરાધ બહુ કીધા હશે;
 તે બાપ સર્વે માફ કરજે, તાપ સહુ ત્યારે જશે.
 શરણાગતોને અભયદાતા, સંત સર્વે ગાય છે;
 હે ભક્તવત્સલ ભયનિવારણ, ધ્યાનમાં જન ધ્યાય છે. ૪
 દુઃસંગથી દુર્વ્યસન કરતાં, પડે પ્રાણી નર્કમાં;
 તે થકી મન ખચાવ્ય માફ, કહીં ન જાય કુતર્કમાં.
 હે દીનબંધુ દયાળ દાતા, સત્ય છે નિત્યે તમે;
 શું અર્પિને સેવા કરૂં, જો કાંઈ નવ નીપજે અમે. ૫
 જળ પુષ્પ ફળ ને ધૂપ દીપક, સર્વ કર્તા તું ધણી;
 તે લેઈને અપુરું તને તો, શરમ આવે છે ધણી.
 એવું વિચારી બુદ્ધિ મારી, તવ પદે અર્પણ કરી;
 જ્યમ રાખશે ત્યમ એજ રહેશે, રખે ડગવા દો ફરી. ૬
 હું અજાણ્યો મહિમા તણો, તે શોધતો તમને સહી;
 આચાર્યને જઈ મળ્યો તેણે, નિગમ વચન કથા કહી.
 શ્રવણાદિ સાધન નિત્ય કરતાં, નાથ તમને જાણીયા;
 આનંદથી આ અંથમાં મેં, છંદ માંહી વખાણીયા. ૭
 ઉપનિષદોનો અર્થ સઘળો, બ્રહ્મસૂત્રે ભાળીઓ;
 મહિમા તમારો વિશ્વમાં, વિલસી રહ્યો તે ન્યાળીઓ.
 આચાર્ય કેરા વચનથી, પ્રભુ પ્રગટ સઘળે પેખીયા;
 આનંદરૂપી છોટમે, પ્રભુ દિવ્ય દષ્ટે દેખીયા. ૮
 ઇતિ શ્રીધર્મસિદ્ધિઅંથે બ્રહ્મસ્તુતિવર્ણને દશભોડ્યાયઃ

અધ્યાય ૧૧ મો—વિવેકવર્ણન

ઢોહા

હવે કહો ગતિ જીવની, દેહાંતે ક્યાં જાય;
 કર્મ કરે આ લોકમાં, તેનું ફળ શું થાય. ૧
 પ્રશ્ન બકારે પૂછીયું, એજ પ્રમાણે આજ;
 વિસ્તારી વર્ણન કરો, જ્ઞાની ગુરુ મહારાજ. ૨
 પંચ ગતિ છે જીવની, કર્મ થકી તે થાય;

પરમ ગતિ છે પાંચમી, તે પામ્યે સ્થિર થાય. ૩

ચોપાઈ ત્રિતાલ

- પહેલી નર્કગતિ છે જાણ, બીજી તિર્યંચ છે પરમાણ; ૧
ત્રીજી માનવ ગતિ કહેવાય, ચોથી સ્વર્ગ ગતિ વરણાય.
પરમ ગતિ છે પાંચમી, પામે કર્મ તણા ઉઘમી;
પહેલી નર્ક ગતિ છે જહ, પાપી જન પામે છે તેહ. ૨
એક નર્ક નામે છે લોક, પાપી ત્યાં પામે છે શોક;
પૂરી સંયમની છે જ્યાંય, ધામ ધર્મરાયનું ત્યાંય. ૩
ચિત્રગુપ્ત છે દક્ષતરદાર, સહુ લેખ તણે લખનાર;
જમદત છે જમના પાળા, મહાકૂર લયંકર કાળા. ૪
ઉંચાં રોમ વિકટ મુખ દંત, લાવે આલીને જીવ અનંત;
મારે માર કરી ઘણી રીસ, જીવ પાડે છે ચીસે ચીસ. ૫
ત્રાહિ ત્રાહિ કરે છે પુકાર, તોય મારે છે માર અપાર;
પ્રભુ આજ્ઞા કરી જણે લંગ, તેનાં નામે ઉતરડીને અંગ. ૬
જીવ કેરો છે સૂક્ષ્મ દેહ, સહુ કર્મનો કર્તા તેહ;
તેનું અંગુષ્ઠમાત્ર પ્રમાણ, સુખદુઃખ તણે તે જાણ. ૭
એનાં અજરામર છે અંગ, તેનું નામ છે વાસનાલિંગ;
જય પાપી તજી સ્થૂલદેહ, જમકિંકર આલે તેહ. ૮
બહુ મારે મરી નવ જય, એવું નારક તનુ કહેવાય;
પાપ પુણ્ય કર્યાં હોય જહ, તહીં યાદ કરાવે તેહ. ૯
પાપ કર્મના દેવા દંડ, ત્યાંહાં સરજલા છે બહુ કુંડ;
ગુદ વૈરાટ કેરૂં જ્યાંય, નરકો સરજલાં છે ત્યાંય. ૧૦
પાપી દેખી જય છે દ્રુજ, કર્યાં કર્મ આવે છે સૂજ;
અરે હાય હવે શું થાશે, દુઃખ દારણ કેમ ખમાશે. ૧૧
રૂવે કરગરે લાગે પાય, જરા જમને દયા નવ થાય;
જમરાય વહે છે એવું, તમે ભોગવો કીધું જવું. ૧૨
વેદ આજ્ઞા પ્રભુની જહ, તમે લંગ કરી છે તેહ;
તમે સાંભળ્યા નાસ્તિક ગ્રંથ, માન્યો પાખંડીનો પંથ. ૧૩
હિંસા દ્રોહ નિંદા ને આડી, જુઝામોલા અધર્મી અનાડી;
ચાર જર ને પરધનહર્તા, તમે દોષ થકી નહિ ડરતા. ૧૪
તમે ભોગવો પાપ તમારું, એમાં જોર ન ચાલે અમારું;
પ્રભુ આજ્ઞાતણે વશ અમે, માફ કરી શકીયે નહિ ક્યમે. ૧૫

તમે માનવની તનુ પામી, થયા લંપટ લૂણહરામી;
 ડાટિ વાર આવો આ ઠાર, નથી લાજ તમોને લગાર. ૧૬
 એમ ધર્મરાય તહાં કહે છે, પછી દૂતોને આજ્ઞા દે છે;
 ચૌદ ડાટિ ભયંકર એવા, દેખી જીવ કરે છે તેવા. ૧૭
 એક વારે પડે છે માર, પછી જીવ કરે છે પોકાર;
 ઘણું રૂવે વળી પસ્તાય, હવે કાણુ કરે અહીં સ્થાય. ૧૮
 ધર્માચાર ને પ્રભુને ભૂલ્યો, ખોટા વિષય દેખીને કૂલ્યો;
 કર્યાં કુકર્મ ધરમાં ઘણાં, ક્ષણ પ્રગટ થયાં તે તણાં. ૧૯
 પરદારા ને પરધન હરતો, છળ ભેદ નિરંતર કરતો;
 એવાં કર્મ કર્યાં મેં કહીં, તેથી આવ્યો ભોગવવા અહીં. ૨૦
 એમ પાપી ઘણા વલવલે, તેને સહાય નહિ તે પલે;
 કહે નરક અઠાવીસ જોડ, પાપી હોય પડે છે તેડ. ૨૧

ઢાહા

ઉલટા પ્રભુ આજ્ઞા તજી, ચાલે છે જન કાય;
 નરક અઠાવીસ ભોગવે, જમપુરમાંહે સોય. ૧
 જે જે વસ્તુ પારગ્રી, ચોરીને લે જોડ;
 તામિસ્ત્ર નામે નરકમાં, જીવ જાય છે તેડ. ૨
 મારી નાખી માનવી, ધન દારા લઈ જાય;
 અંધતામિસ્ત્ર નરકનું, તે નરને દુઃખ થાય. ૩
 દુઃખકારી બહુ જીવનો, ધરે ઘણો અહંકાર;
 રૌરવ નામા નરકમાં, પડે તેડ નિર્ધાર. ૪
 ઉદર ભરે જે આપનું, ન કરે પર ઉપકાર;
 ઘણા ગર્વથી ખાય છે, મહા રૌરવનો માર. ૫
 દયા ધરે નહિ દુર્મતિ, સહસા મારે જીવ;
 તે નર નિશ્ચય ભોગવે, કુંભીપાક સદૈવ. ૬
 માત તાત કે ગુરુ તણો, દ્રોહ કરે જે કોય;
 જમને દ્વારે જાય છે, કાળસૂત્રમાં સોય. ૭
 સદાચરણ નાં આચરે, કર્તા શ્રદ્ધ ન ગાય;
 તે પાપાંડી પંથના, અસિપત્રમાં જાય. ૮
 જે અધિકારી રાજના, કરે ન સાચો ન્યાય;
 તે સૂકરમુખ નરકમાં, બહુ દુઃખવંતો થાય. ૯
 દેહવંતને કાપતાં, મનમાં નાવે ત્રાસ;

તે પામે જમપૂરમાં, અંધકૂપમાં વાસ. ૧૦
 અન્ન ન આપે કાયને, ભરે એકલો પેટ;
 કૃમિભોજન માંહે પડે, પેટભરે જન ઠેક. ૧૧
 ધર કાચે જ કાઠનું, વાટે લૂંટી ખાય;
 પરધનની ચોરી કરે, તે સંદંશે બય. ૧૨
 વ્યભિચારાદિક જ કરે, નર હોય અથવા નાર;
 તમભૂમિ તે ભોગવે, ધર્મરાયને દ્વાર. ૧૩
 કામી કામાતુર થઈ, પશુ આદિકનો સંગ;
 કરે શાદમલીકંટકે, વિંધે તેનાં અંગ. ૧૪
 ખંડે રાજમહે કરી, સુધર્મ સેતુ જહ;
 વૈતરણી દુઃખ ભોગવે, જમપુરમાં જઈ તેહ. ૧૫
 સંગ કરે વેશ્યા તણે, નિર્લજ્જ થઈને નીચ;
 તેહ પડે પૂયોદમાં, દુર્ગંધીને કીચ. ૧૬
 જીવ હણે બહુ જાતિના, કે જન લૂંટે ગામ;
 તે પામે જમપુર વિષે, પ્રાણરોધનો ઠામ. ૧૭
 ધર્મ કરે બહુ દંભથી, હોમે જીવે જહ;
 વિષ અરાન તે ભોગવે, જમપુર માંહે તેહ. ૧૮
 પરણી નારી પરહરી, કરે ઘણે વ્યભિચાર;
 લાલ્લભક્ષ તે ભોગવે, તે અંતે નિર્ધાર. ૧૯
 ઝેરે મારે જીવને, લૂંટે ખાગે ગામ;
 સારમેયાદન દુઃખમાં, અંતે તેનો ઠામ. ૨૦
 બુકી પૂરે સાહેદી, લે લોહાની લાંચ;
 તે નર અંતે ભોગવે, અવિચી દુઃખની આંચ. ૨૧
 મદ્યપાન જ નર કરે, નારીને વળી પાય;
 તે પામે અયપાનને, જમપુરમાં દુઃખ થાય. ૨૨
 વેદ ધર્મ આચારથી, ઉલટો ચાલે જહ;
 ખારા કદમમાં પડે, અંતે જઈને તેહ. ૨૩
 માણસ મારે જીવતું, દેવી ભૈરવ કાજ;
 રક્ષોગણના દુઃખમાં, નાખે જમનો રાજ. ૨૪
 ઘાત કરે વિશ્વાસનો, આપી મોટી આશ;
 શૂલપ્રોત દુઃખ ભોગવે, સંજમનીમાં વાસ. ૨૫
 ભય ઉપજાવે જીવને, હરે સર્વતું સુખ;

તે નર અંતે ભોગવે, દ્વંદ્વ શૂકનું દુઃખ. ૨૬
 રૂધે જીવતા જીવને, અકળાવી જન દુષ્ટ;
 તે જમપુરમાં ભોગવે, અવટરોધનું કષ્ટ. ૨૭
 ક્રોધ દૃષ્ટિએ જ કરે, ભિક્ષુકનું અપમાન;
 પર્યાવર્તન દુઃખને, પામે તેહ નિધાન. ૨૮
 કૂડ કપટ ને પાપથી, દ્રવ્ય મેળવે જહ;
 શૂચીમુખ દુઃખ ભોગવે, જમપુરમાં જન તેહ. ૨૯
 અપરાધીને દંડવા, નીતિ ચલાવણ કાજ;
 ઉભય લોકમાં ઈશ્વરે, નિર્મ્યાં છે એ રાજ. ૩૦
 પ્રસિદ્ધ કે છાનું કરે, પણ પાપી દંડાય;
 પ્રસિદ્ધ દંડે ભૂપતિ, છાનાને જમરાય. ૩૧

ચોપાઈ ત્રિતાલ

બીજી તિર્યચ ગતિ જહ, પાપ પુણ્યથી પામે તેહ;
 માનવ વિણ જાતિ જહ, નામે તિર્યચ કહીએ તેહ. ૧
 એ તો જીવને બંધન સહુ, સુખ થોડું ને દુઃખ છે બહુ;
 તિર્યચો તામસી દેહ, અન્યોઅન્ય લડે છે તેહ. ૨
 એક એકનું ભક્ષણ કરે, ક્રોધ મૃગયા માંહે મરે;
 કરી વાહન ખેડે લોક, માર ખાય ને પામે શોક. ૩
 તરુ, તિર્યચને સહુ કાપે, પામે દુઃખ તે પૂરે પાપે;
 ઘણાં પાપ થયાં હોય જને, મળે તિર્યચનાં દુઃખ તેને. ૪
 વધ બંધન આદિ અપાર, દુઃખ તિર્યચને નિર્ધાર;
 ત્રીજી માનવ ગતિ કહે છે જહ, પામે કર્મથી જાંતુ તેહ. ૫
 હંયાં કર્મ કરેલાં હોય, પામે માનવની ગતિ સોય;
 તેમાં સાધન સધળાં થાય, વળી સ્વર્ગ કે નર્ક જવાય. ૬
 ભક્તિ બ્રહ્મતણી તેમાં થાય, છેદલી મોક્ષગતિમાં જાય;
 ચોથી સ્વર્ગગતિ મુનિ કહે છે, પુણ્યવંત તે સ્વર્ગ રહે છે. ૭
 જ્યાં છે દેવતણાં બહુ ધામ, સ્વર્ગલોક છે તેનું નામ;
 શિશ વૈરાટ કેડું જ્યાંય, રચી રાખ્યા દેવોને ત્યાંય. ૮
 પહેલી સૃષ્ટિ રચી કર્નારે, દેહ દેવો તણા રચ્યા ત્યારે;
 નહિ નિર્દયતા પ્રભુમાંય, દુઃખરહિત કર્યા સહુ ત્યાંય. ૯
 શોક મોહ જરા ને મર્ષ, બ્રૂણતરસ રહિત શુભ વર્ણ;
 ખટ ઉર્મી રહિત સૌ કીધા, વળી શિરપાવ બીજ દીધા. ૧૦

અષ્ટમહાસિદ્ધિ ત્રિકાલિકજ્ઞાન, સત્ય સંકલ્પ ને ગુણવાન;
 એવી ઉત્તમ પદવી દીધી, પછી આજ્ઞા ઈશ્વરે કીધી. ૧૧
 વિશ્વવાદી છે મારી જહ, તમે રક્ષણ કરજો તેહ;
 મારી આજ્ઞામાં વર્તશો જ્યારે, સદા રહેશો સુખી ત્યારે. ૧૨
 થશે પાપના કર્તા જહ, પામે લખ્યો રાસીના તે દેહ;
 થયો અપરાધ વળતો જનો, કમી દેવોમાં દેહ થયો તેનો. ૧૩
 હંચી પદવીએ હુતા જહ, નીચી પદવીમાં નાખ્યા તેહ;
 દિવ્ય ગુણો થયા પછી આછા, શુદ્ધ દેવો થકી થયા છોછા. ૧૪
 ખટ ઉર્મી વળગી જ્યારે, કર્મ કરવા લાગ્યા સૌ ત્યારે;
 ઈર્ષા પતન વિયોગ સંતાપ, યુદ્ધ કરતાં તે વળગ્યું પાપ. ૧૫
 નડે આપત્તિયો બહુ એવી, શુદ્ધ અમરેને ના નડે તેવી;
 પ્રભુ આજ્ઞા યથારથ માની, તેથી ના થઈ દેવત હાની. ૧૬
 તે તો દેવ અખંડિત જણો, કર્મી દેવ તે ખંડિત માનો;
 નર ભૂતળે પુણ્ય કરે છે, કર્મી દેવનો દેહ ધરે છે. ૧૭
 સુખપુણ્ય પહોંચ્યા લગી થાય, ક્ષીણ પુણ્યે ભૂતલમાં જાય;
 એવી સ્વર્ગગતિ મુનિ ભાખે, પુણ્યવંતને તેમાં રાખે. ૧૮
 હવે મોક્ષગતિ કહુ છેલ્લી, ધર્મવંત લક્ષ્મણે સહેલી;
 વિના મોક્ષગતિ ચારે જહ, જણો બંધન સઘળી તેહ. ૧૯
 મરે અવતરે વારંવાર, મળે સુખ દુઃખ કર્માનુસાર;
 જ્ઞાન બ્રહ્મનું થાય છે જને, મળે મોક્ષગતિ શુભ તેને. ૨૦
 નરદેહ ધરી જન જહ, કરે મોક્ષનું સાધન તેહ;
 ચારે ગતિયોથી છૂટો થાય, લક્ષ્મણે બ્રહ્મવિષે લળી જાય. ૨૧
 મળે મોક્ષતણી ગતિ જ્યારે, ઠરી ઠામ રહે તે ત્યારે;
 ફરી પામે નહિ અવતાર, બ્રહ્માનંદ લહે નિર્ધાર. ૨૨
 જળકર્મ શુભાશુભવડે, ચડે હંચો ને નીચો પડે;
 ઘટમાળા ફરે છે જમ, ફરે જીવ નિરંતર તેમ. ૨૩
 નાસી વસ્તુ માને અવિનાશ, તેથી અંતે મળે દુઃખરાશ;
 પ્રભુ ભૂલી અવરને લજ, તેણે દુઃખ ન ભાગે રજ. ૨૪
 સાચો જાણીને સરજનહાર, લજ તેથી પામે ભવપાર;
 પુણ્યકર્મથી ચોખ્ખો થાય, મળ પાપરૂપી બળી જાય. ૨૫
 કરે યોગ બ્રહ્મનો જ્યારે, મળે સાયુજ્ય મુક્તિ ત્યારે;
 કહી મુક્તિ ચતુર્ધા જહ, દેવલોકવિષે હોય તેહ. ૨૬

તેનું સાંપ્ય સાલોજ્ય નામ, વળી સામીપ્ય સાયુજ્ય ઠામ;
 રૂપ દેવ સરીખું હોય, નામ સાંપ્ય મુક્તિ સોય. ૧
 દેવલોકવિષે જઈ રહે, તેને સાલોજ્ય મુક્તિ કહે;
 મળે દેવની પાસે ઠામ, તેનું સામીપ્ય મુક્તિ નામ. ૨
 દેવરૂપવિષે ભળી જાય, તેને સાયુજ્ય મુક્તિ કહેવાય;
 હોય દેવઉપાસક જહ, એવી મુક્તિ પામે છે તેહ. ૩
 જન બ્રહ્મ ઉપાસે જ્યારે, ભળે બ્રહ્મવિષે જઈ ત્યારે;
 બ્રહ્મ સાયુજ્ય એનું નામ, પરમાનંદ કેરૂં ધામ. ૪
 જમ સરિતાઓ સિંધુમાં મળે, એમ જીવ બ્રહ્મમાં ભળે;
 દેવલોકવિષે જ જાય, મહાપ્રસન્ને તે બ્રહ્મ સમાય. ૫
 બ્રહ્મમુક્તિ રજી છે પંથ, દેવમુક્તિ કુટિલ ભણે અંથ;
 રજી માર્ગ તે એક કહેવાય, જાય તે જનસુખીયો થાય. ૬
 ઇતિ શ્રીધર્મસિદ્ધિઅંથે પંચગતિવર્ણને એકાદશોઽધ્યાયઃ

અધ્યાય ૧૨ મો—વિવેકવર્ણન

હોહા

વિવેકના વર્ણનતણી, સુણવા ઈચ્છા થાય;
 ભક્ત બકારે પૂછીયું, તેનો ઉત્તર થાય. ૧
 સઘળા સદ્ગુણ હોય પણ, જે નવ હોય વિવેક;
 નૃપનો નાશ થયા પછી, જેહુ લડે નહિ એક. ૨
 સત્ય દયા ને શીલતા, આદિક જેહુ સુજાણ;
 એક વિવેક ન હોય તો, કહે છે પરમ અજાણ. ૩
 પ્રધાન પાંડિત ભૂપતિ, હોય અન્ય અધિકાર;
 એક વિવેક વિના સહુ, જ્ઞાની ગણે ગમાર. ૪
 ભાષાઓ જાણે ભલી, કથે કથા કવિ કોય;
 એક વિવેક વિના પશુ સમ જાણે જન સોય. ૫
 ઉંચી પદવી ઉંચ કુળ, ઉત્તમ ભોગ વિલાસ;
 એક વિવેક વિના સહુ, જશનો કરે વિનાશ. ૬
 હોય કવિ કે અનુભવી, જ્ઞાની ધર્મોદ્યક્ષ;

- છોટમ કહે વિવેક વિણ, કોય ન માને દક્ષ. ૭
- સમય પ્રમાણે ચાલવું, સમય શોભતી રીત્ય;
સમય પ્રમાણે બોલવું, ગુણ જોઈ કરવી પ્રીત્ય. ૮
- કો કાળે કરવું નહિ, પૂજ્ય તણું અપમાન;
ગુણનો બદલો આપવો, પાત્ર દેખીને દાન. ૯
- લેવું દેવું ખર્ચવું, જે જે કરવું કામ;
સમય દેખી કરવું સહુ, વિવેક તેનું નામ. ૧૦
- જે વાનાં છે એકઠાં, એક દૂધ ને નીર;
પાણી પાણી પરહરી, હંસ પીયે છે ક્ષીર. ૧૧
- સરજેલું સૃષ્ટિ વિષે, ભેળું સારાસાર;
સાર વિવેકી સંધરે, લે છે અધમ અસાર. ૧૨
- ગુણ ને અવગુણ સર્વમાં, કર્મવડે નિર્ધાર;
ચતુર પુરુષ તે ગુણ ગ્રહે, અવગુણ ગ્રહે ગમાર. ૧૩
- માંખ લખે દુર્ગંધને, મધુકર લે મકરંદ;
સદ્ગુણ ગ્રાહક સદ્ગુણી, દુર્ગુણ લે મતિ મંદ. ૧૪
- વણ વાવ્યાં વણ સિંચીયાં, ઉછરે કંટક લક્ષ;
વાવે સિંચે સાચવે, ઉછરે ઉત્તમ વૃક્ષ. ૧૫
- અણશીખ્યા આવી મળે, અવગુણ ને અવિવેક;
શીખ્યાથી સહુ સાંપડે, સદ્ગુણ ને સુવિવેક. ૧૬
- અંધારું આપે બને, પ્રયત્નવડે પ્રકાશ;
સહજ અવિદ્યા સર્વમાં, વિદ્યા સદ્ગુરુ પાસ. ૧૭
- સુખ આવે અવગુણ વધે, દુઃખમાં વધે વિવેક;
નિર્ભય હોયે જીવ જે, કરે કુકર્મ અનેક. ૧૮
- વિદ્યા ધન કે રાજપદ, મોટા જનનું માન;
નીચ શંક નહિ જીરવી, કરે ધર્મનું જન. ૧૯
- પાપી નર પામે કદી, વિદ્યા ધન સુખ રાજ;
કરે પરાજય પુણ્યનો, સજે નર્કનો સાજ. ૨૦
- વિદ્યા સદ્ગુણ શીખવા, કરવો નિત્ય સુસંગ;
એથી સુકૃત ઊપજે, પ્રભુશું લાગે રંગ. ૨૧
- સદાચરણ સંયુક્ત જે, સદ્ગુરુ સાચા હોય;
જે જાણે વેદાર્થને, આરાધો જન સોય. ૨૨
- શોભા વાધે સુમનની, જો ગુણથી વિંધાય;

- વણ વિધેલાં પુષ્પ તે, વાયે ઉડી જાય. ૨૩
 નચુરા નરમાં ગુણ કદી, વસે નહિ કરી વાસ;
 હોય ધણો પટ હીંગનો, બગડે તહાં બરાસ. ૨૪
 સારો રસ દે શેલડી, જો પૂરી પીલાય;
 ગોળ ખાંડ ને શર્કરા, એ કૂળ એનાં થાય. ૨૫
 ગુણ આવે કસણી સહે, સો વાતની એક વાત;
 હીરાની કિંમત વધે, સહે ધણ તણી ધાત. ૨૬
 ગુરુજનની કસણી સહે, ગુણ આવે નિર્ધાર;
 કાષ્ઠ તણી કિંમત વધે, છોલે સરસ સુથાર. ૨૭
 કસણી સહે સિલાટની, પથ્થર પ્રતિમા થાય;
 ઉત્તમ ગુરુ ઉપદેશથી, દેવ થઈ પૂજાય. ૨૮
 ઉત્તમ કેળવણી થયી, વિવેક છે ઉત્કૃષ્ટ;
 ગુરુની કેળવણી વિના, ભૂંડ થયી તે બ્રષ્ટ. ૨૯
 શિક્ષકની શિક્ષા થકી, વાનર લહે વિવેક;
 મર્કટ નટની શીખથી, કરે ચરિત્ર અનેક. ૩૦
 હય હાથી આદિક પશુ, ઉંટે બળદની જાત;
 શિક્ષકને હાથે ચડે, ગુણ શીખે બહુ ભાત. ૩૧
 જડ ને ચેતન માત્રમાં, જોજો કરી વિચાર;
 કેળવણીથી ગુણ વધે, એજ ખરો સુવિચાર. ૩૨
 કેળવણીથી સર્વમાં, આવે ગુણ ને જ્ઞાન;
 નહિ કેળવણી નરવિષે, તેજ બને હેવાન. ૩૩
 કેળવણીથી અન્નનાં, બને પ્રચુર પકવાન;
 કેળવણીથી ક્ષેત્રમાં, પાકે ખાસાં ધાન. ૩૪
 જન્મ થયી જીવત લગી, રહે ગુરુને આધીન;
 બુદ્ધિ માંહે જ્ઞાન ગુણ, નિત નિત વધે નવીન. ૩૫
 નીચી કરણી જ કરે, તેજ નીચ થઈ જાય;
 ઉંચી કરણી આચરે, ઉંચી પદવી થાય. ૩૬
 નાની હોયે રીંગણી, બીજ ધ્રુવે બહુ વાર;
 વિધિયે તેને વાવતાં, કૂળ હોય ધણાં ઉદાર. ૩૭
 છાટમ બુદ્ધિ સુધારતાં, આવે એક વિવેક;
 બુદ્ધિ બગડયે લાજનો, અનરથ કરે અનેક. ૩૮

હયા છંદ

જમાં હોય વિવેક, સર્વમાં શોભા તેની;
જમાં હોય વિવેક, કરે સહુ કીર્તિ એની.
જમાં હોય વિવેક, મનુષ્યમાંહી તે મોટા;
જમાં હોય વિવેક, બોધ તે ન કરે ખોટા.
હહાપણુવડપણુ શાણુપણુ, વિવેકમાં સર્વે વસ્તુ;
કહે છોટમ સર્વે લોકમાં, નહિ વિવેક તે નરપશુ. ૧

મોટી વસ્તુ વિવેક, ઈશ્વરે જને આપી;
સદ્ગુણ આવે સર્વ, પુરુષ તે હોય પ્રતાપી.
શોભે વિદ્યા જ્ઞાન, વિવેકી જન મન સાચું;
જમાં નહિ વિવેક, કામ તેનું છે કાચું.
જ્ઞાની પંડિત ને ગુણી, નાતપતિ કે નરપતિ;
છોટમ એક વિવેક વિણ, મનુષ્ય કહે મૂરખમતિ. ૨

હોય વિવેકી રાય, સર્વ તે દેશ સુધારે;
સભા વિવેકી હોય, અનીતિ કરતાં વારે.
ભણ્યો વિવેકી હોય, વચન સહુ તેનું પાળે;
ગુરુ વિવેકી હોય, ધર્મ સાચો સંભાળે.
નાત જાત નરનારમાં, વિવેક ગુણ મોટો બહુ;
જ્ઞાન દાન સન્માન વિધિ, છોટમ તે સમજે સહુ. ૩

કુંડળિયા છંદ

સંજીવન વિદ્યા ભણ્યા, ત્રણે મિત્ર જન નુજ;
એક વિવેક વિના જીવ્યો, ગયા જીવથી તેહ.
ગયા જીવથી તેહ, સિંહ સંજીવન કીધો;
ચેત્યા નહિ અચેત, પ્રાણ ત્રણેનો લીધો.
કહે છોટમ અવિવેક, અજ કારણથી નિંદા;
ત્રણે મિત્રજન તેહ, ભણ્યા સંજીવન વિદ્યા. ૧

ઔષધ કરતાં અન્યનું, અંધ થઈ ગયો એક;
વિષ વાપરતાં વેદને, ન રહ્યો કાંઈ વિવેક.
ન રહ્યો કાંઈ વિવેક, ઝેરની જ્વાળા લાગી;
નેત્રે થયો નિરંધ, ભૂદયમાં ભમ્યો અભાગી.
છોટમ ખોટો સંગ, એ થકી રહીએ ડરતાં;

અંધ થઈ ગયો એક, અન્યનું ઓસડ કરતાં. ૨
 ઇતિ શ્રીધર્મસિદ્ધિઅંથ વિવેકવર્ણને દ્વાદશોઽધ્યાયઃ

અધ્યાય ૧૩ મો—વહેમનિરૂપણ

સોરઠા

પૂછે પ્રશ્ન ખડોર, વહેમતણી જે વાર્તા;
 સાથી માણસ ઠોર, જેવા થઈ જગમાં ફરે. ૧
 વહેમતણી કહુ વાત, ભોળા નર જેથી ભમે;
 સાચ તજ સાક્ષાત્, જુઠાને તે સત્ કહે. ૨
 તેને કહીએ વહેમ, ભૂલે નર નિજ બ્રાંતિથી;
 સાચું જૂઠું એમ, જૂઠાને સાચું ગણે. ૩
 છાદનને વિશેષ, ઉભય શક્તિ અજ્ઞાનની;
 કંચન કાઢવ લેપ, સાચ ન સૂઝે છાદને. ૪
 જેવો રજજી લુજંગ, વિશેષે ખીજું લહે;
 અધિકું ધુજ અંગ, ભય પામે તે દેખતાં. ૫
 તનમાં આવે તાવ, સમજ એવા સાપને;
 દેખે કંઈ દેખાવ, ભયથી મનમાં ભ્રમ થતાં. ૬
 સંશય બ્રાંતિ વહેમ, એ દૃષ્ટાંતે આગખો;
 કવિઓ બોલે એમ, નામ તણે અજ્ઞાનનાં. ૭

દોહડા

માણસ જતાં મારગે, દિગ્ભ્રમ કોઈને થાય;
 પૂરવને પશ્ચિમ ગણી, અવગે પથે જાય. ૧
 જતાં તડકે ઝાંઝવાં, જણે જળ દેખાય;
 મૂરખ મર્મ ન પારખે, પ્રીતે પીવા જાય. ૨
 જંગલમાં કોઈ ઝાડનું, દેખે થડનું હુંડ;
 ચોર ગણી ચિત્તમાં ડરે, માને સાચું મૂઢ. ૩
 અંધારે કોઈ એકલો, દેખે કાંઈ દેખાવ;
 બ્રાંતિ થાય જે ભૂતની, સારો ફરે સ્વભાવ. ૪
 એ લક્ષણ અજ્ઞાનનું, વેગે ઉપજે વહેમ;
 ભોળા જીવ ભમે ઘણા, અજાણ સઘળા એમ. ૫

વહેમીની વાટે જતાં, સારા શકુન ન હોય;
 પેસે ચિંતા પેટમાં, કાજ સરે નહિ હોય. ૬
 માણસ જે માંદો પડે, બાળક બેડ હોય;
 જતી ભુવા બદ્ધગરા, ધન ધૂતિ લે સોય. ૭
 કોઈ કાકણ વળગી કહે, કોઈ કહે વળગ્યા વીર;
 વહેમી તેને વશ પડે, અવળું લહે અધીર. ૮
 બદ્ધગરની બળમાં, વહેમી પડે વિશેષ;
 ભ્રાંતિ ધાલે ભૂતની, સહે સદા તે ક્લેશ. ૯
 કોઈ હસ્તચાલન કરી, ખરો બતાવે ખેલ;
 તેમ રાજ થઈ તેલીયો, ભાખે નિરખી તેલ. ૧૦
 નામ કહે નરનારીનાં, અચરત ઉપજે એમ;
 ભોળાને તે ભોળવે, વસમો ઘાલી વહેમ. ૧૧
 દેવી ગ્રહ પૂર્વજ તણા, દંભી બોલે દોષ;
 વહેમી લોકો વિધિ કરે, થાવા સુખ સંતોષ. ૧૨
 બાધાઓ રાખે બહુ, ખરું ગણીને એમ;
 પડે ન જે નિજ પાધરું, ચૂક પડી કહે એમ. ૧૩
 દુઃખીયો થઈ દોદિશ કરે, અનેક માને દેવ;
 નાક ધસે નીચો પડી, સાચી કરતો સેવ. ૧૪
 ભક્તિ નહિ લગવંતની, કુકર્મ તજ ન કાંચ;
 વહેમી વશ થઈ ધૂતને, તરત નમે જઈ ત્યાં. ૧૫
 માથે બહુ મોટી જટા, ખૂબ લગાવી ખાખ;
 બતાવતો ળીમિયા ઘણા, લોક મળે ત્યાં લાખ. ૧૬
 સેવા સાચા ભાવથી, વહેમી કરે વિશેષ;
 ધૂત્તા અવધૂત્તા બને, લોક ન સમજે લેશ. ૧૭
 વહેમી સધળા વિશ્વના, ઢોંગીથી ધૂતાય;
 અજ્ઞાની જન આંધળા, ખળ તેનું ધન ખાય. ૧૮
 વરની વિદ્યા ના ગણે, કે ઉંચું કુળ સોય;
 દુર્જનને દે દીકરી, કે લિખારી હોય. ૧૯
 વેદધર્મ સમજ નહી, કલિપત ચાલે કાજ;
 સરસ સુધારો ના સજે, વહેમે આવે વાજ. ૨૦
 વિદ્યા સુકળા શીખવા, વહેમી ન જાય વિદેશ;
 સમય જેઠ સમજ નહી, કા દિન પામે ક્લેશ. ૨૧

દે નહિ લણવા દીકરી, કલ્પે કૂડા વહેમ;
 સુધરે પોતાની પ્રજા, એમ ન ઉપજ પ્રેમ. ૨૨
 બુદ્ધિ બગડે વહેમથી, જડ થઇ જાય જરૂર;
 સત્ય વાત સૂઝે નહિ, ભ્રમણ કરે ભરપૂર. ૨૩
 વહેમે થાયે વિસ્મૃતિ, શુદ્ધ રહે નહિ સાન;
 નર વિચારથી ના બુઝે, તે નિશ્ચય નાદાન. ૨૪
 વિકળ થાય તે વહેમથી, કરે કુતર્ક અનેક;
 સાચ બૂઠ સમજ નહિ, અદ્વૈતમતિ અવિવેક. ૨૫
 સાચા ગુરુ શોધે નાહ, સમજ નહિ સદ્ગ્રંથ;
 મતલબીયા ગુરુને મળે, પળે વહેમને પંથ. ૨૬
 પંથતાણા રચનારતું, નિત્ય જપે જે નામ;
 ઠગબાજના ઠાઠમાં, ક્યમ સુધરે જન કામ. ૨૭
 ચાલે અંધ પરંપરા, ભૂલ્ય ભરેલી ચાલ;
 ડાહ્યા જેવા દેખીયે, માંહી મળે નહિ માલ. ૨૮
 વહેમ ટળે સુવિચારથી, સાચો જેનો શોધ;
 ઈશ્વરને તે ઝાળખે, છોટમનો એ બોધ. ૨૯

છપા છંદ

કોઈ હિમાળે હાડ, ગતિહીણા જઈ ગાળે;
 કોઈ રાજની સાથ, ઘસ ઘસીને ખાળે.
 કોઈ કૈલાસે જવા, પહાડપર ચઢી પડે છે;
 કોઈ જોગી જીવતા, ભૂમિની માંહ ગડે છે.
 કોઈ કમળ પૂજ કરી, શિવ ઉપર જઈ શિર ધરે;
 છોટમ અંધપરંપરા, વહેમીજન એવું કરે. ૧
 કોઈ કરે નહિ સ્નાન, મલિન મારગમાં વહે છે;
 કોઈ પૂજે છે ઘોર, કોઈ નરને પ્રભુ કહે છે.
 અવગતિ પામી નારી, શિકાતર દેવી સ્થાપી;
 જીવ હણ્યો તે ઠાર, પશુ જેવા જન પાપી.
 પીયે ખાય મધુ માંસને, ધર્મહીણ ધૂણે સહી;
 છોટમ જે જન જડ મતિ, માને તે માતા કહી. ૨
 કો પાપી પરનારી, પડે લઇ ગંગા માંહી;
 કો કાશીમાં જઈ, મુકાવે કરવત ત્યાંહી.
 કો દેવળમાં જઈ, કરે લાંબા દ્વંડ લેવા;

મુવા પછી કહે મોક્ષ, પશુ તે પામર જવા.
કાય જજ્ઞમાં જીવને, અન્ન આદિક હોમે બહુ;
છોટમ ચેતન આત્મા, તેના દ્રોહી એ સહુ. ૩

વામી જન છે જહ, દયા નહિ દિલમાં તેને;
કૌલ કુકર્મી હોય, જરા સુવિચાર ન જને.
કાપાલિક બહુ ફૂર, અધોરી અવળા ચાલે;
રાસ કથા કહી કોઇ, પરસ્ત્રી સંગે મ્હાલે.
ખળ પાપથકી નવ આસરે, ચોરી જરી આચરે;
કહે છોટમ એવા જડમતિ, જન નર્કે તે સંચરે. ૪

ભારે જગમાં ભૂલ, કાય તે શંકે ન કાઠી;
વહેમભરી મનમાંહિ, પડી છે ગ્રંથી આડી.
પૂજે ચિત્ર અનેક, ખરા ચેતનને ખડે;
વાંચે ઠગના ગ્રંથ, ઠગેલા ધૂર્ત પ્રચડે.
જનવેદમાર્ગ માને નહિ, પાખંડી પંથે પડ્યા;
કહે છોટમ જનવહેમે ભર્યા, અવળેપંથે તે વડ્યા. ૫

સદ્ગુરુ મળે સહાય, વહેમ સહુ તેજ વિદારે;
મોટો આપી મંત્ર, વેદનું જ્ઞાન ઉચારે.
બહોળો આપી બોધ, શોધ સહુનો કરી આપે;
ભેદે મનની ગાંઠ, સર્વથા સંશય કાપે.
બહુવેદશાસ્ત્ર વાતો કહી, આતુરને આસ્તિક કરે;
કહે છોટમ એવા ગુરુવડે, સુજનો ભવસાગર તરે. ૬

ધતિ શ્રીધર્મસિદ્ધિ ગ્રંથે વહેમનિરૂપણે ત્રયોદશોઽધ્યાયઃ

અધ્યાય ૧૪ મો-વેદવિપ્રવણું ન

સોરઠા

પૂછે ભક્ત બકાર, વેદ વિપ્રની વાર્તા;
સુણતાં આવે જોર, જ્ઞાનતણું મનમાં ધણું. ૧
પ્રભુએ આપ્યા વેદ, વિપ્રોને જગ બોધવા;
સુણતાં ભાગે ખેદ, આસ્તિકતા ઉપજ ધણી. ૨

આદિપુરુષની વાણ્ય, ઋષિઓએ શ્રવણે ધરી;
 માટે શ્રુતિ એ જાણ્ય, કાય અન્ય કર્તા નહિ. ૩
 આર્યજનોમાં એહ, વેદ પ્રમાણ ખરેખર;
 નરકૃત હોયે જહ, આર્યજનો માને નહિ. ૪
 આપી શ્રુતિ પ્રમાણ, કાય વદે જો વાર્તા;
 તો જન માને જાણ, વેદ એજ શાસ્તર ગણે. ૫
 વેદ વિના નવ કાય, ગ્રંથ બ્રહ્મ ભાષક કહે;
 મૂઢ મતિ જ હોય, કલ્પિત માને કારમું. ૬
 આદિ ગ્રંથ છે એક, વેદ પુરાતન જાણવો;
 જમાં ધણો વિવેક, ધર્મ બ્રહ્મનો ઊપજ. ૭

કુંડળીઆ છંદ

સૃષ્ટિના જન સર્વને, એક કરવાનું કામ;
 વેદ વિપ્રને માનવા, તેમાં ધર્મ તમામ.
 તેમાં ધર્મ તમામ, કાયદો પ્રભુએ ઈધા;
 કરવાને વિખ્યાત, પછી વિપ્રોને દીધા.
 કહે છોટમ નિર્ધાર, ધારજો દૃઢ કરી મનને;
 છે કરવાનું કામ, સર્વે સૃષ્ટિના જનને. ૧

મનહર છંદ

સૃષ્ટિ તણા કરતાને રાજ્ય તણા કરતાને;
 રૂઢી રીતે ચાલવાના કાયદાનું કામ છે.
 સૃષ્ટિકરતારનો તો કાયદો છે વેદરૂપી;
 રાજ્યોને નીતિગ્રંથો કાયદા તમામ છે.
 ધર્મ તથા બ્રહ્મપ્રતિપાદક ઈશ્વરવાક્ય;
 એવા વાક્ય કેરૂ મહાવાક્ય એવું નામ છે.
 છોટમ એ વાક્ય માંહી સત્યતા ભરી અપાર;
 સમજે તો સરવેને ઠરવાનો હામ છે. ૧
 ઈશ્વરનાં વાક્ય મહા ગદ્ય અતિ પ્રૌઢ એવાં;
 કોટિક નાસ્તિકો મળી ઉત્થાપે જો તેહને.
 ઉત્થાખ્યાં ન જાય પણ ઉલટા અભાગી થાય;
 આકાશે ઉછળે ધૂળ ચોંટે તેના દેહને.
 વેદ વિધિ તજી કોઈ કરે છે વિવાહ જન;
 અધમ પશુનો ચાલ આવે સહુ એહને.

છોટમ જ વેદવિધિયુક્ત ગુરુ કરે નહિ;
 પાખંડી બનીને ઠગ થાય તજી જહને. ૨
 વેદમાં કહેલાં વૃત્ત પાળી નથી શકતા તે;
 ઉત્થાપન કરી પછી દુરાચારી થાય છે.
 દુરાચારી માંહે રોગ દુઃખનો નિવાસ હોય;
 વિવિધ પ્રકાર પછી પ્રાણી તે પીડાય છે.
 પ્રભુના પૂરણ છે ગિયાર વેદ કાયદામાં;
 પ્રીતે કરી પાળે તેને ધરમી કહેવાય છે.
 છોટમ નિષેધ જનો કરેલો છે વેદ માંહી;
 આચરે છે તેનું નામ અધરમી ગાય છે. ૩
 એકલો ધરમ તે તો આપે સ્વરગાદિ સુખ;
 જ્ઞાનયુક્ત આચરે તો મોક્ષ માંહી જાય છે.
 સ્વરગે ગયેલો પુણ્ય ક્ષીણ થયે પાછો પડે;
 મોક્ષમાં ગયેલો જીવ બ્રહ્મરૂપ થાય છે.
 માટે મોક્ષ પામવાનાં સાધન છે વેદ માંહી;
 અવર ઉપાય થકી જીવ અથડાય છે.
 છોટમ છે મોક્ષ તણો મારગ ઉત્તમ અતિ;
 જીવને ઉદ્ધારવાને વેદાંત તે ગાય છે. ૪

છપા છંદ

અક્ષર સ્વર સંયુક્ત, વેદરૂપી જ વાણી;
 વિશ્વજનોને કાજ, પ્રભુએ સરજી બાણી.
 તેજ શારદા નામ, વિધિના મુખમાં પ્રેરી;
 ચમકી ઉઠયા ચટ, વિકળતા વધી ધણેરી.
 અજ અચરજ પામી કરી, દોદશ દોડયા જાય છે;
 “આવાશબ્દો અવનવા, તે મુજથી ક્યમ બોલય છે.” ૧
 સનકાદિક સૂત સર્વ, ભેદ બ્રહ્માને કહે છે;
 “એ છે વાણી વેદ, દયા કરી પ્રભુજી દે છે.
 જગતજનોને કાજ, કાયદો ઇશ્વર કહેવા;
 વદન તમારા વડે, વેદ ઉચરે છે એવા.
 વંશ તમારાને વિષે, મુનિ જન મુખીયા જહ છે;
 તે સર્વેને શીખવો, આજ્ઞા પ્રભુની એહ છે.” ૨
 બ્રેહ્મ ગુણ કર્મ સ્વભાવ, વિધિએ વર્ણ બનાવી;

ગુરુપદ થાપ્યા વિપ્ર, ભાવથી વેદ ભણાવી.
 ક્ષત્રિય વૈશ્ય સમેત, શીખવ્યા સહુને સાથે;
 પણ ગુરુનો અધિકાર, સોંપીયો ભૂસુર હાથે.
 વેદવચન માને નાહ, તે જંગલી જન જવા થશે;
 પ્રભુની આજ્ઞા પાળશે, તે સર્વ કાળ સુખીયા થશે. ૩
 આશ્વલાયનાદિક, ઋષિ જે શ્રેષ્ઠ ગણાયા;
 તેને વિધિએ પ્રથમ, ભાવથી વેદ ભણાવ્યા.
 આચારજ એ થકી, ગણાયા વિપ્રો તેણે;
 વેદ કાયદો પ્રથમ, પ્રગટ કીધેલો જણે.
 ઉપજેલા પ્રભુમુખ થકી, વળી તેને જે ધારણ કરે;
 વિપ્રવદન છે પ્રભુ તણું, તે માટે સહુથી સરે. ૪
 સનત્સુજાતિ માંદ્ય, વિપ્ર ગુણ બાર કહ્યા છે;
^૧ધર્મ^૨સત્ય^૩દમ^૪દાન, ^૫યજ્ઞ, ^૬તપ સહિત રહ્યા છે.
 વળી^૭વિદ્યાઅભ્યાસ, ^૮લાજ ^૯ધૃતિ અને^{૧૦}તિતિક્ષા;
^{૧૧}અનસૂયા છે વળી, ^{૧૨}અમત્સર એવી શિક્ષા.
 એ દ્વાદશ ગુણ જમાં વસે, તેજ વિપ્રવર બાણીયે;
 કહે છોટમ સમજી કરી, એવા ગુણ ઉર આણીયે. ૫

મનહર છંદ

જગતના જનો કાજ કાયદો છે વેદરૂપી;
 સમજાવી સરવેને મારગ દેખાડવો.
 ધરમ ને બ્રહ્મ કેરી રીતિ નીતિ પ્રીતિ યુક્ત;
 ભમેલો જે હોય ભોળો તેને રસ્તે પાડવો.
 પાખંડીના પંથ માંહે પાપથી પડેલો હોય;
 કાઢ જન સમજે તો તેને કારે કહાડવો.
 છોટમ સુપાત્ર કાય મળી આવે માનવોમાં;
 તેવાને તો આપી દેવો લક્ષરૂપી લાડવો. ૧
 હવણાંના કાળમાં તો કેટલાક શૂદ્રલોક;
 મનમાંથી કલપીને નવા પંથ કહાડે છે.
 વરણ આશ્રમ તજી વેદતણી વિધિ તજી;
 વેરાગીનો વેશ ધરી સાધુ નામ પાડે છે.
 ત્યાગીને તો ધન ધામ દારા તજી રેવું દૂર;
 એવું વેદ કે છે માટે વેદને ઉખાડે છે.

છોટમ સંસારી થકી મોહ તો સહસ્રગણો;
 વિશાળ મંદિરો માટે લીલાં વૃક્ષ વાટે છે. ૨
 ક્ષત્રિયોમાં મુખ્ય હોય તેને મળે રાજ્યપદ;
 બીજા તેના બાંધવો ગરાસીયા કેવાય છે.
 બ્રાહ્મણોમાં વિદ્યાભણી વડો જે વિદ્વાન હોય;
 વેદ ધર્મ આચરે તે આચારજ થાય છે.
 ગૂઢ શબ્દો ત્રંથો તણા અરથ ઉઘાડા કરી;
 શીખવે શિષ્યોને તેથી મોક્ષ માંહી જાય છે.
 છોટમ જે શૂદ્ર સાધુ તણા શિષ્ય થયા હોય;
 મિથ્યા મત તણી મરે ક્લેશમાં કુટાય છે. ૩
 અસંસ્કૃત શૂદ્ર સાધુ કરે ઉપદેશ કોને;
 શ્રુતિ સ્મૃતિ તણો શુદ્ધ લહે નહિ મર્મ તે.
 વેદ વિપ્ર તણી નિંદા કરીને નરક જાય;
 કોટિ કલ્પ સુધી પછી છૂટે નહિ કર્મ તે.
 વરણને આશ્રમની વિધિથી વિરુદ્ધ ચાલે;
 રૂડી રીતે આચરી ન શકે શુભ ધર્મ તે.
 છોટમ તે સૃષ્ટિકરતારને સંભારે નહિ;
 મૂર્ખ નવ પૂજે ક્યમ પામે સાચું પદ તે. ૪
 ઇશ્વરના ઉર થકી ઉપજેલો ધર્મ એક;
 વેદમાં કહેલો આખી સૃષ્ટિ વિષે એક છે. ૫
 માણસોના મન થકી ઉપજેલો ધર્મ તે તો;
 અપૂરણ અવિચાર ખામીઓ અનેક છે.
 અડચણો ઉપજવનાર પક્ષપાતી પૂરા;
 છળના ભરેલા છોછી મતિવાળા છેક છે.
 છોટમ છે વેદવાક્ય બોધક તે ધન જવાં;
 પંથીઓનાં વચન તે ખાખડાના ભેક છે. ૫

ઇંદ્રવિજય છંદ

માણસમાં જન્મ હોય પ્રમાદ વળી પક્ષપાત ભરેલી ઠગાઇ;
 ઇંદ્રિય વૈકલ્ય આદિક દોષ તથા અલ્પજ્ઞપણું અધમાઇ.
 તે થકી તેનું ન બોલ્યું જથારથ ઇશ્વરનુંજ જથારથ ભાઇ;
 છોટમ સૃષ્ટિતણા રચનાર તણાં શુભવાચક તે સુખદાઇ. ૧
 જન્મ કળાવંત કોઇ કળા કરી જાણુ પ્રવીણ સુમંથ બનાવે;

તેમ કળાતણું નામ સુણી કરી અંથ રચે તે બરાબર નાવે.
સૃષ્ટિતણા કરતા તણો અંથજ વેદ યથારથ લેદ લખાવે;
છોટમ પંથના અંથ ધણા પણ વેદ બરાબર કોય ન કાવે. ૨

મનહર છંદ

નાસ્તિક પાખંડી આદિ વેદના વિરોધી છે તે;
જુક્તિઓ અનેક આણી વેદને ઉત્થાપે છે.
વેદના વચનમાંહે તેણે જો ચલાતું નથી;
કુકરમ કરવાને તેનાં મૂળ કાપે છે.
ભોળા છે અજાણ જીવ તેહને લખાવી કરી;
પોતાને મનાવી પ્રભુ સ્થિર મત સ્થાપે છે.
વ્યસન ને વ્યભિચાર માંહે જ પડેલ નર;
છોટમ એવાનો સંગ, એવાં ક્ષણ આપે છે. ૧

દોહા

વેદવચન શ્રદ્ધા ધરી, સુણતાં પાતક જાય;
પાખંડીના વચનથી, જીવ પાપમય થાય. ૧
માટે આ જગ માનવો, માનો મોટો વેદ;
ઢોંગી કરાં વચનનો, સુણતાં કરો ઉચ્છેદ. ૨

ચાપાઇ ત્રિતાલ

ઠીક વેદતણો રચી ઠાઠ, આપ્યો ઋષિઓને કરવા પાઠ;
તેનો મહિમા કહ્યો છે બહુ, માટે લણતા મુનિજન સહુ. ૧
હરિનામ કે' કોટિવાર, એક અક્ષર વેદ ઉચ્ચાર;
એક શ્રદ્ધા અક્ષર છે વેદ, તેનો જાણે મહાગુરુ લેદ. ૨
આદિદેવ છે જ ઝંકાર, તે તો સૂક્ષ્મવેદ નિર્ધાર;
તેને પ્રણવ પ્રણવ સહુ કે'છે, મંત્ર આદ્ય મુનિ ઉચરે છે. ૩
ચારે વેદનું કારણ એહ, મુનિજન જાણે છે તેહ;
સૃષ્ટિજનને ચાલવા કાજે, કહ્યો વેદ પ્રથમ મહારાજ. ૪
હતો વેદ પ્રથમ તો એક, જનાં વાક્યોમાં ઝાઝો વિવેક;
ચાર વિભાગ કરીયા જના, કરે પાઠ ઋષિજન તેના. ૫
વેદ ઋષિઓને કહે હતો, ચાલ લખવાનો તે સમયે નૂતો;
ગયો કાળ તે કેટલો જ્યારે, વેદ પાને લખાયા ત્યારે. ૬
તાડપત્રે લખે ઋષિરાય, વાંચતાં મન અતિ હરખાય;
તેની શાખાઓ થઇ છે ધણી, સંહિતાઓ કરી તે તણી. ૭

વેદ પાને લખાયા જ્યારે, બધા ઋષિઓ મળ્યા છે સારે;
 જણે મોઢે કરેલો જવો, તેણે તરત લખાવ્યો તેવો. ૮
 એમ વેદધર્મ છે જહ, પ્રકટાવ્યો છે પ્રભુએ તેહ;
 વેદધર્મની છાયામાંથી, થયા પંથ યવનના ત્યાંથી. ૯
 બીજા પ્રકટયા છે નાસ્તિક તણા, બહુ પંથ પાખંડી ઘણા;
 વેદ બ્રહ્મતણી છે વાણી, મહાસંસ્કૃત ગૂઢ પ્રમાણી. ૧૦
 મહામોટા આચારજ થયા, બીતા બીતા અર્થ કહી ગયા;
 જેની બુદ્ધિમાં આવ્યો જવો, કર્યો અર્થ ઉપરછલો તેવો. ૧૧
 ખરે અર્થ મહામુનિ વ્યાસ, બોલ્યા બ્રહ્મસૂત્રમાં પ્રકાશ;
 પ્રતિપાદન વેદોમાંથી, ધર્મ બ્રહ્મ કીધું છે ત્યાંય. ૧૨
 વિપ્ર ક્ષત્રિય વૈશ્યસમેત, ભણે વેદ કરીને હેત;
 વેદનું ઉપબૃંહણ હોય, શૂદ્ર લોકોએ ભણવું સોય. ૧૩
 ધર્મહીન કણે નવ રહેવું, જ્ઞાન બ્રહ્મનું ગુરુથી લેવું;
 ખટશાસ્ત્ર થયાં છે જહ, અર્થ વેદનો કહે છે તેહ. ૧૪
 ધર્મ બ્રહ્મ કહ્યો છે શુદ્ધ, નથી શાસ્ત્ર તે વેદવિરુદ્ધ;
 વેદથી ઉલટા છે જ અંથ, તે છે પાખંડીઓના પંથ. ૧૫
 વેદ વિરુદ્ધ બોલે જો કહી, તેની સાથે બોલવું નહીં;
 અંથ પૃથ્વી ઉપર હોય જ્યાંય, સહુ વેદની છાયા માંથી. ૧૬
 વેદ ચક્રવર્તી છે રાય, સહુ પંથોમાં તેની છાય;
 નવા પંથ ચલાવ્યા જણે, લીધું વેદનું કાંઈક તેણે. ૧૭
 બીજી ભેળી છે કલ્પિત વાત, પછી પંથ કર્યા વિખ્યાત;
 કોય નારકી મ્લેછ મલીન, ધર્મ કર્મ ક્રિયાથી હીન. ૧૮
 પરદાર આલિંગન જહ, દીધું વેદે નિંદેલું તેહ;
 તેણે પંથ ચલાવ્યો જ્યારે, કરી વેદની નિંદા ત્યારે. ૧૯
 વેદે નિંદેલાં કરવા કર્મ, પાપ કરવું તે માન્યો ધર્મ;
 વેદ નિંદાઓ કરવાનું એથી, પડ્યુ તેને પ્રયોજન તેથી. ૨૦
 દુરાચારી હતા જ વાચાળ, રચી દંભ દેખાડે વિશાળ;
 સિદ્ધ કરવા પોતાનું કામ, વેદ નિંદી ગયા તે તમામ. ૨૧
 વેદવાઙ્મય જથારથ જણે, એ તો ઈશ્વરકૃત પરમાણુ;
 બીજા અંથ જીવોક્ત કહેવાય, વેદપ્રમાણથી ખરા થાય. ૨૨
 જમાં વેદ પ્રમાણ ન હોય, આવે ખંડનમાં પછી સોય;
 સત્યવક્તા નથી જીવ કોય, તેની વાણી પ્રમાણ ન હોય. ૨૩

હોય માનવ બોલેલું જ્યાંય, રાગદ્વેષ ને સ્વપક્ષમાંય;
 ઈચ્છા પ્રમાણે ગોઠવે અર્થ, તેનું બોલેલું બાણું વ્યર્થ. ૨૪
 હોય ઈશ્વરે બોલેલું જહ, આઠે અંગે જથારથ તેહ;
 રાગદ્વેષ રહિત લગવાન, તેને હોય છે સર્વ સમાન. ૨૫
 જીવ ઈશ વચને પરખાય, સિંહ-શિયાળ શબ્દને ન્યાય;
 જમ છે તેમ દેખાડે જહ, ઈશવચન જથારથ તેહ. ૨૬
 ઇતિ શ્રીધર્મસિદ્ધિગ્રંથે વેદવિપ્રવણ્ણને ચતુર્દશોડ્યાયઃ

અધ્યાય ૧૫ મો

આત્મા-અનાત્માવિવેક

છપય છંદ

પૂછે પ્રશ્ન રસાલ, લક્ષ્મી જે ખંડાર નામે;
 વંદન કરી બહુ વાર, મોક્ષ ક્યમ જ્ઞાની પામે.
 દુઃખરૂપ સંસાર, તાપ છે ત્રિવિધ જમાં;
 જન્મ મરણ ભયરોગ, શોક સંતાપો એમાં.
 ગુરુ એવાં કષ્ટ અનેકથી, કહો મોક્ષ કેમ પામીયે;
 શુભ કૃપા કરે સ્વામી હવે, જથી ભવભય વામીયે. ૧
 વળતા કહે ગુરુ વેણ, મોક્ષનો સાંભળ હેતુ;
 આત્મ અનાત્મ વિવેક, જ્ઞાન ભવસાગરસેતુ.
 આત્મા શુદ્ધ અપાર, સદા તે સુખનો દરિયો;
 બાણ્ય અનાત્મા દેહ, મહામળ મૂત્રે ભરિયો.
 આત્મા નિજ અવિવેકથી, આપ ગણે છે દેહને;
 જે જડ સાથે જડઈ ગયો, છે બંધન મોટું એહને. ૨
 તદાધ્યાસ તનુસાથ, થયો આત્માને જ્યારે;
 દેહતણા ગુણદોષ, વસ્યા પોતામાં ત્યારે.
 જમ ભાંડની માંઘ, વાસના હોયે જવી;
 ભરતાં વસ્તુ અન્ય, થાય છે તેમાં તેવી.
 વળી સ્ફટિક રંગમાં મૂકતાં, રંગ સમો દેખાય છે;
 એમ દેહના સંગથી, આત્મા જીવ થઈ બય છે. ૩
 તનને માને આપ, અવિદ્યા કહીએ એને;
 મહાઈ માને સર્વ, અસ્મિતા બાણે તેને

ગમતા ઉપર રાગ, દ્વેષ અણુગમતા સાથે;
 મરણસમય ગલરાય, જવું જાણી જમ હાથે.
 જો એવા પંચ ક્લેશથી, જીવ નામ કહેવાય છે; ૪
 સહી ક્લેશ રહિત હોય આતમા, તે શિવરૂપે થાય છે.
 આતમા તનુથી લિન્ન, જુએ જો તત્ત્વવિચારે;
 પંચ ક્લેશથી મુક્ત, થાય છે તેણી વારે.
 અન્ન પટલથી અર્ક, ઘણો તે આધો રહે છે;
 નેત્રે છાદન થાય, સૂર્ય અવરાયો કહે છે.
 મુનિ જૈમ બુદ્ધિના દોષથી, બંધાયો આતમા કહે;
 સુવિવેક ખ્યાતિ ઉપજ્યા થકી, જીવ મુક્ત થઈને રહે. ૫
 ક્ષેત્ર તથા ક્ષેત્રજ્ઞ, જ્ઞાન ચક્ષુથી લહીએ;
 ક્ષેત્ર પ્રકૃતિ મૂળ, પુરુષ ક્ષેત્રજ્ઞ કહીએ.
 બુદ્ધિ ભૂમિકા માંઘ, કર્મનાં બીજક રહે છે;
 થઈને દેહાકાર, પછી સુખદુઃખ ફળ દે છે.
 એ બ્રહ્મજ્ઞાન અગ્નિવડે, બીજ સકળ બળી જાય છે;
 સ્વયંરૂપ છોટમ રહે, ત્યારે સુખીયો થાય છે. ૬
 ઘટનો દ્રષ્ટા લિન્ન, રહ્યો છે ઘટથી જવો;
 તનુનો દ્રષ્ટા તેમ, લિન્ન છે તનુથી તેવો.
 હું માને છે દેહ, એહ છે બંધન એને;
 હું ચેતન લહેવાય, થાય છે મુક્તિ તેને.
 ત્રણે ગુણનું ગાળીયું, તે દેહ માન્યે બંધન થયું;
 છોટમ ગુણ ત્રણે તજે, તે નરનું બંધન ગયું. ૭
 સાત્ત્વિક ગુણ સુખરૂપ, સુખે કરી બંધન પામે;
 રાજસ ગુણમાં ક્લેશ, તેજ બંધન તે ઠામે.
 તામસ મોહ પ્રમાદ, જીવને બંધન બાણો;
 તજે ત્રિગુણી સ્વભાવ, મુક્ત તેને પરમાણો.
 શુભ લક્ષણ ગુણ વર્જિત તણાં, ગીતા મધ્યે જ કહ્યાં;
 વિવેક ખ્યાતિ જોને હવી, કહે છોટમ તે જનમાં રહ્યાં. ૮
 પુરુષ પ્રકૃતિ કાળ, બ્રહ્મથી ઉપજ્યાં બાણો;
 અહં શબ્દ કરનાર, પુરુષ તેને પરમાણો.
 સત્વાદિક ગુણ ત્રણ, પ્રકૃતિ તેને કહીએ;
 માયા અજ પ્રધાન, અવિદ્યા નિયતી લહીએ.

વળી અવ્યાકૃત તમ ને પરા, એવાં એનાં નામ છે;
 કહે છોટમ ગુણ છે એહના, રક્ત શ્વેત ને શ્યામ છે. ૯
 ચેતન પુરુષ પ્રમાણુ, પ્રકૃતિ તે જડ લહીએ;
 ઉભયતણે સંયોગ, સૃષ્ટિનું કારણ કહીએ.
 પ્રથમ થયું મહત્તરવ, મહામહિમા છે એમાં;
 વિશ્વ સકળનું બીજ, રહ્યું છે સધળું તેમાં.
 વળી બુદ્ધિ પ્રજ્ઞાને ધૃતિ, સ્મૃતિ મેઘા ધી બણીએ;
 બ્રહ્મવિષ્ણુ શિવ સહુ કહે, છોટમ એજ પ્રમાણીએ. ૧૦
 અણિમા મહિમા જહ, વળી લઘિમાદિક બણી;
 સિદ્ધિ સધળી જહ, એહ મહત્તરવ પ્રમાણો.
 અવ્યય જ્યોતિરૂપ, સકળમાં વ્યાપક રહે છે;
 મહાન આત્મા નામ, સ્વંભૂ જને કહે છે.
 પાણિ પાદ ચક્ષુ કરણ, સધળે મુખ તેનાં રહે;
 એજ રૂપ મહત્તરવનું, આદિપુરુષ જને કહે. ૧૧
 મહત્ થકી અહંકાર, ત્રિધા શાખાઓ તેની;
 તામસ રાજસ સત્વ, વિસ્તરી સૃષ્ટિ એની.
 શબ્દાદિક છે પંચ, પંચ મહાભૂતો કહીએ;
 દશ ઇંદ્રિયનો સર્ગ, તેજ રાજસથી લહીએ.
 વળી મન આદિક દશ દેવતા, સાત્ત્વિક ગુણથી બણીએ;
 એ ચોવીસે તત્ત્વથી, સૃષ્ટિ સર્વ પ્રમાણીએ. ૧૨
 શબ્દ સ્પર્શ ને રૂપ, વળી રસ ગંધજ કહીએ;
 ઇંદ્રિ એકાદશ યુક્ત, કળા એ ષોડષ લહીએ.
 અહંસ્વરૂપે પુરુષ, પ્રવેશ તે માંહે કીધો;
 સ્વયંજ દેહ વૈરાટ, પક્ષી તેણે રચી દીધો.
 હરિહર અજ એ પુરુષના, અંશ ત્રણ જૂદા થયા;
 ઉત્પત્તિ પાલન પ્રલય, ત્રણ કામ કરતા કહ્યા. ૧૩
 સોળ તત્ત્વનો લિંગ દેહ પુરુષનો બણો;
 અવયવવાનને સૂક્ષ્મ, ઇંદ્રિ ખટ યુક્ત પ્રમાણો.
 મિશ્ર થઈ ચેતન, સ્વયંભૂ તેને કહે છે;
 પ્રાણી માત્રના દેહ, પછી તે સર્વ રચે છે.
 અયન કર્યું છે જળવિષે, તે નારાયણ નામ છે;
 કહે છોટમ સહુ જીવનો, એ ત્રિભુમાં વિશ્રામ છે. ૧૪

સૂક્ષ્મથક્રી તનુ સ્થૂળ, થઈ તે સુણુજે હાવે;
 દશગુણી તમ મહત્ત્વ, મધ્ય અહંકાર કહાવે.
 અહંકાર દશ ગુણો, મધ્ય આકાશ થયું છે;
 નભ દશ ગુણની માંઘ, વાયુનું રૂપ રહ્યું છે.
 એ વાયુ દશ ગુણ મધ્યમાં, તેજ પછી પેદા થયું;
 કહેછોટમ દશ ગુણ તેજમાં, જળ સધળું ઉપજી ગયું. ૧૫
 જળ દશ ગણીયા માંઘ, પૃથ્વી ઉપજેલી જાણો;
 એ સહુ અંડસ્વરૂપ, સ્વયંભૂ સ્થૂળ પ્રમાણો.
 બીજરૂપ બ્રહ્માંડ, ચતુર્દશ લોક થયા છે;
 તેની ઇચ્છા થકી, પ્રથમ તો દેવ થયા છે.
 તે પુરુષ તણી નાભિ થકી, પહેલા ચતુરાનન થયા;
 કહે છોટમ તે સહુ દેહના, પ્રથમ પિતામહ તે કહ્યા. ૧૬
 લીલા ત્રિગ્રહ પ્રથમ, સ્વયંભૂ પોતે કહીએ;
 તેની નાભિ થકી, ચતુર્મુખ ઉપજ્યા લહીએ.
 સ્થાવર જંગમ માત્ર, સૃષ્ટિ સહુ ઉપજી તેથી;
 કદપ એક પર્યંત, રહે સહુ વધતી એથી.
 અંતે એ સૃષ્ટિ સહુ, એક એકમાં લય થાય છે;
 નારાયણના દેહમાં, સર્વે જઈ સમાય છે. ૧૭
 બીજરૂપ અવ્યક્ત, બુદ્ધિ તે કંધ કહાવે;
 વિટપ મહા અહંકાર, ઇંદ્રિયો અંકુર આવે.
 શાખા પંચે ભૂત, વળી ઉપશાખા જને;
 સદા પત્ર ને પુષ્પ, અપ્રમિત ઉપજે એને.
 વળી ફળ તેનાં શુભઅશુભ છે, એ વૃક્ષ સનાતન જ લહે;
 છેદે જ્ઞાન કુઠારથી, કહે છોટમ તે અક્ષય રહે. ૧૮
 મૂળ પ્રકૃતિ નામ, ત્રિગુણની સમતા જમાં;
 બુદ્ધિરૂપ મહત્ત્વ, થયો છે અંકુર એમાં.
 શાખાવત્ અહંકાર, ત્રિધા સધળે વિસ્તારી;
 માત્રા પંચે ભૂત, થઈ તામસથી સારી.
 દશે ઇંદ્રિયનો સર્ગ, થયો રાજસથી જાણો;
 મન આદિક દશ દેવ, સર્વ સાત્ત્વિક પરમાણો.
 એ ચોવીસે તત્ત્વનું, વિશ્વ હિત વૈરાટ છે;
 વળી લખ ચોરાસી જીવના, એજ તત્ત્વના ઘાટ છે. ૧૯

ચોવીસ તત્ત્વ પ્રધાન, પુરુષ પચીસમો કહીએ;
 નિર્મળ નિશ્ચળ શુદ્ધ, સદા તે અળગો લહીએ.
 સાક્ષીરૂપ કૂટસ્થ, પ્રકૃતિ કેરો સ્વામી;
 ચેતન થાય સમસ્ત, એહની સત્તા પામી.
 તે અહં શબ્દ પોતે કરે, કર્તા તેથી જાણીએ;
 ભર્તા ભોક્તા સર્વનો, કહે છોટમ પુરુષ પ્રમાણીએ. ૨૦

હૃદય સરોવર માંહી, બુદ્ધિ તો પડંજ કહે છે;
 ભોક્તા તેનો હંસ, સદા આનંદ ચરે છે.
 ખાહર જાય હંકાર, સકારે ભીતર આવે;
 હંસ હંસ જપ થાય, પુરુષ તો તેજ કહાવે.
 તે નિરાલંબ નિર્વેપ છે, પ્રભુ ગુણાતીત સાક્ષી સદા;
 કહે છોટમ એ આતમા, લહે જય જીવની આપદા. ૨૧

અહંશબ્દ સાક્ષાત, જાણવો સ્વામી વાયક;
 મન સંજોગે અહં, જીવ થઇ બેઠો જયક.
 આપો આપે અહં, ચિદાકાશે છે ભરીયો;
 સર્વાતીત સ્વયંજ, એકરસ ચેતન દરીયો.
 તે દેહ સંયોગે આતમા, પર તે પરમાત્મા રહ્યો;
 કહે છોટમ જળ ને ચંદ્રમા, એ દૃષ્ટાંતે એકજ લહ્યો. ૨૨

અહંતણું પ્રતિબિંબ, બુદ્ધિ દર્પણમાં આવે;
 તે થઇ વાણીરૂપ, શબ્દ બહુધા બોલાવે.
 પ્રાણવાયુ છે જહ, ભેદ છે બુદ્ધિ કેરો;
 તેમાં શબ્દ અહંજ, જાણીએ થાતો નેરો.
 એ અહં આપ પરમાતમા, સર્વે કેરી પાર છે;
 કહે છોટમ ચિદ આકાશ એ, વ્યાપક જગદધાર છે. ૨૩

ઇતિ શ્રીધર્મસિદ્ધિઅંથે આત્મા-અનાત્માવિવેકો

નામ પંચદશોઽધ્યાયઃ



અધ્યાય ૧૬ મો—બ્રહ્મલોકવર્ણન

સોરઠા

શિષ્ય કહે ગુરુરાય, કથા એક મુજને કહો;
સુણતાં સંશય જાય, મન કો નહિ માલ્યુ. ૧
દેહ આત્માનો વાદ, પ્રથમ કહો કાણે કર્યો;
તજ વેદમરજદ, પંથ ચલાવ્યો પામરે. ૨
સુણિ બોલ્યા ગુરુરાય, પૂછ્યું પ્રશ્ન અતિ ભલું;
સરવેનું હિત થાય, સમજી વળે સુમારગે. ૩

દોહા

ઉપનિષદ છાંદોગ્યમાં, છે અષ્ટમ અધ્યાય;
વાત લખી છે તે વિષે, સુણતાં સંશય જાય. ૧
ઇંદ્ર વિરોચન બે જણા, મહામોટા છે રાય;
બળ બુદ્ધિ ને તેજ ગુણ, સહુથી શ્રેષ્ઠ ગણાય. ૨

ચોપાઈ ત્રિતાલ

ઇંદ્ર દેવનો અધિપતિ જમ, વિરોચન દાનવનો તેમ;
સહુ વિદ્યા ને કળાઓ જહ, બહુ જાણતા બે જણ તેહ. ૧
એક દિવસ દાનવ ને દેવ, બ્રહ્મલોકે ગયા તતખેવ;
બ્રહ્મલોક છે પરમ ઉદાર, સુખ શોભાતણું નહિ પાર. ૨
શિશ વૈરાટ કેડ છે જ્યાંય, બ્રહ્મલોક કહો છે ત્યાંય;
કાટિ યોજનમાં વિસ્તાર, બ્રહ્મદેવ રહે છે તે ઠાર. ૩

દોહા

બ્રહ્મચર્ય દઢ જહને, પ્રણવ ઉપાસક હોય;
બ્રહ્મલોકમાં જાય છે, એવા યોગી કોય. ૧
પ્રાણ સૂષમણા નાડીએ, બ્રહ્મરંધ્ર ભેદાય;
અર્ચિરાદિક મારગે, બ્રહ્મલોકમાં જાય. ૨

છંપા

ચક્રવર્તી હોય રાજ, ભોગવે આનંદ જોવો;
નર ગાંધર્વો માંહ, સોગણો સમજી લેવો.
તેથી દેવ ગાંધર્વ, સોગણો આનંદ લે છે;

તેથી અજનુ દેવ, વિષે સોગણો ઝરે છે.
 વળી અજનુ દેવથી, છે દેવલોકમાં સોગણો;
 તેથી આનંદ સોગણો, છે દેવોના રાજતણો. ૧
 દેવરાજથી વળી, સોગણો છે ગુરુ કરે;
 ગુરુનાથી સોગણો, પ્રજાપતિ આનંદ હેરો.
 પ્રજાપતીથી વળી, સોગણો આનંદ જ છે;
 બ્રહ્મલોકની માંઘ, સર્વથી અધિક ઝરે છે.
 તે સાત્વિક ગુણનું ધામ છે, માટે ક્લેશ નથી કશો;
 તે કલ્પ એકલગી પામશે, જો બ્રહ્મઉપાસક જન થશે. ૨

દોહા

અહંત્રહ ઉપાસના, કરનારા જન જહ;
 જય અર્ચિ મારગ વડે, બ્રહ્મલોકમાં તેહ. ૧
 ચિદ્ સ્વરૂપ જ આપનું, દેવતાણું છે જહ;
 જૂઠું કરી જાણે નહિ, નામ અહંત્રહ તેહ. ૨
 જૂઠા જાણી દેવને, કરે ઉપાસન કાય;
 બ્રહ્મલોક પામે નહિ, સો કલ્પ લગી સોય. ૩
 શુદ્ધ બ્રહ્મ ઉપાસના, કરે હંસ જન જહ;
 બ્રહ્મલોક ઇચ્છે નહિ, મુક્ત થઈ રહે તેહ. ૪

ચોપાયા છંદ

બ્રહ્મ ઉપાસક બ્રહ્મલોકમાં, જય દેહ તણ જ્યારે;
 અગ્નિના અભિમાની દેવતા, લઈ ચાલે છે ત્યારે.
 અગ્નિથી વળી દેવ દિવસના, તે અધિકારી પામે;
 દિવસ દેવથી શુક્લ પક્ષના, દેવ પાસ વિરામે. ૧
 શુક્લ પક્ષથી ઉત્તરાયનના, દેવ તુર્ત ગ્રહી લે છે;
 ઉત્તરાયનથી સંવત્સરના, દેવ સમી રહે છે.
 સંવત્સરથી દેવલોકમાં, ત્યાંથી વાયુ પાસે;
 વાયુલોકથી ચંદ્રમંડળમાં, સાધક રહે છે વાસે. ૨
 ચંદ્રમંડળથી સૂરજમંડળ, વળતી વિદ્યુત પામે;
 બ્રહ્મલોકના વાસી અમાનવ, પુરુષો આવે સામે.
 વિદ્યુતમાંથી વરુણલોકને, પામે પૂરણ પ્રીત્યે;
 વરુણ લોકથી ઇંદ્રલોકમાં, જઈ રહે રૂડી રીત્યે. ૩
 ઇંદ્રલોકથી પ્રજાપતિમાં, સાધક જઈને રહે છે;

પ્રજાપતિથી બ્રહ્મલોકમાં, આનંદ અદકો લે છે.
 ઇંદ્ર વરુણ બે સાથે જઈને, રહે એટલા સુધી;
 બ્રહ્મલોકના પુરુષો સાથે, સાધક જાય સુખુદ્ધિ. ૪
 દોહા

બ્રહ્મલોક છે અતિલલો, બહુ યોજન વિસ્તાર;
 સાધક દેખે તેહને, ઉપજે હર્ષ અપાર. ૧
 એરંમદીયા* નામનું, સરોવર ત્યાં ઉદાર;
 કમળકુસુમ બહુ રંગનાં, ખીલ્યાં રહે અપાર. ૨
 તે સરોવરના રસતણું, પાન કરે જન જહ;
 ક્ષુધા તૃષ્ણા વ્યાપે નહિ, દિવ્ય થાય છે દેહ. ૩
 સોમશ્રવન નામે બહુ, કલ્પવૃક્ષ છે ત્યાંય;
 જ જ ઈચ્છે તે મળે, જ રહે એની છાંય. ૪
 તે તરુના થડમાંથી, અમૃત ઝરતું જાય;
 પાન કરે જન તેહનું, તે અજરામર થાય. ૫
 અરનામા તળાવ ને, એય નામા બે જહ;
 મહા મધુર દધિ દૂધ ધૂત, પૂર્ણ ભરેલાં તેહ. ૬
 સાધક વિદ્યુત લોકથી, આવે છે જ વાર;
 અતિ સુંદર સુર સુંદરી, આવે અર્ધ હજાર. ૭

ચોપાદ ત્રિતાલ

બ્રહ્મદેવની પ્રેરેલી સાર, અપ્સરાઓ અર્ધ હજાર;
 તેના સૂરજ સરખા દેહ, અંગે અંગ મનોહર તેહ. ૧
 મહાસુગંધવાળા દેહ, મદ યૌવન ગર્વિત તેહ;
 અંખા અંખાયવિ છે નામ, સહુ અંગે છે શોભાનું ધામ. ૨
 પામે મોહ મહાસુનિ જવા, આવે સાધક પુરુષને લેવા;
 તુરિ આદિક વાજાંત્ર સાર, અંગે શોભે ધણા અલંકાર. ૩

છપા

અંજન સોને હાથ, હાથ સોને છે મંજન;
 સોને કર શુભ હાર, સુમન સુરભિ મન રંજન.
 દિવ્ય વસ્ત્ર સો હાથ, હાથ શત ભૂષણ લીધાં;
 અધિકારી જન અંગ, ધારવા વિધિએ દીધાં.
 એમ પાંચ શત અપ્સરા, લાવે છે કરમાં ગ્રહી;

* આ શબ્દ સમજાયો નથી.

સાધકને સોવરાવતાં, દિવ્ય દેહ થાયે સહી. ૧
ઢાહા

ત્યાંથી આગળ ચાલતાં, આર ધ્રુવ* છે જોહ;
ગંભીર સો સાગર થયી, અગાધ ઉડો એહ. ૧

સાધક નિજ સામર્થ્યથી, સહેજે પામે પાર;
દેવ એષ્ટિહા નામનો, આવે છે તે ઠાર. ૨

મહુરત આદિ કાળનો, અભિમાની કહેવાય;
સાધક તેને વશ કરી, સુખે આગળ જાય. ૩

વિરજ નામ મહા નદી, આવે છે ગંભીર;
સાધક સુખે ઊતરી, પામે પેલી તીર. ૪

ધલા નામના વૃક્ષની, પ્રાપ્તિ વળતી થાય;
સુગંધ તેના પુષ્પનો, સો યોજન લગી જાય. ૫

આવે છે આગળ જતાં, સાયુજ્ય જે સંસ્થાન;
દિવ્ય ગંધ ને ક્ષણ ભલાં, લે છે બુદ્ધિ નિધાન. ૬

અપરાજિત છે આયતન, તેની પાસે જાય;
દિવ્ય દેહ અહા સમો, તર્ત તેજમય થાય. ૭

દ્વારપાળ અભલોકના, ઇંદ્ર પ્રજાપતિ જોહ;
સાધક જોઈ અહા સમો, તર્ત જવા દે તેહ. ૮

ચાપાયા ઇંદ્ર

અહ્વાનું મંદિર મહામોહું, હિરણ્યમય એ નામે;
અનંત રત્ન અમુલ્ય એવાં, જડીયાં છે તે ઠામે. ૧

ઉત્તમ વળી સલાનું આલય, અપાર શોભા એમાં;
બુદ્ધિ ત્રિચિક્ષણ નામે વેદી, જગકારણ ગુણ જમાં. ૧

પ્રાણરૂપ પર્યાંક રથો છે, અમિતેજસ એ નામે;
ચાર વેદમય વાણીરૂપે, બનીયો છે તે ઠામે. ૨

ભૂત ભવિષ્યત જગતરૂપ છે, પાયા પૂરવ પાસા;
લક્ષ્મી ને પૃથ્વી પચ્છમના, પાયા છે બે ખાસા. ૨

બૃહતસામ ને સામરથંતર, દક્ષિણ ઉત્તર ઇસે;
ભદ્રસામ ને યજ્ઞાયન્નિ, ઉભય ઊપલાં વિષે. ૩

મંત્રરૂપ ઋગઃ સાંમ મંત્ર એ, પાટી ભરેલી ટેડી;
ચંદ્રકિરણસભ બન્યું ગાદલું, ઉદ્ધિગિથ રૂપ પછેડી. ૩

પ્રાણરૂપ પર્યાંક એવા, અહ્વાદેવ વિરાજ;

લક્ષ્મી છે ઉશીકુ એમાં, અપાર શોભા છાજે.
તે શ્રદ્ધાને જુગલ લાભિની, એક નામ પ્રતિરૂપા;
ઉપાદાન ચક્ષુ ધંદ્રિનું, સમષ્ટિ તેજ સુરૂપા. ૪
બીજી નામ માનસી કહીએ, તેજ સરસ્વતી જાણે;
સકળ વિશ્વને છે સુખદાતા, માતારૂપ પ્રમાણે.
બે સુંદરીઓ સહિત સભામાં, શ્રદ્ધાદેવ વિરાજે;
દાનવ દેવ સભાસદ તેમાં, સુંદર શોભા છાજે. ૫

દોહા

વ્યાપક વિભૂતિ વિશ્વમાં, હિરણ્યગર્ભ સુખધામ;
દાનવ માનવ દેવતા, પ્રીતે કરે પ્રણામ. ૧
સભા ભરેલી જોધને, દયા વસી મન માંહ;
સરવેના હિતકારણે, બોલ્યા શ્રદ્ધા ત્યાંય. ૨
આત્મતત્ત્વ જાણ્યાવિના, અરે બિચારા લોક;
કર્મ અનેક કરીકરી, પામે છે દુઃખ શોક. ૩
ઉત્તમ કર્મે સ્વર્ગસુખ, મધ્યમ માનવ જાત્ય;
અધમ કર્મથી નર્કનાં, દુઃખ સહે બહુ ભાત્ય. ૪
માટે શ્રદ્ધાવિદ્યા તણે, કાંઈક કરૂં પ્રકાશ;
શાણ જન સમજી કરી, તોડે ભવનો પાશ. ૫
પામી ઉત્તમ દેહને, આત્મજ્ઞાન નવ હોય;
મન ભટકે વિષયોવિષે, પશુ ખરાખર સોય. ૬
પંચ વિષય પશુજીવમાં, તેમ નરદેવો માંહ;
આત્માને નથી જાણતા, તો ઉત્તમ નથી કાંય. ૭
ધર્મ શ્રીધર્મસિદ્ધિગ્રંથ શ્રદ્ધાલોકવર્ણન ષાડશોડશ્યાય: ॥



૨-મદાલસા આખ્યાન

પ્રકરણ ૧ હું-અલકા બોધ

દોહા

કૃપાનિધી કરતારનું, ધરી હૃદયમાં ધ્યાન;
કર જોડી વળતો કહું, મદાલસા આખ્યાન. ૧
માતા ભલી મદાલસા, ચેતાવ્યા સુત ચાર;
જ્ઞાની ગુણવંતા થયા, પામ્યા ભવજળ પાર. ૨
જન્મેલાથી જન્મ ડરે, તે જનુની કહેવાય;
ખીજ ખકરી આપડી, જન્મી પરવશ થાય. ૩
જે જનુનીના જઠરથી, જન્મેલા સુત જેહ;
અવર ઉદરે ના વસે, સાચી જનુની તેહ. ૪
જનુની વનની વંચરી, સુતને ના દે જ્ઞાન;
પુત્રોને પંડિત કરે, તે જનની પરમાણ. ૫
માતા ભલી મદાલસા, ચારુ સરવ ચરિત્ર;
સાંભળતાં સુખ ઉપજે, પ્રાણી થાય પવિત્ર. ૬

ઓપાર્થ ત્રિતાલ

એક નગર અયોધ્યામાંહી, અરિમર્દન રાજ છે ત્યાંહી;
મહા ધર્મધુરંધર ધીર, ગુણ જના ધણા ગંભીર. ૧
સુત તેનો શત્રુજિત સાર, ઉગ્ર બુદ્ધિ ને પરમ ઉદાર;
શૂર ધીર ને સાહસ સોહાય, એનાજેવો અવર નહિ કાય. ૨
તેનો પુત્ર ઋતુધ્વજ જેહ, દીસે કંઠર્પ સરખો દેહ;
વેદ આદિ વિદ્યાઓ સાર, કરે અભ્યાસ રાજકુમાર. ૩
સરખા વયના કુંવરો સંગ, કરે વિદ્યા વિનોદ ઉમંગ;
ગીત નૃત્ય વાજાંત્રના તાલ, ક્યારેક કરતો તે ગાન રસાલ. ૪
છંદ શાસ્ત્ર તણો લહે પાર, ક્યારે ન્યાયના કરતો વિચાર;
ક્યારે બ્રહ્મવિદ્યાના ભેદ, ક્યારે બોલતો ચારે વેદ. ૫
એમ કરતાં વીત્યો કંઠ કાળ, આવી ચડીઆ છે નાગણબાળ;
રહેતાહતા રસાતળ માંહ, અવનિજેવાને આવ્યા છે ત્યાંય. ૬
અશ્વતર નાગરાજકુમાર, રૂપ વિપ્ર તણાં ધરી સાર;
ઋષિપુત્ર તણો ધરી વેશ, ક્રીધા અવધપુરીમાં પ્રવેશ. ૭

ઋતુધ્વજતણો સાંભળી રાગ, ધણો મોહિત થઇગયો નાગ;
 જ્યોતિ કાન્તિ કલા ગુણ સર્વ, ગયો નાગપુત્રો તણો ગર્વ. ૮
 અહો અવનિ ઉપર નર એવા, નથી સ્વર્ગ પાતાળે તેવા;
 જ્યાં બેઠો છે રાજકુમાર, નાગપુત્ર ગયો તે ઠાર. ૯
 જોઈ રાજકુંવરની રીતિ, ધણી ઉપજી પરસ્પર પ્રીતિ;
 સખામંડલી બેઠેલી સહુ, વાદવિનોદ કરતા બહુ. ૧૦
 હય ગજ રથ ધનભંડાર, બહુ વિદ્યા કળા ગુણ સાર;
 ગુણ સરખા સમાણા મળીઆ, નાગપુત્ર તેહને હળીઆ. ૧૧
 મન મળીયું ઉભયનું એવું, મળે દૂધમાં સાકર જેવું;
 સ્નાન સંધ્યા ખાન ને પાન, કરે સાથે મળીને સમાન. ૧૨
 ઉગે દિવસ તો ભેળા થાય, પડે રાત્રિ તો નિજ ઘેર જાય;
 એમ નિત્ય નિત્ય ભેળા રમે, પડે અગાધ ત્યારે નવ ગમે. ૧૩
 ખરા મિત્રની પ્રીતિ જેવી, વધી નાગકુમારને તેવી;
 જ્યારે જય પોતાને અવાસ, ત્યારે મનમાં થાયે ઉદાસ. ૧૪
 પિતા નાગકુમારેનો જોઈ, તેણે દેખ્યા પુત્રોના દેહ;
 મન દીઠા ઉદાસી જ્યારે, પિતા પૂછવા લાગ્યો ત્યારે. ૧૫
 સત્ય વાત કહો તમે તંન, ક્યમ રહે છે ઉદાસી મંન;
 હોય દુઃખ તમારું જોઈ, મને કરો નિવેદન તેહ. ૧૬
 બોલ્યા કુંવર કરજોડીને વાણી, નથી વાત તમારી અજાણી;
 પળમાત્રનો મિત્રવિયોગ, દુઃખ દે છે એ દારણ રોગ. ૧૭
 રવિ અસ્તથી કમળ મિંચાય, એમ મન તો અમારું થાય;
 એક નગર અયોધ્યા માંછ, ખરો મિત્ર અમારો ત્યાંય. ૧૮
 શત્રુજિત રૂડો છે રાય, તેનો મોટો ધણો મહિમાય;
 ઋતુધ્વજ છે તેનો કુમાર, ગુણ જ્ઞાનને બુદ્ધિ ઉદાર. ૧૯
 અવનિ ઉપર નર છે એવો, નથી સ્વર્ગ પાતાળમાં તેવો;
 એની વિદ્યા કળા ગુણ જોઈ, રહ્યું મનડું અમારું મોહી. ૨૦
 એનાં દર્શન કરીએ જ્યારે, ઠરે લોચન ને મન ત્યારે;
 સુણી પુત્રનાં એવાં વચન, નાગરાજ કહે ધન્ય ધન્ય. ૨૧
 તમે કીર્તિ કરો છો જની, ધન્ય પિતા માતા વળી તેની;
 બીજ ગુણ તો ઘણામાં હોય, પણ વિદ્યા સમો નહિ કોય. ૨૨
 વસે વિદ્યા દેવી જ્યાં વાસ, ગુણ સઘળા રહે તે પાસ;
 શબ્દબ્રહ્મ તણો જ અભ્યાસી, તેમાં કોટી ગયા ને કાશી. ૨૩

વસે વિદ્યાઓ જને દેહ, સહુ દેહથી ઉત્તમ તેહ;
 તેને પૂજ્યે પ્રીતિ સમેત, સહુ અર્પીએ આણીને હેત. ૨૪
 તમે પુત્રો થયા છો પવિત્ર, મળ્યો તમને જ્ઞાની મિત્ર;
 મારે રત્ન તણા ભંડાર, હય ગજ રથ આદિ અપાર. ૨૫
 એને જોઈએ તે સધળું આપો, હોય કષ્ટ કશું તે કાપો;
 ખરા મિત્ર સાથે કરી હેત, તેને અર્પીએ પ્રાણ સમેત. ૨૬
 કરી મૈત્રી ને રાખે ભેદ, તેને કે છે કૃતધ્ની વેદ;
 કષ્ટ વેળાએ આવે કામ, ખરા મિત્ર તે તેનું નામ. ૨૭
 સુણી એવી પિતાજીની વાણી, યોદ્યા પુત્ર જોડીને પાણી;
 હય ગજ રથ રત્ન ભંડાર, દાસ દાસીઓ આદિ અપાર. ૨૮
 એને સર્વે સમૃદ્ધિ છે જવી, નથી કોઈ તણે ઘેર તેવી;
 શૂરવીર મહા રણધીર, બળ વિદ્યા ને જ્ઞાન ગંભીર. ૨૯
 સધળી વાતે સમર્થ એહ, પ્રૌઢ પરાક્રમ કરતા તેહ;
 દેવ ઋષિ ને માનવ બહુ, એની આજ્ઞાઓ પાળે સહુ. ૩૦

દોહા

પુત્રોનાં વાયક સુણી, બળવંત યોદ્યા તાત;
 પ્રૌઢ પરાક્રમ શાં કર્યા, વિસ્તારી કહો વાત. ૧
 પુત્ર કહે પિતા સુણો, અમે સાંભળ્યું જહ;
 તમ આગળ વિસ્તારથી, કહીએ સધળું તેહ. ૨

ચોપાઈ

એક દિવસ શત્રુજિતરાય, બેઠો હતો ભરીને સભાય;
 ગાલવ નામે મહાઋષિ કોય, અશ્વ લઈને આવ્યા સોય. ૧
 ઋષિને દેખી ઉઠ્યો રાય, પ્રેમ કરીને લાગ્યો પાય;
 કહો મુનિકેમ આવ્યા આજ, કહો કાંઈ અમ સરખું કાજ. ૨
 ગાલવ કહે સાંભળ મહિપતિ, દુઃખ દે છે કોય દાનવ અતિ;
 ધ્યાન સમે હોય નિશ્ચલ મન, તેમાં પાપી કરે વિધન. ૩
 સંધ્યા આદિ કર્મો માંય, કાંય છળ ભેદ કરે છે ત્યાંય;
 વિવિધ પ્રકારે ધારી વેષ, મૂઢ કરે છે સૌને ક્લેશ. ૪
 કાંઈક કોપ મને ત્યાં થયો, કહણુ શબ્દ દેવોને કહ્યો;
 દેવે અશ્વ આપ્યો છે એહ, સ્વર્ગ થકી ઉતરીઆ તેહ. ૫
 સ્વર્ગ મૃત્યુ પાતાળે જાય, જળ સ્થળમાં એ ના રોકાય;
 મનવેગે જાય સધળે ઠામ, કુવલયાશ્વ એવું છે નામ. ૬

એની ઉપર થઈ અસ્વાર, કરો દાનવનો સંહાર;
 ગાલવ કેરાં સુણી વચન, બોલ્યો શત્રુજિત રાજન. ૭
 ધન્ય ઘડી ધન્ય દિવસ આજ, જો કરીએ બ્રાહ્મણનું કાજ;
 ઋતુધ્વજને ત્યાં આજ્ઞા કરી, ચાલ્યો ધનુષ્ય બાણ કર ધરી. ૮
 અશ્વ ઉપર આરૂઢ થયા, મુનિ ગાલવ સાથે ગયા;
 તેજવંત રવિના જોવો, ચઢ્યો અશ્વ ઉપર નૃપ એવો. ૯
 યમરાજ બીજો હોય જોવો, દંડ દુષ્ટોને દેનાર એવો;
 ધરા જોવો મહાદેવ ધીર, બળવંતા છે બાવનવીર. ૧૦
 સજી બાણ શરાસન હાથ, આંચો આશ્રમમાં મુનિ સાથ;
 કહે ગાલવને ગુણવંત, હણું આવે જો અસુર અનંત. ૧૧
 સુખે કરો તમારાં કામ, વિધન કર્તાનો ફેડીશ ઠામ;
 એમ કહીને ઉભો ત્યાં ભૂપ, ધર્યું દૈત્ય વરાહનું રૂપ. ૧૨
 મંદ અંધે લણું નાહ કાંચ, આવી પેઠો આશ્રમમાંય;
 દીડો રાજકુમારે જ્યારે, ચઢ્યો અશ્વ ઉપર તે વારે. ૧૩
 અર્ધચંદ્ર નામે એક બાણ, ક્રીડું ધનુષ્ય ઉપર સંધાણ;
 આગળ દાનવ પાછળ રાય, એમ લગભગ ચાલ્યા બાય. ૧૪
 ગયા યોજન અનેક પર્યંત, આણ્યો દાનવ કેરો અંત;
 આંચો ગર્ત તે મારગમાંય, ગયો અશ્વ તે ઉતરી ત્યાંય. ૧૫
 દીડું તિમિર તેણે તે ઠામ, તોય ચાલ્યો ધરીને હામ;
 પછી દીડો ઘણો પ્રકાશ, ઘણા ભાનુ તણો ત્યાં ભાસ. ૧૬
 દીઠાં કનક મણિમય ધામ, ઇંદ્રપુરીથી અદ્ભુત ઠામ;
 જોઈ વિસ્મય થયો તે કુમાર, કાણુ રહેતું હશે આ ઠાર. ૧૭
 જન કોઈ જણાતું નથી, સુનું ભુવન દીસે સર્વથી;
 અશ્વ બાંધીને ઉભો રહ્યો, મંદિરમાં જોવાને ગયો. ૧૮
 એવે દીઠી ભુવતી એક, પૂછ્યું તેને સહિત વિવેક;
 કાણુ નામે આ કોનું ધામ, કાણુ પુરુષ રહે છે આ ઠામ. ૧૯
 તોય કુંડલા બોલી નહિ, રાય દેખીને વિસ્મય થઈ;
 પેઠો ભુવનમાં થઈ નિઃશંક, દીડો સોનાનો પર્યંક. ૨૦
 ઉપર બેઠી કન્યા જહ, રતિ થકી રૂપાળી તેહ.

હોહા

શશિવદની મૃગલોચની, પીનપયોધર સાર;
 સિંહલંકી ગજગામિની, રૂપ તણો ભંડાર. ૧

જવી મનોહર માનુની, તેવો ભૂપ કુમાર;
 એકમેકને જોઈને, પ્રગટયો કામવિકાર. ૨
 મહાપુરુષને જોઈને, ભૂલી તનનું લાન;
 પામી મોહ મદાલસા, ના રહી શુદ્ધ કે સાન. ૩
 કારણ શું છે મોહનું, કહે છે ભૂપકુમાર;
 એવે બોલી કુંડલા, સખી હતી તે ઠાર. ૪
 મોહતણું કારણ કહું, સાંભળજે નરવીર;
 પાપીને કર એ ચઢી, પરવશ થયું શરીર. ૫
 વહાલા તણા વિયોગથી, ક્ષણ ક્ષણ દાઝે દેહ;
 માતપિતા રેતાં રહ્યાં, ચઢી અધમ કર એહ. ૬
 રૂપ કળા ગુણ ચાતુરી, શુભ લક્ષણ સર્વાંગ;
 ઉત્તમ કુળની ના કરે, અધમ પુરુષનો સંગ. ૭
 પણ સુરભિ ના વચનનો, રાખી રહી વિશ્વાસ;
 તેજ તમે આઝ્યા હશે, ઈશ્વર પૂરશે આશ. ૮
 વિશ્વાવસુ ગાંધર્વનો, રાજ સ્વર્ગે જોહ;
 પવિત્ર પુત્રી તેહની, મદાલસા છે એહ. ૯
 દેવતણા ઉદ્યાનમાં, રમતી સખીઓ સંગ;
 રૂપ ત્રિભોવન મોહની, સુંદર છે સર્વાંગ. ૧૦
 પાતાળકેતુ દુર્મતિ, દાનવ અહીંનો જોહ;
 ફરતો ફરતો ત્યાં ગયો, કન્યા દીઠી એહ. ૧૧
 અદ્ભુત દીઠી અંગના, થયો મોહવશ મંદ;
 અધકાર માયા કરી, રચ્યો કાવતો ફંદ. ૧૨
 હરણ કરી કન્યાતણું, ચાલ્યો પાપી ચોર;
 બહુ દુઃખમાં બાળા પડી, પોકાર કરતી ઘોર. ૧૩
 સુરભિ ત્યાં સામી મળી, દયા ઉપજી મન;
 કન્યા ગાંધર્વરાયની, કરતી અતિ રુદન. ૧૪
 ચિંતા કરીશ ન ચંતની, ઈશ પૂરશે આશ;
 નિશ્ચે કાઈક નરપતિ, કરશે એનો નાશ. ૧૫
 માનવ એને મારશે, કરશે બાણપ્રહાર;
 અશ્વે ચઢીને આવશે, તેહ તારો ભરથાર. ૧૬
 સત્ય વચન સુરભિતણું, સમજી બાળા એહ;
 મદાંધ દાનવ મોહથી, સમજી ન રાક્યો તેહ. ૧૭

આણીને રાખી અહીં, વરવા કર્યો વિચાર;
 આવે તેરશ આવતી, લગ્ન કરૂં નિરધાર. ૧૮
 મ્હેચ્છ હાથ કપિલા ગર્ભ, શ્રુતિ શૂદ્રને હાથ;
 મહાદુઃખમાં બાળા પડી, નીચ મળ્યો છે નાથ. ૧૯
 હું છું એની સહચરી, સતી કુંડલા નામ;
 પત્ની પુષ્કરમાલિની, રહું છું આણે ઠામ. ૨૦
 હવે કહો સાચું તમે, કેમ આવ્યા આ ઠામ;
 કોણ તમારી જાત છે, કોણ પિતા કોણ નામ. ૨૧
 દાનવ છો કે દેવતા, ગાંધર્વ કિન્નર નાગ;
 માનવ આવી ના શકે, કોઈ દિવસ આ જાગ. ૨૨
 ઋતુધ્વજ કહે રામા સુણો, સાચી કહું છું વાત;
 હું નહિ દાનવ દેવતા, પન્નગ ગાંધર્વ જાત. ૨૩
 હું રાજ ભૂતળ તણો, અવધપતિનો બાળ;
 પિતૃ આજ્ઞાથી રહ્યો, ઋષિઓનો રખવાળ. ૨૪
 ધારી રૂપ વરાહનું, આવ્યો દાનવ કાય;
 અર્ધચંદ્ર બાણે કરી, મેં વિધ્યો છે સોય. ૨૫
 એની પૂઠે હું પડ્યો, અશ્વે થઈ અસ્વાર;
 ગર્ક થયો હય ગર્તમાં, આવ્યો આણે ઠાર. ૨૬
 વળતી બોલી કુંડલા, તમેજ વેધ્યો બાણ;
 તો બાણું નિશ્ચે મુઝ્યો, સુરભિવચન પ્રમાણ. ૨૭
 માનવ પણ નોયે તમે, દેવ થકી છો દક્ષ;
 પરણો રૂડી પદ્મની, પ્રીત્યે કરી પ્રત્યક્ષ. ૨૮
 ધરી રૂપ વરાહનું, ગયો હતો એ ચંદ્ર;
 દેતો દુઃખ મુનિ દેવને, કરતો ધણા કુછંદ. ૨૯
 પાપીનો પ્રલ્લે થયો, હવે નથી ભય કાંય;
 પરણાવું હું પ્રેમદા, ગ્રાહો એની બાંય. ૩૦

આપાર્થ ત્રિતાલ

સુણી વચન સખીનાં સાર, જગી મહાલક્ષ્મી તેણી વાર;
 લજ્જાયુક્ત થઈને કાંય, બોલી વચન મધુરાં ત્યાંય. ૧
 દીઠો રૂડો રાજકુમાર, બાણો કંદર્પનો અવતાર;
 ઉર બાહુ ને નયન વિશાળ, બેયું નખ શિખ રૂપ રસાળ. ૨
 સાચું ક્ષણિયું છે સુરભિવચન, મળ્યો રસિક રૂડો રાજન;

દીસે ધર્મધુરંધર ધીર, બળ પરાક્રમ ગુણ ગંભીર. ૩
 વાણી જોતાં છે મહાવિદ્વાન, શુભ લક્ષણ શક સમાન;
 હજી હેતે કુંવરની સાથ, વરો મુજને કૃપા કરી નાથ. ૪
 કુલગુરુ કુંડલાનો જહ, તરત તેડાવ્યો ત્યાં તેહ;
 કુશ તામ્રપાત્ર કર ગ્રાહી, આવ્યા ગુરુજી ચાંપે ચાહી. ૫
 વેદવિધિ કરી સહ ત્યાંય, પ્રગટ્યો પાવક ચારીમાંય;
 કન્યાદાન કુંડલાએ દીધું, પાણિગ્રહણ ઋતુધ્વજ ક્રીધું. ૬
 ગયા ગુરુજી પોતાને ધામ, તપ કરવા બેઠા તે ઠામ;
 કુંડલાએ તે કન્યા વળાવી, સારી શીખ દઈ સમજાવી. ૭
 અશ્વ ઉપર ક્રીધું પલાણ, આલ્યાં દંપતી ચતુર સુજાણ;
 બીજ દાનવે બણી વાત, આવી કરવા લાગ્યો ઉત્પાત. ૮
 અસ્ત્ર શસ્ત્ર ને આયુધ બહુ, મૂક્યાં રાજકુંવરપર સહુ;
 સાધ્યું રાયે તે પાવકબાણ, વાળ્યો દાનવમાત્રનો ધાણ. ૯
 જમકપિલેસગરસુત બાળ્યા, એમ પાપી સર્વને પ્રબાળ્યા;
 પછી આવ્યો અયોધ્યા માંહ, થયો આનંદ ઉત્સવ ત્યાંય. ૧૦
 કન્યા રત્ન લાવ્યો તે કુમાર, થયો હરખ પિતાને અપાર;
 જોઈ મદાલસાનું રૂપ, ભાગ્યવંત કહે સહુ ભૂપ. ૧૧
 ધર્મ પતિવ્રતાનો જહ, પ્રીતે પાળે મદાલસા તેહ;
 કરે નિત્ય નિત્ય ભોગવિલાસ, જ્ઞાન ધ્યાન વિદ્યાઅભ્યાસ. ૧૨
 ઇતિ શ્રીમદાલસા આગ્યાને પ્રથમ પ્રકરણ સમાપ્ત.

પ્રકરણ ૨ જી

રાગ આખાહરણનો

અતિ આનંદમાં રે વીતી ગયો કેટલો કાળ,
 રક્ષણ ઋષિ તણુ રે કરવા બતો નૃપનો બાળ;
 પાતાળકેતુનો રે બાંધવ તાલકેતુ નામ,
 વેર વિચારીયું રે તેણે કર્યું કપટનું કામ. ૧
 ત્રટ જીમનાતણે રે એક દિન ગયો ઋતુધ્વજ રાય,
 દુર્ભતિ દાનવે રે ક્રીધી ઋષિના સરખી કાંય;
 નિજ માયાવડે રે રૂડું આશ્રમ રચીયું ત્યાંય,
 કપટમુનિ બની રે માયાવી બેઠો તે માંય. ૨
 એવું જોઈને રે પાયે પડીયો રાજકુમાર,

કપટી દાનવે રે વખાણ ક્રીધાં તેણી વાર;
 નરપતિ ના લલ્લો રે કાંઈ કપટીનાં આચર્ય,
 અસુરે એહનું રે માગી લીધું કંઠાભર્યું. ૩
 કપટીએ કહ્યું રે મારે જવું વરણને ધામ,
 કોઈ યજ્ઞમાનનું રે કરવું યજ્ઞ તણું છે કામ;
 ત્યાં જઈને પછી રે પાછો આવીશ આણે ઠાર,
 ત્યાં લગી બેસજો રે રૂડી રીતે રાજકુમાર. ૪
 મુનિ જાણી ખરા રે આપ્યું કંઠાભૂષણ ત્યાંય,
 પાપી લેઈને રે પેઠે જુમનાના જળમાંય;
 અદૃશ્ય અહીં થયો રે આઠ્યો અવધપુરી મોઝાર,
 મોટો મુનિ બની રે જઈને બેઠો રાજદ્વાર. ૫
 શત્રુજીતને રે કપટી કહેવા લાગ્યો ત્યાંય,
 કુંવર તમ તણો રે પામ્યો મરણ મહારણમાંય;
 રક્ષણ ઋષિ તણું રે કરતો સદા તમારો બાળ,
 દુર્મતી દાનવે રે યુધમાં ક્રીધો એનો કાળ. ૬
 ભૂષણ કંઠનું રે મૂને આપ્યું મરતી વાર,
 એના શબ તણી રે દહનક્રિયા ક્રીધી તે ઠાર;
 આદ્યો ત્યાં થકી રે આઠ્યો તમને કરવા જાણ;
 શત્રુજીતને રે વચન વાગ્યાં વળનાં બાણ. ૭
 રાજ રાણીએ રે જાણી પુત્રમરણની વાત,
 સહુ ટોળે મળી રે કરવા લાગ્યા આંસુપાત;
 આવી મહાલક્ષ્મી રે જોયો મુનિવર કેરો વેશ,
 આબ્રણ ઝાળખી રે વળતી કરવા લાગી ક્લેશ. ૮
 છે સાચી સતી રે જોયું પતિ તણું એધાણ,
 સહુના દેખતાં રે તેણે તજ્યા પોતાના પ્રાણ;
 રાત્રી રાણીઆ રે શત્રુજીતે વાળી સોય,
 પર ઉપકારમાં રે મુઆનો શોક ન કરવો કાચ. ૯
 ગૌ બ્રાહ્મણ તણું રે રક્ષણ કરતાં છૂટે દેહ,
 કોટીક યુગ લગી રે પામે સ્વર્ગતણું સુખ તેહ;
 તુચ્છ તનુ તણ રે સાડું પામે દેવ શરીર,
 જઈ રણયજ્ઞમાં રે જણે હોમ્યું સર્વ શરીર. ૧૦
 રાતાં રાખીયાં રે રાચે સમજવી નિરધાર,

સુતવધૂને પછી રે શ્રીધા અગ્નિનો સંસ્કાર;
 કપટમુનિ ગયો રે જઈને નિસર્યો જુમનામાંય,
 રાજકુમારને રે કુમતિ કહેવા લાગ્યો ત્યાંય.
 તમ પરતાપથી રે હું કરી આંવ્યો માફં કામ,
 જવ સુખે કરી રે હાવે તમે તમારે ધામ. ૧૧
 મુનિચરણે નમી રે વળતી ગયો પોતાને ઘેર,
 મળીઆ તાતને રે સુતને સંભળાવી સહુ પેર;
 કાઈક મુનિ થઈ રે લાંવ્યો આબ્રણનું એંધાણ,
 સતી મદાલસા રે પતિની પૂઠે છોડ્યા પ્રાણ. ૧૨
 એવું સાંભળી રે રેયો ધણું ઋતુધ્વજરાય,
 અરે મુજ કારણે રે જણે તજી પોતાની કાય;
 સુખ સંસારનું રે આજ લગી નથી જોયું કાંય,
 લજતી શ્રદ્ધને રે રહેતી ધર્મધ્યાનની માંય. ૧૩
 મ્હારે પણ હવે રે ભોગવવા નહિ ભવના ભોગ,
 વનમાંહી વસી રે કાયા કરી સાધવો જોગ;
 એવું સાંભળી રે તાતે સમજાવ્યો બહુ ત્યાંય,
 ઉર આણ્યું નહિ રે તપ આરંભ્યું તીરથમાંય. ૧૪
 મળવા મિત્રને રે એવે આંવ્યા નાગકુમાર,
 સઘળું સાંભળી રે ઉરમાં દુખીયા થયા અપાર;
 જઈ પાતાળમાં રે વળતી કહી તાતને વાત,
 કપટી દાનવે રે શ્રીધી મિત્રવધૂની ઘાત. ૧૫
 કપટી વેષથી રે મારો ગયો ડગાઈ મિત્ર,
 કહેને તાતજી રે કેવાં કપટી કરે ચરિત્ર;
 વળતા પિતા વઢે રે કપટી ભેષ એમ પરખાય,
 મુખમુદ્રા થકી રે વળી ચેષ્ઠાથી જાણ્યો જાય. ૧૬

છાંધા

ચંચળ જેનું ચિત્ત, નેત્ર વળી ચંચળ તેનાં,
 બોલે મોટા બોલ, તોલ કાંચ ન જડે જનાં;
 ધરી દેખાડે ધ્યાન, જ્ઞાન વળી કથે ધણેડં,
 જણાવે જૂનો સિદ્ધ, ધણો ગોદડીએ ગેડ;
 વૈદક બહુ શ્રીમીઆ, વળી કંઈ કંઈ ચટકાં તે કરે,
 ભાવિક ભોળા લોકનાં, તે તન મન ધન હેલાં હરે. ૧

બોલે મધુરા બોલ, શીલતા રાખે સારી,
કાય સરવેનું ખાય, કાય કહાવે આચારી;
કાય કરે અપવાસ, ખાય છાના મધરાતે,
લેપધ રથ્યા એ દામ, ત્યાગ દેખાડે જાતે;
એવા ધૂર્ત અતિ ઘણા, અનેક વેશે આથડે,
ભોળા ભાવ ધરી ભજે, પણ ભક્ષ તેમનું થઈ પડે. ૨

દોહરા

પુત્ર કહે પિતા સુણો, જન્મ એનું દુઃખ જાય;
થાય જો સતી જીવતી, એવો કહો ઉપાય. ૧
તાત કહે તમને કહું, ઉપાય એનો આજ;
સમરો દેવી શારદા, સરશે સધળું કાજ. ૨
વચન સાંભળી તાતનું, પુત્રોએ તે વાર;
સાચી દેવી શારદા, આરાધી એ ઠાર. ૩
હિમાચળ ઉપર જઈ, તપ આરંભ્યું ત્યાં;
બ્રહ્મસુતા ભાવે કરી, આરાધી મનમાં. ૪

હરિગીત છંદ

હે દેવિ તું જગધારિણી, દુઃખહારિણી મહિમા અતી;
કરૂં શીશ નામી પ્રણામ તુજને, બ્રહ્મતનયા સરસ્વતી.
સત્ અસત્ જગમાં જટલું, તે સરવ તુજ આધારથી;
છે સર્વમાં સંયોગ તારો, યોગવતી તું ભારતી. ૧
તું પરમ અક્ષરરૂપ દેવી, સર્વ એ તુજથી થયું;
છે પરમ અક્ષર રૂપ તે, પરમાણુવત્ સહુમાં રહ્યું.
અક્ષર સદા પરબ્રહ્મ છે, આ વિશ્વ તે ક્ષર છે સહી,
પાવક રહ્યો છે કાષ્ઠમાં, વળી ગંધ રહી અવનિ ગ્રહી. ૨
એમ ચરાચરમાં બ્રહ્મ તું, તારો સરવમાં વાસ છે;
ઉપજે ખપે તુજમાં સહુ, તારોજ સકળ વિલાસ છે,
છે સ્થિરાસ્થિર જગ જટલું, ઝંકાર તેનું સ્થાન છે;
છે ત્રણ માત્રા તેહની, છે ને નથી નીદાન છે. ૩
ત્રય લોક ને વળી ત્રય વિદ્યા, વન્ધિ પણ ત્રય જાણીએ,
ત્રય વર્ણ છે ત્રણ ધર્મ છે, વળી જ્યોતિ ત્રય પ્રમાણીએ;
ત્રય ગુણ ને વળી શબ્દ ત્રય, ત્રય કાળ વર્ણાશ્રમ સહી;
છે દેહ ત્રય ને અવસ્થા ત્રય એમ ત્રય માત્રા રહી. ૪

અવિકારી છે જે અર્ધ માત્રા, શુદ્ધ સચ્ચિદ્રૂપ છે;
 પરિણામ વરજિત તે સદા, આનંદ બ્રહ્મ અનૂપ છે.
 તે રૂપ તારૂં દિવ્ય દેવી, હું કહી શકતો નથી,
 ઉચ્ચાર આવે જીભથી, હું તેટલું કહું છું કથી. ૫
 વિશ્વેશ તું પરમેશ તું, વળી વિશ્વરૂપે તું સહી,
 છે વાસ તારો વિશ્વમાં, વળી વિશ્વથી અજગી રહી;
 તેં સાંખ્ય ને વેદાંત આદિ, અમિત શાખા સ્થિર કરી,
 તું એક થાય અનેક રૂપે, વિવિધ રૂપે વિસ્તરી. ૬
 તું આદ્ય મધ્ય ને અંતમાં, સદ્ અસદ્ રૂપે સાર છે,
 વસુ ઇંદ્ર બ્રહ્મા અર્ક ઇંદુ, જ્યોતિ તું નિરધાર છે;
 તું ત્રિગુણનો આશ્રય સદા, વળી ષડ્ગુણાત્મક નામ છે,
 શક્તિમતોમાં શક્તિ તારી, તું સદાય અનામ છે. ૭
 તું સકળ ને નિષ્કળ વિષે, શક્તિ સદા વ્યાપી રહી,
 અદ્વૈત ને વળી દ્વૈત તું, તુજ વિના નહિ ખાલી કહી;
 સૂક્ષ્મ થકી અતિ સૂક્ષ્મ તું, અતિસ્થૂલથી વળી સ્થૂલ છે;
 ભૂમિ તથા આકાશમાં તું સરવ કેરૂં મૂળ છે. ૮

ઢાહા

કંબલાશ્વ ઉરગે કરી, સ્તુતિ ધરીને પ્રેમ;
 માગ્ય માગ્ય કહી શારદા, ખોલી વળતી એમ. ૧
 કર જોડી કંબલ કહે, આપો મુજને માત;
 સંગીતવિદ્યા આવડે, સહિત તાલ સ્વર સાત. ૨
 વાણી કહે તવ વદનમાં, કરીશ આવી વાસ;
 સારી વિદ્યા સરવથી, પ્રગટ થશે તમ પાસ. ૩
 એવું કહી આપે હવી, દેવી અંતરધાન;
 નાગપુત્ર આનંદથી, કરવા લાગ્યા ગાન. ૪
 કરુણામય કેલાસમાં, છે મોટા મહાદેવ;
 સાજ સકળ સાજી કરી, પોઆ ત્યાં તતખેવ. ૫
 ઉમાકાન્ત આગળ જઇ, આરંભ્યું શુભ ગાન;
 સાતે સ્વર સાથે સહુ, રાગ રંગ ને તાન. ૬
 ગાંધર્વ કિન્નર અપ્સરા, સુણવા આઠ્યા સર્વ;
 રાગ સાંભળી નાગનો, ગયો તેમનો ગર્વ. ૭
 માગો જે જે મુખ થકી, તે આપું વરદાન. ૮

ચોપાઈ ત્રિતાલ

- કર જોડી કહે નાગકુમાર, પ્રભુ છો તમે પરમ ઉદાર;
મહારાણી મદાલસા જોઈ, કરી જીવતી આપો તેહ. ૧
- આણુતોષને અદળક દાની, ગણે તમને તો મોટા જ્ઞાની;
હોય પરમ કૃપા જો તમારી, કરો પ્રગટ મદાલસા નારી. ૨
- સુણી શંકર બોલ્યા વાણી, નિશ્ચે મળશે તમોને રાણી;
તમે જાવ તમારે ઘેર, કરો શ્રાદ્ધ તો રૂડી પેર. ૩
- પિંડદાન પ્રીતેથી કરો, મધ્ય પિંડ વળતી ઉદ્ધરો;
તેનું લક્ષણ કરશે જ્યારે, થશે મદાલસા તેણી વારે. ૪
- મધ્યકૂણા તમારી માંય, થશે પ્રગટ એ નારી ત્યાંય;
પૂર્વે હતી મદાલસા જીવી, થશે પ્રગટ તેવી ને તેવી. ૫
- તેજ રૂપ વય ગુણને વેશ, તેમાં ભિન્ન નહિ લવલેશ;
વચન સાંભળી શંકર તણું, મન માન્યું પત્રગણું ઘણું. ૬
- પૂજ્યા શૂલપાણિના પાય, વનય કરીને થયા વિદાય;
આવ્યા તરત રસાતલમાંય, શ્રાદ્ધકર્મ આરંભ્યું ત્યાંય. ૭
- વેદમંત્રથી સકળ વિધાન, દીધું પિત્રોને પિંડદાન;
મધ્યપિંડ લીધો કરમાંય, તેનું લક્ષણ કીધું ત્યાંય. ૮
- મધ્ય કૂણા ફાટી જટલે, મદાલસા પ્રગટી તેટલે;
પૂર્વે જોયો હતો દેહ, પાછો પ્રગટયો તેનો તેહ. ૯
- તેવા ગુણને તેહજ જ્ઞાન, તે યૌવન તે રૂપ નિદાન;
તેને દેખી નાગકુમાર, પામ્યા મનમાં હરખ અપાર. ૧૦
- મદાલસા નિજ મંદિરમાંય, રૂડી રીતે રાખી ત્યાંય;
મળવા મિત્ર ધરી મન આશ, પોતે ગયા ઋતુધ્વજ પાસ. ૧૧
- જોઈ મલપતાં તેનાં સુખ, શત્રુજિતસુત પામ્યા સુખ;
વળતી બોલ્યા નાગકુમાર, અમથી ન થયો કાંય ઉપકાર. ૧૨
- પિતા અમારા સમર્થ જોઈ, તમને મળવા ઇચ્છે તેહ;
તમને દર્શન તેમનું થશે, જરૂર સઘળું સંકટ જશે. ૧૩
- વચન સાંભળી મિત્રોતણું, રાજકુંવર મન રીઝ્યો ઘણું;
રાજપુત્ર તે આગળ થયા, પ્રીતિસમેત પાતાળે ગયા. ૧૪
- રમણીક લોભિ રસાતળતણી, હીરા હેમરત્ન ને મણી;
અતિ અનુપમ શોભા ત્યાંય, એવી નહિ અમરાપુરમાંય. ૧૫
- નાગનારીઓનાં જોઈ રૂપ, થયો ચકિત લોભિનો ભૂપ;

વાગે નાદ અનેક વિધાન, કરે કોકીલા કંઠે ગાન. ૧૬
 જેતા જેતા આવ્યા ત્યાંય, નાગરાજ બેઠા છે જ્યાંય;
 નાગકુમાર તે આગળ ગયા, સમાચાર તે તાતને કહ્યા. ૧૭
 ગુણવંતમિત્ર અમારો જહ, તમને મળવા આવ્યો તેહ;
 બોલ સાંભળી પુત્રો તણો, નાગરાજ મન હરખ્યો ઘણો. ૧૮

દોહા

નાગાલયમાં નરપતિ, પેઠો જણી વાર;
 સુંદર શોભા જોઈને, ઉપજ્યો હર્ષ અપાર. ૧
 ઇંદ્રાસનથી આપતું, કંચનમણિ સમ કામ;
 બ્રહ્મસદન કરતાં ભણું, નાગરાજનું ધામ. ૨
 સિંહાસનસોનાતણું, જડિત મણિની જ્યોત;
 સહસ્ર સૂરજથી ઘણો, દીસે ત્યાં ઉઘોત. ૩
 નાગરાજ પાસે જઈ, સ્નેહે નામ્યું શીશ;
 અંતરમાં ઉલટ ધરી, દીધી છે આશીષ. ૪
 ભાવ કરીને ભૂપને, આપ્યો રુદીયા સાથ;
 પાસ બેસાડ્યો પ્રીતથી, હેતે આપ્યો હાથ. ૫
 કુશળતા પૂછી કરી, વળતાં કર્યાં વખાણ;
 સજ્જન ઉપજે સૃષ્ટિમાં, કરવાને કહ્યાણ. ૬
 ગુણવંતા ગુણ તાહરા, કહેતા મારા તન;
 તે નજરે દીઠા તને, માન્યું મહાઈ મન. ૭
 જે નરના ગુણ જગતમાં, સરવે લોક સરાય;
 તે નરના દર્શન થયી, પાંચે પાતક જાય. ૮
 સદ્વિદ્યા સદ્ગુણ વળી, જેમાં સદ્વિચાર;
 પિતૃલક્ષિત આસ્તિક મતિ, ધન્ય તેનો અવતાર. ૯
 ધન્ય ધન્ય તે વંશને, ધન્ય માત ને તાત;
 શુભ કીર્તિ આ લોકમાં, હોય જેની વિખ્યાત. ૧૦

આપાઈ

એમ કુંવરનાં કરી વખાણ, વળતી બોલ્યા નાગ સુખણ;
 આજ અતિથિ આવ્યા તમે, અદ્વૈતા આનંદ પામ્યા અમે. ૧
 જે જે ઇચ્છા તમને હોય, મુજ પાસેથી માગો સોય;
 સજ્જન મિત્ર પુત્રોના તમે, જે માગો તે આપું અમે. ૨
 રત્નાદિક ધન વાહન જેહ, તમથી અધિક નથી તેહ;

નાગરાજનાં સુણી વચનં, બોલ્યા શત્રુજિતના તનં. ૩
 દર્શન થયાં તમારાં જહ, બહુ ફલદાયક છે તેહ;
 ધરી પદરજ શિર તમ તણી, હું સંપત્તિ પામ્યો ઘણી. ૪
 રત્નાદિક ધન વાહન સોય, તમ પ્રતાપથી છે સહુ કાય;
 રાજ્ય રત્ન હય ગજરથ સાર, છે મહારે સધળું નિરધાર. ૫
 મારે વસ્તુ જોઈએ જહ, સર્વ તમે જાણો છે તેહ;
 બોલ્યો કંબલાશ્વનો પુત્ર, એનું ભાગ્યું છે ધરસૂત્ર. ૬

દોહા

પુત્રી ગંધર્વરાજની, મદાલસા ગુણ જાણુ;
 એ પરણેલો પ્રેમદા, તેણે ખોયા પ્રાણુ. ૧
 પતિવ્રતા પોતે હતી, સતીશિરોમણિ જહ;
 કોઈ શત્રુના કપટથી, એણે છોકરો દેહ. ૨
 વનિતાતણાવિયોગથી, ત્યાગ કર્યાં સહુ સુખ;
 રાતદિવસ ચિંતા થકી, દારણુ સહે છે દુઃખ. ૩
 નારી વિના નર એકલો, શોભે નહિ સંસાર;
 જો કરી આપો જીવતી, ઉપજ હરખ અપાર. ૪
 અન્ય નારી વરવી નહિ, કરી પ્રતિજ્ઞા એમ;
 જો મદાલસા ના મળે, તો એ જીવે કેમ. ૫
 પુત્રતણી વાણી સુણી, કહે નાગ મહારાજ;
 માયારૂપ મદાલસા, હું દેખાડું આજ. ૬
 એમ કહી દેખાડીયું, મદાલસાનું રૂપ;
 નિરખી નખશિષ તેહને, મૂર્છા પામ્યો ભૂપ. ૭
 ઘડી પછી મૂર્છા વળી, વળતી બોલ્યો આમ;
 માયારૂપી માનુની, સરે ન તેથી કામ. ૮
 વળતી તે નાગે કહી, સર્વ બનેલી વાત;
 કરી ઈશ્વરે જીવતી, છે સાચી સાક્ષાત. ૯
 એવી વાણી સાંભળી, રીઝ્યો રાજકુમાર;
 આવી મળી મદાલસા, ઉપજ્યો હર્ષ અપાર. ૧૦
 તેજ રૂપ ને રંગ છે, તેનો તેજ સ્વભાવ;
 ગુણ લક્ષણ વચ ને વપુ, બનીયો તેજ બનાવ. ૧૧
 ભોજન નાના ભાત્યનાં, કીધાં તેણે ઠામ;
 મળી હળી સૌ મિત્રને, ગયા પોતાને ગામ. ૧૨

ઓપાઈ ત્રિતાલ

આવ્યા પછી અયોધ્યામાંય, જજકાર થયો છે ત્યાંય;
 માતપિતાને ચરણે નમી, અંતરજ્વાળા સર્વેની સમી. ૧
 ધન્ય ધન્ય એવા મિત્ર ઉદાર, જીવતી કરી મરેલી નાર;
 મિત્ર મિત્ર કેડું દુઃખ હરે, એવો મિત્ર સરવથી શરે. ૨
 સ્વાર્થી મિત્ર ઘણા જગમાંય, તેથી અર્થ સરે નહિ કાંય;
 સન્નન તણી મિત્રતા જહ, સદા સુખદાયક છે તેહ. ૩
 દુર્જન તણી મિત્રતા કરે, તેથી કાળ કશું નહિ સરે;
 ઋતુધ્વજને મદાલસા સંગ, પાળે ધર્મસહિત ઉમંગ. ૪
 શત્રુજિતે સોંપ્યું રાજ, આપ ગયા વન સાધન કાળ;
 પાળે પ્રજા ઋતુધ્વજ રાય, સારી કીર્તિ સધળે ગાય. ૫
 ધર્મધુરંધર થયો નરેશ, ચાલી કીર્તિ દેશેદેશ;
 મદાલસા રાણી છે જહ, મહાગુણ ગંભીર બહુ તેહ. ૬
 પ્રથમ પુત્ર એક તેને થયો, સમાચાર રાજને કહ્યો;
 તેનું નામ ધ્યું વિક્રાંત, કુંવર જોઈ પામ્યું મન શાંત. ૭
 મદાલસાએ કર્યો વિચાર, આપી બોધ કરું ભવપાર;
 મારે ઉદરે આવ્યો જહ, પુનર્જન્મ ન પામે તેહ. ૮
 એમ વિચારી માતે ત્યાંય, દીધું જ્ઞાન પારણામાંય;
 દેહનું અભિમાન ન થાય, એવાં ગીત હાલરડાં ગાય. ૯

ગીત

(રાગ-ભૂલ્યો મન ભમરા તું ક્યાં ભમ્યો.)

માતા ભલી રે મદાલસા, હેતે હાલરડાં ગાય;
 બોધ કરે નિજ બાળને, દેહાભિમાન જાય. માતા૦
 તાત સદાય તું સિદ્ધ છું, નથી તારે તો નામ;
 નામ કલ્પ્યું છે દેહનું, કરવા સંસારી કામ. માતા૦
 જોને તું તારા આપને, ભાળી જોને તું દેહ;
 કુંવર રૂપે છે શા કારણે, નથી તું કાંય તેહ. માતા૦
 જન્મ થકી સુત તાહરે, નથી કાંઈ વિકાર;
 શબ્દ વડે સરવે કહે, રૂડો રાજકુમાર. માતા૦
 ગુણની કરેલી કલ્પના, ગુણ જૂજવા જહ;
 ઈન્દ્રિયો પ્રત્યે એ રઘ્યા, ગુણ ભૂતોના જહ. માતા૦
 ભૂતો થકી ભૂત ઉપજે, પણ દુર્બળ તેહ;

વૃદ્ધિ પામે છે તે વળી, અન્ન પાણીથી એહ. માતા૦
 તું તો સદાયે અખંડ છું, નથી વૃદ્ધિ ને હાણ;
 દેહ તો જીવી કંચુકી, તેથી જૂદા તું જાણ. માતા૦
 દેહની માંહી મળી કરી, નવ થઈશ તું મૂઢ;
 કર્મ શુભાશુભથી બને, દેહ થાય છે પ્રૌઢ. માતા૦
 કાણુ પિતા કાણુ પુત્ર છે, કાણુ માત કહેવાય;
 કાણુ ભ્રાતા કાણુ આશ્રિતા, સૌ કર્મથી થાય. માતા૦
 કાણુ માઈ ને કાણુ પારકું, સૌ ભૂતોનો સંગ;
 એમ વિચાર કર્યે થશે, અભિમાનનો ભંગ. માતા૦
 સુખમય માને છે ભોગને, અતિ દુઃખમય તેહ;
 સુખ અંતે દુઃખ છે ધણું, મૂઢ ના લહે એહ. માતા૦
 દુઃખ દીસે વૈરાગમાં, સુખ આગળ થાય;
 પાંડિત જન એમ જાણીએ, સુખ ભોગને રહાય. માતા૦
 વાહન જોવો દેહ છે, અન્ય પુરુષ માંય;
 મમત કરે છે મૂઢ તું, નથી તારું તે કાંય. માતા૦
 એમ અહર્નિશ પુત્રને, આપે તત્ત્વવિચાર;
 વૈરાગ વ્યાપે તે જીવને, છોડી ચાલે સંસાર. માતા૦
 બીજે કુંવર જન્મીએ, ધર્યું સુખાહુ નામ;
 આત્મબોધ એને કર્યો, તજી ચાલ્યો તે ધામ. માતા૦
 ત્રીજે કુંવર તે રાણીએ, જન્મીએ જ વાર;
 નામ શત્રુમર્દન ધર્યું, આપ્યો તત્ત્વવિચાર. માતા૦
 ચોથો કુંવર જ્યારે થયો, ધાર્યું અલક નામ;
 રાજાએ રાણીપ્રત્યે કહ્યું, કર્યું અધટિત કામ. માતા૦
 બાળપણથી પુત્રને, તમે આપ્યો વૈરાગ;
 મરજદા શુભ ધર્મની, તમે કીધી છે ત્યાગ. માતા૦
 તૃષ્ણાએ માત્ર ગયા વિના, થાય વૈરાગી જહ;
 વમન કરેલું વળી ગળે, પડે પાપમાં તેહ. માતા૦
 પિતૃએ પિંડની વાંચના, કરતા હોયે જહ;
 પુત્ર વિના સંસારમાં, રહે નિરાશી તેહ. માતા૦
 ધર્મ પોતાનો પાળવો, ગૃહસ્થાશ્રમ માંય;
 ન્યાયથકી નર જ રહે, દોષ ના હોય કાંય. માતા૦

દોહા

- વચન સુણી ભૂપાળનાં, રાણી સમજી સાર; ૧
 ધર્મવંત અલર્ક કડું, લોપે નહિ સંસાર.
 પ્રથમ કહ્યો તે પુત્રને, રાજનો જે ધર્મ; ૨
 તે નીતિથી ચાલતાં, કંઈ ન લાગે કર્મ.
 બાળપણેથી રમાડતાં, વળતી થયો કુમાર; ૩
 રાજ્યે તેને કર્યો, ઉપવીતનો સંસ્કાર.
 સારી રીતે સમજણો, થયો કુંવર જે વાર; ૪
 કર જોડીને માતને, કહેતો હતો કુમાર.
 જે જે મારા જન્મમાં, કરવાનું હોય કામ; ૫
 તે તે મુજને શીખવો, સારી રીતિ તમામ.
 માત કહે સુત સાંભળો, થાયે રાજ્યાભિષેક; ૬
 તે વેળાથી વર્તવું, ધર્મસહિત વિવેક.
 પહેલા શત્રુ શરીરમાં, ગુપ્ત રહેલા જેહ; ૭
 સારી રીતે શૂરથી, જીતી લેવા તેહ.
 કામ ક્રોધ ને લોભ છે, હર્ષ માન મદ નામ; ૮
 એ શત્રુ જીત્યા વિના, કશું સરે નહિ કામ.
 હરેક કાર્યને વિષે, ધર્મ વિરુદ્ધ ન થાય; ૯
 સ્મૃતિ રાખવી તેહની, થાય નહિ અન્યાય.
 અષ્ટાદશ વિદ્યા વળી, કળા ચોસઠ જેહ; ૧૦
 રાજપુત્રને શીખવી, સારા ગુરુથી તેહ.
 કાગ કોકિલા ભૂંગ મૃગ, બ્યાલ મોર ને હંસ; ૧૧
 લક્ષણ કુરકટ લોહનાં, શીખે તે નૃપ વંશ.
 કીટકના સરખી ક્રિયા, શીખે રાજકુમાર; ૧૨
 ચેષ્ટા પીપીલિકા તણી, શીખી લેવો સાર.
 ચંદ સુરજ સરખું વળી, કરવું ધારણ રૂપ; ૧૩
 ભૂમિરક્ષણ કારણે, વરતે તે નર ભૂપ.
 શક અર્ક ને સોમમય, વાયુરૂપે જેહ; ૧૪
 પંચદેવ ભેળા કરી, સરજ્યો રાજ દેહ.
 એવા પાંચે દેવની, રાખે રીતિ રાય; ૧૫
 તો પાલન પૃથ્વીતણું, તેહ રાયથી થાય.
 ચાર માસ સુધી યથા, સિંચે અવની ઈશ;

પ્રજા પોષવા કારણે, વરતે એમ નરેશ. ૧૬
 સૂરજ નિજ કિરણે કરી, અવનીના રસ જોઈ;
 આઠ માસ સુધી વળી, ખેંચી લે છે તેહ. ૧૭
 એમ પ્રજાની પાસથી, કર ખેંચે છે રાય;
 પ્રજાતણા સુખ કારણે, વળી આપતો જાય. ૧૮
 શત્રુ મિત્ર સમાનતા, જેમ ગણે યમરાય;
 પક્ષ ન રાખે કોઈનો, રાજ કરતા ન્યાય. ૧૯
 આનંદ ઉપજે સર્વને, જોઈ પૂનમનો ચંદ્ર;
 એમ જોઈ ભૂપાળને, પ્રજા લહે આનંદ. ૨૦
 વાયુ જેમ વ્યાપક રહે, છાનો સઘળે ઠામ;
 આરુ રૂપ રાજ રહી, જાણે વાત તમામ. ૨૧
 ઉદય ચંદ્રનો જોઈને, સમુદ્ર હરખે જેમ;
 ગુણવંતો જોઈ ભૂપતિ, હરખે રૈયત તેમ. ૨૨
 ઉદય જોઈ કેતુ તણો, થાય સર્વને શોક;
 પાપી રાજ જોઈને, ધિક્કારે સૌ લોક. ૨૩

આપાઘ ત્રિતાલ

માટે જોવો રાજ હોય, તેવી પ્રજા થાય છે સોય;
 નીતિવંતો હોય નરેશ, તેથી સુધરે સઘળો દેશ. ૧
 શાસ્ત્ર પ્રમાણે વરતે ન્યાય, શીખી નીતિ ને વળી ન્યાય;
 પહેલું મન પોતાનું જોઈ, રાજાએ વશ કરવું તેહ. ૨
 મન જીતે સઘળું જીતાય, ખટશત્રુ તેથી વશ થાય;
 દેહરૂપ જન્મ છે સાર, આત્મા તે ચલાવનહાર. ૩
 તે આત્મા મનને જઈ મળે, મન વિષયોના સામું વળે;
 વિષયલક્ષ લેવાને સહી, પ્રેરે મન ઇન્દ્રિયોને જઈ. ૪
 મન જીતે જિતેન્દ્રિય થાય, પાંચ નામ મનનાં કહેવાય;
 સહુ પદાર્થને મનનું જ્ઞાન, તે માટે કહે છે વિજ્ઞાન. ૫
 શરીરરૂપી ગુફામાં રહે, હૃદય નામ તે માટે કહે;
 સર્વે વસ્તુ ચિંતવે એહ, માટે ચિત્ત કહેવાયું તેહ. ૬
 દીઠા સાંભળ્યા ઉપર જાય, માટે મન એને કહેવાય;
 પદાર્થોનો નિશ્ચય કરે, માટે બુદ્ધિ કહે છે સરે. ૭
 મન પ્રધાન આત્માનો સાર, તે સાથે મળી કરે વિચાર;
 મન આત્માએ નદેખાય, પ્રમાણથી તે તો આજખાય. ૮

અગ્નિ હોય ત્યાં ધૂમ્રજ થાય, તેથી અગ્નિને જાણ્યો જાય;
 આત્મા મન અદૃષ્ટ એમ, લક્ષણથી ઓળખવા તેમ. ૯
 ધર્મ અધર્મ સુખ દુઃખ હોય, ઈચ્છા દ્વેષ કરે છે સોય;
 વળી પ્રયત્ન ગાન ને સંસ્કાર, તેનવ ગુણ આત્મા નિર્ધાર. ૧૦
 એ ગુણથી આત્મા જાણીએ, વેદવચનથી પરમાણીએ;
 નવ લક્ષણથી જીવ છે નામ, મનને મળીને કરે છે કામ. ૧૧
 શ્રોત્રાદિક જ્ઞાનેન્દ્રિયમાં, પંચ વિષય શબ્દાદિક ત્યાંય;
 મન જ જ ઈન્દ્રિયને મળે, તે તે વિષયો લેવા પળે. ૧૨
 આત્મા મનને પ્રેરે જદા, મન વિષયો પર દોડે તદા;
 વિષયો આત્મા લે છે જહ, મેળવનાર છે મન તેહ;
 સંકલ્પ સધળા મનને થાય, એ અનુમાને મન કહેવાય. ૧૩

દોહા

આત્મા તણા પ્રયત્નથી, મનને સંકલ્પ થાય;
 મનની પ્રેરી ઈન્દ્રિયો, વિષયભોગ તે આણ. ૧
 માટે બલિષ્ઠ ઈન્દ્રિયો, વશમાં રાખે જહ;
 રાજ રાજ ત્રિલોકનું, કરી શકે છે તેહ. ૨
 દેખીતા વિષયો સહુ, સુખ સરખા દેખાય;
 પણ અંતે ક્ષણ તેહનું, નિશ્ચે માહું થાય. ૩
 અલિપ્ત પતંગમૃગ મીનગજ, બંધન પામેજહ;
 એક એક વિષયોવડે, દેહ તજે છે એહ. ૪
 જ રાજ વિષયો થકી, અંધ ધુંધ થઈ જાય;
 પરનારીને ભોગવે, નિશ્ચે માર્યો જાય. ૫
 કામાદિ ખટવર્ગને, જીતે પહેલો રાય;
 રાજ કરે નીતિ વડે, કર્મે નવ લેપાય. ૬
 અવિનયથી માર્યા ગયા, વનમાં વસ્યા નરેશ;
 વિનયવંત વનમાં હતા, પામ્યા પાછો દેશ. ૭
 કોઈક તો કામે હણ્યા, ક્રોધે હણીઆ કાય;
 કાય હણ્યા લોભથી, હરખ માન મદ કાય. ૮
 વિષ જવા વિષયો સહુ, કરે દેહમાં વાસ;
 એક એક પણ જીવનો, નિશ્ચે કરે વિનાશ. ૯
 મરજદા તજી ધર્મની, વિષય ભોગવે કાય;
 લોક તથા પરલોકમાં, સુખ પામે નહિ સોય. ૧૦

x અલિ એટલે ભમરો.

પુરુષારથ છે પુરુષમાં, ધર્મ અર્થ ને કામ;
 વેદ વિધિથી ઉચ્ચરે, મળે મોક્ષનાં ધામ. ૧૧
 ઇત્યાદિક નીતિ ધણી, અલર્કને કહે માત;
 તે સમજી પોતે થયો, ધર્મવંત સાક્ષાત. ૧૨
 વળી માતને પૂછીઆ, વર્ણાશ્રમના ધર્મ;
 તેશ્રુતિઓ સ્મૃતિઓથકી, કહી સમજાવ્યો મર્મ. ૧૩
 ધારણ કરજે વીર તું, સત્પુરુષનું વ્રત;
 શુભવ્રતને ધાર્યા થકી, વિષ થાયે અમૃત. ૧૪
 એમ કહીને મુદ્રિકા, આપી સુતને એક;
 આપદ્ધકાળે વાંચવી, સજવો સોય વિવેક. ૧૫
 એમ કહીને પુત્રને, સોંપ્યું સઘળું રાજ;
 પરણાવ્યો પ્રીતે કરી, કહ્યું કરવાનું કાજ. ૧૬
 યજ્ઞ કરી સંતોષવા, દેવ તથા ભૂદેવ;
 કરવી સજ્જન સંગતિ, સત્પુરુષોની સેવ. ૧૭
 શ્રાદ્ધાદિકથી સેવવા, પિતૃ દેવ પ્રમાણ;
 પાસે પંડિત રાખવા, સારા જોઈ સુખાણ. ૧૮
 શિષ્ટજનોને સેવીએ, દુષ્ટજનોને દંડ;
 પ્રજા પાળવી પ્રીતથી, કરે ન કોય પાપાંડ. ૧૯
 પ્રીતે પાસે રાખવા, નીતિવંત પ્રધાન;
 સર્વેને સંભળાવવા, ધર્મ નીતિનું જ્ઞાન. ૨૦
 પરધન પરદારા વળી, પરદુઃખના કરનાર;
 તે દુષ્ટોને ટાળવા, કરી દેશની પાર. ૨૧
 બ્રાહ્મણ આદિ પૂજ્યનું, કરવું નહિ અપમાન;
 સદા ધર્મ સંભાળવો, ધરવું પ્રભુનું ધ્યાન. ૨૨
 એવું કહીને આપીયું, અલર્ક સુતને રાજ;
 વનમાં ચાલ્યાં દંપતી, આત્માસાધન કાજ. ૨૩

ઓપાઈ

અલર્ક રાજા થયો ઉદાર, વાઘ્યો યશ તેનો વિસ્તાર;
 પાળે પ્રજા પુત્રની પેર, સઘળે થઈ આનંદની લહેર. ૧
 વેદધર્મ સર્વે અનુસરે, દોઈ કોઈને પીડા નવ કરે;
 ધર્મવંત ક્રીધા સહુ લોક, કોઈને નહિ વ્યાધિ ને શોક. ૨
 કામધેનુ સમ વસુધા થઈ, સહુ સંપત્તિ શોભી રહી;

- પુત્ર થયા અલકને સાર, તે સધળા ગુણના ભંડાર. ૩
- ધણ કાળ એમ કરતાં ગયા, વિષયોના સુખમાંહે વહ્યા; ૪
- રાજરત્ન રમણીકશું રંગ, મન વૃત્તિ ન થાય અસંગ. ૪
- વિષયોમાં લોભાયો બ્રાત, તે સુખાહુએ બાણી વાત; ૫
- માતતાણી પ્રતિજ્ઞા જહ, પાળી નહિ અલકે તેહ. ૫
- વિષયોમાં લોભાઈ રહ્યો, આજ લગી ન વનમાં ગયો; ૬
- માટે લઘ લેવું એનું રાજ, તેથી સરસે સારું કાજ. ૬
- વળતો કાશીરાજને મળ્યો, સમાચાર કહી સાથે વળ્યો; ૭
- તેણે સૌ સૈન્યા સજ્જ કરી, નગર અયોધ્યા આવ્યો ફરી. ૭
- તેણે દૂત મોકલીઓ એક, અલકને સહુ કહ્યો વિવેક; ૮
- રાજ તમારું સધળું જહ, સુખાહુને સોંપો તેહ. ૮
- એક વસ્ત્ર પહેરીને જાવ, નીકર લડવા સામા થાવ; ૯
- અલક કહે જ ક્ષત્રી હોય, ભયથી રાજ તજ નહિ કોય. ૯
- યુદ્ધ કરી જ્યારે હારીશ, ત્યારે છોટી દ્વંદ્વશું દેશ; ૧૦
- દૂતે કાશીનૃપને કહ્યું, તરત સૈન્ય તે તત્પર થયું. ૧૦
- ધેયું જઈ અયોધ્યા ગામ, વળતી મર્યો ધણો સંગ્રામ; ૧૧
- અલકના યોદ્ધા છે જહ, હારી નાશ સધળા તેહ. ૧૧
- કોષ હતા તે ખાલી થયા, લોક દુઃખેથી નારી ગયા; ૧૨
- અલકને મન ચિંતા થઈ, લડવાની શક્તિ નવ રહી. ૧૨
- માતા તણી મુદ્રિકા જહ, કાઢી કરમાં લીધી તેહ; ૧૩
- વાંચી જોયા અક્ષર સહુ, વાંચ્યો હર્ષ રહેમાં બહુ. ૧૩
- શત્રુ બળીઓ આવી લડે, ખૂટે ધન ને સંકટ પડે; ૧૪
- તારે સધળું કરવું ત્યાગ, મન ધરવો નિર્મળ વૈરાગ. ૧૪
- વનમાં જઈ કરવો સત્ સંગ, તેથી થાશે દુઃખનો ભંગ; ૧૫
- એવા અક્ષર વાંચી કરી, તરત ગયો વનમાં નીસરી. ૧૫
- દત્તાત્રેય મહામુનિ જ્યાંય, ખૂજ પાંચે નમીયો ત્યાંય; ૧૬
- પ્રીતે કરી જોડ્યાં પાણી, વિનય કરી બોલ્યો મૃદુ વાણી. ૧૬
- દેવ તમે છો દીન દયાળ, શરણાગતવત્સલ પ્રતિમાળ; ૧૭
- મારું દુઃખ નિવારણ કરો, શરણાગતનું સંકટ હરો. ૧૭
- આવ્યો પ્રભુ તમારી પાસ, ટાળો સધળા મહારા ત્રાસ; ૧૮
- તપી રહ્યો છું તાપે કરી, હવે દુઃખ નિવારો હરિ. ૧૮
- કોમળ ચરણ તમારા જહ, તાકી શરણે આવ્યો તેહ;

દોહા

- વચનો સુણી અલર્કનાં, કહે મહામુનિરાય;
સાયું કહે પૃથ્વીપતિ, શું દુઃખ તુજને થાય. ૧
- કહે દુઃખ શું તુજને થયું, તેનો કરી વિચાર;
વળતી તું મુજને કહે, ધીર થઈ નિરધાર. ૨
- વચન સાંભળી દત્તનાં, હિંમત રાખી ધીર;
વિચાર કરવા લાગીઆ, શોધી આપ શરીર. ૩
- આત્મા અનાત્મા તણો, જોયો કરી વિચાર;
હાશ કરીને બોલીઆ, મુનિપ્રત્યે નિરધાર. ૪
- હું તો કંઈ ભોમિ નહિ, નહિ જળ તેજ સમીર;
આકારા તે પણ હું નહિ, પંચે ભૂત શરીર. ૫
- તન્માત્રાઓ પંચ છે, પંચભૂતની જોડ;
તે સરવે પણ હું નહિ, સૂક્ષ્મ દેહ છે એહ. ૬
- સુખ ને દુઃખ છે મન વિષે, માની લે છે સોય;
તે મનથી હું ભિન્ન છું, મારે નહિ દુઃખ કોય. ૭
- એ સહુ અંતઃકરણ છે, ચિત્ત બુદ્ધિ અહંકાર;
તે દુઃખને વળી સુખનો, માથે લે છે ભાર. ૮
- હું અળગો છું એહ થકી, શુદ્ધ સચ્ચિદાનંદ;
મારે તે શીદ માનવો, પર ઉપાધિનો દ્વંદ્વ. ૯
- જગત માંહે થાય છે, સ્થૂલ દેહ અભિમાન;
ત્યારે સુખ ને દુઃખનું, તેમાં રહે છે ભાન. ૧૦
- વળતી તે સૂતા પછી, થાય સુપનનો દેહ;
તે દેહના સુખદુઃખને, માની લે છે તેહ. ૧૧
- સુપન મટીને થાય છે, નિદ્રા જણી વાર;
તેમાં સ્થૂલ સૂક્ષ્મ તણું, હોય ન દુઃખ લગાર. ૧૨
- હું તો એ ત્રણેયનો, સાક્ષી તુર્યાં રૂપ;
સુખ દુઃખ મુજને ન અડે, હું છું શુદ્ધ સ્વરૂપ. ૧૩
- કારણ સુખ ને દુઃખનું, દીસે છે અજ્ઞાન;
તે અજ્ઞાને થાય છે, જડ કેરું અભિમાન. ૧૪
- જડ શરીર તો હું નથી, નહિ મન આદિ વિકાર;
હું તો ચૈતન્યરૂપ છું, રહ્યો સર્વેની પાસ. ૧૫
- કરે રાજ્યની વાંચના, અગ્રજ આંચો જોડ;

જોતાં પંચે ભૂતના, જૂદા છે સહુ દેહ. ૧૬
 હું તો સધળા દેહમાં, રહું છું સર્વાતીત;
 દીસે જળમાં ચંદ્રમાં, પણ અળગો એ રીત. ૧૭
 ગુણે કરીને જૂજવા, દીસે છે આકાર;
 નિરાકાર હું તો રહ્યો, સરવેનો આધાર. ૧૮
 હાડ માંસ ને રંગ નહિ, એવું માંડું રૂપ;
 હસ્તાદિક અવયવ નહિ, એવું શુદ્ધ સ્વરૂપ. ૧૯
 રથ હાથી આદિ તણો, તેને નથી સંબંધ;
 સુખ-દુઃખ શત્રુ મિત્ર તો, માને છે મન અંધ. ૨૦
 મારે તો કાંઈએ નથી, રથ હાથી ને કોષ;
 પુન્ય પાપ મારે નથી, સદાય હું નિર્દોષ. ૨૧
 જૂદા જૂદા કુંભમાં, જેવું છે આકાશ;
 એમ એક છે માહરો, સકળ દેહમાં વાસ. ૨૨
 કાશીભૂપ સુખાહુ તો, દીસે દેહ ને ભેદ;
 પણ સર્વેમાં હું રહ્યો, એકજ રૂપ અછેદ. ૨૩
 એમ કહીને દત્તને, કીધો વળી પ્રણામ;
 પાછો અલક બોલીઆ, કર જોડીને ઠામ. ૨૪
 સારી પેટે મેં પ્રભુ, જોયો કરી વિચાર;
 સંબંધ કંઈ સુખ દુઃખનો, મારે નથી લગાર. ૨૫
 જ્યાં આસક્તિ મન તણી, ત્યાં ત્યાં બુદ્ધિ જાય;
 માનીનતા સુખદુઃખ તણી, તે પ્રાણીને થાય. ૨૬
 હું દુઃખીયો સુખીયો નથી, હું પ્રકૃતિ પાર;
 એવી મમતા શૂન્યમાં, સુખદુઃખ નહિ લગાર. ૨૭
 દત્ત કહે સુણ ભૂપતિ, તુજને ઉપજ્યું જ્ઞાન;
 તે મહારા પરસાદથી, ગયું સરવ અજ્ઞાન. ૨૮
 અહંમમેતિ એજ છે, સદાય દુઃખનું મૂલ;
 'નાહંમમેતિ'થી ગયું, જમ આકતું તૂલ. ૨૯

ચોપાઈ ત્રિતાલ

'અહ' એટલો અંકુર હોય, મમતા રકંબ વધે છે સોય;
 શાખા તે ધરક્ષેત્ર ગણાય, દારા સુત તે પક્ષવ થાય. ૧
 ધનધાન્ય છે પત્રો બહુ, કાળે વૃદ્ધિ પામે સહુ;
 પ્રણય પાપ તે ફૂલ ગણાય, સુખ ને દુઃખ તેથી ફળ થાય. ૨

વિધિ અનેક તે ભમરા ભમે, તરુ અજ્ઞાન તેહને ગમે;
 સંસાર માર્ગ જનારા વળે, બેસે તે તરુ છાયા તળે. ૩
 બ્રાન્તિ જ્ઞાન સુખાધીન સોય, સુખ અત્યંત ન પામે કોય;
 જે સતસંગ પાપાણે કરી, મમતા તરુને છેદે ફરી. ૪
 જ્ઞાનકુઠારે કરવો નાશ, મુક્તિમાર્ગનો થાય વિકાશ;
 નીરજ અકંટક મારગ થાય, પછી બ્રહ્મવન માંહી જવાય. ૫
 પરમ નિવૃત્તિ પ્રાપ્તજ હોય, પામે પરમાત્મા પદ સોય;
 ભૂત ઇંદ્રિય સ્થૂલ દેહ, તાડું રૂપ નહિ કાંઈ તેહ. ૬
 તન્માત્રા અંતઃકરણ કોય, તાડું રૂપ નહિ એ સોય;
 એ તો ક્ષેત્ર પ્રકૃતિ જાણ, તું તો ક્ષેત્રજ્ઞ રૂપ પ્રમાણ. ૭
 ગુણ સંગાથે ગુણમાં મળ્યો, છે અજ્ઞાનો પણ દીસે લળ્યો;
 ઉકરડામાં મચ્છર જેમ, ક્ષેત્રમાંહી ક્ષેત્રજ્ઞ છે તેમ. ૮
 અલર્ક કહે તમ પરતાપ, મુજને માહરૂં જડીયું આપ;
 કરતાં વિચાર કુંચી જડી, તાણ સહેજે ગયું ઉધડી. ૯
 પ્રધાન પુરુષનો થયો વિવેક, ઉંડી રહે છે શંકા એક;
 પુરુષ પ્રકૃતિથી રહે છે ભિન્ન, શાથી થયો વિષયમાં લીન. ૧૦
 નિર્ગુણતા કેમ રહેતી નથી, તે મુજને સમજવો કથી;
 સદાય થાય બ્રહ્મનો ભોગ, કહો તે મુજને સધળો યોગ. ૧૧
 કહે દત્ત તું સાંભળ રાય, અજ્ઞાનીને વિયોગ થાય;
 જ્ઞાન થાય તો થાયે યોગ, જ્ઞાનવિના સદાનો વિયોગ. ૧૨
 જ્ઞાન થતાં ઉપજે વૈરાગ, વિષયો ઉપર રહે નવ રાગ;
 કામભોગના સંકલ્પ રામે, કેવળ બ્રહ્મઉપાસન ગમે. ૧૩
 તેથી ટળે કર્મના કોષ, થાયે નિર્મળ મન નિર્દોષ;
 પ્રાણાયામથી પાતક બળે, દોષ ધારણા કરતાં ટળે. ૧૪
 પ્રત્યાહારથી વિષયો જાય, દયા એશ્વર્ય પ્રાપ્તિ થાય;
 પર્વતમાં છે ધાતુ જેહ, ધમતાં નિર્મળ નીકળે તેહ. ૧૫
 એમ દોષ ઇંદ્રિયોના જાય, પ્રાણાયામ છે સઘ ઉપાય;
 યોગી જન ને સાધન એહ, પહેલું પ્રાણાયામ છે તેહ. ૧૬
 ઉત્તમ મધ્યમ ને લઘુ સાર, પ્રાણાયામ છે ત્રણ પ્રકાર;
 દ્વાદશ માત્રા જેમાં હોય, લઘુ પ્રાણાયામ કહીએ સોય. ૧૭
 એથી બમણી મધ્યમ કહી, ત્રણેગણી તે ઉત્તમ સહી;
 લઘુ અક્ષર કરવો ઉચ્ચાર, તેમાં જટલી લાગે વાર. ૧૮

માત્રા એજ 'તેજ' કહેવાય, એવી દ્વાદશ માત્રા થાય;
 જુક્તિથી કરવો અભ્યાસ, તેથી હોય ક્લેશનો નાશ. ૧૯
 વાધ સિંહ ને હાથી જો, જુક્તિથી વશ થાયે તેહ;
 એમ જુક્તિએ જીતે શ્વાસ, તેને કહીએ યોગાભ્યાસ. ૨૦
 સિંહ હોય સાધેલો જો, મૃગ માનવને ન હણે તેહ;
 એમ પવન સાધી લેવાય, દોષ દેહના સધળા જાય. ૨૧
 દોહા

ધીમે ધીમે સાધતાં, પ્રાપ્તિ સધળી થાય;
 માટે પ્રાણાયામનો, પહેલો કલ્પો ઉપાય. ૧

ચોપાઈ ત્રિતાલ

પ્રાણ જીતતાં મન જીતાય, ડોટી જન્મનાં કદમ્બ જાય;
 પવિત્ર લોભિ હોયે જ્યાંય, ત્રિવિધિ આસન કરવું ત્યાંય. ૧
 પદ્માસન સિદ્ધાસન સાર, વળી સ્વસ્તિક આસન પાર;
 વામ ચરણની પાની જો, યોનિસ્થાનક ધરવી તેહ. ૨
 તે ઉપર દક્ષણ પગ ધરે, સિદ્ધાસન એ રીતે કરે;
 સમકાયા શિરગ્રીવા કરી, નાસાએ દૃષ્ટિને ધરી. ૩
 દંતેદંત પણ અડકે નહિ, કોઈ દિશા જોવું નહિ કાંઈ;
 તામસ રાજસ વૃત્તિ જો, સાત્વિક ગુણમાં ભરવી તેહ. ૪
 પછી શુદ્ધ સાત્વિક ગુણમાંય, ત્રિગુણાતીત થઈ રહે સ્વાંય;
 બાહ્ય ઇન્દ્રિયના વિષયો જો, મનમાં આણી ભરવા તેહ. ૫
 મન ને પ્રણવ માંહી એકતાર, નામ તેહનું પ્રત્યાહાર;
 કૂર્મ અંગ સંક્રાંતિ જો, વિષયમાત્ર સંક્રાંતિ તેમ. ૬
 એકજ આત્મામાં રતિ થાય, તેથી સકળ મનોમજ જાય;
 આત્માએ આત્માને જીવે, એમ કરી મનના મજ ખુવે. ૭
 બાહ્ય ભીતર શુદ્ધિ થાય, પ્રત્યાહાર તેજ કહેવાય;
 દ્વાદશ પ્રાણાયામ જો હોય, એક ધારણા કહીએ સોય. ૮
 એવી બાર ધારણાઓ થાય, તેથી બ્રહ્મરૂપ દેખાય;
 પ્રાકૃત ગુણ માયાનો જો, તેથી જૂદો થાયે તેહ. ૯
 વ્યોમાદિ પરમાણું સાર, તેવું બ્રહ્મરૂપ નિરધાર;
 કરતાં પ્રાણાયામ અભ્યાસ, બ્રહ્મરૂપનો થાય પ્રકાશ. ૧૦
 પ્રાણ સાધતાં કુંભક થાય, પ્રાણાયામ તેજ કહેવાય;
 શબ્દાદિક વિષયો જો, ધરે આત્મા માંહી તેહ. ૧૧

કેવળ હોયે ગગનાકાર, નામ તેનું પ્રત્યાહાર;
 હૃદય કંઠ તાણુ બ્રૂમાંય, વળતી બ્રહ્મરંધ્ર છે ત્યાંય. ૧૨
 પંચભૂતને ધારે જેહ, નામ ધારણા કહીએ તેહ;
 અમત્કાર સિદ્ધિએ તણા, થાય ધારણા કરતાં ઘણા. ૧૩
 ક્ષુધા તૃષાકે વ્યાકુળ હોય, કરવી નહિ ધારણા કાય;
 શીત તાપકે વાયુમાંય, કરવી નહિ ધારણા ત્યાંય. ૧૪
 હોય ઉપદ્રવ જ્યાં જ્યાં કાંય, યોગીએ ન રહેવું ત્યાંય;
 ઉપાધિએ ચિત્ત ગભરાય, તેથી વિધ્ન યોગમાં થાય. ૧૫
 વિધ્ને કરી જાય છે યોગ, વળી શરીરે વાધે રોગ;
 ધાતુ પોષણ કરતા જેહ, કરવો આહાર યોગી તેહ. ૧૬
 કડવું ખાહું ખાઈ કંઈ, તે યોગીએ જમવું નાહ;
 આળસ પ્રમાદ જે થકી થાય, તેથી યોગ કરેલો જાય. ૧૭

દોહા

શીતકાળમાં ઉષ્ણુની, ઉષ્ણકાળમાં શીત;
 ધરવી નિત્યે ધારણા, એ યોગીની રીત. ૧
 પૃથ્વી જળ અગ્નિ વળી, વાયુ ને નલ જેહ;
 પંચ પંચ ઘટિકાલગી, ધરે ધારણા તેહ. ૨
 કુંભક રાખે શ્વાસને, ઘડી પંચ પર્યંત;
 ધરે તત્ત્વની ધારણા, સિદ્ધ થાય તે સંત. ૩
 સુગંધ હોય શરીરમાં, દેહ અરોગી થાય;
 કાન્તિ વધે શરીરની, યોગચિહ્ન કહેવાય. ૪
 જિતેન્દ્રિય ને ક્રોધજિત, લધુ ભોજન કરનાર;
 ધરે સૂક્ષ્મની ધારણા, પામે સિદ્ધિ ઉદાર. ૫
 શબ્દાદિક સૂક્ષ્મતણી, ધરે ધારણા જેહ;
 અણિમાદિક મહાસિદ્ધિએ, પામે યોગી તેહ. ૬
 સૂક્ષ્મથી સૂક્ષ્મ બને, અણિમા કહીએ તેહ;
 શીઘ્ર ગતિ સધળે કરે, લધિમા કહીએ તેહ. ૭
 સર્વે જન પૂજા કરે, તે મહિમા કહેવાય;
 ઈચ્છે તે આવી મળે, પ્રાપ્તિ તેને ગાય. ૮
 ઈશ્વરસમ વ્યાપક રહે, કામ્યા સિદ્ધિ સોય;
 લોકમાત્ર વશમાં રહે, વશિતા એવી હોય. ૯
 ઈચ્છે ત્યાં ત્યાં જઈ શકે, ધારે એવો દેહ;

ઈશ્વરના સરખો બને, નામ-ઈશિતા એહ. ૧૦
 ઇત્યાદિક સહુ સિદ્ધિઓ, વશ યોગીને થાય;
 તે સર્વેને પરહરી, બ્રહ્મ નિરંતર ધ્યાય. ૧૧
 જપ જપે ઝંકારનો, તન્મય તેથી થાય;
 પાતક જન્મ અનેકનાં, તે સાધનથી જાય. ૧૨
 અકાર ને ઉકારનો, ત્રીજો વળી મકાર;
 ત્રણે ગુણ છે તેહના, રજ તમ સાત્વિક સાર. ૧૩
 નિર્ગુણ અર્ધમાત્રાતણું; ધરે યોગીજન ધ્યાન;
 બ્રહ્મરંધ્રમાં તે રહે, સૂક્ષ્મ બ્રહ્મ સમાન. ૧૪
 યોગી મુર્ધનિ સ્થાનમાં, જપે સદા ઝંકાર;
 આપે અક્ષર બ્રહ્મમાં, વરતે એકાકાર. ૧૫
 પ્રાણ ધનુષ્ય શર આત્મા, બ્રહ્મ વેદ્ય કહેવાય;
 યોગી વેધે તેહને, સર્વે તન્મય થાય. ૧૬
 ત્રણ લોક ને વેદ ત્રય, પાવક ત્રણ પ્રકાર;
 બ્રહ્મા વિષ્ણુ શિવ સહિત, એકરૂપ ઝંકાર. ૧૭
 અકાર તે ભૂલોક છે, ભુવલોક ઉકાર;
 મકાર તે સ્વલોક છે, ત્રિલોકમય ઝંકાર. ૧૮

ઓપાઘ ત્રિતાલ

અકાર માત્રા વ્યક્તસ્વરૂપ, ઉકાર તે અવ્યક્ત અનૂપ;
 મકાર તે ચિત્શક્તિ રહી, માત્રા અર્ધ પરં પદ સહી. ૧
 યોગભૂમિકા કહી છે જહ, એ અનુક્રમે જાણવી તેહ;
 ‘હું’ એ તો છે અક્ષર બ્રહ્મ, સધળો સમજી લેવો મર્મ. ૨
 એને જાણી જે જન ધ્યાય, સહુ બંધનથી છૂટી જાય;
 પરબ્રહ્મમાં તે લય હોય, પામે સદ્ય પરમપદ સોય. ૩
 મૃત્યુ અરીષ્ટ જાણે આપ, છૂટે તેનાં સધળાં પાપ;
 સહુનો અંતરજામી હોય, ત્રણે કાળનું જાણે સોય. ૪
 ચૌદ લોકની જાણે વાત, જીવ બ્રહ્મ થઈ રહે સાક્ષાત;
 યોગીને વ્રત ધરવું જહ, હવે તુજને કહું છું તેહ. ૫
 પ્રથમ ધારે યમ ને નેમ, તે યોગી હોય યોગ-ક્ષેમ.

દોહા

બ્રહ્મચર્ય વ્રત ધારવું, વળી અહિંસા જહ;
 અલોભ ને આસ્તેય છે, સાગ પાળવો તેહ. ૧

- બાહર ભીતર શુચિ રહે, કરવો અદ્ય આહાર;
 ગુરુસેવા અક્રોધતા, જપવો નિત્ય ઐકાર. ૨
- એવાં વ્રત યોગી ધરે, વ્રતધારી કહેવાય;
 સદા રહે એકાંતમાં, વિધન કશું ના થાય. ૩
- ભિંદુ અચળ રહે નહિ, વાયુ મધ્ય ન હોય;
 ચિત્ત ગગનવત્ ના રહે, યોગી ન કહીએ સોય. ૪
- વૈદક ને વળી શ્રીમીઆ, જ જ કરતા હોય;
 તે પાખંડી જાણવા, યોગ ન પામે કાય. ૫
- અલક કહે સ્વામી હવે, રીષ્ઠ થવાનું હોય;
 યોગી કેમ જાણી શકે, કૃપા કરી કહો સોય. ૬
- વળતા દત્ત મુનિ વદે, સાંભળજે ભૂપાળ;
 યોગીજન જાણી શકે, હોય થવાનો કાળ. ૭
- ધ્રુવ શુક અરુંધતી, સોમતણી જ છાંય;
 દેવ માર્ગ દેખે નહી, માસ બારમાં જાય. ૮
- ચંદ્ર રવિ પાવક વળી, રશ્મીરહિત દેખાય;
 તે એકાદશ માસમાં, કાળ તણે વશ થાય. ૯
- વાન્તી તથા મલમૂતમાં, સુવર્ણ રજત જણાય;
 દેખે એવું સ્વપ્નમાં, દશ માસે મરી જાય. ૧૦
- પ્રેત પિશાચ ગાંધર્વનગર, સોનાનાં તરુ જોડ;
 દેખે એવું સ્વપ્નમાં, રહે માસ નવ દેહ. ૧૧
- જડો દ્વીસે દુષ્કળો, દુર્બળ તાજે થાય;
 એવું દેખે સ્વપ્નમાં, માસ આઠ રહે કાય. ૧૨
- કાદવ કે રેતી વિષે, ખંડિત પગલું થાય;
 એવું દેખે માનવી, સાત માસ જીવાય. ૧૩
- કપોત અથવા કાગડો, ગીધ આદિક ખગ જોડ;
 માથા ઉપર જો રહે, રહે માસ ખટ દેહ. ૧૪
- કાગપંક્તિ સ્વપ્ને હોય, રાણુ વૃષ્ટિ અપાર;
 છાયા દેખે અન્યથા, માસ પાંચ કે ચાર. ૧૫
- વાદળ વિણ હોય વિજળી, દેખે દક્ષણ પાસ;
 ઇંદ્રધનુષ રાતે જુએ, જીવે બે ત્રય માસ. ૧૬
- દર્પણ ધૂત કે તેલમાં, અથવા જળમાં જોડ;
 શીશ *વની છાયા જુએ, મરે માસમાં તેહ. ૧૭

ગંધ ઉપજે દેહમાં, શય સરખો જ વાર;
 અર્ધ માસમાં માનવી, મરે તેજ નિરધાર. ૧૮
 સ્નાનજ કરતાં જહનાં, હૃદય ચરણ સૂકાય;
 દશ દિવસમાં માનવી, તે નિશ્ચે મરી જાય. ૧૯
 રાતાં કાળાં લૂગડાં, હસતી ગાતી જાય;
 નારી દેખે સ્વપ્નમાં, કાળ તેહનો થાય. ૨૦
 નાગો ને હસતો વળી, જોગી જ બળવંત;
 દેખે જ નર સ્વપ્નમાં, આવે તેનો અંત. ૨૧
 માથાસુધી માનવી, કચરામાં કળી જાય;
 દેખે જ નર સ્વપ્નમાં, તેહ કાળવશ થાય. ૨૨
 સરપ તથા નિર્જળ નદી, કેશ ભસ્મ અંગાર;
 તે નર દિન અગીઆરમાં, મરે એજ નિરધાર. ૨૩
 નર કોઈ નિરખે સ્વપ્નમાં, કાળો વિકટ કરાળ;
 પથરે આવે મારતો, તેજ જાણવો કાળ. ૨૪
 સૂરજના ઉદયસમે, સન્મુખ રૂપે શિયાળ;
 જ નરના સામું જુએ, તેનો ખૂટે કાળ. ૨૫
 સામા નરના નેત્રમાં, આપ ન દેખે દેહ;
 ગંધ ન આવે દીપનો, સઘ મરે નર તેહ. ૨૬
 મુખની દીસે રક્તતા, જીભ્યા દેખે શ્યામ;
 વામ નેત્ર આંસુ ખરે, તે જશે જમધામ. ૨૭
 ઉંટ તથા ખરપર ચઢી, દક્ષિણ દિશાએ જાય;
 એવું દેખે સ્વપ્નમાં, નાશ તેહનો થાય. ૨૮
 અનહદ નાદ સુણે નહિ, જ્યોતિ ના દેખાય;
 બ્રહ્મટી પણ દેખે નહિ, તે પ્રાણી મરી જાય. ૨૯
 પ્રવેશ દેખે સ્વપ્નમાં, અગ્નિ કે જળમાંય;
 પાછો ફરી ન નીસરે, તેની નવ રહે કાય. ૩૦
 સ્વભાવ જ પ્રાણીતણો, જ્યારે વિપરીત થાય;
 ફરે પ્રકૃતિ જહની, તે નિશ્ચે મરી જાય. ૩૧
 દેવ વિપ્ર ગુરુ વૃદ્ધની, પૂજા ઉપર અભાવ;
 અભાવ ઉપજે તેહને, જ્યારે ફરે સ્વભાવ. ૩૨
 માત પિતા ગુરુ પૂજ્યની, ઉપર ઉપજે દ્વેષ;
 સારે નિશ્ચય જાણીએ, કાળે કર્યો પ્રવેશ. ૩૩

ચોપાઈ ત્રિતાલ

એ લક્ષણથી કાળ જણાય, યોગીને મન લય નવ થાય;
સંવત્સરની પહેલો સોય, યોગી યોગપરાયણ હોય. ૧
એકાંતે જઈ આસન કરે, નિત્યે ધ્યાન પ્રણવનું ધરે;
એક દિવસે ચારે વાર, કરવું મનને બ્રહ્માકાર. ૨
સ્થૂળ સૂક્ષ્મ ને કારણ દેહ, તેથી અળગો આત્મા જહ;
મનવૃત્તિ તેમાં લય કરે, અહંબ્રહ્મ આપે ઉગરે. ૩
અવધિ આવે દેહ તો જાય, આપ બ્રહ્મ થઈ રહે સદાય;
જળમાં જળ મળી રહે જમ, જોગી મળે બ્રહ્મમાં તેમ. ૪
તેને જન્મ ફરી નવ થાય, લળે મોક્ષમાં જોગી રાય. ૫

દોહા

વચન સાંભળી દત્તનાં, રીઝ્યો અલરકરાય;
ગદ ગદ કંઠે થઈ કરી, પ્રેમે લાગ્યો પાય. ૧
ધન્ય ધન્ય મુજ લાગ્યને, ધન્ય મારો અવતાર;
ધન્ય ધન્ય મારી માતને, આપ્યો સત્ય વિચાર. ૨
ધન્ય સુબાહુ બ્રાતને, ધન્ય ધન્ય કાશીનરેશ;
ધન્ય ગુરુ મુજને મળ્યા, આપ્યો સદ્ ઉપદેશ. ૩
દત્ત કહે અલરક તને, ઉપજ્યું ઉત્તમ જ્ઞાન;
હવે સુખેથી જઈ કરી, કરો બ્રહ્મ રસપાન. ૪
અસંગ થઈ ઘરમાં રહો, કે રહેજો વનની માંચ;
મળી રહે મન બ્રહ્મમાં, કરવું રહે ન કાંચ. ૫
સાચાં વચન પવિત્ર છે, પવિત્ર ગાળ્યું નીર;
સદષ્ટે જોઈ પગ માંડવા, સત્ય ન તજવું ધીર. ૬
વચન ગુરુનાં શિર ધરી, પૂજી લાગ્યો પાય;
આજ્ઞા માગી મુનિતણી, આપ્યો નિજ ઘેર રાય. ૭
સુબાહુને ચરણે નમ્યો, ભેટ્યો કાશીનરેશ;
સર્વે મન વિસ્મે થયા, જોઈ અલકનો વેશ. ૮
કાશીપતિ કહે છે તમો, ક્ષત્રી ધર્મના બણ;
છાના નાહા યુદ્ધથી, વહાલા ક્રીધા પ્રાણ. ૯
શૂરવીર જીત્યા તમે, ક્રીધા યજ્ઞ ને યાગ;
અંતે શામાટે કર્યો, ક્ષત્રીધર્મનો ત્યાગ. ૧૦
અલક કહે રાજ સુણો, અહંભમેતિ જહ;

કેવળ દુઃખનું મૂળ છે, જીવ સરવનો તેહ. ૧૧
 માતાના પરતાપથી, મુજને થયો વૈરાગ;
 તેથી હું વનમાં ગયો, કરી સર્વનો ત્યાગ. ૧૨
 અત્રિસુત મુજને મળ્યા, ઘણું બતાવ્યું જ્ઞાન;
 હાવે મારા મનથી, ગળી ગયું અભિમાન. ૧૩
 પ્રધાનને વળી પુરુષનો, મુજને થયો વિવેક;
 બૂદ્ધા બૂદ્ધા દેહ છે, આત્મા સહુમાં એક ૧૪
 અનેક જળના પાત્રમાં, દીસે રવિ અનેક;
 પણ અળગો એ સર્વથી, છે આકાશે એક. ૧૫
 એમ સરવમાં હું રહ્યો, બીજો નથી લગાર;
 લિન્નાલિન્ન જણાય છે, બુદ્ધિભેદ વિકાર. ૧૬
 સુબાહુ ને તમ તણો, માનું છું ઉપકાર;
 કૃપા કરી મુજપર ઘણી, કીધો ભવજળ પાર. ૧૭
 અલકની વાણી સુણી, સુબાહુએ તે ઠામ;
 હાવે સઘળું માહરૂં, સિદ્ધ થયું છે કામ. ૧૮
 કાશીપતિ કહે છે વળી, કવણ તમારું કાજ;
 કેઇ પેરે સિદ્ધિ થયું, તે સમજવો આજ. ૧૯
 સુબાહુ કહે મુજ માતની, હતી પ્રતિજ્ઞા જેહ;
 સારી રીતે આ સમે, પૂર્ણ થઈ છે તેહ. ૨૦
 ચોપાઈ ત્રિતાલ

મારા ઉદરમાં આવ્યો જેહ, અન્ય ઉદરે ન વસે તેહ;
 ત્યાગ કરીને સઘળા જાય, બ્રહ્મ ભજીને બ્રહ્મજ થાય. ૧
 તેજ જ્ઞાન અલકને થયું, હવે કાંઇ બાકી નવ રહ્યું;
 સઘળું સર્વું અમારું કામ, સુખે જાવ તમારે ધામ. ૨
 કાશીપતિ કહે તમને ધન્ય, તમ સરખા દીઠા નથી અન્ય;
 તમ દર્શને પાવન થયો, સઘળો મારો સંશય ગયો. ૩
 સુબાહુ તો ચાલ્યો વન ભણી, ગયો કાશીએ કાશીધણી;
 અલક સુતને સોંપી રાજ, ગયા વન સાધન કાજ. ૪
 ભજી બ્રહ્મ બ્રહ્મમય થયા, પ્રીત કરી પારંગત ગયા;
 એવું અલક તણું ચરિત્ર, સુણતાં પ્રાણી થાય પવિત્ર. ૫
 ડોટી જન્મનાં પાતક જાય, ઘટમાં જ્ઞાન ઘણેરું થાય;
 બાંચે સુણે ને ઠરે વિચાર, તેહ સુખે પામે ભવ પાર. ૬

હોય મહાલક્ષ્મી જીવી માંત, તારે સુતને તે સાક્ષાત;
 મૂઠ માતાના પુત્રો જેહ, રાસબ સુતના સરખા તેહ. ૭
 આત્મજ્ઞાન જેને નવ હોય, પામર પશુ ખરાખર સોય;
 જેના ઘટમાં ઉપજે જ્ઞાન, તે નર કહીએ દેવસમાન. ૮
 આગણીસેં અઘાવી સાર, માધ શુક્લ તેરસ ગુરુવાર;
 માકડે પુરાણે જેહ, કથા છોટમે કહી છે એહ. ૯
 જે નર કરે એનો વિચાર, કહે છોટમ તે પામે પાર;
 થાશે પૂરણ મનના કોડ, બોલો જય જય શ્રીરણછોડ. ૧૦
 ઇતિ શ્રી મહાલક્ષ્મી આખ્યાન સંપૂર્ણ.



૩-નારા-રેશમનું આખ્યાન

ચોપાઈ ત્રિતાલ

પરમેશ્વરને લાગી પાય, કહું છું ઉઘમનો મહિમાય;
ઉત્તમ ઉઘમ જે જન કરે, તે જન થાય સર્વથી સરે. ૧
મધ્યમ ઉઘમના કરનાર, તે મધ્યમ થાશે નિરધાર;
કનિષ્ઠ ઉઘમ કરશે કાચ, થાય કનિષ્ઠ સર્વથી સોચ. ૨
ચોરીનો ઉઘમ છે જહ, નીચામાં નીચો છે તેહ;
મનુષ્યદેહ ધરી થાયે ચોર, તેથી ઉપજે પાપ અધોર. ૩
જય લાજ ને ખોવે પ્રાણ, એવો ધધો કરે અજાણ;
વળી ચોરીનું ધન છે જહ, વહેલું નાશ થાય છે તેહ. ૪

દોહા

દગો કરે કે છેતરે, ધૂતી ધન લઈ જાય;
વણુ આપેલું જ હરે, તે ચોરી કહેવાય. ૧
સારી વસ્તુ વેચતાં, નરસી ભેળે જહ;
ભોળાને લે ભૂલવી, ચોર કહાવે તેહ. ૨
છાનામાનો છળ કરે, પરધન લૂંટી જાય;
જુકું બોલી જર હરે, ચોર તેજ કહેવાય. ૩
દોરા ધાગા ચિઠ્ઠીઆ, જુકા વેદો જહ;
કપટ કરી પરધન હરે, ચોર જાણવા તેહ. ૪
ગંઠીછોડા કાંસીઆ, લૂંટારા છે જહ;
ધર કાઠી પરધન હરે, ચોર કહાવે તેહ. ૫
ચોરીથી ધન મેળવે, તે સુખે ના ખાય;
દાટ્યું રહે કે દંડમાં, ચાંડાળો કર જાય. ૬

ચોપાઈ ત્રિતાલ

ચોરપલી નામે એક ગામ, ઘણા ચોર વસતા તે ઠામ;
પહાડસિંહ તેનો સરદાર, કરે ચોરી પોષે પરિવાર. ૧
નારસિંહ તેનો સુત જહ, ઘણો ચોરીમાં ચંચળ તેહ;
દાનાવાડામાં દાનો નામ, ભલો ભક્ત હતો તે ઠામ. ૨
તેની પુત્રી સુલક્ષણી સાર, ખરા ઉઘમની તે કરનાર;
નારાસાથે પરણાવી તેને, આપી સારી શિખામણુ એને. ૩
એનું નામ છે રેશમ સાર, ગદ્ય સાસરે તે નિર્ધાર;

એનો કંથ નારો છે જહ, રહે છાજને છાપરે તેહ. ૪
 ગઈ રેશમ તે ધરની માંય, નહિ ખાવાને પીવા કાંય;
 નારો ચોરીનો ધધો કરે, વળી ચોરોમાં ફરતો ફરે. ૫
 પીએ દારૂને અફીણ ખાય, એવા દોહલા દિવસ જાય;
 એના ધરમાં મલે નહિ ઘંટી, વળી દળવા નેહિ મળે ખંટી. ૬
 ધાતુ પાત્ર મળે ન લગાર, દીસે દાથરીઓ દશબાર;
 દેવે ડોડી કરી નવ હોય, ત્યારે કાળી ન કહાવે કાંય. ૭
 અન્યાયે ધન ભેગું કરે, તે ક્યાંથી સુખે વાવરે;
 ધર્મે જય પાપે ક્ષય હોય, છે ઉખાણો સાચો સોય. ૮
 ચોરી લાવે કો પરનો માલ, તેના થાય નહારા હાલ;
 જે પરની આંતરડી બળે, તો પછી ખાવા ક્યાંથી મળે. ૯
 કાઠકનો લાગે નિશ્વાસ, જય ચોરનું સત્યાનાશ;
 રેશમ જીએ છાપરીમાંય, કોડી અન્ન મળે નહિ કાંય. ૧૦

દોહા

વાંસ ફરે વીસ હાથનો, નારાના ધરમાંય;
 દીસે મોટી દાથરી, ખાવાનું નહિ કાંય. ૧
 ડોડીથી દિવસ બધો, ગરીબ કરે ગુજરાન;
 પણ સારા ધંધા વિના, ધાઈને ન મળે ધાન. ૨
 નારો હીંડે નાસતો, ચોરો પાસે જાય;
 આખો દિવસ ઉંઘતો, ઝાઝાં ઝોકાં ખાય. ૩
 એક દિવસ અબળા કહે, તમે સાંભળો રાજ;
 આજ નથી કાંઈ આપણા, ધરમાં જરી અનાજ. ૪
 ઉછીના આણ્યા હતા, કંથ કોદરા જહ;
 આ થઈ રહ્યા એ સહુ, તમે જાણજો તેહ. ૫
 ચપટી કાંઈ નથી આપતું, નામ તમારે નાથ;
 પૂર્વજન્મનાં પાપથી, તમે ઝલો મુજ હાથ. ૬
 આખો દિવસ આળસે, રમો રાવણા માંય;
 તમને તો ધર તરફની, ચિંતા ન મળે કાંય. ૭
 દેવે જે ડોડી વળી, કદી કરી ના હોત;
 કાળી ને કંગાલનું, નિશ્ચય આવત મોત. ૮
 આજ થકી નથી આપણે, ખાવા કાંઈ અનાજ;
 પેટ પડે જે છોકરાં, ભૂખે આવે વાજ. ૯

ખડ્યો મળ્યો અવતાર એ, કાળીનો કહેવાય;
 દાથરીએ ખાવું વળી, છાપરીએ રહેવાય. ૧૦
 ઉઘોગી લોકો સહુ, મોંને પૂછી ખાય;
 ઝોઢે પહેરે આપશું, આનંદ દિન જાય. ૧૧
 નિરઉઘોગી માનવી, રખડે થઇને રાંક;
 આપ સહે દુઃખ આળસે, દૈવતણો શો વાંક. ૧૨
 અરે લોક ઉઘમવડે, કેવા છે ધનવાન;
 ખાય પીયે ખુબી કરે, કરે પુણ્ય ને દાન. ૧૩
 તમે અફીણી આળસુ, એઢીના સરદાર;
 ખાવા તાકો પારકું, ધિક્ એવો અવતાર. ૧૪

ચોપાઇ ત્રિતાલ

વાત સાંભળી નારી તણી, આંખ ઉઘડી નારા તણી;
 અરે લોક આખો ભવ રળે, મુજને એક રાતમાં મળે. ૧
 'એની ખુનના' લોકો જોહ, કોણમાત્ર મુજ આગળ તેહ;
 એક પહોર જો ઉઘમ કરું, ભારે ધન ભંડારે ભરું. ૨
 રેશમ કહે રૂડા છે રાજ, જાઓ રળીને લાવો આજ;
 એવું જોર તમારું હોય, તો ચિંતા મુજને નવ કાંય. ૩
 કાળીચૌદશના દિન માંય, નવું કર્યું ખાતરીયું ત્યાંય;
 મશાણની રાખોડી લીધ, સાધી મેલડી કીધી સિદ્ધ. ૪
 નારો ઘણો થયો હું શીઆર, સંગે સોખતી લીધા ચાર;
 ઘણી રાત અંધારી ઘેર, શુકન સાધીને ચાલ્યા ચોર. ૫
 નંદી ગામ હતું એક પાસ, વણિક લોકનો તેમાં વાસ;
 સૂર્યદંડે શેઠીઓ જોહ, સૌથી છેલ્લો રહેતો તેહ. ૬
 વૃદ્ધ વણિક ને નાની નાર, ખાળક પણ હતાં બે ચાર;
 નારે ખાતર પાડ્યું ત્યાંય, પોતે પેઠો તે ધરમાંય. ૭
 વસ્ત્ર ધરેણાં વાસણ હરી, નારો તુર્ત ગયો નીસરી;
 ભાગ ચોરને આપી કરી, ગયો ઘેર પોતાને ફરી. ૮
 માલ તણી ગાંસડી જોહ, નારી આગળ મૂકી તેહ.

દોહા

નારો કહે નારી જુઓ, ઉઘમ મારો આજ;
 ચાર પહોરમાં ચારસે, લાવ્યો તારે કાજ. ૧
 વનિતાએ વળતી સહુ, છોડી જોયો માલ;

- કામિની ઉઠી કળકળી, બોલી થઇ બેહાલ. ૨
 અરેરે આ તો કાઈકનું, ધાલ્યું સત્યાનાશ;
 ચોરી લાવ્યો ચોરટા, તેને પાડી ત્રાસ. ૩
 પાંજર ખોલી પારકાં, દેખાડ્યું તેં દામ;
 ધિક્ ધિક્ ધધો તાલરો, કીધું કામ હરામ. ૪
 રોતાં કકળતાં હશે, જનું ક્રીધું જન;
 આવો જ ઉઘમ કરે, ધાતાં ન મળે ધાન. ૫
 જમ મડદાનું લૂગડું, તેમ ચોરીનો માલ;
 બે જણને બરકત નહિ, ચોર અને ચંડાલ. ૬
 નિસાસાના દામથી, જશે સત્યાનાશ;
 લઇ જાવહીથી વેગળું, ન આવીશ મારી પાસ. ૭
 એ છે માલ હરામનો, જે ધાલ્યો ધરમાંય;
 તારે મારે આજથી, સંબંધ નહિ રહે કાંય. ૮
 દાના લક્તની દીકરી, હું છું આપોઆપ;
 જે ધન લઉં હરામનું, લાજ મારો બાપ. ૯
 ધિક્ ચોરી કરનારને, ધિક્ તેનો અવતાર;
 મનુષ્યા દેહ જોવો મળ્યો, એળે ખુવે ગમાર. ૧૦
 પાંજર બાળી પરતણું, પૈસો પામે જહ;
 કાટિ કાટિ ચંડાળથી, અધમ અવતર્યો એહ. ૧૧
 માલ હોય ચોરી તણો, ચોર વેચવા જાય;
 સોનો હોય ધણી તણો, તેને સત્તર થાય. ૧૨
 જાય માલ જે જનતણો, તેને થાય સંતાપ;
 સધળાં તેના ધરતણાં, દે ચોરોને શાપ. ૧૩

છાપા

ચોરતણો વિશ્વાસ, લોકમાં કાઈ ન રાખે;
 જે જન દેખે ચોર, સર્વ ભૂંડો કરી લાખે.
 ઉછીનું કાઈ અન્ન, એક ચપટી નવ આપે;
 પાપે જે પકડાય, માર દઈ મસ્તક કાપે.
 વળી ચોરીના કરનારને, જન ગાળો દે છે ઘણા;
 કામિની કહે છે કંથને, અવગુણ બહુ ચોરી તણા. ૧
 ચઢે શૂળીએ ચોર, ચામડી નાખે ચૂંટી;
 દેખી દડે રાય, જાય ધર સધળું લૂંટી.

કોઈ રઝળે રણ માંહ, કોઈ તો કેદ પડે છે;
ચોરતણી જે નાર, કોઈએ રહી રડે છે.
આ લોક તંથા પરલોકમાં, ચોર માર પામે ધણી;
મહાનરકમાં તે પડે, પણ નથી છુટકો તેતણી. ૨
દોહા

રેશમ તરત રડી પડી, કહી કહી દોષ તમામ;
આ તો દામ હરામનું, નાવે મારે કામ. ૧
આંખોથી અળગુ કરો, મેં જોયું નવ જય;
પાછો આપો પ્રીતથી, તે જન રાજ થાય. ૨
દયાહીણ દાર્ડીઓ, કહ્યું ન માને કાંય;
દુર્મર્તિએ દાટ્યું જઈ, ખાંતે ખેતર માંય. ૩
એક દિવસ રેશમ ગઈ, નંદીપુર મોઝાર;
લેવા કંકુ કાંસડી, સાથે સખી બે ચાર. ૪
વૃદ્ધ વણિકની વાટમાં, દીઠી એક દુકાન;
છે બે ચારેક છોકરાં, જોડે હતી જીવાન. ૫
નિસાસા નાખી ધણા, કહે ચોરને નાર;
ગયું ધરેણું તે તણું, કરતી હતી પોકાર. ૬
ચોરીના કરનારનું, જાળે સત્યાનાશ;
વૃદ્ધ ધણી છે માહરો, નથી રહ્યાની આશ. ૭
કંઈ પેરે કરી કાંચળો, હું ઉછેરીશ ખાળ;
એવું કહી કહી ચોરને, ધણીક દેતી ગાળ. ૮
નારા કેરી નારીએ, સર્વ સાંભળ્યું તેહ;
ઘેર આવીને કંથને, કહેવા લાગી એહ. ૯
નંદીપુરનો વાણીયો, ગરીબ છે ઘર સોય;
આપો જણસો એહની, તો એને સુખ હોય. ૧૦
મૂઠે તે માન્યું નહિ, દયા વિનાનો દુષ્ટ;
ખાતર લઈને વેચવા, પછી ગયો પાપિષ્ઠ. ૧૧
ગાઉ બે ચારેક ગામડું, એક હતું જે ઠામ;
માલ રાખતો ચોરનો, નરવો તેનું નામ. ૧૨
નારો નરવાને કહે, રાખ્ય આટલો માલ;
કિંમત સઘળાની કરી, થાય દામ તે આલ્ય. ૧૩
જેનું ખાતરમાં ગયું, તેનો સસરો જેહ;

નરવા તણી દુકાનમાં, આવી ચઢીઆ એહ. ૧૪
 જણસો એણે ઝાળખી, ગયો ચણુતરા માંય;
 પટાવાળા પાંચને, તેડી લાવ્યો ત્યાંય. ૧૫
 નારો લાગ્યો નાસવા, પકડ્યો તેણી વાર;
 સોખ્યો જઘ ફેજદારને, માર્યો ઝાઝો માર. ૧૬
 નાખ્યો નારા ચોરને, બંધીખાના માંય;
 આપે નહિ એ દુષ્ટને, ખાવા પીવા કાંય. ૧૭
 વળતી બાણી રેશમે, વિપરીત થઈ જે વાત;
 પોતાને પિયર ગઈ, જ્યાં છે એનો તાત. ૧૮
 વિગતે સઘળી વાર્તા, ત્યાં જઈ કહી તમામ;
 મૂકવો જે મારથી, દઈ રાજને દામ. ૧૯
 વડો વીર રેશમ તણો, તેણે કર્યો વિવેક;
 કામ કરે નહિ ચોરનું, તો છોડાવું છેક. ૨૦
 રેશમ કહે રૂડું હવે, હુંજ કરાવીશ કામ;
 ચોરીનો ધંધો કદી, નહિ કરવા દઉં નામ. ૨૧
 દાના કેરો દીકરો, માને માની વાત;
 દંડ ભરી સરકારનો, છોડાવ્યો સાક્ષાત. ૨૨
 દાનો કહે આ દીકરી, ચોરીનું જે કામ;
 ના કહેજે નાદારને, હવે કરે નહિ નામ. ૨૩
 રેશમ કહે રીતિ ભલી, મેં સમજાવી તાત;
 દુર્મતિએ દારૂડીએ, માની નહિ મુજ વાત. ૨૪
 હાવે તો એને ધણો, માથે પડીયો માર;
 હશે ખરા માખાપનો, જેશે કરી વિચાર. ૨૫
 જે જન્મેલા જરથી, જુકા હોય જરૂર;
 દયાહીન ને દુર્મતિ, કપટી અધમ અસૂર. ૨૬
 વ્યભિચારથી છોકરો, જે જન્મેલો હોય;
 ચોર ચાડીઆ લાંચીયો, સઘ નીપજે સોય. ૨૭
 ઝાલે છે સૂત જરનો, હરામનું ધન હાથ;
 પરને બહુ પીડા કરી, હરખે હૈયા સાથ. ૨૮
 નારો આવ્યો નીસરી, કેદ થઈ જે વાર;
 દાના ભક્તે તેહને, કર્યો ધણો ધિક્કાર. ૨૯
 પાપી ચોરી પારકુ, પહેલો થાયે પુષ્ટ;

પણ અતે તે પ્રાણીઓ, દુઃખ વેઠે છે દુષ્ટ. ૩૦

ચોપાઈ ત્રિતાલ

- એક સમે રેશમ વનમાં, ડોડી વીણવા ચાલી ત્યાં; ૧
જળે જળે ફરતી આપ, તપે ધણે સૂરજનો તાપ. ૧
ખોળો ભરતી ડોડી વડે, તરસે કંઠે કાંઠા પડે;
વટેમાર્ગે બ્રાહ્મણ કાય, ધણા તાપથી તપીઆ સોય. ૨
શીતળ વડલા કેરી છાંય, આવી બેઠો બ્રાહ્મણ ત્યાંય;
શીતળ છાયા લાગી સાર, વળતી સૂતો તેણે ઠાર. ૩
પાસે હતી પોટલી જહ, છોડી અળગી મૂકી તેહ;
સોનામહોરો તેની પાસ, હતી પાંચસેં ને પચાસ. ૪
તેની એક દડુલી કરી, તે વડના થડ આગળ ધરી;
એક ધડી ત્યાં વિરમી રહ્યો, પછી ચાલતો પથે થયો. ૫
ભૂલ્યો મહોરો કેરી દડી, તે ઉપર વીતી બે ધડી;
રેશમ ફરતી આવી ત્યાંય, બેઠી તે વડલાની છાંય. ૬
બ્રાહ્મણ જ ભૂલેલો દડી, તે રેશમને હાથે ચડી;
છોડી જોયું તેણીવાર, દીઠી સોનામહોરો સાર. ૭
રેશમ મનમાં કરે વિચાર, કાઈક ભૂલ્યો છે નિર્ધાર;
બે ધડી ઉપર બેઠો હતો, ભૂલી અહીંથી રહ્યો છે જતો. ૮
જો પાછી મૂકું વડ સાથ, તો જશે કાઈકને હાથ;
જો હું ઘેર લઈને પળું, તો ક્યાંથી ભૂલનારને મળું. ૯
જો પાછો આવે બાપડો, તો પાછો આપી દઉં દડો;
જો લઈને હું અળગી જશ, તો તો આવીને જશે નિરાશ. ૧૦
ગયું જાણશે એનો ધણી, પડશે કાળ પેટમાં ધણી;
અહીં થયો છે મધ્યાનકાળ, ઘેર ભૂખે ટળવળશે બાળ. ૧૧
મને તરસ લાગી છે ધણી, કેમ જાઉં હવે ઘર ભણી;
હશે થનાર તે સુખે થાય, પણ અહીંથી અળગું ન જવાય. ૧૨
આખો દિન આ ઠામે રહું, ભૂખ તરસનું સંકટ સહું;
જ્યારે આવશે તેનો ધણી, પીડા તરત ટળે તે તણી. ૧૩
દાના ભક્તની હું દીકરી, માટે ટેક ન મૂકું જરી;
જાણે પરંધન પથ્થર તોલ, પાળું મારા ગુરુનો બોલ. ૧૪
અરે દેહ માણસનો જહ, મહામલિન છે પશુથી એહ;
પશુનું આવે સઘળું કામ, નખશિખ જનનો દેહ નકામ. ૧૫

વચન એકલું માણસ તણું, છે સહુને ઉપયોગી થણું;
દેહ ધરી પરમારથ થાય, જન્મ સુક્ષ્મ તેનો કહેવાય. ૧૬
દોહા

- ધરી દેહ માનવ તણો, પરકારજ નવ થાય;
ભૂમિ ભારે મારવા, તે જન્મ્યો કહેવાય. ૧
- મહોરોવાળો મારગે, ગયો ગાઉ બે ચાર;
સંભાળી જોઈ ગાંસડી, મહોરો નથી લગાર. ૨
- ધાયો બ્રાહ્મણ ધસમસ્યો, મુખે નવ માયે શ્વાસ;
જોતો જોતો આવીયો, પેલા વડની પાસ. ૩
- શોધીને જોયું સહુ, તેણે ચારે પાસ;
મહોરો ક્યાંય મળી નહિ, બેઠો થઈ નિરાશ. ૪
- કાયા લાગી કંપવા, તનમાં પડીયો ત્રાસ;
મુખ તેનું ઉડી ગયું, નર તે થયો નિરાશ. ૫
- દીઠી ડોડી વીણતી, નિર્મળ નારી એક;
પ્રીતે લાગ્યો પૂછવા, રંક થઈને છેક. ૬
- ઓ બાધ આ ઠામે રહી, મહારી મહોરો જહ;
બે ઘડી પર બેઠો હતો, હું ભૂલ્યો છું તેહ. ૭
- હાથ ચઢી હોય કાઢને, ક્યાંથી આપે સોઈ;
કડકડતા કળિકાળમાં, કોણ સતવાદી હોય. ૮
- રેશમ કહે કળિકાળમાં, હોય હરિનાં જહ;
પરધનને પથ્થર સમું, જાણી ન આવે તેહ. ૯
- લુગ્યા લંપટ લાંચીયા, સઘળા ચોર ન હોય;
સાચા નર સતવાદીઆ, હોય લાખમાં કોય. ૧૦
- ઈશ્વરની આજ્ઞા તજી, અવળું ન કરે કામ;
લાલચ લોભ કરે નહિ, દેખીને પરદામ. ૧૧
- વનિતા કહે છે વિપ્રને, દામ તમારું જહ;
કેવી હુતી કાઢી, કહો મુજને એહ. ૧૨
- બ્રાહ્મણ કહે સુણ ભામિની, સોનામહોરો સાર;
વડી એક છે વાંસળી, પચરંગી નિર્ધાર. ૧૩
- વચન સાંભળી વિપ્રનાં, કાઢી આપી ઝટ;
એ પોતાની આળખી, ભારે હરખ્યો ભટ. ૧૪
- પ્રસન્ન થઈને પ્રીતથી, દીધી બહુ આશીષ;

ભલું થજે બાધ તાહરું, જય કરશે જુગદીશ. ૧૫
 જવાળા મારી ઝોલવી, કોટિ થશે કદ્યાણુ;
 તુજ સરખી આ જગતમાં, કોઈક હશે સુજાણુ. ૧૬
 વળતી તે વિપ્રે કર્યો, મનમાં એક વિચાર;
 આ અબળા કોઈ બાપડી, ગરીબ છે નિર્ધાર. ૧૭
 ડોડી વીણી દેહનું, કરનારી ગુજરાન;
 પણ પરધન પથ્થર સમું, ગણનારી ગુણવાન. ૧૮
 ધન્ય ધન્ય એની માતને, ધન્ય ધન્ય એનો તાત;
 ધન્ય ધન્ય એના ધર્મને, ધન્ય ધન્ય એની જાત. ૧૯
 દીસે છે દુર્બળ ઘણી, પણ નથી લોભ લગાર;
 એવી તો આ જગતમાં, નિર્મળ કોઈક નાર. ૨૦
 વિપ્રે છોડી વાંસળી, મનમાં કર્યો વિચાર;
 દેવા માંડી તેહને, દશ મહોરો નિર્ધાર. ૨૧
 રેશમ કહે પરનું રઝયું, હું નથી લેતી હાથ;
 ખરી મહેનતે જ મળે, લઈ રીઝું મન સાથ. ૨૨
 પાણું છું મુજ ગુસ્તણું, વચન ધરી વિશ્વાસ;
 રાખું છું ઈશ્વરતણી, મનમાં એકજ આશ. ૨૩
 બ્રાહ્મણ કહે બાધ તેં કર્યો, મને ઘણો ઉપકાર;
 મારે પાછો વાળવો, જોઈએ પ્રતિઉપકાર. ૨૪
 તે માટે માગો તમે, જ કાંઈ મારી પાસ;
 તે તમને આપી કરી, ગુણ આશિંગલ થાશ. ૨૫
 રેશમ કહે હું એટલું, માગું છું તમ પાસ;
 આ મારી દુર્બળ દશા, શાથી પામે નાશ. ૨૬
 જ જવું કહેશો તમે, તેવું હુંજ કરેશ;
 જથી મારા મનતણા, નાસે સઘળા કલેશ. ૨૭
 કંઈ કંઈ મેં તીરથ કર્યાં, ક્રીધાં વ્રત વિશેષ;
 તોય મારી દુર્બળ દશા, મટી ન દીઠી લેશ. ૨૮
 હાવે કાંઈ તમે કહો, સાચો સિદ્ધ ઉપાય;
 જથી મારા ધરતણું, દરિદ્ર ને દુઃખ જાય. ૨૯
 તીર્થવ્રત તો કાષ્ઠના, ઘોડા જવું જોય;
 તે ઉપર બેસી કરી, મજલ ન પહોંચે કોય. ૩૦
 દુર્બળ દશા મટાડવા, ઉત્તમ ઉપાય એક;

તેજ તમે કરજો હવે, ધારીને દઢ ટેક. ૩૧
દરિદ્રને દુઃખ ટાળવા, કહું છું ખરો ઉપાય;
સત્ય સહિત ઉઘમ કરે, જરૂર સંકટ જાય. ૩૨

છાયા

ઉઘમથી ધન ધામ, કામ પણ સધળાં સારે;
ઉઘમથી દુઃખ જાય, શત્રુ પણ તેથી હારે.
અલંકાર ને અન્ન, વસ્ત્ર ને વાહન મળશે;
ભરે વિત્ત ભંડાર, રોગ દુઃખ ચિંતા ટળશે.
વળી ઈચ્છે વસ્તુ જટલી, તે ઉઘમથી આવી મળે;
બ્રાહ્મણ કહે સુણ ભામિની, ઉઘમથી સુકૃત રૂળે. ૧

દોહા

ન્યાયે નર ઉઘમ કરે, તત્ત્વ વડું છે તેહ;
સિદ્ધિ મળે ઉઘમ થકી, એમાં નહિ સંદેહ. ૧
ક્રીડીથી કુંજર લગી, નાના મોટા દેહ;
પોતપોતાના ઉઘમે, સુખમાં રહે છે તેહ. ૨
પશુઓ પણ વનમાં જઈ, ચરે નિરંતર ધાસ;
પંખી પોષણ કારણે, વિચરે ચારે પાસ. ૩
મધ સંચે છે મક્ષિકા, ઉઘમ કરી અપાર;
પાળે પોષે પ્રીતથી, પોતાનો પરિવાર. ૪
જળચર સ્થળચર જીવના, દેહ કર્યા કીરતાર;
લક્ષણ ને રક્ષણ થવા, દીધાં છે હથીઆર. ૫
દાંત ચાંચ નખ શીંગડાં, જને જોઈએ જમ;
દેહતાણું રક્ષણ થવા, સરજેલાં છે તેમ. ૬
દેહ કર્યા માનવ તણે, સર્વેનો સરદાર;
બુદ્ધિરૂપી તેહને, આપ્યું છે હથીઆર. ૭
સ્વાભાવિક બુદ્ધિ રચી, પશુ આદિકની માંચ;
તેના જાતિ સ્વભાવથી, અદકી ન વધે કાંચ. ૮
સત્સંગે માનવતાણી, બુદ્ધિ વધતી જાય;
સારી સંગત ના મળે, તો પશુથી હીણો થાય. ૯
ચોર જુગારી ચાડીઆ, જરૂર કર્મ કરનાર;
તેવાની સંગત થકી, નર બગડે નિર્ધાર. ૧૦
અણુ ઉઘોગી આળસુ, જ્ઞાન ધર્મ ગુણ હીણુ;
જી. ૧૨

તજવી સંગત તેહની, માનવ જાણી મલિન. ૧૧
 રેશમ કહે રૂડું કણું, મને ગમી એ વાત; ૧૨
 પણ ઉત્તર એક આપજો, તમને પૂછું તાત. ૧૨
 દયાહીનને દુર્મતિ, જુઠા કપટી જન; ૧૩
 પાપી પાખંડી ઘણા, છે સુખીયા ધનવંત. ૧૩
 સતવાદી શૂરા ઘણા, દયાવંત દાતાર; ૧૪
 ધર્મી નર નિર્ધન ઘણા, દુઃખીઆ ઠારોઠાર. ૧૪
 કર્તારે અવળું કર્યું, શા કારણ મહારાજ; ૧૫
 સમજવી મુજને કહો, ઉત્તર એનો આજ. ૧૫
 પાપી સુખીઆ જોઈને, કુટીલ કળિના લોક; ૧૬
 ધિક્કારે છે ધર્મને, કહે છે સઘળું ફેક. ૧૬
 પાપી સુખીઆ જોઈને, દુર્જન દુર્મતિ જોઈ; ૧૭
 ભય ધરતા નથી પાપનો, ધારેલું કરે તેહ. ૧૭
 વિપ્ર કહે વનિતા સુણો, હું છું વિધાવંત; ૧૮
 ઉત્તર આપું એહનો, દઈ દઈંત અનંત. ૧૮
 પાપી નર તો પાપનો, ભરતા આલે ભાર; ૧૯
 પુણ્ય હોય જ પૂર્વનું, આવે એકજ વાર. ૧૯
 તેથી સુખીઆ એ સહુ, દીસે પાપી લોક; ૨૦
 પણ અંતે તેને મળે, સારી પેઠે શોક. ૨૦
 કદપ લગી પાપે મળે, સર્પાદિકનો ઢેહ; ૨૧
 માટે સુકૃત પાછલું, પ્રથમ ભોગવે તેહ. ૨૧
 સુખ ભોગવતાં પુણ્યનું, ક્ષણ પરવારી નય; ૨૨
 વળતી તેના પાપનો, પૂરો ઘડો ભરાય. ૨૨
 પાપી સુખીઆ જોઈને, પાપ ન કરશે આપ; ૨૩
 પાપી નર અંતે ઘણો, ભોગવશે સંતાપ. ૨૩
 જમ ધાસની તાપણી, આચિંતી આલાય; ૨૪
 એમ પુણ્યક્ષણ ભોગવી, નાશ પાપીનો થાય. ૨૪
 પાપી સુખીયો દેખીએ, હોય પુણ્ય અનુક્ષણ; ૨૫
 ઘડો ભરાતાં પાપનો, સઘ થાય નિર્મૂળ. ૨૫

ચાપાઘ ત્રિતાલ

પૂર્વે ત્રંબાવટીની માંય, વણિક નથુશાહ હતો ત્યાંય;
 તે નાસ્તિકને સંગે ભળ્યો, પાપ કરીને પૈસો રહ્યો. ૧

એક બ્રાહ્મણી હતી જહ, બાળપણે રાંડેલી તેહ;
 તેણે જાત મજૂરી માંય, કરી પાંચસે પુંજ ત્યાંય. ૨
 નથુશાને જાણી શાહુકાર, મૂછી થાપણ તેણે ઠાર;
 પૂરું વર્ષ થાય જટલે, લેતી વિધવા વ્યાજ તેટલે. ૩
 વર્ષ બેલગી ચાલ્યું આમ, પછી થઈ ગઈ નજર હરામ;
 ત્રીજ વર્ષે વિધવા જહ, આવી વ્યાજ લેવાને એહ. ૪
 નથુશેઠ નામકર ગયો, હાથ દેખાડી ઉભો રહ્યો;
 જે પરધન લેતો છેતરી, તેની બુદ્ધિ ન હોયે ખરી. ૫
 રડી કકળી તેને ઘેર, તોય ન આવી મનમાં મહેર;
 પુંજ ગઈ ને પડીયો ત્રાસ, રૂવે ઘણું નાખે નિઃશ્વાસ. ૬
 જો તેં મુજને કરી નિરાશ, જાજો તારું સત્યાનાશ;
 નિકંદન નથુશેઠનું થશે, જડામૂળથી સઘળું જશે. ૭
 એવો એણે દીધો શાપ, પછી લાંઘવા બેઠી આપ;
 ગરીબનો નિસાસો જહ, નિશ્ચય નાશ કરે છે તેહ. ૮
 ઘણા દિવસની લાંઘણુ કરી, મહાદુઃખે તે તો ગઈ મરી;
 પૂર્વપુણ્ય નથુશેઠનું જહ, પૂર્ણ થઈ પરવાર્યું તેહ. ૯
 પાપતણું ફળ આવી પડ્યું, તે સઘળું નથુ શેઠને નડ્યું;
 વહાણુ વિદેશ ગયેલાં જહ, મધ્યદરિયે ડૂબ્યાં તેહ. ૧૦
 વેપારમાં બહુ ટોટો થયો, પછી દેવાણું કાઢી રહ્યો;
 પડી ધાડ વળી ચોરો તણી, ગઈ સમૃદ્ધિ સૌ તે તણી. ૧૧
 ચોમાસાની વૃષ્ટિમાંય, તૂટી પડી હવેલી ત્યાંય;
 ધરનાં માણસ હતાં જહ, પામ્યાં મર્ણુ દબાયાં તેહ. ૧૨
 નથુ શેઠ જીવતો રહ્યો, ખોયું ભવિષ્ય ભિખારી થયો;
 પડેલા ધરમાં રહેતો પડી, હાથે ખાય રોટલો ઘડી. ૧૩
 એક વર્ષમાં એવું થયું, સત્યાનાશ શેઠનું ગયું;
 મહાધનવંત હતો જહ, પાપે થયો ભિખારી તેહ. ૧૪
 કાપ્યો દૈવ પડી વિજળી, ગયો જીવતો પાપી બળી;
 મોટી હતી હવેલી જ્યાંય, રહ્યાં ભૂંકતાં ગર્ધવ ત્યાંય. ૧૫
 માટે માનો રેશમ બેન, થાય પાપથી ભૂંડાં ચેન;
 પાપી હતા પિંદારા જહ, ગયા નાશમાં સઘળા તેહ. ૧૬

દોહડા

પુણ્યે જય પંડિત કહે, પાપ થકી ક્ષયહોય;

માનવ સાચું માનજે, પાપ ન કરશે કાય. ૧
આશીષ દઈ બ્રાહ્મણ ગયો, રેશમ આવી ઘેર;
સમજી લીધી સર્વથા, પાપ પુણ્યની પેર. ૨

ચોપાઈ ત્રિતાલ

એક દિવસ વળી નારો જહ, ગયો ચોરટોળીમાં તેહ;
ચોરો કેરો સુણી વિચાર, ઘેર આવ્યો નારો નિર્ધાર. ૧
રેશમ આગળ પોતે કહે, બે તારું મન રાજી રહે;
તો હું ચોરોની સાથે જાઉં, લાવું ધન ને સુખે ખાઉં. ૨
એવી વાત સુણી તે તણી, રીસ ચઢી રેશમને ધણી;
પતિવ્રતા પોતે છે ખરી, તુચ્છ વચન ના કહેતી જરી. ૩
પણ રોકી રહેતી નથી રીસ, બોલી કરથી કૂટીને શીસ;
અરે નીચ નિર્લજ્જ નાદાન, હૈયાકૂટ ધણો હેવાન. ૪
પીટયા પરધન હરવા માંય, તુજને દોષ ન દીસે કાંય;
પરધન હરવું માથાસટે, જાણે કોઈ તો લજ્જા ધટે. ૫
વળી પાડવો પરને ત્રાસ, શાપે જાય છે સત્યાનાશ;
માર પડે છે માનવ તણો, તેથી ભય રાજનો ધણો. ૬
ચોરીમાં જય વારો નથી, નિંદિત નીચું છે સર્વથી;
વણુમોતે સૌ ચોરો મરે, કોઈ ઠામે સુખે નવ ઠરે. ૭
ચોરી થકી હુંડું નહિ કાંય, ધણા દોષ છે ચોરી માંધ;
મોટા સર્વથી માનવ દેહ, ખોટાં કર્મથી ખોયો તેહ. ૮
ચોર ચોટીમાં બે પકડાય, ચઢે શૂળીએ માથું જાય;
વળી પડે કૂટકાનો માર, લોક મળે ત્યાં લાખહજાર. ૯

દોહા

ખીલા ઠોકે હાથમાં, પાપી કરે પોકાર;
તોય મૂઢ લાજ નહિ, ધિક્ તેનો અવતાર. ૧
છાનું પેસે છળ કરી, સૂતા ઘરમાં જ્ઞાન;
એવાં લક્ષણ ચોરનાં, ધિક્ તને નાદાન. ૨
રેશમ નારાને કહે, કાં ભૂલ્યો ભરથાર;
પડ્યો હતો તું કેદમાં, મળતો ઝાઝો માર. ૩
મારે ભાઈએ ત્યાં થયી, છોડાવ્યો છે છેક;
દંડ ભરી દરબારનો, તેણે રાખી ટેક. ૪
તોય લાજ તુજને નથી, સુણ ભોળા ભરથાર;

જો ચોરી હાવે કરીશ, તજીશ હું નિર્ધાર. ૫
 લઢણ પડી લુચ્ચાઈની, કહ્યું ન માને કાંચ;
 રેશમ ચાલી રીસમાં, પડવા ફૂવામાં. ૬
 નારે જાણ્યું નાર જો, પડે ફૂપ મોઝાર;
 તો એના ભાઈ મુજને, દેશે દુઃખ અપાર. ૭
 એવું જોઈ અખળા તણો, જઈને ઝાલ્યો હાથ;
 કહ્યાં વચન બહુ કરગરી, સમ ખાધા તે સાથ. ૮
 નારો કહે નારી તુને, આપું છું હું કાલ;
 જરૂર હું જીવતાં લગી, પાળીશ મારો બોલ. ૯
 ચોરીનો ધંધો તજી, તારું કહ્યું કરેશ;
 જથી સુખે જીવીએ, એવો કર ઉપદેશ. ૧૦
 માનુનીએ માન્યું ખરું, ગયાં પોતાને ઘેર;
 ઉત્તમ કાંઈ ઉઘમ તણી, શોધી કાઢી પેર. ૧૧

ચોપાઈ ત્રિતાલ

રેશમખાધ તો રાજી થઈ, પછી આપની પાસે ગઈ;
 માનસિંહ છે મોટો ભ્રાત, તે આગળ કહી સઘળી વાત. ૧
 ખસો રૂપૈયા છે તમતણા, વળી એક સો આપો ધણા;
 એથી હું ઉઘોગ કરીશ, વર્ષ એકમાં વાળી દઈશ. ૨
 માને સાચી માની વાત, આખ્યા ગણી એકસો સાત;
 તે લઈ પોતાને ઘેર ગઈ, પછી બળદ બે રાખ્યા સહી. ૩

દાહા

સારા બળદો સાચવી, ક્રીધા તરત તૈયાર;
 ખાસ્યું ખેતર રાખવા, વળતી કર્યો વિચાર. ૧
 પટલ હતો તે પુર તણો, લાયક લક્ષ્મીદાસ;
 રેશમ રૂડી રીતથી, પોતે ગઈ તે પાસ. ૨
 વિનય કરી વનિતા કહે, ફૂવા તળે હોય કાચ;
 દશ વિધાની દાણનું, સાંથે ખેતર સોય. ૩
 સારી રીતે સાચવી, ખાતર ખૂબ ભરીશ;
 વાવેતર વિધિએ કરી, રૂડી રીત રળીશ. ૪
 લક્ષ્મીદાસ લહેતો હતો, રેશમ તણો સ્વભાવ;
 સાડું ખેતર સાંથીયું, ભલો રાખીને ભાવ. ૫
 ખેડ કરી ખાતર ભરી, રૂડી કરી રસાલ;

રેળો ધીધો રેશમે, તેવો આણી તાલ. ૬
 દશ વિધે દશ જાતિઓ, વવરાવી તે વાર;
 એક વર્ષમાં લાભના, આવ્યા એક હજાર. ૭
 કરજ હતું તે આપીયું; સધળું સાંથ સમેત;
 બીજ વર્ષે શેરડી, ધીધી આણી હેત. ૮
 બીજ પણ બમણો નફો, થયો ખરો નિર્ધાર;
 એમ થઈ દશ વર્ષમાં, પુણ્ય પચીસ હજાર. ૯
 ન્યાલ થયો નારો ધણો, ચાકર રાખ્યા ચાર;
 એક તરફ ખેતી કરે, બીજ કરે વેપાર. ૧૦
 ગાડું ને ઘોડું વળી, ભેંસો થઈ દશબાર;
 ઘર દુકાનો ગામમાં, ધીધી સૌથી સાર. ૧૧
 નારો થયો નાણાવટી, ધણું મેળવ્યું ધન;
 અભ્યાગતને આપવા, વળતી માંડ્યું અન્ન. ૧૨
 વેપારે લક્ષ્મી વધી, લખેશરી કહે લોક;
 ધન બંધાવી ધર્મની, ટળીઆ સઘળા શોક. ૧૩
 અબળાની બુદ્ધિવડે, ઉત્તમ કરી ઉદ્યોગ;
 ભાગ્યવંત થઈ ભોગવે, ભાવે તેવા ભોગ. ૧૪
 શ્રાવણમાં શિવજી તણી, પૂજા સારી થાય;
 હોમ હવન આપે કરી, ઉત્તમ દાન અપાય. ૧૫
 વિપ્ર જમાડે વિધિવડે, પર્વસમે ધરી પ્રીત;
 નારે નીતિ આદરી, ભોજ રાજની રીત. ૧૬
 ચોરીનો ધંધો તજી, ધીધો ઉદ્યમ સાર;
 ભારે ધન ભેગું થયું, વાઘ્યો જશ વિસ્તાર. ૧૭
 ચોરોએ ચોરી તજી, જોઈ નારાનું કામ;
 સારો સૌ ઉદ્યમ કરી, તાજ થયા તમામ. ૧૮
 એક દિવસ ભેગી કરી, નારે સઘળી નાત;
 સમજણ આપી સર્વને, બોધ કર્યો બહુ ભાત. ૧૯
 ચોરી કર્મ ચંડાળનું; શૂરાનું નવ સોય;
 ધંધાથી ધન જે રજો, સદાય સુખીયો હોય. ૨૦
 કાઠનાં બાળી કાળજાં, હૈયામાં હરખાય;
 દાલ પાથરી ના સૂવે, જ્યાં ત્યાં માર્યો જાય. ૨૧
 ચોરો જાણે કે મુને, નથી દેખતું કાય;

અંતરજામી આપમાં, સધળું દેખે સોય. ૨૨
કરે માનતા દેવની, ચોરી કરવા બય;
પણ હરામના કામમાં, દેવ કરે નહિ સ્થાય. ૨૩
બલિદાનના લોભથી, કરે કુકર્મે સ્થાય;
દેવ નહિ તે દુબળા, ભૂત સમા કહેવાય. ૨૪
કરતાં ખોટા કામમાં, કોપે ઉલટા દેવ;
માટે તજવી સર્વને, ચોરી કરી દેવ. ૨૫
જવા ધંધા સર્વના, સરજ્યા છે કીરતાર;
તેવો ધંધો ચોરનો, ચોર ગણે છે સાર. ૨૬

ચોપાઈ ત્રિતાલ

ચોરીનો ધંધો છે જહ, નથી ઈશ્વરે સરજ્યો તેહ;
જે પ્રભુનો સરજલો હોય, તો તેને નિંદે નહિ કોય. ૧
વળી કોઈના ધંધામાંય, નથી દંડતો રાજ કાંય;
દંડ કરે ચોરોનો રાય, પ્રભુએ સરજ્યો કેમ કહેવાય. ૨
ચોરી ચાડી ને જુગાર, એ કરનારા જીવ ગમાર;
ધર્મથથી ઉલટું જટલું, ગણાય અધર્મમાં તેટલું. ૩
અધર્મથી ઉપજે છે પાપ, તેથી જીવ પામે સંતાપ;
આ લોકે પણ દંડે રાય, પરલોકે જંમને કર બય. ૪
અનેક જીવને પાડે ત્રાસ, તેનો હોય નર્કમાં વાસ;
સારો ઉઘમ મેં આદર્યો, ત્યારે સુખે ઠામે ઠર્યો. ૫
જને ધનનું સંકટ હોય, મુજ પાસેથી લેજો સોય;
પણ ચોરીનો ધંધો તજો, ઉઘમ કરી ઈશ્વરને ભજો. ૬
નારસિંહે જ નીતિ કહી, સૌએ સાચી માની સહી;
ધંધો ચોરી તણો છે જહ, કોઈ હવે કરીએ નહિ તેહ. ૭

દોહા

એવામાં આવી ચઢ્યો, ભલો કવિજન ભાટ;
તેણે એક વિવેકની, કહી દેખાડી વાટ. ૧
નર લક્ષણ બત્રીસનો, જુગમાં જ કોઈ હોય;
વિદ્યાઓ ચૌદે વડે, શોભે સધળો સોય. ૨
પહેલી વિદ્યા બાણીએ, એક બ્રહ્મનું જ્ઞાન;
તેથી ના હોય મોહ મદ, ભેદ બ્રાંતિ અજ્ઞાન. ૩
બીજી વળી રસાયણી, છે વિદ્યાનું નામ;

તેથી જીવ કરી શકે, જે ધારે તે કામ. ૪
 રસ પારાનું નામ છે, ખાંધી બાણે તેહ;
 સ્વર્ગ મૃત્યુ પાતાળમાં, વિચરે છે વળી તેહ. ૫
 મૂરછાયો પારે મરે, રોગ સર્વનો બચ;
 શુદ્ધ મરેલો જે બને, હોય અજરામર રાય. ૬
 સોનું ને રૂપું ભલું, પારે મરતાં હોય;
 પારાના સાધનવડે, પાર કરે ભવ સોય. ૭
 ત્રીજી વિદ્યા સ્વરતાણી, જે સ્વર સાધ્ય કરાય;
 ભૂત ભવિષ્યની વાર્તા, તેથી સહુ લેવાય. ૮
 સાતે સ્વર સંગીતના, ગાન કળાએ ગાય;
 ગીત નૃત્ય વાજીંત્રથી, રીઝે જગનો રાય. ૯
 વૈદક વિદ્યાચારમી, કાયા કરે આરોગ્ય;
 તેથી પ્રાણી ભોગવે, ભારે ભવના ભોગ. ૧૦
 પંચમ વિદ્યા પ્રીછવી, જેતિષ કહીએ જેહ;
 સારા નરસા સમયનું, જ્ઞાન કરે છે તેહ. ૧૧
 છે વિદ્યા છઠી વળી, વ્યાકરણ જેનું નામ;
 અક્ષરના ઉચ્ચારની, તેમાં રીત તમામ. ૧૨
 ધનુર્વિદ્યા સાતમી, સર્વ થકી છે સાર;
 અસ્ત્ર શસ્ત્ર આયુધના, જેમાં યુદ્ધપ્રકાર. ૧૩
 અષ્ટમી વિદ્યા નાવથી, જળ તરવાની જેહ;
 ભરદ્વારીઆમાં ભાવથી, બચ તરીને તેહ. ૧૪
 નવમી દસ્કત પારકા, લખવા રૂડા લેખ;
 ચિંતવે તેવું ચીતરે, ચૂક પડે નહિ રેખ. ૧૫
 હય હાથી હંકારવા, ચલવે રૂડી ચાલ;
 એ દશમ વિદ્યા ખરી, ખેલાવે બહુ ખ્યાલ. ૧૬
 બોલી બોલે સર્વની, વિચિત્ર ધારે વેશ;
 એ વિદ્યા અગીઆરમી, નાટક ભજવે બેશ. ૧૭
 બોધ કળા છે બારમી, જેથી જન વશ થાય;
 કુમાર્ગેથી આસરી, જીવ સુમાર્ગે બચ. ૧૮
 તસ્કર વિદ્યા તેરમી, બાણે કોઈ ચતુર;
 ભોળવી નાખે ભૂપને, અધડક જેનું ઉર. ૧૯
 ચોકી હોય જે ચોગણી, છાનો છટકી બચ;

ભડે જઈ ભૂપાળને, કોઈ કાંડે ના સહાય. ૨૦
 ચાતુરી વિદ્યા ચૌદમી, જાણે જુગમાં જહ;
 માયા તણા પ્રપંચમાં, લેશ ન લપટે તેહ. ૨૧
 એ ચૌદ વિદ્યાવિષે, ચોરી વિદ્યા સાર;
 કહી છે આપ ઉગારવા, નહિ પરધન હરનાર. ૨૨
 ભાટે વાત ભલી કહી, નીતિ રીતિ સમેત;
 રાખે દુદયે રાજવી, અવળું લહે અચેત. ૨૩

ચોપાઈ

નારંગસર છે સરોવર જહ, નારસિંહે ખોદાવ્યું તેહ;
 ત્યાં શિવજીનું દેવળ કર્યું, પુષ્કળ ધન ત્યાંથી નીસર્યું. ૧
 સધળું ખચી દીધું ત્યાંય, વાધી કીર્તિ દેશોમાંય;
 દાના ભક્ત તણી દીકરી, રેશમ કોઈ સતી અવતરી. ૨
 વસ્તુપાળ હતો પ્રધાન, તેણે મોટું દીધું માન;
 નારાને સોંપ્યો અધિકાર, ચોર તણ ચોરી નિર્ધાર. ૩
 નારસિંહને નાયક કર્યો, ગુર્જર દેશ બધે તે કર્યો;
 પોતાની જાતિના જહ, સેન્યામાં સહુ રાખ્યા તેહ. ૪
 પગે ચાલતા પાળા જહ, પગી નામ કહેવાયા તેહ;
 કાટ તણી ચોકી કરનાર, કાટવાળ તે છે નિરધાર. ૫

દોહા

શેલ નામ ખરછી તણું, તેના જે ધરનાર;
 નામ પડ્યું 'શેલોત'નું, તે કારણ નિર્ધાર. ૧
 ખાંડાના ધરનારનું, ખાંડ પડ્યું છે નામ;
 કેવળ રાખે કામઠું, કાળી તેજ તમામ. ૨
 રક્ષણ કરવા દેશનું, રાધે રાખ્યા સોય;
 પકડી મારે ચોરને, પણ ચોરી ન કરે કોય. ૩
 વિક્રમ સંવત ખારમાં, સર્વ બનેલી વાત;
 જન સર્વેને જાણવા, કવિએ કરી પ્રખ્યાત. ૪
 સાંભળતામાં સર્વને, આવે નીતિ ઉર;
 રીઝે તેથી રામજી, પામે સુખ ભરપૂર. ૫
 કાટિક જે તીરથ કરે, વિધિએ વ્રત અપાર;
 દેવ કળે નહિ દુષ્ટને, નીતિ વગર લગાર. ૬
 નીતિથી રીઝે બહુ, દયા કરે છે દેવ;

તીર્થ વ્રત તપ દાનનું, ફળ પામે તતખેવ. ૭
 જ નરમાં નીતિ નહિ, તે પશુથી છે હીણ;
 ધનઆયુષ્ય ને તેજબળ, થાય સર્વથા ક્ષીણ. ૮
 માટે નીતિ રાખજો, સર્વે નર ને નાર;
 છાટમ કહે સંસારનું, મળશે સુખ નિર્ધાર. ૯
 નારા-રેશમનું આખ્યાન સંપૂર્ણ



૪—પ્રહ્લાદ આખ્યાન

અધ્યાય પહેલો

ઢાહા

- પરમગુરુ પરબ્રહ્મને, પ્રેમે લાગુ પાય;
કથા કહુ પ્રહ્લાદની, સાંભળતાં સુખ થાય. ૧
- કર્તારે ઈચ્છા કરી, જ્યારે કરવા જગત;
પ્રથમ અંશ પોતા તણા, ભાવે સરજ્યા ભક્ત. ૨
- ઉત્પત્તિ ને અનુભવી, ધર્મ ધુરંધર ધીર;
ભવમાં ભૂલા ના પડે, જ્ઞાનવાન ગંભીર. ૩
- ઉગે ત્યાંથી એમના, ઘટમાં ઝાઝું જ્ઞાન;
વડા અંશ વિશ્વેશના, વગરભણ્યા વિદ્વાન. ૪
- પરમ વિભૂતિ પ્રભુતણી, સહુથી મોટા સંત;
વળતી નિજ માયાવડે, સરજ્યા જીવ અનંત. ૫
- દાનવ માનવ દેવતા, જડ માયા વશ જીવ;
ભગત મળે ભગવંતના, સઘ જણાવે શિવ. ૬
- ઉંચનીચ કુળ અવતરે, નહિ દેહ અભિમાન;
સઘળે દેખે શ્રીહરિ, આવરણ નહિ અજ્ઞાન. ૭
- જગત ભગત ભગવંત એ, વિદ્યા ભેદ છે જોડ;
કહું છું દર્શાવે કરી, સમજી લેજો તેડ. ૮

ચોપાદ ત્રિતાલ

- કાઠક નર નિદ્રાવશ હવો, દેહ સ્વમમાં ધાર્યો નવો;
તેને ભારતી સૃષ્ટિ બહુ, સ્થાવર જંગમ જાતિ સહુ. ૧
- સ્વમદેહ સહુને ઝાળખે, જેનાં મૂળ છે ચૈતન વિખે;
સૃષ્ટિના જન સઘળા જોડ, સ્વમ પુરુષને ન લહે તેડ. ૨
- સ્વમપુરુષ સ્થૂળમાંય સમાય, સૃષ્ટિ ત્યાં ને ત્યાં લય થાય;
કવે એહનું કહું સિદ્ધાંત, જે સમજ્યાથી ભાગે ભ્રાંત. ૩
- શયન સ્થલ તે ઈશ્વર એહ, સ્વમ શરીર સંતનો દેહ;
માર્યો તે સઘળો સંસાર, મરે અવતરે વારંવાર. ૪
- સ્વમપુરુષ જમ સ્થૂળમાં મળે, એમ સંત ઈશ્વરમાં ભળે;
છતે દેહ સૃષ્ટિમાં રમે, અંતે જઈ એ પદમાં શમે. ૫

જગતજીવને તે ગમ નહીં, ઉપજે ખપે તે અહીંના અહીં;
જેને સંત મળે એક વાર, આપે ઉત્તમ તત્ત્વવિચાર.
ભાવ ધરીને સેવે ભક્ત, તે પામે ઈશ્વર અવ્યક્ત;
સંત જાણવું પ્રભુનું રૂપ, દીસે દેહ પણ એક સ્વરૂપ.
હોહા

સંત વળી સંસારથી, વહાલા હોય વિશેષ;
કહું છું દષ્ટાંતે કરી, સંશય ન રહે લેશ. ૧
તરુણી કેરા તન થકી, ઉભય ગર્ભ અંધાય;
એક ઉપજે ઉદરમાં, એક કેશમાં થાય. ૨
ઉદર થકી જે ઉપજે, પ્યારો લાગે પુત્ર;
નામ વધારે નર વિષે, શોભાવે ધરસૂત્ર. ૩
કાઠી નાખે કેશથી, લાખ હોય જો લીખ;
શોષે રુધિર શરીરનું, સ્નેહ તજી દે શીખ. ૪
ભક્તપુત્ર ભગવંતના, લીખો નાસ્તિક લોક;
ક્રોધ કરી કચરે પ્રભુ, ટાળે સહુના શોક. ૫
જગતે ભજવા ભક્તને, ભક્ત ભજે પરબ્રહ્મ;
ચાલે ગુરુપરંપરા, એજ અનાદિ ધર્મ. ૬
હરિહર અજ આદિ સદા, ભજે પુરુષને તેહ;
પુરુષ ભજે પરબ્રહ્મને, સાચો રાખી સ્નેહ. ૭
આદિપુરુષ સહુના ગુરુ, વાણી જની વેદ;
વેદવડે જાણે સહુ, પાપ પુણ્યના લેદ. ૮
ભક્ત ભજે ભગવંતને, વ્યાપક સર્વાવાસ;
સરજનહારો સર્વનો, દેખે હરિના દાસ. ૯
માયાના ગુણથી સદા, દાસ રહે ઉદાસ;
ઈશ્વરના ગુણ ઉજળા, પ્રકટે પોતા પાસ. ૧૦

હરિગીત છંદ

દૃઢ ધીરજ ધર્મ વિવેક, વિનય વિચાર સહુથી સાર છે,
નીતિ નિપુણ નિર્વેદ નિર્ભળ, અધિકબુદ્ધિ ઉદાર છે;
ગંભીર ગુણ સાગર સમા, આનંદમાં ભરપૂર છે;
દેખે ચરાચર સર્વમાં, ચૈતન્યનનું નૂર છે. ૧
વળી સત્યશીલ સનેહ સહુપર, દયા આધીનતા અતિ,
કામાદિ દોષ વિકાર વર્જિત, અચળ મન નિર્ભળ મતિ;

કવિયુદ્ધિ કામળ ચિત્ત સરળ, સ્વભાવ તૃષ્ણા હરિતણી,
 નિશ્ચય અચળ વિશ્વાસ દઢ, આસ્તિકતા મનમાં ધણી. ૨
 બહુ સહનશીળ સુઝણ શીતળ, તપે નહિ ત્રય તાપમાં,
 સોહં સ્વામી લહે સઘળે, માપમાં ને અમાપમાં;
 કરુણા ભરેલું હૃદય કામળ, આંખમાં અમૃત ઝરે,
 આશા કરે નહિ કોઈની, ઉપકાર બહુ આપે કરે. ૩
 બહુ રૂપ માંહે બોલતો, દેખે ચરાચર રામને,
 અક્ષરાતીતથી થાય અક્ષર, પ્રકટ દેખે ધામને;
 કહુ વચન બોલે કાંઈ તેનો, ક્ષોભ મનમાં ના ધરે,
 આકાશ માંહે રહ્યો ઈશ્વર, તેજ સ્વર બહુ ઉચ્ચરે. ૪
 અતિરાગ સન્નન સંગમાં, વિતરાગ વિષય વિકારથી,
 કલ્યાણ ઈચ્છે સર્વનું, યુદ્ધિ બહુ પરમારથી;
 અહંકાર નહિ આપા તણો, ને નિરાધાર નિઃશંક છે,
 સમદષ્ટિ રાખે સર્વમાં, કાણુ રાય ને કાણુ રંક છે. ૫
 પરિપૂર્ણ પ્રકટ પરા ભક્તિ, નિયમ નહિ નવધા તણો,
 એકતાર રહે કીરતારમાં, આનંદ ઉપજે અતિ ધણો;
 કાંઈ ત્રાસ તેને કરે દુર્જન, નાશ તેનો હરિ કરે,
 ભક્તનો ભય ટાળવાને, રૂપ ધરણીધર ધરે. ૬
 પ્રમાણ છે પ્રહલાદનું, વિશ્વાસ હૃદયે રાખજે,
 ભક્તિ કરે ભગવંતની, શુભ સ્વાદ એનો ચાખજે;
 પ્રતિપાળ ને દુઃખ ટાળ, એવો પ્રભુ વિના બીજે નથી,
 સહુ દેવ સેવા કરે એની, શ્રેષ્ઠ છે એ સર્વથી. ૭
 ગુણ કથન કરતા ભક્તના, પ્રહલાદની કહું છું કથા,
 છે પ્રસિદ્ધ સર્વ પુરાણમાં, બોલે સહુ યુદ્ધિ જથા;
 છોટમ કહે એ કથા સુણતાં, પાપ સઘળાં પરજળે,
 ઉપજે પ્રભુશું પ્રીતિ તેને, મનોરથ મનના રૂળે. ૮

અધ્યાય ૨ ને

રાગ—આખાહરણનો

(મધ્ય નિશાસમે રે માળીયામાં રેતી બાણકુમાર—એ રાગ)

સન્નન સાંભળો રે, કહું છું કથા પુરાતન એક;

ઉરમાં આણતાં રે, વાધે ભક્તિ જ્ઞાન વિવેક. ૧

- ભાગવતે ભલું રે, કહ્યું છે સ્કંધ સાતમે જમ; ૨
 આશય એહનો રે, લંઘને લખીશ આણી પ્રેમ.
 એક સમે હતું રે, ગુણવંત ઇંદ્રપ્રસ્થ પ્રખ્યાત; ૩
 રાજ તેહના રે, હતા પાંડવ પાંચે બ્રાત.
 પહેલા પાટવી રે, તેનું રાય યુધિષ્ઠિર નામ; ૪
 અર્જુન ભીમને રે, સહદેવ નિકુલ કરતા કામ.
 પાંચે પ્રીતથી રે, રચીયો રાજસૌય મહાયાગ; ૫
 તેડયા તે સમે રે, જ લેનારા યાગવિભાગ.
 ઋષિ મુનિ દેવતા રે, ઇંદ્રાદિક આઠ્યા તે ઠામ; ૬
 સધળા દેશના રે, ત્યાં તેડાઠ્યા ભૂપ તમામ.
 જદવ સાથમાં રે, એટલે આઠ્યા કૃષ્ણ કૃપાળ; ૭
 સારી સભા બની રે, તેમાં બેઠો છે શિશુપાળ.
 જરાસંધ જોધનો રે, સુત ત્યાં આઠ્યો છે સહદેવ; ૮
 ભારે ભૂપતિ રે, આવી ઉતરીયા તતખેવ.
 હયદળ હણહણે રે, બીજ પયદળનો નહિ પાર; ૯
 સિંધુ સિંદૂરે રે, રૂડા રંગેલા ઉદાર.
 ગજ ઘંટા ઘણી રે, નૌતમ રચના થાએ નાદ; ૧૦
 ભેરી શંખના રે, સરવા શરણુધ્યોના સાદ.
 શોભા શહેરની રે, બની છે ઇંદ્રપુરી અનુસાર; ૧૧
 ઘર ઘરને વિષે રે, પતાકા કંચન કળશ ઉદાર.
 ઉડે ચરગજ રે, સિંચ્યાં શેરીમાં સુગંધ; ૧૨
 મંડપ મણિતણા રે, બાંધ્યા કંચન કેરા બંધ.
 તરુ કંચનતણાં રે, ક્રીધાં કદળી ને પુન્નાગ; ૧૩
 પુર પાછળ ઘણા રે, ઘીધા ફરતા ફૂલના બાગ.
 નાચે અપ્સરા રે, ગુણીજન ગાંધ્રવ કરતા ગાન; ૧૪
 શોભા જોધને રે, છૂટે શંકર કેડું ધ્યાન.
 વાગે અતિ ઘણાં રે, વૈણી આદે બહુ વાજંત; ૧૫
 મુનિજન સહુ મળી રે, બોલે વેદતણા બહુ મંત્ર.
 રાય યુધિષ્ઠિરે રે, વળતી મનમાં કર્યો વિચાર; ૧૬
 સર્વે સભા વિષે રે, આણ્યો પૂજનો ઉપચાર.
 કર જોડી કહ્યું રે, પહેલી પૂજ ઢાની થાય; ૧૭
 સરવ સભાસહો રે, મુજને દેખાડો એ રાય.

એવું સાંભળી રે, કાઠએ ઉત્તર ન કહ્યો કાંય;
 એટલે બોલીયો રે, જરાસંધપુત્ર હતો તે માંય. ૧૮
 શાણો સર્વથી રે, તેનું નામ હતું સહદેવ;
 કહે છે રાયને રે, પૂજેને દેવાધિદેવ. ૧૯
 સર્વ શિરોમણિ રે, કમલનયન છે કૃષ્ણ કૃપાળ;
 એના અંગમાં રે, રક્ષાં છે સ્વર્ગ મૃત્યુ પાતાળ. ૨૦
 નરરૂપે થયા રે, આદિ નારાયણ છે એક;
 નિજ જન કારણે રે, અવનિ ઉપર ધાર્યો દેહ. ૨૧
 જના ચરણથી રે, પ્રકટી ગંગા પાવન થાય;
 ભવ બ્રહ્મા ભજ રે, બણી લોક સરવનો નાથ. ૨૨
 એ છે શ્રીહરિ રે, તેનો કાઈક સમજ મર્મ;
 વાણી સાંભળી રે, મનમાં રીઝયા રાજ ધર્મ. ૨૩
 સહદેવે કહી રે, ભાવી સર્વ સભાને વાત;
 પૂજે કૃષ્ણને રે, એ તો ઈશ્વર છે સાક્ષાત. ૨૪
 વળતી પાંડવે રે, પ્રીતે પૂજ્યા પ્રણુના પાય;
 બેઠ શિશુપાળને રે, લાગી અંતરમાં બહુ લાય. ૨૫
 ક્રોધ કરી ધણો રે, વળતો બોલ્યો વરવાં વેણ;
 કાળે ઘેરીઆ રે, વિપરીત કહેવા લાગ્યો કેણ. ૨૬
 અરે! આશુ થયું રે, આંચો આજ થઈ કળિકાળ;
 સર્વ રક્ષા ધર્યા રે, પેલો પૂજ્યો ગોપાળ. ૨૭
 થઈ ગઈ સર્વને રે, વિનાશકાળે વિપરીત બુધ;
 આ આહિરને રે, સેવ્યો બણી સહુથી શુદ્ધ. ૨૮
 એ ભરવાડમાં રે, ભેળો રહીને ભરતો પેટ;
 એની ભત શી રે, તે કાંઈ નથી જણાતી નેટ. ૨૯
 એ બ્રાહ્મણ નહિ રે, નહિ કાંઈ ક્ષત્રી એ કહેવાય;
 એ ગોવાળીઆ રે, એણે ચારી ગોકુળ ગાય. ૩૦
 આઢી કામળી રે, અંગે લોતો એંઠો હાથ;
 લઇને લાકડી રે, ફરતો પિંઢારાની સાથ. ૩૧
 માખણ ચારતો રે, સુના દેખી સર્વ અવાસ;
 દહીં દૂધ ઢાળતો રે, પીતો પેટ ભરીને છસ. ૩૨
 કન્યા ગોપની રે, નહાવા પેઠી જુમનાં નીર;
 નગ્ન નિહાળીયાં રે, એણે ચાર્યાં તેનાં ચીર. ૩૩

એ વનમાં વસી રે, કરતો પશુ પંખીના સાદ;
 ગઢ ઉપર ચઢી રે, રમતો વિધવિધ પેરે વાદ. ૩૪
 મધ લેતો ઘણાં રે, તેથી મધુસૂદન છે નામ;
 કહીએ કેટલાં રે, કોટીક ક્રીધાં નિર્લજ્જ કામ. ૩૫
 મા ને આપતું રે, નહિ ઠેકાણું એને કાંય;
 નાઠો યુદ્ધથી રે, જઘને પેટો સાગરમાંય. ૩૬
 એવું સાંભળી રે, ચઢીયો ભીમસેનને કાળ;
 અરે આ દુર્મતિ રે, શું ગિરધરને દે છે ગાળ. ૩૭
 પામર પ્રાણીઆ રે, તું શું જાણે પ્રભુની પેર;
 ઉઠ અહીં થકી રે, નહિ તો મારીશ તુજને દેર. ૩૮
 ક્રોધ કરી તદા રે, ઉઠ્યો તરત વૃકોદર વીર;
 અહીં કરમાં ગદા રે, એટલે બોલ્યા શ્યામશરીર. ૩૯
 ભાઈ બેસો તમે રે, જ્યારે પૂરી થાશે ગાળ;
 સર્વે દેખતાં રે, મારે હણવો છે શિશુપાળ. ૪૦
 સુત દમધોશના રે, દીધી સો ગાળો નિરધાર;
 ચક્રવડે કરી રે, તેને માર્યો હરિએ ઠાર. ૪૧
 તેના તનયકી રે, કાંઈક નીકળ્યું વળતું તેજ;
 સહુના દેખતાં રે, આવ્યું પ્રભુમાં મળીયું એજ. ૪૨

દોહા

દુરાચારી ને દુર્મતિ, પાપી બહુ શિશુપાળ;
 કોપ કરી કૃષ્ણે વળી, ક્રીધા એનો કાળ. ૧
 તેજ મળ્યું ત્રિકમવિષે, અચરજ મોટું એહ;
 ધર્મરાયના મન વિષે, ઉપજ્યો અતિ સંદેહ. ૨
 નારદને ચરણે નમી, વિનય કર્યો બહુ વાર;
 સંશય છેદા માથે, ભાવે બ્રહ્મકુમાર. ૩
 ત્રિકાળદર્શી છો તમે, મહામોટા મુનિરાય;
 મોક્ષ થયો મહામંદનો, કારણ શું કહેવાય. ૪
 વચન સાંભળી ધર્મનાં, બોલ્યા બ્રહ્મકુમાર;
 ભાવે કભાવે હરિ ભજ, તે પામે ઉદ્ધાર. ૫
 વિષ્ણુપુરીના પાર્શ્વે, જય ને વિજય જહ;
 સનકાદિકના શાપથી, પડ્યા પૃથ્વીપર તેહ. ૬
 અસુરદેહમાં અવતર્યા, હણ્યા હરિને હાથ;

ત્રીજે જન્મે તે પછી, પામ્યા વૈકુંઠનાથ. ૭
વચન સુણી નારદ તણાં, પ્રીતે લાગ્યા પાય;
સનકાદિકના શાપનું, કારણ કહો મુનિરાય. ૮

અધ્યાય ૩ ને

(રાગ રામગ્રી)

વળતા નારદ વાણી બોલ્યા, સુણજે યુધિષ્ઠિર રાય રે;
વિસ્તારી તુજને સંભળાવું, સાધુ તણો મહિમાય રે. ૧
એક સમે સનકાદિ સુંદર, સકળ શિરોમણિ સંત રે;
શુદ્ધ નિરંજન સાથે સમરસ, જ્ઞાની ધણા ગુણવંત રે. ૨
કમલનયન કરુણામય કોમળ, રહિત ભ્રમસ્ત વિકાર રે;
આશાપાસ નહિ ઉર અંતર, નિર્મળ તત્ત્વવિચાર રે. ૩
જળહળ કાંતિ જટા શિર ઉપર, પરમહંસ પરમાણુ રે;
દિવ્ય સ્વરૂપ ને વેશ દિગંબર, સુંદર ચતુરસુબળ રે. ૪
ઉર્ધ્વરેતા અવધૂત અનોપમ, આનંદનો આગાર રે;
નિઃકંચન નિર્લેપ નિરામય, લગવદી બ્રહ્મકુમાર રે. ૫
ચર્યા જેતા ચૌદ ભોવનમાં, કરતા ઠામોઠામ રે;
શેષ થકી તે બ્રહ્મ શિવનાં, જેયાં સઘળાં ધામ રે. ૬
વેગે કરીને વૈકુંઠ પુરીમાં, આઠ્યા તેણીવાર રે;
જય વિજય સનકાદિક જેયા, રેક્યા તેણે ઠાર રે. ૭
ક્યાં જાણ્યા છે અને કોણ છે, એમ બોલ્યા પ્રતિહાર રે;
નમ્ર નિઃશંક અને નિર્લજ્જ છે, નથી કરતા કાંઈ વિચાર રે. ૮
કમલાસહિત બેઠા છે કેશવ, એકાંતે આ વાર રે;
તે ઠેકાણે તમને જાવા, આજ નથી અધિકાર રે. ૯
એમ કહી છડી આડી કીધી, તે પ્રતિહારે ત્યાંય રે;
શાંત ધણા સનકાદિ છે પણ, કોપ થયો મનમાંય રે. ૧૦
આ પ્રતિહારે આવા અજાણ્યા, છે તમે દુર્મતિ કોણ રે;
પુત્ર અમે પરમેશ્વર કેરા, જાણે સર્વ સુબળ રે. ૧૧
ચાકર છે તમે ચોર પ્રભુના, દુર્મતિ દીસે તમારી રે;
આ વૈકુંઠ છે ધામ અમારું, કોઈ શંક નહિ વારી રે. ૧૨
પિતા છે પરબ્રહ્મ અમારા, મહાલક્ષ્મીજી માત રે;
જે અમને નહિ જાવા દો તો, થાશે વિપરીત વાત રે. ૧૩

તાત તણી જે સંપત્તિ હોય તે, પુત્ર તણી કહેવાય રે;
ચાકરની કાંઈ ચૂક પડે તો, તરત ચાકરી બંધ રે. ૧૪

ઢાહા

અમે પ્રભુના બાળકા, અવર નહિ આધાર;
પાળે પોષે પ્રીતથી, કૃપાસહિત કરતાર. ૧
જ્ઞાની પ્રભુનું અંગ છે, સેવક વસ્ત્ર સમાન;
અંગ અલગ થાયે નહિ, વસ્ત્ર ધરે છે અન્ય. ૨

છાપ્યા

સંત શ્રીહરિ એમ, જેમ સૂરજ ને તડકો,
સંત શ્રીહરિ એમ, જેમ પાવક ને ભડકો;
સંત શ્રીહરિ એમ, તરંગ જેવા હોય જળમાં,
સંત શ્રીહરિ એમ, કનક રહે છે કુંડળમાં;
વાયુ ને વંટોળીએ, તે જૂદા નવ બાણીએ,
એમ સંત ને શ્રીહરિ, કહે છોટમ સત્ય પ્રમાણીએ. ૧
સેવક હોય સકામ, મોજ માયાની માગે,
પામે નહિ પગાર, તરત સ્વામીને ત્યાગે;
સેવક હોય સકામ, સિદ્ધિએ ઈચ્છે ભારી,
પામે પૂરે આહાર, સજે તે સેવા સારી;
સેવક સઘળા સ્વાર્થી, ભુક્તિ ભુક્તિ વાંચે ભલી,
વળી ગુણનો ગર્વ કરે ઘણો, સુખ દેખી બંધે છળી. ૨

ઢાહા

સેવક થઇને સંતને, ઝાળખો નહિ અજાણ;
મહાકાળના મુખ થકી, કરશે રક્ષા ઢાણ. ૧
પાપી અહીં આવે નહિ, આવે પ્રભુના લાલ;
તેને નહિ માનો તમે, તો થાશે ભુંડા હાલ. ૨
અમલ અમારો છે અહીં, સાચું માનો સોય;
ઝટ દેઈ કાઢી નાખીએ, કંટક જે હોય ડોય. ૩
કંટક જેવા છો તમે, કુટિલ હૃદયના દૂર;
પૃથ્વી ઉપર જઈ પડો, અહીંથી થાવ અસુર. ૪
કુડ કપટ છળ દંભ ને, હિંસાના કરનાર;
જે દ્રેષી હરિભક્તના, ઠરે નહિ આ ઠાર. ૫
ભુગ્યા લંપટ લાલચુ, અવગુણ હોય અનૈક;

તેને અહીંથી ટાળવા, રહી ન શકે પણ એક. ૬
 સત્ય ધામ શ્રીહરિ તણું, પાવન વૈકુંઠ પુર;
 તે જોવા અમે આવીઆ, દુરિજન કરવા દૂર. ૭
 પ્રભુએ કીધી પ્રેરણા, જો મેલ્યો છે જોગ;
 વૈકુંઠમાંથી ટાળવા, તમ સરખો મહારોગ. ૮
 રજનો કણ હોય નેત્રમાં, તે કાઢે સુખ થાય;
 દુષ્ટ વસે વૈકુંઠમાં, પ્રભુથી કેમ ખમાય. ૯
 જાવ પડો પૃથ્વીવિષે, થાઓ અધમ અસુર;
 લોક સર્વ ધિક્કારશે, કહેશે મોટા કૂર. ૧૦
 પ્રભુ મળવાના પંથમાં, કરે કોય અંતરાય;
 પતિત થઈને તે પડે, સહિત મૂળ સૂકાય. ૧૧
 જય વિજય ઝાંખા થયા, સુણી વિપ્રનો શાપ;
 અરે દૈવ શું આપણે, કીધું મોટું પાપ. ૧૨
 મદ મત્સર મનથી મટ્યો, થયા દોષલા દિન;
 થરથર લાગ્યા કંપવા, તેજ બુદ્ધિ બળહીન. ૧૩
 લક્ષ્મીની હાંસી કરી, તેનું લાગ્યું પાપ;
 પ્રભુના મનથી ઉતર્યા, લાગ્યો દ્વિજનો શાપ. ૧૪
 સનકાદિકના શરણમાં, પડીઆ જોડી પ્રાણ;
 અમે ન તમને ઝોળખ્યા, એવા અધમ અજાણ. ૧૫
 વાર્યા તમને વિપ્રવર, બેઠો અમને બાધ;
 કરુણાસાગર છે તમે, ક્ષમા કરો અપરાધ. ૧૬
 પ્રભુના પ્યારા છે તમે, સમદષ્ટિના સંત;
 મોઢે અંધ અમે થયા, જડબુદ્ધિના જંત. ૧૭
 એવું જાણી આપને, રજ ન કરવી રીસ;
 સ્વામી શરણે આવીઆ, સોંધ્યાં તમને શીષ. ૧૮
 બાળક જાણી બાપજી, શાપ કરો ઉદ્ધાર;
 જથી પાછા આવીએ, ઝટપટ આણે ઠાર. ૧૯
 કરગરતા જોઈ જયવિજય, રીઝ્યા તે મુનિરાય;
 પ્રભુપદ વેગે પામવા, સુણજો સરલ ઉપાય. ૨૦
 એક પલક ના વિસરે, એવી પ્રીતિ હોય;
 તે છૂટે સંસારથી, પ્રભુપદ પામે સોય. ૨૧
 પણ પ્રીતિ ઉપજવતાં, વિશેષ લાગે વાર;

સ્નેહ પાશ સંસારમાં, વિરલા છાંડણહાર. ૨૨
 લોકલાજની એષણા, પ્રબળ પાશ છે એહ;
 બીજી ધનની એષણા, છોડી ન છૂટે એહ. ૨૩
 ત્રીજી સુતની એષણા, જીવમાત્રમાં જોય;
 ત્રણ એષણા છોડવા, સમરથ વિરલા કાય. ૨૪
 બળીયું છે બંધન વળી, દેહતણું અભિમાન;
 ભેષ ધરી લવમાં ફરે, ટળે નહિ અજ્ઞાન. ૨૫
 સહુ બંધન છૂટયા વિના, પ્રભુપર પ્રેમ ન હોય;
 તૃષ્ણા દોરી કંઠમાં, છોડી ન શકે સોય. ૨૬
 તન ધન સુત દારા સહુ, પ્રભુને અરપે જોહ;
 પૂરણ પ્રેમે જ લજે, પામે વૈકુંઠ તેહ. ૨૭
 તેવું તમથી ના બને, કહું બીજો ઉપાય;
 વૈરભાવથી જોલજો, તો વહેલું દર્શન થાય. ૨૮
 તામસ દેહે તમ થકી, સાધન હોય ન કાંય;
 વૈરભાવથી મન સદા, રહેશે વિષ્ણુ માંય. ૨૯
 ભયથી ભગવત દેખશો, કીટબ્રમરને ન્યાય;
 પાપ સર્વ પ્રલયે થશે, ઉત્તમ એજ ઉપાય. ૩૦
 હણશે હરિ હાથે કરી, તમને ત્રૈલુજ વાર;
 ત્રીજે જન્મે આવશો, ઈરશો આણે ઈર. ૩૧
 ભગવતને મન ઉપજ્યો, યુદ્ધ કરવાનો ભાવ;
 તે વેળાએ તરત ત્યાં, બનિયો આમ બનાવ. ૩૨
 શબ્દ સુણ્યા પ્રતિહારના, સનકાદિક સમેત;
 ધાયા હરજી ધસમસા, હૈએ આણી હેત. ૩૩

અધ્યાય ૪ થો

(રાગ-માલવ ગાડી)

પ્રતિહાર પડીયા રે, સનકાદિકને શાપે;
 શબ્દ સાંભળી શ્રીહરિ, વળતા ધાયા આપોઆપે. ૧
 એક વસ્ત્ર ઓઢેલું અંગે, અરવણ પાયે આવ્યા;
 સનકાદિક સાધુજન દેખી, લક્ષા તે મનમાં ભાવ્યા. ૨
 નવધનશ્યામ કમળદલલોચન, તડિત પીતાંબરધારી;
 મંગલ ધામ મનોહર માધવ, શોભા દીસે સારી. ૩

સનકાદિકે શીષ નમાવ્યાં, આનંદ ઉપજ્યો અગે;
 સાધુને સંતોષ પમાડ્યા, સ્નેહ ધરી શ્રીરંગે. ૪
 કમળા ગરુડસહિત ત્યાં આવ્યાં, સધળા વૈકુંઠવાસી;
 સાધુમહિમા સહુ સાંભળતાં, પ્રભુએ કહ્યો પ્રકાશી. ૫
 મારા પ્રાણજીવન ધન સાધુ, તેને રાખ્યા વારી;
 આ પ્રતિહારો શું કહું તમને, ધિક્ધિક્ બુદ્ધિ તમારી. ૬
 સાધુજનને જ સંતાપે, તે સહુ શત્રુ મારા;
 કરું નિકંદન તેના કુળનું, ચઢે ચક્રની ધારા. ૭
 જીવતો નખ ઉતારે જ્યારે, તનમાં દુઃખ હોય જેવું;
 સાધુને સંતાપ પમાડે, મારા મનમાં તેવું. ૮
 ચક્રાદિ જ ચારે આયુધ, મારા કરમાં ધારૂ;
 તે તો મારા સાધુ જનનાં, રક્ષણ કરવા સારૂ. ૯
 લોક ચતુર્દશ ભજ મને પણ, મારે ભજવા સાધુ;
 સાધુજનને સેવ્યા તેણે, સેવ્યું બ્રહ્માંડ બાધુ. ૧૦
 જેને રોમે ઈંદ્ર રહ્યા છે, આવા અગણિત કોટી;
 તે પ્રભુ જેના ઉરમાં રહે છે, તેની મહત્તા મોટી. ૧૧
 જ તીરથ અવનિની ઉપર, છે સાગરમાં તેવાં;
 પ્રભુના જનના દક્ષિણ પગમાં, વાસ કરે છે એવાં. ૧૨
 સકળ દેવ સેવક થઈ રહે છે, તત્ત્વદર્શીના તનમાં;
 કોટી ભુવનનો કર્તા રહે છે, મહાપુરુષોના મનમાં. ૧૩
 સાધુ પુરુષની કરે અવજ્ઞા, તે નર પીડા પામે;
 અધમ યોનિમાં જઈ અવતરે, સૌથી નીચા ઠામે. ૧૪
 નીચ વરણમાં દેહ દેખીને, સંત પુરુષને નંદે;
 તેને જમડા ફૂટી નાખે, ઘોર નરકમાં ગંદે. ૧૫
 મારા જન કાંઈ નવ માગે, રિક્તિ સિક્તિ મુક્તિ;
 સર્વ સ્વપ્ન સમાન ગણીને, ભૂલે નહિ તે ભક્તિ. ૧૬
 દેહ તણો વ્યવહાર કરે પણ, વિશ્વપાર રહે વૃત્તિ;
 અમૃતસાગર પ્રભુને મૂઝી, વિષમાં નથી વિચરતી. ૧૭
 આ વૈકુંઠ વસાવી રહું છું, સાધુ તણે પ્રતાપે;
 કરે કૃપા સાધુ જ ઉપર, તેને એ સુખ આપે. ૧૮
 સાધુ કિંચિત્ કોપ કરે તો, પહોંચેલાને પાડે;
 શિવ બ્રહ્માની સાથે ન ચાલે, દુઃખના આધ દેખાડે. ૧૯

સાધુ નિંદી મુજને સેવે, તે મુજને નવ પામે;
 મુજને મૂઝી સાધુ સેવે, તે આવે મુજ ઠામે. ૨૦
 મારા બાંધ્યા સાધુ છોડે, કિંચિત્ કરણાદૃષ્ટે;
 સાધુજનના જ બાંધેલા, મેં નવ છટે કષ્ટે. ૨૧
 સહુ આસક્તિ છોડી જણે, મુજસુ પ્રીતિ બાંધી;
 તેને આધીન હું પણ રહું છું, સ્નેહ નિરંતર સાંધી. ૨૨
 સકળ લોકની હોય સંપદા, ચિત્તમાં તે નથી રહાતા;
 સેહેજ સ્વભાવે સદાય વરતે, ગુણ મારાને ગાતા. ૨૩
 કામધેનુ ને કલ્પતરુથી, પૂરા પરઉપકારી;
 પારસનો ગુણ છે પોતામાં, હોય સહુના હિતકારી. ૨૪
 શીતળ દ્વંદ્વ સદ્ગુણ સાગર, પ્રેમ ભક્તિ રસ ભરીયા;
 આડે પહોર રહે આનંદે, અનુભવ કેરા દરીયા. ૨૫
 મુજ કરતાં મારા જન મોટા, કર જોડીને કહું છું;
 હું કોઈને આધીન નથી પણ, સંતતણે વશ રહું છું. ૨૬
 કાટીક યજ્ઞ દાન તપ કરતાં, ક્ષણ ન લહે એ પ્રાણી;
 તે ક્ષણ કેવળ સંત સેવતાં, આપે પળમાં આણી. ૨૭
 સારાં સુકૃત સાધન સાધી, મોટા વૈભવ પામે;
 સાધુ જનનો દ્રોહ કરે તો, નાશ હોય તે ઠામે. ૨૮
 સો જુગ સુધી શેષ વખાણે, તોએ પાર ન પામે;
 સરવ દેખતાં સાધુમહિમા, એમ કહો ધનશ્યામે. ૨૯
 શ્રીમુખ સાધુ જનનો મહિમા, બોલ્યા અંતર્યામી;
 જય વિજય પૂરા પસ્તાયા, રહ્યા ચરણ શિર નામી. ૩૦
 કર જોડીને ઘણા કરગર્યા, આંખે ભરીઆં પાણી;
 દયાળુને મન દયા ઉપજી, વિષયુ બોલ્યા વાણી. ૩૧
 મારી ઈચ્છા મનમાં જાણી, શોક કરો નવ કરશે;
 સાધુને સંતાપ્યા તેથી, અસુર તમે અવતરશે. ૩૨
 સાધુજનને પીડા કરશે, હણીશ મારા હાથે;
 હું અવતાર ધરી દુનિયામાં, યુદ્ધ કરીશ તમ સાથે. ૩૩
 મુજ સંગાથે લડવા સમરથ, જોઈ નથી તમ જવા;
 તે કારણથી વિચાર તમને, ઉપજાવ્યા મેં એવા. ૩૪
 વચન સાંભળી વહે પોળીયા, સત સંકલ્પ તમારો;
 કૃપા કરીને કરજો વહેલા, પ્રભુ આધાર અમારો. ૩૫

વૈરભાવથી વસીશ હૃદયે, હણીશ હું દેહ ધારી;
ત્રીજી જન્મે અહીં આવશે, આજ્ઞા એજ અમારી. ૩૬
પ્રભુની આજ્ઞા શિષ યઢાવી, વાત હૃદયમાં ભાવી;
દિવ્ય દેહ છોડીને પ્રગટ્યા, અવનિ ઉપર આવી. ૩૭
સનકાદિક સ્વસ્થાન પધાર્યા, હરિ વૈકુંઠે વસીયા;
જય ને વિજય અસુર દેહમાં, પાપે આવી ક્ષીયા. ૩૮
કશ્વપ પ્રજાપતિ મુનિ મોટા, દીતિ નામે નારી;
પ્રતિહાર તેને ઘેર પ્રકટ્યા, દેહ અસુરી ધારી. ૩૯
જને જોઈને ત્રિલોક ત્રાસે, કૂર ભયંકર કાયા;
દેવતાણા શત્રુ એ દાનવ, તે દીતિએ જાયા. ૪૦
હિરણ્યકશ્યપુ ને હિરણ્યાક્ષ, એ નામ ઉભયનાં ધરીયાં;
મેરુને તે મરડી નાખે, પ્રૌઢાં પરાક્રમ કરીયાં. ૪૧

અધ્યાય ૫ મો

દોહા

કર જોડી વળતા કહે, નારદ પ્રત્યે ધર્મ;
દીતિસુત કેવા થયા, ક્રીધાં કેવાં કર્મ. ૧
કહો વિસ્તારી તે કથા, દયા કરી મુનિરાય;
હાથે શ્રીહરિએ હણ્યા, તે મોટો મહિમાય. ૨
નારદજી વળતી વહે, સાંભળજે ભૂપાળ;
દીતિસુત દાનવ થયા, મહા મોટા વિકરાળ. ૩
પીળા ડોળા જહના, અંધાર પાપી એહ;
શત્રુ સર્વે દેવના, હાટક લોચન તેહ. ૪
હિરણ્યકશ્યપુ બીજે હવે, નાસ્તિક નીચ અપાર;
વૈરી શ્રી વિજયુ તણે દુષ્ટ તણે સરદાર. ૫

ચોપાઈ ત્રિતાલ

હવે સાંભળજે નૃપ વાત, હિરણ્યાક્ષે માંડયો ઉત્પાત;
એનો દેહ અતિ વિશાળ, લઈ પૃથ્વીને ચાંપી પાતાળ. ૧
જોઈ બ્રહ્માને પડીયો ત્રાસ, એવે આરાધ્યા શ્રીઅવિનાશ;
કરી અરજ પ્રભુની જ્યારે, ધર્યું રૂપ વરાહનું ભારે. ૨
બ્રહ્મદેવની નાસિકા માંચ, થયા માંખ્ય બરાબર ત્યાંચ;
પાંછી બહાર નીકળ્યા જ્યારે, થયા વૈરાટ જવડા ત્યારે. ૩

થયું રૂપ અલૌકિક ત્યાંય, પછી પેઠા મહાજળમાંય;
 હિરણ્યક્ષને નાખ્યો મારી, અવનિ એમ પ્રભુએ ઉદ્ધારી. ૪
 વળી નરહરિનું ધરી રૂપ, હણ્યો હિરણ્યકશ્યપુ ભૂપ;
 બન્ને બ્રાત પમાડ્યા મર્ણુ, થયા રાવણ ને કુંભકર્ણુ. ૫
 તેનો ક્રીધો હરિએ કાળ, થયા દંતવક્ત્ર શિશુપાલ;
 તમ દેખતાં તેને માર્યા, હવે વૈકુંઠધામ સધાર્યા. ૬
 મળ્યું તેજ પ્રભુની માંય, તેમાં સંશય ન કરવો કાંય;
 સુણી નારદજીની વાણી, ધર્મરાયે તે સત્ય પ્રમાણી. ૭
 કથા સુણવાને પ્રહ્લાદતણી, થઈ આતુરતા મનમાં ઘણી;
 નમ્યા નારદજીને પાય, પ્રીતે પૂછે યુધિષ્ઠિર રાય. ૮
 મહાપરમલક્ત પ્રહ્લાદ, ઉપજ સુણતાં કથા આહ્લાદ;
 મૂળ થકી એ માંડીને વાત, મુને સાંભળાવો સાક્ષાત. ૯
 હરિલક્ત તણાં જ ચરિત્ર, સુણતાં પ્રાણી તે થાય પવિત્ર;
 મહાપાતક દૂર પળાય, એવો હરિજનનો મહિમાય. ૧૦
 વળતા બોલ્યા તે નારદ મુન્ય, અહો! રાય યુધિષ્ઠિર ધન્ય;
 હોય વહાલા હરિના જહ, તેને હરિજન સાથે સ્નેહ. ૧૧
 કહું મૂળથી માંડીને વાત, તમે સાંભળજો સાક્ષાત;
 થયા દીતિ તણા સુત જહ, અતિ અતુલિત બળીઆ તેહ. ૧૨
 હિરણ્યક્ષ થયો વિકરાળ, તેણે પૃથ્વીને ચાંપી પાતાળ;
 કરી અરજ બ્રહ્માજીએ જ્યારે, ધર્યું વારાહનું રૂપ સારે. ૧૩
 સદા ઈશ્વર એક અરૂપ, ધરે ભક્તને કાળે રૂપ;
 દેવ સેવક છે હરિ તણા, માટે વહાલા પ્રભુજીને ઘણા. ૧૪
 હતા નાસ્તિક દાનવ માત્ર, અતિ કૂર ઘણા કુપાત્ર;
 નિજ માયા વડે ધરી દેહ, હણ્યા યુદ્ધ કરીને તેહ. ૧૫

જીલણા

દીતિના સૂતને મર્દાને મારવા, વિષ્ણુએ રૂપ વારાહ ધરીયું;
 અર્કના ગ્રીર્ણુ સમ ઉર્ધ્વ રેખાવળી, ભુવનનું તેજ તનમાંય ભરીયું;
 દંત ને દાઢ તે પાહાડથી પ્રૌઢ છે, દેખીને રૂપ ત્રિલોક ડરીયું;
 નિરખીને નાથને સુરતણા સાથને, શક કહે આપણું કાળ સરીયું. ૧
 મેરુ કણ માત્ર તે ખરીઓમાં ખડખડે, ઘૂઘવે ઘડઘડે મેઘ જવો,
 કેશવાળી અડે તારામંડળ લગે, દીર્ઘ દેખાય છે તેહ તેવો;
 કા તણી ઉપમા દીજીએ એહને, એહ સરખો તો છે એજ જવો,

પેસી પાતાળમાં ભૂમિના ગોળને, ધારીઓ ઉંચકી અધર લેવો. ૨
 ઘોર કરી ગર્જના તે સમે તર્જના, દીતિસુત દોડીઓ ક્રોધ આણી,
 ઝાલી કરમાં ગદા પ્રહાર કીધો તદા, વદનથી બોલતો મર્મ વાણી;
 આદ્ય રે સુવરા ભાળી જે ભુંડરા, મંદ આવ્યો મુને અદ્ય જાણી,
 જોઈ લે મર્દને મેળવું ગર્દને, આજ તુજને કરું ધૂળધાણી. ૩
 માર બહુ મારતો હામ નથી હારતો, લોક સૌ દેખતાં ખૂબ લડીયો,
 રણતણા રંગમાં જોરથી જંગમાં, વીરરસ અંગમાં પ્રબળ ચઢીયો;
 વીસને સાત દિન રાત્રી તો વહી ગયાં, વળતી વરાહજીએ ઘાટ ઘડીયો,
 મુષ્ટિના મારથી મૂઢ માર્યો ગયો, તરફડી તરત જળ મધ્ય પડીયો. ૪

સવૈયા એકત્રીસા

દીતિસુત દાનવને મારી, ભૂમિ ઉદ્ધારી ભગવંત,
 મહાબળીયાને મર્દી નાખ્યો, જમાં હતું જોર અનંત;
 ભગવંતની સાથે પણ લડીયો, જગમાં જ જોધ જશવંત,
 પ્રોઢ પરાક્રમ કીધું એણે, તેથી ગુણ સૌ ગાયે સંત. ૧

દોહા

હિરણ્યાક્ષ હરિએ હણ્યો, સ્થાપી અવનિ સ્થિર;
 સુરગણ સધળા હરખીયા, જય જય શુદ્ધ શરીર. ૧
 બ્રહ્માદિક સહુ આવીયા, પૂજ્યા પ્રભુના પાય;
 સ્તુતિ કરી તેણે સમે, કહી જય જય જગરાય. ૨
 અંતરધાન થયા હરિ, વસીયા વૈકુંઠ માંય;
 દીતિ માતા દેલની, રેવા લાગી ત્યાંય. ૩
 સુતના ગુણ સંભારતી, કરતી અતિ પોકાર;
 માર્યો મારા પુત્રને, મરજો મારણહાર. ૪
 ઉર તાડન અતિશે કરી, રાતી કરીને રાષ;
 મારે મારણહારને, તો પામું સંતોષ. ૫
 હિરણ્યકશ્યપુ ત્યાં બોલીયો, માતા તું માં રાય;
 ક્ષણભંગુર સૌ ખેલ છે, માતા તું માં રાય. ૬

રાગ-જનુની જીવો રે ગોપીચંદની.

જનુની જગત સહુ કારમું, સ્વપ્ના જેવો સંસાર જ;
 જોતાં જોતાં ટળી જાય છે, જ જ દીસે આકાર જ. જનુની ૦ ૧
 પૂતળી જવી બરાસની, ઇંદ્રધનુષનો રંગ જ;
 જેવો પરપોટો જળતણો, થાય ક્ષણમાં તે ભંગ જ. જનુની ૦ ૨

આઘ જોતાં સહુ શૂન્ય છે, મધ્યે મિથ્યા આકાર જ;
 અંતે જોતાં શૂન્ય એકલું, એવો કરી લે વિચાર જ. જનુની૦ ૩
 જવી ગગનમાં રે વાદળી, દીસે અવનવા રંગ જ;
 વિચિત્ર પ્રકારે રે વિલસે, થાય ક્ષણમાંહે ભંગ જ. જનુની૦ ૪
 પરમાણુ સહુ તત્ત્વના, સેહેજ થાય સંજોગ જ;
 રૂપ દીસે બહુ અવનવાં, વળી થાય વિજોગ જ. જનુની૦ ૫
 ક્ષિતિ જળ પાવક પવનના, ઝીણા પરમાણુ જેહ જ;
 સેહેજ સરવ હોય એકઠા, દીસે દુનિયાના દેહ જ. જનુની૦ ૬
 એક ક્ષણે સહુ ઉપજે, બીજી ક્ષણ રહે સ્થિર જ;
 ત્રીજી ક્ષણે હોય જરજરાં, દીસે વૃદ્ધ શરીર જ. જનુની૦ ૭
 ચોથી ક્ષણે વેરાય છે, મરણ કહે છે સહુ કાચ જ;
 કર્તાને હરતા બીજે નથી, સાચું સમજી લે સોચ જ. જનુની૦ ૮
 દુઃખ સમુદય માર્ગ ને, ચોથું કહીએ નિરોધ જ;
 ચારે તત્ત્વ વિચારજે, સાચો કરી લે ને શોધ જ. જનુની૦ ૯
 દુઃખ તણા સ્કંધ પાંચ છે, તેનો સુણજે વિસ્તાર જ;
 પાંચે સ્કંધ ક્ષણિક છે, નથી અમર લગાર જ. જનુની૦ ૧૦
 વિજ્ઞાન ને વળી વેદના, સંજ્ઞા ને સંસ્કાર જ;
 રૂપ સહુ એ સ્કંધનાં, જણો પાંચે પ્રકાર જ. જનુની૦ ૧૧
 શબ્દ સ્પર્શ રસ રૂપને, હોય ગંધનું જ્ઞાન જ;
 જ્ઞાન ઇન્દ્રિયડે એ લહે, તેને કહીએ વિજ્ઞાન જ. જનુની૦ ૧૨
 પૂર્વકરમના કૃણ થકી, દેહે સુખ દુઃખ હોય જ;
 તેને કહેવાય છે વેદના, બીજે સ્કંધ છે સોચ જ. જનુની૦ ૧૩
 જુજવી જતિયો જોધને, તેનાં ધારેલાં નામ જ;
 સંજ્ઞા કહે સૌ તેહને, કરવા સંસારી કામ જ. જનુની૦ ૧૪
 પાપ તણા પરિણામથી, કૃણ આગળ થાય જ;
 સંસ્કાર કહીએ તેહને, વાવે તેવાં લણાય જ. જનુની૦ ૧૫
 પરમાણુ એકઠા મળી, દૃષ્ટિગોચર થાય જ;
 રૂપ નામ કહે તેહનું, સ્કંધ પાંચમો ગાય જ. જનુની૦ ૧૬
 પાંચે સ્કંધ ક્ષણિક છે, વળી સાંભળો વાત જ;
 કારણ કહું છું દુઃખનું, માનો સમુદય માત જ. જનુની૦ ૧૭
 મોહાદિકથી થાય છે, ધણા રાગ ને દ્વેષ જ;
 આ તો માડું ને આ પારકું, એમાં કાંટી ક્લેશ જ. જનુની૦ ૧૮

તૃષ્ણાને લીધે ઉપજે, પ્રીતિ દ્વેષ ને કામ જ;
 ક્રોધને આદિ વિકાર છે, તેનું સમુદય નામ જ. જનુની૦૧૯
 ક્ષણમાં જને દેખીએ, ક્ષણમાં ફીટી તે જાય જ;
 વણસ્યા પછી નવ દેખીએ, મારગ તેને કહેવાય જ. જનુની૦૨૦
 ઈચ્છાઓ સધળી રોધવી, તેનું નામ નિરોધ જ;
 સર્વ પદારથ ક્ષણિક છે, સાચો કરી જોવો શોધ જ. જનુની૦૨૧
 સર્વ ક્ષણિક સમજ કરી, શૂન્યાકાર જે થાય જ;
 ઈચ્છા કશી નવ ઉપજે, તેને મોક્ષ કહેવાય જ. જનુની૦૨૨
 પાંચે સ્કંધ જન્મે મરે, સ્વર્ગ નરકે તે જાય જ;
 સમજ સમાવે જે શૂન્યમાં, ફરી જન્મ ન થાય જ. જનુની૦૨૩
 નિદ્રા પછી સ્વપ્ન થાય છે, ઝાઝાં રૂપ જણાય જ;
 પાછા નિદ્રામાં સહુ સમે, એવો જગતનો ન્યાય જ. જનુની૦૨૪
 મિથ્યા દીસે સહુ મધ્યમાં, શૂન્ય આદિને અંત જ;
 સેહેજ ઉપજે ને સેહેજ શમે, એવું સમજે છે સંત જ. જનુની૦૨૫
 ઈશ્વર કોપ કરતો નથી, નથી આત્મા સદાય જ;
 દીપક જ્યોતિ સમાન છે, સહુ શૂન્યમાં સમાય જ. જનુની૦૨૬
 હિરણ્યકશ્યપુએ માતને, કહ્યું આસુરી જ્ઞાન જ;
 છોટમ કહે દાનવ સહુ, ધરતા શૂન્યનું ધ્યાન જ. જનુની૦૨૭

દોહા

સુતની વાણી સાંભળી, વાપ્યો મન વૈરાગ્ય;
 દીતિ તો રોતી રહી, શોક કર્યા સહુ ત્યાગ. ૧
 હિરણ્યકશ્યપુએ મન વિષે, વળી વિચારી વાત;
 સાચો શત્રુ શોધવો, જણે હણીઓ બ્રાત. ૨
 વનમાં જઈને તપ કરું, લઉં વિધિનું વરદાન;
 વળતી લોપુ ધર્મને, પ્રગટ થશે નીદાન. ૩
 ક્રિયા કરમ કરી બ્રાતની, વનમાં ચાલ્યો વીર;
 અધોર તપ ત્યાં આદ્યું, ધારી મનમાં ધીર. ૪

અધ્યાય ૬ કુ

રાગ ચોપાદ ત્રિતાલ

હિરણ્યકશ્યપુએ ક્રીધો વિચાર, મહારે તપ કરવું નિરધાર;
 તપ કરે છે મહિમા અપાર, વશ થાય સકળ સંસાર. ૧

- ધરૂં બ્રહ્માતણું જઈ ધ્યાન, તેથી પામું ધણાં વરદાન;
એવું ઉચ્ચ મહાતપ કરું, પછી કાંઈનો માર્યો નવ મરું. ૨
- એવો નિશ્ચય કરી મનમાં, સહુ ત્યાગ કર્યો પછી ત્યાંય;
એકાએકી તે વનમાં ગયો, તપ સાધવા તત્પર થયો. ૩
- ખાનપાન તજ્યા બહુ ભોગ, પછી સાધવા બેઠો ભોગ;
વાળે આસન એંશી ને ચાર, પ્રાણાયામ ને પ્રત્યાહાર. ૪
- રવિ સન્મુખ રાખીને દૃષ્ટ, પછી કરવા લાગ્યો બહુ કષ્ટ;
કૂળ મૂળ ને જળનો આહાર, એમ વીત્યાં વર્ષ હજાર. ૫
- પછી આહારતણો કરી ત્યાગ, બાંધ્યો ઈષ્ટ સાથે અનુરાગ;
એક અંગુઠે તોલી શરીર, પિંડ સાધીને પીધો સમીર. ૬
- થયો અચળ જોવો હોય પ્હાડ, ચઢી ઉઘેય ઉગ્યાં ઝાડ;
સહુ દેહ તે સૂકાઈ ગયો, મોટો રાફ ઉઘેઈનો થયો. ૭
- તેની ઉપર ઉગ્યાં તરણુ, તેમાં ચરવા તે લાગ્યાં હરણુ;
ઉગ્યાં બાવળ ભોરડી માંય, માળા પાંખીએ ધાલ્યા ત્યાંય. ૮
- દીસે પર્વત સરખું દીલ, તેમાં સર્પોએ ક્રીધાં બીલ;
દવ લાગતો હોયે જોવો, દીસે આંખોએ ભડકા એવો. ૯
- જોઈ ઉચ્ચ અસુરની કરણી, પછી ડોલવા લાગી ધરણી;
તપ દેખીને એનું અગાધ, થવા લાગ્યો બધે ઉતપાત. ૧૦
- સાતે સાગર રહ્યા ઉછળી, દશ દિગપાળ ડોલ્યા વળી;
હતા દેવ ઇંદ્રાદિક જહ, તપ દેખીને ક્રોધ્યા તેહ. ૧૧
- વીત્યાં વર્ષ તે બત્રીસ હજાર, શત એક વળી નિરધાર;
દીઠાં દારણુ તપ જણી વારે, દુઃખ પામ્યા ઇંદ્રાદિક ત્યારે. ૧૨
- સહુ દેવોએ ક્રીધો વિચાર, વિધિ પાસે ગયા તેણી વાર;
કર જોડીને કીધો પ્રણામ, કરી વિનય કહ્યું સહુ કામ. ૧૩
- દીતિપુત્ર કરે તપ સાડું, વળી ધ્યાન ધરે છે તમાડું;
એના તપથી ડોલે ત્રિલોક, એથી સર્વને ઉપન્યો શોક. ૧૪
- એને જઈને ઉઠાડો આપ, તેથી ટળશે સર્વના તાપ;
વર પામીને એ ઘેર જશે, પછી થનાડું હશે તે થશે. ૧૫
- વળતી બ્રહ્માજી બોલ્યા વાણી, એ તો વાત સરવ મેં જાણી;
તમે ચિંતા ન કરશો લેશ, હરિ ટાળશે સહુનો ક્લેશ. ૧૬
- ગયા દેવ પોતાને અવાસ, આઁયા બ્રહ્મા અસુરના પાસ;
તપ દેખીને વિરમય થયા, ધણી મનમાં તે ઉપજી દયા. ૧૭

રાગ-ધોળ

આઁયા આઁયા લોક પિતામહ ત્યાંય રે,
 દીઠો દીઠો દીતિતનય વનમાંય રે;
 અતિ તપ દેખી દયા મનમાં આણી રે,
 માગ્ય માગ્ય બોલ્યા વિરંચી વાણી રે. ૧
 ધન્ય ધન્ય ધીરજ પુત્ર તમારી રે,
 તુજ પર નાપું સરવને વારી રે;
 ઋષિ મુનિ દાનવ દેવ અનેક રે,
 તુજ જોવો ધીર ન દીસે એક રે. ૨
 જાગ્ય જાગ્ય જાગ્ય તજીને ધ્યાન રે,
 માગ્ય માગ્ય તે આપું વરદાન રે;
 વાણી સુણી જાગ્યો દાનવનો રાય રે,
 પ્રીત કરી લાગ્યો બ્રહ્માજીને પાય રે. ૩
 કૃપા કરી મસ્તક મૂક્યો હાથ રે,
 દીતિસુત ક્રીધો તે તરત સનાથ રે;
 કંચન જોવી કાયા બની ગઇ જ્યારે રે,
 કર જોડી વરદાન માગ્યાં ત્યારે રે. ૪
 હવે મુને અમર કરો મહાસજ રે,
 તેથી સહુ સરે અમારાં કાજ રે;
 કોઇ થકી માડું ન થાએ મરણ રે,
 એવો વર આપો અશરણ શરણ રે. ૫
 દેવ દૈત્ય યક્ષ પિતૃ ગાંધર્વ રે,
 નાગ નર કિન્નર આદિ સર્વ રે;
 ભૂત પ્રેત વીર વ્યાધિ વૈતાળ રે,
 જીતે નહિ ઇંદ્ર વરણ જન્મ કાળ રે. ૬
 અસ્ત્ર શસ્ત્ર આયુધ બંધુક બાણ રે,
 કાષ્ઠ લોહ આદિ ધાતુ પાષાણ રે;
 ખગ મૃગ વાધ વૃશ્ચિક વીખ વ્યાલ રે,
 કોય મારો કરી શકે નહિ કાળ રે. ૭
 સરીસર સાગર ગિરિ વનવાસી રે,
 ગૃહસ્થાશ્રમી બ્રહ્મચારી કે સંન્યાસી રે;
 નારી નર જાતિ નપુંસક હોય રે,

તેમાં મુને જીતી શકે નહિ કાય રે. ૮
 ધરમાંહે બાહાર દિન કે રાત રે,
 જીતે નહિ લક્ષ ચોરાશી બત રે;
 સરજલી સૃષ્ટિ તમારી જહ રે,
 મુને કાય જીતી શકે નહિ તેહ રે. ૯
 નીચે ઉચે સૂકે લીલે શસ્ત્ર ધારે રે;
 વિદ્યુત વાણ વાયુ કે તુષારે રે;
 કાય રીતે મૃત્યુ માઈ નવ હોય રે,
 કૃપા કરી આપો મુને વર સોય રે. ૧૦
 તમે આદિપુરુષ અજ ભગવાન રે,
 દયા કરી આપો મુને વરદાન રે;
 તમે સૃષ્ટિકર્તા ધ્યાતા પિતૃ માતા રે,
 સદા પ્રભુ સેવકના સુખદાતા રે. ૧૧
 એવી અરજ સુણી અસુરની બ્યારે રે,
 અસ્તુ કહી આપ્યો વિધિએ વર ત્યારે રે;
 થજ સુત અજર અમર બળવાન રે,
 એવું કહી બોલ્યા તે અજ ભગવાન રે. ૧૨
 હશે મારી સૃષ્ટિ તણો નર કાય રે,
 તુજને તો જીતી શકે નહિ કાય રે;
 રિક્કિ સિક્કિ સંપત્તિ સુખ ને રાજ રે,
 થશે મનવાંચિછત સધળાં કાજ રે. ૧૩
 દેવ વર્ષ એકસો બત્રીસ હજાર રે,
 તપ કરી માગ્યું એવું નિર્ધાર રે;
 હંસારૂઠે હસીને આપ્યું વરદાન રે,
 પછી પોતે થઇ ગયા અંતરધાન રે. ૧૪
 અસુરે તો બણ્યું મહાજગ જીત્યો રે,
 મૂઠે બણ્યું મરણતણો ભય વીત્યો રે;
 પાપી નથી બણતો પ્રભુનો પ્રતાપ રે,
 અતિ મદે અંધ થયો પછી આપ રે. ૧૫
 ઉઠી ત્યાંથી આગ્યો નગરમોઝાર રે,
 કીધો સહુ લોકોએ જયજયકાર રે;
 ઘેર ઘેર ગડગડીયાં નિશાન રે,

પ્રીતે મળીયા પુરજન ને પ્રધાન રે. ૧૬
 શેહેર તણી શોભા કરી અતિ સારી રે,
 નાટારંગ થાય છે ગાય છે નારી રે;
 વિધ વિધ વાજીંત વાગે છે ત્યાંય રે,
 હિરણ્યકશ્યપુ પધારીયા પુરમાંય રે. ૧૭
 રાજ્યાસને બેઠો અસુરનો રાય રે,
 સર્વેને આનંદ અંગ ન માય રે;
 જયક બોલે ધણા જશ ત્યાંય રે,
 હિરણ્યકશ્યપુ હરખ્યો ધણું મનમાંય રે. ૧૮
 મહાજન તેડીને દીધાં માન રે,
 પુરમાંહે વહેંચ્યાં છે ફેફળ પાન રે. ૧૯
 અધમને આવે ધણો અધિકાર રે,
 વળતી તેને વાધે છે ગર્વ અપાર રે;
 હિરણ્યકશ્યપુ કરે અનીતિનાં ઈર્મ રે,
 છોટમ કહે લોપવા લાગ્યો ધર્મ રે. ૨૦

અધ્યાય ૭ મો

ચાપાઈ ત્રિતાલ

હિરણ્યકશ્યપુએ કીધો વિચાર, જગ જીતવાનો નિર્ધાર;
 પહેલા દેવ ઇંદ્રાદિક જહ, જઈ જીતવા સધળા તેહ. ૧
 સહુ સેન્યા ત્યાં સજ્જ કીધી, ધરી હરખ ને દુંદુભી દીધી;
 પછી સંગ્રામભેરી બજવી, સહુ યોદ્ધા મળ્યા ત્યાં આવી. ૨
 હય, ગજ, રથ, પાળા અપાર, મળ્યા યોદ્ધા ધણા તે ઠાર;
 સજ્યાં ટોપ કવચ બહુ અંગે, ધર્યાં આયુધ પરમ ઉમંગે. ૩
 શંખ રણશૃંગના હોય નાદ, એક એકને કરતા સાદ;
 પગપ્રહારે ધ્રૂજે ધરા, એવા અગણિત યોદ્ધા ખરા. ૪
 ક્રોધ હંટે થયા અસવાર, ક્રોધ ખચ્ચર ને તોખાર;
 ક્રોધ મહિષ ઉપર આડઠ, દીસે પર્વત સરખા પ્રોઠ. ૫
 મહાવિકટ ભયંકર વેશ, કરમાં ત્રિશૂળ છુટા કેશ;
 વરુવા દાનવ મહાવિકરાળ, કરમાંય ધર્યાં કરવાલ. ૬
 વાજે ઢોલ પણવ ને નિશાન, મળ્યા અસુર બહુ બળવાન;
 ઉડે પર્વત પગની ઠેસે, જણે આભ ઉંડલમાં લેશે. ૭

ચમુ ચાલી દેતા વીરહાક, જાણે ક્ષોણી ચઢાવી ચાક;
 દળ વાદળ જવા અસુર, ચઢી સેન્યા તે સાગરપૂર. ૮
 હિરણ્યકશ્યપુ તે હાથીએ ચઢીયો, જઈ ઇંદ્રપુરીમાં અડીયો;
 ઘેરી લીધાં દેવોનાં ગામ, મર્યો દારુણ ત્યાં સંગ્રામ. ૯
 હિરણ્યકશ્યપુ છે રણરંગ ધીર, અસ્ત્ર શસ્ત્ર ન ભેદે શરીર;
 કરી યુદ્ધ હાર્યાં સહુ દેવ, પછી નાહા ત્યાંથી તતખેવ. ૧૦
 યુદ્ધ કરવાને કાચ ન રહ્યા, ગિરિ ગુફામાં સંતાઈ ગયા;
 પડ્યો દાનવ કેરો માર, સહુ છાંડી ગયા ઘરખાર. ૧૧
 છાના સંતાતા દીઠા જહ, હિરણ્યકશ્યપુએ પકડયા તેહ;
 તેની પાસે કરાવ્યાં કામ, લીધાં લૂંટીને તેમનાં ધામ. ૧૨
 દશે દિશાતણા દિગ્પાળ, પડી પેટમાં તેને ક્ષાળ;
 દીઠું દાનવનું દળ બહુ, જ્યાંહાં ત્યાંહાં છપાયા સહુ. ૧૩
 કાચે સન્મુખ રહી કર જોડયા, લેઈ દંડ ને તેને છોડયા;
 હતાં દેવતણાં જ ધામ, વસ્યા દાનવ તેણે ઠામ. ૧૪
 ચૌદ લોકને વશ કરી, સધળે આણ્ય પોતાની ફરી;
 સ્વર્ગ, મૃત્યુ અને પાતાળ, એક હિરણ્યકશ્યપુ ભૂપાળ. ૧૫
 દિગ્વિજય કરી ઘેર આવ્યો, પછી નગરને લોકે વધાવ્યો;
 કરવા લાગ્યો પછી તે રાજ્ય, આણી દેવ ઉપર બહુ દાઝ્ય. ૧૬
 પ્રજા પાળે છે પુત્રની પેર, પણ વેદ ધરમપર વેર;
 કાચ લે જો હરિનું નામ, તેનો તરતજ ફેડે ઠામ. ૧૭
 ભણે વેદ વિદ્યા કે પુરાણ, તેના તરત હણે છે પ્રાણ;
 કરે તીરથ વ્રત કે દાન, તેનાં કાપે છે નાક ને કાન. ૧૮
 કાચ પૂજે દેવી કે દેવ, તેનો નાશ કરે તતખેવ;
 કરે હોમ હવન કે શ્રાદ્ધ, તેનો મોટો પડે અપરાધ. ૧૯
 ફરે ઢઢેરો ગામે ગામ, ભજે હિરણ્યકશ્યપુનું નામ;
 ચૌદ લોક તણો હું નાથ, ફળ આપવું મારે હાથ. ૨૦
 મારે નામે કરો સહુ યાગ, નવ આપવા દેવના ભાગ;
 જને મોક્ષની ઇચ્છા હોય, મારો ઉપદેશ લેજો સોય. ૨૧
 ધરો કેવળ શૂન્યનું ધ્યાન, નથી કાચ બીજો ભગવાન;
 વેદશાસ્ત્રતણાં જ વચન, રખે માનતા કાઢ જન. ૨૨
 નથી કરતા જગતનો કાચ, સહુ સૃષ્ટિ સંજોગે હોય.
 મુજ શત્રુનું લેશે નામ, તેનો ફેડીશ નિશ્ચે કામ;

હોય પુત્ર કે મિત્ર જો મારો, તોય તેનો ન થાય ઉગારો. ૨૩
એવો ભૂપ થયો પાપિષ્ઠ, થયું સજ્જનને મહા કષ્ટ;
પામ્યા દેવ અતિ દુઃખ જ્યારે, પ્રભુપ્રાર્થના કીધી ત્યારે. ૨૪

છંદ-ભુજંગપ્રયાત

નમો એક અદ્વૈત આનંદકારી,
રચો કોટી બ્રહ્માંડ શક્તિ તમારી;
સૃજી સર્વને પ્રીતથી આપ પાળો,
દયાના નિધિ દાસનાં દુઃખ ટાળો. ૧
તમે સર્વ સૃષ્ટિ તણાં તત્ત્વ કીધાં,
યથાયોગ્ય દેહોવિષે સાંચી દીધાં;
રચ્યો પોષવા મેઘ રૂડો રસાળો,
દયાના નિધિ દાસનાં દુઃખ ટાળો. ૨
રચ્યા માનવી દાનવી દેવ જાતિ,
પશુ પક્ષી આદિ ભલી સર્વ જાતિ;
વળી ઇંદ્રમાંહે રચ્યા સાત માળો,
દયાના નિધિ દાસનાં દુઃખ ટાળો. ૩
ભલા ભોગને પામવા જોગ સાધે,
મજે માન તેથી અભિમાન વાધે;
ગણે ના તમોને પછી ગર્વ ગાળો,
દયાના નિધિ દાસનાં દુઃખ ટાળો. ૪
ધણ શૂન્યવાદી સહે કષ્ટ ધાડાં,
તપે તાપમાં ને ઉગે અંગ ઝાડાં;
પ્રભુને ન માને બધાં પુણ્ય બાળો;
દયાના નિધિ દાસનાં દુઃખ ટાળો. ૫
અધર્મે પચીને ખરા ધર્મ ખડે,
દયાહીન થઇને વિના દોષ દડે;
ધણી છો તમે તેહનાં મૂળ દાળો,
દયાના નિધિ દાસનાં દુઃખ ટાળો. ૬
જીવ્યો દેવનાં સાધુનાં દુઃખ જ્યારે,
વપુ આપ ધારી ચઢો નાથ બહારે;
દળી દાનવોને વળી વેર વાળો,
દયાના નિધિ દાસનાં દુઃખ ટાળો. ૭

કરી વિનતિ તો અતિપ્રેમ આણી,
જનોની પ્રભુએ સહુ વાત જાણી;
દીઠો દેવનો દેવ દેવે નિરાણો,
દયાના નિધિ દાસનાં દુઃખ ટાળો. ૮

દાહા

- દર્શન દીધું દેવને, દયા કરીને નાદ;
જગતપતિને જોધને, હરખો સુરનો સાથ. ૧
- પ્રીતે કરી પાયે નમ્યા, પ્રભુને કર્યા પ્રણામ;
હવે અમારી શી ગતિ, કહી રહેવાનો ઠામ. ૨
- દીતિસુત દાનવ મહા, અધાર પાપી એહ;
બ્રહ્માના વરદાનથી, અમર થયો છે તેહ. ૩
- શત્રુ સધળા દેવના, ચાલે વેદ વિરુદ્ધ;
દુઃખીયા કીધા સર્વને, જીત્યો કરીને યુદ્ધ. ૪
- ધણી થયો સર્વે તણો, લીધાં લૂંટી ધામ;
સ્વર્ગ મૃત્યુ પાતાળમાં, નહિ રહેવાનો ઠામ. ૫
- પર્વતમાં પેઠા ખરા, તોએ એનો ત્રાસ;
તે પાપીનો તમ વિના, કરી શકે કાણ નાશ. ૬
- કર્તુમકર્તુ છો તમે, વળી અન્યથા કર્તુ આપ;
ભાગો વર બ્રહ્મા તણો, ટાળો સહુનો તાપ. ૭
- વચન સાંભળી દેવનાં, બોલ્યા વિશ્વાધાર;
જો પીડે હરિજનને, તો હણતાં નહિ વાર. ૮
- ધડો ભરાશે પાપનો, કરશે જ્યારે કેર;
સાધુજનને પીડશે, વાળીશ સહુનાં વેર. ૯
- ભય ઉપજાવે ભક્તને, તપતું કળટળી જાય;
રાખી વચન વિરંચીતું, કરીશ અન્ય ઉપાય. ૧૦
- વિશ્વ સકળ માડું વપુ, ભક્ત નેત્રને ઠામ;
રજનો કણ તેમાં પડે, ખમી શકું નહિ નામ. ૧૧
- અવધિ એની આવશે, પ્રકટ થશે પ્રહ્લાદ;
તેને દુઃખ ઉપજાવશે, તો ઉતારીશ નાદ. ૧૨
- મહારા જન મુજને ઘણા, પ્યારા પ્રાણ સમાન;
તેને દુઃખ ઉપજાવતાં, નાશ હોય નિદાન. ૧૩

છાંદો

સુખીયો શક સમાન, માન ગણપતિથી મોટું;
વડો વિધિથી હોય, ખચિત એમાં નહિ ખોટું;
કરણ સમો દાતાર, કુબેર જેવો ધનવંતો,
હરિશ્ચંદ્ર સમ શીલ, ગિરા જેવો ગરજંતો;
જે પ્રૌઢ પ્રતાપી હોય પણ, ક્ષીણ સકળ થઈ જાય છે,
જે દ્રોહ કરે હરિભક્તનો, તે પ્રભુનો શત્રુ થાય છે. ૧

દોહા

તે માટે સર્વે તમે, ધીરજ ધારો આજ;
પ્રકટ થશે પ્રહલાદજી, સરશે સહુનાં કાજ. ૧
એમ કહી વળતી થયા, ઈશ્વર અંતરધાન;
ભક્તતણો ભય ટાળવા, પ્રકટ થશે ભગવાન. ૨

ચોપાઈ-ત્રિતાલ

હિરણ્યકશ્યપુ કરે છે રાજ, એને દેવ ઉપર બહુ દાઝ;
ધણું વિષ્ણુની સાથે વેર, એને જન્મથી ગ્રાઝું ઝેર. ૧
કાંઈ દેવપૂજા નવ થાય, પ્રભુઠામે તો પોતે પૂજાય;
હોય વિશ્વ સકળ વશ જેને, એક ઈશ્વર બાણવો તેને. ૨
શુભ કર્મ જે જે કહેવાય, હિરણ્યકશ્યપુને નામે થાય;
ગૌ બ્રાહ્મણ સાધુ કે દેવ, તેની કાંઈ કરે નાહ સેવ. ૩
હિરણ્યકશ્યપુ થયો પાપિષ્ઠ, કરતો સાધુ પુરુષને કષ્ટ;
સહુ લોક અસાધુ થયા, ગઈ દેશ મૂંઝીને દયા. ૪
ધર્મ ધરણીમાં ધુસી ગયું, પુણ્ય પાતાળ માંહે રહ્યું;
ગ્રીધો સત્યે તે સ્વર્ગમાં વાસ, રહી જૂઠું સરવની પાસ. ૫
ચારી જારી ને ચાડી જહ, વસી દાનવ કેરે દેહ;
અનાચાર અનીતિ અપાર, નહિ સત્ય કે શૌચ લગાર. ૬
ચૌદ લોકમાં એનું રાજ્ય, હરિભક્તિ કરાવી તાજ્ય;
જ્ઞાન વૈરાગ્ય હતા જહ, પેઠા પર્વતમાં જઈ તેહ. ૭
જે જે વિવેકનો પરિવાર, તેણે છોડ્યો સકળ સંસાર;
પછી પ્રભુએ કર્યો વિચાર, નાશ કરવો એનો નિર્ધાર. ૮
હોય પુત્ર જે એનો પ્યારો, તે ભક્ત જે હોય અમારો;
તેને કરશે અતિદુઃખ જ્યારે, નિશ્ચય નાશ કરીશું ત્યારે. ૯

દોહા

એમ વિચારી ઈશ્વરે, પ્રકટ કર્યો પ્રહ્લાદ;
અસુરતણો ઉતારીયો, નાથે વળતી નાદ. ૧

અધ્યાય ૮ મો

દોહા

એક સમે આનંદમાં, બેઠો છે ભૂપાળ;
દુષ્ટ સભા દાનવ તણી, પરમ ધરમના કાળ. ૧
રાણી મોટી રાયની, સતીશિરોમણિ નાર;
જન્મ્યો જનબુગદીશનો, કરુણાસિંધુ કુમાર. ૨
અખિલલોકમાં ઉપન્યો, એજ સમે આહ્લાદ;
તે માટે તે કુંવરનું, નામ ધર્યું પ્રહ્લાદ. ૩

રાગ ગરબી

હરિજન હરિના રે લાડીલા, પ્રકટયા પરમ ભક્ત પ્રહ્લાદ;
સુંદર સ્વરૂપ રે જોધને, ઉપજ્યો સર્વને આહ્લાદ. હરિં
જેવું સ્વરૂપ રે શ્યામનું, એવો અંગ તણો આકાર;
શી કહું શોભા રે સંતની, ભક્તિ જ્ઞાન તણો ભંડાર. હરિં
મુખડું દીસે રે મલપતુ, જેવો શરદ પુનમનો ચંદ્ર;
અંબુજ સરખી રે આંખડી, જમાં ભરીઆ સુધાસમુદ્ર. હરિં
નિર્મળજ્યોતિ રે નાસિકા, અલક અનોપમ લલિત કપોળ;
લાલ શ્રદુટી રે રાજતી, દીસે અધર અરુણ રંગચોળ. હરિં
કંબુ સરખો રે કંઠ છે, છે હરિ કંધર હૃદય વિશાળ;
આઝનબાહુ રે આપતા, નખ શિષ સુંદર રૂપ વિશાળ. હરિં
કટિલંક જેવો રે કેસરી, લલિત ઉદર નાભી ગંભીર;
જનુ જંઘા રે શોભતી, ચરણકમળ શોભાની શિર. હરિં
લક્ષણ લાયક રે સંતનાં, ક્ષમા દયા આદિ ભરપૂર;
દષ્ટિ લાગી રે ધ્યાનમાં, આનંદ સિંધુ ભરીયો ઉર. હરિં
અવગુણ ન રહે રે અંગમાં, સર્વે સદ્ગુણનો આગાર;
મહા રસમાંહે રે મગ્ન છે, હરિશું નિમિષ ન તૂટે તાર. હરિં
નિશ્ચય નિર્ગુણ રે નામનો, મોહ માયામાં ન ચળે ચિત્ત;
સુરતા જેની રે સ્વરૂપમાં, જેવું વહાલું હોયે વિત્ત. હરિં
ધીર ધુરંધર રે ધર્મના, પર ઉપકારી પરમ પ્રવીણ;

હાપણુ ભલપણુ રે અતિભલું, વિવેકસાગર મધુરાં વેણુ. હરિ૦ ૧૦
 ત્રેવિધિ તાપે રે ના તપે, સહનશીલતા અપરંપાર;
 યાણુ વૃદ્ધિથી રે ના ડગે, મનમાં નાવે મોહ વિકાર. હરિ૦ ૧૧
 ધ્વજ ચરચર રે રામનું, દેખી નિર્મળ હરિના દાસ;
 મગાધ આશય રે એહનો, વિષ્ણુ દેખે સર્વાવાસ. હરિ૦ ૧૨
 તાવ ભરેસાં રે અતિ ધણો, વિશ્વંભરનો દઢ વિશ્વાસ;
 કટા ઉડે રે તનના, હરિને ન તજે હરિના દાસ. હરિ૦ ૧૩
 તારં ઇચ્છે રે સરવનું, ઇચ્છે સન્ન્યસન કરે સંગ;
 ધીરથ સધળાં રે ત્યાં વસે, જને હૃદયે હરિનો રંગ. હરિ૦ ૧૪
 સધળે દેખે રે શ્રીહરિ, દેખે નહિ કા કાયનો દોષ;
 ગુણથી અળગા રે જગણે, ઈશ્વર સદાય આનંદકોષ. હરિ૦ ૧૫
 ખેવાં લક્ષણુ રે લેઈને, પોતે પ્રકટ થયા પ્રહ્લાદ;
 વરૂપ દેખી રે સંતનું, ઉપજ્યો સરવેને આહ્લાદ. હરિ૦ ૧૬
 હિરણ્યકશ્યપુ રે હરખીયો, દીધાં જન્યકને બહુ દાન;
 ગાજાં વાગ્યાં રે વધાઈનાં, પુરમાં વહેંચ્યાં ફેફળપાન. હરિ૦ ૧૭
 જન્મ્યા હરિજન રે જોઈને, સુંદર સ્વચ્છ થયું આકાશ;
 રવિ શશિ હરખ્યા રે મનમાં, પૂરણુ સધળે થયો પ્રકાશ. હરિ૦ ૧૮
 ગાયુ ત્રિવિધિ રે વાય છે, સધળે માગ્યા વરસે મેહ;
 વસુધા હરખી રે અતિ ધણી, થઈ છે કામદુધાશી તેહ. હરિ૦ ૧૯
 કૂલે કૂલી રે વનસ્પતિ, ફળવા લાગી ખારે માસ;
 સરસરિતામાં રે સર્વદા, ખીલ્યાં પંકજ સરસ સુવાસ. હરિ૦ ૨૦
 હરખ્યા સુરનર રે દેવતા, સહેજે ટુચ્યો સર્વનો શોક;
 હરિના જનને રે જોઈને, આનંદ પામ્યા સધળા લોક. હરિ૦ ૨૧
 રાજા બેઠો રે રંગમાં, ગુણીજન ગાંધિવ કરતા ગાન;
 નૌતમ નાચે રે અપ્સરા, વાજાં વાગે વિવિધ વિધાન. હરિ૦ ૨૨
 દિવસ કેટલા રે વહી ગયા, થયો છે પાંચ વર્ષનો ખાળ;
 ગુરુની પાસે રે તેહને, ભણુવા મોકલીયો નિશાળ. હરિ૦ ૨૩
 પ્રહ્લાદ સુહાં રે તેહને, ચંચળ પુત્ર થયા છે ચાર;
 તેને દેખી રે ભૂપને, વાઘ્યો અતિ ધણો અહંકાર. હરિ૦ ૨૪

રાગ-ચૌપાઈ ત્રિતાલ

ગરવે ભરાણો દાનવ ધણો, પાર નહિ તેના બળ તણો;
 સભા મળી સર્વે આસુરી, કાય ન શકે નિવારણુ કરી. ૧

સભામધ્યે બોલ્યો ભૂપાળ, હું તો કાળ તણો છું કાળ;
 કાચ એવો નથી મહાવીર, મુજ સામે ધારી રહે ધીર. ૨
 શિવ ને વિષ્ણુ સરીખા જો, મારા ભયથી ડરે છે તેજ;
 શિવે કયો શ્મશાને વાસ, વિષ્ણુ સાગરમાં નિવાસ. ૩
 બીજા સહુ સેવક થઈ રહ્યા, ભૂખે મરીને નિર્જળ ગયા;
 હું અજરામર છું નિર્ધાર, કાચ થકી હું નહિ મરનાર. ૪
 એવાં વચન બોલ્યો ભૂપાળ, નિશાળેથી આવ્યો બાળ;
 દૂર થકી દીઠો જણી વાર, પાસે તેડ્યો રાજકુમાર. ૫
 આલિંગન ને ચુંબન કરી, કુંવર પ્રત્યે બોલ્યો ફરી;
 કહોજી શું લાણી આવ્યા તાત, મુજને કહોને સાચી વાત. ૬

ઠાળ

એવું સાંભળી પ્રહલાદ બોલ્યો રે વાણી,
 હું તો ભાવે ભળું છું રે સારંગપાણી;
 અજ અક્ષર બ્રહ્મ સદા અવિનાશી,
 વાસુદેવ ચરાચરમાં નિવાસી. ૧
 જના નામતણો છે ઘણો મહિમાય,
 તેથી કિલ્બિષ કાટી જનમનાં રે જાય;
 મહાવિદ્યા સરવ થકી મોટી છે એજ,
 નિત્ય ભાવ કરીને લણો સહુ તેજ. ૨
 જણે વિશ્વ સમસ્ત રચ્યું છે રે આવું,
 તેને હું તો નિરંતર ધ્યાનમાં લાવું;
 શમે શમે રહ્યાં છે ઈંડ અપાર,
 એવો સમરથ છે સહુ સરજનહાર. ૩
 જનું ધ્યાન ધરે શિવ વિષ્ણુ ને શેષ,
 બ્રહ્માદિક પાર ન પામેજ લેશ;
 જને પામવા યોગી ઘણા યોગ સાધે,
 ધરી ધ્યાન નિરંતર એને આરાધે. ૪
 જની શક્તિ અમોઘ અનંત અપાર,
 એક અંશ તે સરજ પાળે સંસાર;
 પુરુષોત્તમ પ્રાણજીવન-ધન એજ,
 તેની સાથે કરી લ્યોજી સાચો સ્નેહ. ૫

રાગ ધોળ

એવું સુણીને કાપ્યો ભૂપાળ, ઉછંગેથી ઉછાળ્યો બાળ;
 રીસે કરીને રાતો થયો, બોલ પછી બાળકને કહ્યો. ૧
 અરે ક્યું આ કાણે કામ, શીખવ્યું શત્રુનું નામ;
 જણે શીખવ્યો હોયે ભેદ, તેનો તરત કરું શિરચ્છેદ. ૨
 સુડા મરકટ ગુરુના તન, રીસ કરી તેડયા રાજન;
 તાણી ખડગ ને કીધો ત્રાસ, નિશ્ચય કરવો તમારો નાશ. ૩
 સાચો શત્રુ અમારો જહ, બાળક કેમ બોલે છે તેહ;
 શીખવીયું શત્રુનું નામ, તેનો નિશ્ચય ફેડીશ ઠામ. ૪
 સુણતાં બ્રાહ્મણ કંપી ગયો, કર જોડીને ઉભો રહ્યો;
 અમને રાય તમારી આણ, જો શીખવી હોય એવી વાણ. ૫
 એ તો સ્વભાવે બોલ્યો બાળ, લવતો હશે કાંય આળ પંપાળ;
 સમ આઘ બ્રાહ્મણ લાંથી ગયા, સમાચાર તે પછી શા થયા. ૬
 પ્રહ્લાદને કહે છે રાજન, કાણે ભમાવ્યું તારું મન;
 જો બોલ્યો શત્રુનું નામ, મારીશ તુજને આણે ઠામ. ૭
 પ્રહ્લાદ કહે મુને ટેવજ પડી, ભૂલું નહિ હરિને એક ધડી;
 શત્રુ તમારો કહો છો જહ, મિત્ર અમારો સાચો તેહ. ૮
 હિરણ્યકશ્યપુ કહે રે તન, પુત્ર પિતાનું પાળે વચન;
 વચન તજ જ ઉલટો જાય, રો રો નરકમાં તેહ પજાય. ૯
 પ્રહ્લાદ કહે હરિમારગ જાય, તેમાં કાંય કરે અંતરાય;
 માતપિતા કે ગુરુજન હોય, વચન તજે તો દોષ ન કાય. ૧૦
 જો તન કેરા કકડા થાય, તોયે ન તજું ત્રિભોવનરાય;
 પ્રહ્લાદ કહે ન તજું નામ, જો ચુંટી લે સધળી આમ. ૧૧
 ક્ષણભંગુર દેહને કાણુ રહે, રહે ધડી કે પળમાં પડે;
 હરિ ભૂલે તે મોટી હાણ, ભમીએ વળગી ચારે ખાણ. ૧૨
 હિરણ્યકશ્યપુએ નિશ્ચય કર્યો, શત્રુ સુતરૂપે અવતર્યો;
 ઉછેરતાં જો હણીએ નહિ, તો વિપરીત વાઘે સહી. ૧૩
 વેરી વ્યાધિ ને વળી વૃક્ષ, છેદે ઉછરતાં તે દક્ષ;
 તે માટે એ હણવો ઘટે, માર્યાવિના તો દુઃખ નહિ મટે. ૧૪
 હિરણ્યકશ્યપુને ચઢીયો કાળ, નિશ્ચય મારે હણવો બાળ;
 કર ગ્રાહીને કાઢ્યો બાહાર, અન્ન ઉદક કાંય નાપે આહાર. ૧૫
 એમ કરતાં દિવસ આથમ્યો, બાળક બધા પુરમાં ભમ્યો;

એક કુંભારતણે ઘેર ગયો, ત્યાં તો એક અચાંચો થયો. ૧૬
 માંઝારીનાં બચ્ચાં જહ, નિભામાં ખડકાયાં તેહ; ૧૭
 ચારે ફેર થઈ અગ્નિની ઝાળ, ભાંડ મધ્યે અવરાયાં બાળ. ૧૭
 માંઝારી કરતી પોકાર, તે જોધને બોલ્યો કુંભાર; ૧૮
 અરે પ્રહ્લાદતણે પ્રભુ જહ, આની રક્ષા કરશે તેહ. ૧૮
 તે વાણી પ્રહ્લાદે સુણી, અરજ પ્રભુની કીધી ધણી; ૧૯
 સૂરજ ઉદય થયો જટલે, નિમાડો કહાડ્યો તેટલે. ૧૯
 જીવતાં માંઝારીનાં બાળ, માતાને મળીયાં તત્કાળ; ૨૦
 પ્રહ્લાદને આવી પરતીત, છે હરિજનની સધળી જીત. ૨૦
 અરજ સુણી માંઝારીતણી, તે રક્ષા કરશે મુજ તણી; ૨૧
 હૈયામાં બહુ હિંમત ધરી, આંચો રાજસભામાં ફરી. ૨૧
 હિરણ્યકશ્યપુએ દીડો બાળ, નખશિખ સુધી ઉઠી ઝાળ; ૨૨
 થંભ મંગાવ્યો લોઢાતણે, ને અગ્નિમાં ધીકાંચો ધણે. ૨૨
 પ્રહ્લાદને ભીડાવા બાથ, હુકમ કર્યો સેવકની સાથ; ૨૩
 એટલે સમયાં જીગદાધાર, દીડી ત્યાં કીડીઆની હાર. ૨૩
 પ્રહ્લાદજીની પોહોંચી હામ, સધળે ઠીસે સુંદરશ્યામ; ૨૪
 છે અનંતરૂપે અવિનાશ, જો ઉપજ સાચો વિશ્વાસ. ૨૪
 પાસે પ્રહ્લાદ ગયા જટલે, શીતળ સ્તંભ થયો તેટલે; ૨૫
 જોવા કામળ હોય મૃણાલ, બાથ ભરીને ફેરવે બાળ. ૨૫

દોહા

પ્રાણ લેવા પ્રહ્લાદનો, દુષ્ટે કર્યો વિચાર;
 રાખે જને રામજી, તેને કાણ હણનાર. ૧
 સહુથી સમરથ શ્રીહરિ, કાળ તણે છે કાળ;
 તેના જનનો કાયથી, વાંકો ના હોય વાળ. ૨

રાગ—મેઘાડ'બર ગાજે.

હિરણ્યકશ્યપુએ આણીયા, વળી હાથી રે એવા,
 મારકણા મસ્તાન છે, ઐરાવત જવા;
 પાસે નાખ્યો પ્રહ્લાદને, બણે નાખશે મારી,
 દર્શન કરી હરિદાસનાં, હાથી રથા છે હારી. ૧
 સુંઢયવડે સામા જઈ, પ્રીતે પ્રણામ કીધા,
 તામસ બુદ્ધિ તેની ગઈ, સારા થયા સીધા;
 સર્પ આણ્યા વળી તે સમે, ઝેરી તક્ષક જવા,

- કંઈ કરાવા દાસને, અંગે વળગાડયા એવા. ૨
નાગ થયા સહુ નિર્મળા, જનનું દુઃખ જોઈ,
ગરલ ગયું અમૃત થયું, ખળતા સહુ ખોઈ;
વાધ ધણા વળગાડીયા, હરિદાસને હણવા,
માયે નમ્યા પ્રહલાદને, લાગ્યા ગણગણવા. ૩
તામસ બુદ્ધિ તેની ગઈ, સારા થયા સાધુ,
સાહચર્ય કરે જ્યાં શ્રીદરિ, શું કરે જગ બાધુ;
પથથર સાથે બાંધીયા, જળમાંહે ડૂબાવ્યા,
તુંબીફળ પેઠે તરી, વળી ઉપર આવ્યા. ૪
પર્વતની ટોચે ચઢી, પછી નાખ્યો રે ઢોળી,
એવા ઉપાય અફળ ગયા, પાયાં વિષ ઘોળી ઘોળી;
વિષ ફીટી અમૃત થયાં, પ્રભુ કેરે પ્રતાપે,
આયુધ મારે અતિધણાં, કોયે કેમે ન કાપે. ૫
ધાર આણી કે ધીબકા, અંગે એક ન વાગે,
વજ વપુ પ્રહલાદનું, ઉલટાં આયુધ ભાગે;
હિરણ્યકશ્યપુ હારી ગયો, હવે શું કરું એને,
દેવી હતી એક દારણ, પછી સંભારી તેને. ૬
હોળી આવી હરખે કરી, શું છે સંકટ તારે,
પ્રલય કરો પ્રહલાદનો, એ છે અરથ અમારે;
કાષ્ટતણા ઢગલો કરો, પછી અગ્નિ પ્રજળો,
બેસીશ હું લેઈ બાળને, તમે ધૂળ ઉછળો. ૭
મુજને તો અગ્નિ અડે નહિ, બાળક તો બળશે,
એવો ઉપાય કર્યા થકી, તારાં દુઃખ ટળશે;
સાચું માનીને મૂરખે, અગ્નિ સળગાવી,
પાપણી લેઈ પ્રહલાદને, બેઠી માંઘ આવી. ૮
હોળી હતી તે બળી ગઈ, બહુ ખૂમો પાડી,
ઢોલ વગાડ્યાં દાનવે, બહુ ધૂળ ઉરાડી;
ફાગણ સુઠી પૂનમે, સળગી ગઈ હોળી,
આંચ ન આવી પ્રહલાદને, રહ્યા આંખ્યો ચોળી. ૯
હિરણ્યકશ્યપુએ જાણીયો, શત્રુ છે એ મારો,
સઘળે ઠામે બાળને, રક્ષણ કરનારો;
પ્રકટ થશે કાઈક સમે, હાથે કરી હણશે.

ચિંતા કાણુ કરે હવે, બનનારી તો બનશે. ૧૦
 પાસે તેડયો પ્રહ્લાદને, શિખામણુ દીધી,
 બાળક બાણી તુજને, પીડા નથી કીધી;
 માતા કહેસુત માણરા, જુઓ સમય વિચારી,
 છાના લજુ દ્યો શ્રીહરિ, થશે આનંદકારી. ૧૧
 પ્રહ્લાદજી કહે માવડી, એ કમ રહે છાનુ,
 અંધારું અળગુ પડે, જ્યારે ઉગે ભાનુ;
 હરિ ભજતાં ભય ના ધરે, તેનું કારજ સરશે,
 છોટમ ભવસાગર થકી, તે સુખેથી તરશે. ૧૨

અધ્યાય ૯ મો

દોહા

નિર્ભય થકા નિશાળમાં, આઠ્યા નરહરિદાસ;
 ભોગી બ્રહ્મવિદ્યાતણા, નહિ અવર અભ્યાસ. ૧
 પાટી પુરુષોત્તમ સદા, લેખણુ આત્મા લક્ષ;
 ખડીયો તો ખટચકનો, ભણતર બ્રહ્મ પ્રત્યક્ષ. ૨

ચોપાઈ ત્રિતાલ

સુડા મરકટ પંડ્યાનું નામ, કાંચ કામે ગયો પરગામ;
 રહ્યો દિવસ ત્યાં દશ બાર, પછી પ્રહ્લાદે કીધો વિચાર. ૧
 આવો અવસર નહિ આવે ફરી, મારા મિત્રોને સ્મરાવું હરિ;
 કહે નિશાળીઆને હરિદાસ, તમે શુંભણ્યા ગુરુજીની પાસ. ૨
 બોલ્યા નિશાળીઆ તેણીવાર, તમે સાંભળો રાજકુમાર;
 અમે ભણીયાજી અંકગણિત, લિપિ લખવાની સઘળી રીત. ૩
 તોલ માપ હિસાબ અનેક, ખટ ભાષાઓ વાણી વિવેક;
 એવું સાંભળી કહેલક્તરાય, એ તો અપરા વિદ્યા કહેવાય. ૪
 એથી ના સરે આત્માનો અર્થ, એથી થાય છેકાટી અનર્થ;
 પરા વિદ્યાને બાણીએ જ્યારે, સરે કામ સરવનું ત્યારે; ૫
 અંતકાળે ન આવે કામ, એ તો બણો અવિદ્યા તમામ;
 પ્રાણુ જતાં રહે જ પાસ, નિજ ધામમાં થાય નિવાસ. ૬
 પરાવિદ્યા તો કહીએ એહ, મુજ પાસેથી શીખો તેહ;
 તમે અપરાનો કરશો અભ્યાસ, તેથી બંધાશે માયાનો પાસ. ૭
 બહુ બૂઠ કપટ છળ કરે, કાટી કુકર્મથી નવ ડરે;

કરે હિંસા અનીતિ ને ધાત, જૂઠો ધધો ને જૂઠી વાત. ૮
 સુતદારાના પોષણુ સાડ, કરે નિંદિત કર્મ નકાડ;
 ધનમાલ મૂકી મરી જાય, જમકિંકરને વશ થાય. ૯
 પાપ પુણ્યનું લેખું કરે, નાના યોનિ વિષે અવતરે;
 વળી કર્મની વૃદ્ધિ થાય, કાટી કલ્પ લગી અથડાય. ૧૦

રાગ-ભૂદયો મન ભમરા તું ક્યાં ભમ્યો.

સમરી દ્યો સરજનહારને, મૂકી મનના વિકાર;
 શોકસમૂહ સંસાર છે, એમાં દુઃખ અપાર. સં ૧
 ગર્ભનિવાસની વેદના, તે તો કહી નવ જાય;
 જઠરા અનલના તાપનું, દુઃખ કેમ ખમાય. સં ૨
 ઉધે મસ્તક રહેવું પડે, મળમૂત્રમાં વાસ;
 ભક્ષણુ લીંટ ને લાળનું, દુઃખ સહે દશ માસ. સં ૩
 જંતુ કરડે બહુ જાતના, દુઃખ કોને કહેવાય;
 આવે દયા જે દયાળને, પેટ બાહર થાય. સં ૪
 બાળપણમાં બાળનાં, દુઃખ દીસે અપાર;
 ભૂખ તરસ ને ટાઢનાં, વ્યાધિ વિવિધ પ્રકાર. સં ૫
 ઓરી-અછબડા ને શીતળા, સહે કોમળ કાય;
 પીડા પડે બહુ પેરની, મુખે બોલ્યું ના જાય. સં ૬
 કાળ ભયંકર શિર ભમે, દિનમાં દશ વાર;
 એવા વિધનથી જે ઉગરે, તો પછી થાય કુમાર. સં ૭
 માતપિતા સદ્ગુણી મળે, બહુ સુધરે તે બાળ;
 વિદ્યા વિનય હુન્નરવડે, કાઢે સુખમાં તે કાળ. સં ૮
 મૂરખ માતપિતા મળે, રાખે મૂરખ પુત્ર;
 પામર હોય પશુ સમો, શોભે નહિ ધરસૂત્ર. સં ૯
 અપરા પરા વિદ્યા સહુ, શીખે કાય કુમાર;
 આ લોક ને પરલોકમાં, ન હોય દુઃખ લગાર. સં ૧૦
 વેદની આગે વિદ્યા સહુ, છે આ લોકે અરાદ;
 અપરા એનું નામ છે, સઘળા સદ્ગુણનું ઝાડ. સં ૧૧
 પરા વિદ્યાથી પ્રભુ તણું, હોય ઘટમાં રે જ્ઞાન;
 ભક્તિ કરે પરબ્રહ્મની, મળે મોક્ષ નિદાન. સં ૧૨
 અપરા ભણે જ એકલી, હોય આસુરી જંત;
 પામે નહિ પરબ્રહ્મને, ધરે જન્મ અનંત. સં ૧૩

બાળક હોય કે બાળકી, લણે ઉભય પ્રકાર;
 શક સમું સુખ ભોગવે, રહે ધર્મઆધાર. સં ૧૪
 અધર્મ અવિદ્યા આચરે, બાણી જોખન જોર;
 પરધન પરદારા હરે, થાય ઈશ્વરનો ચોર. સં ૧૫
 જોખનમાં જગદીશનું, ધરે જે નર ધ્યાન;
 ધર્મવડે ધન મેળવે, મળે મોક્ષ નિદાન. સં ૧૬
 વૃદ્ધ અવસ્થા વિચારીએ, ધૂળ કર ને રે કાય;
 સાધન કાંય બને નહિ, નવ બેઠા રહેવાય. સં ૧૭
 દાંત પડે ને આંખો ગળે, નવ સાંભળે કાન;
 ગણતીમાં કાય ગણે નહિ, નહિ દેહનું ભાન. સં ૧૮
 અંગ લાગે અજબામણું, બળ બુદ્ધિ તો અય;
 અવસર ખોયો અભાગીએ, બ્રહ્મલજવા ન ચહાય. સં ૧૯
 કાટી કુકર્મ કરી કરી, ભર્યા ધનના ભંડાર;
 અંતકાળે ગયા એકલા, મળ્યો જમડાનો માર. સં ૨૦
 માટે ચેતાવું છું આજથી, માનો મારા જે મિત્ર;
 બ્રહ્મવિદ્યા લણા ભાવથી, થશે પ્રાણ પવિત્ર. સં ૨૧
 અવસર આવો નહિ મળે, પછી પસ્તાશો વીર;
 સ્વપ્નાની પેટે ફરી ફરી, વળી ધરશે શરીર. સં ૨૨
 વળી વળી કહું તે સાંભળો, પરા અપરાનો ભેદ;
 સમજી લેજો તમે સજ્જનો, થશે સંશય ઉછેદ. સં ૨૩
 વેદ વેદાંગ ઉપવેદ ને, ધર્મશાસ્ત્ર પુરાણ;
 ન્યાય મીમાંસા બાણીએ, વિદ્યા અપરા પ્રમાણ. સં ૨૪
 યજ્ઞ યાગાદિ ક્રિયા કરી, ધણું પુણ્ય કમાય;
 બ્રહ્મ જીવન લગી જઈ ચડે, ફળ ભોગવે કાય. સં ૨૫
 ક્ષીણ પુણ્યે મૃત્યુલોકમાં, વસે આવીને તેહ;
 કાંઈક પુણ્યના જોગથી, પામે માનવ દેહ. સં ૨૬
 વળી વળી સુકૃત આચરે, વળી સ્વર્ગે રે અય;
 કૂપ અતિ ઘટમાળનો, લેજો સમરી રે ન્યાય. સં ૨૭
 ભેદ પરાનો લહે નહિ, ભમે ત્યાં લગી એમ;
 નિજ ધર ના લહે જીવડો, ઠરે ઠેકાણે કેમ. સં ૨૮
 ભેદ પરાનો હવે કહું, લેજો સમજીને સાર;
 શાણાને સૂઝ ધણી પડે, જની બુદ્ધિ ઉદ્ધાર. સં ૨૯

ભાવન અક્ષર બોલીએ, વેદ વિદ્યા વદાય;
 અક્ષર જ્યાં થઈ ઉપજે, પરા તેજ સદાય. સં ૩૦
 સૂક્ષ્મ વેદ જમાં વસે, પરા તેનું રે નામ;
 એ પદ પ્રીછે પ્રાણિયો, સરે તેનું રે કામ. સં ૩૧
 વ્રક્ષ વસે જમ બીજમાં, ઉગી નીકળે જમ;
 વિશ્વ વસે સહુ તેહમાં, તમે સમજી દ્યો તેમ. સં ૩૨
 એ પદના જે ભોમીયા, મળે જે ગુરુદેવ;
 એક મને એક ચિત્તથી, કરે તેમની સેવ. સં ૩૩
 પુરુષોત્તમ પરમાતમા, અક્ષરાતીત એહ;
 પૂરા ગુરુથી પામીએ, ટળે સર્વ સંદેહ. સં ૩૪
 એ પદને જે આળખે, તેનું નામ છે જ્ઞાન;
 દશવિધિ ભક્તિ તેની કરી, ધરે નિશદિન ધ્યાન. સં ૩૫
 નારદ ગુરુ મુજને મળ્યા, દીધા એ ઉપદેશ;
 તેજ જુઓ તમને કહ્યો, નથી સંશય લેશ. સં ૩૬
 નિશાળીયા સહુ સાંભળી, પામ્યા હરખ અપાર;
 ભાવ ભરેસો વધ્યો ઘણો, મટ્યા મનના વિકાર. સં ૩૭
 પાથે નમ્યા પ્રહલાદને, જાણી હરિના રે જન;
 છોટમ શ્રીહરિની કથા, થયું સાંભળવા મન. સં ૩૮

અધ્યાય ૧૦ મો

ચોપાઈ ત્રિતાલ

બોલ્યા નિશાળીઆ તેણી વાર, તમે પાંચ વર્ષના કુમાર;
 મળ્યા નારદ કહો છો જહ, એ તો અમને ઘણો સંદેહ. ૧
 અમ આગળ ઉછર્યા તમે, મળ્યા મહામુનિ તે કાણ સમે;
 નાને વદને વદો છો મોટું, કેમ જાણીએ સાચું કે ખોટું. ૨
 સુણી નિશાળીઆનાં વચન, બોલ્યા હેત કરી હરિજન;
 તમે સાંભળો સજ્જન વાત, ગયો તપ કરવા મમ તાત. ૩
 જાણ્યો સુરપતિએ તે મર્મ, ધાર્યો મનમાં તેણે અધર્મ;
 મુજ માતા હતી ઘેર જહ, ચાલ્યો હરણ કરીને તેહ. ૪
 મુનિ નારદ બ્રહ્મકુમાર, મળ્યા મારગમાં નિર્ધાર;
 બોલ્યા ઇંદ્રપ્રત્યે મુનિરાય, તમે આ શો કરો અન્યાય. ૫
 કરી હરણ ચાલ્યા પરનારી, એ તો ખોટીજ દેવ તમારી;

એ છે અબળા બિચારી રાંક, કહોજી એનો તે શો છે વાંક. ૬
 સુનું દેખીને એનું ધામ, હરી નારી એ નીચું કામ;
 હોય સંભાવિત નર જહ, એવું કર્મ કરે નહિ તેહ. ૭
 કરે રાજ અનીતિ જ્યારે, પછી તેને તે કાણુ નિવારે;
 કરે ધર્મનો જ્યારે લોપ, તેથી ઇશ્વરનો હોય કોપ. ૮
 તૂટે ધર્મ તણી મરજદ, હોય લોક તણો અપવાદ;
 રૂડા જનની અપકીર્તિ હોય, જણો મરણ બરાબર સોય. ૯
 અપકીર્તિથી સારું મરણ, પણ કરવું નહિ દુરાચરણ;
 સારા પુરુષ કરે કુકર્મ, પછી કોય ન પાળે ધર્મ. ૧૦
 જ્યારે ધર્મ ન પાળે કોય, ત્યારે નાશ સરવનો હોય;
 પરનારી તણું બહુ પાપ, તેથી ઉપજે ઘણો સંતાપ. ૧૧
 સુણી નારદજીની વાણી, જોડ્યો ઇંદ્ર જોડીને પાણી;
 મુનિ સાંભળો વાત અમારી, એ છે હિરણ્યકશ્યપુની નારી. ૧૨
 એના ઉદરમાં છે બાળ, તેનો કરવો મારે કાળ;
 પછી બશેજી એને ધામ, મારે કાંચ નથી બીજું કામ. ૧૩
 એવું સાંભળી કહે મુનિજ્ઞાની, તમે દેવ ઘણા અજ્ઞાની;
 એના ગર્ભવિષે છે જહ, થશે લક્ષ્મી પ્રભુનો તેહ. ૧૪
 એથી થાશે સર્વને સુખ, વળી દેવનાં ટળશે દુઃખ;
 થશે પરમલક્ષ્મી પ્રહલાદ, સૌને ઉપજશે આહલાદ. ૧૫
 એને દાનવ પીડા કરશે, પ્રભુ નરહરિનું રૂપ ધરશે;
 એ છે સર્વે શિરોમણિ સંત, એથી આવશે દુષ્ટનો અંત. ૧૬
 એની માતા સતી છે સારી, માટે સોંપો મુને એ નારી;
 એને આપીશ હું ઉપદેશ, થશે ગર્ભમાં જ્ઞાન પ્રવેશ. ૧૭
 એવું સાંભળીને સુરરાય, મુજ માતાને લાગ્યો પાય;
 કર જોડીને વિનતિ કીધી, પછી નારદને કર દીધી. ૧૮
 કહે ઇંદ્ર કયો મેં બાધ, ક્ષમા કરજો માતા અપરાધ;
 ગયો ઇંદ્ર પોતાને અવાસ, માતા રહી નારદજીની પાસ. ૧૯
 નિત્ય સાંભળે કથાપ્રસંગ, તેથી મુજને લાગ્યો રંગ;
 કંઈ કંઈ જ્ઞાન નિરૂપણ થાય, તે તો ગર્ભ વિષે સંભળાય. ૨૦
 માતાજીને મિષે કરી, મુનિજન મુજને કહે ફરી ફરી;
 અધ્યાત્મ સુણીયો ઉપદેશ, મેં જાણી લીધા દુષિક્ષ. ૨૧
 ગર્ભવિષે મેં ધ્યાનજ ધર્યું, પ્રભુને ચરણે ચિત્ત સ્થિર કર્યું;

એકસો ને બત્રીસ હજાર, વર્ષ દેવ કરાં નિર્ધાર. ૨૨
હિરણ્યકશ્યપુએ તપ આચર્યું, મેં પણ ગર્ભ વિષે તે કર્યું;
એટલાં વર્ષ ગર્ભમાં રહ્યો, ધ્યાન કરી અજરામર થયો. ૨૩
સારી પેઠે સાધ્યો જોગ, પામ્યો પરમ અમીરસ ભોગ;
મેં પણ દીહું પ્રભુનું રૂપ, સર્વાતીત અખંડ સ્વરૂપ. ૨૪
રવિ સાથે કિરણ છે જન્મ, જાણો મારે પ્રભુને એમ;
અસ્તિ માંસ રુધિર ત્વચ જોહ, તેથી ભિન્ન છે મારો દેહ. ૨૫
મન બુદ્ધિ ને ચિત્ત અહંકાર, તેથી હું અજગો નિર્ધાર;
શબ્દ સ્પર્શ રૂપ રસ ગંધ, નથી મારે ને તેને સંબંધ. ૨૬
પૃથ્વી પાણી અગ્નિ ને સમીર, નભ પાંચમું છે ગંભીર;
તેથી ભિન્ન છે માફં રૂપ, શુદ્ધ સત્ચિદ્ આનંદરૂપ. ૨૭
ગુણ ઇંદ્રિયો નહિ સંસાર, માફં રૂપ પરાની પાર;
હરિ સાથે રહ્યો રસ રૂપ, મને ભાસ્યું છે બ્રહ્મ સ્વરૂપ. ૨૮
પરાભક્તિ પ્રકટ થઈ સાર, તેથી જાણ્યો જગત્કર્તાર;
એવો આપ્યો ગુરુએ વિવેક, પ્રભુ ભજ્યે ધરીને ટેક. ૨૯
આમ-સોહં શબ્દે કરી, રાત દિવસ સ્મરે શ્રીહરિ;
આમ તે આત્મા આપણો, સોહં તે શ્રીહરિને ગણો. ૩૦
દ્વૈતભાવથી ભક્તિ થાય, ભક્તિ વિના બંધન નહિ જાય;
એ ઉપદેશ નારદથી લહ્યો, તે તો મેં તમ પ્રત્યે કહ્યો. ૩૧
સુણી પ્રહ્લાદજીનાં વચન, કહે નિશાળીઆ ધન્ય ધન્ય;
નમ્યા પ્રીત કરીને પાય, સહુ ગોવિંદના ગુણ ગાય. ૩૨

રાગ-ગરબી

હરિજન સમરો રે હરિ હરિ, બોલ્યા પરમ ભક્ત પ્રહ્લાદ;
અવસર આવ્યો રે ફરી ફરી, રખે ગમાવો કરી બકવાદ. હરિ ૦ ૧
જૂઠી કાયા રે જાણજે, એ તો કાણુભંગુર કહેવાય;
એવું ઉરમાં રે આણજે, રાખી કાઠથી નહિ રહેવાય. હરિ ૦ ૨
સ્વપ્ના જીવી રે સાલ્યખી, જોતાં જોતાં થાયે ફેક;
સહુ દીસે છે રે કારમું, મિથ્યા જાણો ચૌદે લોક. હરિ ૦ ૩
વિધ વિધ રંગે રે વાદળી, થાતી જતી સહુ દેખાય;
કાચી કાયા રે આ વળી, જોતાં જોતાં ફીટી જાય. હરિ ૦ ૪
જોખન લેહેરે રે જાય છે, જવું સરિતા કેડે પૂર;
દિન દિન ઘટતું રે થાય છે, નિશ્ચય નહિ રહેવાનું નૂર. હરિ ૦ ૫

કુટુંબ કખીલો રે બાણજો, તરુ ઉપર પંખીનો વાસ;
 એવું ઉરમાં રે આણજો, ઉડી બશે ચારે પાસ. હરિ૦ ૬
 કાળે થાતું રે દેખીએ, કાળે રહે ને કાળે બચ;
 એવું સઘળું રે પેખીએ, તેનો શોક કરે શું થાય. હરિ૦ ૭
 વૈરાટપી રે વૃક્ષ છે, તેનો પરમ ચતુર કરનાર;
 પરમ દયાળુ રે દક્ષ છે, એનું ડહાપણ અપરંપાર. હરિ૦ ૮
 એ તરુ ઉપરે આઘથી, કીધો બે પંખીડે વાસ;
 સરવાળોલે રે સાદથી, સખા સમાણ રહે છે રે પાસ. હરિ૦ ૯
 એકે તરુદ્ધ રે આખીયાં, જડ અભિમાને કહાંયો જંત;
 વિપરીત વચનો રે લાખીયાં, તેથી લમીયો જન્મ અનંત. હ૦ ૧૦
 પાપ પુણ્યનું રે જીવને, ઈશ્વર દ્વંદ્વ દાતાર;
 જો નવ જાણે રે શિવને, ધરે ત્યાં સુધી અવતાર. હરિ૦ ૧૧
 સદ્ગુરુ સાચા રે જો મળે, મેળવશે પૂર્વનો મિત્ર;
 છાટમ બંધન રે તો ટળે, પ્રેમલક્ષિથી થાય પવિત્ર. હરિ૦ ૧૨

દોહા

મળી સખાની મંડળી, કરતા બહુ કલ્લોલ;
 પાપી પંડયો આવીયો, ધંધ મર્યો ધમરોળ. ૧
 સુડા મરકટ બોલીયો, પાપી તું પ્રહલાદ;
 જીવક ટાળ્યું માલ્યું, વણસાડી નિશાળ. ૨
 તેં સઘળા સાધુ કર્યા, ભાવે ભણશે કોણ;
 જો રાજજી બાણશે, લેશે મારા પ્રાણ. ૩
 હાથ ગ્રહ્યો પ્રહલાદનો, કરી અતિશે ક્રોધ;
 સભા મધ્ય તે સંચર્યો, જ્યાં બેઠા છે જોધ. ૪

અધ્યાય ૧૧ મો

રાગ-ઝઘડો લોચન મનનો.

હઠ મૂંઢે નહિ હરિદાસ, રાણાજી રોષ ન કરશે;
 આણ્યો પ્રહલાદ રાજ પાસ, રાણાજી રોષ ન કરશે. ટેક.
 કુળ લજાબુંદું કુંવરે, વણસાડી નિશાળ;
 કહો હવે શું કીજીએ, એણે બોધ્યાં છે સઘળાં બાળ. ૨૦ ૧.
 કાઈક કામે હું ગયો, બે દિન બીજા ગામ;
 શ્રીખંડ્યાં સઘળાં છોકરાં, ભજે તમ રાત્રનું નામ. ૨૦ ૨.

લેહે લાગી એને ઘણી, તમ શત્રુસુ સ્નેહ;
 કહ્યું ન માને કોઈનું, સાચો શત્રુ તમારો છે એહ. રાં ૩
 શત્રુ સખળ છે તમ તણો, પ્રકટ થશે એ પાસ;
 કોઈક દિવસ કોપશે, ત્યારે તમને જીવ્યાની શી આશ. રાં ૪
 કનકનયન કેવો હોતો, પૃથ્વી ચાંપી પાતાળ;
 તમ શત્રુએ તેહનો, જીવ્યા કીધો છે ક્ષણમાં કાળ. રાં ૫
 કહેતાં ખેદમાં કોપીયો, વળી સાંભળ્યું વેર;
 ધનની પેટે ગાજ્યો, એની આંખોમાં આંધું ઝેર. રાં ૬
 અંગારો તું ઉપજ્યો, કાળું કીધું કુળ;
 હાથે કરી તુજને હણ્યું, ત્યારે મટશે અમારું શૂળ. રાં ૭
 પ્રહ્લાદ કહે પિતા સુણો, છે સમરથ રખવાળ;
 તેના જનનો કોયથી, એક વાંકા ના હોય વાળ. રાં ૮
 હિરણ્યકશ્યપુ વળતો કહે, શીદ લવે છે બાળ;
 ઈશ્વર કોઈ કર્તા નથી, તારી કોણ કરે પ્રતિપાળ. રાં ૯
 વિશ્ણુ તો વેરી માણ્યો, તેમાં બળ નથી કાંય;
 મારા ભયથી તે જઇ, વસીયો સાગર માંહ. રાં ૧૦
 વાણી સુણી અસુરની, વચન વદે હરિદાસ;
 હું દેખું છું શ્રીહરિ, તે છે વ્યાપક સર્વાવાસ. રાં ૧૧
 હિરણ્યકશ્યપુ બોલીયો, સાંભળ રે તું તન;
 ઈશ્વર વ્યાપક છે નહિ, છે વ્યાપક સઘળે શન્ય. રાં ૧૨
 સખળ રહ્યો છે શન્યમાં, રચનાનો રચનાર;
 અગણિત ઇંડ નવાં કરી, રાખે અધર ધરી નિર્ધાર. રાં ૧૩
 દાનવ કહે રે દુર્મતિ, તું બાણે શું વાત;
 સહેજે ઇંડ રચાય છે, નથી કર્તા કોઈ સાક્ષાત. રાં ૧૪
 પૃથ્વી પાણી ને પવનનો, વળી પાવકનો સંજોગ;
 ચૈતન તેથી થાય છે, વળી વેરાય હોય વિજોગ. રાં ૧૫
 પ્રહ્લાદ કહે કર્તા વિના, સહેજે ન હોય અણુમાત્ર;
 જ્ઞાન ક્રિયા ઇચ્છાવડે, રચે પિંડ સરીખાં પાત્ર. રાં ૧૬
 વસ્તુ નિત્ય છે આતમા, તેમાં છે બે ભેદ;
 એક વસે રે શરીરમાં, એક વ્યાપક શન્યમાં વેદ. રાં ૧૭
 વ્યાપક છે પરમાતમા, તે સહુનો કર્તાર;
 શરીરમાં છે આતમા, તેને પરમાત્માનો આધાર. રાં ૧૮

શરીરમાં છે આત્મા, જાણે સર્વ સુખાણુ;
 પરમાત્માને જાણવા, એક છે અનુમાન પ્રમાણુ. ૨૦ ૧૯
 ઔષધીઓના બીજમાં, કેવા છે અંકુર;
 કાણુ ગોઠવે કર્તા વિના, માટે સધળે છે હાલ હજુર. ૨૦ ૨૦
 ઘટના અને કુલાલ વિન, ચીતારા વિણ ચિત્ર;
 અને નહિ કર્તા વિના, તેમ આ સહુ જગત વિચિત્ર. ૨૦ ૨૧
 પરમાણુ આદે સહુ, ધડવા ઝીણું જ્ઞાન;
 તે તો આત્માને નથી, છે પરમાત્માને નિદાન. ૨૦ ૨૨
 પૃથ્વી જળ વાયુ તણા, ઘડે પરમાણુ જોડ;
 કરી સર્વને એકઠાં, વળી ઇંડ રચે છે એહ. ૨૦ ૨૩
 નિયંતા કર્તા વિના, નિમ રહે નહિ કોય;
 ખગોળના તારા સહુ, ઉગે અવળા ને સવળા સોય. ૨૦ ૨૪
 સમય વિના છયે ઋતુ, અવળા સવળી થાય;
 ઉનાળે શીત ઉમટે, વળી શિયાળે લૂ વાય. ૨૦ ૨૫
 સચેતન વસ્તુ વિના, વાંકુ તૃણ નવ હોય;
 એમ અચેતન વસ્તુથી, આપે કાજ અને નહિ કોય. ૨૦ ૨૬
 તે માટે કર્તાર છે, સદા સચેતન રૂપ;
 તે કહીએ પરમાત્મા, શુદ્ધ આનંદસિંધુ અનૂપ. ૨૦ ૨૭
 સધળે વ્યાપક તેહ છે, એક ઠામે નથી સોય;
 એક ઠેકાણે હોય તો, બીજે ઠામે સૃષ્ટિ નવ હોય. ૨૦ ૨૮
 સધળે સાથે થાય છે, ઉત્પત્તિ સ્થિતિ સંહાર;
 માટે વ્યાપક જાણવો, છે સધળે ઠામે કરતાર. ૨૦ ૨૯
 ત્રણ શક્તિ કર્તા વિષે, ઇચ્છા ક્રિયા ને જ્ઞાન;
 ત્રણ શક્તિ જમાં નહિ, તે જાણવો શૂન્ય સમાન. ૨૦ ૩૦
 કરવાની ઇચ્છા કરે, પરમાણુના ધાટ;
 પરમ જ્ઞાન તેને વિષે, પરમેશ્વર તે માટ. ૨૦ ૩૧
 ક્રિયા શક્તિવડે ધડે, ધાટ ઇચ્છા હોય જોડ;
 ઘટતી ગોઠવણી કરી, બુદ્ધિ રચે સર્વને તેહ. ૨૦ ૩૨
 જે સૃષ્ટિ રચવા તણી, ઇચ્છા તેને થાય;
 તો પરમાણુ મેળવી, કરે ક્રિયા સકળ જગરાય. ૨૦ ૩૩
 સૃષ્ટિ વેરી નાખવા, ઇચ્છા જ્યારે હોય;
 પરમાણુ છૂટા પડે, એવી ક્રિયા કરે છે સોય. ૨૦ ૩૪

પ્રથમ પરમાણુ મેળવી, પૃથ્વી રચી વિશાળ;
 ઉદ્ભવિજનાં બીજક કરી, સંચ્યાં તે મહીં પરમકૃપાળ. રાં ૩૫
 પશુ પંખી માનવ રચ્યાં, વળી જળજંતુ નિર્ધાર;
 સૃષ્ટિ તેણી રચનાવિષે, એનું ડહાપણ અપરંપાર. રાં ૩૬
 શિલ્પકળા કર્તારની, સહુ દેખી દિંગ થઈ બચ;
 દેહધારીથી ના બને, જો કાટી કરશે ઉપાય. રાં ૩૭
 ખામી ભરેલાં છે ખરાં, દેહધારીનાં કામ;
 જડનાં જડ રહે છે સહુ, નથી ચેતનતાનું નામ. રાં ૩૮
 પરમાણુ આદિકનું, છે સૂક્ષ્મ પ્રભુમાં જ્ઞાન;
 માટે તે સર્વજ છે, અતિ અદ્ભુત શક્તિવાન. રાં ૩૯
 પડવાનો ગુણ છે નહિ, છે ભારે ને સ્થિર;
 કાઈ દેહધારી સરીખું નથી, તે પ્રભુજનું શરીર. રાં ૪૦
 શરીરવાળો હોય તો, મહત્ત્વ ગુણ ત્યાં હોય;
 ઉમરડાના ક્ષણવિષે, જંતુ ઘડી ન શકે પછી સોય. રાં ૪૧
 શરીરવાળો હોય તો, તે રહે એકજ ઠામ;
 બીજ ઠામે તેહથી, કહો કેમ કરી નીપજ કામ. રાં ૪૨
 શરીરવાળો હોય તો, મરે ધરે અવતાર;
 કરમતણાં ક્ષણ ભોગવે, હોય જીવના જોવો વ્યવહાર. રાં ૪૩
 કાઠક ઈશ્વરને કહે, છે તે દિવ્ય શરીર;
 તે રહે છે એક દેશમાં, એમ પરદી કહે મતિ ધીર. રાં ૪૪
 એક દેશમાં હોય તો, ખાલી બીજે દેશ;
 ત્યાં બીજે કહેવો પડે, વળી કર્તા ને હરતા નરેશ. રાં ૪૫
 શરીર વિના કર્તા પ્રભુ, કરી શકે બહુ કામ;
 સખળ શક્તિ સહિત એ, વ્યાપક છે સહુ ઠામ. રાં ૪૬
 શરીર કહે કર્તારનું, એવાં જ જ અંથ;
 વેદ મૂળ તે તો નથી, એ તો કલ્પેલા છે પંથ. રાં ૪૭
 શરીર વનો વેદે કહ્યો, સદ્વિદ્ધિ આનંદરૂપ;
 તે તો સધળે વ્યાપી રહ્યો, વળી અવિગત અકલ અનૂપ. રાં ૪૮
 શરીર શરીરમાં જુજવા, આત્મા રહે છે જહ;
 અંધ મોક્ષ હોય તેહને, વળી તેજ ધરે છે દેહ. રાં ૪૯
 સ્થૂલ પદારથનું વળી, જ્ઞાન આત્માને હોય;
 સૂક્ષ્મ પરમાણુ તણું, વિના કર્તા ન લહે કાય. રાં ૫૦

દેહધારી આત્મા સહુ, તે માટે અદ્વયજ્ઞ;
 શરીરનો ઈશ્વર સદા, એ તો છે સમરથ સર્વજ્ઞ. ૨૦ ૫૧
 આત્મા વ્યાપક શરીરમાં, તે નથી અણુ આકાર;
 અણુ આકારે હોય તો, કેમ અનુભવે સુખદુઃખ સાર. ૨૦ ૫૨
 હું સુખી ને હું દુઃખી, એમ હું હું જ કહેનાર;
 તેને કહીએ આત્મા, એવા અનુભવનો ધરનાર. ૨૦ ૫૩
 આત્મા જણે મનવડે, સુખદુઃખ અનુભવ સર્વ;
 દેહ થકી તે ભિન્ન છે, પણ દેહ તણો ધરે ગર્વ. ૨૦ ૫૪
 હું ગંગા દેખું નેત્રથી, એવું જ કહેનાર;
 નેત્ર ઇન્દ્રિ છે માલ્યરી, અને હું તે આત્મા નિરધાર. ૨૦ ૫૫
 વેદાંતી કહે છે વળી, સહુનો આત્મા એક;
 એક હોય તો અન્યનું, લહે સુખદુઃખ એકનો એક. ૨૦ ૫૬
 પાપ પુણ્ય વળી સર્વાનું, હોય ભોગવનારે એક;
 કાણુ દંડ કાનો કરે, એ તો સધળે દીસે અવિવેક. ૨૦ ૫૭
 માટે આત્મા છે ધણા, પરમાત્મા છે એક;
 તે સૌનો કરનાર છે, એમ જોજો વિચારીને છેક. ૨૦ ૫૮
 ભક્તિ ભાવે જ લજ, તેને દેખે તેહ;
 ભીડ પડે જો ભક્તને, ધરે નિજ ઈચ્છાએ દેહ. ૨૦ ૫૯
 સ્વામી મારે સખળ છે, વ્યાપક સર્વાવાસ;
 તે તમને નથી સૂઝતો, પણ હું દેખું છું પાસ. ૨૦ ૬૦
 વચન સુણી પ્રહ્લાદનાં, ચઢ્યો અસુરને ક્રોધ;
 મૂરખ ગુરુ મારે થયો, મુને ઉલટો કરે છે બોધ. ૨૦ ૬૧
 પ્રહ્લાદે પ્રીત્યે કહ્યું, ન્યાય તણું નિરમાણ;
 છાદમ જ નથી માનતા, તે તો દાનવ અધમ અજાણ. ૨૦ ૬૨

અધ્યાય ૧૨ મો

દોહા

નાસ્તિક નર માને નહિ, ઉત્તમ એ ઉપદેશ;
 વચન સુણી પ્રહ્લાદનાં, કરવા લાગ્યો ક્લેશ. ૧
 જ્યારે આગ્યો દુઃકડો, માથા ઉપર કાળ;
 દ્રોહ કરે સજ્જન તણો, પાપી પાડે કાળ. ૨
 સઠ જુદિ સમજે નહિ, સાડ કાંઈ સિદ્ધાંત;

માંહે મન મેલું કરે, ભાસે અવળી બ્રાંત્ય. ૩
 બૂઠો મત ગ્રાલી રહે, હઠથી બાંધે હોડય;
 સાંચું બૂઠું પાડવા, કદ્યે વાતો કોડ. ૪
 પ્રભુ મહિમા પ્રીછે નહિ, લેશ ન સમજે લક્ષ;
 કુમતિ ન તજે કુટિલતા, પકડે બૂઠો પક્ષ. ૫
 જન દેખી જગદીશના, ખળને ઉપજે ખાર;
 ઉલક ન માને અરકને, ગુણ નવ જુએ ગમાર. ૬
 પ્રત્યક્ષ પ્રભુ વિલસી રહ્યા, દુર્ભતિ જાણે દૂર;
 કરે અનીતિ અતિધણી, માયાતણા મજૂર. ૭
 જમ અંગારો જરમાં, એવા નાસ્તિક જન;
 દોષરૂપ છે દુર્ગુણી, મેલાં જનાં મન. ૮
 દૂધ પીએ દશલાખ દિન, સર્પ ન છાંડે ઝેર;
 કુમતિ અંથ કથે ધણા, કરે કરાવે કેર. ૯
 પરમ ભક્ત પ્રહલાદનાં, પરમ વચન પરમાણુ;
 હિરણ્યકશ્યપુના હૃદયમાં, વાગ્યાં થઈને બાણ. ૧૦
 રીસે તન રાતું થયું, કોપી ઉઠ્યો કાળ;
 મૂરખ ઉઠ્યો મારવા, બહુ બીવરાંચો બાળ. ૧૧

રાગ-ગરબી

દુરભતિ દાનવ રે, દયા ધરમ નહિ જને;
 પ્રહલાદે પરમાણુ કલાં તે, બાણ વાગીયાં એને. દુર૦ ૨૬
 કહે રે કોણે તને શીખવી, વિચિત્ર આવી વાતો;
 તેનું નામ બતાવ મુજને, તો રહે જીવથી જતો. દુર૦ ૧
 પૂરાં પાંચ વર્ષની ઉમ્મર, જોને થઈ છે તારી;
 વાત કરી વેદાંત પારની, નથી માનતો મારી. દુર૦ ૨
 મારા શત્રુ કેરી મોટમ, તું મુજ આગળ કહે છે;
 મારી નજરે દેખાડ મુજને, કહે કોણુ ઠામે રહે છે. દુર૦ ૩
 પ્રહલાદ કહે તે પ્રકટ રહ્યો છે, સહુની દષ્ટિ સામે;
 ભાવે તેનું ભજન કરો તો, પ્રીતે દર્શન પામે. દુર૦ ૪
 હું દેખું ને તમે ન દેખો, એ અજ્ઞાન તમારું;
 તજી અનીતિ રાખો પ્રીતિ, કારણ સુધરે સારું. દુર૦ ૫
 બ્રહ્માકેરો એ છે બ્રહ્મા, વિષ્ણુકેરો વિષ્ણુ;
 શંકરકેરો શંકર એ છે, સમરથ સર્વ સહિષ્ણુ. દુર૦ ૬

જ્યોતિ કેરી જ્યોતિ છે એ, શક્તિ કેરી શક્તિ;
 બ્રહ્મતણે એ બ્રહ્મ નિરંતર, કરીએ તેની ભક્તિ. દુરં ૭
 નભનું નભ નિશ્ચય પદ એ છે, વાયુકરે વાયુ;
 તેજતણું એ તેજ નિરંતર, તેમાં સર્વ સમાયુ. દુરં ૮
 જળનું જળ પૃથ્વીની પૃથ્વી, કાટી ઈંડનો કર્તા;
 દેવતણે તે દેવ સનાતન, ધર્મતણે છે ધર્તા. દુરં ૯
 ચંદ્ર સુરજ ને પાવક મધ્યે, તેજ રહ્યું છે તેનું;
 નિરાકાર આકારથથી પર, અકલ રૂપ છે એનું. દુરં ૧૦
 નેત્ર નેત્રનો કાન કાનનો, નાસાની છે નાસા;
 જીભતણી છે જીભ ત્વચા ત્વક, શ્વાસતણી છે શ્વાસા. દુરં ૧૧
 હાથ હાથનો ચરણ ચરણનો, મનનું મન એ કહીએ;
 બુદ્ધિની બુદ્ધિ પણ એ છે, ચિત્તતણું ચિત્ત લહીએ. દુરં ૧૨
 અહંકારનો અહંકાર એ, જીવ જીવનો જાણે;
 ચાર અવસ્થા કરે સાક્ષી, તેનો પતિ પરમાણે. દુરં ૧૩
 નિરાધાર આધાર સરવનો, કરુણાસિંધુ કહાવે;
 પ્રપંચપાર રહ્યો છે પોતે, તેને ભજીએ ભાવે. દુરં ૧૪
 વચન સાંભળી વૈષ્ણવજનનાં, ઝાઝી ઝાળા લાગી;
 કહે રે તુજને કાણ શીખવે, આવી વાતો આધી. દુરં ૧૫
 કહે પ્રહલાદ શીખવે મુજને, પ્રાણજીવન છે પાસે;
 પરાપારથી વાણી પ્રેરે, ઉચરે એનો આશે. દુરં ૧૬
 માહારો આશય મુજને પોષે, તારો આશય તુજને;
 શૂન્ય સરીખું તમને ભાસે, મહાપ્રભુ દીસે મુજને. દુરં ૧૭
 અનેક આયુધ ગ્રહી હાથમાં, તુજ પર રહે છે તાથી;
 શત્રુભાવે જો છંછેડયો, તો નહિ મૂકે પાકી. દુરં ૧૮
 એમ સાંભળી દાનવ કોપ્યો, રીસ ધણી ઉર જમી;
 ખેંચી ખડગ દાસને કહે છે, દેખાડય તારો સ્વામી. દુરં ૧૯
 ઢુકડે ઢુકડા કરીશ તારા, જો તું નહિ દેખાડે;
 તારે તેને રૂનેહ હશે તો, તરત આવશે આડે. દુરં ૨૦
 મારો ખાંધી કહે દૂતને, આજ્ઞા એવી દીધી;
 સંકટની વેળા પ્રહલાદે, અરજ પ્રભુની કીધી. દુરં ૨૧
 પાહી પાહી પુરુષોત્તમ પૂરણ, જનની પીડા યજો;
 ભક્તવત્સલ ભગવંત દયાળુ, ભાવે સામું ભાજો. દુરં ૨૨

કમળનયન કરુણામય કેશવ, કોટી ભુવનના કર્તા;
 ખલ ખંડન મહી મંડન, હે હરિ હરકત ધરતા. દુરં ૨૩
 ગુણસાગર ગોપાળ ગુણાકર, ગુણાતીત ગોવિંદ;
 ગરુડધ્વજ ધનશ્યામ ગદાધર, સત્યચિદ્ આનંદકંદા. દુરં ૨૪
 નારાયણ નરસિંહ નરોત્તમ, નટવર નવલ વિહારી;
 નિઝનંદ નિર્ગુણ નિર્લેપક, છો નિજ જન સુખકારી. દુરં ૨૫
 ચિદાનંદ ચિદરૂપ ચતુર્ભુજ, સકલ ચરાચર વાસી;
 છો વિકારરહિત છોગાળા, પૂરણ બ્રહ્મ પ્રકાશી. દુરં ૨૬
 જનરંજન જગદીશ જનાર્દન, જ્યોતિરૂપ જયશ્રી;
 જનનાં દુઃખ ટાળો જગજીવન, સાહાય કરોને મોરી. દુરં ૨૭
 દીનાનાથ દયાળ દયાનિધિ, દાસતાણાં દુઃખ કાપો;
 ધર્મધુરંધર છો ધરણીધર, અધર મને ઉથાપો. દુરં ૨૮
 નિલ નિરંજન નાથ નિરામય, નિર્મળ છો બહુનામી;
 પરમાત્મા પરબ્રહ્મ પ્રભુજી, સકલ પરાપર સ્વામી. દુરં ૨૯
 મંગળરૂપ મુકુંદ મોરારી, મહાસંકટ મૂકવો;
 યજ્ઞરૂપ જગભૂપ પ્રભુજી, આ વેળાએ આવો. દુરં ૩૦
 રામચંદ્ર રઘુનાથ રસિકવર, રાજવલોચન સ્વામી;
 લક્ષ્મીવર લાયક ગુણવંતા, ઈશ્વર અંતર્યામી. દુરં ૩૧
 વાસુદેવ વિષ્ણુ વિશ્વેશ્વર, વિશ્વાત્મા વનમાળી;
 શક્તિ અનંતવંત દુઃખ સઘળાં, કોણ હરે તમ ટાળી. દુરં ૩૨
 હે હરજી ! હિરણ્યાક્ષ હણીને, દેવ તણાં દુઃખ કાપો;
 સાધુજનનાં સંકટ ટાળી, સત્ય ધરમ દઢ થાપો. દુરં ૩૩
 એવી અરજ કરી પ્રહ્લાદે, પ્રકટયા અંતર્યામી;
 પ્રત્યક્ષ પ્રભુને પોતે દીઠા, સકલ ભુવનના સ્વામી. દુરં ૩૪
 ભક્તવત્સલ કહે ભય નવ પામીશ, હું છું સઘળે ઠામે;
 અરૂપ છું પણ રૂપ ધરીને, આવીશ તારે કામે. દુરં ૩૫
 હિરણ્યકશ્યપુ તાડુકી બોલ્યો, દેખાડય સ્વામી તારો;
 જો દેખું તો નિશ્ચે મારું, એ છે શત્રુ મારો. દુરં ૩૬
 ક્યાં દીઠો તેં દેખાડય મુજને, એવું બોલ્યો પાપી;
 પ્રહ્લાદજી કહે ખડ્ગ ખંભમાં, સઘળે રહે છે બ્યાપી. દુરં ૩૭
 કોપ કરીને પ્રહાર કરવા, ગયો ખંભમાં જ્યારે;
 જન છોટમ કહે નરહરિ પ્રગટ્યા, તરતજ તેણીવારે. દુરં ૩૮

એ પ્રહલાદ ચરિત્ર અનોપમ, જ શીખે ને ગાશે;
તેનાં સંકટ સઘળાં ટળશે, સદાય સુખીઓ થાશે. દુર૦ ૩૯

અધ્યાય ૧૩ મેં

દોહા

નારદજી કહે ધર્મને, સાંભળ રે તું રાય;
રૂપ થાય છે અરૂપનું, એ ભક્તિનો મહિમાય. ૧
વ્યાપક સઘળા વિશ્વમાં, ઇશ્વર એક અરૂપ;
પોતાની ઇચ્છાવડે, પ્રકટ કરે છે રૂપ. ૨
સાધુને સંકટ પડે, પ્રીતે કરે પોકાર;
નિર્ગુણ ગુણ અંગી કરે, પ્રકટે તેણીવાર. ૩
વ્યાપક અગ્નિ કાષ્ઠમાં, રહે છે અકળ અરૂપ;
મંથન જે તેનું કરે, ધારે તત્ક્ષણ રૂપ. ૪
અરૂપ અગ્નિ કાષ્ઠમાં, બાળી ન શકે લેશ;
પ્રકટે રૂપ મધ્યા થકી, બાળે સઘળો દેશ. ૫
એ દૃષ્ટાંતે બાણવો, ઇશ્વર આપ અરૂપ;
પ્રકટે જનના મનથકી, અદ્ભુત રૂપ અનૂપ. ૬
અરૂપને આરાધીએ, મોક્ષ કામના હોય;
સંકટ સઘળાં ટાળવા, સરૂપ ભજીએ સોય. ૭
કારજ હોયે જ્યાં લગી, ત્યાં લગી રહે સરૂપ;
પોતાનું કારજ કરી, વળતી થાય અરૂપ. ૮
સદા સંતના હૃદયમાં, વાસ કરે છે નાથ;
માટે સજ્જન સેવીએ, સ્નેહ કરી તે સાથ. ૯
જમ પદારથમાત્રમાં, વ્યાપક અગ્નિ એક;
દીવાસળીથી દેવતા, વહેલો હોય વિશેક. ૧૦
એમ હરિ હરિજનમાં, સદા વસે છે વાસ;
જરાક દુઃખ જનને પડે, પ્રકટે થઈ પ્રકાશ. ૧૧
સર્વ પદારથને વિષે, હરિજનને હરિભાવ;
સાચા દૃઢ વિશ્વાસથી, એવો બને બનાવ. ૧૨
સાક્ષી સર્વે કર્મનો, ઇશ્વર જીવની પાસ;
અન્ય જીવ નથી બાણતા, બાણે હરિના ઢાસ. ૧૩
સાચા સદ્ગુરુ જે મળે, પરખાવે પ્રજા પાસ;

ભક્તિભાવે તે ભજ્યે, રાખી દૃઢ વિશ્વાસ. ૧૪
 અદ્વૈત જીવ ના ઝાળખે, મોહતણે વશ મૂક;
 સદ્ગુરુને સેવે નહિ, ક્યમ પામે પદ પ્રૌઢ. ૧૫
 સદ્ગુરુ વિના ધણા કરે, કાટી અન્ય ઉપાય;
 કલ્પ લગી ફટી મરે, મળે નહિ હરિરાય. ૧૬
 નારદના ઉપદેશથી, પામેલો પ્રહલાદ;
 વિશ્વાસે પ્રકટયા પ્રભુ, ઉપજ્યો મન આહ્લાદ. ૧૭
 નિર્ગુણ ગુણરૂપે થયા, ઈશ્વર આપોઆપ;
 સંકટ ટાળ્યાં સર્વનાં, ભક્તિ તણા પ્રતાપ. ૧૮
 નારદ કહે છે ધર્મને, પરીક્ષતને શુકદેવ;
 મનસા વાચા કર્મણા, કરો સંતની સેવ. ૧૯
 સદ્ગુરુને સેવ્યા વિના, લક્ષ ન સમજ લેશ;
 અન્ય ઉપાસન જે કરે, વાંકુ જાય વિશેષ. ૨૦
 ભૂલેલા કંઈ કાળના, ભટકે સધળા જીવ;
 સદ્ગુરુને સેવ્યા વિના, કાય લહે નહિ શિવ. ૨૧
 પોતામાં દેખે પ્રભુ, તે દેખે સહુમાંય;
 અળગો ધારે ઈશને, કાળ સરે નહિ કાંચ. ૨૨
 તુજમાં મુજમાં ખડ્ગમાં, ખંભા બિષે છે રામ;
 દીઠા સધળે નરહરિ, તેથી સરીયું કામ. ૨૩
 હિરણ્યકશ્યપુએ હઠ કરી, કર્યો થંભમાં પ્રહાર;
 નિશ્ચે પ્રકટયા નરહરિ, અદ્ભુત રૂપ અપાર. ૨૪
 હર્યો

ચડડ ચીરાયો ખંભા, ગડડ બ્રહ્માંડ ગગડીયો,
 હિરણ્યકશ્યપુ ભૂપાળ, હડબડી હેડો પડીયો;
 સમ દ્વીપમાં શોર, થયો અતિ ધોર ભયંકર,
 કંપ્યા દશ કિક્ષપાળ, સમાધિ તણ્યા શંકર;
 સિંધુ સહિત ધૂણુ ધરા, વળી શેષ કૂર્મ કંપી ગયા,
 બ્રહ્માંડ ખંડ જાણ્યે થયું, શ્રીનૃસિંહ આપ પ્રકટ થયા. ૧
 અદ્ભુત રૂપ અપાર, ત્રિભોવનમાં નહિ તેવું;
 કાળતણા મહાકાળ, ઉમ દીસે છે એવું;
 વિકટ હંત વિકરાળ, જીભ પાવકની ઝાળા,
 ડોળા મોટા દિવ્ય, વળી પીળા ને કાળા;

જાણે સિંધુ ક્રોધનો, આઠ્યો ધાયો ઉછળી,
 જોઈ જોઈ રૂપ નૃસિંહનું, સહુનાં ચિત્ત ગયાં ચળી. ૨
 કર્યો પ્રોઢ ટંકાર, હણણ હુંકાર હરિએ,
 પડયો અસુરને ત્રાસ, જંપ ઢાયને નહિ જરીએ;
 મોટું વદન વિશાળ, જગત જાણે ગળી જશે,
 લાગ્યા કહેવા લોક, ખચીત સર્વેને ખાશે;
 બહુ મુખ ને બહુ હાથ પગ, એવું રૂપ નહિ ત્રિલોકમાં,
 નિરખી દેવ નૃસિંહને, પછી પડયા અસુર સહુ શોકમાં. ૩

છંદ-કુલણા

સ્વરૂપ નરસિંહનું જાય કાણે કહ્યું, સત્યલોકે જઈ શિશ અડીયું,
 ચંદ્રને સૂરજ તે નેત્ર ઠામે રલા, તારકા મંડળ રેમ મઢીયું;
 જીલને ઠામ તે વિજળી ઝળકતી, વદનને ઠામ તે મેઘવાણી,
 લોક સમસ્તમાં હાથ હરિનાં ફરે, જગતમય અંગ તે લેવું જાણી. ૧
 દેખી નરસિંહને દાનવ ઉઠીયો, હિરણ્યકશ્યપુએ હામ ધાલી,
 વીરનું વેર તે આજ વાળું હવે, આવીયો સદનમાં શત્રુ ચાલી;
 એમ કહી ઉઠીયો રીસ કરી રૂઠીયો, ભય તજી વાગી સંઆમભેરી,
 અસ્ત્ર ને શસ્ત્ર લઈ વીર વકારીયા, પ્રથમથી દાનવી ફેાજ પ્રેરી. ૨
 દાનવ દોડીયા જમતણા જોડીયા, શંખ રણશૃંગના નાદ કરતા,
 હાક હુકાર લલકાર ભારે મચી, પાછળ ડો નથી પાગ ધરતા;
 ધનસમી ગર્જના કંઈ કરે તર્જના, રૂમતા ઝુમતા ફાળ ભરતા,
 વીર વિકરાળ નરસિંહને જોઈને, કોઈ તો જાય દિલમાંથી ડરતા. ૩
 કાચ બંધુક ને ખાણ બરછી ગદા, કાચ ત્રિશૂળ ને ખડ્ગ ધરીયાં,
 શુભી ગોકેણ ને ચંક્ર કાચ ચાલવે, કવચ ને ટોપ સજી ત્રિકાણભરીયાં;
 જોઈ નૃસિંહજી કટકટી કાપીયા, ઝાલીયા ઝડપ હજાર હાથે,
 પરમ વિશાળ ત્યાં વદન પહોળું કર્યું, ઉડળે ઝોરીયા સર્વ હાથે. ૪
 જોઈ સંહાર ત્યાં સૈન સર્વે તણે, હિરણ્યકશ્યપુએ હામ ધાલી;
 છત્રીસ આયુધ અંગ લીધાં સજી, જોરથી યુદ્ધમાં આઠ્યો ચાલી;
 શરના પૂરમાં કાંઈ નથી સૂઝતું, વદનથી બોલતો વ્યંગ વાણી,
 પશુ તણે વેશ લઈ આવીયો પામરા, આજ માડું તને મંદ પ્રાણી. ૫
 શત્રુને જીતવા પ્રબળ તપ મેં કર્યું, અજ કને અમર વરદાન લીધું,
 દેવ દિગ્પાળ તો સર્વ મેં જીતીયા, શત્રુ લાંધ્યો હવે કાર્ય સીધું;
 એમ કહી ઉંચઝી મારી મૂઢેગદા, સન્મુખ આવીયો સખળ ચાલી,

આથમાં લેઈને નાથે મુખમાં લયો, ખૂબ ખંખેરીયો કંઠ ઝાલી. ૬
મુખ વિષે લેઈને પાછો મૂક પડ્યો, વળી વળી ઉઠીને જય વદવા,
મક્ષની પેર વળી મૂક ઠોકે ખલા, દીપમાં જય જેમ પતંગ પડવા;
પ્રોઢ ટંહંકાર અહંકાર કરતો લડે, વીરનર સિંહની હાક વાગે,
પગતણા પ્રહારથી ધ્રુજ સઘળી ધરા, શેષના શિરપર ભાર લાગે. ૭
લડથડે ને લડે પાછો પૃથ્વી પડે, કરકડે દંત ને હેઠ કરડે,
અતુલબળ બેધ કાય એવો દીસે નહિ, ઝાલી નૃસિંહ મુડી મચરડે;
કચરડી હાડ ને ભાગી ભૂકા કર્યો, શિથિલ થયાં ગાત્ર ને બેઠો હારી,
દિવસનો અંત તો એમ કરતાં થયો, લીધો ઉછરંગમાં અધર ધારી. ૮
ઉમરા ઉપરે આપ ઉભા રહ્યા, કહે હવે કાણુ છે રૂપ મારું,
બ્રહ્મ સૃષ્ટિવિષે જાતિ તું જોઈ લે, જ્યાંલગી હોય વરદાન તારું;
અસ્ત્ર કે શસ્ત્ર છે લોહ કે લાકડું, સૂકું લીલું વળી જો વિચારી,
તું સહી તું સહી એમ બોલ્યો પછી, મૂઢને નખવડે નાખ્યો મારી. ૯
ઉદરથી ફાડીને કાઢી અંતાવળી, કોટમાં ઘાલીને રુધિર પીધું,
ચર્મ તો લેઈને અંગપર આઢીયું, દેખીને દુંદભી દેવે દીધું;
જય જય ઉચ્ચરી પુષ્પવૃષ્ટિ કરી, નરહરિ રૂપ જોયું નિહાળી,
ભક્ત પ્રહલાદને ભાવે પ્રકટ થયા, સુરતાણી આપદા સરવ ટાળી. ૧૦

હોહા

હિરણ્યકશ્યપુનો વધ કર્યો, પડીયો પૃથ્વીમાંય;
જેજેકાર કર્યો ઘણો, દેવ ઋષિએ ત્યાંય. ૧
બ્રહ્મા સાથે આવીયો, સઘળો સુરનો સાથ;
સ્તવન કરે નરસિંહનું, સરવે જોડી હાથ. ૨
અળગા સહુ ઉભા રહ્યા, કાણુ જઈ શકે પાસ;
રૂપ ભયંકર જોઈને, સરવે પામે ત્રાસ. ૩
એ પાપીએ અતિ ઘણું, દીધું અમને દુઃખ;
કો કહી નાસી છૂટીયા, ભારે વેઠી ભૂખ. ૪
હોમ યાગ આદિ ક્રિયા, શ્રાદ્ધ તર્પણુ ને ત્યાગ;
એણે સઘળા લોપીયા, પિતૃદેવ વિભાગ. ૫
નાસ્તિક નીચ અતિ ઘણો, ક્રીધાં પૂરણુ પાપ;
મહાપ્રભુજીએ મારીયો, ટાળ્યા સહુના તાપ. ૬
કર જોડી બ્રહ્મા કહે, ક્રોધ ઉતારો નાથ;
દર્શન કરવા આવીયો, સઘળો સુરનો સાથ. ૭

દેખી સઘળા દેવને, ઘોર કર્યો ધુધવાટ;
 લયથી સઘળા લાગીયા, વિખર્યા ખારે વાટ. ૮
 કમળાને બ્રહ્મા કહે, જુઓ તમારા નાથ;
 ક્રોધ શમાવો તેહનો, હેતે ફેરવો હાથ. ૯
 સિંધુસુતા વળતી ગયાં, હળવેહળવે પાસ;
 અફલુત દેખી આકૃતિ, તેને પડીયો ત્રાસ. ૧૦
 પદ્મા કહે પ્રભુને વિષે, દીસે કોડ કરાળ;
 પાસે જશે પ્રહ્લાદજી, શમશે સઘળી ઝાળ. ૧૧
 વળતી વિધિએ મોકલ્યો, વિનય કરી પ્રહ્લાદ;
 તે દેખી નરસિંહને, ઉપજ્યો અતિઆહ્લાદ. ૧૨
 આદરથી ઉછરેગમાં, બેસાર્યો લેઈ ખાળ;
 ચટપટ લાગ્યા ચાટવા, મટી ક્રોધની ઝાળ. ૧૩
 પશુ ચેષ્ટા પોતે કરી, જણુઓ જાતિસ્વભાવ;
 પ્રહ્લાદે વળતી કહ્યો, પ્રભુતાતણું પ્રભાવ. ૧૪
 એક અખંડિત છે તમે, અજ અક્ષર અવિનાશ;
 માયાનો આશ્રય કરી, વિધવિધ કરે વિલાસ. ૧૫
 કામ ક્રોધ મદ લોભ છે, માયાના ગુણુ એહ;
 ઉગી નીકળે આપથી, જ જ ધારે દેહ. ૧૬
 જમ વૃક્ષના બીજમાં, કંટક સ્વાદ સુગંધ;
 જળજેગે ઉગે સહુ, પણ જળને નહિ સંબંધ. ૧૭
 ઉત્તમ મધ્યમ અતિ ધણા, ગુણુ અવગુણુ છે જહ;
 તે સર્વે માયા તણા, ચૈતનમાં નહિ તેહ. ૧૮
 ચૈતન છે ઈશ્વર તમે, માયા દીસે દેહ;
 પોતાની ઈચ્છાવડે, કાર્ય કરે છે તેહ. ૧૯
 નિર્મળ નિશ્ચળ છે તમે, નિત્ય નિરંજન નાથ;
 કાળ કર્મ સ્વભાવ છે, સર્વ તમારે હાથ. ૨૦
 દેહ વિના આપે કરો, ઉત્પત્તિ સ્થિતિ સંહાર;
 ભક્ત તણા હિત કારણે, આપ ધરે અવતાર. ૨૧
 ચંદ નીર સાગરતણું, મેઘમંડળની માંય;
 જીવાડે સહુ જગતને, પાછું ત્યાંનું ત્યાંય. ૨૨
 ચૈતનસાગરમાંયથી, એમ ધરે અવતાર;
 ભક્ત તણું રક્ષણ કરે, દુષ્ટ તણું સંહાર. ૨૩

વચન સુણી પ્રહલાદનાં, રીઝયા દીનદયાળ;
અતુલ્લુચ રૂપે થયા, કરુણાસિંધુ કૃપાળ. ૨૪

ઓપાઈ ત્રિતાલ

થયું રૂપ મનોહર ત્યાંય, ચારે આયુધ છે કરમાંય;
પગે નેપુરનો ઝમકાર, કટિ કંકણી શોભા સાર. ૧
કોટિ કંદ્રપ લાવણ્યધામ, દીઠા કમળનયન ધનશ્યામ;
પામ્યા દેવ પરમ આનંદ, બોલે જયજય શ્રીગોવિંદ. ૨

અધ્યાય ૧૪ મે।

રાગ ગરબી

મહિમા મોટા રે, ત્રિલોચનનાથ તમારો;
અદ્વપમતિ હું શું કહું સ્વામી, નથી આશરો મારો. મ૦ ૧
પ્રથમ સૃષ્ટિ કરવાની જ્યારે, ઇચ્છા આપે શ્રીધી;
તે ઇચ્છામાં તેજ ધરીને, ગર્ભવતી કરી દીધી. મ૦ ૧
તેમાંથી મહત્ત્વ થયું છે, પ્રકાશરૂપે એવું;
તેમાં સહુ સૃષ્ટિનું બીજક, તમે સરજીયું તેવું. મ૦ ૨
એ અધ્યાત્મરૂપ થયાથી, ચિત્ત એમ પણ કહે છે;
અધિદેવ તે વાસુદેવ થઈ, એનું એ વર્તે છે. મ૦ ૩
સ્વચ્છ શાંતને નિર્વિકારી, એ સ્વભાવ સધળો એનો;
સર્વ તત્ત્વ એમાંથી પ્રકટયાં, પરિવાર છે તેનો. મ૦ ૪
મહત્ત્વ વળી વિકાર પામ્યું, અહંકાર ઉપજાવ્યો;
સાત્ત્વિક રાજસ તામસરૂપે, ત્રણ ગુણાત્મ કહાવ્યો. મ૦ ૫
શાંતપણું ને ધોરપણું વળી, મૂઠપણું છે એમાં;
ત્રણ ગુણના સ્વભાવ જૂદા, દેખાયા છે તેમાં. મ૦ ૬
પંચભૂત ને દશે ઇંદ્રિયો, મન ઉપજ્યું છે એથી;
કાર્ય કારણ કર્તા થઈને, એ વરતે છે તેથી. મ૦ ૭
અધ્યાત્મરૂપે અહંકારને, અધિભૂત અહંકરતી;
દેવરૂપ સંકર્ષણ પોતે, ત્રણ એવી વરતી. મ૦ ૮
સાત્ત્વિકરૂપે અહંકારથી, મનની ઉપજ કહાવે;
એથી સધળા સંકલ્પ ઉઠે, પાછા વળી શમાવે. મ૦ ૯
સર્વે ઇંદ્રિયા અધિપતિ, અનિરુદ્ધ છે એમાં;
જોગી જન એને સ્થિર કરવા, જતન કરે છે તેમાં. મ૦ ૧૦

રાજસનામા અહંકારથી, પ્રકટ થઈ છે બુદ્ધિ;
 પ્રધુમ્ન છે દેવ એહમાં, સધળી જમાં શુદ્ધિ. મં ૧૧
 સમરણ સદેહ નિશ્ચે નિદ્રા, એવા ગુણ છે એના;
 વળી ઈંદ્રિયો થઈ રાજસથી, કહેવાશે ગુણ તેના. મં ૧૨
 તામસમાંથી શબ્દ ઉપજ્યો, શબ્દે સ્પર્શ પ્રમાણો;
 સ્પર્શથકી તો રૂપ થયું ને, રૂપ થકી રસ જાણો. મં ૧૩
 રસથી ગંધ થયો છે પેદા, સૂક્ષ્મભૂત એ કહીએ;
 તેથી પંચભૂત ઉપજ્યાં છે, મહાભૂત તે લહીએ. મં ૧૪
 સેળભેળ એ સર્વ થયા પણ, કાંચ નની પજ્યું એથી;
 જ્યારે અંશ મૂક્યો જગદીશે, થયું સચેતન તેથી. મં ૧૫
 વાસુદેવ નારાયણ ઈશ્વર, નામ સરવ છે તેનાં;
 કમળ થયું તેની નાલિથી, લોક ચતુર્દશ જનાં. મં ૧૬
 આઠે આવરણથી વિટેલું, બ્રહ્મ ઇંડ એ કહાવે;
 સ્યૂલદેહ એ ઈશ્વર કેરો, વેદ પુરાણ ખતાવે. મં ૧૭
 સૂક્ષ્મદેહ વળી ઈશ્વરનો, હિરણ્યગર્ભ તે કહીએ;
 સૂક્ષ્મ તત્ત્વ રહ્યાં છે તેમાં, તે સ્વપ્ન અવસ્થા લહીએ. મં ૧૮
 ત્રીજો દેહ અવિદ્યા માયા, બુદ્ધિ સુષુપ્તિ ઠામે;
 ચૌદ લોકના સધળા જંતુ, તે ઠામે લય પામે. મં ૧૯
 અંધકાર અજ્ઞાન અતિશે, ઘોર લયંકર એવી;
 ઈશ્વરની પ્રાજ્ઞા અભિમાની, ગળે સર્વને તેવી. મં ૨૦
 ચોથો દેહ વળી ઈશ્વરનો, તે કહીએ મૂળ માયા;
 પરમ પ્રકાશક રૂપ છે તેનું, દેખે કાઈક ડાહ્યા. મં ૨૧
 પ્રત્યક્ષ આત્મા છે અભિમાની, તેને તુરીયા કહીએ;
 સદ્વિદ્યાનાંદરૂપ ભોમિકા, તે ગુરુગમથી લહીએ. મં ૨૨
 મહાકારણ છે નામ તેહનું, મૂળ પ્રકૃતિ જાણો;
 અક્ષર બ્રહ્મ રહ્યો તે ઉપર, તે અનુભવમાં આણો. મં ૨૩
 કાટી સૂરજનો પ્રકાશ તેમાં, અનહદ વાજં વાગે;
 તેનું ધ્યાન ધરે યોગીશ્વર, મોહનિદ્રાથી જગે. મં ૨૪
 અક્ષરાતીત ધામ તે ઉપર, પરમ પ્રભુ તે કહીએ;
 સર્વાતીત સરવનો કર્તા, ગુરુકૃપાથી લહીએ. મં ૨૫
 પરાભક્તિએ તે પ્રભુ ભજીએ, નિશદિન તાર ન તૂટે;
 ગુરુકૃપાએ ઘટમાં ભાસે, ભવનાં બંધન છૂટે. મં ૨૬

ઉંચ જાતિમાં એ પ્રભુ ન લજ, નીચ જાણવો તેને;
 નીચ જાતિમાં લજ પ્રભુને, ઉંચ જાણવો એને. મં ૨૭
 વિપ્ર હોય દ્વાદશ ગુણવાળો, વેદવિધિ કરી જાણે;
 જે પ્રભુથી તે વિમુખ હોય તો, માનો શ્વપચ પ્રમાણે. મં ૨૮
 જે ચાંડાળ જાતિમાં હોય ને, લજ પ્રભુને ભાવે;
 તીરથનો તે તીરથ જાણો, પવિત્ર પૂરો કહાવે. મં ૨૯
 ગંગાજી તો પાપ નિવારે, તાપ ચંદ્રથી નાસે;
 કલ્પવૃક્ષ તો હરે દીનતા, જે જઈએ તે પાસે. મં ૩૦
 પાપ તાપ ને વળી દીનતા, સાધુસંગે વાંમે;
 કેવળ કૃપા તમારી હોય તો, તે સત્સંગતિ પામે. મં ૩૧
 અન્ય દેવનું કરે ઉપાસન, તે પ્રસયમાં આવે;
 કેવળ નામ તમારું લજતાં, જીવ પરમ પદ પાવે. મં ૩૨
 અનેક નામનાં ધામ અનેરાં, કલ્પે ખડુ પ્રપંચી;
 સત્ય શબ્દને જ નવ પરખે, શંકે નહિ લવ વંચી. મં ૩૩
 નિયુગ્મ સગુણ રૂપ એ પ્રભુનાં, વેદે કહ્યાં વખાણી;
 સગુણ એજ વૈરાટ દેહ છે, જુગતે લેવો જાણી. મં ૩૪
 સહસ્રશિરસા નામ ધરાવી, ઈશ્વર કહે છે એને;
 લોકચતુર્દશ અંગે અંગે, કલ્પેલા છે જને. મં ૩૫
 કણ્ઠવિષે દિક્પાળ રહ્યા છે, નેત્રવિષે છે ભાનુ;
 વિષ્ણુધ વેદ તે નાકે રહે છે, તેથી નહિ કાંઈ છાનુ. મં ૩૬
 આનન તેનું અનળ જાણવો, રસના વરુણ વખાણુ;
 હાથ ઇંદ્ર ને ઉપેન્દ્ર ચરણો, વાયુ ત્વચા એ જાણુ. મં ૩૭
 ઉપસ્થ ઠામે બ્રહ્મા રહે છે, સૃષ્ટિ સકળ ઉપજાવે;
 ગુદમંડળે છે યમરાજ, અધોદ્વાર એ કહાવે. મં ૩૮
 મનને ઠામે રહ્યો ચંદ્રમા, બુદ્ધિમાં ગુરુ રહે છે;
 મહારુદ્ર અહંકાર પ્રભુનો, વેદ પુરાણે કહે છે. મં ૩૯
 ધર્મ દ્વંદ્વ ને અધર્મ પૃષ્ઠે, મેઘ વીર્ય છે તેનું;
 નદીઓ તે તો સર્વ નાડીઓ, ઉદર સમુદ્ર જનું. મં ૪૦
 વનસ્પતિ શેભાવળી તેની, પર્વત અસ્થિ કહાવે;
 મનુષ્ય આદિ જીવ સચરાચર, અંગ થકી ઉપજાવે. મં ૪૧
 બ્રહ્માજીની સૃષ્ટિ સધળી, જાતમાં ઉપજાવે;
 હિરણ્યગર્ભ તે આદિનારાયણ, સ્વપ્ન તેમનું કહાવે. મં ૪૨

ઈશ્વર કેરી નિદ્રા તે તો, ઘોર અવિધા કહીએ;
 તે ઈશ્વરની તુર્યાને તો, મૂળપ્રકૃતિ લહીએ. મં ૪૩
 અક્ષરબ્રહ્મ કહાવે તે તો, જીવન સહુનું જાણે;
 તે અક્ષર ઝૂંકાર સ્વરૂપે, વ્યાપક વસ્તુ પ્રમાણે. મં ૪૪
 અક્ષર પાર રહ્યો પરમેશ્વર, તે સર્વેનો સ્વામી;
 કર્તા હરતા ભરતા પોતે, સહુનો અંતર્યામી. મં ૪૫
 અપાર શક્તિ અપાર મહિમા, અપાર કહાપણુ એનું;
 કોટી શેષથી કોટી કલ્પલગી, વર્ણનના હોય તેનું. મં ૪૬
 વાણી તેમાં વિરામ પામે, તો કેમ શકે વખાણી;
 નેતિ નેતિ નિગમે કહી છે, તે પદ એવું જાણી. મં ૪૭
 વાતાવરણથી કોઈ પંખી, આધું ન શકે ઉડી;
 ગુણની પાર કલ્પના કરતાં, બુદ્ધિ સર્વની બૂડી. મં ૪૮
 કોઈક રૂપ ઠરાવે તેનું, કોઈ અરૂપી કહે છે;
 જવો છે તેવો પરમેશ્વર, અદબદ એવો રહે છે. મં ૪૯
 અલ્પમતિહું બાળક તમને, ક્યમ કરી નાથ વખાણું;
 કહે છોટમ કરુણાના સિંધુ, એવા ઉરમાં આણું. મં ૫૦

અધ્યાય ૧૫ મો

દોહા

એવા પ્રભુને પામવા, સંતનો કરીએ સંગ;
 ભાગે ભ્રાંતિ મનતણી, દૃઢયે લાગે રંગ. ૧
 સત્સંગતિનો સરવથી, છે મોટો મહિમાય;
 લવ એક સતના સંગથી, જીવ શિવ એક થાય. ૨

છંદ ત્રોટક

સુણજો મહિમા સતસંગ તણો, ગુણદાયક છે જુગમાંહી ઘણો;
 કદી કોકિલ થાય છે કાગતણી, બગ હોય સુહસ રહેજ બણી. ૧
 જળ ક્ષુદ્ર મળે જઈ ગંગજળે, સમ તુલ્ય થઈ પછી તેજ પળે;
 જન નીચ લહે જગ ઉંચપણું, તપથી બળ છે સત્સંગતણું. ૨
 સુધરે સરવે સતસંગવડે, જુગમાં સૌ સાર અસાર જડે;
 શુભ વાણી વિચાર ઉદાર અતિ, વપુ ધારી લહે સતસંગવતી. ૩
 પશુબુદ્ધિ મટે વળી પામરની, બળને ઉપમા મળશે બળની;
 સુધરે નહિ જે સતસંગવડે, જળ ચીકટને જરીએ ન અડે. ૪

સુધર્મા નરને સતસંગ મળે, તરુ તરત વસંતથી ફૂલે ફળે;
મલયાગરમાં તરુ જ્યાં અડશે, તરુ ચંદન તુર્ત થઈ ચડશે. ૫
ઋતુ શર્દ સહુ જળ સ્વચ્છ કરે, સર ને સરિતા સહુ થાય સરે;
તપતા જનને વળી તેહ જળે, તત્કાળ તૃષા તન તાપ ટળે. ૬
પટ લે અય પારસને સ્પર્શે, બની હાટક લોહપણું હરશે;
પરિપૂરણ છે પરતાપ ઘણો, સરવે જુગમાં સસતંગતણો. ૭
અધ નાશ કરે સતસંગ અનિ, મહિમા ન લહે જીવ મંદમતિ;
શુક નારદ શારદ શેષ કહે, જન છોટમ કાયક સંત લહે. ૮

ચોપાઈ ત્રિતાલ

હોય પુણ્ય પુરાતન જ્યારે, સતસંગતિ પામે ત્યારે;
લહે સાર અસાર વિવેક, મટે સંશય ભ્રાંતિ છેક. ૧
સતસંગ વિના જન પશુ, નવ બાણી શંકે તે કશું;
પ્રભુમહિમા છે અપરંપાર, તેને શું લહે જીવ ગમાર. ૨
નેતિ નેતિ નિગમ કહે જને, જીવ બાણી શંકે કેમ તેને;
મળે કાય પ્રભુના દાસ, આજખાવે તે પોતા પાસ. ૩
તમે જીવતણા છો જીવ, વળી શુદ્ધ સનાતન શિવ;
સહુ વિશ્વમાં શક્તિ તમારી, રહ્યા કોટી બ્રહ્માંડને ધારી. ૪
નલ કોટી થકી અવકાશ, કોટી ભાનુ થકી છે પ્રકાશ;
કોટી ચંદ્રથી શીતલ સાર, કોટી કાળ થકી ભયકાર. ૫
કોટી વિદ્યુતથી બળવંત, કોટી વાયુથકી વેગવંત;
કોટી સાગરથી ગંભીર, કોટી વીરથકી મહાવીર. ૬
કોટી ધરાથી અચલ અપાર, કોટી શેષથકી ધરનાર;
કોટી બ્રહ્મા થકી સહુ કરતા, કોટી શંકરથી સહુ હરતા. ૭
કોટી વિષ્ણુથી પાલનહાર, કોટી દુર્ગાથી રિપુ દલનાર;
કોટી ઈંદ્રથી વૈભવવાન, કોટી ગણપતિથી મહામાન. ૮
કોટી ધનિકથકી ધનધારી, કોટી મેઘથકી સુખકારી;
કોટી પાતાળથી છો અગાધ, ગુણ કર્મતણો નહિ બાધ. ૯
એવી અતુલિત શક્તિ અનંત, ભક્તવત્સલ છો ભગવંત;
તવ મહિમા અપાર અનંત, સર્વ ભજ શિરોમણિ સંત. ૧૦
નેતિ નેતિ નિગમ જને ગાય, મારી બુદ્ધિએ કેમ કહ્યા બય;
મન વાણી ન પહોંચે જ્યાંય, કદ્યે બુદ્ધિ તો કાંયનું કાંય. ૧૧
રૂપ રંગ નહિ આકાર, રહ્યા આપ પરાની પાર;

તમે વાણી પ્રેરો છો જ્યારે, આવે અક્ષર શ્વાસની ખાહારે. ૧૨
 નાલીઠામે પરચંતીમાં ઠરે, સ્વર રૂપ પછી તે કરે;
 રોધે માંહ જુદ્ધિ ધડે ઘાટ, મુખે વેરાગ વૈખરી વાટ. ૧૩
 વેદ શાસ્ત્ર અનેક પુરાણ, કરે વૈખરી સરવ વખાણ;
 જની જુદ્ધિએ કલ્પ્યું જેવું, તેણે વર્ણન ક્રીધું તેવું. ૧૪
 ચાર્વાકાએ કલપી શૂન્ય, સહેજે ઉઠે છે ત્યાં થકી ધૂન્ય;
 નથી ત્યાં થકી આધા ગયા, શૂન્યવાદી તે તેમાં કહ્યા. ૧૫
 કહ્યાં મીમાંસકાએ કર્મ, તેણે પરઠ્યો અનાદિ ધર્મ;
 કહે છે વેદ અનાદિ તેહ, રહ્યા અક્ષરરૂપે એહ. ૧૬
 ભર્યું અહરથી આકાશ, ત્યાંથી થાય છે વાણી પ્રકાશ;
 સોમવદ્વી પીએ છે જેહ, દેખે અક્ષર સધળા તેહ. ૧૭
 માટે વેદ અનાદિ બ્રહ્મ, પાળે તેવો કહેવો ધર્મ;
 સાંખ્યવાદી વદે છે વળી, રહ્યા પુરુષ પ્રકૃતિ મળી. ૧૮
 સહુ વ્યંજન અક્ષર જેહ, રહ્યા પુરુષસ્વરૂપે તેહ;
 સ્વર સોળ છે કંઠની માંચ, રહ્યા શક્તિસ્વરૂપે ત્યાંચ. ૧૯
 સ્વર અક્ષર સંજોગ થાય, ત્યારે વૈખરી વાણી વદાય;
 એવા જુદા જુદા મત કરે, કોય કર્તા પ્રભુને ન લહે. ૨૦
 રહે કર્તા પરાની પાર, ત્યાંથી શબ્દ ઉઠે જ્ઞકાર;
 બહુ શક્તિ રહી છે જમાં, બહુરૂપ ધરે છે તેમાં. ૨૧
 થયો જ્ઞકાર ત્રિધા સ્વરૂપ, વદે વિધવિધ શબ્દ અનૂપ;
 ધડે ઘાટો જુદ્ધિ બિચારી, ગતિ શું લહે નાથ તમારી. ૨૨
 નમો નમો અખંડાનંદ, નમો ગુણાતીત ગોવિંદ;
 નમો સદ્વિદ્ધિ આનંદરૂપ, નમો એક અખંડ સરૂપ. ૨૩
 નમો પરબ્રહ્મ પુરુષ પુરાણ, નમો પ્રાણ તણા પ્રભુ પ્રાણ;
 નમો વ્યાપક વિશ્વાધાર, નમો કરુણાનિધિ કરતાર. ૨૪
 અજ અક્ષર છો અવિનાશી, સર્વાતીત સ્વયં પ્રકાશી;
 કોય પાર તમારો ન લહે, જન છોટમ તે શું કહે. ૨૫

અધ્યાય ૧૬ મો

રાગ-ગરબી

નમો નિરંજન નરહરિ, ઈશ્વર અખિલ ભોવન કરતાર;
 શું કહું શું કહું રે ફરી ફરી, તમારો મહિમા અગમ અપાર. ૧

કાયક રજકણુ રે જો ગણે, નભ તારાનું લેખું થાય;
 બિંદુ ગણીએ રે મેઘનાં, તમારો મહિમા કહ્યો ન જાય. ૨
 કાય આપાડી રે પૂનમે, આથમે અગસ્ત ઉગે ચંદ્ર;
 મિથુને સૂરજ રે આવતાં, ભારે ભરતી ચઢે સમુદ્ર. ૩
 ખાર દિવસની રે ખાળછી, તરી શકે તે સઘળું ^૧તોય;
 પણ તવ મહિમા રે નાથજી, તેનો પાર ન પામે કાય. ૪
 શેષ મુનિ ને રે શારદા, પાર ન પામે કરે વખાણ;
 તો હું કેમ કરી રે કહી શકું, અલ્પમતિ છું અતિઅબળ. ૫
 અરજ સુણીને રે દાસની, વળતા બોલ્યા વિશ્વનિવાસ;
 સંતોષ મુજને રે તો થશે, જો કાંય માગું મારી પાસ. ૬
 પ્રહ્લાદ કહે છે રે પ્રીતથી, રાખો ચરણકમળની છાંય;
 ખીજું સરવે રે ફેક છે, જેતાં ચાદ લોકની માંઘ. ૭
 આસન ન લઉં રે ઇંદ્રનું, ન ઇચ્છું અજપદ ને કૈલાસ;
 ગોલોક વૈકુંઠ રે ના ગમે, છે એક ચરણકમળની આસ. ૮
 લક્તિ તમારી રે સાર છે, મિથ્યા માયા ચોદે લોક;
 અબળ ઇચ્છે રે તેહને, સર્વે સ્વપ્ના સરખું ફેક. ૯
 નારદ ગુરુએ રે મુજને, કહ્યો ચરણકમળમહિમાય;
 તે મૂંઢીને રે અન્યમાં, માડું મન કહીએ ના જાય. ૧૦
 સાગર મૂંઢી રે ^૨સુધાતણો, ^૩કાલકૂટ કોણ કરશે પાન;
 મહાસુખ મૂંઢી રે માવજી, માયા સુખ ઇચ્છે હેવાન. ૧૧
 કણ મૂંઢીને રે કુશકા, લેનારાને શું ફળ થાય;
^૪તૂપ તજીને રે ^૫તકને, પીનારા પામર કહેવાય. ૧૨
 સુખ સંસારી રે અલ્પ છે, અક્ષર સુખ છે આત્મા લાલ;
 વિષયાનંદી રે જીવને, અંતે દુઃખના ઉપજે ^૬ડાલ. ૧૩
 ભવસુખ લાગે રે અતિ લલુ, સુતવીત દારા દેહ સંજોગ;
 લૂપ્ત મીઠી રે લાગશે, ધરવડતાં હોય દુઃખના ઓધ. ૧૪
 જોવા પ્યાલો રે હર સિંધનો, લેશે નિરસ તેહ રુધીર;
 એવું સુખડું રે સંસારનું, તે નવ ઇચ્છે સંત સુધીર. ૧૫
 ખાળ અબળે રે ખાપજી, ઝટપટ મુખમાં ધાલે ઝેર;
 તરત નિવારે રે તેહને, માતા આણી મનમાં મહેર. ૧૬
 જ્યાં ઝાકળ રે ઝાંઝુવાં, એવા ભવના સંઘળા ભોગ;

જોતાં જોતાં રે થાય છે, એમાં અંતે દુઃખના ઝોધ. ૧૭
 ભક્તિ તમારી રે મહામણિ, પૂરે સધળા મનના કામ;
 બીજી કણિકા રે કાયની, તેમાં કોડી ન ઉપજે દામ. ૧૮
 માયા મદિરા રે જ પીએ, ભૂલે તે પોતાનું ભાન;
 જ્યાં ત્યાં જુગમાં રે રડવડે, એવા અધમ જીવ અજ્ઞાન. ૧૯
 ધન જોખન ને રે રાજથી, મદ પામે છે મૂઢ ગમાર;
 હરિને ભૂલી રે તે ભમે, તેના દુઃખનો નાવે પાર. ૨૦
 તત્ત્વ તપાસ્યું રે નાથજી, શોધી જોયા સધળા લોક;
 સુખ ના દીસે રે કાયને, સધળે ભર્યો મોહ ને શોક. ૨૧
 ચરણ તમારાં રે શ્રીહરિ, સહુને ઠરવાનાં છે ઠામ;
 તે મૂંઝીને રે ત્રીકમા, મારે નથી અવરનું કામ. ૨૨
 કૃપા કરીને રે એટલું, આપો મુજને શ્રી અવિનાશ;
 પરપંચ પીડા રે ના કરે, કરજો દ્વંદ્વકમળમાં વાસ. ૨૩
 માયા મુજને રે ના નડે, જ્યારે પ્રભુનો થાય પ્રકાશ;
 સૂરજ ઉગે રે શૂન્યમાં, તેથી થાય નિશાનો નાશ. ૨૪
 વળી માયુ છું રે એટલું, આપો સર્વે જનને સુખ;
 મોહ માયામાં રે બાપડા, સહન કરે છે દારણ દુઃખ. ૨૫
 વચન સુણીને રે ભક્તનાં, વળતા બોલ્યા નરહરિ નાથ;
 મુક્તિ આપું રે સર્વને, જો કોઈ આવે તમારી સાથ. ૨૬
 વચન સાંભળી રે પ્રભુતણાં, હૈયે વાધ્યો હરખ અપાર;
 નરનારીને રે નગરમાં, પોતે જઈને કર્યો પોકાર. ૨૭
 ચાલો ચાલો રે ચાંપથી, જને મુક્તિ જોયતી હોય;
 શ્રવણે એવું રે સાંભળી, હસવા લાગ્યા સરવે કાય. ૨૮
 થાક્યા સધળે રે ફરી ફરી, કોઈએ કહ્યું ધર્યું નહિ કાન;
 જડ માયાવશ રે જીવડા, એમનું કેમ છૂટે અજ્ઞાન. ૨૯
 પાછા આવ્યા રે પ્રીતથી, લાગ્યા પુરુષોત્તમને પાય;
 જીવ ન માને રે જગતના, તેનો શો કરવો ઉપાય. ૩૦
 દયાળ કહે છે રે દાસને, જને સંગ તમારો હોય;
 સેવે તમને રે સ્નેહથી, માયા બંધન છૂટે સોય. ૩૧
 આસન બેસો રે આજથી, રૂડી રીતે ચલાવો રાજ;
 ધર્મ દઢાવો રે લોકમાં, તેથી સરશે સર્વનાં કાજ. ૩૨
 ધારણ કરશે રે ધર્મને, પ્રાણી થાશે સર્વ પવિત્ર;

માનવ સધળા રે માનશે, જ્યારે થશે તમારા મિત્ર. ૩૩
 ધર્મ ન ધારે રે જ્યાં લગી, ત્યાં સુધી છે પામર જંત;
 વિવેક બુદ્ધિ રે ના વધે, પરખે નહિ તે સંત અસંત. ૩૪
 અંધ અભાગી રે જીવની, પહેલી ધર્મ ઉઘાડે આંખ્ય;
 નીતિ અનીતિ રે જાણશે, વળતી વિધિ જોશે સાંખ્ય. ૩૫
 જડ ને ચૈતન રે જાણશે, સર્વે પાપ પુણ્યના ભેદ;
 સતસંગ સારો રે શોધશે, જાણી શકશે વિધિ નિષેધ. ૩૬
 રાજ્ય તમારા રે તાતનું, તમે ચલાવો રૂઢી રીત્ય;
 ધર્મ દઢાવો રે લોકમાં, પાળો પ્રજા ધરીને પ્રીત્ય. ૩૭
 સહુને ભક્તિ રે શીખવો, રાજ્ય કરો મન્વંતર એક;
 નીતિમારગ રે ચાલતાં, સહુમાં વધશે પરમ વિવેક. ૩૮
 આજ્ઞા પાળો રે ઈશ્વરી, મૂઝી દેહ તણું અભિમાન;
 દોષ ન લાગે રે દાસને, રાખો દૃઢ્યે માઈં ધ્યાન. ૩૯
 વચન પ્રભુનાં રે સાંભળી, વળતો બોલ્યો નરહરિદાસ;
 ભજન તમાઈં રે ભૂલવે, પ્રબળ ધણો છે માયાપાશ. ૪૦
 નાખે અંતે રે નરકમાં, એવું રાજ્યતણું છે કાજ;
 માટે મુજને રે ન આપશો, તમારે શરણે રાખો આજ. ૪૧

દોહા

વળતા નરહરિ બોલીયા, સાંભળ રે તું દાસ;
 વચન અમાઈં પાળતાં, ન નડે માયાપાશ. ૧
 લોક તણા હિતકારણે, કરવું રૂઢું રાજ;
 નીતિ ધર્મ દૃઢાવતાં, સરે સરવનું કાજ. ૨
 વચન સાંભળી પ્રભુતણાં, દીન થઈ કહે દાસ;
 ભક્તિ ભૂલે રાજથી, હોય નરકમાં વાસ. ૩
 તે માટે મૂકું નહિ, સુંદર ચરણ સરોજ;
 પરમ ધરમને પરહરિ, કોણ વહે લવ બોજ. ૪
 આજ્ઞા પાળે પ્રભુ તણી, પરમ ધર્મ છે એહ;
 માટે કાજ કરો તમે, મૂઝી મન સદેહ. ૫
 પ્રહ્લાદે પ્રીતે કરી, વચન ચઢાવ્યાં શિષ;
 કરતા હરતા છે તમે, સમરથ શ્રી જુગદીશ. ૬
 આસન બેઠા નરહરિ, ટાળ્યો સધળો દોષ;
 દીધું વળતું દાસને, થયો ધણો સંતોષ. ૭

કુંકુલી વાગ્યાં દેવનાં, ઉપજ્યો હરખ અપાર;
છોટમજન સુખીઆ થયા, વત્યો જયજયકાર. ૮

અધ્યાય ૧૭ મો

દોહા

પ્રીત કરી પ્રહ્લાદને, સોંપ્યું સધણું રાજ;
કુંખ ટળ્યાં સહુ દેવનાં, સહેજે સરીયાં કાજ. ૧
શ્રીનરસિંહના નામની, અખિલ લોકમાં આણ્ય;
વર્તાવી વિધિએ કરી, જુગ બાધે થઇ બાણ્ય. ૨
એટલે સધળા આવીયા, ઇંદ્રાદિક વળી દેવ;
બ્રહ્માદિક વળી આવીયા, કરવા પ્રભુની સેવ. ૩
નીરખ્યા દેવ નૃસિંહને, ઉપજ્યો બહુ આનંદ;
વિનય કર્યો વિધિએ ધણો, કહી જયજય ગોવિંદ. ૪
હે પ્રભુ મહિમા તમતણો, મુખથી કહ્યો ન જાય;
શેષ મુનિ ને શારદા, નિગમ નેતિ કહી ગાય. ૫

ચોપાઈ ત્રિતાલ

નમો સત્યચિદ્દેવ આનંદરૂપ, નમો અખિલ જીવનના ભૂપ;
અજ અક્ષર છો અવિનાશી, રહ્યા સકળ ચરાચરવાસી. ૧
અતિ પાવન પરમ અનૂપ, અખિલેશ્વર આનંદરૂપ;
ગુણ માયા થકી છો રહિત, શુદ્ધ ચૈતન સર્વાતીત. ૨
એક અદ્વૈત આપ સ્વતંત્ર, રચ્યા જીવ કરી દેહ જંત્ર;
દેહ લાગે છે વદ્ધલ જને, તેથી વ્યાપે અવિદ્યા એને. ૩
મહામલિન અશુચિ જેહ, તેને આપ માને છે એહ;
વળી તેની અહંકૃતિ થાય, એનું નામ અસ્મિતા કહેવાય. ૪
હોય તે થકી રાગ ને દ્વેષ, દેહ તજતાં પામે છે ક્લેશ;
એવા પાંચ છે જીવની માંય, તેથી સુખ ન પામે કાંય. ૫
પંચક્લેશ જને નવ હોય, ઈશ્વર સમરથ કહીએ સોય;
પંચક્લેશ વશ જીવ સદાય, તે સ્વતંત્ર કેમે નવ થાય. ૬
ઈશ્વર ઈચ્છાએ દેહ ધરે, વળી ઇચ્છાએ તે પરહરે;
જીવ પરાધીન છે બાપડો, માયા કાળ તણો છે દડો. ૭
જમ કાઠ નટ પાળે માંકડું, પરવશ થઈ રહે રાંકડું;
કાંદે દોરી તેને હોય, ઘેર ઘેર નાય નચાવે સોય. ૮

આપે કાચેક એને આહાર, તે નટ ખુચી લે નિર્ધાર;
 એમ જીવ મરકટ છે નાથ, તૃણાદોરી કાળને હાથ. ૯
 અનેક દેહમાં નાચ કરે, સુખને અર્થે તપ આચરે;
 ઈશ્વર ક્ષણ આપે જો કાચ, કાળ સરવ ઝુટી લે સોચ. ૧૦
 હિરણ્યકશ્યપુએ મહાતપ કર્યું, અમર થવાનું માગ્યું ખરું;
 જ જ માગ્યું એણે સાર, તે તે તમે આપ્યું નિરધાર. ૧૧
 એણે મૃત્યુ મેટ્યું છળે, તમે ઘાટ બેસાર્યું કળે;
 તમથી કાણ સમરથ છે નાથ, બાજી સરવ તમારે હાથ. ૧૨
 નિમિત્તમાત્ર અમે સહુ દેવ, કાઠ ન લહે તમારો ભેવ;
 કરતા ભરતા મેહરતા તમે, તમ સત્તાએ સધળા અમે. ૧૩
 અપાર ડહાપણ છે તમતણું, રસનાએ નવ આવે ઘણું;
 શિલ્પ આતુરી આપની જોહ, કાચથી કહી ન બચે તેહ. ૧૪
 સદાય એક તમે સર્વજ્ઞ, બીજા સર્વે છે અલ્પજ્ઞ;
 જીવનું ધાર્યું કાંચ ન થાય, તે માટે નિર્બળ કહેવાય. ૧૫
 કરે સમાધિ તપ આચરે, તેથી બળીયા થાયે સરે;
 ભક્તિ તમારી જો નવ હોય, અંતે જાય પ્રલયમાં સોય. ૧૬
 કરે જોગ જગન ને જગ, ધરે વેશ આણી વૈરાગ્ય;
 તજી લૂણ અલૂણ ખાય, પણ મનતણા મેલ ન જાય. ૧૭
 કાઈ અડસઠ તીરથ કરે, બહુ વ્રત વિધિએ કરે;
 ક્ષણભૂળતણા કરે આહાર, તોય મનના ન જાય વિકાર. ૧૮
 કાચ ધારે જટા નખ કેશ, વળી વિધવિધ ધારે વેશ;
 કરી પાખંડ ભવમાં પૂજાય, તેણે રાગ ને દ્વેષ ન જાય. ૧૯
 કાચ અગ્નિએ બાળે કાચા, તોય ન ટળે મોહ ને માયા;
 કરે કોટિ એવા પ્રપંચ, નવ જાય અવિદ્યા રંચ. ૨૦
 મળે અનુભવીનો સત્સંગ, તેથી જોળખે વસ્તુ અભંગ;
 તેની ભક્તિનો લાગે તાર, તેથી મનતણા જાય વિકાર. ૨૧
 તમે નિર્ગુણ નિર્મળ રૂપ, અજ અક્ષર એક અનૂપ;
 પડે ભક્તને સંકટ જ્યારે, ધરી દેહને ટાળો ત્યારે. ૨૨
 કરી ભક્ત તણાં સહુ કામ, જઈ આપ રહો નિજ ધામ;
 પ્રભુ ધામ તમારું જોહ, કાચ ગુરુ વિના ના લહે તેહ. ૨૩
 સહુ નેત્રમાં સૂરજ જમ, રથા વ્યાપક સધળે તેમ;
 સહુ જીવ તણા છો આધાર, રથા આપ પરાની પાર. ૨૪

સહુ જીવની અવળી દષ્ટ, દમે દેહ કરે બહુ કષ્ટ;
 એમ જુગ જુગ વીતી જાય, પ્રભુદર્શન કેમ કરી થાય. ૨૫
 હોય કૃપા તમારી જ્યારે, મળે સદ્ગુરુ સાચા ત્યારે;
 આજખાવે તમારું રૂપ, પછી ઉપજે પ્રેમ અનૂપ. ૨૬
 લાગે પ્રેમતણો એકતાર, તેથી બાળે છે મનના વિકાર;
 ગુરુ ગોવિંદ જાણે એક, એથી વાપે ઘણેરો વિવેક. ૨૭
 તેથી જાણે તમારું રૂપ, પછી તે નવ પડે ભવરૂપ;
 કહે બ્રહ્માજી જોડીને હાથ, આપો ભક્તિ તમારી નાથ. ૨૮
 અહં બ્રહ્મ માને છે જોહ, નથી કર્તાને લહેતા તેહ;
 માને મચ્છજ અહં સમુદ્ર, પણ તે છેકજ છે અતિશુદ્ધ. ૨૯
 જળ જીવન છે એનું ખરૂં, પણ કર્તાપદ છે તેથી પરૂ;
 જડ ચૈતનનો કરતા જોહ, પૂર્ણ પુરુષોત્તમ છે તેહ. ૩૦
 એવી વિનતિ બ્રહ્માએ કરી, વળતી બોલ્યા શ્રીનરહરિ;
 દીધું બળને તમે વરદાન, કર્યું દેવો તણું અપમાન. ૩૧
 ચતુરાનન કહે સુણો નાથ, સહુની દોરી તમારે હાથ;
 કરો પ્રેરણા જને જીવી, તેને ઉપજે બુદ્ધિ તેવી. ૩૨
 સહુ જીવોના અંતર્યામી, સહુ લોક તણા છે સ્વામી;
 બ્રહ્મદેવનાં સુણી વચન, માન્યું નરહરિ કેરું મન. ૩૩
 સહુ દેવોએ પૂજા કીધી, પછી આજ્ઞા સરવને દીધી;
 ગયા પોતપોતાને ધામ, પછી પામ્યા છે પરમ વિરામ. ૩૪
 પછી પાટે બેઠા પ્રહ્લાદ, ઉપજ્યો સરવને આહ્વાદ;
 હિરણ્યકશ્યપુને દીધો દાગ, કરી ક્રિયા આણી અનુરાગ. ૩૫
 કર્યું પ્રહ્લાદને ધણું જ્ઞાન, થયા નરસિંહ અંતર્ધાન;
 રૂડું પ્રહ્લાદે કીધું રાજ, સહુ દેવનાં સરીયાં કાજ. ૩૬
 રૂડી નીતિની ચાલી રીતિ, પ્રજા પાળે કરીને પ્રીતિ;
 નિત્ય આનંદ આચ્છવ થાય, સૌ નરહરિના ગુણ ગાય. ૩૭

રાગ-ધોળ પ્રભાતનું

ધન્ય ધન્ય આજ રે, નરહરિનું રાજ રે;
 કંઈ કંઈ જનનાં કારજ સુધરી ગયાં રે. ૧
 પરમ વિવેક પ્રધાન રે, ભક્તિ ધરમ ને જ્ઞાન રે;
 દાન દયા દમ જપ તપ સાધન સહુ કરે રે. ૨
 વિરતીને વિચાર રે, અનુભવિયા ફેજદાર રે,

શીલ સંતોષ ક્ષમાદિ સેવક સાથમાં રે. ૩
 વિનયાદિ ગુણ જહ રે, વસીયા સધળે તેહ રે;
 સત્ય સુમતિ ને કહાપણુ ભલપણુ અતિ ધણું રે. ૪
 હોમ હવન ને યાગ રે, તીરથ વ્રત ને ત્યાગ રે;
 ભાવ ભરેસો ધીરજ ધરમ ઉપાસના રે. ૫
 શુભ ઈચ્છા સતસંગ રે, ઈશ્વર જ્ઞાન અભંગ રે;
 શૂરવીર દઢ ધીર સરવે જન થઈ રહ્યા રે. ૬
 મોહ મદાદિ જહ રે, નાઠા સધળા તેહ રે;
 અવગુણ આળસ ઈર્ષાદિ છુપી ગયાં રે. ૭
 વિશ્વવિજય કરનાર રે, એવા બેધ અપાર રે;
 જન છોટમ કહે પ્રહલાદજીના રાજમાં રે. ૮

દોહા

દેવ સરવ સેવા કરે, આણી હરખ અપાર;
 પ્રહલાદજીના રાજમાં, વરત્યો જયજયકાર. ૧

અધ્યાય ૧૮ મો

રાગ-ધૌળ

રાજ કરે પ્રહલાદજી રે, કરે નરહરિ કેરી આણુ,
 દશે દિશાઓ હસી રહી રે, પ્રગટી ગિરિપર રત્નની ખાણુ;
 સરસરિતાઓ શોભી રહ્યાં રે, ખીલ્યાં કમળ અમલ બહુ રંગ,
 જળ ખગ નાના જતનાં રે, માંય બોલે મનોહર બ્રંગ. ૧
 ભાર અઢાર કૂલે કુંજે રે, તેના પરિમળનો નહિ પાર,
 મોર ચંકાર ને કાકિલા રે, રૂડા શબ્દ કરે ઉચ્ચાર;
 સારસ હંસ ને સારિકા રે, શુક આદિ અનેક વિહંગ,
 વેર વિરોધ નહિ કહીં રે, મૃગ સિંહ રહે એક સંગ. ૨
 કામધેનુસમ ધરા થઈ રે, પૂરે ઈચ્છિત સધળાં કામ,
 હીરા હાટક ને મણિની રે, થઈ ખાણુયો તે ઠામે ઠામ;
 સાગર બહુ હરખે કરી રે, નાખે રત્ન તે સધળાં તીર,
 માગ્યા મેહ વરસે સદા રે, વહે મંદ સુગંધ સમીર. ૩
 શોભા બની બહુ શહેરની રે, દીસે કંચન કોટ ઉધાર,
 ચંદ્રકાંતિના કાંગરા રે, બહુ વજ્રખચિત પુરદાર;
 બાગ બગીચા સોહામણા રે, વસે ખારે માસ વસંત,

નવદલ કૂલે કળે ધણાં રે, શોભે સુરતરુ સરખાં અનંત. ૪
 ધવળ ધામ શોભી રહ્યાં રે, અતિ સુંદર શેરી ખજર,
 ધનિક વણિક ધન સમા રે, માંચ વેચે છે વસ્તુ અપાર;
 જીવન જીવન પ્રત્યે ભલા રે, વાજ નૌતમ વિધવિધ નાદ,
 જ્ઞાન કરે ગોવિંદનું રે, નરનારીના સુંદર સાદ. ૫
 સુખ સંપત શોભા ભલી રે, ધણા ગુણીયલ સધળા લોક,
 શ્રીનરસિંહ પ્રતાપથી રે, નહિ કાયને રોગ ને શોક;
 ભક્તિ કરે ભગવંતની રે, નિત્ય આનંદ ઓચ્છવ થાય,
 સેવા કરે સૌ સંતની રે, ગુણ નરહરિ કેરા ગાય. ૬
 નીતિનિષ્ઠુ સહુ જન થયા રે, નહિ અધર્મનો કંઈ લેશ,
 ચોર જર કપટી હતા રે, ગયા સરવ તજીને દેશ;
 દાન દયા તપ આચરે રે, સહુ બોલે છે સત્ય વચન,
 પ્રહ્લાદજીના પ્રતાપથી રે, થયા નિર્મળ સધળા જન. ૭
 વિધાવિનય ગુણ ચાતુરી રે, નીતિ ધર્મ સહિત ઉદ્યોગ,
 ભક્તિ કરે પરબ્રહ્મની રે, સુર દુર્લભ ભોગવે ભોગ;
 આજસ વેહેમ તજી કરી રે, થયા અનુભવી સધળા જન,
 સ્નેહ સંપ સહુમાં ધણો રે, કવિ કામળ ઉન્નત્ય મન. ૮
 રાજસભા રણિયામણી રે, તેમાં થાય સદા સત્સંગ,
 જ્ઞાન ભક્તિ ને વિવેકના રે, ચાલે વિવિધ વાદ પ્રસંગ;
 માનુભાવ મળે ધણા રે, નિત્ય નવનવી ચર્યા થાય,
 શ્રીનરસિંહના નામનાં રે, નિત્ય ગાન મનોહર ગાય. ૯
 પરમ ભક્ત પ્રહ્લાદનું રે, શોભે સરસ સર્વથી રાજ,
 સુખ સંપત્તિ સરવને રે, કાઠી જીવનાં સરીયાં કાજ;
 નારી પતિવ્રત આચરે રે, પ્રભુભક્તિપરાયણ લોક,
 પ્રહ્લાદજીના પ્રતાપથી રે, નહિ કાયને રોગ ને શોક. ૧૦
 કાયિક વાયિક માનસિક રે, હરિ અર્થે કરે સહુ કર્મ,
 ચારે વર્ણ વિવેકથી રે, પાળે પોતપોતાનો ધર્મ;
 એક દિવસ પ્રહ્લાદને રે, એવો મનમાં થયો ઉમંગ,
 પુણ્યપ્રતાપે પામીએ રે, કાઈ અનુભવી નરનો સંગ. ૧૧
 વાયિક જ્ઞાની મળે ધણા રે, ભણી અંથ ખતાવે જ્ઞાન,
 આપ ઉદ્યોત થયા વિના રે, એ તો સરવે છે જીવસમાન;
 વાત સુણી વેદાંતની રે, કાંઈ બ્રહ્મને માને પરાક્ષ,

પ્રત્યક્ષ લક્ષ્ય બ્રહ્મ વિના રે, કેમ જીવનો થાયે મોક્ષ. ૧૨
 કાય સગુણ કહે શ્રીહરિ રે, એક પરહે છે તેનો દેશ,
 પથે પંથના જાળવા રે, માની કંઈ કંઈ કરે છે ક્લેશ;
 કાય કહે વૈકુંઠમાં રે, વળી કાય કહે ગોલોક,
 કા કહે ક્ષીરસમુદ્રના રે, પ્રભુ ટાળે છે સૂરનો શોક. ૧૩
 કાયક પૃથ્વી પાર છે રે, કહે ભૂમા-નારાયણ નામ;
 કાયક પરહે પાતાળમાં રે, એક નાભી નારાયણ ધામ,
 કાયક કહે વૈરાટ છે રે, તેની પૂઠળ આવરણ આઠ;
 આદિનારાયણ ત્યાં રહે રે, જણે આપ્યો છે વેદનો પાઠ. ૧૪
 કાય કહે એક ધામમાં રે, રાધાકૃષ્ણ કરે છે વિહાર,
 અગણિત નારીના સંગમાં રે, કરે કેલી આનંદ અપાર;
 કા કહે શબ્દગીત બ્રહ્મ છે રે, કાય કેવળી બ્રહ્મને ગાય,
 કા કહે અક્ષરધામમાં રે, વસે સખીઓની સંગ સદાય. ૧૫
 કાયક અક્ષરાતીતમાં રે, વળી પરહે છે રૂડો રાસ,
 એમ પરોક્ષ ઉપાસના રે, કરે કદપી બિચારા દાસ;
 મુવા પછી તેને મળે રે, એવું માને છે જીવ અજાણ,
 અંથ કરી તેના ઘણા રે, કરે વિધવિધ ભાત વખાણ. ૧૬
 વાણી કેરી જળમાં રે, ઘણા જીવ બિચારા ધુન્ધાય,
 અંતરઅંધિ છૂટે નહિ રે, મત તાણી અધુરા જાય;
 ઠગ ગુરુઓના ઠાઠમાં રે, કાય જીવ ન પામે પાર,
 ઉગ્ર અનુભવી જો મળે રે, તેનો આપે છે તત્ત્વવિચાર. ૧૭
 એમ વિચારીને સરવને રે, કરવો તત્ત્વદર્શીનો સંગ,
 આપે કળા અનુભવતણી રે, થાય બ્રાંતિ સરવનો ભંગ;
 પ્રહ્લાદજીએ પ્રીતથી રે, એવો મનમાં કીધો વિચાર,
 તત્ત્વદર્શીને શોધવા રે, થયા અશ્વ ઉપર અસ્વાર. ૧૮
 એકાએકી ચાલીયા રે, કાય સેવકનો નહિ સંગ,
 તત્ત્વવેત્તા મળવા તણે રે, વધ્યો મનમાં અપાર ઉમંગ;
 સુકૃત કોટી જન્મનાં રે, જને ઉદય થયેલાં હોય,
 દર્શન તત્ત્વદર્શીતણાં રે, કહે છોટમ પામે સોય. ૧૯

અધ્યાય ૧૯ મો

રાગ-સૌરઠા

પ્રીતે કરીને પ્રહ્લાદજી રે, ચાલ્યા વનની રે વાટ;
 સરસરિતા ગિરિ શોધતા, સારા સત્સંગ માટ. પ્રીતે૦ ૧
 કાચ જટીલ કાચ મુંડીયા, કાચ ખેચેલા કશ;
 જોગી જંગમ ને સેવડા, ધારે વિધ વિધ વેષ. પ્રીતે૦ ૨
 અન્ય આરાધન સહુ કરે, નહિ તત્ત્વવિચાર;
 કલિપત મત ઉભા કરે, એવા લેખ અપાર. પ્રીતે૦ ૩
 જોતા જોતા પછી જઈ ચઢ્યા, મહાવનની રે માંચ;
 અવધૂત દીઠા એકલા, મન માન્યું છે ત્યાંચ. પ્રીતે૦ ૪
 અજગર વૃત્તિ અતિ લલી, લેઈ પોઢ્યા છે આપ;
 આશા ને તૃષ્ણા અંતર નહિ, નહિ શોચ સંતાપ. પ્રીતે૦ ૫
 ઉરથી ટળી ત્રણ એષણા, ખટ ઉર્મીના જીત;
 પરમાનંદમાં પોઢીયા, ગુણ ત્રણે અતીત. પ્રીતે૦ ૬
 જળહળ તન ઝળકી રહ્યું, પરિપૂર્ણ છે પુષ્ટ;
 સહેજ સમાધિના સુખમાં, સદાકાળ સંતુષ્ટ. પ્રીતે૦ ૭
 પરમ લાલ પામી કરી, મહારસ માંહે મન;
 દીપે દિગંબર દેહડી, લાગ્યું લક્ષ્યમાં લગ્ન. પ્રીતે૦ ૮
 હરખે વદન હસી રહ્યું, જોવા શરદ મયંક;
 ભેદ નહિ કોઈ લાતનો, સમ રાય ને રંક. પ્રીતે૦ ૯
 અક્ષરરહિત ઝંકારમાં, થયા સમરસ સોય;
 જ્ઞાનામૃતમય ગગનમાં, નહિ આવરણ કાચ. પ્રીતે૦ ૧૦
 એવા પુરુષને જોઈને, આંચો હરખ અપાર;
 હય થકી હેઠા ઉતર્યા, નમ્યા જઈ નિરધાર. પ્રીતે૦ ૧૧
 પાણિ જોડીને પ્રહ્લાદજી, વધા મધુર વચન;
 મહાન પુરુષ મુજને મળ્યા, મારા લાગ્યને ધન્ય. પ્રીતે૦ ૧૨
 કોટીક દેવ પૂજ કરે, કોટી તીરથ ન્હાય;
 તત્ત્વદર્શીના દર્શને, કળ સોગણું થાય. પ્રીતે૦ ૧૩
 સ્વર્ગ અને અપવર્ગનું, સુખ જ જ કહેવાય;
 લવ એક સંતના સંગની, સમ તુલ્ય ન થાય. પ્રીતે૦ ૧૪
 સુકૃત કોટીક જન્મનાં, કાચ નરને જો હોય;
 તત્ત્વના દર્શી તેને મળે, એવું કહે સૌ કાચ. પ્રીતે૦ ૧૫

મહારાજ મુજને હવે, કહો વિસ્તારી વાત;
 પુષ્પ થયા શું પામીને, સુખ શાનું સાક્ષાત. પ્રીતે૦ ૧૬
 આ વનમાં આવી ચઢે, ક્યાં થકી આહાર;
 વસ્ત્ર કે પાત્ર પાસે નથી, નથી કાંય આધાર. પ્રીતે૦ ૧૭
 તેજ ધણું છે તનમાં, વળી પૂરણ પુષ્પ;
 ભોજનપાનવિના પ્રભુ, રહે શાથી સંતુષ્ટ. પ્રીતે૦ ૧૮
 ગુણીયલ કેરી ગિરા સુણી, ઉપજ્યો આહ્લાદ;
 આવાં વચન કોણ ઉચ્ચરે, હશે ભક્ત પ્રહ્લાદ. પ્રીતે૦ ૧૯
 બીજા બિચારા જીવથી, અહીં કેમ અવાય;
 આવે તો કેમ ઓળખે, કેમ વચન વદાય. પ્રીતે૦ ૨૦
 મધુર વચન એના મુખ તણાં, સાચો એજ છે સંત;
 ભક્તવત્સલ જેને કારણે, પ્રકટયા ભગવંત. પ્રીતે૦ ૨૧
 આજ થશે વળી એહની, સાથે રૂડો સંવાદ;
 તત્ત્વનો દર્શી એજ છે, પૂરો ભક્ત પ્રહ્લાદ. પ્રીતે૦ ૨૨
 આંખ ઉઘાડીને એટલે, બોલ્યા અજગર મુન્ય;
 સાંભળ વીરા તુને કહું, નહિ રાખું હું તુન્ય. પ્રીતે૦ ૨૩
 આપું ઉઘાડીને આ સમે, ઘણા જ્ઞાન ભંડાર;
 લેવાય તેમ લેજો તમે, આણી હરખ અપાર. પ્રીતે૦ ૨૪
 પૂરણ પાત્ર મળ્યા તમે, માટે કરીયું પ્રકાશ;
 જગત ન દીસે જે સ્થળે, એવું ચિદાકાશ. પ્રીતે૦ ૨૫
 આનંદસિંધુ ઉછળે, આવે સેહેજે હીલોલ;
 ત્રિવેણીના તીરમાં, કરે નિત્ય કલ્લોલ. પ્રીતે૦ ૨૬
 શૂન્ય સરોવર માંહીથી, આવે અમૃત સેર;
 પુષ્પ થયો તેવા પાનથી, ઠરી બેઠો છું ઠેર. પ્રીતે૦ ૨૭
 પેચ પરાની પારનો, જાણે કોય સુખણુ;
 આનંદ લેહેરી આવે ભલી, તેણે પોષાય પ્રાણ. પ્રીતે૦ ૨૮
 એ સુખના અંબારમાં, ભૂલ્યો દેહનું ભાન;
 ચંચળ ચિત્ત ઠરી ગયું, ભાસ્યું બ્રહ્મનું જ્ઞાન. પ્રીતે૦ ૨૯
 કાટી સ્વર્ગસુખ હોય તો, એની આગળ રંચ;
 આનંદસિંધુમાં ઝીલતાં, ભાસ્યો મિથ્યા પ્રપંચ. પ્રીતે૦ ૩૦
 લીન થઈ સહુ વાસના, મહાચૈતન માંય;
 જ્ઞાન અમૃતમય થઈ ગયો, નથી સંશય કાંય. પ્રીતે૦ ૩૧

એકોડહં વ્યાપી રહ્યો, થયો ગગન આકાર;
 જનમ ને મરણ મટી ગયું, ટળ્યા વિવિધ વિકાર. પ્રીતે૦ ૩૨
 અનંત જીવ્યા એ ના કહી શકે, સુખ એવું અતોલ;
 અક્ષર ત્યાં નવ જઈ શકે, કેમ બોલાય બોલ. પ્રીતે૦ ૩૩
 આવે સેર આધી થકી, પછી નભીએ જાય;
 અંતઃકરણના જોગથી, બહુ ઘાટ ઘડાય. પ્રીતે૦ ૩૪
 જનો આશય હોય જહવો, તેવી બોલશે વાણ;
 ક્યાંથી આવે ને ક્યાં લજે, નથી કાયને જાણ. પ્રીતે૦ ૩૫
 માટે એ સુખ મુખથી, નવ કાયે કહેવાય;
 નેતિ નેતિ કહ્યું વેદમાં, તેનો એહજ ન્યાય. પ્રીતે૦ ૩૬
 તત્ત્વમસિ પદ તેહ છે, નહિ જીવ ને શિવ;
 આવરણ અંતરથી ટળ્યું, રહ્યો સોડહં સદૈવ. પ્રીતે૦ ૩૭
 નામ ને રૂપ તેમાં નથી, નથી દ્વૈત અદ્વૈત;
 અંગને રંગ કશે નથી, નહિ ઉણુ ને શીત. પ્રીતે૦ ૩૮
 જ જ કહે જીવ્યાવડે, તેવા ન મળે તેહ;
 વચન ન લાગે વસ્તુને, નહિ દેહ વિદેહ. પ્રીતે૦ ૩૯
 બળ નવ પહોંચે બુદ્ધિનું, કેમ થાય વખાણ;
 સમસ્યામાં સમજ જશે, હશે કાય સુખાણ. પ્રીતે૦ ૪૦
 સૂરજધામ સામું જુએ, દીસે તેજનું તેજ;
 જગત ન દીસે મુજને, દીસે એકલું એજ. પ્રીતે૦ ૪૧
 શું કહું શું કહું શું કહું, અદ્ભુત આનંદ;
 વિશ્વ બધે વ્યાપી રહ્યો, ગુણ પાર ગોવિંદ. પ્રીતે૦ ૪૨
 એવા આનંદમાં હું રહ્યો, શમ્યા કાટી વિકાર;
 અજગર વૃત્તિ આદરી, ઠર્યો એકજ ઠાર. પ્રીતે૦ ૪૩
 આહાર આવે ઈચ્છાવિના, લેવો આનંદ તેહ;
 સ્વાદ અસ્વાદ લહુ નહિ, જમ તેમ રાખવો દેહ. પ્રીતે૦ ૪૪
 સ્વાદની આશાએ સહેજનું, સુખ ના લહે જીવ;
 આધીન થઈ એક એકને, પામે દુઃખ સદૈવ. પ્રીતે૦ ૪૫
 પરવશ થઈ પડ્યો પેચમાં, થયો બ્રહ્મનો જીવ;
 બય અંતરથકી વાસના, તોય શુદ્ધ છે શિવ. પ્રીતે૦ ૪૬
 વસ્તુ જોતાં એક બ્રહ્મ છે, જવા જળ ને તરંગ;
 કંચન કુંડળ એક છે, દીસે જૂજવાં નંગ. પ્રીતે૦ ૪૭

ભાંડ સરવ માટીતણાં, નહિ માટીથી ભિન્ન;
 જીવ બ્રહ્મ એમ જાણવા, દીસે બ્રાંતિએ દીન. પ્રીતે૦ ૪૮
 બ્રાંતિરૂપે માયા સદા, રહી બ્રહ્મની માંઘ;
 આપ ભૂલાવે આપનું, દીસે કાંયનું કાંય. પ્રીતે૦ ૪૯
 ઇંદ્રજીત એ ઈશિની, તેનું માયા છે નામ;
 ચૈતનની સત્તાયકી, કરે અદ્ભુત કામ. પ્રીતે૦ ૫૦
 અજ્ઞાત રૂપ માયાતણું, જ્ઞાન રૂપ છે બ્રહ્મ;
 સંબંધ બંધાયો બેઉનો, સર્જ સૃષ્ટિનાં કર્મ. પ્રીતે૦ ૫૧
 શક્તિ ઉભય અજ્ઞાનની, આત્રણ ને વિક્ષેપ;
 આવરે બ્રહ્મના અંશને, બાકી છે નિર્લેપ. પ્રીતે૦ ૫૨
 ભુજંગ દીસે રજ્જુ તણો, રજ્જુ ભૂલી જવાય;
 વિક્ષેપથી પછી તેહનાં, ભુજંગજ જણાય. પ્રીતે૦ ૫૩
 રૂપ દેખાડે છીપનું, દીસે હુલ્લેતો ચાર;
 એમ ભૂલાવે અંશને, એવું માયાનું જોર. પ્રીતે૦ ૫૪
 વચન સુણી મુનિવર તણાં, બોલ્યા નરહરિદાસ;
 સ્વામી સંશય માહરો, આવ્યો આપની પાસ. પ્રીતે૦ ૫૫
 આનંદ કહો છો બ્રહ્મને, તેનો લેનારો કાણ;
 એકમેવ અદ્વૈતનું, કરે કાણ વખાણ. પ્રીતે૦ ૫૬
 બ્રાંતિ કહો જો બ્રહ્મને, આવે બાધ અપાર;
 સૂરજમાં કેમ સંભવે, આવરૂ અંધકાર. પ્રીતે૦ ૫૭
 અજ્ઞાન આવરે બ્રહ્મને, નિજ આપ ભૂલાય;
 કાણુ ગુરુ તેને મળે, એનું અજ્ઞાન જાય. પ્રીતે૦ ૫૮
 શુદ્ધ સામ્યદાનંદ છે, નિર્મળ નિર્લેપ;
 બ્રાંતિથી આપ ભૂલી ગયો, દીડું જગત વિક્ષેપ. પ્રીતે૦ ૫૯
 એ તો અસંભવ છે અતિ, કેમ સંશય જાય;
 રજ્જુરૂપે પરબ્રહ્મ છે, કાને સર્પ જણાય. પ્રીતે૦ ૬૦
 છીપરૂપે ચૈતન સદા, રૂપું દેખે છે કાણ;
 જ્ઞાનવિષે અજ્ઞાનનું, કેમ થાય પ્રમાણ. પ્રીતે૦ ૬૧
 જળને ઠેકાણે બ્રહ્મ છે, સહુ જગત તરંગ;
 કાણુ બાધુના બેગથી, થયા અગણિત અંગ. પ્રીતે૦ ૬૨
 કંચન પૂરણ બ્રહ્મ છે, ભૂષણ જીવની જાત;
 કયે સેનાપતિ તે કરી, અતિ અવનવી ભાત. પ્રીતે૦ ૬૩

બ્રહ્મરૂપે છે મૃત્તિકા, ઘટ જગત અપાર;
 ઘાટ વિચિત્ર કાણે ઘડ્યા, કયો કર્તા કુંભાર. પ્રીતે૦ ૬૪
 બ્રાંતિથકી તો જણાય છે, મૃગતૃષ્ણાનું તોય;
 સૂરજની સત્તા વડે, એવું ભાસે છે સોય. પ્રીતે૦ ૬૫
 સાચું દીકું હોય કો સમે, તેની બ્રાંતિ તો થાય;
 દીકા વિના સર્પ દોરીને, કહો કેમ મનાય. પ્રીતે૦ ૬૬
 બ્રહ્મે તો જગત કયું નથી, કયું માયાએ એહ;
 માયા તો કહો છો અજ્ઞાનને, તેથી કેમ બને દેહ. પ્રીતે૦ ૬૭
 કો કહે માયા સદાય છે, જીવ શિવ સદાય;
 ત્યારે અધિપતિ એમનો, કહો કાણુ કહેવાય. પ્રીતે૦ ૬૮
 એકમેવ અદ્વૈત એ, આવે શ્રુતિમાં બાધ;
 ખંડ ન લાગે વેદને, પડે તે અપરાધ. પ્રીતે૦ ૬૯
 એવા એવા બહુ ઉપજે, મારા મનમાં વિચાર;
 ઉત્તર આપો એહનો, મટે સઘળા વિકાર. પ્રીતે૦ ૭૦
 એક અખંડ અદ્વૈતનું, થયું કેમ કરી દ્વૈત;
 સહેજે થયું નવ સંભવે, જોતાં જગતની રીત. પ્રીતે૦ ૭૧
 કારજ દીસે જટલાં, તેનો છે કરતાર;
 ચિત્ર બને ન આપથી, જો ન હોય ચિત્રકાર. પ્રીતે૦ ૭૨
 બ્રહ્મ જગતરૂપે થયો, કોની ઈચ્છાએ એહ;
 ઈચ્છા ન હોય જો આપને, કાણુ સરજે છે દેહ. પ્રીતે૦ ૭૩
 દેહમાં ડાહ્યાપણુ છે ધણું, કાય બીજ ન થાય;
 લક્ષ ચોરાશી જાતનો, વેલો વધતો જાય. પ્રીતે૦ ૭૪
 પાછળ પ્રલય થાય છે, નહિ આગળથી નેમ;
 મધ્યે સર્વ ઉપજે શમે, બને સેહેજથી કેમ. પ્રીતે૦ ૭૫
 વૃક્ષ હતાં નહિ જ સમે, કર્યાં બીજ અનેક;
 અદ્ભુત સંકેત એહનો, વળી પરમ વિવેક. પ્રીતે૦ ૭૬
 શિલ્પ ચાતુરી સર્વમાં, દીસે અપરંપાર;
 દેહધારીથી બને નહિ, કાય છે કરતાર. પ્રીતે૦ ૭૭
 જ્યાં જોઈએ ત્યાં છે વળી, યથાયોગ્ય પ્રમાણ;
 ઘટતી ગોઠવણી દીસે ઘણી, હશે કરનારો કાણુ. પ્રીતે૦ ૭૮
 પ્રશ્ન સુણી પ્રહ્લાદનાં, ઉઘડી અજગરની આંખ્ય;
 ઉત્તર એનો આપવા, પછી સંભાર્યું સાંખ્ય. પ્રીતે૦ ૭૯

દોહા

અજગર મુનિ આનંદમાં, વળતી બોલ્યા એમ;
ધન્ય ધન્ય બુદ્ધિ તાહરી, પ્રભુપદ ઉપર પ્રેમ. ૧
પોતાની ઇચ્છાવડે, જગત કરે કરતાર;
શ્રમ કાંઈ કરવો ના પડે, એની શક્તિ અપાર. ૨
સરજ સધણું શ્રમ વિના, માટે કહે છે સેહેજ;
પરમ ચતુરતા પ્રભુ વિષે, સદાય કાળે છેજ. ૩

અધ્યાય ૨૦ મો

રાગ-સૌરઠા

અકળ કળા કરતારની રે, કળી ડાએ ન જાય;
અનુમાને સહુ ઉચ્ચરે, કવિ ડાવિદરાય. અકળ૦ ૧
તર્ક કરે બુદ્ધિબળે, પછી ગોઠવે ગ્રંથ;
એક બીજથી બૂઠું બંધ, કાઢે પોતાનો પંથ. અકળ૦ ૨
બુદ્ધિનું બળ હોય જટલું, તેવી વાણી વદાય;
બુદ્ધિ બૂડે છે જ પદે, ત્યાં તો અનુભવ જાય. અકળ૦ ૩
ભૂચર ભૂમિ ઉપર ફરે, ઉડે ખેચર આકાશ;
કવિજન કહે દીઠી સાંભળી, કરી વાણી વિલાસ. અકળ૦ ૪
વિશ્વ થકી આધા વહે, એવા અનુભવી ડાય;
ઉત્પત્તિ સ્થિતિ પ્રલયની, આપે સમજણ સોય. અકળ૦ ૫
અનુભવી કવિ સરખા ગણે, એ તો ગૂઢ અજાણ;
આકાશ આઘેરી વારતા, કહે કવિજન ડાણ. અકળ૦ ૬
ઈશ્વરના અવતારનાં, કરે કવિઓ વખાણ;
જગત થયું છે જ થકી, એના સરવ અજાણ. અકળ૦ ૭
કૃત્ય ભજે કરતા તજી, એથી ના સરે અર્થ;
નીર વલોવે ન નીપજે, ગુણદાયક ગ્રંથ. અકળ૦ ૮
અનુભવ સાચો ઉપજે, કરે સાંખ્ય વિચાર;
તે માટે તુજને કહું, સમજશે કરતાર. અકળ૦ ૯
એક અદ્વૈત આપે હતો, શૂન્યમાં કરતાર;
ઇચ્છા લગારેક ઉપજી, કરવા જગત વિસ્તાર. અકળ૦ ૧૦
શક્તિ રાખળ પરબ્રહ્મની, ઇચ્છા એજ ઝંકાર;
બીજ સકળ સૃષ્ટિતણું, થયો તેનો પસાર. અકળ૦ ૧૧

તામસ અંશ ઝંકારનો, તેનું નામ મકાર;
 પંચમાત્રા પંચભૂતનો, થયો તેથી વિસ્તાર. અકળ૦ ૧૨
 રાજસ અંશ અકારથી, દશ ઇંદ્રિયો સાર;
 સાત્વિક અંશ ઉકારનાં, અંતઃકરણ ચાર. અકળ૦ ૧૩
 તત્ત્વ ત્રિગુણથી ચોવીસથયાં, વળી તેમના દેવ;
 માયા જાણો અર્ધમાત્રિકા, ભારે તેનો છે ભેવ. અકળ૦ ૧૪
 ખિંદુ પુરુષ પ્રમાણીએ, એક કર્તાનો અંશ;
 પુરુષ પ્રકૃતિ જુગલ મળી, વળતી વિસ્તાર્યો વંશ. અકળ૦ ૧૫
 ક્ષેત્ર પ્રકૃતિ જાણીએ, મૂક પુરુષ ખીજ;
 ક્ષેત્રજ્ઞ નામ છે તેહનું, અંશ કર્તાનો નિજ. અકળ૦ ૧૬
 પંચે ભૂત દશ ઇંદ્રિનો, દેહ જાણવો સ્થૂળ;
 સૂક્ષ્મ અંતઃકરણ છે, પંચમાત્રાઓ મૂળ. અકળ૦ ૧૭
 કારણદેહ અહંકાર છે, ત્રિગુણાત્મક નામ;
 મહાકારણ માયા સદા, સહુ ગુણનું રે ધામ. અકળ૦ ૧૮
 પરમ કારણ દેહ પાંચમો, કહ્યો પુરુષ જેહ;
 કેવળ આનંદ બ્રહ્મનો, જાણી લેનારો તેહ. અકળ૦ ૧૯
 તેજનો અંશ છે નેત્રમાં, તેથી દેખે છે તેજ;
 પુરુષ અંશ છે બ્રહ્મનો, બ્રહ્મ દેખે છે એજ. અકળ૦ ૨૦
 જગત અવસ્થા સ્થૂળની, વળી વિશ્વ અભિમાન;
 દ્વદ્યથી કંઠ પરિચંત છે, વળી તેહનું સ્થાન. અકળ૦ ૨૧
 સ્વપ્ન છે સૂક્ષ્મ દેહમાં, કંઠ તાણુ પરિચંત;
 તૈજસનું અભિમાન છે, દીસે રૂપ અનંત. અકળ૦ ૨૨
 પ્રાણ જાણો સુષુપતિ, તે છે કારણદેહ;
 તાણુ થકી ત્રિકુટી લગી, વળી વરતે છે એહ. અકળ૦ ૨૩
 પ્રત્યક આત્મા અભિમાન છે, મહાકારણ માંય;
 જૂ થકી તે કુંડળી લગી, જાણો તુરીયા છે ત્યાંય. અકળ૦ ૨૪
 પરમકારણ બ્રહ્મરંધ્રમાં, તેમાં નહિ અભિમાન;
 તેની અવસ્થા છે ઉન્મુનિ, યોગી ધારે છે ધ્યાન. અકળ૦ ૨૫
 કેવળ કર્તા સર્વનો, પંચ દેહથી પાર;
 સમસ્થ સર્વાતીત છે, તેને ધ્યાનમાં ધાર. અકળ૦ ૨૬
 અક્ષરાતીત અખંડ છે, અહં અસ્મિ સ્વરૂપ;
 અખિલ કારણ કરતાર છે, નહિ નામ ને રૂપ. અકળ૦ ૨૭

શૂન્ય મહાશૂન્ય ઉપરે, શિખર છે એક;
 અમિત શિખર તેની મધ્યમાં, કરી જોજો વિવેક. અકળ૦ ૨૮
 પરમ પ્રકાશ શિખર તણી, મધ્યે ડેરી છે સાર;
 તેરે ડેરી માંહે દેવ છે, તેનો મહિમા અપાર. અકળ૦ ૨૯
 દેવ સકળ સેવા કરે, એવો દેવ અલંગ;
 કાળ કરમ લાગે નહિ, નહિ રૂપ ને રંગ. અકળ૦ ૩૦
 શક્તિ સદા દરણાં દળે, ભરે નિરંજન નીર;
 આરે વેદ ચોકી કરે, કરે પંખો સમીર. અકળ૦ ૩૧
 ભોગ સકળ બ્રહ્મા ધરે, કરે અર્ચન ઇંદ્ર;
 શંકર સુખસન્ધ્યા સજે, વહે ભાર ઉપેંદ્ર. અકળ૦ ૩૨
 દેવ ગણેશ ગ્રાહુ કરે, ચોકી કરે દિક્પાળ;
 અક્ષર ઉતારે આરતી, એવો દેવ વિશાળ. અકળ૦ ૩૩
 કલ્યાણ ગુણ તેમાં ધણા, શુભ શક્તિ અપાર;
 ત્રિધા માયા થઇ તેહની, રચવા સંસાર. અકળ૦ ૩૪
 માયા રહી છે બ્રહ્મમાં, ચિદ્ર શક્તિ છે નામ;
 બ્રહ્મના સરખી તેહ છે, સહુ સદ્ગુણનું ધામ. અકળ૦ ૩૫
 ઈશ્વરમાં માયા રહી, તેને વિદ્યા કહેવાય;
 જ્ઞાનસ્વરૂપે શુદ્ધ છે, આપ ભૂક્ષી ન જાય. અકળ૦ ૩૬
 બ્યાપે અવિદ્યા જીવને, અંશ જાણીને અદ્વય;
 જ્ઞાન ન થાય ગુરુ વિના, વીતે ડોટીક કલ્પ. અકળ૦ ૩૭
 રૂપ અવિદ્યાનું જાણવું, બ્રાંતિ થાય છે જહ;
 રજ્જીનો સર્પ જણાય છે, એને લક્ષણે એહ. અકળ૦ ૩૮
 આલડછેટથી ઉપજે, અતિ દુર્ગંધી એહ;
 હાડ ચરમનું પૂતણ, આપ માને છે દેહ. અકળ૦ ૩૯
 દુઃખરૂપી વિષયો સહુ, માને તે સુખરૂપ;
 નિત્ય ગણે છે અનિત્યને, એવો મોહનો રૂપ. અકળ૦ ૪૦
 આપ અંતઃકરણને ગણે, એનું અસ્મિતા નામ;
 સતસ્વરૂપ ભૂક્ષી કરી, અવળું દેખે છે આમ. અકળ૦ ૪૧
 રાગ રહે સુખને વિષે, દુઃખ ઉપર દ્વેષ;
 કંટાળો ઉપજે શરીર જતાં, એ છે અભિનિવેષ. અકળ૦ ૪૨
 એવા એવા બહુ ક્લેશ છે, અવિદ્યામાં અપાર;
 ભૂલે સ્વરૂપ પોતાતણું, હોય વિવિધ વિકાર. અકળ૦ ૪૩

કાષ્ટ ને અશિના જોગથી, ધૂમ્ર થાય છે જમ;
 જડ ને ચૈતન્યના જોગથી, ઉપજે અવિદ્યા એમ. અકળ૦ ૪૪
 મિથ્યા મનોરથ ઉપજે, વળી તેમાં સમાય;
 રૂપ અવિદ્યાનું એ સહુ, મૃગતૃષ્ણાને ન્યાય. અકળ૦ ૪૫
 નામ વળી છે એહનાં, બ્રાંતિ ને અજ્ઞાન;
 બ્રહ્મના અંશને આવરે, ભૂલે પોતાનું લાન. અકળ૦ ૪૬
 કાટ વળે છે લોહને, નહિ કંચનને કાંચ;
 વ્યાપે અવિદ્યા જીવને, નહિ ઈશ્વરમાંય. અકળ૦ ૪૭
 અદ્ય અંશ સહુ જીવ છે, ઈશ્વર અંશ વિશેષ;
 ઘેરે અંધારૂં આંખને, નહિં અંકને લેશ. અકળ૦ ૪૮
 જીવ ઈશ્વર ને બ્રહ્મનો, એવો ભેદ છે જહ;
 તત્ત્વમસિ મહાવાક્યથી, અર્થ સમજીલ્યો એહ. અકળ૦ ૪૯
 ત્વં પદ જીવ કહેવાય છે, તત્પદ ઈશ્વર એક;
 નામ અસિપદ બ્રહ્મનું, જુઓ કરી વિવેક. અકળ૦ ૫૦
 એક અહં બહુધા થયું, તે તો માયાની સંગ;
 માયા વિજતી બ્રહ્મથી, સજતી છે અહંમ. અકળ૦ ૫૧
 ઈશ્વરને વળી જીવના, પચે તત્ત્વના દેહ;
 પ્રલયકાળે સમાય છે, જઈ બ્રહ્મમાં તેહ. અકળ૦ ૫૨
 જીવ ને ઈશ્વર જાણવા, બ્રહ્મ જળના તરંગ;
 નિર્બળ બહુબળ હોય છે, પણ એકજ અંગ. અકળ૦ ૫૩
 દેહ અહંકૃતિ પરહરિ, નિજ અહં વિચાર;
 ભક્તિ કરો પરબ્રહ્મની, સહેજે પામશે પાર. અકળ૦ ૫૪
 બૂઠ પ્રપંચને પરહરે, એનું નામ વૈરાગ્ય;
 બંધ અવિદ્યા મન થકી, તેનું નામ છે ત્યાગ. અકળ૦ ૫૫
 પ્રીતિ રહે પરબ્રહ્મમાં, તેનો ના તૂટે તાર;
 ભક્તિ તો નામ છે એહનું, સદા તત્ત્વવિચાર. અકળ૦ ૫૬
 લાગી રહે મન લક્ષમાં, તેનું નામ છે જોગ;
 આનંદ પામે અતિધણે, તેનું નામ છે ભોગ. અકળ૦ ૫૭
 જુક્તિ બતાવું જોગની, સુણજે ધરી ચિત્ત;
 જીવ ઈશ્વર એકતા કરી, પછી થાવું અદ્વૈત. અકળ૦ ૫૮
 સ્યૂલશરીર છે જીવનું, ઈશ્વર કેરૂં વૈરાટ;
 મેળવો બેને અકારમાં, વળતી સીધી છે વાટ. અકળ૦ ૫૯

હિરણ્યગર્ભ ઈશ્વર તણો, સૂક્ષ્મ જીવનો જહ; ૯૦
 મેળવો બેને ઉકારમાં, એથી ઉપજલો એહ. અકળ૦
 દેહ અવિદ્યા ઈશ્વરતણી, કારણ જીવનો સાર;
 મેળવો બેને મકારમાં, કરીને એકતાર. અકળ૦ ૯૧
 દેહ ચોથો છે ઈશ્વર તણો, મૂળ માયા છે નામ;
 મહાકારણ દેહ જીવનો, કરો એક એ ઠામ. અકળ૦ ૯૨
 અર્ધમાના માંહે મેળવો, એવા દેહજ ચાર;
 બિંદુ પુરુષ મધ્યે કરો, જીવનો એકતાર. અકળ૦ ૯૩
 સદ્વિદ્યા આનંદ કંદમાં, મળે પુરુષ એક;
 છોટમ એવો પ્રહ્લાદને, કહ્યો દત્તે વિવેક. અકળ૦ ૯૪
 ઉત્તમ ભક્તિ ઉપજી, શમ્યા સધળા વિચાર;
 પૂજા કરી અજગર તણી, થયો હરખ અપાર. અકળ૦ ૯૫
 ગાય શીખે ને સાંભળે, કરે તત્ત્વવિચાર;
 લક્ષ લહે પરબ્રહ્મનો, પામે ભવજળ પાર. અકળ૦ ૯૬

અધ્યાય ૨૧ મો

દોહા

પ્રહ્લાદે પ્રીતે કરી, પૂજ્યા મુનિના પાય;
 આજ્ઞા માગી ગુરુતણી, વળતી થયા વિદાય. ૧
 નિજ નગરીમાં આવીયા, વાઘ્યો તત્ત્વવિચાર;
 સદ્ગુરુતણી કૃપા થકી, ઉપજ્યું જ્ઞાન ઉદાર. ૨
 અંતરચક્ષુ ઉઘડ્યાં, ભાસ્યું બ્રહ્મસ્વરૂપ;
 જડ ચૈતન જાણ્યા થકી, અનુભવ વધ્યો અનૂપ. ૩
 બે બે લોચન સર્વને, કીધાં છે કરતાર;
 તેજ તણી સત્તા થકી, સૂઝે સાર અસાર. ૪
 ત્રીજું લોચન છે વળી, અદ્વાર વિદ્યા વેદ;
 તેથી સધળો જાણીએ, અર્થ અનર્થનો ભેદ. ૫
 દશ લોચન છે ધર્મનાં, જે પરખાવે પરલોક;
 આ લોકે સુખ ઉપજે, ટાળે સધળા શોક. ૬
 ધરમતણા પરતાપથી, કીર્તિ જીગમાં થાય;
 ધણી તણા દરબારમાં, કોય ન કરે અંતરાય. ૭
 અનંત લોચન જ્ઞાનનાં, આપે સદ્ગુરુ દેવ;
 તે ગુરુ જોઈએ અનુભવી, કરીએ તેની સેવ. ૮

આડંબર મોટા કરી, ફરે જગતમાં જહ;
 અનુભવનેત્રે આંધળા, ગુરુ ન કહીએ એહ. ૯
 આપ લહે નહિ આપનું, નહિ પ્રભુપદની બાણ;
 જડ પૂજે ને જડ ભજે, તે ગુરુ અંધા બાણ. ૧૦
 જ જ ભક્ષણ કાળનું, તે નહિ પ્રભુનું ૩૫;
 કાળ કહે જના થકી, કર્તા તેજ અનૂપ. ૧૧
 તે કર્તાને બાણીએ, જે ગુરુ અનુભવી હોય;
 જ્ઞાની ગુરુ મળ્યા વિના, પાર ન પામે કોય. ૧૨
 આપ્યુંતું મુજ માતને, નારદ ગુરુએ નામ;
 સુરત ધરી મેં સાંભળ્યું, જપતો આઠે જામ. ૧૩
 હિરણ્યકશ્યપુ નાસ્તિક હતો, કરતો મુજને ક્લેશ;
 તેને માર્યો ત્રિકમે, ધરી નરહરિ વેશ. ૧૪
 દત્તાગુરુ મુજને મળ્યા, આપ્યો ઉત્તમ લક્ષ;
 અળગો ગુણ નિર્ગુણ થકી, ભાસ્યો બ્રહ્મ પ્રત્યક્ષ. ૧૫
 ગુરુ મોટા ગોવિંદ થકી, જે અનુભવિયા હોય;
 બીજા તો બીજું બકે, કાજ સરે નહિ કોય. ૧૬
 ઢાંગી ધૂતારા ઘણા, કાઢે ગુરુનો વેશ;
 અંથ ઘણા શીખી કરી, દે સહુને ઉપદેશ. ૧૭
 વાચક ગુરુ વાચાબળે, કહે આઘેરી વાત;
 અનુભવી ગુરુ જ્યારે મળે, તવ લહીએ સાક્ષાત. ૧૮

ચોપાઈ

સાચા ગુરુ તે આપે જ્ઞાન, માયા કેડે મોડે માન;
 સૂક્ષ્મ સૂક્ષ્મ ને કારણદેહ, મહાકારણ દર્શાવે તેહ. ૧
 પરમ કારણ પરખાવે વળી, સંશય સધળા બાણે ટળી;
 જાત સ્વમ સુષુપ્તિ થાય, તુરીયા ઉન્મુતિ જે કહેવાય. ૨
 તેહ તણાં બતલાવે ઠામ, તેથી સરે જીવનું કામ;
 પરા પશ્યંતી મધ્યમા સાર, ચોથી વૈષ્ણવી મુખને ઠાર. ૩
 તેહ તણાં સમજાવે રૂપ, તેથી લહીએ ભેદ અનૂપ;
 જ જ ઈંદ્રિ કેરા દેવ, તેનો સરવ જણાવે ભેદ. ૪
 જીવ ઈશ્વર માયાનું રૂપ, કરતા કેવલ્ય બ્રહ્મ અનૂપ;
 તેહ તણાં સમજાવે લક્ષ્ય, વળતી ભાસે રૂપ પ્રત્યક્ષ. ૫
 ગુણાતીત ગુણમાં દર્શાય, તેથી સધળા સંશય બાણ;

તત્ત્વ અતત્ત્વ અતાવે જહ, જ્ઞાની ગુરુ તો કહીએ તેહ. ૬

દોહા

વચન સુણી નારદ તણાં, રીઝયા રાજ ધર્મ;
કૃપા કરી મુજને કહ્યો, મહાવાક્યનો મર્મ. ૧
પરિક્ષિત કહે શુકદેવને, પ્રીતે લાગી પાય;
સંશય છેવો માહરો, કૃપા કરી મુનિરાય. ૨
પાવન જશ પ્રહ્લાદના, કહ્યા તમે મહારાજ;
મેહેર કરી મુજને ઘણી, થયા કૃતારથ આજ. ૩
પ્રહ્લાદે ભક્તિ કરી, પ્રકટયા નરહરિ નાથ;
લગામ સઘળા રાજની, સોંપી એને હાથ. ૪
સુખે રહ્યા સંસારમાં, રૂઝું કીધું રાજ;
દાનવ સુધર્યા દેવથી, કીધાં અહ્ભુત કાજ. ૫
જળકુકડી જળમાં ફરે, રહે ડારી નિરધાર;
ભક્ત રહે સંસારમાં, લેપ ન હોય લગાર. ૬
સુરત રહે સ્વામીવિષે, દુનિયામાં રહે દેહ;
ધ્રુવતારાથી નાવ જ્યમ, જળમાં ચાલે તેહ. ૭
એવી ભક્તિ ઉપજે, કૃપા તમારી હોય;
જળપંકજવત્ જગતમાં, લેપ કરે નહિ કોય. ૮
જ્યાં આતુરતા જટલી, જનના મનમાં હોય;
કૃપા પ્રભુની તેટલી, નિશ્ચે જણો સોય. ૯
આતુરતા નવ ઉપજે, પ્રભુપદ મળવા માટ;
તેની બુદ્ધિ વાંઝણી, અવસર ખુવે અટાટ. ૧૦

કાવ્ય છંદ

આતુરતા હોય અંગ સંગ તે શોધે સારો,
દૃઢયે લાગે રંગ પિયુ પણ લાગે પ્યારો;
ઉડે ઉંચી છીપ જુઓ સ્વાતિ ધન સારું,
જઈ અહે ખુંદ સમીપ હોય મુક્તાકળ ચારું. ૧
તપે ઘણો જો તાપ અવનીને તે અકળાવે,
તેનો એજ પ્રતાપ મેઘ પણ ઝાઝો આવે;
દેખી ઋતુ વસંત જુઓ તરુ વિરહે જાગે,
ઉમટે પુષ્પ અનંત ઘણાં લાયક ફળ લાગે. ૨
ધ્યારી પેખી અંદ્ર ઝટપટ ઉડે છે જવો,

ભરતી ચઢે સમુદ્ર જુઓ આતુર ગુણ એવો;
 પશુ પંખી નરમાંય વસે કંદ્રપ કળ જેવી,
 આતુર થઈને ત્યાંય કરે પ્રીતિ પણ તેવી. ૩
 સતી પતિની સંગ આગળે જતી બળવા,
 એવો હોય ઉમંગ પ્યારથી પિયુને મળવા;
 શૂરાને સંગ્રામ જોઈ બહુ શૂર ચઢે છે,
 મૂકીને ધન ધામ લાખ દળ માંય લડે છે. ૪
 આતુર હોય કોય એમ જરૂર પ્રભુપદને પામે,
 પૂરણ ઉપજ પ્રેમ લક્ષ લાગે નિજ નામે;
 સુકૃત સારાં હોય જનમ કાટીનાં જ્યારે,
 સમજે રીતિ સોય પ્રભુ મળવાની ત્યારે. ૫
 જળથી વીછડે મીન ત્રાસ હોય જેવો તનમાં,
 એવો હોય અનીન પ્રભુ મળવાને મનમાં;
 બહુ બડભાગી જેહ ઉર આતુરતા આવે,
 ફરી ધરે નહિ દેહ પ્રભુપદ માંહી સમાવે. ૬
 આતુરતા નવ હોય વાંઝ હોય જેની વૃત્તિ,
 પ્રભુ ન પામે સોય નહિ જમાં આકૃતિ;
 પરમ ભક્ત પ્રહ્લાદ નહિ કોય એના જેવો,
 જેવા ગુણાનુવાદ લખ્યો છે અથે તેવો. ૭
 જે પ્રહ્લાદ ચરિત્ર ગાય ગુણીજન નરનારી,
 પૂરણ થાય પવિત્ર લહે સુખ સંતતિ સારી;
 સદ્અંથોનો સાર સકળ આણ્યો છે એમાં,
 ભક્તિ જ્ઞાન ઉદાર તત્ત્વ દર્શાવ્યાં તેમાં. ૮
 સંવત ઓગણી નામ સાલ પચીસા ફેરી,
 કરવા રૂઝું કામ પ્રભુએ બુદ્ધિ પ્રેરી;
 પોષ પ્રથમનો પક્ષ પ્રતિપદ ને શશિવારે,
 પૂરણ થયો પ્રત્યક્ષ અંથ ગુરુકૃપાનુસારે. ૯
 ગુર્જર દેશ રસાળ ગામ મળાતજ નામે,
 નાગર છાટાલાલ વ્યાસ વસે તે ઠામે;
 એ પ્રહ્લાદ ચરિત્ર ભાષણ તેનું કીધું,
 પ્રાણી થાય પવિત્ર તેહ માટે રચી દીધું. ૧૦
 ઇતિ શ્રીપ્રહ્લાદચરિત્રે એકવીસમો અધ્યાય સંપૂર્ણ.

૫-જડમુનિનું આખ્યાન

દોહા

જગરચના જાણે રચી, વિવિધ ભાત વિચાર;
તે પ્રભુને પ્રીતે કરી, વંડુ વારંવાર. ૧
માર્કડેય પુરાણમાં, છે જડઋષિ વૃત્તાંત;
ધર્મ યોગ ને જ્ઞાનનું, છે તેમાં સિદ્ધાંત. ૨
પિતા પુત્ર સંવાદથી, કહુ જડઋષિ પ્રબંધ;
જન જિજ્ઞાસુ જગશે, અચેત રહેશે અંધ. ૩
સૃષ્ટિએ સરજ્યો સહુ, શોકરૂપ સંસાર;
સુખ એ પણ દુઃખરૂપ છે, સંશય નહિ લગાર. ૪
જીવરચ્યા જગદીશ્વરે, પડ્યા કર્મને પાશ;
પરવશ પીડા ભોગવે, કરે મોક્ષની આશ. ૫
જ્યાંસુધી જગદીશમાં, જીવ કરે નહિ જોગ;
ત્યાંસુધી સુખદુઃખ સહે, કરે કર્મફળ ભોગ. ૬

ઓપાર્થ ત્રિતાલ

દ્રોણાચારજ તણા સુત ચાર, શાપે તે પામ્યા અવતાર;
હતી જાતિ સ્મૃતિ અતિસાર, કરતા વેદતણા ઉચ્ચાર. ૧
વિંધ્યાચલ પર તેમનો વાસ, ગયા જૈમુનિ તેમની પાસ;
હતા ભારતમાંહી સદેહ, લાગ્યા પંખીને પૂછ્યા તેહ. ૨
અહો દેવજ સંશય મ્હારો, કૃપા કરી તમે નીવારો;
તમે છો દેવ પરમ સુખાણુ, તેથી પૂછું જોડીને પાણુ. ૩
મહાભૂત છે પાંચે જહ, જડરૂપ છે સઘળા તેહ;
આવિર્ભાવ તિરોભવ પામે, તેમાં જંતુ ક્યાં થકી જામે. ૪
વળી દિન દિન વાધે કાય, ઇંદ્રી અંકુર ઉગતાં જાય;
રહે માતા ઉદરે એહ, કાણુ પામે છે પીડા તેહ. ૫
દેહ કર્મ કરેલાં હોય, મરણાન્તે રહે કાંય સોય;
ફરી દેહ બને છે જ્યારે, ફળ ક્યાંથકી મળશે ત્યારે. ૬
નારી કેરા ઉદરની માંય, લક્ષમાત્ર પચે છે ત્યાંય;
કેમ ગર્ભ પચી નવ જાય, કહોને ઋષિજી દ્વિજરાય. ૭
એવા સદેહ થાય અનંત, તેમાં મોહ પામે છે જંત;

સુણી જૈમુનિ કરાં વચન, બોલ્યા પંખી દ્રોણના તંન. ૮
 તમે પ્રશ્ન કરો છો જેહ, મહાગૂઢારથ છે તેહ;
 પિતા પુત્ર સંવાદે કરી, કહું છું હું બધું વિસ્તરી. ૯
 પુત્ર સુમતિ નામે સાર, છું હું ધર્મી પરમ ઉદાર;
 વિપ્ર ભાર્ગવ નામે કોય, તેનો પુત્ર કહાવે સોય. ૧૦
 એને ઉપવીત દીધું જ્યારે, ક્રીધું જડદેહ ધારણ ત્યારે;
 કહે તાત ભણો હવે વેદ, બણો ધર્મ ને બ્રહ્મનો લેદ. ૧૧
 ભિક્ષા માગીને ભોજન કરવું, ગુરુસેવાવિધે મન ધરવું;
 પરિપૂરણ વેદ ભણાય, ત્યારપુઠે ગૃહસ્થાશ્રમ થાય. ૧૨
 કૃત્ય ધર્મનાં કરવાં ત્યાંય, પછી જઈ વસવું વનમાંય;
 જીતી ખટરિપુ લેવો સંન્યાસ, બ્રહ્મધ્યાનનો કરવો અભ્યાસ. ૧૩
 બ્રહ્મમાંહે ભળે મન જ્યારે, ટળે જન્મ-મરણ-ભય ત્યારે;
 એમ બોધ કરે છે તાત, પુત્ર કાને ધરે નહિ વાત. ૧૪
 દોહા

પ્રેમવડે નિજ પુત્રને, બોધ કર્યો બહુ વાર;
 હાશ કરીને બોલીઓ, વળતી સુમતિકુમાર. ૧
 પુત્ર કહે પિતા સુણો, વિદ્યા સધળી જેહ;
 અનેક જન્મ ધરી ધરી, ભણી ધણી મેં તેહ. ૨
 ચાર વેદ વેદાંગ ખટ, બીજાં શાસ્ત્ર અનેક;
 શિલ્પશાસ્ત્ર આદે સહુ, બાકી ન રહી એક. ૩
 દશ હજાર જન્મો તણી, મુને સાંભરે વાત;
 તેમાં જ જ મેં સહ્યું, તે સંભળાવું તાત. ૪
 શત્રુમિત્ર કલત્રના, પામ્યો જોગ વિજોગ;
 જન્મ ધરી ધરી ભોગવ્યા, સર્વે કર્મફળ ભોગ. ૫
 અનેક માતાઓ થઈ, અનેક મારા તાત;
 સુખ ને દુઃખ જે અનુભવ્યાં, તેની કહું શી વાત. ૬
 બહુ બાંધવ મહારા થયા, પિતૃ થયા અનેક;
 કષ્ટ સહ્યાં બહુ ગર્ભમાં, ગણતાં નાવે છેક. ૭
 જનુની કરા જઠરમાં, ગયો ધણીએક વાર;
 ત્રિષ્ઠા શોણિત મૂત્રમાં, વેઠયાં દુઃખ અપાર. ૮
 આધિવ્યાધિ શરીરમાં, દારુણના છે રોગ;
 દેહ ધરી ધરી ભોગવ્યા, પૂર્વકર્મ સંજોગ. ૯

કાઈ કાઈ ફેરા ગર્ભમાં, ધુંચાયો મુજ દેહ;
 કાપી કાપી કાઢીઆ, તે દુઃખનો નહિ છેહ. ૧૦
 અરર એ પીડા બહુ, મુખથી કહી નવ જાય;
 પાપકર્મ સંજોગથી, જીવ ભોગવતો જાય. ૧૧
 જીવ રહ્યો છે બીજમાં, તેથી વૃદ્ધિ થાય;
 વિના જીવ વાધે નહિ, સડી સડી ગંધાય. ૧૨
 સમાનવાયુ ગર્ભનું, રક્ષણ કરે સદાય;
 તેથી ગર્ભ પચે નહિ, પીડા જીવને થાય. ૧૩
 ઉઘે મસ્તક ગર્ભમાં, વળી જઠરનો તાપ;
 પીડા તે વેળા તણી, શું તમને કહું બાપ. ૧૪
 પ્રસવકાળની વેદના, યોનિ યંત્રની માંય;
 અરે તાત હું શું કહું, કહું જતું નથી કાંય. ૧૫
 બાળપણમાં દુઃખ છે, દુઃખ યૌવનની માંય;
 વૃદ્ધાવયમાં દુઃખ છે, કહું જતું નથી કાંય. ૧૬
 સઘળું મુજને સાંભરે, હું ભૂલ્યો નથી લેશ;
 ભાત્ય ભાત્યના દેહમાં, મેં દીડા છે ક્લેશ. ૧૭
 બ્રાહ્મણ ને ક્ષત્રી વળી, વૈશ્ય શૂદ્રના દેહ;
 પશુ પક્ષી મૃગ કીટના, ધારણ કરવા તેહ. ૧૮
 કાઈ વખતે રાજ થયો, રાજદૂત કાઈ પેર;
 ઉંચ નીચ કુળ અવતર્યો, તેમ તમારે ઘેર. ૧૯

છાંધો

થયો ઘણાનો દાસ, ઘણાનો કહાવ્યો સ્વામી;
 કરતો બહુની સેવ, ચાલતો મસ્તક નામી.
 કાઈ ફેરા ધનવંત, ગર્વમાં ફરતો ઘેલો;
 કાઈક વાર દરીદ્ર, મૂઢ થઈ ફરતો મેલો.
 કંઈવાર શત્રુ મારીઆ, કંઈવાર હું માર્યો ગયો;
 એમ દેહ બહુધા ધરી, કર્મભાર ભરતો રહ્યો. ૧
 પશુ પંખીના દેહ ધરી, રણમાં રડવડીઆ;
 છેદનભેદન દુઃખ, પારધિ હાથે ચઢીઆ.
 કંઈ વાર થઈ દાતાર, દાન કાટીકને લીધાં;
 કંઈ વાર માગી લીખ, દાન દીન થઈને લીધાં.
 સંસારચક્રમાં હે વળી, અનેક યોનિભરી વળ્યો;

તત્ત્વજ્ઞાન ઘટમાં થયું, હવે દેહ ધરવો ટળ્યો. ૨

દોહા

- ઋક્ યજુષ્ સે સામનું, સારભૂત વિજ્ઞાન;
તે મુજને પ્રાપ્ત થયું, ગયું ધોર અજ્ઞાન. ૧
- હવે માથે વેદને, લાણવાનું શું કામ;
છૂટી સઘળી ઈષણા, પામ્યો પરમવિરામ. ૨
- તૃપ્ત થયો વિજ્ઞાનથી, થયું નિરામય મન;
હવે નથી મ્હારે રહ્યું, કરવું કાંય જતન. ૩
- ગુણવર્જિત પરબ્રહ્મની, પ્રાપ્તિકહીએ જહ;
તે સુખે મુજને થઈ, રહ્યો નથી સંદેહ. ૪
- ત્યાગ કર્યો સંસારનો, તે માટે મેં તાત;
માટે ધર્મ અધર્મની, મુને ન કહેવી વાત. ૫

ચોપાઈ ત્રિતાલ

- સુણી પુત્રનાં પરમ વચન, માન્યું તાતતણું બહુ મન;
ગદ્ગદ કંઠે પોતે થયો, વળતો બોલ બાળને કહ્યો. ૧
- આવું વચન વદે છે વેદ, ક્યાંથી જ્ઞાન થયું અલેદ;
આવી બુદ્ધિ છે તારી સાર, ક્યમ જડતા કરી અંગીકાર. ૨
- મુનિ દેવતણો છે શાપ, અથવા કાંઈ થયું છે પાપ;
નિરોભાવ પામેલું જ્ઞાન, આવીભાવ પામ્યું નિદાન. ૩
- કહે પુત્ર સુણો હવે તાત, સુખ દુઃખ તણી કહું વાત;
મારા પૂર્વજનમનું વૃત્તાંત, તમે સાંભળજો ધરી શાંત. ૪
- હતો વિપ્ર તણો અવતાર, આત્મવિદ્યાનો કરતો વિચાર;
બ્રહ્મ ઉપર નિષ્ઠા જવી, અન્ય દેવ ઉપર નહિ તેવી. ૫
- મારો આત્મા પરમાત્મા માંહી, કરી એક ચિંતવતો ન કાંઈ;
યોગયુક્ત નિરંતર રહી, કરતો અભ્યાસ એવો સહી. ૬
- સતસંગતિ સત્ય સ્વભાવ, તુચ્છ વિષયોનો કરતો અભાવ;
કરતો સત્ અસત્ની શોધ, દૃઢ કરતો હું આસ્તિક બોધ. ૭
- જગકરતાનું ડહાપણ જહ, વસ્તુભાવમાં જોતો તેહ;
એક ઈશ્વર ઉપર પ્રીત્ય, બીજું ધારતો સર્વ અનિત્ય. ૮
- અથી અનુભવ વાઘ્યો જ્યારે, ગુરુપદ લેઈ બેઠો સારે;
જે જે પ્રશ્ન કરે જન કાંઈ, તેવા ઉત્તર આપતો સોય. ૯
- શિષ્ય શાખાઓ વાધી ગઈ, લોક પૂજવા લાગ્યા સહી;

ધરે ભેટ આપે ધનધામ, સ્વામી સ્વામી કહી ભજે નામ. ૧૦
 બહુ માન તો મ્હારું થયું, તેથી સાધનનું કળ ગયું;
 અભિમાન પ્રમાદે કરી, ચિત્ત ચંચળતા શકે ઠરી. ૧૧
 રજેગુણવધી ગયો જ્યારે, ધ્યાન ધારણા ના બની ત્યારે;
 જગ્યો બુદ્ધિમાં કામ ને ક્રોધ, ક્યમ ચિત્તમાં થાય નિરોધ. ૧૨
 ભોગ માંહે ભમે મન જઈ, તેથી યોગની સિદ્ધિ ગઈ;
 મધ્ય વાણી એ વાચક સાન, પણ લક્ષ રહે નહિ ધ્યાન. ૧૩
 થઈ જાતિ સ્મૃતિ હતી જોઈ, આજસુધી ગઈ નથી તેહ;
 બાહ્યધર્મ પાળે ના હોય, જ્ઞાન દાનથી થઈ છે સોય. ૧૪
 પૂર્વજન્મે કયું હતું જોઈ, વળી સાધન કરવું છે તેહ;
 પ્રથમ જન્મની કહી વાત, તેમાં વિઘ્ન પડ્યું છે તાત. ૧૫
 અજ્ઞાને આકર્ષ્યું મન, માટે એવું પડ્યું વિધન;
 કાળ કેટલો એમ વહી ગયો, વળી વિચાર મ્હારે મન થયો. ૧૬
 કરી કરવા એવો અભ્યાસ, કીધો મેં એકાંતે વાસ;
 તજી ભુવન ને ત્યાગી થયો, સંન્યાસી થઈ વન રહ્યો. ૧૭
 પરબ્રહ્મ પર રાખી પ્રીત્ય, કરવું ધ્યાન યોગની રીત્ય. ૧૮

દોહા

વનમાં વિઘ્ન પડ્યા પછી, ત્યાગ થયો મુજ દેહ;
 વળતી આવી અવતર્યો, તાત તમારે ગેહ. ૧
 પૂર્વજન્મથી છે મને, પરબ્રહ્મ પર પ્રીત્ય;
 કરીશ સાધન તેહનું, યોગ યુક્તિની રીત્ય. ૨
 પિતા કહે પરબ્રહ્મમાં, જે પ્રીતિ વધી જાય;
 તો દુસ્તર સંસારથી, કેમ પાર ન થવાય. ૩
 પુત્ર કહે પિતા સુણો, અજર પાશ સંસાર;
 મેં જોયો છે અનુભવી, જન્મ ધરી બહુ વાર. ૪
 તે સધળો તમને કહું, હોય સુણ્યાનો ભાવ;
 સંક્ષેપે તમને કહું, જોવો બને બતાવ. ૫
 જે અનુભવ છે મુજને, મરણસમેનો તાત;
 તે પરથમ તમને કહું, વિસ્તારીને વાત. ૬
 દશ વાયુ છે દેહમાં, કોપી ઉઠે તેહ;
 મર્મસ્થાન ભેદન કરે, પ્રબલ થાય છે એહ. ૭
 ઉદ્ધાનવાયુ કંઠનો, ઉચો જ્યારે જાય;

અન્ન ઉદક જે જે લખે, તે સધણું રોધાય. ૮
 અન્ન ઉદકના રસતણી, રચિ ન ઉપજે કાંય;
 પાણુ તૃપ્તિ તેને રહે, એ ગુણ વાયુ માંય. ૯
 પાપી નરને તે સમે, પીડા ઝાઝી થાય;
 પુણ્યવંત સુખે મરે, જને ધર્મ સહાય. ૧૦
 પુણ્યવંતને તે સમે, અમૃત પોષણ થાય;
 ભૂખ તરસ પોકારતો, પાપી નર મરી જાય. ૧૧
 જે જૂઠું નથી બોલીઆ, કર્યો ન પ્રીતિ ભેદ;
 આસ્તિક શ્રદ્ધાવંતને, મરણસમે નહિ ખેદ. ૧૨
 દેવ વિપ્ર પૂજાવિષે, તત્પર રહેતા જહ;
 સત્યવંત ધીમંતને, મરતાં દુઃખ નહિ દેહ. ૧૩
 જે નર પરઉપકારત, ધર્મવિષે રત હોય;
 અધર્મ ન રહે ઊરમાં, સુખે મરે જન સોય. ૧૪
 ભૂખ્યાને ભોજન વળી, તૃષાવંતને તોય;
 દેનારા મરતી સમે, દુઃખ ન પામે કોય. ૧૫
 શીતકાળમાં તાપણી, કરી તપાવનહાર;
 ચંદન ચર્યે તાપમાં, તે સુખે મરનાર. ૧૬
 રંક જીવને મોહથી, દુઃખના જે દાતાર;
 તે નરને મરવા સમે, પીડા પડે અપાર. ૧૭
 જૂઠી પૂરે સાક્ષીઓ, બોલે જૂઠા બોલ;
 જૂઠાં ખત લખનારને, પીડા પડે અતોલ. ૧૮
 લય ઉપજવે જીવને, કરે ઘણો અન્યાય;
 કપટી નંદ કે ચાડીઆ, તેને દુઃખ બહુ થાય. ૧૯
 તજે મૂઢ નર મોહથી, ધર્મ તણી મરજદ;
 મરણસમે તે માનવી, પામે પરમ વિષાદ. ૨૦
 વેદ તણી નિંદા કરે, કરે ધર્મનો લોપ;
 તે ઉપર જમરાજનો, થાય અતીશે કોપ. ૨૧

ઓપાઈ ત્રિતાલ

તજે પાપી પોતાની કાયા, જમકિંકર આવે ધાયા;
 મહા પરમ લયંકર તેહ, જનો દુર્ગંધવાળો દેહ. ૧
 પાશ મુદ્ગળ કરમાં ધરી, ઝાલે પાપીને કોપે કરી;
 પ્રાણી દેખે નજરે જ્યારે, તાત માત પોકારે સારે. ૨

કંઠ રોધે ને પીડા થાય, પડે ત્રાસ ને ક'પે કાય;
 સૂકે શ્વાસ ને કંઠ સૂકાય, સહુ અંગ શિથિલ થઈ જાય. ૩
 ઊર્ધ્વ શ્વાસ વહે તે વારે, થાય દષ્ટિ તણા ભંગ ત્યારે;
 ભયભીત થાય છે પ્રાણી, નથી બોલી શકતું વાણી. ૪
 પડે કષ્ટ અતીશે જ્યારે, તજી દેહને નાશે ત્યારે;
 જમકિંકર ઝટ લે ઝાલી, ચાલે દેહ બીજમાં ધાલી. ૫
 માતતાતવિનાનો દેહ, જીવ કર્મ તણા બને તેહ;
 જોવો દેહ તજીને જાય, વળી તેવો ને તેવો થાય. ૬
 તેવી વય ને તેવો આકાર, બને વાસનાનો નિરધાર;
 બને સ્વભવિષે દેહ જોવો, પરલોકે જવા બને તેવો. ૭
 દૂત પાશથી બાંધી લે તેને, જમપુર પછી લઈ જાય તેને;
 લઈ ચાલે દક્ષણ પાસ, મારે દંડ ને દે બહુ ત્રાસ. ૮
 એવો મારગ જમપુર તણો, દુઃખરૂપ ભયંકર ઘણો;
 વન પર્વત ધોર કંટાળ, વડ વાઘ વિંછી ને વ્યાળ. ૯

રાગ ગરબી

અરેરે આ પામર પ્રાણીઆ, પામી નર અવતાર;
 પતિત ગમાવ્યો તે પાપથી, ના ભજ્યો ભાઈ કિરતાર. અરેરે૦
 ધર્મ તજી ધન મેળવ્યું, કાંઈ ગયું નહિ સાથ;
 કુટુંબરહું સૌ કળકળી, પડ્યા જમડાને હાથ. અરેરે૦
 જમપુરમાં જવા તણી, ઘણી વિકટ છે વાટ;
 ગિરિ ગહ્વર વન છે વડાં, ઘણા અવધટ ઘાટ. અરેરે૦
 કુશ કંટક ને કાંકરા, ધીકે બળતા અંગાર;
 વાઘ વડ વિખધર ડશે, માથે જમ કરો માર. અરેરે૦
 ચૂરેચૂરા હોય ચર્ણના, એવો મારગ એહ;
 તીક્ષણ તાપ રવિ તણો, ઘણો દાઝે છે દેહ. અરેરે૦
 હય ગજ રત્ન ને છત્રનાં, દીધાં દાન ઉપાન;
 તે આપે છે તે સમે, ધર્મ કરણાનિધાન. અરેરે૦
 ભૂખ તરશ ને તાપથી, પીડા પામે છે પ્રાણ;
 અન્ન ઉદક આપ્યાં નથી, તેને આપે છે કાણ. અરેરે૦
 જમપુરમાં જતાં લગી, બાંધવો દેજે પિંડદાન;
 જમપુર જતાં તે જીવને, મળે અમૃતપાન. અરેરે૦
 ધર તજી જીવ જાય છે, દીન બાર પર્યંત;

ભાળે વળી વળી ધર ભણી, આશા રાખે જન. અરેરે૦
 અન્ન ઉદક એનાં નામથી, આપે બાંધવ કે નાર;
 તે થકી આશા તેહની, પૂરે છે કિરતાર. અરેરે૦
 તેરમે દિવસે તે જઇ, દેખે જમનો દેદાર;
 પરમ ભયંકર જોઈને, ઘૂંચ જીવ અપાર. અરેરે૦
 દંત વિકટ મુખ તેહનું, ભાસે બ્રૂકુટિ કરાળ;
 દંડ ને દોર તેના હાથમાં, પડે દેખીને ક્રાળ. અરેરે૦
 કરમ શુભાશુભ જીવનાં, કરે તરત તપાસ;
 ચિત્રગુપ્ત લેઈ ચોપડો, વાંચે જમપતિ પાસ. અરેરે૦
 પાપ કર્યાં હોય જટલાં, તેવો દંડ ત્યાં થાય;
 છોટમ સુકૃત જોઈને, કરે સ્વર્ગ વિદાય. અરેરે૦
 પાપી પડે છે નર્કમાં, પામી પીડા જહ;
 તાત હવે તમને કહું, સહુ વિસ્તારી તેહ. અરેરે૦

ચોપાઈ ત્રિતાલ

કુડી સાક્ષીઓ પૂરી હોય, જૂઠા સોગન ખાનાર સોય;
 તેને નાખે છે રૌ રૌ ભણી, હવે શી ગતિ બને તે તણી.

છપો

રૌ રૌ કેરા ઠામ, જોયા ન કદી સંભારી;
 યોજન જંગમ હજાર, રહે રાત્રિ અંધારી.
 તાંબાવરણી ભોમ, ભરેલા છે અંગારા;
 લાગે તીક્ષણ તાપ, જાય આકાશે જ્વાળા.
 તેમાં નાખે જીવને, જૂઠી સાક્ષી પૂરનારને;
 અપાર પીડા ભોગવે, પછી પામે દુઃખના પારને. ૧

ચોપાઈ

એમ પાપની શુદ્ધિ થાય, વળી કૃમિ ક્રીટમાં જાય;
 ભૂંગ પતંગ દેહમાં જઇ, પશુ શ્વાનાદિક પામે સહી. ૧
 વૃક્ષાદિક પામે અવતાર, તેમાં પામે દુઃખ અપાર;
 મનુષ્ય હોય તો રોગે મરે, અંડાલાદિમાં અવતરે. ૨
 પાપે થાએ અંગથી હીન, અંધ પાંગળો દુઃખીઓ દીન;
 પાપ પુણ્યની સમતા હોય, આરોહણી ગતિએ રહે સોય. ૩
 બ્રાહ્મણ ક્ષત્રિ વૈશ્ય અવતરે, હોય શૂદ્ર તે સુખીઓ સરે;
 વિપ્ર દેવધંદ્રપદ મળે, કદાચ અવરોહણી માપ જળે. ૪

પાપકર્મથી નીચો હોય, પુણ્ય કર્મથી ઉંચો સોય;
 પુણ્યવંત પામે સુખ જહ, હવે તમને કહું છું તેહ. ૫
 પુણ્યવંતને જોઈ યમરાજ, આપે સ્વર્ગસુખ ભોગરાજ;
 ગીત તાન ગાંધર્વ ગણાય, નાય અપ્સરા કેરા થાય. ૬
 હાર નેપુરની શોભા સાર, વિમાન વૈભવ ભોગ અપાર;
 પ્રુષ્પ અનેક સુગંધી સાર, અંગે આપે ઉજ્જવલ હાર. ૭
 પડે સ્વર્ગથી હેડો જદા, થાય પૃથ્વીનો રાજ તદા;
 નીતિ ધર્મનો પાલક હોય, વસે સ્વર્ગવિષે જદ સોય. ૮
 અવરોહણી જાતિમાં જાય, ભોગ ભોગવી સુખીઆ થાય;
 પુણ્ય પાપથી સુખ દુઃખ એમ, પામે જીવ કહું મેં તેમ. ૯
 હવે ગર્ભ વિષેની વાત, કહું સાંભળજો તમે તાત;
 સ્વર્ગ નર્કના ભોગવી ભોગ, પામે જન્મ તે કર્મસંભોગ. ૧૦
 મેઘમંડળમાં જીવ રહી, વરસે વૃષ્ટિની સાથે જઈ;
 અન્ન ઔષધિએ સમાય, કરે ભક્ષ તે તનુમાં જાય. ૧૧
 નર નારી તણો સંગ કરે, ધરે ગર્ભ તેમાં અવતરે;
 પ્રથમ રજ વીરજ એક થાય, થઈ બુદ્ધબુદ્ધ પેશી બંધાય. ૧૨
 પેશીમાંથી અંકુર હોય, બને અંગ ને ઉપાંગ સોય;
 નેત્ર નાક કર્ણ શિર હાથ, ચરણ આંગળી ને નખ સાથ. ૧૩
 ત્વચા રોમ ને શિરના કેશ, નખશિખ સુધી બને વેશ;
 નાળીએર તણું ફળ જેમ, બને ગર્ભમાં બાળક તેમ. ૧૪

કોહા

ઉઘે મસ્તક ગર્ભમાં, વધે બાળનો દેહ;
 જઠરાનલના તાપથી, કઠણ થાય છે તેહ. ૧
 જીવ જીવે છે ગર્ભમાં, કરી પિત્તનું પાન;
 નાભિની નાડીવડે, પોએ શરીર સમાન. ૨
 જીવું હોયે જીવનું, પુણ્ય તથા જ પાપ;
 તેવી સ્થિતિ તે ગર્ભમાં, પામે બાળક આપ. ૩
 સો જન્માંતરની સ્મૃતિ, થાય જીવને ત્યાંય;
 કહે પાપ હાવે પછી, કરે સહુ નહિ કાંય. ૪
 કહે પ્રભુને કરગરી, જો ઉગારે આજ;
 સત્યવડે સંસારમાં, કરીશ સારાં કાજ. ૫
 દાન દયા ને દીનતા, પ્રીતે પર ઉપકાર;

સત સંગતિને સત્કથા, લજ્જા જગડીરતાર. ૬
 વેદધર્મ વિધિએ કરી, પાળીશ પ્રેમ સમેત;
 લક્ષિત એકજ બ્રહ્મની, કરીશ આણી હેત. ૭
 ફરી ન આવું ગર્ભમાં, એવાં કામ કરીશ;
 સત્ય ધર્મ સાધન કરી, હું ભવસિંધુ તરીશ. ૮
 ઘણું કષ્ટ જોઈ ગર્ભમાં, પડે જીવને ત્રાસ;
 કર્તાને કહે કરગરી, પૂર્ણ થાય દશ માસ. ૯

ચોપાઠ ત્રિતાલ

કરે ઉદરબાહ્ય ભગવંત, તેવો મૂર્ચ્છા પામે છે જંત;
 આવે તેવો થાય અચેત, વાયુ લાગે ને થાય સચેત. ૧
 ભાન પાછલું ભૂલી જાય, દેહાકાર દેહમાં થાય;
 મહાવૈષ્ણવી માયા જોઈ, કરે પ્રવેશ વપુએ તેહ. ૨
 દશ ઈંદ્રિયે થાણા ધરે, વળતી વાસ દ્વંદ્વમાં કરે;
 પ્રબળ અવિદ્યાનો પરિવાર, તે જીવને દુઃખનો દાતાર. ૩
 માયા મોહથી મોહિત કરી, લે છે જ્ઞાન જીવનું હરી;
 બાળભાવ પમાડે જોઈ, વળી કુમાર થાય છે તેહ. ૪
 યુવા વૃદ્ધ ને મૃત્યુ થાય, જીવ જન્મ ધરતો જાય;
 કરે શુભાશુભ કર્મ અપાર, ઘટ માયાવત્ સંસાર. ૫
 એમ ચક્ર ફરતું રહે સદા, જીવ નિવૃત્તિ લહે કદા;
 ક્યારે તો જીવ સ્વર્ગે જાય, ક્યારે તે નરનો દેહ થાય. ૬
 ક્યારે એમ ઘણાં દુઃખ લહે, પ્રવાહે નિરંતર સહે;
 ક્યારે નીચ દેહમાં જાય, ક્યારે પાપ થકી પીડાય. ૭
 ક્યારે સુખતણો મદ ચટે, ક્યારે દુઃખીઓ થઈને રડે;
 સ્વર્ગ વિષે પણ છે દુઃખ ઘણું, તેમાં ભય છે પડવાતણું. ૮
 મેં અનુભવી જોયું તાત, મોક્ષવિના ન સુખ સાક્ષાત;
 માટે ત્રય ધર્મને તજી, લઈ મોક્ષનું સાધન સજી. ૯
 જન્મ મરણનો મુજને ત્રાસ, સહ્યો ના જાય ગર્ભમાં વાસ;
 બાળપણની પીડા પ્રોઠ, મુખે બોલી ન શકે મૂઠ. ૧૦
 કામ ક્રોધ મદ જોખન માંય, મોહ અંધ ન સૂઝે કાંય;
 ગર્વે કરે અનીતિ ઘણી, તૃષ્ણા ધન દારાદિક તણી. ૧૧
 જમજમ દેહ જર્જરે થાય, તેમ તેમ તૃષ્ણા વધતી જાય;
 શરીર કેડું સામર્થ્ય ઘટે, પણ મનની મમતા ન મટે. ૧૨

પુત્ર પૌત્રાદિક પર હેત, પણ પ્રભુ ન ભજે અચેત;
 આયિંતા આવે જમદૂત, રહે અળગાં સુંદરી ને સૂત. ૧૩
 ધર્મવિના કાણુપાસે રહે, દારુણ દુઃખ તે પાપી સહે;
 એવો દુઃખરૂપ છે સંસાર, મેં અનુભવ્યો બહુ વાર. ૧૪
 માટે સુખ નથી તાત કહી, સુખ સાચું છે મોક્ષમાંહી;
 જ્યારે માખણ આવે હાથ, સારે કાણુ મથે છે છાસ. ૧૫
 અન્ય ધર્મ છે તક સમાન, માખણ તો છે તત્ત્વજ્ઞાન;
 તેહ મુજને લાધ્યું છે તાત, મુને ન રૂચે બીજી વાત. ૧૬
 અજ્ઞાનીના જે જે ધર્મ, તજ નહિ બંધનવાળાં કર્મ;
 દિશાભ્રમથી જન અવળો વળે, મૂળ ધામ તેને ન મળે. ૧૭

હાહા

જન્મ અનેક ધરી ધરી, પાળ્યા ધર્મ અપાર;
 તત્ત્વજ્ઞાન ઉપજ્યા વિના, મટ્યા ન મનોવિકાર. ૧
 રાગ આપના પંથપર, પરના ઉપર દ્રેષ;
 એ ધર્મો પશુ જીવના, કાંચ ના મટે કલેશ. ૨
 વેર ઝેર ખળતા ઘણી, દંભ દ્રેષ પાખંડ;
 એ કલબુગીઆ ધર્મથી, મટે ન જમનો દંડ. ૩
 ચારી જરી ના તજ, તજ ન નિંદા દ્રેષ;
 એ પામર પંથીવિષે, ધર્મ લહે નહિ લેશ. ૪
 વચન સાંભળી પુત્રનાં, વળતી બોલ્યો તાત;
 ધન્ય મતિ સુત તાહરી, કહી યથારથ વાત. ૫
 રૌ રૌ આદિ નર્કનાં, દુઃખ પામે છે જહ;
 વિસ્તારી સઘળાં હવે, મુજ પ્રત્યે કહે એહ. ૬

ચોપાઈ ત્રિતાલ

હવે પુત્ર કહે સુણો તાત, કહી રૌ રૌ નર્કની વાત;
 મહા રૌ રૌ આદિક જહ, હવે સાંભળજે તમે તેહ. ૧
 મહા રૌ રૌનો વિસ્તાર, જણો જેજન બાર હજાર;
 તેમાં ભૂમિ છે ત્રાંબા તણી, મહાતાપે તપાવેલી ઘણી. ૨
 દશે દિશાએ જ્વાળા જાય, જેતાં થરથર કપે કાંચ;
 હાથ ચરણ બાંધીને ત્યાંચ, મહા પાપીને નાખે માંચ. ૩

ગરબી

શે ન ભજ્યા તેં શ્રીહરિ, અહો જીવ અજાણ જી;

'મહા રૌરવના ભારમાં, કરશે રક્ષણ કોણ જી. શે ન૦
 પુઠલ પાવક પરજળે, ઉપર પંખી અપાર જી; શે ન૦
 લક્ષણ સાડ ભમે ધણા, મારે ચાંચના માર જી. શે ન૦
 કાગ ઉલક ખગ ગણ બહુ, વિંછી મશક અનંત જી; શે ન૦
 ગીધ ધણાય ઉપર ભમે, કાઢે મારીને અંત જી. શે ન૦
 પૂરણ વિપાક થતાં લગી, પીડા પામે અપાર જી; શે ન૦
 હાય રે હાય પોકારતાં, વીત્યાં વર્ષ હજાર જી. શે ન૦
 બીજી તમોમય નામ છે, અતિ શીત અપાર જી; શે ન૦
 ટાઢે ધૂળ તનડું ધણું, વળી ઘેર અંધાર જી. શે ન૦
 વાયુ વહે ને દંત કરકડે, હીમે દાઝે છે દેહ જી; શે ન૦
 ભૂખ ભરસ વ્યાપે ધણી, દુઃખ દારણ એહ જી. શે ન૦
 બીજા ઉપદ્રવ છે બહુ, સહે પાપે શરીર જી; શે ન૦
 વર્ષે રુધિર કચ હાડકાં, ધારણ ક્યમ ધરે ધીર જી. શે ન૦
 પાપ વિપાક થતાં લગી, સહે સંકટ સોય જી; શે ન૦
 સત્ય ધરમ વિના જીવને, નથી સહાયક કોય જી. શે ન૦
 પાપ તણાં કળ દુઃખ છે, નિર્મ્યાં ઈશ્વર એહ જી; શે ન૦
 છોટમ સુકૃતિ જીવને, સુખ આપે છે તેહ જી. શે ન૦

છાપો

કાલસૂત્રનું કષ્ટ, વળી પામે છે પાપી;
 જોરાવર જમદૂત, કરે છે કકડા કાપી.
 વળી વળી સંધાય, વળી જમકિંકર છેદે;
 એવાં વર્ષ હજાર, સહે પ્રાણી અધભેદે.
 એમ પાપકળ લોગવી, નિર્મળ જ્યારે થાય છે;
 પછી પુણ્યકળ પામવા, સુખીઆ દેહમાં જાય છે. ૧
 અસિપત્ર વનમાંય, ભયાનક ભૂમિ એવી;
 ઉપર નીચે તાપ, ઝાળ હોળીના જવી.
 ખડ્ગ સરીખાં પત્ર, ધણાં તરુ દીસે એમાં;
 પડે પાપથી જીવ, અતિ દુઃખ પામે તેમાં.
 વળી વાઘ વરૂ આદિ ધણાં, પશુઓ કાઠી ખાય છે;
 અંધાર પાપે પ્રાણીઓ, એવા દુઃખમાં જાય છે. ૨
 તમકુંભની માંય, તેલ કડકડતું એવું;
 શ્રીકળ કાઠી જાય, તમ કીધેલું તેવું.

મહાપાપીને ત્યાંય, અધોમુખ રાખી નાખે;
ફાટી ફૂલે અંગ, હાય હાય મુખે લાખે.
ત્વચામાત્ર હોય વેગળી, પછી દારુણ દુઃખ તેને પડે;
સહસ્ર વર્ષ દુઃખ ભોગવે, એમ રાંક થઇ પાપી રડે. ૩
વૈતરણી વિખ્યાત, વહે એક સરિતા મોટી;
લાલ રુધિર મલમૂત્ર, ઘણી દુરગંધી ખોટી.
કરડે જંતુ અપાર, માર જમદૂતો મારે;
આખ્યાં હોય ગૌદાન, પૂછ ગ્રહી પાર ઉતારે.
એવાં દુઃખ છે નર્કમાં, પાપી નર પામે સહુ;
મેં જોયાં છે અનુભવી, સત્ય વાત તમને કહું. ૪

ચોપાઈ ત્રિતાલ

પુત્ર કહે સાંભળજો તાત, મારા દુઃખની કહું છું વાત;
જન્મ સાતમો મારો જોઈ, વૈશ્યજાતિમાં હુતો તેહ. ૧
એક ગાયને ખેતરમાંય, આવેલી મેં શેધી ત્યાંય;
તેને ઘેર વાછરડું જોઈ, રહ્યું ઘણું ટળવળતું તેહ. ૨
ભૂખી તરસી રાખી ગાય, એ મોટો કીધો અન્યાય;
તે પાપે હું જમપુર લણી, ઘેર ચાતના પામ્યો ઘણી. ૩
મહાપાવકની જનાળામાંય, ઉંધે મસ્તક બાંધ્યો ત્યાંય;
મરણ એકસો પૂરણ થયો, બહાર આવી ઉભો રહ્યો. ૪
લહેરી શીતળ વાયુ તણી, આનંદકારી લાગી ઘણી;
યમરાયનું સ્થાનક જોઈ, આગળ જતાં દીડું તેહ. ૫

દાહા

સુવર્ણ સિંહાસન વિષે, લાજ્યા યમ લગવાન;
દંડપાષ છે હાથમાં, કાન્તિ શનિ સમાન. ૧
કર જોડી ઉભો હતો, પાસે પુરુષ કાય;
નિડર થકા યમરાજને, કહેતો હુતો સોય. ૨
અહો યમરાજ અમે, શાં કીધાં છે પાપ;
ઘેર ચાતનાને વિષે, કયમ પ્રેરો છો આપ. ૩
જનક તણા કુળમાં થયો, વિપશ્ચિત વિખ્યાત;
વિદેહ કેરા વંશમાં, પ્રજાપાલ પ્રખ્યાત. ૪
જ્ઞાનદાન કીધાં ઘણાં, ધર્મતણાં જ કામ;
પૃથ્વીનું પાલન કરી, કીધા યાગ તમામ. ૫

પિત્રિદેવ ઋષિઓ ધણા, સંતોષ્યા બહુ વાર;
 હઠયો નથી સંગ્રામથી, સેવા અતિથિ અપાર. ૬
 પરદારા પરધન તણી, કરી ન ઇચ્છા કાંય;
 અસત્યહું નથી ઓચર્યો, જન્મ ધરી જગમાંય. ૭
 પૂર્વે પૂજ્યા પિત્રી, વળી ત્રિકાળે દેવ;
 ઘેનુ દ્વિજ યોગી તણી, મેં ક્રીધી છે સેવ. ૮
 ગૃહસ્થાશ્રમીને ઘેરથી, યતિઓ નિર્મુખ બય;
 સુકૃત સધળા જન્મનું, નાશ તે થકી થાય. ૯
 ગૃહસ્થ તણે જે ઘેરથી, પિત્રી બય નિરાશ;
 પુણ્યજ સાતે જન્મનું, નિશ્ચે પામે નાશ. ૧૦
 દેવ ઋષિ જે ગૃહસ્થના, ઘરથી બય નિરાશ;
 દૈવત ત્રણે જન્મનું, પામે તરત વિનાશ. ૧૧
 તે માટે મેં દેવને, ઋષિ પિત્રીઓ જહ;
 સારી શ્રદ્ધાએ કરી, સંતોષ્યા છે તેહ. ૧૨
 તો મુજને શા કારણે, ઘોર યાતના માંય;
 કાણુ પાપ ક્રીધા થકી, નાખી દેશે લાંય. ૧૩
 વાણી સુણી નરેશની, વળતી કહે યમરાય;
 કહો છો તેવા છો તમે, પણ એક થયો અન્યાય. ૧૪
 થાકું તો પણ છે ઘણું, તો સંભારો આપ;
 જથી મળશે યાતના, એવું છે એ પાપ. ૧૫

ચોપાઈ ત્રિતાલ

વૈદરણી જે નારી તમારી, તેને તમોએ મૂકી વિસારી;
 ઋતુકાળે તેનાથી નિરગમીયા, અન્ય નારીશું રંગે રમીયા. ૧
 બાળહત્યાનું પાતક જહ, ઋતુનિર્ગમે લાગ્યું તેહ;
 પિત્રી ઋણનું બંધન રહ્યું, ઘોર પાપ તેનાથી થયું. ૨
 પાપ ભોગવી રહેશે જહા, સ્વર્ગભોગ ભોગવશે તદ્દા;
 યમરાજનાં સુણી વચન, વળતી તે બોલ્યા રાજન. ૩
 જમ ઘટે તેમ વળતી કરે, પ્રથમ મ્હારા સંશય હરે;
 કેવે પાપે કેવું દુઃખ હોય, વિસ્તારી સંભળાવો સોય. ૪

છંદા

કાણુ ચાંચનો કાગ, જીવનાં નેત્ર હણે છે;
 તરત વળી તે થાય, નવાં ને નવાં બને છે.

ફેડે વારંવાર, વળી તેવાં ને તેવાં;
 પીડા પડે અપાર, સહે દુઃખ દારણ એવાં.
 ક્વણુ પાપ ક્રીધા થકી, વળી જિહ્વા તોડી ખાય છે;
 બને અને પાછી હણે, એ પ્રાણી બહુ પીડાય છે. ૧
 ક્વણુ પાપથી અંગ, સરવ નાખે છે કાપી;
 પાછાં બનતાં જાય, નવનવાં તેહ તથાપિ.
 તાતી વેળુ માંય, ચલાવે છે કાણુ પાપે;
 ઉણુ તેલમાં અંગ, વળી બાળી સંતાપે.
 લોહ ચાંચવાળા ઘણા, વળી ખગગણુ ચુંટી ખાય છે;
 એવાં કષ્ટ અતિ ઘણાં, કહો કાણુ પાપે દેવાય છે. ૨
 ભૂખ તરસ ને તાપ, પાપ કાણુ કીધે પામે;
 અંગારા ગણુ માંય, દેહ દાઝે તે ઠામે.
 ગીધ ઘણા વિકરાળ, જાય છે ચાંચો મારી;
 કઠણુ ચાંચના કાગ, શરીર નાખે સંહારી.
 ત્વચા સર્વ બળી જાય છે, વળી દારણુ દુઃખ તેને નડે;
 મહાભયં કર યાતના, કાણુ પાપથી નર પડે. ૩

દોહા

જ પૂછે છે નરપતિ, પાપ પુણ્ય ક્ષણ ભોગ;
 સંક્ષેપે તુજને કહું, મળે દુઃખ લય રોગ. ૧
 કરતારે સૃષ્ટિ કરી, વળી બાંધ્યા છે નેમ;
 જીવ કર્મ જવું કરે, તે ક્ષણ પામે તેમ. ૨
 કર્મ શુભાશુભ બીજથી, સુખ ને દુઃખ ક્ષણ હોય;
 કરે તેજ નર ભોગવે, ટાળી શકે નહિ કોય. ૩
 છૂટે નહિ વણુ ભોગવે, પુણ્ય કરે કે પાપ;
 નિયમ એજ કિરતારનો, કરી શકે કાણુ માફ. ૪
 દુર્લિક્ષમાં દુર્લિક્ષ એ, ક્લેશ વિષે એ ક્લેશ;
 લયમાં લય એ પાપ છે, પહોંચે દેશ વિદેશ. ૫
 મૃત્યુમાં મૃત્યુ વળી, દરિદ્રમાં દરિદ્ર;
 નાનાવિધિ ગતિ પાપની, સઘળાં એનાં છિદ્ર. ૬
 સંચિત જન્મ અનેકનું, પાપ પુણ્ય છે જહ;
 અંકુર ફૂટી એહનાં, સુખદુઃખ આપે એહ. ૭

શોપાઈ ત્રિતાલ

પાપ પુરુષ તણો બને દેહ, વામ અંગમાં રહે છે તેહ;
 અંગુષ્ઠમાત્ર પ્રમાણ છે એનું, રૂપ શ્યામ ભયંકર તેનું. ૧
 તે તો જીવની બુદ્ધિ ભમાવે, કરવું પાપ સિરંતર ભાવે;
 તેને કહે હોય પુણ્યની વાત, તેના વચન તણી કરે ધાત. ૨
 તાતુ તેલ રેડે શિર જવું, લાગે પુણ્યનું કારજ તેવું;
 પાપ પુરુષ પાપમાં પ્રેરે, ઘણા જીવની બુદ્ધિને ઘેરે. ૩
 નાનાવિધના પ્રગટે રોગ, પાપ કર્મ કરે દુઃખ ભોગ;
 સ્થૂલ દેહ બને જ વારે, હોય રોગનો સંભવ ત્યારે. ૪

છાપો

હોયને શિરમાં રોગ, હોયને નેત્રે પીડા;
 કાન નાક મુખ માંય, હોયને કરડે કીડા.
 વાત પિત્ત કફ રોગ, જળોદર આદિ આઝાં;
 ભીતર ભારે દુઃખ, ઉપરથી દીસે સાજાં.
 કોઢઅઢાર પ્રકારના, વળી પ્રમેહ આદિ છે બહુ;
 પાપકર્મના યોગથી, દુઃખ વેડે પ્રાણી સહુ. ૧
 દુઃખી દરિદ્રી દીન, હીન લાગી હોય પ્રાણી;
 મુગો બહેરો મૂઢ, શકે નહિ બોલી વાણી.
 નીચ જાતિની માંહી, વળી અવતાર ધરે છે;
 પૂરે ન મળે આહાર, ભાર વહી પેટ ભરે છે.
 એવાં દુઃખ અતિ ઘણાં, પાપવડે પ્રાણી ભરે;
 કહે છાટમ સંસારમાં, જન વાવે તેવું લણે. ૨

દોહા

યમરાજ કહે ભૂપતિ, તમે કહ્યું છે જહ;
 હોણ પાપથી જીવને, મળે યાતના તેહ. ૧
 તે સઘળું સંક્ષેપથી, કહું તે સુણજે રાય;
 જીવ પાપ જવું કરે, તે તેવે સ્થળ જાય. ૨

શોપાઈ

દુષ્ટ નજરે જીવે પરનારી, ઈચ્છે મનમાં તે કરવાને જરી;
 વળી પરધનને દેખે જહ, ઈચ્છે છલ કરી હરવાને તેહ. ૧
 વજ્રચંદુ છે વાયસ જ્યાંય, નાખે જીવને તે સ્થળમાંય;
 ફોડે નેત્રને પાછાં થાય, એક સહસ્ર વર્ષ પીડાય. ૨

ભૂખ તરશ ને ઉપર તાપ, દુષ્ટ દષ્ટિનું ભોગવે પાપ;
ખોટો બોધ કરે જનકાય, જ્યથી પ્રાણીનું અનહિત હોય. ૩
મેલા મંત્ર તંત્ર કુવાણી, શીખે શીખવે જ કાય પ્રાણી;
વેદ વિપ્ર ગુરુ જ નંદે, પડે નરકવિષે તે ગંદે. ૪
વજ્રચંચુના વાયસ તેની, જીવ્યા ખાય ખોતરી એની;
વળી થાય વળી વળી ખાય, એમ વર્ષ ઘણું દુઃખ થાય. ૫

છપ્પા છંદ

કરે મિત્રમાં ભેદ, ભેદ વળી સજ્જન સાથે;
પિતા પુત્રમાં ભેદ, ભેદ વનિતાને હાથે.
ભ્રાત માતમાં ભેદ, પુરોહિત ગુરુમાં જને;
વેર ઝેર વિરોધ, ક્રોધ કરી દે દુઃખ તેને.
એમ ભેદ જ જ કરે, તે અસિપત્રમાં જાય છે;
અપાર દુઃખને ભોગવી, પછી નિર્મલો થાય છે. ૧
કેવળ દે પરિતાપ, વળી આનંદ હરે છે;
દેહ જતાં લગી દુઃખ, વિના અપરાધ કરે છે.
હરે બાળના પ્રાણ, પ્રાણ નારીના લે છે;
દેઈ પ્રથમ વિશ્વાસ, પછી જ ધાત કરે છે.
એવા પાપી જીવતે, મહારૌરોમાં જઈ પડે;
તપી અતીશે તાપમાં, જુગો જુગ તે રડવડે. ૨

દોહા

જે જન સારા પુરુષને, મર્મ વચન કહેનાર;
તે પામે છે યાતના, માથે જમનો માર. ૧
ચોર લાંચીઆ ચાડીઆ, બોલીને ફરી જાય;
તે પાપીની જીલને, ખગગણુ ખેંચી ખાય. ૨
માતા પિતા ગુરુ તણી, કરે અવજ્ઞા જહ;
મળ મૂત્રાદિક કુંડમાં, રહે અધોમુખ દેહ. ૩

રાગ ગરબી

પાપકર્મથી પીડા પામે, સાંભળ રાજ સાચુ જ;
ધર્મ તજી ધરણી પર જીવે, તેનું જીવન કાચુ નીતિ.
દેવ અતિથિ વિપ્ર જમાડે, અભોજ્ય એહું આપે જ;
સૂચીમુખ નામે નર્કતણું, દુઃખ પામે તેવે પાપે નીતિ.
એક પંક્તીએ હોય જમનારા ભેદ કરે નર તેમાં જ.

લીંટ લાળના કુંડ ભરેલા, અંતે નાખે એમાં. નીતિ.
 ગૌઆક્ષણ અગ્નિના મુખમાં, એહું જૂહું આપે જ; નીતિ.
 તાતા કુંભની ઘેર યાતના, પામે એવે પાપે નીતિ.
 ગૌઆક્ષણ ગુરુ વૃદ્ધ વડાને, પગ અરકાડે પાપી જ; નીતિ.
 કાળસૂત્રમાં યમના કિંકર, કડકા કરે છે કાપી નીતિ.
 માત તાતની સેવા મૂછી, ભેષ ધરીને ભટકી જ; નીતિ.
 અંધ કૂપમાં એવા પ્રાણી, ઉઘે મસ્તક લટકે નીતિ.
 પરની નારી ગુણીયલ સારી, ત્યાગજ કરજે તેનો જ; નીતિ.
 રાક્ષસગણમાં તેને રંગડે, અંત ન આવે તેનો નીતિ.
 પાપી નર પુત્રીને વેચી, ધન લેવાનું ધારે જ; નીતિ.
 મહા રૌ રૌમાં તે પ્રાણીને, માર ધણેશે મારે નીતિ.
 દેવ દ્રવ્ય ને આક્ષણનું ધન, લેધ પાછું નવ આપે જ; નીતિ.
 અંધતામસ નરકે નાખી, તે નરને સંતાપે નીતિ.
 વણુ આપેલી વસ્તુ કાયની, ચોર થઇને ચોરે જ; નીતિ.
 મહાભયંકર વાધ વડમાં, જમડા નાખે જોરે નીતિ.
 કુંવારી કે વિધવા નારી, કાઈ સાધવી સારી જ; નીતિ.
 જોરાવર થઈજોર કરેતો, અતિ દુઃખના અધિકારી નીતિ.
 લીંટ લાળ મળમૂત્ર નાખે, સરિતા સરોવર જળમાં જ; નીતિ.
 સીસું ઉકાળી મુખમાં રેડે, જમકિંકર બહુ બળમાં નીતિ.
 ચોર જર ખુની અપરાધી, અભય તેમને આપે જ; નીતિ.
 ધાંણે ધાણી તેને પીલે, જમકિંકર એ પાપે નીતિ.
 શસ્ત્ર વિના કો હોય સૂતેલો, તેને જો કાય મારે જ; નીતિ.
 એ પાપીને સો જુગ સુધી, શૂળી ઉપર ધારે નીતિ.
 દેવ ગુરુ ને વિપ્ર વેદની, નિંદાના કરનારા જ; નીતિ.
 શાહમલી કંટક માંહે પડે છે, તજ ધર્મની નારી નીતિ.
 એક પુરુષને કન્યા આપી, વળી બીજાને આપે જ; નીતિ.
 વૈતરણી સરિતામાં વળતી, પડશે એવે પાપે નીતિ.
 શરણાગત આવેલા જનને, ભયથી જ જન ત્યાગે જ; નીતિ.
 તપ લોહના ખુંટા મોટા, તે પ્રાણીને વાગે નીતિ.
 વિશ્વાસીની ધાત કરેને, વણુ અપરાધે દડે જ; નીતિ.
 ઘેર યાતના માંહી પડે છે, જ વરતે પાખડે નીતિ.
 ક્ષણદાયક હોય વૃક્ષ ભલેરાં, જીવે અનેક પ્રાણી જ;

તે કાપે છે તેને, પીલે અવળી ધાણી નીતિ.
જુઠી સાક્ષી જુઠા સોગન, જુઠી જની કરણી જ;
અપાર પીડા તે નર પામે, વેદ પુરાણે વરણી નીતિ.
જાણીને જીવતા નર મારે, કે અગ્નિમાં બાળે જ;
જમના કિંકર સો જુગ સુધી, પાવક માંહી પ્રજાળે નીતિ.
પાપ લેદથી નર્કતણાં દુઃખ, કહેતાં પાર ન આવે જ;
કહે છોટમ સહુ પાપ તજીને, ભજીએ પ્રભુને લાવે જ નીતિ.

ઢોહરા

કર જોડી યમરાયને, કહે. વિદેહી રાય;
પાપ થયેલા દેહથી, કેમ નિવારણ થાય. ૧
યમરાજ કહે સાંભળો, પાપ થયાં હોય જહ;
તપ વ્રત પ્રાણાયામથી, ભસ્મ થાય છે તેહ. ૨
દેવ ઋષિને પિત્રિઓ, બાળી શકતા પાપ;
તે વિધિઓ તમને કહું, તે સાંભળજો આપ. ૩

ચોપાઈ ત્રિતાલ

પ્રાજપત્ય વ્રત છે જહ, પાપ ટાળવા કરવું તેહ;
સવારે ભોજન એક વાર, ત્રણ દિવસ કરવું નિરધાર. ૧
ત્રણ દિવસ તો રાત્રિ સમે, ત્રણ દિવસ વણ માચ્યું જમે;
ત્રણ દિવસ કરવો અપવાસ, એમ વ્રત કરે બાર માસ. ૨
પ્રાજપત્ય વ્રત છે એહ, પાપ ટાળવા કરવું તેહ;
બીજું વ્રત સાંતપન નામ, તેથી પાપ બળે છે તમામ. ૩
ગાયનું મૂત્ર ગાયનું છાણ, દૂધ ધી વિધિ પ્રમાણ;
દર્ભ ઉકાળી રેડે નીર, તે પીતાં હોય શુદ્ધ શરીર. ૪
એક દિવસ કેવળ અપવાસ, એમ તપ કરે બારે માસ;
એક એક આસ ભાતનો જહ, ત્રણ વાર દિવસમાં એહ. ૫
ત્રણ દિવસ અપવાસ રહે, અતિકૃષ્ણ વ્રત તેને કહે;
ઉષ્ણ દૂધ ઊનું ધૂત કરે, ઉષ્ણ કુશોદક તેમાં ધરે. ૬
પાંચ ટાંક નિત્ય પીવાય, તપ્તકૃષ્ણ વ્રત તે કહેવાય;
મન ઇંદ્રિ ને આત્મા જહ, પોતાને વશ રાખે એહ. ૭
બાર દિવસ અપવાસી રહે, પરાક વ્રત મુનિજન કહે;
ચાંદ્રાયણ વ્રત તણા ઉપાય, કરતાં પાતક સધળાં બય. ૮
પૂરણમાસી હોય જટલે, પંદર આસ જમે તેટલે;

કૃષ્ણપક્ષમાં સાંભળ રાય, આસ એક એક ઓછો ખાય.
 અમાસને દિન કાંઈ ન લક્ષે, તે ચાંદ્રાયણ સ્મૃતિ ઓળખે;
 શુક્લપક્ષમાં ચઢતો જાય, કૃષ્ણપક્ષમાં ઘટતો ખાય. ૧૦
 વધે ઘટે ચંદ્રમા જન્મ, ચાંદ્રાયણ વ્રત કરવું તેમ;
 ત્રણે કાળ સ્નાન આચરે, સત્ શબ્દ અંતર ઉચરે. ૧૧
 ત્રિશ્રવણ ચાંદ્રાયણ એહ, તેથી પાપરહિત હોય દેહ;
 યવન મધ્યમ ચાંદ્રાયણ કરે, તે પણ એજ વિધિ આચરે. ૧૨
 વશ રાખે મન ઇંદ્રિ જેહ, શુક્લ પક્ષથી કરવું તેહ;
 યતિ ચાંદ્રાયણ વ્રતની રીત, તમે સાંભળો આણી પ્રીત. ૧૩
 વીણી લઈ વગડાનું અન્ન, પાક કરી કરવું ભોજન;
 આઠ આસ તે મધ્યાન સમે, કરી દેવને અર્પણ જમે. ૧૪
 એક માસ સુધી વ્રત એમ, યતિ ચાંદ્રાયણ કરવું તેમ;
 આસ ચાર પ્રભાતે જમે, લેવા ચાર સાંજને સમે. ૧૫
 મન ઇંદ્રિ વશ રાખી રહે, ઋષિ ચાંદ્રાયણ તેને કહે;
 માસ લગી એવું વ્રત કરે, તેનાં સઘળાં પાતક હરે. ૧૬
 શ્રદ્ધા ભક્તિ મન રહે સંતોષ, વ્રત આચરતાં ટાળે દોષ. ૧૭

છરથા

રુદ્ર થયા અગીઆર, વ્રત ચાંદ્રાયણ ક્રીધાં;
 આદિત કહીએ બાર, તેમણે એ વ્રત લીધાં.
 મરુત ઉતપચાશ, અષ્ટ વળી વસુ થયા છે;
 સાત ઋષીશ્વર તેહ, વ્રત આચરી ગયા છે.
 એ આદે બીજા ઘણા, દૃષ્ટ થકી છૂટી ગયા;
 ચાંદ્રાયણ વ્રત આચરી, પાપમુક્ત પોતે થયા. ૧

દોહા

ગાયત્રીના મંત્રનો, જપે વિપ્રવર જપ;
 આપે ધૃતથી આહુતિ, બાળે સઘળાં પાપ. ૧
 સત્ય અહિંસા ને વળી, આર્જવતા અક્રોધ;
 પ્રાણાયામવડે કરી, મનનો કરે નિરોધ. ૨
 શબ્દાદિક વિષયો તણે, ત્યાગ કરે છે જેહ;
 તપની સિદ્ધિ થાય છે, તેમાં નહિ સંદેહ. ૩
 મોટા મોટા પાપીઓ, દુષ્ટ કર્મ કરનાર;
 તે પણ તપના બળ થકી, છૂટયા છે નિરધાર. ૪.

સ્થાવર ને જંગમ વિષે, જીવ જાતિ છે જહ;
 તપનું બળ જને થયું, સ્વર્ગે વસીઆ તેહ. ૫
 મન વાણી ને દેહથી, કર્મ કરેલાં હોય;
 તપના બળથી માનવી, ભસ્મ કરે છે સોય. ૬
 કાષ્ઠ તણા અંબારને, બાળે અગ્નિ જમ;
 વેદ જ્ઞાન અગ્નિ થકી, બાળે પાતક તેમ. ૭

ચોપાઈ ત્રિતાલ

સહિત વ્યાદિતિ ને આમ્કાર, પ્રાણાયામ હોય સોળ વાર;
 એક માસ સુધી દ્વિજ કરે, મહાપાતક તે નિશ્ચે હરે. ૧
 ચંદ્ર સૂર્યની મધ્યે રહી, જપે જપ ત્રિપદનો સહી;
 બ્રહ્મહત્યાદિ હોય બે પાપ, બાળી ભસ્મ કરે તે આપ. ૨
 પાતાળથી સત્ય લોક પર્યંત, પુરુષરૂપ ચિંતવે ભગવંત;
 ગુરુતણ્ણગને આદે જહ, સધળાં પાપ હરે છે તેહ. ૩
 ત્રણ વેદ મુખેથી ઉચરે, અપાર પાપ થયેલાં હરે;
 ત્રણ વેદનો સધળો સાર, અક્ષર ત્રણ થયા આમ્કાર. ૪
 વળી જપ ગાયત્રી તણો, સારભૂત ત્રિવેદો તણો;
 તેનો વિપ્ર જપે નિત્ય જપ, અનેક જન્મનાં બાળે પાપ. ૫
 પ્રણવ વ્યાદિતિ ત્રિપદ જહ, બ્રાહ્મણનું દૈવત છે તેહ;
 તેને ભૂલીને પાપી થાય, તે ચાંડાલ સમો કહેવાય. ૬

છાંપો

પિતારૂપ આમ્કાર, માત ગાયત્રી કહીએ;
 તેથી જન્મ્યો જહ, તેહ દ્વિજ જુગમાં લહીએ.
 જપે નિરંતર જપ, પાપ નવ સ્પર્શે તેને;
 દેવોમાં પણ દેવ, શ્રેષ્ઠ કરી માને એને.
 એ ત્રિપદ આમ્કારને, દ્વિજ જન ભૂલી જાય છે;
 ધિક્કાર તે દેહ વિપ્રનો, એમ યમનો રાજ ગાય છે. ૧
 ગાયત્રીનો જપ, જપે બ્રાહ્મણ સંભાળી;
 અષ્ટ અંગ આમ્કાર, ચિંતવે આસન વાળી.
 કરે સૃષ્ટિ સંહાર, તોય પણ પાપ ન લાગે;
 એવો બ્રાહ્મણ દેહ, દેવ પ્રભુ પાસે માગે.
 એવો દેહ પામી કરી, જે બ્રહ્માક્ષર નથી જાણતા;
 ચાંડાલ થકી ચાંડાલ તે, મરે તરીલાં તાણતા. ૨
 ડા. ૨૧

દોહરા

ત્રણ અક્ષર ઓમકારના, ત્રણ વેદનો સાર;
અર્થસહિત એને લહે, બાળે પાપવિકાર. ૧

ચોપાઈ ત્રિતાલ

રાજ કહે સુણો યમરાય, પાપ બાળી જો ન શકાય;
કર્યાં કર્મ ભોગવવાં જહ, કેવા કેવા તે પામે દેહ. ૧
તે મુજને સમજાવી કહો, મારા મનના સંશય દહો;
યમરાજ કહે સુણ રાય, કર્યાં કર્મ ભોગવ્યે છૂટાય. ૨
મન વાણી ને કાયા વડે, પાપ કર્મ તે પાછાં નડે;
સાડુંકે વળી માહું હોય, કરે તેજ ભોગવે સોય. ૩

દોહરા

કાયા વાચા મન વડે, કર્મ થાય છે જહ;
મન પ્રેરક છે સરવમાં, કરે કરાવે તેહ. ૧
સારા માઠા કર્મથી, કૃળ પણ તેવાં થાય;
દશ લક્ષણ છે કર્મનાં, તે સાંભળજ રાય. ૨
ધન જો દેખે પારકું, તે લેવાને ચહાય;
પડે પચાવી તેહને, એવા કરે ઉપાય. ૩
બુદ્ધા ઉઠે મનવિષે, કરવા ભુંડાં કામ;
નાસ્તિકતર્ક ઉઠે ઘણા, જપે નહિ એક જમ. ૪
એવા ત્રણ પ્રકારનાં, મનથી ઉપજે કર્મ;
માઠાં કૃળ એથી મળે, મૂઢ ન જાણે મર્મ. ૫
સહુનાં ભુંડાં બોલવાં, મિથ્યા દેવા દોષ;
પરનિંદા ને ચાડીઓ, કરતાં રહે સંતોષ. ૬
ભુંડા બોલ બોલે વળી, મૂકે જૂઠી આળ;
ઈત્યાદિક વાણીવડે, બીજાં પાપ અપાર. ૭
વળી કરે કાયાવડે, તેનો કહું વિચાર. ૮

ચોપાઈ

અન્યાયે પરનું હરી જાય, મારી લૂંટીને તે ખાય;
કરે જીવની હિંસા ઘણી, ભટકે જઈ પરદારા લણી. ૧
એવાં કાંઈક પાતક જહ, કરે નિરંતર પાપી તેહ;
મનથી થયાં ભોગવે મન, તનથી થયાં ભોગવે તન. ૨
વાણીનાં વાણી ભોગવે, આ જન્મે કે બીજે નવે;

કાંઈક પાતક તણું કૂળ એહ, પરજન્મે હોય થાવરદેહ. ૩
 વૃક્ષ વેલી કે ધાતુ થાય, એમ પાપ ભોગવતો જાય;
 વાણીને પાપે નિરધાર, પામે પશુ પંખી અવતાર. ૪
 મનનો પાપી જ્યારે મરે, તે ચંડાળનો દેહ ધરે;
 એવાં કર્મ ત્રિવિધિનાં જહ, ધરી ભોગવે નાના દેહ. ૫

દોહરા

મન વાણી કાયા સદા, વશ રાખે નર જહ;
 યતિ તેહને જાણવો, ખરો ત્રિદંડી તેહ. ૧
 કાષ્ઠદંડ ધારણ કરે, તન મન નવ જીતાય;
 નામમાત્ર દંડી ખરો, સિદ્ધિ કાંઈ ન થાય. ૨
 તન મન વાણી વશ કરે, કામ ક્રોધ હોય જીત;
 સધળી સિદ્ધિ વશ કરી, ઉત્તમ તેજ અતીત. ૩
 જહ પુરુષ સારાં કરે, શરીર સંબંધી કર્મ;
 તે પંડિત ક્ષેત્રજ્ઞ તે, પવિત્ર સહુથી પર્મ. ૪
 કર્મ તણા કરનારને, જીવાત્મા કહેવાય;
 હલણ ચલણની શક્તિને, જીવાત્મા કહી ગાય. ૫
 બીજે છે અંતરાત્મા, જન્મ દેહની સાથ;
 મહત્ નામ એ જીવનું, દેહ ભાન એ હાથ. ૬
 પૃથ્વી જળ ને તેજ એ, વાયુ ને આકાશ;
 જીવ તથા ક્ષેત્રજ્ઞનો, છે તે ભેળો વાસ. ૭
 પરમાત્મા પૂરણ બધે, વ્યાપક છે નિરબંધ;
 જીવ તથા ક્ષેત્રજ્ઞનો, છે તે સાથ સંબંધ. ૮
 પરમાત્માની માંદગી, ઉપજે જીવ અપાર;
 સધળા જીવને કર્મમાં, પોતે પ્રેરણહાર. ૯
 વાયુ પ્રેરે વહાણને, ભરદરીઆમાં જાય;
 માલમ સંભાળે નહિ, તો આગળ અથડાય. ૧૦
 એમ ઈશની પ્રેરણા, જીવને હાથ વિચાર;
 કર્મ કરે સંભાળથી, સુખે પામે પાર. ૧૧
 પાપી જીવ આ દેહને, મૂકીને મરી જાય;
 નવો દેહ પંચ ભૂતનો, તરતજ તેવો થાય. ૧૨
 પૂર્વદેહમાં જીવડે, પાપ કરેલાં જહ;
 નવા દેહમાં ભોગવે, જમપુરમાં જંદ તેહ. ૧૩

ચોપાઈ ત્રિતાલ

વિષયસુખ ભોગની માંય, દુઃખ ઉપજલાં દીસે ત્યાંય;
 તેનો અનુભવ જીવજ લહે, જઈ ક્ષેત્રજ મહત્ત્માં રહે. ૧
 મહત્ત્ ક્ષેત્રજ ઉભય છે જહ, સદા જગત રહે છે તેહ;
 તે પરમાત્મા ભેળા થાય, કર્મ તપાસે જીવના રાય. ૨
 ધર્મ કેટલો જીવે કર્યો, કેટલો ભાર પાપનો ભર્યો;
 તેનાં ક્ષણ સુખ ને દુઃખ હોય, તે ભોગવવા પ્રેરે સોય. ૩
 પુણ્ય ધણુંજે કીધું હોય, આપે સ્વર્ગ તણું સુખ સોય;
 પુણ્ય અલ્પ ને પાપજ ધણું, તે પામે દુઃખ જમપુર તણું. ૪
 યમયાતનાની પીડા બહુ, પાપી જીવ ભોગવે સહુ;
 પાપ કલંક ટળે જટલે, ભૌતિક દેહ આપે તેટલે. ૫

દોહરા

એમ ગતિ હોયે જીવની, જાણી દ્યોને સર્વ;
 સુકૃત્ય સધળાં આચરે, મૂઢી મિથ્યા ગર્વ. ૧
 ત્રણ પ્રકાર પ્રકૃતિના, ગુણ આત્મામાં જહ;
 ઉત્તમ મધ્યમ ને અધમ, ક્ષણ આપે છે તેહ. ૨
 આત્મા ગુણના સંગથી, સુખીઆ દુઃખીઆ હોય;
 નીકર સુખ ને દુઃખનો, નહિ દેનારો કોય. ૩
 સાત્વિક રાજસ તામસ, ગુણનાં લક્ષણ જહ;
 સારાં માઠાં ક્ષણ કરે, હું સંભળાવું તેહ. ૪

છંપો

વેદ તણો અભ્યાસ, જ્ઞાન તપ શૌચ કહાવે;
 રહેવું ઈંદ્રિયજિત, ધર્મનાં કારજ ભાવે.
 આત્મા ચિંતન થાય, એજ સત્વગુણ કહીએ;
 સ્વર્ગાદિક સુખ હોય, મોક્ષસુખ એથી લહીએ.
 એવા ગુણ આત્મા તણા, અક્ષર સુખ દાતાર છે;
 એથી ઉલટા જટલા, તેમાં દુઃખ અપાર છે. ૧
 ધર્મ તણું જ કામ, આપ આરંભે જ્યારે;
 રાખે ક્ષણની આશ, પ્રથમથી મનમાં ત્યારે.
 ધારે ધણી અધીર, અશુભ તે કર્મ કરે છે;
 સેવે વિષયો સર્વ, ભટકતું ચિત્ત ફરે છે.
 એવાં લક્ષણ છે સહુ, તે રાજસ ગુણ જાણીએ;

તૃષ્ણા ન ટળે તેહની, વળી પ્રપંચરૂપ પ્રમાણીએ. ૨
અતુલ સ્નેહ વળી લોભ, કૃપણતા નિદ્રા જને;
નાસ્તિક બુદ્ધિ હોય, અધમનાં લક્ષણ એને.
હોય હીન આચાર, ભટકતો સધળે ભીખે;
વિદ્યા હુન્નર કળા, કુબુદ્ધિ કાંચ ન શીખે.
વળી ધર્મ ઉપર પ્રીતિ નહિ, એ લક્ષણ ગુણ તામસ તણા;
જડ બુદ્ધિ હોય તે જીવની, વળી પાપે કર્મ ભાવે ઘણાં. ૩

દોહા

માણસના દેહને વિષે, ત્રણે ગુણ છે જોડ;
વિશેષ જમાં વર્તશે, તરત જણાશે તેહ. ૧
જ્ઞાન યથારથ નરવિષે, નિર્મળ બુદ્ધિ ઉદાર;
એ ગુણ કહીએ સાત્વિક, સાર અસાર વિચાર. ૨
માણસમાં અજ્ઞાનતા, જડતા બુદ્ધિ કઠોર;
મૂઢપણું જમાં ધણું, તે તામસ ગુણ ધોર. ૩
જ માણસના મનવિષે, હોય રાગ ને દ્વેષ;
એ ગુણ કહીએ રાજસી, તૃષ્ણા લોભ વિશેષ. ૪
ત્રણ ગુણ વ્યાપી રહ્યા, સધળી સૃષ્ટિ માંદ્ય;
સ્થાવર ને જંગમ વિષે, સ્વભાવ રૂપો ત્યાંય. ૫
પુણ્ય ભણી વૃત્તિ વળે, લેશ ક્લેશ ના હોય;
જનના મનમાં જાણીએ, સાત્વિક ગુણ છે સોય. ૬
સ્વાર્થ તથા પ્રપંચમાં, બુદ્ધિ ભમતી હોય;
સાત્વિક ગુણથી ઉલટો, રાજસ ગુણ છે સોય. ૭
સારું મારું સમજવા, જમાં નહિ વિવેક;
લપટાયો રહે મોહમાં, એ ગુણ તામસ છેક. ૮

ચોપાઈ ત્રિતાલ

કામ પ્રધાન તમોગુણ સાથ, લોભ પ્રધાન રજોગુણ સાથ;
ધર્મ પ્રધાન સાત્વિક ગુણ સંગ, એક એકથી એમ ઉતંગ. ૧
ત્રણે ગુણની ગતિઓ જોડ, સાંભળ રાજ કહું છું તેહ;
સાત્વિક ગુણી દેવગતિ લહે, રાજસ ગુણ મનુષ્ય થઈ રહે. ૨
તામસ પશુ પંખીએ પળે, એમ ત્રણ ગુણથી ગતિ મળે;
એમ ત્રણ ગુણની ગતિ માંય, ઉત્તમ મધ્યમ ને લઘુ ત્યાંય. ૩
તમોગુણી તામસ દેહ ધરે, સ્થાવર જાતિ વિષે અવતરે;

સર્પાદિક પશુ પંખી તણા, એવા દેહ ધરે તે ધણા. ૪
 શૂદ્ર મ્લેચ્છ હય હાથી જહ, સિંહ વાઘ ને રીંછના દેહ;
 તામસ ગુણની એ મધ્યમ ગતિ, દુષ્ટ દેહ ધરે તે અતિ. ૫
 કપટ કર્મ કરનારા જહ, ચારણ પક્ષી રાજસ દેહ;
 પિશાચ આદિ જાતિ હોય, એવી ગતિ તામસની હોય. ૬
 આયુધ વિદ્યા શીખવનાર, નટને મલ્લ તણા અવતાર;
 મદ્યપી તથા બુગારી દેહ, રાજસ તુચ્છ ગતિ છે તેહ. ૭
 રાજપુરોહિત રાજ હોય, યુદ્ધ વાદમાં કુશળ સોય;
 ક્ષત્રી જાતિમાં અવતાર, મધ્યમ ગતિ રાજસી સાર. ૮
 ગાંધર્વ અપ્સરા જાતિ જહ, શુદ્ધ વિદ્યાધરના તેહ;
 દેવ જાતિ એને કહેવાય, ઉત્તમ ગતિ રજેગુણ રાય. ૯
 યતિ તપસ્વી બ્રાહ્મણદેહ, બેસી વિમાને વિચરે તેહ;
 દૈતો ને નક્ષત્રો હોય, અધમ સાત્વિકી ગતિ સોય. ૧૦
 દેવ ઋષિજન પવિત્ર દેહ, જ્યોતિષ વિદ્યા જાણે એહ;
 સાધક સોમવલ્લી પીનાર, મધ્યમ ગતિ સાત્વિકી સાર. ૧૧
 ચતુરાનન બ્રહ્મ જ થાય, મરીચિ આદિ જ ઋષિરાય;
 ધર્મ બુદ્ધિ ને મહત્ અનૂપ, વળી અવ્યાકૃત જાણે ભૂપ. ૧૨
 તત્ત્વોના અભિમાની દેવ, ઉત્તમ ગતિ સાત્વિકી મેવ;
 ત્રિવિધિ ગતિ ત્રિગુણની કહી, પાપ ભેદથી પામે સહી. ૧૩

દોહા

વિષયોમાં લપટ રહી, જ માને છે સુખ;
 અધમ ગતિ પામી કરી, દેહે પામે દુઃખ. ૧
 કેવાં કર્મ કર્યા થયી, કેવા દેહમાં જાય;
 તે સઘળું તમને કહું, સુણો જનકકુળ રાય. ૨
 પાપી જીવતો જાય છે, ધોર નર્કની માંય;
 વર્ષ હજારો પાપનાં, કુળ ભોગવે ત્યાંય. ૩
 શેષ રહેલા પાપથી, આવે આ સંસાર;
 પશુ પંખી ચંડાળના, દેહ ધરે બહુ વાર. ૪
 બ્રહ્મહત્યારા જીવડા, જ્ઞાન છુંડ ખર થાય;
 નીચામાં નીચા ધણા, દેહ ધરી કૂટાય. ૫
 બ્રાહ્મણને કુળ અવતરે, કરે નિત્ય મધુપાન;
 ક્રીટ પતંગ તે અવતરે, કાગ શૂકર ને જ્ઞાન. ૬

સોનું ચોરે વિપ્રનું, તે કરેળીઆ થાય;
 જળચરના દેહ ભોગવી, ભૂત દેહમાં જાય. ૭
 ગુરુપત્નીના ગમનથી, ઘણી વાર હોય ધાસ;
 વૃક્ષ વેલી ને ગીધના, દેહવિષે હોય વાસ. ૮
 હિંસાના કરનાર તે, મનુષ્ય હોય મંઝાર;
 અલક્ષનું લક્ષણ કરે, માંખ થાય નિરંધાર. ૯
 નીચ નારીના સંગથી, ભૂત પ્રેત નર હોય;
 અદ્વય ચોર પણ થાય છે, અંધ ભીખારી સોય. ૧૦
 સારી વસ્તુને વિષે, વન રતિ ભેળે જો;
 તે માનવનો થાય છે, અંધ પશુનો દેહ. ૧૧
 અનાજની ચોરી કરે, તે નર ઉંદર હોય;
 જળ ચોરે તે મચ્છનો, દેહ ધરે છે સોય. ૧૨
 મદ ચોરે તે ડાંસનો, દૂધચોર હોય કાગ;
 રસ ચોરે તે કૂતરો, લવણ ચોરે ચાર્વાક. ૧૩
 રત્નમણિ મોતી તણે, ચોર થાય સોનાર;
 વસ્ત્રતણી ચોરી કરે, તે નર થાય ચમાર. ૧૪
 એમ વસ્તુઓ માત્રની, ચોરીના કરનાર;
 પશુ પંખી ચંડાળના, તે ધારે અવતાર. ૧૫

લાવણી

ચાર વરણમાં પોતપોતાનો, ધર્મ ન પાળે જ પ્રાણી;
 અધમ ગતિ તો એ નર પામે, વેદ માંહી વદિ છે વાણી.
 શત્રુને ઘેર સેવક થઈને, તે નરને રહેવું પડશે;
 પરાધીન થઈ પશુદેહમાં, માર તો ધડાધડ પડશે. ચાર૦ ૧
 બ્રાહ્મણધર્મ તજી પોતાનો, શૂદ્ર તણી કરણી કરશે;
 વાંતાશી આક્ર્યું ખાનારો, ઉલ્કામુખનો પ્રેત થશે.
 ખરો ધર્મ ક્ષત્રી નહિ પાળે, થાશે તેની ધોર ગતિ;
 કપટીજન એ પ્રેત થઈને, કુલક્ષ તે કરશે વળતી. ચાર૦ ૨
 વૈશ્ય ધર્મે વેદે થાપેલો, પાળે નહિ પ્રાણી ન્યારે;
 પૂંચલક્ષક એ પ્રેત થઈને, ફરે ઉંદર ગંદી ખાળે.
 શૂદ્ર સુધર્મમાં નહિ ચાલે તો, તે પણ પાપી થાય ધણો;
 ચૈલાશક એ પ્રેતદેહમાં, જન્મ થાય છે તેહ તણો. ચાર૦ ૩
 નારીધર્મ તણી જ નીતિ, પ્રીતસહિત જ નહિ પાળે;

વાગોળ થઈને વળગી રહેશે, દીન અંધી તરુને ડાળે.
 ધર્મ થકી તો જયને પામે, અધમથી પામે હાણી; આર૦ ૪
 ધર્મ થકી સુખ સંપત્તી મળશે, ઉત્તમ કુળ અવતાર થશે;
 સારે ઠામે વાસો મળશે, સારા નરનો સંગ થશે.
 વિદ્યા ધન વાહન વનિતાદિક, વૈભવ ભોગ વિલાસ બહુ;
 પુત્ર સુપૂત સુલક્ષણ નારી, સેવક સદ્ગુણ મળે સહુ. આર૦ ૫
 સ્નેહવંત સહુ સગાં સહોદર, મિત્ર મહાગુણવંત મળે;
 પંડિત પૂજ્ય મળે ગુરુજ્ઞાની, સકળ મનોરથ સેજ ક્ષણે.
 ધાર્યાં કામ ધર્મથી સુધરે, કાયામાં નહિ રોગ કશા;
 ઈશ્વર ઉપર પ્રેમ ઉપજે, નડે નહિ અહંદોષ દશા.
 સુખનો સાગર ધર્મ એક છે, અધર્મ છે દુઃખની ખાણી. આર૦ ૬
 ધર્મ વત્સ ને ધેતુ ધરા તે, દેવ ગાય સરખી દૂઝે;
 સર્વે માંહી સુયશ વધારે, સરસ ઉપાય ધણા સૂઝે.
 પરવત સરિતાને સાગરમાં, તે રક્ષા કરશે તારી;
 વિદ્યુત વાયુ વૃષ્ટિ ને તૃષા, અહ્યાદિક તેને ન અહે;
 સર્પ સિંહ આદે મહાસંકટ, દાવાનલમાં દેહ રહે. આર૦ ૭
 ધર્મ હીણને ધરતી ક્ષાટી, ગર્ક થઈ ગયાં નગર ઘણાં.
 મોટા મોટા મહેલ માળીયાં, નિશાન નરહાં તેહ તણાં;
 વિષયોમાં લોલુપ્ત થયેલા, જડ યુદ્ધિ હોય તે જનની;
 પાપકર્મમાં રહે પ્રવરતી, રાતદિવસ તેના મનની;
 ધર્મ હીન તો મળે ધૂળમાં, જન સરવે લેજે જાણી. આર૦ ૮
 પરથમ તે સંસાર તેજીને, ધોર નર્કમાં વાસ કરે;
 ભાત ભાતનાં કષ્ટ ભોગવી, તપ્તપિંડ મુખમાંહે ભરે;
 તાતી વેણુ માંહી ચલાવે, પાપી બહુ પોકાર કરે.
 કાગ ધુડ ને ગીધ પક્ષીઓ, તેના તનનું ભક્ષ કરે; આર૦ ૯
 દુઃખીઓ દેહ ધરે છે વળતી, કષ્ટ ભોગવે ગર્ભ તણાં;
 ભૂખ તરસ ને ટાઢ તાપમાં, સહન કરે તે દુઃખ ઘણાં.
 વારંવાર મરવું અવતરવું, પીલે કાળ તણી ધાણી;
 કુઠામ વાસો કુલક્ષ ખાવા, કુલક્ષણી મળશે નારી.
 કુપુત સુત ને કપંટી ખાંધવ, કુષ્ટ તણી તામેદારી; આર૦ ૧૦
 વહાલાંનો વળી વિયોગ થાશે, દુર્જનમાં સહવાસ થશે. આ૦ ૧૧
 કષ્ટવડે ધન મળે તથાપિ, એળે વેળે નાશ થશે;

કોઈ કદાપિ મિત્ર મળે તો, શત્રુ થઈ સામો નડશે.
 વૃદ્ધપણમાં ધણી વેદના, અંધાપો આવી પડશે;
 ચિંતા ક્લેશ રોગ ભય મૃત્યુ, જન્મકિંકર જશે તાણી; આર૦ ૧૨
 જનન જન્મ ધરી આ જગમાં, મન કરાવે એમ કરશે;
 તેવા તેવા દેહ ધરીને, લખ ચોરાશીમાં ફરશે.
 સારાં સુકૃત શોધી લેશે, પાપ કર્મ જનાં ટળશે;
 પરિબ્રહ્મનું ધ્યાન ધરીને, બ્રાહ્મણ થઈ પ્રભુમાં ભળશે. આર૦ ૧૩
 દાન દયા દમ સત્ય અહિંસા, પરમ ધર્મ એ છે મોટો;
 યોગવડે થાય આત્મદર્શન, કાંઈ નહિ તેનો બોટો.
 સરવ તજીને ભજી બ્રહ્મને, છોટમ લે મહાપદ માણી;
 ચાર વર્ણમાં પોતપોતાના, ધર્મ ન પાળે જ પ્રાણી. આર૦ ૧૪

ઢાહા

કર બેઠી રાજ કહે, સાધન મોટું જહ;
 ધ્રીધાથી બંધન ટળે, કહો કૃપા કરી તેહ. ૧

ચોપાઈ ત્રિતાલ

ધર્મરાય કહે સુણો ભૂપ, કહું કર્મનાં ઉભય સ્વરૂપ;
 એ કર્મ પ્રવૃત્તિ કહેવાય, બીજું નામ નિવૃત્તિ સદાય. ૧
 વેદ વિધિએ જે કરવાં કામ, તે કર્મ પ્રવૃત્તિ છે નામ;
 કરે ઈશ્વર જાણવા જેહ, કર્મ નામ નિવૃત્તિ તેહ. ૨
 પ્રવૃત્તિ કર્મ કરતો સદા, દેવ જેવો તે થઈ રહે તદા;
 યજ્ઞભાગ કાઢે જન જેહ, સુખ સ્વર્ગનું પામે તેહ. ૩
 નરલોકે ધરે અવતાર, તોય હોય શ્રીમંત ઉદાર;
 કરે કર્મ નિવૃત્તિનાં જ્યારે, મુક્ત થઈ રહે તત્ત્વોથી ત્યારે. ૪
 સ્થાવરજંગમ જે જે દેહ, તેથી છૂટો થઈ રહે તેહ.
 સ્થાવરજંગમ સૃષ્ટિ સહુ, તેમાં હું પરમાત્મા રહું. ૫
 એક પરમાત્માની માંય, જક્ત પરમાણુરૂપે ત્યાંય;
 એમાં આત્મા પોતાનો જેહ, કરે અર્પણ બ્રહ્મને તેહ. ૬
 એમ જીવ સ્વરાજ હોય, બ્રહ્મભાવને પહોંચે સોય;
 તેથી જીવપણું ટળી જાય, તદલીન બ્રહ્મમાં થાય. ૭
 અન્ય વિદ્યાઓ સધળી જેહ, બ્રહ્મવિદ્યા સમી નહિ તેહ;
 બ્રહ્મવિદ્યા ઉપાસે રાય, તે નર મોક્ષવિષે મળી જાય. ૮
 કર્મ અગ્નિહોત્રાદિક જેહ, તજે બ્રાહ્મણ બેકાય તેહ;

બ્રહ્મવિધાનું સાધન જોહ, જાણો શ્રેષ્ઠ સરવથી તેહ. ૯
 મહાપાપ તણી હરનાર, બ્રહ્મવિદા જાણો નિરધાર;
 જન અનુભવે એને જ્યારે, પામે પરમ નિવૃત્તિ ત્યારે. ૧૦
 જન પોતાના આત્મા માંય, બ્રહ્મરૂપને જાણે ત્યાંય;
 એકચિત્તે ધરે તેનું ધ્યાન, તે થઈ રહે બ્રહ્મસમાન. ૧૧
 જ્યારે થઈ રહે સાક્ષાત્કાર, મટે જન્મ-મરણ સંસાર;
 જુએ જક્તને બ્રહ્મની માંય, ફરી અધર્મ કરે નહિ કાંય. ૧૨
 દેહ ધારણ કરતા પ્રાણી, તેણે લેવા પરમાત્મા જાણી;
 પંચભૂત પોતામાં જોહ, ધરી ધારણા જેવા તેહ. ૧૩

છપો

ઉદર તણું આકાશ, બાહ્યધ્યાને કરી દેખે;
 વાયુ વાયુ માંય, તેજમાં તેજજ લેખે.
 જળ દેખે જળ સંગ, અવનિ અવનિમાં એવી;
 પિંડ તથા બ્રહ્માંડ, એકતા કરવી તેવી.
 આત્મા પરમાત્મા તણી, એમ એકતા થાય છે;
 ભવબંધનથી એમ પ્રાણીઓ, સઘ મુક્ત થઈ જાય છે. ૧
 ધ્યાનવડે સમજાય, ઘણા ગુણ એમાં એવા;
 ઝીણા ઝીણા માંય, સૂક્ષ્મ પરમાણુ જેવા.
 તેને તેજ વિશ્વ, નિરંતર રહ્યું પ્રકાશી;
 એવો બ્રહ્મ અનૂપ, ધ્યાનથી આવે ભાશી.
 સ્વચ્છ સુવર્ણ કરતાં વળી, દેહીપ્યમાન સરખો ધણો;
 તે યોગકળાથી જાણવો, પાસે પ્રભુ પોતાતણો. ૨
 કોઈ કહે એ પુરુષ, પ્રગટ પાવકમાં રહે છે;
 કોઈ કહે મનમાંય, વળી તે વાસ કરે છે.
 પ્રાણવાયુમાં કોય, ધારણા એની ધારે;
 શબ્દબ્રહ્મમાં કોય, વાસ એનોજ વિચારે.
 એવો એ પરબ્રહ્મ તે, પંચભૂત રૂપે રહે;
 વૃદ્ધિ ક્ષય કરતો થકો, રથચક્ર સમો સહુને વહે. ૩

દોહા

કર જોડી કહે ભૂપતિ, સાંભળજો યમરાય;
 પંચભૂત જડરૂપ છે, બ્રહ્મ કેમ કહેવાય. ૧
 બ્રહ્મ તણું લક્ષણ કીયું, પંચભૂતની માંય;

સમજાવી મુજને કહો, સંશય ન રહે કાંય. ૨
 વળતી યમરાજ કહે, સુણો વિદેહી રાય;
 સત્ચિદ્ આનંદરૂપ એ, લક્ષણ બ્રહ્મ સદાય. ૩
 સદ્ એ તો અવિનાશ છે, ચિદ્ તે જ્ઞાન પ્રકાશ;
 આનંદ તે સુખરૂપ છે, એ લક્ષણ અવિનાશ. ૪
 શક્તિ રહી છે બ્રહ્મમાં, માયા તેનું નામ;
 સાત્વિક રાજસ તામસી, એ ત્રણ ગુણનું ધામ. ૫
 શક્તિ શક્તિવંતથી, અળગી નહિ જરાય;
 જમ અગ્નિને ઉષ્ણતા, એમ બ્રહ્મને માય. ૬
 અગ્નિમાંથી ઉપજે, ઝીણા તણખા જમ;
 બ્રહ્મ અગ્નિથી જીવની, છે ઉત્પત્તિ તેમ. ૭
 માયામાંથી ઉપજે, પંચભૂતના દેહ;
 જીવરૂપ તેમાં રહી, કરે સચેતન તેહ. ૮

ચોપાઈ ત્રિતાલ

પ્રથમ માયા મધ્યે જહ, અંશ બ્રહ્મનો આવ્યો તેહ;
 આદિપુરુષ તેને કહેવાય, તે સૃષ્ટિનું કારણ રાય. ૧
 તેના અંગવિષેથી બહુ, સ્થાવરજંગમ સૃષ્ટિ સહુ;
 ચોવીસ તત્ત્વ તણો સમુદાય, તેથી સરવ સચેતન થાય. ૨
 ઈશ્વર નારાયણ છે એહ, સર્વ શક્તિમય કહીએ તેહ;
 અખંડ જ્ઞાન ને સ્વયં પ્રકાશ, સદ્ચિદ્ આનંદ સર્વેવાસ. ૩
 કારજરૂપી માયામાંય, જીવ અંશ રોકાયા ત્યાંય;
 અદૃપ શક્તિ અનીશ્વર એહ, અદૃપ જ્ઞાનને પરવશ તેહ. ૪
 એવા ગુણથી કહે છે જીવ, કર્મ તણે વશ ભમે સદૈવ;
 ઈશ્વરને કર્મો નવ અડે, ચૌદ લોકને ભાગે ઘડે. ૫
 છએ ભગ યુક્ત ગુણવાન, તે માટે કહે છે ભગવાન;
 ખટવિધ ભગ છે પ્રભુમાં જહ, શ્રુત ધરી સાંભળજે તેહ. ૬

દોહા

ઈશ્વરતા ત્રિલોકની, ધર્મ ઈર્તિ કહેવાય;
 અણિમાદિક સિદ્ધિ સહિત, લક્ષ્મી સેવે પાય. ૧
 જ્ઞાન તથા વૈરાગ્ય ગુણ, અખંડ જમાં હોય;
 ઈરંછે તે સહેજે બને, ઈશ્વર કહીએ સોય. ૨
 જેવા ગુણ પરબ્રહ્મને, તે ઈશ્વરની પાસ;

ઈશ્વર માયાનો પતિ, જીવ માયાનો દાસ. ૩
 બ્રહ્મવિષે ઐશ્વર્યતા, જો છે અપરંપાર;
 જીવ અંશ છે તેહનો, તેમાં નથી લગાર. ૪
 અંશીના ગુણ અંશમાં, આળ્યા જોઈએ જોઈ;
 બ્રહ્મ અંશ જીવને વિષે, કેમ ન આળ્યો તેહ. ૫
 ઉત્તર એનો સાંભળો, તમે વિદેહી રાય;
 બ્રહ્મ તણા ગુણ જીવમાં, માયામાં લેવાય. ૬
 અગ્નિ અંશ રવિતણો, જળથી ખૂઝે જમ;
 માયામાં ગુણ જીવના, લય પામે છે તેમ. ૭
 જ્યારે જીવની બ્રહ્મમાં, ધ્યાને એકતા થાય;
 તો સધળા ઐશ્વર્ય ગુણ, આવે પાછા રાય. ૮
 સરિતા સાગરમાં મળે, તો હોય સાગરરૂપ;
 જીવ બ્રહ્મના ધ્યાનમાં, જો રહે મુહૂર્ત એક;
 પાતક કોટી જન્મનાં, ભસ્મ કરી દે છેક. ૯
 અણિમાદિક ઐશ્વર્ય ગુણ, ધ્યાને પ્રાપ્તિ થાય;
 ભવબંધનથી છૂટવા, બીજો નથી ઉપાય. ૧૦

ઓપાઠ ત્રિતાલ

ધ્યાન બ્રહ્મનું કહો છો જોઈ, કોણ પ્રકારે કરવું તેહ;
 અણિમાદિક ઐશ્વર્ય છે સાર, પ્રાપ્તિતણો કહો પ્રકાર. ૧
 સગુણ બ્રહ્મની ધારણા ધરે, અણિમાદિક સિદ્ધિ વશ કરે;
 નિર્ગુણ ખગાકાર જે ધ્યાય, મોક્ષમારગ તે જન જાય. ૨

છંદો

હૃદયકમળની માંય, ધારણા ધરણી કહીએ;
 ચાર કોણ આકાર, રંગ પણ પીળો લહીએ.
 બ્રહ્મા તેમાં દેવ, બીજા લંકાર ઉચારે;
 ઘટિકા પંચ પર્યંત, પ્રાણ કુંભક કરી ધારે.
 એવી પૃથ્વી તત્ત્વની, જીવ ધારણા જે ધરે;
 સ્થંભ કરી સિદ્ધિ મળે, વળી ધરા સકળમાં જય કરે. ૧
 અર્ધ ચંદ્ર આકાર, ધારવું ધોળે રંગે;
 કંઠ વિષે જળ તત્ત્વ, દેવ વિષ્ણુ તે સંગે.
 અમૃત બીજ વકાર, વળી મનમાંય ઉચારે;
 ઘટિકા પંચ પર્યંત, પ્રાણ રોકે તે ઠારે.

એમ ધારણા જળ તણી, જોગ જુક્તિએ જ કરે;
 મહા વિષમ વિષ જીરવે, વળી ઝાઝા જળે તે કરે. ૨
 અગ્નિ તત્ત્વ ત્રિકાણ, તાણુની મધ્યે ધારે;
 રક્ત રંગ જ રેફ, દેવ ત્યાંહાં રુદ્ર વિચારે.
 ઘટિકા પંચ પ્રમાણ, પ્રાણને રોકે તેમાં;
 ચમત્કાર બહુ હોય, અનોપમ સિદ્ધિ એમાં.
 તે અગ્નિરૂપ આ વિશ્વમાં, ફાવે ત્યાં સુધી ફરે;
 એ વિશ્વાનરી ધારણા, અતિ અદ્ભુત કારજ કરે. ૩
 વાયુ તત્ત્વની માંચ, ધારણા બ્રૂમાં ધારે;
 લીલો જનો રંગ, બીજ યંકાર ઉચારે.
 ઈશ્વર દેવ ઉદાર, સ્થિર ચિત્તેજ નિહાળે;
 વિચરે વાયુ રૂપ, સ્વર્ગ મૃત્યુ પાતાળે.
 વળી દૂર દેશની સાંભળે, દૂર થકી દેખે સહી;
 પ્રાણીમાત્રના મનતણી, તે વાત સર્વ આપે કહી. ૪
 શુદ્ધ નીર સમ તુલ્ય, તત્ત્વ આકાશ વિચારે;
 બ્રહ્મરંધ્રની મધ્ય, ધારણા તેની ધારે.
 નાદ સદાશિવરૂપ, બીજ હંકાર રહીજ;
 પંચ ઘટી પર્યંત, ચિત્ત તેમાં સ્થિર કરીજ.
 એ મોક્ષકપાટ ભેદન કરી, બ્રહ્મરૂપ દર્શાવશે;
 કહે છોટમ એ ધારણા, અપાર સુખ ઉપજાવશે. ૫
 દોહા

પંચ ઘટી લગી ધારણા, ખટ ઘટિકા લગી ધ્યાન;
 એમ નિત્ય જ જન કરે, તે પરબ્રહ્મ સમાન. ૧
 મનસા વાચા કર્મણા, પંચ ધારણા જોહ;
 દુર્લાભ છે સંસારને, જોગી જાણે તેહ. ૨
 જ જ ભૂત તણી વળી, કરે ધારણા ડોય;
 તે તે ભૂત થકી કદા, લય તેને નવ હોય. ૩
 પંચભૂતની ધારણા, કરનારા જન જોહ;
 બ્રહ્મ તણા પ્રભે લગી, મર્ણુ ન પામે તેહ. ૪
 નિત્ય નિત્ય અભ્યાસથી, વિચિત્ર સામ્રથ હોય;
 સદેહે સ્વર્ગ સંચરે, વળી આવે જઘ સોય. ૫
 પદ્માસન વાળી કરી, કરે નિત્ય અભ્યાસ;

આવે ગુણુ ઈશ્વર તણા, સધળા પોતા પાસ. ૬

ચોપાઈ ત્રિતાલ

વળી ધારણા બીજી બહુ, યોગ સિદ્ધિદાયક તે કહું;
જેવા ગુણુ છે ઈશ્વરમાંય, તેવા યોગી તે પામે સોય. ૧
આત્મા માયાને સંગે કરી, આપ સ્વરૂપ ગયો વિસરી;
જડ સંગે તે જડવત્ થયો, ખટભગ ઐશ્વર્ય ભૂલી ગયો. ૨

દોહા

જીવ બ્રહ્મના ધ્યાનથી, બ્રહ્મરૂપ થઈ જાય;
માટે ભજવો બ્રહ્મને, મનસા વાચા કાય. ૧
રાજ કહે ચમરાયને, વચન તમારાં જોડ;
તે સધળાં મેં સાંભળ્યાં, ગયા સર્વ સંદેહ. ૨
વચન સુધાસમતમ તણાં, સુણ્યાં સર્વ મેં આજ;
સંશયરૂપી સર્પનું, ઝેર ગચ્છું મહારાજ. ૩
કિલ્બિષ કાટી જન્મનાં, ભસ્મ થયાં મહારાજ;
બ્રહ્મરૂપ ભાસ્વું મને, સરીયાં સધળાં કાજ. ૪
ચમરાજ કહે ભૂપતિ, આ ઉત્તમ સંવાદ;
જે જન શ્રવણે સાંભળે, મટે સર્વ અપરાધ. ૫
બ્રહ્મવિદ્યાના શ્રવણથી, પાપ રહ્યું નથી કાંય;
સુકૃત સધળાં ભોગવો, બ્રહ્મલોકની માંય. ૬
રાજ તે સ્વર્ગે ગયો, હું જન્મ્યો તમ ઘેર;
પૂર્વજન્મ મારા તણી, કહી મેં સધળી પેર. ૭
હાવે કરવો માથરે, યોગ તણો અભ્યાસ;
તેથી ભવબંધન તણો, નિશ્ચે થાશે નાશ. ૮
તાત કહે સુત સાંભળો, યોગતણી જ રીત;
કરવી કોણ પ્રકારથી, તે કહો આણી પ્રીત. ૯
મન વિષયો સાથે રહે, જેવું જળમાં મીન;
અતિશે ચંચલ અહ છે, કરી શકે કોણ ભિન્ન. ૧૦
પુત્ર કહે પિતા સુણો, જે મન વશ નવ થાય;
સિદ્ધિ ન મળે યોગની, યુગ યુગ વીતી જાય. ૧૧
દોષ જીવે વિષયો વિષે, જન્મ-મરણનો ત્રાસ;
મન દઢ રાખે લક્ષમાં, પ્રથમ જીતે શ્વાસ. ૧૨
ઢોંગી ધૂતારા ધણા, લે યોગીનો વેશ;

દામ ચામના લાલચુ, કરતા દેશેદેશ. ૧૩
 ઔષધ ધાતુ કીમીઆ, જડુ જંત્ર ને મંત્ર;
 વાતો કરતા વહેમની, એહ તમાસા તંત્ર. ૧૪
 ભોજન ઈચ્છે ભાવતાં, માલપુવા મિથાન;
 ગર્ક રહે ગાંઝવિષે, ધરી દેખાડે ધ્યાન. ૧૫
 સેવે અગ્નિ અંગના, જન સંગે રહે જહ;
 લોલુપ બહુ લવતા ફરે, યોગિ ન કહીએ તેહ. ૧૬

છપ્પા

ધરી લયાનક ભેખ, ભાંગ ધંતુરો ચાવે;
 લોચન રાખે લાલ, દંભથી લોક ડરાવે.
 યમનિયમાદિક યોગ, રીત્ય તેની નવ બળે;
 સમરથ હુતા સિદ્ધ, ગુરુના ગુરુ વખાણે.
 ગપ્પો હાંકે અતિ ઘણી, વળી સંસારીને છેતરે;
 દામ હરે દુનિયા તણું, કપટ બહુ કરતા ફરે. ૧
 યોગી કેમ જણાય, પરીક્ષા કહું છું તેની;
 સખળ હોય કૃશ દેહ, ચળકતી કાન્તિ એની.
 વદન સદાય પ્રસન્ન, નેત્ર નિર્મળ સુખકારી;
 રણકે ઘટમાં નાદ, વહે મુખ વાણી સારી.
 વળી બિંદુ અચલ અરોગતા, જઠરાનલ અત્રત રહે;
 લાગ્યું રહે મનલક્ષમાં, મહાયોગીજન તેને કહે. ૨

દોહરા

પુત્ર કહે પિતા સુણો, યોગવિધિ છે જહ;
 દત્તે અલકને કહી, હું તમને કહું તેહ. ૧
 તાત કહે મુજને કહો, દત્તાત્રેયની વાત;
 યોગેશ્વર ક્યાંથી થયા, કાણ માત ને તાત. ૨
 પુત્ર કહે પિતા સુણો, દત્તાત્રેય અરિત્ર;
 સુરત ધરીને સાંભળે, પ્રાણી થાય પવિત્ર. ૩
 પુર પ્રસ્થાન વિષે હતો, કૌશીક બ્રાહ્મણ કાય;
 પૂર્વજન્મના પાપથી, થયો કાઠીઆ સોય. ૪
 પવિત્ર પત્ની તેહની, પતિવ્રતા ભરપૂર;
 સ્વામીની સેવા વિષે, શંકા ધરે ન ઊર. ૫
 ગંદો ગંધાતો ઘણો, ગળત કાઢથી તેહ;

સેવા કરતી સુંદરી, ઈશ્વર જાણી એહ. ૬
 એક સમે તે વિપ્રના, મનમાં ઉપજ્યો કામ;
 જવાની ઇચ્છા કરી, ગણકા કેરા ધામ. ૭
 પતિવ્રતાને પ્રીતથી, કહેવા લાગ્યો તેહ;
 મુજને લેઈ જ માનુની, ગુણકા કેરે ઘેર. ૮
 વચન પતિનાં પાળવા, હૈયે ઘાલી હામ;
 સુખે વળતી સંચરી, જાણી પતિ સકામ. ૯
 સુગંધ ચોળ્યું સ્વામીને, શરીર કીધું સ્વચ્છ;
 કાંધે લીધો કંથને, લીડી સારો કચ્છ. ૧૦
 રસ્તો સૂઝે નહિ રાતમાં, ઘણી રાત ધનધોર;
 મારગ મધ્યે શૂળીએ, ચઢ્યો હતો એક ચોર. ૧૧
 અંધારામાં આથડી, શૂળી દ્વિજને શીશ;
 પીડાથી પોકારીઆ, ચોરે પાડી ચીસ. ૧૨
 ચોર કહે મુજને નડ્યો, જેજન મુજ અજાણ;
 નિશ્ચે સૂરજ ઉગતાં, જશે તારા પ્રાણ. ૧૩
 શાપ સાંભળી સુંદરી, મનમાં કર્યો વિચાર;
 લાનુ ઉગ્યો લાળશે, મરશે મુજ ભરથાર. ૧૪
 મન વાણી કર્મે કરી, પતિવ્રત પાળ્યું હોય;
 આજ થકી આકાશમાં, અર્ક ન ઉગે દોય. ૧૫
 પતિવ્રતાના વચનથી, અટકી રહ્યો દિનેશ;
 અંધારી રજની મહીં, થયો જક્તને ક્લેશ. ૧૬

છપ્યો

સ્નાન દાન જપ હોમ, કર્મ સંધ્યાદિ કોઈ;
 ઉગે નહિ જો અર્ક, કરે કોણ સધળાં સોઈ.
 વાર પર્વ તિથિ કાળ, જ્ઞાનકોઈને ક્યમ રહેશે;
 નરવાનર ખગજત, ભૂખદુઃખ ક્યાં લગી રહેશે.
 ખેતીવાડી ને વળી, વિધવિધ જો વ્યવહાર છે;
 સધળી સૃષ્ટિમાત્રને, એ અર્ક તણો આધાર છે. ૧

દોહા

દેવ મુનિ દુઃખીઆ થયા, દેખી મોટી રાત;
 અંધારે અકળાય છે, સધળી માનવજાત. ૧
 પતિવ્રતાના વચનથી, અર્ક ઉદય ના થાય;

દેવમાત્ર દુઃખીઆ થયા, પ્રજા ધણી પીડાય. ૨

ચોપાઈ ત્રિતાલ

- પછી બ્રહ્માજી બોલ્યા ત્યાંય, તમે દેવ ન ડરશો કાંય;
અનસૂયા અત્રિની નારી, સતી શ્રેષ્ઠ પતિવ્રત ધારી. ૧
- તેને મળશો તમે જઈ જ્યારે, થશે કારજ સિદ્ધિ ત્યારે;
રવિ સ્થંભ્યો વચને જને, સતી સમજવશે જઈ તેને. ૨
- વિધિવચન સુણી તતખેવ, ગયા અનસૂયા પાસે દેવ;
અહો દેવી કરો શુભ કામ, જવ પતિવ્રતાને ધામ. ૩
- રવિ થંભ્યો છે વચને જને, તમે સમજવો જઈને તેને;
રહે રાત્રિ નિરંતર જ્યારે, ધર્મ કર્મ કરે ડાણ ત્યારે. ૪
- સુણી અનસૂયા એવી પેર, ગયાં કૌશીકપત્નીને ઘેર;
અરે ઘેલી પતિવ્રત તારૂં, ક્યું વિશ્વ બધામાં અંધારૂં. ૫
- ધર્મ પાળતાં અધર્મ થાય, ત્યારે કેમ રીઝે જગરાય;
કહે પતિવ્રતા સુણો માય, મરે સ્વામી પ્રભાત જો થાય. ૬
- માટે મેં સૂરજને કહ્યું, ઉદયવિના અંધારૂં રહ્યું;
અનસૂયા કહે તારો પતિ, હું જીવાડી આપીશ સતી. ૭
- અજર અમર ને આરોગ્ય, ભોગવશે તુજ સાથે ભોગ;
આજ્ઞા આપો રવિને આજ, તો ઉગે નભે ગ્રહરાજ. ૮
- મરે પતિ તો જીવતો કરૂં, તોજ પતિવ્રત મ્હારૂં ખરૂં;
પતિસેવાથી જ જો હોય, તે તુજને દેખાડું સોય. ૯
- પતિવ્રતા રીઝી મનમાંય, આજ્ઞા આપી રવિને ત્યાંય;
ઉદયાચળપર ઉગ્યો દેવ, પામ્યો મરણ પતિ તતખેવ ૧૦
- અનસૂયા બોલ્યાં બળ કરી, જો હું પતિવ્રતા છું ખરી;
તો આ બ્રાહ્મણ જીવતો થજો, આરોગ્ય ને આરામ રહેજો. ૧૧
- અનસૂયાની વાણી સુણી, થયો જીવતો સતીનો ધણી;
આળસ મરડી ઉઠ્યો તેહ, થયો દેવના જવો દેહ. ૧૨
- પુષ્પવૃષ્ટિ થઈ તેણી વાર, ક્યો દેવોએ જયજયકાર;
ધન્યધન્ય પતિવ્રત કહેવાય, જથી મૃત સજીવન થાય. ૧૩

દોહા

પરમ ધર્મ પતિવ્રતા, કહેવા લાગ્યા સોય;
પતિવ્રત જેવું જક્તમાં, તપ મોટું નહિ કોય. ૧

દેવી કારજ દેવનું, કીધું ઉત્તમ એહ;

હાવે વર કાંઈ અમ કને, માગો જોઈએ તેહ. ૨

ચોપાઈ ત્રિતાલ

શિવ બ્રહ્માને વિષ્ણુ સમેત, બોલ્યા એણીપેર આણીને હેત;
બોલ્યાં અનસૂયા તેણીવાર, થાવ ત્રણે અમારા કુમાર. ૧
અસ્તુ કહીને આપ્યું વરદાન, થયા વળતા તે અંતરધાન.
વળતી અંશ બ્રહ્માનો જહ, થયા ચંદ્રમારૂપે તેહ. ૨
શિવ અંશ દુર્વાસારૂપ, થયા વિષ્ણુ તે દત્તસ્વરૂપ;
દેવદત્ત તણું ચરિત્ર, અતિ ઉત્તમ પરમ પવિત્ર. ૩
અંગોઅંગ મહાદ્યુતિકારી, દીસે નખશિખ શોભા સારી;
રૂડું વદન રહ્યું છે હસી, જોવો શરદ્ધૂતમનો શશી. ૪
ધનસ્થામ કમલદલનેને, મહામંગળ ગુણ કરુણા એને;
દીર્ઘ બાહુ ને હૃદય વિશાળ, લહું તિલક બિરાજે ભાળ. ૫
જટા મુગટ બિરાજે શીશ, મહાયોગી રૂપે જુગદીશ;
હતું સરોવર મોટું જ્યાંય, કીધું આશ્રમજઘને ત્યાંય. ૬
વહે મંદ સુગંધ સમીર, અતિ નિર્મળ સરોવર નીર;
ખીલ્યાં કમળ સુગંધીદાર, ચંપો મોગશે કેળી મંદાર. ૭
ત્યાં દત્તે કીધો નિવાસ, બેઠા કરવાને યોગ અભ્યાસ;
ખીજ ઋષિઓના પુત્રો જહ, રહ્યા સેવામાં સઘળા તેહ. ૮
યમ નેમ ને આસન સાર, પ્રાણાયામને પ્રત્યાહાર;
પછી ધારણા ધ્યાન સમાધી, રાજયોગની પદવી ખાંધી. ૯
મહાસિદ્ધિઆ સઘળી જહ, રહી સેવામાં આવી તેહ;
ગયા દિવસ કેટલા વહી, મહાલક્ષ્મી પ્રગટ ત્યાં થઈ. ૧૦
સુંદર સરોવરના જળમાંય, દીઠી નારી મનોહર ત્યાંય;
રાખી દત્ત મુનિએ પાસ, કરે નિત્ય આનંદ વિલાસ. ૧૧

દોહા

કાર્તવીર્યાર્જુન થયો, અવની ઉપર રાય;
ગર્ગાચાર્ય ગુરુજીને, પૂછ્યું લાગી પાય. ૧
કોણ દેવ ઉપાસતાં, સુખ સંપત્તિ હોય;
મનવાંચિછત કુંળ પામીએ, શત્રુ ન ગાંજે કોય. ૨
ગર્ગ કહે સુણ ભૂપતિ, દત્ત દેવ છે આજ;
ભાવે ભજતાં તેહને, સિદ્ધ કરે સૌ કાજ. ૩
મહિમા મોટો દત્તનો, બણે છે સહુ દેવ;

જીત્યા દાનવમાત્રને, કરતા જની સેવ. ૪
 દાનવના ભયથી થયો, ઇંદ્રાદિકને ત્રાસ;
 આવ્યા સહુ ટોળે મળી, દત્તાત્રેયની પાસ. ૫
 ઇંદ્ર કહે પ્રભુ આપ છો, વિષ્ણુના અવતાર;
 તમ વિણ કોણ કરી શકે, દાનવનો સંહાર. ૬
 દત્ત કહે મદિરા તણું, હું કરનારો પાન;
 તેથી જીતાશે નહિ, છે દાનવ બળવાન. ૭
 દેવ કહે મદિરા થકી, તમને દોષ ન હોય;
 ગંદુ જળ ગંગાવિષે, ભળતાં દોષ ન કોય. ૮
 દત્ત કહે યુવતી તણો, મેં કીધો છે સંગ;
 તેથી જાણો માહર, અશુદ્ધ સધળું અંગ. ૯
 દેવ કહે. દૂષણ નહિ, મહા માયાનું કાંય;
 અખિલ સૃષ્ટિ ઉપજે, એના ઉદર માંય. ૧૦
 વચન સાંભળી દેવનાં, રીઝ્યા દત્ત દયાળ;
 દાનવ મુજ દષ્ટે પડે, કરું એમનો કાળ. ૧૧

ઓપાધ ત્રિતાલ

પછી દેવ ને દાનવ તણો, મચ્યો દારુણ સંગ્રામ ધણો;
 તેથી હારીને નાહા દેવ, આવ્યા દત્ત પાસે તત્ખેવ. ૧
 આવી દાનવ પૂડે ધાયા, દીઠી લક્ષ્મી દેવી માયા;
 ભલી લાભિની અદ્ભુત રૂપ, મોહ પામ્યા તે દાનવ ભૂપ. ૨
 લીધી પાલખીમાંય ચઢાવી, હવે દાનવની બની આવી;
 જોઈ દત્તને ઉપજ્યું હાસ, બોલ્યા દેવ હુતા જે પાસ. ૩
 હાસ તણું કારણ હોય જહ, દેવ કહે કહો સ્વામી તેહ;
 દત્ત કહે લક્ષ્મી છે સાર, સ્થાન ભેદ રૂળની દાતાર. ૪
 ચરણે લક્ષ્મી સ્થાનક હોય, વાહન વસ્ત્ર વસુપ્રદ સોય;
 ગુહ્યે હોય લક્ષ્મીના વાસ, પામે વનિતા ભોગ વિલાસ. ૫
 કોડ સ્થાનકે પુત્રો બહુ, હૃદય મનોરથ પૂરે સહુ;
 લક્ષ્મી કંઠ સ્થાનકે હોય, કંઠાભૂષણ પામે સોય. ૬
 મુખે હોય તો કવિતા કરે, શિષવિષે તો સર્વસ્વ હરે;
 શિષે ધરી દાનવે એહ, નિશ્ચે માર્યા જશે તેહ. ૭
 વળી ક્યું પરદારા હરણ, માટે થશે તેમનું મરણ;
 એવી જુક્તિ દત્તે કરી, દાનવનું બળ લીધું હરી. ૮

દોહા

દાનવ હાર્યા જુદ્ધથી, જય પામ્યા સહુ દેવ;
 પોતપોતાને સ્થાનકે, વસ્યા સુખે તતખેવ. ૧
 ગર્ગભુનિએ દત્તનો, કહ્યો ધણો મહિમાય;
 ભક્તિ ઉપજી ભૂપને, મનસા વાચા કાય. ૨
 સહસ્રાજ્ઞુન વળતો ગયો, દત્ત દેવ છે જ્યાંય;
 સેવા શુદ્ધ ચિત્તે જઈ, ક્રીધી વળતી ત્યાંય. ૩
 ભક્તિ જોઈ ભૂપાળની, રીઝયા શ્રી ભગવાન;
 સહસ્રાજ્ઞુનને આપીયાં, વળતી શુભ વરદાન. ૪
 બળ હજાર બાહુ તણું, આપ્યું એણીવાર;
 ત્રણે લોકમાં જય કરે, એવો થયો ઉદાર. ૫
 દત્તે અલકને કહી, યોગતણી જે રીત;
 પુત્ર પિતા પ્રત્યે કહે, આણી પૂરણ પ્રીત. ૬

ચોપાઈ ત્રિતાલ

નગર અયોધ્યા કૌશલ દેશ, થયો અલક નામે નરેશ;
 મદાલસા છે તેની માત, તેણે બોધ કર્યો સાક્ષાત. ૧
 આપી હતી મુદ્રિકા એક, લખ્યો હતો તેમાં વિવેક;
 કષ્ટ સમયે સહુ કરવું લાગ, ભજવો બ્રહ્મ ધરી અનુરાગ. ૨
 પરચક્રે પીડાયો બહુ, કોશ થઈ ગયા ખાલી સહુ;
 વાંચી મન ઉપજ્યો વૈરાગ, તરત સર્વેનો ક્રીધો લાગ. ૩
 આગ્યો દેવદત્તની પાસ, કરવા લાગ્યો દુઃખપ્રકાશ;
 દત્ત કહે કોને દુઃખ થાય, કરી વિચાર કહો મુને રાય. ૪
 જોયું અલકે મનમાં મથી, દુઃખ કે સુખ આત્માને નથી;
 આકાશાદિ તત્ત્વો જહ, દુઃખસુખથી યુક્ત નહિ તેહ. ૫
 અહંમમેતિ દુઃખનું મૂળ, તેથી ઉપજે સઘળાં શૂળ;
 માટે દુઃખ જવું નથી કાંઈ, મેં શોધી જોયું મનમાંઈ. ૬
 વળતી કહે દત્ત ભગવાન, તારા ઘટમાં ઉપજ્યું જ્ઞાન;
 આત્મા પરમાત્મામાં મળે, અહંમમતાની અંધિ ટળે. ૭
 કરે યોગનો જો અભ્યાસ, વિષયવાસના પામે નાશ;
 યોગ તણાં છે આડે અંગ, તે સાંભળજો ધરી ઉમંગ. ૮
 પ્રથમ પાળે યમ ને નેમ, તેથી હોય છે યોગ ક્ષેમ;
 પ્રથમ અહિંસા યમ કહેવાય, કોઈ જીવની હિંસા ન થાય. ૯

ખીજી સત્ય નામ છે જહ, અસત્ય ભાષણ ન કરે તેહ;
 આસ્તેય છે ત્રીજી સહી, કાઠનું ચોરી લેવું નહી. ૧૦
 બ્રહ્મચર્ય ચોથું કહેવાય, સ્વપ્ને પણ બિંદુ નવ જાય;
 અપરિગ્રહ છે પાંચમું જહ, દેહાદિક ઉપર નહિ સ્નેહ. ૧૧
 હવે પાંચ નેમ છે સાર, પાળે તે યોગી નિરધાર;
 યમ સાધનવીણુ યોગી હોય, યોગસિદ્ધિ ન પામે કોય. ૧૨

દોહા

શૌચ સંતોષ સ્વાધ્યાય તપ, વળી ઈશ્વર પ્રણિધાન;
 પાંચ નેમ એ પાળવા, રાખી બુદ્ધિ સમાન. ૧
 બાહ્ય જળ મૃત્તિકા વડે, પવિત્ર રાખે દેહ;
 રાગ દ્વેષ મનથી તજે, શૌચ કહાવે તેહ. ૨
 લાભ થકી હરખે નહિ, હાનિથી નહિ શોક;
 સુખ દુઃખમાં સમતા રહે, તે કહીએ સંતોષ. ૩
 અર્થ વિચારે વેદને, ઉપનિષદ્ અધ્યાય;
 સૂક્ષ્મ વેદ ભૂલે નહિ, તે કહીએ સ્વાધ્યાય. ૪
 દેહ દમન કરવા થકી, ઇન્દ્રિયનિગ્રહ થાય;
 મન મારી મેદો કરે, તેને તપ કહેવાય. ૫
 ઈશ્વરને અર્પ્યા વિના, કરે નહિ જળપાન;
 સર્વે સમર્પી જ ગ્રહે, તે ઈશ્વર પ્રણિધાન. ૬
 એવા યમ ને નિયમથી, યોગ સિદ્ધ થઈ જાય;
 મહા વ્રતધારી જ રહે, તે યોગી કહેવાય. ૭

છાંદો

પાળે નહિ યમ નેમ, ભેખ બહુ ધરે પખંડી;
 પાળે નહિ યમ નેમ, દંડી તે લહો વિતંડી.
 પાળે નહિ યમ નેમ, સ્વાદ તે ઇચ્છે સારા;
 પાળે નહિ યમ નેમ, ભજે જ જન પરદારા.
 યમ નેમ નથી જ પાળતા, તે સાધક સિદ્ધ થતા નથી;
 દત્ત કહે અલકં સુણો, સત્ય વાત કહું છું કથી. ૧

ચોપાઈ ત્રિતાલ

ચોરાશી આસન છે રાય, સારભૂત તે બે કહેવાય;
 સિદ્ધાસન પદ્માસન જહ, શ્રેષ્ઠ સકળથી બણો તેહ. ૧
 વામચરણની પાની જહ, જમણા ઉપર ધરવી તેહ;

જમણા પગની પાની સાર, ધરવી વાંમ ઉર મોઝાર. ૨
 પૂંઠળ હાથ ફેરવી કરી, બે અંગુઠા ગ્રહવા ફરી;
 ચીખુક છાતીએ સ્પર્શ કરે, દષ્ટિ તે બ્રહ્મટીમાં ધરે. ૩
 પદ્માસન છે એનું નામ, તેથી નાશે રોગ તમામ;
 હાથા પગની એડી જોઈ, યોનિસ્થાનક ધરવી તેહ. ૪
 મેઢૂ ઉપર જમણો પગ ધરે, દષ્ટિને નાસાએ ધરે;
 સ્થંભાકાર શરીરથી હોય, પ્રણવ દૃઢ્યમાં ધારે સોય. ૫
 સિદ્ધાસન એને કહેવાય, મોક્ષ-કપાટ ઉઘાડે રાય;
 ગુદાસ્થાને પંકજ સાર, કહીએ તે પાંખડી ચાર. ૬
 મૂળકમળ છે એનું નામ, મૂળ નાડીનું છે તે ઠામ;
 મૂળ કમળની ઉપર જોઈ, સ્વાધિષ્ઠાન કમળ છે એહ. ૭
 શ્વાસાતણું મૂળ તે ઠામ, સ્વાધિષ્ઠાન તે થકી નામ;
 તે પંકજની છે ખટ ચાર, નાડી ત્યાં બહોતેર હજાર. ૮
 વાયુવાહિની દશ તે માંય, પ્રાણ પ્રવેશ કરે છે ત્યાંય;
 તંતુ મણિમાં પ્રોવે જમ, નાભીમધ્યે પ્રોવાયો તેમ. ૯
 માટે નાભિકમળ છે જોઈ, મણિપુર નામ ધર્યું છે તેહ;
 નાભીથી ઉંચો વહે પ્રાણ, નીચો વહે અપાન પ્રમાણ. ૧૦
 એક એકને ખેંચે રાય, ઉંચો વહે ને નીચે જાય;
 શ્વાસોશ્વાસની મધ્યે જીવ, ધક્કા ખાતો રહે સદૈવ. ૧૧
 શ્વાસ પ્રવેશે થાય સકાર, નીસરતાં તે થાય હકાર;
 સોહં હંસ મંત્ર છે જોઈ, જપે જીવ નિશ્ચિત તેહ. ૧૨
 ખટસેં ને એકવીસ હજાર, જપ જીવના એ નિરધાર;
 ઇડા નાડી તે હાથી વહે, દક્ષિણ ભાગે પિંગળા રહે. ૧૩
 મધ્યે વહે સુષુમ્ણા નામ, ચંદ્ર સૂરજ પાવક તે ઠામ;
 અજપા ગાયત્રી છે સાર, યોગીને મુક્તિદાતાર. ૧૪
 પંચ ભૂતના પ્રાણીની માંય, પંચ ઘટિકા વહે છે ત્યાંય;
 પંચદેવનો તેમાં વાસ, સર્વ મળી થયો શ્વાસોશ્વાસ. ૧૫
 શ્વાસોશ્વાસની મધ્યે જીવ, ઉંચો નીચો જાય સદૈવ;
 જ્યારે પ્રાણાયામ સધાય, ત્યારે જીવની સ્થિરતા થાય. ૧૬

હાહા

વાયુની સ્થિરતા થકી, ચિત્તની સ્થિરતા હોય;
 જો ચિત્તની સ્થિરતા કરે, જીવ શિવમય સોય. ૧

એ સમાન વિદ્યા નહિ, એ સમાન નહિ ધર્મ;
 એ સમાન સાધન નહિ, એ દાયક પદ પર્મ. ૨
 પ્રણવ ઉપાસન પરહરી, અન્ય ઉપાસે કાય;
 કાયે ઘડે સમુદ્ર જળ, તરવાઈ છે સોય. ૩
 હૃદયકમળ દળ આરતું, શોડષ કંઠે હોય;
 બ્રુકુટી દેહલ જાણીએ, શીષ સહસ્રદલ સોય. ૪

ચોપાઈ ત્રિતાલ

પ્રાણાયામ તણી જ રીત, તે સાંભળજે આણી પ્રીત;
 પૂરક કુંભક રેચક જહ, પ્રાણાયામ કહાવે તેહ. ૧
 બ્રહ્મચર્ય ને મિતાહાર, ત્યાગી યોગપરાયણ સાર;
 એક વર્ષમાં સિદ્ધિ હોય, એમાં સંશય ન કરે સોય. ૨
 ઇડા નાડીએ પૂરે શ્વાસ, કરે રેચક પિંગલા પાસ;
 કુંભવિષે પૂરે જળ જમ, કુંભક શ્વાસ જાણવો તેમ. ૩
 એમ પ્રાણને સાધે જહ, તેનો હોય અજરામર દેહ;
 જુગતે જુગતે સાધે પ્રાણ, થાય સિદ્ધ પરમ સુજાણ. ૪
 જુક્તિવિના સાધન આચરે, તે યોગી થઈ નિશ્ચય મરે;
 સિંહ ગજ વાઘ આદિ જહ, શનૈ શનૈ વશ થાયે તેહ. ૫
 એમ જુગતે કરે અભ્યાસ, જોગી જન જીતે શ્વાસ;
 બ્રહ્મા વિષ્ણુ ને શિવ જહ, પ્રાણાયામ પરાયણ તેહ. ૬
 કડવું ખાટું ખારું કહીં, યોગી જને ખાવું નહીં;
 ધાતુ પોષણકારક જહ, જમવું યોગી જનને તેહ. ૭
 આધ પાપના જે હોય બહુ, પ્રાણાયામે બાળે સહુ;
 હવે કહું છું પ્રત્યાહાર, જથી મનના મટે વિકાર. ૮
 કૂર્મ અંગ સંકોચે જમ, પ્રત્યાહાર જાણવો તેમ;
 બાહ્ય ઈંદ્રીના વિષયો જહ, આત્મામાં યોજ તેહ. ૯
 દ્વાગી રહે મન લક્ષાકાર, તેને કહીએ પ્રત્યાહાર;
 તત્ત્વ તણી ધારણા ધરે, તે યોગી મન વશ કરે. ૧૦
 જ્યારે મનની સ્થિરતા થાય, ત્યારે ધ્યાન પ્રભુમાં જાય;
 ધ્યાનવડે મન નિશ્ચળ કરે, તેથી થઈ સમાધિ કામ સરે. ૧૧

દોહા

જળમાં જળ જમ જઈ મળે, પયમાં પય મળી જાય;
 જીવ મળે જગદીશમાં, શુદ્ધ સમાધિ થાય. ૧

એમ યોગ અષ્ટાંગનાં, સાધન જે કરનાર;
જીવ શિવ થઈ જાય છે, ભિન્ન ન રહે લગાર. ૨

ચોપાધ ત્રિતાલ

આઠે અંગ યોગનાં જેહ, કહ્યા દત્તે અલકને તેહ;
સુણી વચન સુખીઆ થયો, પછી ઘેર પોતાને ગયો; ૧
પુત્રે કહી પિતાને વાત, તેથી રીઝયો મનમાં તાત;
ત્યાગ કરી સધળો સંસાર, યોગી થઈ પામ્યા ભવપાર. ૨

દોહા

પક્ષી કહે જૈમુનિ સુણો, કર્મ કરે છે જેહ;
વારંવાર સંસારમાં, ધારે બહુધા દેહ. ૩
જ્ઞાન ઉપજે બ્રહ્મનું, કર્મ ભસ્ય થઈ જાય;
જીવલાવ સધળો ટળે, જીવ બ્રહ્મ થઈ જાય. ૪

ચોપાધ ત્રિતાલ

જડ આખ્યાન સાંભળે જેહ, પાપરહિત હોય તેનો દેહ;
અહંકારની અંધિ ગળે, શોક મોહ સંતાપ ટળે. ૧
માર્કંડેય પુરાણે વાત, અદ્વૈત મતિએ કહ્યું સાક્ષાત;
એનો જે જન કરે વિચાર, તેહ પ્રાણી પામે ભવપાર. ૨
ઓગણીસે અઠાવીસ સાર, જ્યેષ્ઠ કૃષ્ણ સાતમ ગુરુવાર;
અંતરજામી ઈશ્વર જેહ, રચ્યો અંથ પરમારથ તેહ. ૩
નિમિત્તમાત્ર છે છોટમ નામ, કર્તા અંતરજામી રામ. ૪

ઇતિ શ્રી જડમુનિ આખ્યાન સંપૂર્ણ.



૬ -ચંદ્રચરિત્ર આખ્યાન

દોહા

પુરુષોત્તમ પરમાત્મા, અકળ અક્ષરાતીત;
સત્ ચિત્ આનંદરૂપ છે, એક સદા અદ્વૈત. ૧
તે પ્રભુને પ્રીતે કરી, પરથમ લાગુ પાય;
જેની કૃપાકટાક્ષથી, મનવાંછિત કળ થાય. ૨
નગર એક ચંદ્રાવતી, ચંદ્રસેન રાજન;
પટરાણી પદ્માવતી, શીલનિધિ એક તન. ૩
સકળ કળાએ શોભીતો, બુદ્ધિવંતો બાળ;
જેઈ જેઈ આનંદ પામતો, ભાવ ધરી ભૂપાળ. ૪

ચોપાઈ ત્રિતાલ

થયો આઠ વરસનો કુમાર, પછી રાત્રીએ કીધો વિચાર;
દીધું ઉપવીત આણી ઉમંગ, પછી સોંપ્યો ગુરુની સંગ. ૧
એને વિદ્યા ભણાવો સહુ, તેથી બુદ્ધિ સુધરશે બહુ;
હોય મૂરખ કુંવર જ્યારે, તેથી રાજ નભે નહિ ત્યારે. ૨
હોય વિદ્યા વગરનો જહ, થાય પશુ બરાબર તેહ;
તેને જ્યાં દોરે ત્યાં જાય, એમ અંધ બધે અથડાય. ૩
પર આધીન રહે પશુ જેમ, નર વિદ્યાવિનાનો તેમ;
ન્યાય અન્યાય કાંય ન લહે, જડ બુદ્ધિનો તેને કહે. ૪
વેદશાસ્ત્ર તણો જ સાર, નવ ભણે તે જીવ ગમાર;
જીવ ઈશ્વર ધર્મ અધર્મ, તેનો મૂઠ ન જાણે મર્મ. ૫
હોય મૂરખ કુળમાં જહ, બોળે નામ બાપનું તેહ;
હોય મૂરખ જ્યારે રાય, તેની પ્રજા ઘણી પીડાય. ૬
ગુણવંત તણા ગુણ જહ, તેને પરખી શકે નહિ તેહ;
હતો વરચયિ પંડિત જ્યાંય, સોંપ્યો પુત્ર તેના કરમાંય. ૭
કહે પંડિત પ્રત્યે ભૂપાળ, સોંપ્યો તમને અમારો બાળ;
એને વિદ્યા ભણાવો સહુ, ગુણ માનીશું તેથી બહુ. ૮
સુણી ભૂપતિ કેરાં વચન, માન્યું પંડિત કેડું મન;
રાખ્યો કુંવર પોતાને ધામ, તેને અંથ ભણાવ્યા તમામ. ૯
ચાર વેદ ને વેદનાં અંગ, ભણ્યાં કુંવરે આણી ઉમંગ;

ધર્મશાસ્ત્ર પુરાણ ને ન્યાય, ઘણા વૈદક કેરા ઉપાય. ૧૦
ચૌદ વિદ્યા ને ઉપવેદ ચાર, પામ્યો વિધવિધ ગ્રંથોનો પાર. ૧૧

દોહા

ગાન તાન વાજીંત્રની, શીખ્યો વિદ્યા સાર;
અસ્ત્ર શસ્ત્ર આયુધના, શીખ્યો સકળ પ્રકાર. ૧
માનવદેહને સાધવા, જે પુરુષારથ ચાર;
તેના ગ્રંથ લણી કરી, થયો ઘણો હુંશિયાર. ૨
ધર્મ અર્થ ને કામના, મોક્ષ તણા જે ગ્રંથ;
ચારે પુરુષારથ થકી, મળે મોક્ષનો પંથ. ૩
ધર્મ ધર્મ સહુ કો કહે, ધર્મ ન જાણે કોય;
પ્રભુની આજ્ઞા પાળવી, ધર્મ કહાવે સોય. ૪
સત્ય વડે જે ધન રળે, હુન્નર કરી હજાર;
પુણ્યમારગે વાપરે, અર્થ એજ નિરધાર. ૫
પોતાની પત્ની થકી, પ્રજા ઉપજાવે જેહ;
પરદારાને ના લજે, કામ કહાવે તેહ. ૬
પાપતણાં બંધન થકી, જે જન છૂટા થાય;
લક્ષિત કરે કરતારની, મોક્ષ તેહ કહેવાય. ૭
એ પુરુષારથ ચારથી, બ્રહ્મ થાય છે જેહ;
પશુ બરાબર માનવી, નિશ્ચે જાણો તેહ. ૮
ધર્મ અર્થ ને કામનો, પ્રથમ કરી ઉપભોગ;
પરમેશ્વરને પામવા, વળતી કરવો જોગ. ૯
એવી આજ્ઞા વેદની, મર્મ શાસ્ત્ર તણો એહ;
પુરુષારથ સાધન કરે, પંડિત પૂરો તેહ. ૧૦
પુરુષારથ સાધ્યા વિના, ભેખ ધરીને જાય;
સેવે કંચન કામિની, તે નર નરકે જાય. ૧૧
એવી વિદ્યા ગુરુ થકી, પામ્યો રાજકુમાર;
ગુરુને આપી દક્ષિણા, ગયો પોતાને ઠાર. ૧૨
કરી પરીક્ષા પુત્રની, રાય થયો રણિયાત;
પાસ બેસાડી પ્રીતથી, પૂછી સઘળી વાત. ૧૩
અંક દિવસ એ કુંવરે, મનમાં કયો વિચાર;
દેશાટન કીધા વિના, અક્ષળ જાય અવતાર. ૧૪
દેશ વિદેશ ફરે નહિ, જે માનવની જાત;

તે ફૂવાનો દેડકો, ન લહે ખીજ વાત. ૧૫
 ભાષા સઘળા દેશની, જૂદી જૂદી જહ;
 દેશાટન કીધા વિના, માનવ ન લહે તેહ. ૧૬
 પહેરવેશ વળી જૂજવા, જૂદી જૂદી રીત;
 રાજકાજ ને ધર્મની, જૂદી સઘળી નીત. ૧૭
 પર્વત સાગર ને નદી, પશુ પક્ષી ને વૃક્ષ;
 જૂદાં દેશે દેશમાં, જોતો હોયે દક્ષ. ૧૮
 દેશાટન કીધા વિના, ઠગથી તેહ ઠગાય;
 લેખ ધરી બહુ ભાલના, ધર્તો ધૂતી ખાય. ૧૯
 ગપો ઝાઝી ગોઠવે, ગોસાંધ સાંધુ લોક;
 નજરે જઈ જોયા વિના, માને મૂરખ કોક. ૨૦
 અંથ અનેક જીવે નહિ, વળી જીવે નહિ દેશ;
 તેની બુદ્ધિ બાપડી, પંચુ રહે હમેશ. ૨૧
 બાવો બોલ્યા તે ખરું, બોલું કેમ કહેવાય;
 વચન તણા વિશ્વાસથી, ભોળાને ઠગી બચ. ૨૨
 કાળો ને ઘોળો વળી, રાતો પીળો જહ;
 સાગર છે ભૂગોળમાં, જઘને જોવો તેહ. ૨૩
 એમ વિચાર કરી ઘણા, કહી તાતને વાત;
 દેશાટન કીધા વિના, નર પશુ સમ સાક્ષાત. ૨૪
 આજ્ઞા આપો મુજને, તો જઈ જોઉં તમામ;
 તીરથ સઘળાંમાં ફરી, કરીશ ઉત્તમ કામ. ૨૫
 તાતે આપી આગના, બચો જીવો સૌ દેશ;
 બહુ બુદ્ધિ જથી વધે, એ સાચો ઉપદેશ. ૨૬

ચોપાદ ત્રિતાલ

ચાલ્યો સજ થઈ રાજકુમાર, ગયો ઉત્તર દેશ માંઝાર;
 હિમગિરિ છે પર્વત જહ, તેની પાર ગયો પછી તેહ. ૧
 આવ્યું માનસરોવર ત્યાંય, જઘ સ્નાન કર્યું તે માંય;
 તેની શોભા તણો નહિ પાર, આવે દેવ સકળ તે ઠાર. ૨
 જક્ષ કિન્નર ગાંધર્વ સહુ, આવે દેવ ને દેવીઓ બહુ;
 માનસરોવર છે મહાદેવ, કરે દેવ નિરંતર સેવ. ૩
 કરી દર્શન રાજકુમાર, રહ્યો રજનીએ તેણે ઠાર;
 નાગદેવની પુત્રી જહ, નામે ચંપકમાળા તેહ. ૪

- લેઈ પૂજ તણો ઉપચાર, શિવસેવા કરે નિરધાર;
ધરી શંકર કેડું ધ્યાન, વળતી કરવાને લાગી ગાન. ૫
- સોળ શણગાર ધરીયા અંગ, કરે નૃત્ય તે આણી ઉમંગ;
રામા રૂપ તણો ભંડાર, ગુણ ચાતુરી શોભા અપાર. ૬
- રાજકુંવરે દીઠી તેહ, પછી વાઘ્યો પરસ્પર સ્નેહ;
બોલી નાગની કન્યા ત્યાંય, કેમ આવ્યા છો આ વનમાંય. ૭
- કોણ દેશ ને કોણ છે જાત, વળી કોણ છે માત ને તાત;
સુણી પદ્મિની કેરાં વચન, પછી બોલ્યો ત્યાં રાજન. ૮
- એક નગર ચંદ્રાવતી સાર, તેના ભૂપ તણો હું કુમાર;
જેવા ઇચ્છું છું સધળા દેશ, ક્રીધા પ્રથમ અહીં પ્રવેશ. ૯
- દશે દિગપાળ કહે છે જહ, મહારે જેવા છે નજરે તેહ;
મેરુ પર્વત છે કોણ કામ, તેની ઉપર દેવોનાં ધામ. ૧૦
- એવી વાત પુરાણે કહી, મહારે જેવી છે નજરે સહી;
કહે પદ્મિની સાંભળ રાય, તમે દેશ જોયા નહિ જાય. ૧૧
- મેરુ પર્વત કહે છે જહ, દેવચક્ષુથી દીસે એહ;
તમે આવો જો મારી સાથ, સૌ દેખાડું હાથોહાથ. ૧૨
- આપું વિદ્યા હું તમને એક, તેથી દેખાશે લોક અનેક;
સુણી વનિતાનાં એવાં વચન, માન્યું રાજકુમારનું મન. ૧૩
- અરે પદ્મિની તું કોય દેવી, નથી નારી કો તારા જવી;
મને દેખાડો દેવોનાં ધામ, સરે તે થકી માડું કામ. ૧૪
- કહો કોણ તમારી જાત, કોણ માત પિતા ને નાત;
સુણી પદ્મિની બોલી ત્યાંય, હું તો રહું છું પાતાળની માંય. ૧૫
- શેષનાગ છે મારો તાત, ચૌદ લોકની જાણું છું વાત;
ઇચ્છાવર વરવાને ધાર, શિવ સેવા કરું તે સાર. ૧૬
- વરે માનવ મુજને જહ, થાય અજર અમર તે દેહ;
ગુણ શીલ ને રૂપ તમારું, મન માન્યું છે કાંઈક મહારું. ૧૭
- હોય ઇચ્છા તમારી રાજ, મુજ સાથે વરો તમે આજ;
ચૌદ ભોવન કહો છો જહ, રહેજ દેખાડું તમને તેહ. ૧૮
- સુણી નાગકન્યાની વાણી, સાચી વાત નરેશે જાણી;
સાચો પદ્મિની કેરો હાથ, ગયો પાતાળમાં તેની સાથ. ૧૯
- કરી વિવાહની રૂઢી રીત, વર્યો પદ્મિની આણીને પ્રીત;
દીધાં નાગે અતિ ઘણાં દાન, તેથી શોભ્યો તે ઇંદ્રસમાન. ૨૦

એક બંધાવ્યું જૂઠું ધામ, રહ્યો રાજકુંવર તે ઠામ;
કરે નિત્ય નિત્ય નવલ વિહાર, વધ્યો આનંદ અંગ અપાર. ૨૧
બહુ વિધાના વાદ વિનોદ, રમે રંગ ધરી મન મોદ;
એક દિવસ કીધો વિચાર, જોવા ધર્મ તણો દરબાર. ૨૨
કહે પદ્મિનીને રાજન, જમપુરી જોવાનું છે મન;
પાપ પુણ્ય તણો જે ન્યાય, જોઈ કેવો કરે જમરાય. ૨૩
બોલી પાદ્મની તેણી વાર, કોઈ બુદ્ધિ આપું છું સાર;
તે કોટે બાંધી રાખશો, પછી ઈચ્છા હશે ત્યાં જશો. ૨૪
બીજી બુદ્ધિ આપું છું વળી, ભૂખ તરસ જશે સૌ ટળી;
જોઈ ધર્મ રાજનું ધામ, વળી આવજો આણે ઠામ. ૨૫
પડી જશે જે ઔષધ એહ, રહેશે તેજ ઠેકાણે દેહ;

દોહરા

જળવજ્રે જુગતે કરી, સાવધ રહીને રાય;
પાસેથી જશે પડી, વળતી નહિ અવાય. ૧
શિખામણુ દીધી ધણી, વળતો કર્યો વિદાય;
સંજમની નગરીવિષે, આવ્યો તતક્ષણુ રાય. ૨
શોભા દીઠી સહેરની, અદ્ભુત અતિ અપાર;
ચોરાશી જોજન લગી, છે જનો વિસ્તાર. ૩
પૃથ્વીથી નીચે વળી, જળની ઉપર જેહ;
નગરી તે જમરાયની, ભૂપે ભાળી તેહ. ૪
કનકકોટ ઝળકી રહ્યો, તેમાં રત્ન જડાવ;
ફરતી ફૂલની વાડીઓ, વાપી ફૂપ તળાવ. ૫
જોતો જોતો જઈ ચઢ્યો, રાજસભાની માંય;
ચોદ કોડ જમફૂતને, દીઠા ઉભા ત્યાંય. ૬
કાજળથી કાળા ધણા, વેષ ધણા વિકરાળ;
વિકડદંત બિહામણા, જીહ્વા પાવક ઝાળ. ૭
ઉડળમાં લે આલને, ફૂંકે ફૂટે પહાડ;
દંડ ધરેલા હાથમાં, દીસે ઉંચા તાડ. ૮
અંગારા કાય ઝળકતા, એવી દીસે આંખ;
જો ભય લાગે જીવડા, ભાવે હરિ હરિ ભાખ. ૯
જોતાં જીવ છળી મરે, એવા ફૂત અપાર;
મનમાં લાગ્યો કંપવા, જોઈ જોઈ રાજકુમાર. ૧૦

વાધ સરીખા કોઇ છે, કોઇ સિંહ સમાન;
 કોઈક છે વિષધર સમા, કોઈક જવા શ્વાન. ૧૧
 કાળજ્વર છે કેટલા, સનેપાત ને રૂળ;
 વાત પિત્ત ને કફ ઘણા, છે વ્યાધિનું મૂળ. ૧૨
 કાગળીયાં ને ટચકીયાં, એવા દૂત અપાર;
 આલી લાવે જીવને, મારે આઝો માર. ૧૩
 મહાભયંકર દૂતને, દેખી સૌ ડરી જાય;
 પાપ કર્મ કરનારને ખૂબ કચરડી ખાય. ૧૪
 પાપી જીવને પીડતા, દુનિયામાં જન્મદૂત;
 દેખા દે છે દુષ્ટને, થઈ ભયાનક ભૂત. ૧૫
 સીકોતેર ને આંપડી, થઈને વળગે તેહ;
 પાપી જીવના પિંડમાં, પેસી ધૂણે એહ. ૧૬
 કરડી ખાયે કાળજી, થાય વીર વૈતાળ;
 જંદ થઈ વળગે ખરા, કરે દુષ્ટનો કાળ. ૧૭
 જે દ્રોહી હરિજનતણા, તેને દંડે તેહ;
 પાપીને પીડા કરે, અનેક રૂપે એક. ૧૮
 ઈશ્વરને ના ઝાળખે, મમત કરી મરી જાય;
 દ્રેષી કોય સજ્જન તણા, તે જન્મને કર જાય. ૧૯
 ઘો વિંછી ને સાપનાં, દૂત ધરે છે રૂપ;
 કોઈને હાલે હડકવા, કોઈને નાખે રૂપ. ૨૦
 નાખે પાવક પાણીએ, વાધ પશુનો વેષ;
 અસ્ત્ર શસ્ત્ર કે ઝેરમાં, દૂત કરે પ્રવેશ. ૨૧
 પાપી નરને પીડવા, અનેક રૂપે એહ;
 પેસી સૌના પિંડમાં, દૂત છોડાવે દેહ. ૨૨
 એથી બીજાં છે ઘણાં, ધર્મરાયને દ્વાર;
 જાય અહીંથી જીવડો, મારે તેને માર. ૨૩
 રત્ન તણે સિંહાસને, બેઠો છે જન્મ ભૂપ;
 જોવો સૂરજ ઉગતો, એવું એનું રૂપ. ૨૪

ઓપાઈ ત્રિતાલ

ચિત્ર વિચિત્ર દક્ષતરદાર, પાપ પુણ્ય તણા લખનાર;
 કર્યાં માનવી સૃષ્ટિમાં જ્યારે, કીધા વેદ પ્રભુએ સારે. ૧
 તેમાં ધર્મ કહ્યો છે જોવો, ચાર વર્ણને પાળવો તેવો;

- ચારે આશ્રમમાં નરનારી, પાળે વેદની આજ્ઞા સારી. ૨
- વેદવચન તજે જન જહ, ચિત્ર વિચિત્ર લે લખી તેહ;
ડાળે ખાંધે છે ચિત્રનો વાસ, જમણે ખાંધે વિચિત્ર નિવાસ. ૩
- પાપ પુણ્ય કરે જન જવું, તેનું તરત લખી લે તેવું;
જીવ જય તજીને દેહ, જમદૂત ખાંધી લે તેહ. ૪
- લેઈ જય છે જમની રે પાસે, પછી તેહનું ખાતું તપાસે;
ચિત્ર વિચિત્રે રાખેલું સાંચી, તેવું તરત દેખાડે વાંચી. ૫
- પૂછે જીવને રાજ ધરમ, કેમ આવાં કર્યાં છે કરમ;
પ્રભુ આજ્ઞા તજીને મૂઢ, તમે પાપ કર્યાં છે પ્રૌઢ. ૬
- સારો કર્યો નથી સતસંગ, પ્રભુઆજ્ઞા કરી છે ભંગ;
પુણ્ય દાન કર્યાં નથી કાંય, ભમ્યા નિશદિન ભવજળ માંય. ૭
- ભૂત પ્રેત ભજ્યા છે વીર, ખોયું ઉત્તમ મનુષ્ય શરીર;
જગકર્તા પ્રભુ છે જહ, પ્રેમ ભક્તિથી ના ભજ્યા તેહ. ૮
- હરી પરધન ને પરનારી, આખો જનમ ગયા છો હારી;
હરિભક્તોની નિંદા કીધી, દુષ્ટ ચોરોની લાંચો લીધી. ૯
- જીવ જીવના હાથે હણીયા, થયા જીવ અનેકના ઋણીઆ;
મિથ્યા માતાને ભારે મારી, અપરાધ કર્યા અતિ ભારી. ૧૦
- અરે દુષ્ટો તમને ધિક્કાર, કાઠી વાર ખાધો જમમાર;
નથી લાજ તમોને કાંય, વળી આવ્યા છો જમપુર માંય. ૧૧
- બહુ વાર તમોને મારી, મારી દૂતો ગયા સૌ હારી;
તમે સુકૃત કાંઈ ન કીધું, મૂકી અમૃતને વિષ પીધું. ૧૨
- એક ધડીએ ન સાધ્યો જોગ, દુઃખદાયક ભોગવ્યા ભોગ;
ધરી દેહ તણું અભિમાન, નથી ધયું પ્રભુનું ધ્યાન. ૧૩
- કાઠી જીવોને કીધી પીડા, ખાશે તે તમને થઈને કીડા;
ધૂતી પરધન લીધું જવું, પીશે રુધિર તમારું તેવું. ૧૪
- જોડાખોલી છે જીલતમારી, અહીં શૂળોએ નાખ્યું સહારી;
હાથે કીધાં છે કામ હરામ, અહીં ચુંટી નંખાશે આમ. ૧૫
- ભૂંડી નજરે જોયું હશે ભાળી, તેથી નાખ્યું ડોળાને ખાળી;
કાને સાંભળી પા પીની ઘાત, અહીં ખીલા ડોકાશે સાત. ૧૬
- બોલ્યા પરદુઃખ દાયક જાણી, સીસું ઉકાળી રેડાશે આણી;
પરનારીનો કીધો છે સંગ, અહીં છેદાશે સઘણું અંગ. ૧૭
- પગે ચાલી કીધાં છે કુકામ, તેથી પડશે કંટકને ઠામ;

કરમ જણે કર્યાં છે જવાં, કાઠી જુગ પડશે દુઃખ તેવાં. ૧૮
 એમાં અમને નથી કાંઈ દોષ, માટે કરશે નહિ કોઈ રોષ;
 અમને હુકમ પ્રભુનો એવો, પાપી જીવોને દંડજ દેવો. ૧૯
 એવું જીવોને કહે જમરાય, જમે ઉધાર જોતા જાય;
 જમે પુણ્ય ધરેલાં સાર, પાપ માત્ર લખેલાં ઉધાર. ૨૦
 જણે પુણ્ય કરેલાં જવાં, સુખ આપવાં તેને તેવાં;
 પાપકરમ તણું ફળ ત્યાંય, નાખે નરક તણા દુઃખમાંય. ૨૧
 સૌને સંભળાવે પહેલું આપ, પહેલું પુણ્ય ભોગવશે કાપ;
 પુણ્ય પહેલું કહે છે જહ, તરત મોકલે સ્વર્ગમાં તેહ. ૨૨
 સુખ ભોગવે દેવોના સાર, ક્ષીણે પુણ્યે પડે નિરધાર;
 ધરે અવની ઉપર નર દેહ, થોડા કાળ જીવે છે તેહ. ૨૩
 પછી જમતણે હાથે જાય, નાખે નરકવિષે જમરાય;
 પહેલું પાપ કહે કોઈ જ્યારે, નાખે તરત નરકમાં ત્યારે. ૨૪
 નામ નરક તણું છે જહ, થોડાં કહી સંભળાવું તેહ;
 પાડે પાપ પ્રમાણે દુઃખ, તેમાં લેશ મળે નહિ સુખ. ૨૫

છપ્પા

તામીસ એવું નામ, અંધતામીસ પણ એવું;
 ૩૩ દુઃખનું ધામ, વળી મહા૩૩ તેવું.
 વૈતરણી અસિપત્ર, અંધ ફૂવો છે એવો;
 લાલ્લા લક્ષણ વળી, કૃમી કરડે છે તેવો.
 શૂળીનું દુઃખ છે ધણું, વળી કરડે આગ્રા ફૂતરા;
 કહે છોટમ મહાપાપથી, જીવને દુઃખ દે છે ખરા. ૧
 સાપ ઘણા વિકરાળ, દુષ્ટ જો ડંશ કરાવે;
 નાખે વિષની આળ, ઝેરની લહેરો આવે.
 ચઢી પરવતની ટોચ, પછીથી નાખે પડતા;
 પામે પીડ અપાર, જીવ બહુ રહે છે રડતા.
 વિષ ઘોળીને પાય, થાય દુઃખ દારણ તેથી;
 જીવ ક્યમે ના જાય, અમર જીવ કાયા એથી.
 વળી બાંધી રૂંધી જીવને, અંધ આરડામાં ધરે;
 જોરાવર જમદૂત છે, તે પાપીને પીડા કરે. ૨
 શુચીસુખ નામે નરક, સકળ તન નાખે સ્હારી;
 લેઈ લેઈ છાંટે લૂણ, જીવ વેઠે જખ મારી.

કરે હાય પોકાર, કાણુ છોડાવે તેને;
 સહે પાપથી કષ્ટ, પછી તે કહેશે કેને.
 ઇબાની ભૂમિ વળી, ઘણી તપેલી તાપથી;
 રૂપ તરસતો અતિ ઘણી, જીવ સહે મહાપાપથી. ૩
 મોટા કાંટા માંચ, જીવને ઝાલી રાજે;
 ખાળ કચરામાંચ, ઉંધે મુખ પકડી બોજે.
 ઉકળતું પયપાન, જરૂર જમદૂત કરાવે;
 તમલોહની નાર, બળે કરી બાથ ભરાવે.
 બી પીલે ઘાલી ઘાણીએ, રાઠે રાઠ પાડે ઘણી;
 હે છોટમ પાપી તણો, ત્રિભોવનમાં નહિ કાઢ ઘણી. ૪

ઢાહા

પાપીને માથે પડે, એવાં દુઃખ અપાર;
 શ્રીહરિને સમર્યા વિના, કાણુ છોડાવણુહાર. ૧
 રચના જોઈ જમરાજની, આલ્યો રાજકુમાર;
 પાતાળે છે પદ્મિની, આવ્યા તેણે દ્વાર. ૨
 પ્રીતે પૂછે પ્રેમદા, વિસ્તારી કહો વાત;
 કેવી છે જમયાતના, સંભળાવો સાક્ષાત. ૩
 ભૂપ કહે સુણ ભામિની, પાપ પુણ્ય જ હોય;
 લેખું રાખે છે લખી, ચિત્રગુપ્ત છે સોય. ૪
 મનુષ્ય મરે છે જ સમે, ઝાલી લે જમદૂત;
 પાપ પુણ્ય પૂછે સહુ, સૂરજ કેરો સૂત. ૫
 ખાતુ ખોળીને જીવે, ચિત્રગુપ્ત નિરધાર;
 સંભળાવે છે ધરમને, જીવું જમે ઉધાર. ૬
 પુણ્ય જમે પાસા સહુ, ઉધાર પાસા પાપ;
 ફળ આપે છે તેહનું, કાય કરે નહિ માપ. ૭
 અન્ન દાન આપ્યાં હશે, તે પામે છે ત્યાંચ;
 જ જીવે આપ્યું નથી, તે પામે નહિ કાંચ. ૮
 જણે અહીં કીધાં હશે, ફૂવા વાવ તળાવ;
 ટાઢાં જળ એને મળે, એવો પુણ્ય પ્રભાવ. ૯
 જ્યારે નાખે જીવને, મોટા કાંટા માંચ;
 જોડા પહેરાવ્યા હશે, તે પામે છે ત્યાંચ. ૧૦
 જ્યારે નાખે જીવને, વૈતરણીની માંચ;

આપ્યાં હોય ગૌદાન તો, તરત ઉતારે ત્યાંય. ૧૧
 સારી શય્યાઓ કરી, જણે આપી હોય;
 તાતી ભૂમિને વિષે, દુઃખ પામે નહિ સોય. ૧૨
 વસ્ત્ર છત્ર વાહન ભવન, અન્નાદિકનાં દાન;
 તેને આપે તે સમે, લાવે શ્રીભગવાન. ૧૩
 જણે કાંઈ ક્યું નથી, સુકૃત એક લગાર;
 તેવા પાપી જીવને, મારે છે બહુ માર. ૧૪
 ચોર જર ને ચાડીઆ, કપટી નિંદક હોય;
 તેને દુઃખ દે છે ઘણું, કહ્યું ન જાયે સોય. ૧૫
 અપરાધી ઈશ્વર તણા, ગૌ બ્રાહ્મણ હણનાર;
 જ મારે છે જીવને, તેને દુઃખ અપાર. ૧૬
 એવાં એવાં અતિ ઘણાં, દુઃખ છે જમપુર માંય;
 ઈશ્વરની ભક્તિ વિના, સુખ પામે નહિ કોય. ૧૭
 કાયા કે વાચા વડે, મને કરેલાં પાપ;
 તેવા પાપી જીવને, દે છે દુઃખ આણુમાપ. ૧૮
 કહી સંભળાવું કેટલાં, કહેતાં નાવે પાર;
 ત્રાસ પડે છે દેખતાં, એવાં દુઃખ અપાર. ૧૯
 જોઈ જોઈ હું કંપી ગયો, તેનાં દુઃખ તમામ;
 જ વાંચો જ સાંભળો, તે સમરો શ્રીરામ. ૨૦
 દેહ ધરી માનવતણા, પાપ ન કરશો કોય;
 સત્ય ધરમથી ચાલશો, સુખીઆ થાશો સોય. ૨૧
 પશ્ચિમીને પ્રીતે કરી, કહે છે રાજકુમાર;
 સુખ છોડી સંસારનાં, ભજીએ સરજનહાર. ૨૨
 શ્યામા કહે છે સરગનાં, જો જોઈ આવો સુખ;
 વળતી સુકૃત સાધીએ, જથી ના હોય દુઃખ. ૨૩

ચોપાદ ત્રિતાલ

આપું ઉત્તમ વિદ્યા એક, તેથી દેખાશે ખેલ અનેક;
 મેરુ પર્વત છે અતિસાર, ઉંચો કોશ ચોરાશી હજાર. ૧
 વળી બત્રીસ જોજન માંય, એનો વિસ્તાર કહે છે ત્યાંય;
 દેવનગર એનોપમ જોઈ, દશે દિશાએ રહ્યાં છે તેહ. ૨
 પૂર્વદિશાએ અમરાવતી, તેની શોભા ઘણી છે અતી;
 એક નંદનવન છે ત્યાંય, મહાસિદ્ધ રહે તે માંય. ૩

તરુદેવ તણાં છે તેમાં, ફળ ફૂલ ધણાં છે એમાં;
 તેમાં ખારે માસ વસંત, તેની શોભા ધણી છે અનંત. ૪
 તેજેવતી કહે છે જહ, રહે અગ્નિ દિશાએ તેહ;
 વળી મેરુની દક્ષિણ પાસ, પિત્રિ દેવ તણો છે વાસ. ૫
 વન એક લલું છે ત્યાંય, ધર્મરાય વસે તે માંય;
 મહાદેવની નગરી એહ, વસે ઈશાન પાસાએ તેહ. ૬
 અલકાનગરી છે ઉત્તર પાસ, કરે યજ્ઞ આનંદવિલાસ;
 નવે નિધિઓ જ કહેવાય, તેનો ભંડારી કુબેરરાય. ૭
 વન નંદન તનના જેવું, વળી કુબેર તણું છે તેવું;
 વાયુ કોણાએ ગંધાવતી, વાયુદેવ રહે મહામતી. ૮
 વળી પશ્ચિમ પાસાએ જહ, પુરી ભોગવતી છે તેહ;
 દેવ વરુણ વસે છે તેમાં, શોભા ધણી દીસે છે એમાં. ૯
 મધ્યે શિખર મેરુનું જ્યાંય, બ્રહ્મદેવ રહ્યા છે ત્યાંય;
 તેની શોભા કહી નવ જાય, જેને જુગતે કરીને રાય. ૧૦
 વડ મેરુ ઉપર છે વિશાળ, તેનાં ચારે દિશાએ છે ડાળ;
 પંચ ધારાઓ છે જળ તણી, સુખદાયક છે અતિધણી. ૧૧
 તેનું પાન કરે જન જહ, થાય દેવોના સરખો દેહ;
 જન જો કાઈ એમાં નહાય, તેની અજર અમર હોય કાય. ૧૨
 જેઘએ વસ્ર ધરેણાં જેવાં, તત્કાળ બને છે તેવાં;
 સુખસજ્યા કે ભોજન જેવું, બને તરત જેઘએ છે તેવું. ૧૩
 ચંપા કેરી છે વાસના જેવી, થાય દેહે સુગંધી તેવી;
 એક સરોવર છે તાંહાં એવું, જળ શીતળ અમૃત જેવું. ૧૪
 મણિ રત્ન તણાં છે આરા, વળી સોને જડેલા સારા;
 તેમાં કમળ ખીલ્યાં બહુ રંગ, કરે ગુંબર અગણિત ભ્રંગ. ૧૫
 ચક્રવાક ચકોર ને મોર, કરે પંખી ધણાં ત્યાંહ સોર;
 પરિજાતક જેવાં વૃક્ષ, વળી આંખા તણાં છે લક્ષ. ૧૬
 જાય સુગંધી ચારે પાસ, એવાં પુષ્પ તરુ ચોપાસ;
 કરે અપ્સરા નૃત્ય ને ગાન, સુણતાં છૂટે મુનિનું ધ્યાન. ૧૭
 કલ્પવૃક્ષ છે ઠમો ઠમ, તેમાં મુનિજન કેરા મુકામ;
 મુનિ માર્કંડ કહે છે જહ, ચૌદ કલ્પ જીવે છે તેહ. ૧૮
 કહું કલ્પ તણું પરમાણુ, તમે જાણજો સરવે સુખણુ;
 એક માસ મનુષ્યનો જાય, દિન પિત્રી તણો કહેવાય. ૧૯

જય વરસ મનુષ્યનું જ્યારે, દિન દેવોતણો હોય ત્યારે;
 વરસ તેંતાળી લાખથી શેષ, વીસ હજાર જય વિશેષ. ૨૦
 જુગ ચાર તેમાં વહી જય, તેને ચોકડી એક કહેવાય;
 જય બોહોતેર ચોકડી જ્યારે, એક ઇંદ્ર મરે છે ત્યારે. ૨૧
 એવા ઇંદ્ર ચતુર્દશ હોય, દિન થાય છે બ્રહ્માનો સોય;
 જ્યારે રાત્રિ બ્રહ્માની થાય, ત્રણે ભુવન જળે ભરાય. ૨૨
 પ્રાગવડ તણા પત્રની માંય, વિષ્ણુદેવ પોઠે છે ત્યાંય;
 ધારે અંગુઠા જવડું ૩૫, પછી પોઠે ત્રિભુવન ભૂપ. ૨૩
 તેનું નામ છે બાળમુકુંદ, સ્તુતિ કરે છે વેદોના છંદ;
 મુનિ માર્કંડેય રહે પાસ, થાય સૃષ્ટિ સકળનો નાશ. ૨૪
 દિન રાત્રિ બ્રહ્માની જય, કલ્પ આવાં તરત કહેવાય;
 દિન ત્રણસો સાઠ જો જય, ત્યારે વરસ બ્રહ્માનું થાય. ૨૫
 શત વરસ જય છે એવાં, પછી દેહ તજે બ્રહ્મ દેવા;
 એવા બ્રહ્માજી જય હજાર, પળ વિષ્ણુની થાય લગાર. ૨૬
 પળ સાઠ તણી ધડી એક, ધડી સાઠનો દિવસ છે એક;
 દિન ત્રણસે સાઠનું વરસ, એવાં વિષ્ણુ રહે સો વરસ. ૨૭
 જય વિષ્ણુ સહસ્રદશ જ્યારે, થાય શિવજી તણી પળ ત્યારે;
 પળ સાઠે ધડી હોય એક, ગણો વરસનો એજ વિવેક. ૨૮
 દશ સહસ્ર સદાશિવ જય, શ્વાસ શક્તિ તણો એક થાય;
 ખટ શ્વાસ તણી પળ જણો, એણે લેખે વરસ પરમાણો. ૨૯
 જ્યારે શક્તિ પુરુષમાં સમાય, મહાકલ્પ તે તેને કહેવાય;
 એવા ચૌદ કલ્પ વહી જય, મુનિ માર્કંડેયો દેહ જય. ૩૦
 જય માર્કંડેયો દેહ જ્યારે, લોમહર્ષણ રોમ ઉતારે;
 સો કલ્પે તે રોમ સરે, બગદાલવનું પીછું તે ફરે. ૩૧
 બગદાલવ કલ્પ હજાર, જય દેહ તજી નિરધાર;
 બગદાલવ જય છે જ્યારે, વટ હંસ તે પીછું ઉતારે. ૩૨
 દશ હજાર કલ્પ જો જય, તજે વટ હંસ દેહ સમાય;
 વટહંસ મરે જ વારે, થાય શ્વાસ ભુશંડીનો ત્યારે. ૩૩
 ઢાટી કલ્પે ભુશંડી ના મરે, પણ ઇચ્છે તેવો દેહ ધરે;
 એવા આયુષ્યવાળા સર્વ, નથી ધરતા તે દેહનો ગર્વ. ૩૪
 જણે કાલે જવું છે ચાલી, માટે ગર્વ ન કરશો ખાલી;
 અટપ આયુષ્ય માનવી તણ. તોય ગર્વ કરે છે ઘણ. ૩૫

ધરી દેહ કરે છે કુકર્મ, નથી જાણતા ધર્મ અધર્મ;
 પછી જન્મ તણે હાથે જાય, બહુ માર તે દૂતોનો ખાય. ૩૬
 પ્રભુ રૂપ શકે નહિ જાણી, ફરે લાખ ચોરાશી ખાણી;
 નવ લાખ તે જળના થાય, દશ લાખ તે પંખીની કાય. ૩૭
 ત્રીસ લાખ પશુના દેહ, વીસ લાખ છે તરુવર તેહ;
 કીટ જાતિ લાખ અગિયાર, દેહ મનુષ્ય તણા લખચાર. ૩૮
 એમ લાખ ચોરાશીના દેહ, ધરે કર્મ કરી કરી તેહ;
 દયા આવે પ્રભુને જ્યારે, દેહ આપે મનુષ્યનો તે વારે. ૩૯
 એજે ખુવે છે એમ અભાગી, પણ જોતો નથી કાઈ જાગી;
 ધનકાજે નિરંતર ધાય, પણ ભક્તિ પ્રભુની ન થાય. ૪૦
 હોય સંસાર મોહે જ્યારે, ધરે કુળનું અભિમાન ત્યારે;
 ધર છાંડીને થાય વૈરાગી, તોય મોહ શકે નહિ ત્યાગી. ૪૧
 બહુ પંથ તણો મત તાણે, પણ બંધન છોડી ન જાણે;
 હોય ગૃહસ્થને છોકરાં જન્મ, ચેલા ચેલીઓ સાધુને તેમ. ૪૨
 ધર બાંધી રહે ધરખારી, એમ સાધુ છે મંદિરધારી;
 ધરખારી જમાડે નાત, એમ સાધુ ને સાધુની જાત. ૪૩
 ધન કાજે કરે પરપંચ, પણ મોહ મટે નહિ રંચ;
 મહાપુરુષ કહેવાય છે જહ, મદ મોહ તજે છે તેહ. ૪૪
 મોહ બંધન મનથી ન છૂટે, તે ન કાળ કરાજે ફૂટે;
 આત્મતત્ત્વનો થાય અભ્યાસ, થાય મોહ મદાદિક નાશ. ૪૫
 શેષ દેવ છે મહારા તાત, તેણે એવી કહી છે વાત;
 જોગ શાસ્ત્રનો કરતા જહ, મારો તાત કહાવે તેહ. ૪૬
 કરે જોગ તણો જ અભ્યાસ, સાધી રાખે પોતાનો શ્વાસ;
 શ્વાસ થંભે તો મન સ્થિર રહે, નહિ તો ચારે દિશાએ વહે. ૪૭
 મૂઠ માળા જપે કર માંય, પણ મન ભટકે જઈ ક્યાંય;
 તેની ભક્તિ ના લેખે ચઢે, વારે વારે ચોરાશીમાં પડે. ૪૮
 હોય પુણ્ય તણું ક્ષણ ઘણું, સુખ ખમે તે દેવો તણું;
 કાઈ કહે અમે રાખીશું પ્રેમ, ત્યારે મન ભમી જશે કેમ. ૪૯
 વિના દેખે તો પ્રેમ ન થાય, દેખે રૂપ તેમાં મન જાય;
 માટે રૂપ પ્રભુનું જહ, વિના જોગ ન દરસે તેહ. ૫૦
 સુણી પદ્મિની કેરી વાણી, રાજકુંવરે સત પ્રમાણી;
 આપી નારીએ વિદ્યા જ્યારે, ગયો મેરુ ઉપર તે વારે. ૫૧

હુતુ હંદ્ર તણું વન જ્યાંય, આંચો એક પલકમાં ત્યાંય;
 અમરાવતી નગરી જહ, દીઠી સુંદર સૌથી તેહ. ૫
 સો યજ્ઞ તણું કળ હોય, પામે તે નગરીને સોય;
 નરનારી રહે જે તેમાં, તેજ સૂરજ સરખું તેમાં. ૫
 રતિ કંદર્પ સરખાં રૂપ, દિવ્ય દેહ સર્વના અનૂપ;
 નવજેખન સૌની કાય, કોઈ કાળે તે વૃદ્ધ ન થાય. ૫
 નિત્ય નૌતમ ભોગવિલાસ, દુઃખ રોગ ન આવે પાસ;
 એવાં દેવનાં ધામ તમામ, રાજકુંવરે જ્યાં સૌ ઠામ. ૫
 હોય પુણ્ય અતિશે જ્યારે, પામે દેવ તણું સુખ ત્યારે.

દોહા

દરતો દરતો આવીઓ, સુંદર સરોવરતીર;
 સ્નાન કરી શીતળ જળે, બેઠો આણી ધીર. ૧
 શતવટિ નામે વટ હતો, શીતળ તેની છાંય;
 ધારા પંચ વહે ભલી, ગુણ ગ્રાગ્ર તેમાંય. ૨
 ધારા એક મધુ તણી, બીજી ધૃતની સીર;
 ત્રીજી ધારા દૂધની, ઈક્ષુ રસ ને નીર. ૩
 તે ધારાના નીરનું, પોતે ઝીધું પાન;
 દેહ થયો ત્યાં દેવનો, શોભા શક સમાન. ૪
 ઈચ્છા ઉપજી મનવિષે, તે પામ્યો તતખેવ;
 સુખ પામ્યો તે અતિ ઘણું, જે પામે છે દેવ. ૫
 કોઈ પુરાતન કાળનો, હંસ મળ્યો તે એક;
 રૂપ જોઈને ભૂપનું, બોલ્યો કરી વિવેક. ૬
 કહે રે ભાઈતું કોણ છે, ક્યમ આંચો આ ઠામ;
 મર્ત્ય લોકનો માનવી, શું છે તારું નામ. ૭
 ચંદ્રસેનનો દીકરો, ધર્મશીલ મુજ નામ;
 જોવા વૈભવ દેવનો, આંચો છું આ ઠામ. ૮
 હંસ કહે સુખ દેવનાં, પુણ્ય પામે લોક;
 પુણ્યવગરનો પ્રાણીઓ, સદાય પામે શોક. ૯
 પાપવડે પૈસો રળે, પુણ્ય કશું ના થાય;
 તે જઈને જમલોકમાં, દુઃખ પામે છે રાય. ૧૦
 ભૂપ કહે સૃષ્ટિ સહુ, કરી ઈશ્વરે જહ;
 પ્રથમ કોના પુણ્યથી, થયા દેવના દેહ. ૧૧

હંસ કહે સુણ નરપતિ, પ્રથમ પ્રાણી માત્ર;
 સર્વ દેહ સુખીયા હુતા, પુણ્ય તણાં એ પાત્ર. ૧૨
 પાપ કર્મ જણે કર્યાં, પડ્યા પૃથ્વી પર તેહ;
 તેને આપ્યા ઈશ્વરે, દુર્ગાધીના દેહ. ૧૩
 જમજમ પાપ થતાં ગયાં, તેમતેમ સરજ્યા રોગ;
 અધિક પાપ જ્યારે કરે, પામે દુઃખના ઓઘ. ૧૪
 રણ વેર ને પ્રીતની, ગાંઠ પડે છે ત્યાંય;
 તે કારણથી જીવડો, ભમે ચોરાશી માંય. ૧૫
 અનેકના ઝાણીઆ બને, અનેક સાથે પ્રીત;
 વેરી હોય અનેકના, દેહ ધરે એ રીત. ૧૬
 જે પ્રભુની ભક્તિ કરે, કાંય કરે નહિ પાપ;
 કરતાને નિત્ય કરગરે, હોય ગુન્હા સહુ માફ. ૧૭
 અરે પ્રભુ હું તાણરો, સેવક છું નિરધાર;
 બુદ્ધિ સુધારો માણરી, પાપ ન હોય લગાર. ૧૮
 એમ પ્રભુને કરગરે, પ્રેમે કરે પોકાર;
 ગદ્ ગદ્ કંઠ સ્તુતિ કરે, તો માને કીરતાર. ૧૯
 આંસુ આવે આંખમાં, એવો હોય જે દીન;
 સન્મુખ દેખે શ્રીહરિ, મન તેમાં હોય લીન. ૨૦
 એવી ભક્તિ કર્યાં વિના, રીઝે નહિ જગરાય;
 કપટ તણી ભક્તિ કરે, તે સૌ ફેગટ જાય. ૨૧
 માળા તો કરમાં ફરે, મનમાં દારા દામ;
 એવી ભક્તિ કર્યાં થકી, સરે ન કોઇનું કામ. ૨૨
 સ્વર્ગ તણાં સુખ જાણવાં, સધળાં સ્વપ્ન સમાન;
 તે કારણ જપ તપ કરે, તે પ્રાણી નાદાન. ૨૩
 કાળે સૂરજ જાય છે, કાળે જશે ચંદ્ર;
 કાળે સધળા જાય છે, બ્રહ્મા વિષ્ણુ ઈંદ્ર. ૨૪
 કાળે પૃથ્વી જાય છે, જળ ને અગ્નિ જેહ;
 x x x x ૨૫
 કાળ તણે મુખ જાય છે, વાયુ ને આકાશ.
 કાળે કરીને થાય છે, નામ રૂપનો નાશ; ૨૬
 કાળ તણો ભય જ્યાં નહિ, પરમાત્મા પદ જેહ.
 તે પદને જે પામશે, વળતી ન ધરે દેહ; ૨૭

વાતો ધણી વૈરાગની, હંસે કહી જ વાર;
 નિદ્રા આવી ભૂપને, તરતજ તેણે ઠાર. ૨૮
 હંસ પછી ઉડી ગયો, બેઠો ખીજે ઠામ;
 એક જક્ષ ત્યાં આવીયો, કીધું કુડું કામ. ૨૯
 ઉડણુ બુદ્ધી જ હતી, તે લીધી નિરધાર;
 હરણુ કરીને રાયનું, ચાલ્યો તેણી વાર. ૩૦
 સો જોજન સુધી પછી, લઇને ઉડ્યો ત્યાંય;
 જક્ષે જીલમ કર્યો ધણો, મૂક્યો મહાવનમાંય. ૩૧
 રાખ્યો વનમાં રાયને, આપે થયો અલોપ;
 દયા ન આવી દુષ્ટને, કીધો એવો કોપ. ૩૨
 જગી ઉડ્યો ઝડપથી, વન દીડું વિકરાળ;
 ઉડણુબુદ્ધી ના લહી, પડી પેટમાં ક્ષાળ. ૩૩
 હવે મ્હારી શી ગતિ, આ વન ધણું અધાર;
 કોણ મુને અહીં લાવીયું, કોણ હશે એ ચોર. ૩૪
 આ વનમાં આણ્યો મુને, જીવાશે શી પેર;
 બુદ્ધી તો પાસે નથી, કેમ જવાશે ઘેર. ૩૫
 વાધ રીંછ ને વાંદરા, બોલે ચારે પાસ;
 મહાભયંકર જોઈને, મનમાં ઉપજ્યો ત્રાસ. ૩૬
 કોઈક ઠામે દવ ખળે, કોઈ ઠામે છે ચોર;
 કંઈ હાથી કંઈ સિંહ છે, એવું વન અધોર. ૩૭
 છપા

મોટા પરવત પહાડ, ઝાડ દીસે બહુ જાતિ;
 ઝરણાં ઝરતાં જાય, નદી વળી નાના લાતિ.
 પંખી દીસે પ્રાદ, વાધ ખગ આમીષ આહારી;
 રાક્ષસ પ્રેત પિશાચ, લયાનક બોલે ભારી.
 સાગ સાદડ ને સીધણી, વળી ખેર ખીજડા તાડ છે;
 દેખી ડર લાગે ધણો, એવાં કંટક ઝાડ છે. ૧
 કોતર ધણું કરાળ, ન્યાલ ને વિંછી તેમાં;
 કટ લેઈ કરડી ખાય, જાતવર ઝાઝાં જમાં.
 ક્ષાણુસિંધ શિયાળ, હરાયા પાડા હરણાં;
 સધળે કરતાં શોર, ઝરે પરવતનાં ઝરણાં.
 વળી કંઈ કંઈ સારા સિદ્ધ છે, કંઈ કંઈ ભીલ પિશાચ છે;

સો જોજન વિસ્તારમાં, એવું વન ચોપાસ છે. ૨
 હોય પુણ્યનું જોર, ઉગારે એવે ઠામે;
 હોય પુણ્યનું જોર, સર્વ ઠામે સુખ પામે.
 હોય પુણ્યનું જોર, મહાભય માંહી ઉગારે;
 હોય પુણ્યનું જોર, વિકટ ઠામે હોય બહારે.

વળી શત્રુ તણા સમુદ્રમાં, પુણ્યે જીતે પ્રાણીઓ;
 એમ વિચારી આપમાં, ભૂપે ભય ના આણીઓ. ૩

દોહા

નિદ્રાપી નાગણી, ધણું હરે છે જ્ઞાન;
 ડંડા કરે છે જીવને, ભૂલે સઘળું ભાન. ૧
 નિદ્રાપી નાગણી, સૂતું કરે શરીર;
 પેસે જના પિંડમાં, ધારણ ન રહે ધીર. ૨
 પ્રાણીને પરવશ કરે, એવી ઉંઘ અધોર;
 મડદા જવો માનવી, જાણી પેસે ચોર. ૩
 ઉંઘેલાનાં અંગને, જડવત્ જાણે જન;
 દુરીજન જય દગો કરી, તણવત્ જાણે તન. ૪
 જાણી ઉંઘે જનને, ચોરી લે છે ચોર;
 શૂરાને સખવત્ કરે, એવી ઉંઘ અધોર. ૫
 જીવ શિવની મધ્યમાં, આડી માયા એહ;
 ના મળવા દે નાથને, જૂદા પાડે જહ. ૬
 નાશ કરે નિદ્રા તણો, તે નર સાચો સિદ્ધ;
 નિદ્રા જીતી ના શકે, દેહ ધરે બહુવિધ. ૭
 નિદ્રા નાનું મોત છે, નિદ્રાવશ છે જીવ;
 નિદ્રાથી આઘો વટે, તેજ સનાતન શિવ. ૮
 નિદ્રાએ આણ્યો અહીં, ભૂલ્યો મહાઈ ભાન;
 વળી મારી વિદ્યા ગઈ, ગ્રામું ક્રીધું જાન. ૯
 હાવે તો હિંમત ધરું, શોધું સરસ ઉપાય;
 કાયર થઈ બેસી રહું, તો બળ ને બુદ્ધિ જાય. ૧૦
 કાયર થઈ બેસી રહે, કહાવે તેહ કપૂત;
 શૂરો થઈ સાધન કરે, તે નરસિંહ સપૂત. ૧૧
 કાયરથી કાંઈ ના સરે, આ દુનિયામાં અર્થ;
 જમ જાયો તેવો મરે, આયુષ્ય ખુવે વ્યર્થ. ૧૨

કાયર થઈ કલપી મરે, અર્થ સરે નહિ એક;
 સાધન ખોળે સર્વનાં, ઉત્તમ એજ વિવેક. ૧૩
 તન દાઝે જો તાપથી, તરતલ કરીએ વાસ;
 જો તન ધ્રૂજ ટાઢથી, કરીએ અગ્નિપ્રકાશ. ૧૪
 તરસ મટે જળપાનથી, મટે લક્ષથી ભૂખ;
 એમ અનેક ઉપાયથી, નાસે સઘળાં દુઃખ. ૧૫
 લખ્યું હશે તેવું થશે, એવું કહે છે જહ;
 કરે ભરસો કરમનો, પશુથી મૂરખ તેહ. ૧૬
 કરતારે કરુણા કરી, આખ્યાં છે હથિયાર;
 હાથ ચરણ ને નેત્ર છે, બુદ્ધિ ને બળ સાર. ૧૭
 સૌ સાધન જથી બને, એવા ઉત્તમ એહ;
 આજસથી એળે ખુવે, મૂરખ માનવ તેહ. ૧૮
 સાધનથી સઘળું બને, હૈયે હિંમત હોય;
 ડાહ્યાને સહુ દેશમાં, ગાંજી શકે ન કોય. ૧૯
 સાચા ને જૂઠા તણે, શોધ કરે નહિ જહ;
 ઠગને હાથ ઠગાય છે, ભોળા કહીએ તેહ. ૨૦
 એમ વિચારી ઉઠીયો, લય છોડી ભૂપાળ;
 ફરવા લાગ્યો વન વિષે, દીઠું ધણું વિશાળ. ૨૧
 આગળ જતાં આવીઓ, ઉંચો પર્વત એક;
 તે ઉપર રાજ ચઢ્યો, ધારી ધીરજ ટેક. ૨૨
 સુંદર સરોવર આવીયું, તેમાં ળીધું સ્નાન;
 ધ્યાન ધરી ભગવાનનું, પછી ક્યું જળપાન. ૨૩

ઓપાઈ ત્રિતાલ

ત્યાંથી આગળ ચાલ્યો રાય, જોતો જોતો તે વનમાંય;
 એક આશ્રમ દીડો ત્યાંય, કો એક સિદ્ધ રહે તે માંય. ૧
 ફળે વૃક્ષ લયેલાં સાર, આંખા કેળ અંજીર અનાર;
 જોઈ પામ્યો આનંદ નરેશ, ળીધો આશ્રમ માંહે પ્રવેશ. ૨
 જોડો સિદ્ધ હુતો તે ઠામ, તેને પ્રીત્યે કર્યા પ્રણામ;
 કહે સિદ્ધ તું કયાંથી આવ્યો, તુને આ વનમાં કોણ લાવ્યો. ૩
 રાજચિહ્ન છે તારે અંગ, પણ કોય નથી તુજ સંગ;
 કોણ દેશ ને કોણ છે ઠામ, આવ્યો આ વનમાં શું કામ. ૪
 સુણી સિદ્ધનાં એવાં વચન, કર જોડી કહે રાજન;

ચંદ્રનગર તણો જ ભૂપ, ચંદ્રસેન છે નામ અનૂપ. ૫
 મુને જાણજો તેનો તન, થયું દેશ જોવાનું મન;
 માનસરૌવર ઉપર ગયો, શિવસેવાથી સુખીયો થયો. ૬
 આવી નાગની કન્યા ત્યાંય, લેઈ ચાલી પાતાળની માંય;
 વરી પદ્મિની મુજને તેહ, બહુ વિગત જાણે છે એહ. ૭
 આપી ઉડણુપુટ્ટી એક, જઈ જોયા મેં લોક અનેક;
 મેરુ ઉપર આઠ્યો જ્યારે, મળ્યો હંસ મુને એક ત્યારે. ૮
 કહી વાત વૈરાગની જ્યારે, મુને નિદ્રા આવી ગઈ ત્યારે;
 ઘેને ઘેરાયું મ્હાડું શરીર, લાઠ્યો હરણુ કરી કાંચ વીર. ૯
 હુતી ઉડણુપુટ્ટિ જેહ, મુજ પાસેથી લેઈ ગયો તેહ;
 મૂક્યો આ વનમાંહે જ્યારે, હવે આઠ્યો છું શરણુ તમારે. ૧૦
 કહે સિદ્ધ હવે ન ડરેશ, ક્ષણમાં પહોંચાડું તારે દેશ;
 એમ કહી ક્ષણ આપ્યાં સાર, હૃદયે રીઝ્યો રાજકુમાર. ૧૧
 ભક્ષ કરી કીધું જળપાન, જાણ્યો સિદ્ધ ધણો ગુણવાન;
 કર જોડી કહે છે ભૂપાળ, અહીં થઈ ગયા કેટલા કાળ. ૧૨
 સિદ્ધ કહે સહુ સૃષ્ટિ જેહ, તે પહેલો છે મ્હારો દેહ;
 નહોતી ધરતી નહોતું નીર, નહોતું તેજ ને નહિ સમીર. ૧૩
 જ્યારે નહોતું થયું આકાશ, ત્યારે મ્હારો હતો પ્રકાશ;
 નહોતા સૂરજ નહોતા ચંદ્ર, નહોતા બ્રહ્મા વિષ્ણુ ને ઇંદ્ર. ૧૪
 સતરૂપી ભૂમિ છે જ્યાંય, હંસરૂપ હતો હું ત્યાંય;
 સત્ત્વીયિત્ થયું જ વાર, તેથી આનંદ થયો અપાર. ૧૫
 આનંદમાંથી ઇચ્છા થઈ, ત્રિગુણ ઉપજ્યા તેથી સહી;
 ચોવીસ તત્ત્વ થયાં છે ત્યાંય, હું આવી રહું છું તે માંય. ૧૬
 હું મ્હાડું નથી ભૂલ્યો રૂપ, તેથી સિદ્ધ રહ્યો છું ભૂપ;
 જ પોતાનું ભૂલે આપ, તેને લાગે સઘળાં પાપ. ૧૭
 પાપે સૌ જન્મે ને મરે, રોગ જરા આદે દુઃખ કરે;
 જને પાપ લગાર ન થાય, તે નરની રહે અમર કાય. ૧૮
 નવનિધ ને અષ્ટમા સિદ્ધિ જેહ, સદાય હાજર રહે છે તેહ;
 જ નર ભૂલે સત્ય સ્વરૂપ, તેહ દૂષે છે માયા રૂપ. ૧૯
 જમ જમ પાપ કરે છે રાય, તેમ તેમ અધમ દેહમાં જાય;
 હું છું હંસ સનાતન સોય, મુજથી પહેલું ન મળે કાય. ૨૦
 સજ કહે છે સઘળા દેહ, પરથમ કાણે કીધા તેહ;

સિદ્ધ કહે કરતારે કર્યા, તેમાં હંસ પોતાના ધર્યા. ૨૧
જવાં જણે કીધાં પાપ, તેવાં તે પામે પરિતાપ;
રાજ કહે દેહ છે જહ, કરમ વિના કેમ જીવે તેહ. ૨૨
સિદ્ધ કહે કરમ જ કરે, ઈશ્વર આજ્ઞાએ અનુસરે;
ભૂલે નહિ હંસનો જાપ, તેને કાંઈ ન પરસે પાપ. ૨૩

ચોપાઈત્રિતાલ

વળી સિદ્ધને પૂછે રાય, સહુ સિદ્ધિ તે શાથી થાય;
જને સાધે છે સધળા સિદ્ધ, મુને તેની ખતાવોને વિધ. ૧
કહે સિદ્ધ છે સાધન જહ, જોગસાધને પામે તેહ;
જની ધારણા ધારે જવી, તેને થાય છે સિદ્ધિ તેવી. ૨
આઠ સિદ્ધિઓ મોટી જહ, અષ્ટ સાધને પામે તેહ;
પંચતત્ત્વોની ધારણા કરે, દેહ ધારે તેવો તે કરે. ૩
પૃથ્વીમાં હોય પૃથ્વી રૂપ, થાય જળમાં તે જળ સરૂપ;
વળી અગ્નિમાં અગ્નિ જવો, હોય વાયુમાં વાયુ તેવો. ૪
હોય શબ્દમાં શબ્દસરૂપ, એવી સિદ્ધિઓ પામે અનૂપ;
કરે બ્રહ્માંડ જવી કાય, વળી આણું સરખો થઈ જાય. ૫
એવાં સિદ્ધિનાં અદ્ભુત કામ, ધરે સૃષ્ટિનાં રૂપ તમામ;
જણે સર્વેના મનની વાત, એવો સિદ્ધ બને સાક્ષાત. ૬
ધરે આકાશ કેરું ધ્યાન, થાય તે નર બ્રહ્મ સમાન;
એથી અધિક કહેવાતું નથી, સાચેસાચું કહ્યું મેં કથી. ૭
જ્યારે તત્ત્વ સમસ્ત સધાય, તે તો ઈશ્વર આપે થાય;
વાણ સાધે રહે જડ જીવ, પર આધીન દીન સદૈવ. ૮
માટે માનવનો ધરી દેહ, સાધે જોગ તો સમરથ તેહ;
વાણ સાધે મરે અવતરે, દેહ લાખ ચોરાશીના ધરે. ૯
એળે ખુવે મનુષ્યનો દેહ, જાણે પશુ ખરાખર તેહ;
ધન કોટીક ખર્ચે કાય, એક શ્વાસ મળે નહિ તોય. ૧૦
એને એળે ખુવે છે પ્રાણી, નથી જાણતો મોટી હાણી;
કર સાધન જો તુંને ગમે, શીદ લોક જોવાને ભમે. ૧૧
આખું બ્રહ્માંડ આપની માંય, પણ તું નથી લહેતો કાંય;
એમ કહી સિદ્ધે તેણી વાર, કીધું મોટું રૂપ નિરધાર. ૧૨
ચૌદ લોક એના દેહ માંય, દીઠા ભૂપે તતક્ષણ ત્યાંય;
વળી નાતું દેખાડયું રૂપ, જોઈ વિસ્મય થયો મન ભૂપ. ૧૩

ખીજાં રૂપ દેખાડયાં અનંત, એવો સિદ્ધ ધણો ગુણવંત;
જાણ્યું મનમાં જથારથ રાય, સહુ સાધનનો મહિમાય. ૧૪
ચૌદ લોક તણું સુખ જહ, આની આગળ તણવત્ તેહ;
હવે જહાં જો મારે ધામ, કરું સાધન બેસીને ઠામ. ૧૫
જીવ કાચા સરવ મરી જાય, નથી જાણતા સરસ ઉપાય;
અવતારી તણા ગુણ ગાય, આખો જન્મ વૃથા વહી જાય. ૧૬
પ્રભુ રૂપ શકે નહિ જાણી, ગાય રસની ભરેલી વાણી;
તજ ચૈતન જડને ધાય, તેથી કારજ કાંય ન થાય. ૧૭

દોહા

સાચો જાણી સિદ્ધને, વળતી લાગ્યો પાય;
શીખ્યો સાધનની કળા, ઉલટ અંગ ન માય. ૧
આંખ મીંચાવી એ સમે, સિદ્ધે જાણી વાર;
એક પલકમાં ચાવીઆ, જ્યાં છે નાગકુમાર. ૨
પદ્મિની છે પાતાળમાં, સાં આંચો તતખેવ;
સમરથ જાણ્યો સિદ્ધને, દેવ તણો છે દેવ. ૩
પ્રીતે પૂછે પદ્મિની, દીઠા કેવા દેશ;
કેવા આનંદ પામીયા, કેવા દીઠા ક્લેશ. ૪
વળતી વિસ્તારી કહી, વનિતા આગળ વાત;
જેવું જોયું જગતમાં, તેજ કહ્યું સાક્ષાત. ૫
સારી વાતો સિદ્ધની, તે કહી સઘળી ત્યાંય;
પ્રીતે હરખી પદ્મિની, પોતાના મનમાંય. ૬
પુણ્ય તણા પરતાપથી, સંકટ સઘળાં જાય;
વન પરવત સાગરવિષે, પુણ્ય કરે છે સ્હાય. ૭
પાપી પ્રાણી હોય તે, નિશ્ચે માર્યો જાય;
માટે માનવ માત્રને, કરવું પુણ્ય સદાય. ૮
અગ્નિમાંથી ઉગરે, વાધ સિંહ ના ખાય;
મહાવિકટ ઠામે વળી, પુણ્ય કરે છે સ્હાય. ૯
કાચા વાચા મન વડે, પુણ્યવંત જ હોય;
તેને આ સંસારમાં, કષ્ટ પડે નહિ કોય. ૧૦
પાપીને પીડા કરે, ભૂત પ્રેત વૈતાલ;
નવ ગ્રહ પણ તેને નડે, કરે પનોતી કાળ. ૧૧
પુણ્ય તણા પરતાપથી, સારો મળે સુસંગ;

ગુણબુદ્ધિ વિદ્યા વધે, સમજે સર્વ પ્રસંગ. ૧૨
 નારીને કહે નરપતિ, સાંભળ મારી વાત;
 જમ્યે મહારા દેશમાં, જ્યાં છે મારો તાત. ૧૩
 દિવસ ઝાઝા વહી ગયા, જોયા સધળા દેશ;
 ચાલો જમ્યે આપણે, જ્યાં છે ચંદ્રનરેશ. ૧૪
 શ્યામા કહે સાડં કહ્યું, ચાલો જમ્યે ત્યાંય;
 જોવા નગરી તમ તણી, છે ઈચ્છા મનમાંય. ૧૫
 આજ્ઞા માગી તાતની, કરી એજ વિચાર;
 નગરી જ્યાં ચંદ્રાવતી, ત્યાં જમ્યે નિરધાર. ૧૬
 શેષે સધળી સંપતિ, આપી ત્યાં નિરધાર;
 નિજ નગરીમાં આવીયો, વળતી રાજકુમાર. ૧૭
 રાજ પાસે મોકલ્યો, આગળથી દૂત એક;
 આપી તરત વધામણી, રાચે કરી વિવેક. ૧૮
 વાજાંત્ર વગડાવીયાં, રાચે તેણી વાર;
 પદ્મિની સહિત પધારીયો, વળતી રાજકુમાર. ૧૯

ચોપાઈ ત્રિતાલ

ભેટયો ભૂપને રાજકુમાર, વાઘ્યા આનંદ અંગ અપાર;
 જોધ પદ્મિની હરખ્યો ભૂપ, જેતું રંભાના સરખું રૂપ. ૧
 કહે કુંવર પ્રત્યે નરેશ, કહો દીઠા છે કેવા દેશ;
 કહી કુંવરે સધળી વાત, આઘ અંત લગી સાક્ષાત. ૨
 શેષ નાગની કુંવરી એહ, નામે અંપકમાળા તેહ;
 એની પાસે છે વિદ્યા બહુ, તેથી લોક જોયા મેં સહુ. ૩
 જમરાયનાં જોયાં ધામ, દીઠાં તે તણાં સધળાં કામ;
 ચિત્રવિચિત્ર દ્વંતરદાર, પાપપુણ્ય તણા લખનાર. ૪
 ચૌદ કોટી છે જમના દૂત, તેનાં કામ ધણાં અદ્ભૂત;
 પાપી જીવોને દે છે દંડ, એવા દૂત છે મોટા પ્રચંડ. ૫
 જણે પાપ કર્યા હોય જવાં, તેને દુઃખ પડે છે તેવાં;
 પુણ્યવંતા છે પ્રાણી જહ, જય સ્વર્ગ ભોવનમાં તેહ. ૬
 તેના વૈભવનો નથી પાર, મેં તો જોયાં સર્વ નિરધાર;
 હરિભક્તિ તણા કરનાર, વસે વૈકુંઠમાં નિર્ધાર. ૭
 શિવભક્તિ કરે છે જહ, વસે કૈલાસમાં જહ તેહ;
 અન્ય દેવ તણા ભજનાર, દેવલોકે વસે નિરધાર. ૮

મહાપ્રલય આવે છે જ્યારે, જય પ્રલય સધળા ત્યારે;
જઘ માયામાં સધળા સમાય, સૃષ્ટિકાળે તે પાછા થાય. ૯
મુનિ માર્કંડ જવા જઈ, ઘણા કદપ જીવે છે તેહ;
જોગ સિદ્ધિનાં સાધન કરે, તે તો કાય કાળે ના મરે. ૧૦
પરબ્રહ્મનું ધારે ધ્યાન, તે તો થાય છે બ્રહ્મ સમાન;
મને સિદ્ધ મળ્યો હતો એક, તેણે સધળો કહ્યો છે વિવેક. ૧૧
જોગ સાધન સૌથી સાડું, મન માન્યું છે તે થકી મહાડું;
નથી સાધન કરતા જઈ, મરે કાયા ખિયારા તેહ. ૧૨
લક્તિયોગ સરવથી લલો, કરવો એજ ઘટે એકલો;
જીવ રાખે પ્રભુપદ પ્રીતિ, રહે સંસારમાં દૃઢ નીતિ. ૧૩
કરે સરવે તણે ઉપકાર, રીઝે તેથી જગત કરતાર;
કહી કુંવરે સધળી વાત, ધણું દૃઢ્યમાં રીઝ્યો તાત. ૧૪
સાંખ્ય સુતને તે સધળું રાજ, કીધાં પોતે ધરમનાં કાજ;
જનકાદિક થઈ ગયા જવા, ચંદ્રસેન થયા છે તેવા. ૧૫
કથા સાંભળે તેમની જઈ, થાય નિર્મળ તેનો દેહ;
બહુ તીરથનું રૂળ હોય, સુણે પ્રેમસહિત જ કોય. ૧૬
લેઈ સર્વ પુરાણનો સાર, કહ્યું ચંદ્ર ચરિત્ર ઉદાર;
શીખે સાંભળે જ નરનારી, થાય નિર્મળ બુદ્ધિ સારી. ૧૭
નથી શાસ્ત્રમાં જનાં પ્રમાણ, એવી વાતો સુણે છે અજાણ;
પાપ પુણ્ય ગણે નહિ મૂઢ, તેને અંતે પડે દુઃખ મૂઢ. ૧૮
નીતિ ધર્મ તજે છે જઈ, નર નાસ્તિક કહીએ તેહ;
તેનો જનમ વૃથા જય, શુભ સાધન કાંય ન થાય. ૧૯
લુપ્ત જ્ઞાન કયે છે કોય, શૂન્યવાદી સરીખા સોય;
કરે ધર્મ ઉપર જ તર્ક, તેને અંતે મળે છે નર્ક. ૨૦

હોહા

ધર્મશીલ કહે તાતને, મેં જોયા સૌ દેશ;
પાપ કરમ કરનારને, અંતે સુખ નહિ લેશ. ૧
પુણ્યવંતને દેખીએ, જો કાંઈ પહેલું દુઃખ;
પણ આગળ તેને મળે, સાડું અઢળક સુખ. ૨
પાપતણી સૌ સંપતિ, એળે વેળે જય;
પુણ્યવંતને શ્રીહરિ, સદા કરે છે સ્થાય. ૩
પુણ્યવંત પ્રાણી તણી, કીરતિ સારી હોય;

પાપી જનને લોકમાં, ધિક્કારે સહ ડાય. ૪
 ચોરી જરી લાંચિયા, ચાડીના કરનાર;
 એવા પાપી જીવને, સરવ કરે ધિક્કાર. ૫
 વિક્રમ સંવત આગણી, તે ઉપર છવીસ;
 કથા કરી છે છોટમે, પ્રેરક શ્રી જગદીશ. ૬

ઇતિ શ્રીચંદ્રચરિત્ર આખ્યાન સંપૂર્ણ.



૭-ધુંધુમારનું આખ્યાન

પ્રકરણ ૧ લું

ઢાહા

નગર એક લદ્રાવતી, લદ્રસિંહ રાજનં;
પટરાણી મેઘાવતી, ધુંધુમાર એક તંન. ૧
નગરતણી શોભા ધણી, ધર્મશીલ સહુ લોક;
લદ્રસિંહના રાજ્યમાં, કાયને નહિ ભય શોક. ૨

છપા

ચારે ચરણે ધર્મ, વર્ણ ચારેમાં વસીયો;
સકલ કલાગુણ જાણ, રાય વિદ્યાનો રસીયો.
દયાવંત દાતાર, પ્રજાને પાળે પ્રીત્યે;
વેદધર્મ પરમાણુ, રાજ ચાલે શુભ રીત્યે.
પુણ્યશીલ પરધાન છે, તે નીતિવંત નિર્મલ ધણો;
કહે છોટમ ભૂપતિ વડો, ત્રિલોકમાં જશ તે તણો. ૧
વીસ હજાર વેદિયા, નિત્ય જહાં વેદ ભણે છે;
ગણક તણા જે જાણ, ગ્રંથોનાં ગણિત ગણે છે.
વિપ્ર સકળ વિદ્વાન, હોમ અગ્નિમાં હોમે;
ધૂમ્ર ધજની પેર, ફરફરે જઈને વ્યોમે.
પરદુઃખભંજન ભૂપતિ, ધર્મધુરંધર છે ધણો;
સુરધીર સતવાદીયો, મહિમા મોટા તે તણો. ૨

ચાપાઈ ત્રિતાલ

વરણ અઢાર વસે તાંહાં વાસ, વેદધર્મ ઉપર વિશ્વાસ-
વૈશ્ય સધળા કરે વ્યાપાર, જૂઠ કપટ નહિ એક લગ્નાર. ૧
ક્ષત્રિ ક્ષાત્રધર્મ આચરે, અસત્ય ભાષણ કાય ન કરે;
વિપ્ર સકળ તે વિદ્યાવંત, સત્ય ધર્મ પાળક સહુ સંત. ૨
શીલવતી નારી સહુ કાય, પતિ આજ્ઞા વશ વરતે સોય;
સત્યવાદી એ સધળા લોક, કાયને નહિ વ્યાધિ ને શોક. ૩
કરે કુકર્મ કાય જન જહ, તેને દંડે રાજ તેહ;
છા. ૨૫

ચોરી જરી હિંસા કરે, તેનું સર્વસ રાજ હરે. ૪
 વેદધર્મથી ઉલટો જાય, તે પતિત પાપી કહેવાય;
 હોય ચોર જૂઠો કે જર, તેને કરે દેશથી બહાર. ૫
 એવું રાજ્ય તે રાજતણું, સજ્જનને સુખદાયક ધણું;
 દુરીજન દુષ્ટ તણો તે કાળ, એવો ભદ્રસિંહ ભૂપાલ. ૬
 કાર્યક કર્મસંજોગે કરી, થનાર વાત જાય જ્યમ ફરી;
 ધુંધુમાર કુંવર છે જહ, થયો અનીતિવાળો તેહ. ૭
 ભણ્યો નાહ તે ભૂપકુમાર, મૂરખ શીખ્યો જર જુગાર;
 વિદ્યા વિના થયો જમ પશુ, ધર્મ અધર્મ સમજ ન કશું. ૮

દોહા

લોભી લંપટ લાલચુ, લુચ્યો ધણો લખાડ;
 લાગ્યો ખોટો લોકને, કંઈ કંઈ કરે અનાડ. ૧
 વ્યભિચારી વિષથી ધણો, વ્યસની ને વઢેલ;
 દાનવ સરખો દુર્ગુણી, ખોટો કરતો ખેલ. ૨
 વેદધર્મ મૂકી વણ્યો, પતિત નાસ્તિક ગૂઢ;
 રૈયતને રંજડતો, મહાપાપી તે મૂઢ. ૩
 ગણે નહિ ગુરુદેવને, દ્વિજશું રાખે દ્વેશ;
 પંડિતને પૂજ નહિ, કરતો સહુને ક્લેશ. ૪
 પેસો નાખે પાપમાં, દાન દયા નહિ ધર્મ;
 પ્રજા સરવને પીડતો, કરતો નિંદિત કર્મ. ૫
 ઉત્તમ દુળમાં ઉપજ્યો, જરવિષે અંગાર;
 વેણુ જેવો વનવિષે, કરે સરવની છાર. ૬
 પ્રજા સરવ ટોળે મળી, વળતી કર્યો વિચાર;
 રાજ જશે રાજતણું, ઉપજ્યો કપુત કુમાર. ૭
 સારા સારા શેઠીયા, આઁયા ભૂપતિ પાસ;
 કૃત્ય કહ્યાં સહુ કુંવરનાં, નાખીને નિશ્વાસ. ૮
 ભદ્રસિંહ જે ભૂપતિ, નીતિનિપુણ નરેશ;
 વચન સરવનાં સાંભળી, પામ્યો મનમાં ક્લેશ. ૯
 પાપ સાંભળી પુત્રનાં, અતિશે થયો ઉદાસ;
 માઈ એને જીવતો, કે આપું વનવાસ. ૧૦

છંદો

દુળમાં હોય કપુત, તાતને નરકે નાખે;

કરે અધર્મ અનેક, જીભથી જૂઠું ભાષે.
 દુર્મતિ હોયે દુષ્ટ, ધર્મ મારગને ખડે;
 લુચ્ચાની લે લાંચ, પછી સાચાને દડે.
 એવા અધર્મ રાજથી, દુનિયાને દુઃખ થાય છે;
 કાળાં મોઢાં લેઇને, તે જમને હાથે જાય છે. ૧

ચોપાઈ ત્રિતાલ

૧ મલમતિ નામે પરધાન, મહિપતિયે તેડયો દેઇ માન;
 વર કુલક્ષણ શીખ્યો જહ, કહ્યું પ્રધાનને સઘળું તેહ. ૧
 ૨ જે એનો કહો ઉપાય, જથી અવગુણ એના જાય;
 હે પ્રધાન જેડીને હાથ, ઉપાય એક એનો છે નાથ. ૨
 ૩ ચાલાવિક ગુણ સુતમાં હશે, કોટી ઉપાયે તે ક્યમ જશે;
 સંગનો લાગ્યો હોય રંગ, તે પલટે કરતાં સતસંગ. ૩
 ૪ ૧ ઘટ માંહે મદિરા ભરે, તે અશુદ્ધ સરવે ઉચરે;
 માં જળ ગંગાનું ભરાય, પવિત્ર થઇ સઘળે પૂજાય. ૪
 ૫ ૨ મ કુસંગે ખગડે જંત, સુધરે કાય મલે જે સંત;
 ૩ સુતને આપો વનવાસ, જઇ રહેશે કોઇ ઋષિની પાસ. ૫
 ૪ ૪ વરસ કરશે સતસંગ, તેથી રૂડો ચઢશે રંગ;
 ધાન કેરાં સુણી વચન, મહિપતિ કેરું માન્યું મન. ૬
 ૫ ૫ જ્ઞા આપી સુતને લાંચ, બાર વરસ રહેજ વનમાંય;
 ૬ ૬ ઇક ઋષિની પાસે રહી, સારા ગુણ સહુ લેજ ગ્રહી. ૭

દોહા

વચન સાંભળી તાતનું, વનમાં ચાલ્યો વીર;
 સરવ તજીને સંચર્યો, ધારી મનમાં ધીર. ૧
 ૨ આપે ચાલ્યો એકલો, ધરી મુનિનો વેશ;
 મહાવન માંહે સંચર્યો, તજી પોતાનો દેશ. ૨
 ૩ સરિતાનાં પાણી પીયે, કંદમૂળ ફળ ખાય;
 અધર વનમાં આથડે, દુઃખે દિવસો જાય. ૩
 ૪ કષ્ટ પડ્યું કાયા વિષે, થયો દુર્બળ દેહ;
 ફરતો ફરતો આવીઓ, ગંગાતીરે તેહ. ૪
 ૫ સ્નાન કરી શીતળ થયો, પીધું નિર્મળ નીર;
 જ્ઞાન ઉદે ઘટમાં થયું, પછી વિમાસ્યો વીર. ૫
 ૬ અરે અધર્મી હું થયો, દેવે દીધું દુઃખ;

કાણુ ધર્મ મુજને કહે, તેથી પામું સુખ. ૬
 તે ગંગાના તીરમાં, આશ્રમ મુનિનો એક;
 વિદ્યા વિવિધ પ્રકારની, ભણતા શિષ્ય અનેક. ૭
 ગાન વેદનું સાંભળી, ઉપજ્યો મન ઉલ્લાસ;
 ધુંધુમારતાંહાં આવીયો, પુણ્યધામા મુનિપાસ. ૮
 ઉત્તમ આશ્રમ જોઈને, ઉપજ્યો હરખ અપાર;
 પૂછને પાચે નમ્યો, વિનય કરી બહુ વાર. ૯
 પૂછી મુનિએ કુશળતા, બેસાડ્યો તે ઠામ;
 કહે ભાઈ ક્યમ આવીયો, કાણુ દેશને ગામ. ૧૦
 વચન સાંભળી મુનિતણાં, કહી સંભળાવી વાત;
 નામ ઠામ પોતે કહ્યું, કહ્યાં માત ને તાત. ૧૧
 બાળપણેથી બગડીએ, અક્ષર ન ભણ્યો એક;
 તેથી હું નથી જાણતો, ધર્માધર્મ-વિવેક. ૧૨
 તાતે અવગુણ માહિરા, જોઈ દીધો વનવાસ;
 પૂર્વપુણ્યના જોગથી, આવી ચઢ્યો તમ પાસ. ૧૩
 સત્ય ધર્મ મુજને કહે, ટાળો સવગો શોક;
 આનંદ હોય આ લોકમાં, પામું સુખ પરલોક. ૧૪
 વળતા મુનિવર બોલીયા, સાંભળ રાજકુમાર;
 ઉભય લોકમાં એક છે, ધર્મતણો આધાર. ૧૫
 તેહ બતાવું તુજને, સાંભળજે ધરી ભાવ;
 ભવસાગર તરવાતણું, નિરભે છે એ નાવ. ૧૬
 સૃષ્ટિ સરજી ઈશ્વરે, સ્થાવર જંગમ ભાત;
 જગદીશે વળતી કરી, માનવ કેરી જાત. ૧૭
 અંતરિક્ષ રહી ઈશ્વરે, ધર્મ બતાવ્યો જહ;
 તે ઋષિઓએ સાંભળ્યો, શ્રુતિ નામ છે તેહ. ૧૮
 વાત વદી જે ઈશ્વરે, નામ તેહનું વેદ;
 ભગવાને દેખાડીયા, પાપ પુણ્યના ભેદ. ૧૯
 જે જે ઋષિએ સાંભળી, તેણે બાંધ્યા અંથ;
 શાખાઓ જૂદી કરી, એક વેદનો પંથ. ૨૦
 કોઈ કોઈ શાખાઓ થઈ, કાળે કરી ઉચ્છિન્ન;
 સંભારી ઋષિએ રચ્યા, અંથ સ્મૃતિના લિન્ન. ૨૧
 શ્રુતિ સ્મૃતિના વચનમાં, વરતે માનવ જહ;

આર્ય નામ તેનું પડ્યું, સાચા સજ્જન તેહ. ૨૨
 શ્રુતિ સ્મૃતિના વચનથી, ચાલ્યા નહિ જે જન;
 અનાય નામ છે તેહનું, દાનવ જે દુરીજન. ૨૩
 વેદવિષે દેખાડીઆ, પાપ પુણ્યના પંથ;
 ઋષિઓએ વળતી રચ્યા, ઘણાક તેના ગ્રંથ. ૨૪
 પાપતણું ક્ષણ દુઃખ છે, નર્ક તેહનું નામ;
 સુખરૂપી ક્ષણ પુણ્યનું, તેજ સ્વર્ગનું ધામ. ૨૫
 આજ્ઞા પાળે પ્રભુ તણી, તેજ ધર્મ કહેવાય;
 ભક્તિ કરે ભગવંતની, તેજ મુક્ત થઈ જાય. ૨૬
 પ્રથમ ધર્મ વેદે કહ્યો, સહુને સુખ દાતાર;
 વળતી ઈશ્વર વરણ્યો, નહિ જેને આકાર. ૨૭

ચોપાઈ ત્રિતાલ

નરકે પડતો રાખે જેહ, ધર્મ નામ કહેવાયે તેહ;
 વેદ વચન તણ ઉલટો જાય, પતિત નર તેને કહેવાય;
 જે કોઈ કરે વચનનો ભોપ, તેના ઉપર પ્રભુનો કોપ. ૧
 વેદે વચન કહ્યાં છે જેહ, સજ્જન સહુ સાંભળજે તેહ;
 ધર્મ ચર જે શ્રુતિએ કહ્યું, તે સાચું કરી સંતે ગ્રહ્યું. ૨
 પરદારા આલિંગન જેહ, કોઈએ પણ ના કરવું તેહ;
 કોઈનું ધન ના લેવું હરી, અસત્ય ના ઉચરવું જરી. ૩
 જીવ તણી નવ કરવી ધાત, સત્યવ્રત ધરવું સાક્ષાત;
 એવાં હિતનાં વચન અનેક, પાળે આણી પરમ વિવેક. ૪
 પાળે તે નર સ્વર્ગે જાય, ના પાળે તે નર્ક પળાય;
 ધર્મ પાળશે પ્રીત્યે કરી, કૃપા કરે તેને શ્રીહરી. ૫
 ધર્મતણા મોટો મહિમાય, જે આચરતાં સુખીયો થાય;
 ઉત્તમ કુળ પામે અવતાર, ઘણું રૂપ ગુણનો ભંડાર. ૬
 અખંડ સૌભાગ્યને આયુષ્ય વધે, નિરમળ જશ તે પામે બધે;
 પામે બહુ વિદ્યા બલ ધન, સધળે જાય પામે તે જન. ૭
 મહાસંકટમાં થાય સહાય, અંતે તેની મુક્તિ થાય;
 ધર્મ સમો કાય ત્રાતા નથી, સાચો સગો એજ સર્વથી. ૮
 અખંધુનો ખંધુ છે એહ, સાચો સખા જાણજે તેહ;
 અનાથ કેશે છે એ નાથ, અંતસમે જે આવે સાથ. ૯
 ધર્મ વહાલો જેને હોય, તેને વિદ્ય કરે નહિ કોય;

અધર્મ અભાગી જડમતિ જહ, એવો ધર્મ તજ છે તેહ. ૧૦
 અઘોર નરકે પાપી પડે, કાટીક કલ્પ લગી આથડે;
 પ્રભુઆજ્ઞાવશ વરતે જહ, સદાય સુખ પામે નર તેહ. ૧૧
 આજ્ઞાભંગ કરે પ્રભુતણી, તે પીડા પામે છે ધણી;
 તે ઉપર એક સાંભળ વાત, તેથી સમજશે સાક્ષાત. ૧૨

પ્રકરણ ૨ જી

ઢાહા

જતા હુતા જણુ બે મળી, પ્રીત્ય કરી પરદેશ;
 વાડી દીઠી વાટમાં, તેમાં કર્યો પ્રવેશ. ૧
 એક સજ્જન છે સદ્ગુણી, દુર્ગુણી દુર્જન એક;
 વિચિત્ર વાડીમાં ગયા, તેમાં વૃક્ષ અનેક. ૨
 પ્રીતે પહેલા આવીઆ, રક્ષપાલની પાસ;
 આજ્ઞા હોય જો આપની, છે જોવાની આશ. ૩
 રક્ષપાલ કહે સાંભળો, આજ્ઞા મારી એક;
 વાડી માંહે વરતજો, વિધિએ કરી વિવેક. ૪
 લેશો નહિ આખ્યા વિના, કોયનું ક્ષણ કે ફૂલ;
 ડાળ પાન ના છેદશો, કોઈ વૃક્ષનું મૂલ. ૫
 આજ્ઞાથી ઉલટા તમે, જો કાંઈ કરશો કામ;
 તમે તમારા પાપથી, જશો નરકને ઠામ. ૬
 આજ્ઞા શિર ઉપર ધરી, પેઠા વાડીમાંય;
 બે મારગમાં બે જણા, તેવા આલ્યા ત્યાંય. ૭
 ઉત્તરભાગે આવીયો, સાચો સજ્જન જોહ;
 રક્ષણ કરવા વૃક્ષનાં, તરતજ લાગ્યો તેહ. ૮

ઓપાઈ ત્રિતાલ

પાણી વિના સૂકાતાં જહ, સિંચી સારાં શ્રીધાં તેહ;
 નમી ગયેલાં નીચાં હતાં, ટેકા દેઈને કીધાં છતાં. ૧
 કોયને નીંદી ચોખ્ખાં કર્યાં, કોયનાં કષ્ટ હુતાં તે હર્યાં;
 પોષણ આપી પાજ્યાં સહુ, તેથી સારાં સુધર્યાં બહુ. ૨
 ઘણાં ફૂલ ક્ષણ લાગ્યાં ત્યાંય, મેવા વિધવિધના તે માંછ;
 જો જોઈને મુનિનું મન ચળે, પેસે તે પાછો ના વળે. ૩
 સજ્જનનું મન તેમાં વસ્યું, ક્ષણ કે ફૂલ ન લીધું કશું;

કીધાં સઘળાં સારાં કામ, રક્ષપાલ રીઝ્યો તે ઠામ. ૪
પ્રીત્ય કરી બોલાવ્યો પાસ, એના મનની પૂરી આશ;
અમૃત જેવાં ફળ ને ફૂલ, આપ્યાં તેને પરમ અમૂલ. ૫
સાચો બહુ વાધ્યો સ્નેહ, સદાય સુખીયો કીધો તેહ;
દાહા

દક્ષિણભાગે જ ગયો, દુરમતિ દુરીજન જેહ;
રક્ષપાલના વચનથી, અવળો ચાલ્યો એહ. ૧
રૂડાં ફળ જેઈ રીઝીયો, સુંદર પુષ્પ સુવાસ;
રતિ માત્ર રાખ્યો નહિ, રક્ષપાલનો ત્રાસ. ૨
બહુ કોઈ નથી દેખતું, ઘણો ઉપજ્યો ગર્વ;
સારાં સારાં ફૂલ ફળ, લેવા લાગ્યો સર્વ. ૩
કોઈ કોઈની જડ કાઢતો, કોઈનાં છેદે ડાળ;
બહુ બગાડ કરતો ફરે, એવો ફૂર કરાળ. ૪
જનાં ફળ મીઠાં ઘણાં, શીતળ જની છાંય;
શત્રુ થઈને છેદીયાં, તે પાપીએ ત્યાંય. ૫
કંટકથી અળગો રહે, કામળ કાપે મૂઢ;
નિરદે સારાંને નડે, એવો પાપી ગૂઢ. ૬
અર્થ સરે નહિ આપનો, તોય કરે બહુ ધાત;
અધમ અનીતિ આચરી, કરે ઘણો ઉત્પાત. ૭
ખાધું લીધું તે ખરું, એવો કરે વિચાર;
મૂરખ મનમાં ના ગણે, મરણસમાનો માર. ૮
નિશ્ચે નાસી છૂટવા, વળતી ભાંગી વાડ;
ચોરી લીધાં ફૂલફળ, ઝાઝાં ભાગ્યાં ઝાડ. ૯
રક્ષપાલના કિંકરે, દીઠું એનું કામ;
કોપ કરીને ઝાલીયો, તરતજ તેણે ઠામ. ૧૦
બંધનમાં બાંધી કરી, માર્યો મોટો માર;
દુરાચરણ દેખી કરી, દીધો દંડ અપાર. ૧૧
રક્ષપાલ પાસે જઈ, ઉભો રાખ્યો એહ;
કોપ કરીને કેદમાં, તરતજ નાખ્યો તેહ. ૧૨
દુરાચરણથી દુર્મતિ, પામ્યો દુઃખ અપાર;
આવે કાણ એવે સમે, કરવા એની વહાર. ૧૩
વાડીરૂપી વિશ્વ છે, રક્ષક ઈશ્વર એક;

તેની આજ્ઞા જ તજ, પામે દુઃખ અનેક. ૧૪
 ધર્મહીન જ માનવી, અશુદ્ધ તેહ અપાર;
 પશુ પંખી પણ તેહનો, કરે ઘણો ધક્કાર. ૧૫
 પાપી જનના પિંડમાં, પાપ પુરુષનો વાસ;
 નાખે લેઈને નર્કમાં, તે પામે બહુ ત્રાસ. ૧૬
 વળી કહું એક વારતા, તું સાંભળજ તેહ;
 સરવે નિદે તેહને, દુષ્ટતણો જ દેહ. ૧૭

ચોપાઠ ત્રિતાલ

નગર એક અંપાવતી નામ, વૈશ્ય ઘણા રહેતા તે ઠામ;
 મંદકીર્તિ નામે વાણીયો, ધર્મહીન જગતે બણીયો. ૧
 લંપટ લોભી લુચ્ચો ઘણો, જુઠો સહુ ધંધો તે તણો;
 કુડ કપટ ને દંભે કરી, લોકાનું ધન લેતો હરી. ૨
 જુઠી બોલી જુઠી ચાલ, જુઠા સઘળા કરતો ખ્યાલ;
 પરસંપત્તિ દેખી બળે, પાપ કરીને પૈસો રજે. ૩
 કોઈની સાથે ન મળે સંપ, રાત્રિદિવસ તેને નહિ જંપ;
 પરમારથમાં કોડી એક, કોઈને ના આપે એવી ટેક. ૪
 નાસ્તિક નિર્લજ નિંદાખોર, ઘણો ચાડીયો ને વળી ચોર;
 ખર્ચે નહિ આપે ના ખાય, ધનનો સંચય કરતો બય. ૫
 પુત્રી પુત્ર ને પત્ની જોહ, દુઃખે દિવસ કાઢે તેહ;
 ઉદર ભરી નવ પામે અન્ન, જુઠે ધંધે મેલ્યું ધન. ૬
 દીકરી વેચી લીધા દામ, કરતો સઘળાં કામ હરામ;
 વિશ્વાસીને કરતો ધાત, દયા ધર્મની ન લહે વાત. ૭
 કેટલાક અવગુણ એના કહું, પાપે પૈસો મેલ્યો બહું;
 લખેસરી કેવાયો ત્યાંય, દુકાન કાઢી ચોટામાંય. ૮
 જૂઠું નામું જૂઠા લેખ, જૂઠા સમ બહુ ખાય અલેખ;
 અભ્યાગતને ન આપે અન્ન, એવો જડબુદ્ધિનો જન. ૯

દોહા

એટલે તાંહાં આવી ચઢ્યો, ભિક્ષુ બ્રાહ્મણ એક;
 લખેસરી જોઈ બયતો, તેને એવી ટેક. ૧
 ખાર માસ બેઠો રહે, કરે દેવપૂજન;
 જાએ જઈને એકને, જોઈ ધનવતો જન. ૨
 એકજ પાસે રોકડા, લેતો એકસો આઠ;

ખીજને જાણે નહિ, કરે પૂજા ને પાઠ. ૩
 તેહજ ત્યાં આવી અડયો, મંદકીર્તિને ઘેર;
 પોતાની રીતિ તણી, કહી સંભળાવી પેર. ૪
 મંદકીર્તિ કહે માગજ, કોઈ ખીજની પાસ;
 હું કોઈને નથી આપતો, ન કરેશ માહારી આશ. ૫
 મારા ગુરુએ મુજને, આપ્યો એ ઉપદેશ;
 કોઈ પ્રકારે કોઈને, દાન ન કરવું લેશ. ૬
 બ્રાહ્મણને નવ આપવું, અન્ન વસ્ત્ર ઉપાન;
 હિંસા હોય છે જીવની, એવું માડું જ્ઞાન. ૭

ચોપાઈ ત્રિતાલ

હઠ લેઈ બ્રાહ્મણ જ્યારે અડયો, વણિક ગાળો દેઈને વઢયો;
 નિરસ્કાર બહુ કીધો ત્યાંય, હું તુંજને નહિ આપું કાંય. ૧
 બ્રાહ્મણ લાંઘ્યા દિવસ સાત, પુર બાધામાં ચાલી વાત;
 વિપ્રે મનમાં કર્યો વિચાર, જૈન જાત્ય છે નીચ ગમાર. ૨
 વેદધર્મ વિમુખ છે જહ, અઘોર પાપી કહીએ તેહ;
 એનું દાન જ્યારે લેવાય, સઘળું માડું સુકત જાય. ૩
 મહાપાપીનું ધન છે જહ, સારે ઠામે ભરે નહિ તેહ;
 પાપીનું ધન એજે જશે, એના કુળ કેરો ક્ષય થશે. ૪
 પાપીનું ધન પાપી ખાય, ચોર હરે કે દેડે રાય;
 એમ વિચારી બ્રાહ્મણ રહ્યો, પછી ઘેર પોતાને ગયો. ૫
 દૈવજોગે દળ આવ્યું બહુ, તેણે નગર લૂંટાયું સહ;
 વણીકતણું ધન હુતુ જહ, સઘળું લૂંટી લીધું તેહ. ૬
 વણીકતણાં સુત ને સુંદરી, લરકરવાળે લીધાં હરી;
 નાસી ગયા નગરના લોક, સઘળા પુરમાં પ્રગટયો શોક. ૭
 મંદકીર્તિ પણ નાસી ગયો, અરણ્યમાં જઈ એકલો રહ્યો;
 ઘણા દુઃખને ત્રાસે કરી, કટકી તરત ગયો તે મરી. ૮
 એક ખેત્રના જાળામાંય, તેનું શબ તે પડી ગયું ત્યાંય.

દોહા

પશુ પંખી જે વન તણાં, આવ્યાં તેણે ઠાર;
 શબ દેખી સુખીયાં થયાં, કરવા આમીશ આહાર. ૧
 સમડી ગીધ શિયાળવાં, શ્વાન શૂકર ને કાગ;

કરવા ઈચ્છે એહના, જૂદા જૂદા ભાગ. ૨
 કાગ કહે સહુ સાંભળો, અધાર પાપી એહ;
 કોઈ ન અડશે ભૂદયથી, દુષ્ટ તણો છે દેહ. ૩
 પાપીને અંગે અડે, તેને લાગે પાપ;
 લક્ષ કરે જ એહનું, તે પામે પરિતાપ. ૪
 જમડા પણ અડતા નથી, જોઈ અધર્મી જીવ;
 ભૂત થઈ લમતો રહે, ભૂતળમાંહે સદૈવ. ૫
 અંગ અશુચી અધમનું, ધર્મરહિત ચંડાલ;
 તેને અંગે જ અડે, વાધે દોષ વિશાલ. ૬
 ગીધ કહે વાયસ સુણો, એ પાપીનો દેહ;
 હાથ ચરણ મુખ ઉદરમાં, હશે કાંઈ શુભ તેહ. ૭
 વાયસ કહે સહુ સાંભળો, કહુ એનાં સહુ કર્મ;
 એક અંગે એ શહે, કાંઈ ન શીધું ધર્મ. ૮
 જીમે જુહું બોલતો, પરનિંદા પરદ્રોહ;
 જુકી સાક્ષી પૂરતો, મનમાં આઝો મોહ. ૯
 જીવવડે લીધું નથી, જગદીશ્વરનું નામ;
 અધમ અવિદ્યા લોકને, શીખવતો સહુ ઠામ. ૧૦
 શ્રીધા છે વાણીવડે, વાચિક દોષ અપાર;
 વચનવડે કીધો નથી, કોઈને પર ઉપકાર. ૧૧
 હાથવડે કીધાં ઘણાં, કંઈ કંઈ કામ હરામ;
 ભેગ કરીને વેચતો, વસ્તુ ઠામો ઠામ. ૧૨
 ક્યું નથી કાંઈ કરવડે, એ દુર્મતિએ દાન;
 કપટ થકી એણે કર્યાં, આઝા જીવનાં જાન. ૧૩
 ધર્મભારગે ના ધર્યાં, એ ચંડાલે ચર્ણ;
 પરને પીડા ઉપજે, એવાં સહુ આચર્ણ. ૧૪
 પાપી કેરા પેટમાં, પાર વિના પરપંચ;
 નિદર્ય નડતો સર્વને, સાચ ન પાળ્યું રંચ. ૧૫

ઓપાધ ત્રિતાલ

કોજ અનીતિ કેરી બહુ, એને રહેયે રહેતી સહુ;
 એવો એ પાપીનો દેહ, કોયે લક્ષ ન કરવો તેહ. ૧
 અજાણે કોય એને અડે, નિશ્ચય તેને પાતક નડે;
 એવાં વચન વાયસે કહ્યાં, સાચાં માની સરવે ત્રણાં. ૨

ધિક ધિક એ નરનો અવતાર, જે અવગુણ કેરાં આગાર;
પશુ પંખી સહુ અળગાં થયાં, પાપી પાસે કોઇ ના રહ્યાં. ૩

છપ્પા

ધર્મરહિત નર હોય, પશુ તેને ધિકારે;
દૂર રહી જમદૂત, માર બહુ તેને મારે.
જીવ નર્કના જેહ, તેહ પણ તેથી નાસે;
રજી રણમાં દેહ, કોય ના આવે પાસે.
એવી ગતિ અધર્મથી, જીવ્યા જીવની થાય છે;
દુર્મતિ દેખે સાંભળે, તોય આચરતા જાય છે. ૧
કરી કરી કોઈ અધર્મ, ઠરી ઠરી ન રહ્યાં ઠામે;
મરી મરી વારંવાર, કષ્ટ કોટી વિધિ પામે.
ફરીફરી પડતા ફંદ, મદ મમતા નવ મૂકે;
દમડી ચમડી કાજ, ધર્મ પોતાનો ચૂકે.
એવા જીવ અભાગીઆ, હરિહરિ મુખે ન ઉચરે;
લરી લરી પોઠી પાપના, જમને દ્વારે સંચરે. ૨

ચોપાઈ ત્રિતાલ

વધુ વણીકનું હુતું જેહ, માટી માંહે મળીયું તેહ;
એક ઝાડના જળામાંય, પડી તુમડી જઘને ત્યાંય. ૧
ચોમાસુ આવ્યું જટલે, સધળે વૃષ્ટિ થઇ તેટલે;
હળ જેડીને ખેડું બહુ, ખેતી કરવા લાગ્યા સહુ. ૨
પેલી તુમડી હતી જ્યાંય, એક ખેડવા આવ્યો ત્યાંય;
નમસ્કાર ધરતીને કરી, તેણે હળ જેતરીયું ફરી. ૩

હોહા

ખડખડ હસતી તુમડી, જે છે જળામાંય;
ખેડું મન વિસ્મે થયો, જેવા લાગ્યો ત્યાંય. ૧
કેમ હસે છે આવડું, કહે રે તું છે કોણ;
શું અચરત તુજને હવું, વિના પિંડને પ્રાણ. ૨
તેવે બોલી તુમડી, હું છું મુડી માત;
બહુ છું જીગતે કરી, વર્ષ બધાની વાત. ૩
ખેડું કહે મુજને કહે, કેવું છે આ વર્ષ;
સાયું કહી સંભળાવજે, સરસ હશે કે નરસ. ૪
તુમડી કહે તું માથરો, જે રાખીશ વિશ્વાસ;

મોજ કરીશ મહેનતવિના, બેડો બારે માસ. ૫
 એકજ આખા વરસમાં, વરસે એ વરસાદ;
 હાવે નહિ વરસે ફરી, થાશે બહુ ઉતપાત. ૬
 વસ્તુ સધળી વેચજ, લેજ દાણા ધાસ;
 દામ ઉપજશે દશગણે, માને મન વિશ્વાસ. ૭
 ખેડુતે માન્યું ખરું, ભલી ભવાની એહ;
 મહેર કરી મુજ ઉપરે, એમાં નહિ સંદેહ. ૮
 પ્રીત્ય થકી પાચે નમ્યો, ગયો પોતાને ઘેર;
 વિક્રય કીધો બળદનો, કાયને ના કહી પેર. ૯
 'તુમડી મા'ના વચનનો, મન આણ્યો વિશ્વાસ;
 વસ્તુ સહુ વેચી કરી, લીધાં અન્ન ને ધાસ. ૧૦
 ઘણાક ખેડુ ગામના, ઉગ્યાં તેનાં અન્ન;
 પંદર દિવસ ગયા પછી, વરસ્યો વળી પ્રજન્ય. ૧૧
 ખેડુ સર્વ ખુશી થયા, પડ્યો પેલાને ત્રાસ;
 તુમડી પાસે આવીયો, નાખીને નિશ્વાસ. ૧૨
 તુઝ્મ માત તુ તુમડી, વચન તાઘરું ફોડ;
 છળ કરી મુજને છેતર્યો, મૂરખ કહેશે લોક. ૧૩
 તુમડી કહે તું રાખજ, ધારણ મનમાં ધીર;
 સૂકાશે ખેતી સહુ, નહિ વરસે કાંય નીર. ૧૪
 વાતોથી વાહાયો ગયો, જડ્યુદ્ધિનો જનન;
 વરસ ભલી પેર નીપજ્યું, પાક્યાં સધળાં અન્ન. ૧૫
 ખોટી વાણી ખળતણી, જે રાખે વિશ્વાસ;
 દુઃખ પામે તે દોહલાં, નિશ્ચે થાય નિરાશ. ૧૬
 ખેડુ લાગ્યો ખીજવા, કરી અતીશે ક્રોધ;
 ધિક્ ધિક્ તુજને તુમડી, બળ્યો તાહરે બોધ. ૧૭
 ખેતર સહુ પડતર રહ્યાં, ઝાઝું કીધું બન;
 તારે વિશ્વાસે રહ્યો, હું એવો હેવાન. ૧૮
 માતા માની તુજને, મેં રાખ્યો ઘતબાર;
 હાકેમ પૈસો માગશે, તેનો મોટો માર. ૧૯
 તુમડી કહે તું સાંભળે, ભોળા ભાભારામ;
 આખી ઉમ્મર મેં કર્યાં, સધળાં એવાં કામ. ૨૦
 જ્યાં પડે તાંહાં તાંહાં નડે, પાપી કેરાં હાડ;

ખલજન ખોટા સર્વથી, સહુને કરે અનાડ. ૨૧

છાપા

મૂઠ ન જાણે મર્મ, ધર્મની ન લહે રીતિ;
મૃતક માને દેવ, સેવ કરી ધરે પ્રતીતિ.
ભૂત પ્રેત વૈતાલ, ભવાની કહીને ભજતા;
ઈશ્વર અખિલ પ્રકાશ, અધમ તેને નથી યજતા.

કોઈ ડીંગલીયા દેવને, કોય ચીંથરીયાને પૂજતા;
અચેત જીવ અજાણને, સાચા પ્રભુ નથી સૂઝતા. ૧

ઉત્તમ કુળ અવતાર, ધરીને ધર્મ ન સાધે;
ઘોર પાળીયા પીર, ઇષ્ટ જાણી આરાધે.
એથી ન સરે અર્થ, વ્યર્થ વીતે જન્મારો;
પૂજે બહુ પાપાંડ, પંથ ના સૂઝે સારો.

એવા જીવ અભાગીયા, ઘણાક ગોથાં ખાય છે;
કુકરમ કોટીક આચરી, અંતે નરકે જાય છે. ૨

માની વેદવચન, ચાર પુરુષારથ પામે;
ધર્મ અર્થ ને કામ, મોક્ષમાં મન વિરામે.
એ ઉત્તમ અવતાર, એજ માનવમાં મોટો;
જે પુરુષાર્થ હીન, એજ જલચરથી ખોટો.

અધર્મ અનીતિ આચરે, જાણે ધર્મ ન જાણીયો;
ઘોર નર્કમાં તે પડે, ધર્મહીન જે પ્રાણીયો. ૩

દોહા

જ્યહાં ધર્મ ત્યાં ત્યાં દયા, દયા જ્યહાં ત્યાં ધર્મ;
દયા નહિ જને વિષે, જાણો એજ અધર્મ. ૧

જ્યહાં ધર્મ ત્યાં દ્વેષ નહિ, દ્વેષ ત્યાં નહિ ધર્મ;
દ્વેષ રહે જને રહે, તે નર કરે કુકર્મ. ૨

પાપ પુણ્યને કારણે, રચ્યાં સ્વર્ગ ને નર્ક;
જીવ ધર્મ જાણ્યા વિના, હોય પાપમાં ગર્ક. ૩

રહે અધર્મ અસત્યમાં, સત્ય વિષે સહુ ધર્મ;
સત્ય દયા જેમાં નહિ, કળે ન કોઈ સુકર્મ. ૪

ચોપાઈ ત્રિતાલ

રૂઝું જાણી રાજકુમાર, ધરજે રહેયે ધર્મ વિચાર;
પુણ્યધામાનાં સુણી વચન, ધુધુમારનું માન્યું મન. ૧

છા. ૨૬

બોધ ધણો મુનિવરનો ગમ્યો, કર બેડીને ચરણે નમ્યો;
વળી પ્રશ્ન ઉપજ્યું એક, પૂછ્યું મુનિને કરી વિવેક. ૨

પ્રકરણ ૩ જી

હોહા

ધુંધુમાર વળી બોલીયો, વિનય કરી બહુ વાર;
મોઢા મુનિવર છો તમો, જ્ઞાની ગુણ લંડાર. ૧
મધુર વચન છે તમતણાં, સુંદર સુધાસમાન;
તે સહુ શ્રવણે સાંભળી, ગયું ઘણું અજ્ઞાન. ૨
કહો રૂપ કીરતારનું, જે છે ઈશ્વર એક;
શ્રુતિ તણી સાખ્યે કરી, ભાગે બ્રાંતિ અનેક. ૩
વળતા મુનિવર બોલીયા, વિમળ મનોહર વાણ્ય;
સાંભળ હું તુજને કહું, જગદીશ્વરની બાણ્ય. ૪
ઈશ્વરના આગખાણથી, જીવની જડતા બચ;
ભાવ ભરોસો ઉપજે, ભક્તિ તેની થાય. ૫
વર્ણન કીધું વેદમાં, એક બ્રહ્મ અદ્વૈત;
તે આપે છે એકલો, તેમાં ન મળે દ્વૈત. ૬
નિર્વિકાર નિર્મળ ધણો, જન્મરહિત છે જેહ;
નિરાકાર નિર્ગુણ સદા, ઈશ્વર કહીયે એહ. ૭
અનેક મત આ લોકમાં, ઈશ્વરવિષે અપાર;
વેદે જોયો વર્ણવ્યો, તેને નહિ આકાર. ૮
સાંભળજે ઈશ્વરતણાં, નામ રૂપ ગુણ કર્મ;
અજ અવ્યય અક્ષર તણો, સમજ લેવો મર્મ. ૯
સરવેથી મોટો ધણો, એ સરખો નહિ કોય;
બ્રહ્મ નામ તેમાં પડ્યું, સમજ લેજો સોય. ૧૦
અસુ નામ છે પ્રાણનું, તેનો છે જે દેવ;
વા એટલે વિકલ્પથી, કહે છે વાસુદેવ. ૧૧
વ્યાપક સઘળે જે રહ્યો, વિષ્ણુ પડ્યું છે નામ;
જોગીજન જમાં રમે, માટે કહે છે રામ. ૧૨
અક્ષરથી લેવાય છે, એવાં નામ અનેક;
અક્ષર પહેલો આપ છે, અનામ ઈશ્વર એક. ૧૩
રૂપ સરવ જણે રચ્યાં, પ્રગટ્યાં પચે ભૂત;

તત્ત્વ રહિત તન તેહનું, એ ઈશ્વર અહ્ભુત. ૧૪
 જનમમરણ જને નહિ, વધે ઘટે નહિ તેહ;
 નિર્વિકાર નિર્ગુણ સદા, ચૈતનરૂપી દેહ. ૧૫
 અંતસ્કરણ ઇંદ્રી વિના, કશું ન અટકે કામ;
 ઇંડ ઘણાં ઉત્પન્ન કરે, પોતે પૂરણ ધામ. ૧૬
 નેત્રવિના નિરખે ઘણું, શબ્દ સુણે વિણ કર્ણ;
 હાથ વિના સહુને ઝડે, ચાલે પણ નહિ ચર્ણ. ૧૭
 ગંધ ઝહે નાસાવિના, મુખવિન બોલે વાણ્ય;
 સ્વાદ લહે રસનાવિના, ત્વચા વિના સહુ જાણ્ય. ૧૮
 મન વિના કદપી કરે, કોટ્ટી કોટ્ટી બ્રહ્માંડ;
 ઉપજવે પાળે હરે, આપે સદા અખંડ. ૧૯
 સ્થાવર ને જંગમ તણા, રચ્યા ઈશ્વરે દેહ;
 તેમાં વાર્યા જીવને, પરવશ સધળા તેહ. ૨૦
 સરવેથી મૂક્યું ઘણું, મનુષ્યદેહમાં જ્ઞાન;
 માટે મોટા માનવી, નહિ કોઈ તેહ સમાન. ૨૧
 મનુષ્ય જ્ઞાનશક્તિ વડે, કરી જીએ અનુમાન;
 તેથી તેને થાય છે, ઈશ્વરકેડું જ્ઞાન. ૨૨
 ઈશ્વર સહુ જાણી શકે, ભૂત લવિષ્ય વર્તમાન;
 અહ્ભુત એમાં ચાતુરી, અહ્ભુત એમાં જ્ઞાન. ૨૩
 સરજેલાં ઈશ્વર તણાં, તેનો થાયે નાશ;
 નાશ નહિ ઈશ્વર તણો, છે આકાશે વાસ. ૨૪
 પરવશ સધળા જીવ છે, નિજ વશ ઈશ્વર આપ;
 પાળે ને પ્રદલે કરે, પુણ્ય ન લાગે પાપ. ૨૫
 અનુપ રૂપ ઈશ્વરતાણું, નહિ ઇંદ્રીને આલ્ય;
 સરવેમાં વ્યાપી રહ્યો, છે અંતર ને બહાર. ૨૬
 નિમ બાંધ્યા છે ઈશ્વરે, તે મિથ્યા ના થાય;
 પ્રવાહ સહુ સૃષ્ટિતણો, તેથી ચાલ્યો જાય. ૨૭
 જીવ ભોક્તા છે કર્મનો, ઈશ્વર ક્ષણ દાતાર;
 જાણે સહુના મનતણી, એનું જ્ઞાન અપાર. ૨૮
 કર્મ શુભાશુભ જીવનાં, ઈશ્વર કરે તપાસ;
 વળતી આપે જીવને, સ્વર્ગ નર્કનો વાસ. ૨૯
 અદ્વપશક્તિ છે જીવની, ઈશ્વર શક્તિ અપાર;

તેને કાઢ નથી લાગતો, માયાતણા વિકાર. ૩૦
 હરખ શોક હોય જીવને, સુખદુઃખ પુણ્ય ને પાપ;
 ઈશ્વર ચિદ્આનંદધન, તેને નહિ તણ તાપ. ૩૧
 જીવ સદા છે કર્મવશ, ઈશ્વર છે નિષ્કર્મ;
 કામ ક્રોધ ને લોભ મદ, એવો જીવનો ધર્મ. ૩૨
 અંધ મોક્ષ છે જીવને, ઈશ્વર છે નિર્અંધ;
 ઈશ્વર જ્ઞાન સ્વરૂપ છે, જીવ અજ્ઞાની અંધ. ૩૩
 અંધ જાણીને ઈશ્વરે, આપ્યો ધર્મ સહાય;
 જીવ ધર્મ પાળે નહિ, તે પતિત થઈ જાય. ૩૪
 જાતો રાખે નકરથી, તેનો કરે ઉપાય;
 તે ઉપાય તો ધર્મ છે, જથી સ્વર્ગે જાય. ૩૫
 જે જે સંકટ જીવને, આવે કોઈક વાર;
 ઉપાય જે તેનો કરે, તો પામે સુખ સાર. ૩૬

છપા

દીપક જે હોય મ્હાન, તેલ પૂરે તાંહાં સાઈ;
 જ્યોતિ હોય ઝીતકાર, તરત ટાળે અંધાર.
 સૂકાતો હોય બાગ, પ્રીત્યથી પાવું પાણી;
 તે આપે ફળફૂલ, જરૂર એ લેજો જાણી.
 જે વાતી હોય ટાઢ, વસ્ત્રથી વિટે કાયા;
 લાગે ઝાઝો તાપ, શોધીયે શીતળ છાયા.
 છૂટે બાણ સંગ્રામમાં, તો બખ્તર અંગે ધારીયે;
 ઉપાયવડે છોટમ કહે, સધળાં કારજ સારીયે. ૧
 હોય અંગમાં રોગ, તરત ઔષધથી નાંસે;
 મથે બરાબર કાષ્ઠ, પ્રગટ અગ્નિ હોય પાસે.
 વરસે જે વરસાત, ગુફા કે ઘરમાં પેસે;
 પડવા સાગર પાર, નાવમાં તે નર બેસે.
 શેરડીમાંથી સરકરા, વળી દૂધ થકી ઘૂત થાય છે;
 કહે છોટમ જીવ સ્વર્ગે જવા, ધર્મ એજ ઉપાય છે. ૨

દોહા

કલ્પવૃક્ષ તે ધર્મ છે, કરે સર્વ કલ્યાણ;
 સિદ્ધ થાય એથી સહુ, પુરુષારથ પરમાણ. ૧
 ધર્મ અર્થ ને કામનો, મોક્ષતણા દાતાર;

- થાય સિદ્ધ સહુ ધર્મથી, એ પુરુષારથ ચાર. ૨
 આપ્યો છે જો ઈશ્વરે, ઉત્તમ નરનો દેહ;
 ચારે પુરુષારથ વિના, પશુ બરાબર તેહ. ૩
 જે સુખ ધર્મ દદ્ય શકે, એવું ન આપે કોય;
 જનની જનક સુત બંધુથી, એવું સુખ નાહોય. ૪
 વર્ણન ક્રીધું વેદમાં, જે પુરુષારથ ચાર;
 એકે એકે તેહનો, સાંભળજે કહું પ્રકાર. ૫
 સદાયરણુ જે પાળવું, ધર્મ તેહનું નામ;
 સત્ય દયા રુદયે ધરિ, કરવાં ઉત્તમ કામ. ૬
 દયા ધણી રુદયે ધરિ, દેવું વિધિયે દાન;
 ગર્વ ન કરવો તેહનો, તો રીઝે લગવાન. ૭
 અભયદાન ઉત્તમ ધણું, વળી સુપાત્રે દાન;
 અનુકંપા વળી દાન છે, ઉચિત દાન ગુણવાન. ૮
 કીર્તિદાન છે પાંચમું, એવા પંચ પ્રકાર;
 અર્થ બતાવું તેહનો, સમજી લેજે સાર. ૯
 શરણુ આવે કાઈ જો, થઈને તે ભયભીત;
 રક્ષણુ કરવું તેહનું, અભયદાનની રીત. ૧૦
 સારા સન્નજનને પડે, દૈવજ્ઞેગથી દુઃખ;
 ધન આપીને એહને, જો ઉપજવે સુખ. ૧૧
 વાહાલા હોય વિશ્વેશના, તે નરનું દુઃખ જાય;
 એવા નરને આપીયે, સુપાત્ર દાન કહેવાય. ૧૨
 ભૂખે કે દુઃખે કરી, પીડાતા હોય જન;
 કૃપા કરીને આપવું, અન્ન વસ્ત્ર કે ધન. ૧૩
 જેથી સુખ હોય જીવને, ભલું કરે લગવાન;
 દયાવડે જે આપવું, એ અનુકંપા દાન. ૧૪
 વિદ્યાની કે ધર્મની, વૃદ્ધિ જેથી થાય;
 એવા પંડિત પુરુષને, જે જે દાન અપાય. ૧૫
 જેથી આખા જગતમાં, ધણું વધે છે જ્ઞાન;
 એવાને ધન આપવું, ઉચિત નામ એ દાન. ૧૬
 આપે ચારણ ભાટને, જશ તેના બહુ ગાય;
 કીર્તિ સધળે જે કરે, તે કીર્તિદાન કહેવાય. ૧૭

ઓપાઘ ત્રિતાલ

- જે જે કરવાં સારાં કર્મ, તે પુરુષારથ કહીયે ધર્મ;
હવે અર્થ પુરુષારથ જોઈ, નીતિથી ધન રણવું તેહ. ૧
- ધન રણતાં ના ચૂકે ધર્મ, તેમાં કાંચ ન હોય કુકર્મ;
અન્યાયે ધન જે નર રજે, તે પાપી તો નહીં પજે. ૨
- ન્યાયવડે જે દ્રવ્ય કમાય, પુરુષારથ તો તે કહેવાય;
ધનથી સહુ ચાલે વ્યવહાર, ધનથી સુખ પામે સંસાર. ૩
- ધનથીસહુ પરમારથ થાય, ધનથી દુઃખ ને દળદર જાય;
રૂઢી નીતિથી ધન રજે, પુણ્ય કરી પરલોક પજે. ૪
- યજ્ઞયાગ તીરથ વ્રત દાન, ધનથી સર્વ કરે સનમાન;
ધનથી ધર્મ સંપાદન કરે, તે સુખે સ્વર્ગે સંચરે. ૫
- અર્થ પુરુષારથ એનું નામ, ત્રીજો છે પુરુષારથ કામ;
વિવાહ વેદ વિધિયે કરિ, સારી જે પરણે સુંદરી. ૬
- તેથી પ્રજા હોય ઉત્પન્ન, વળતી મોક્ષ મળે તે જન;
પ્રજા તંતુનો ન કરો છેદ, એવું વચન વદે છે વેદ. ૭
- સિદ્ધ પુરુષારથ ત્રીજો થાય, પછી મોક્ષનો કરે ઉપાય;
અખિલ જક્તનું કારણ હરી, તે ઉપાસવો લક્ષિત કરી. ૮
- પરથમ ઓગળવો કીરતાર, જે સૃષ્ટિનો સરજનહાર;
ગુરુમુખથી સમજીને જ્ઞાન, ભાવ કરી લજીયે લગવાન. ૯
- પૂરણ શ્રદ્ધ છે સ્વયંપ્રકાશ, વસી રહ્યો આકાશે વાસ;
જે જે મુખથી બોલે વાણ, તેની પૂરણમાં છે ખાણ. ૧૦
- અનંતશબ્દ ઉચ્ચારણ થાય, ખાણ્ય થકી ખૂટી નવ જાય;
પૂરણ શ્રદ્ધ તણું છે સત્ત્વ, તેથી પૂરણ સધળાં તત્ત્વ. ૧૧
- અનંત શક્તિનો છે એ નાથ, કાળ કર્મ ગુણ જેને હાથ;
ઈશ્વર ક્રિયા જ્ઞાન છે જોઈ, ઈશ્વરની શક્તિ છે એહ. ૧૨
- ઉપજાવે પાળે ને હરે, કામ સરવ તે શક્તિ કરે;
તેને ન લહે જીવ અજાણ, જડ પૂજે પાણી ને પહાણ. ૧૩
- અપાર ડહાપણ ઈશ્વરતણું, જેથી જક્ત રચે છે ઘણું;
તેના ગુણ સંભારી કરી, રહેવું ધ્યાન રહેમાં ધરી. ૧૪
- સમરણ વંદન વારંવાર, લજવો આણી પ્રેમ અપાર;
એવી લક્ષિત જે જન કરે, તે સુખે ભવસાગર તરે. ૧૫
- મોક્ષ પુરુષારથ એનું નામ, જે જન પામ્યો પૂરણધામ;

ન્ય તે નરનો અવતાર, જે સાધે પુરુષારથ ચાર. ૧૬
 ધર્મ વેદમાં કહ્યો, સજ્જન પુરુષે તેને ગ્રહ્યો;
 પ્રણ્યાના મારગ જહ, વેદે કહી દેખાડ્યા તેહ. ૧૭
 મારગે જે જન જશે, તે પ્રાણી તો દુઃખીયો થશે;
 મારગે જશે જહ, સારાં સુખ ભોગવશે તેહ. ૧૮
 કહે જીવ સાંભળો, ક્ષેત્રે તેવે પંથે પળો;
 ધર્મ આચરશે તમો, તેવાં ક્ષણ આપીશું અમો. ૧૯
 પ્રણ્યા દેખાડી વાટય, સ્વર્ગ નર્ક સરજ્યાં તે માટય;
 રમથી સ્વર્ગે જશે, પાપે નર્ક ભોગવતા થશે. ૨૦
 મ કે સુખ દેતો નથી, બે મારગ દેખાડ્યા કથી;
 મારે કરમે કરી, સુખ દુઃખ ભોગવશે ફરી ફરી. ૨૧
 મણું નિર્દયતા જહ, મારેવિષે નથી કાંચ તેહ;
 આજ્ઞા બે માનશે, તેથી સધળા સુખીયા થશે. ૨૨
 માનો તો નરકે જશે, એમાં દોષ મારો નહિ કશે;
 મક્તિ કરશે જહ, તે નર ફરી ધરે નહિ દેહ. ૨૩
 હિતનાં વચન અપાર, કહ્યાં વેદમાં તે નિરધાર.
 માંહ ચલાવવા ધર્મ, તે સોંપ્યું બ્રાહ્મણને કર્મ;
 ન બતાવ્યો જહ, બ્રાહ્મણ સહુને કહે છે તેહ. ૨૪
 ગુણ સધળો અધિકાર, આપ્યો બ્રાહ્મણને નિરધાર;
 વેદમાં જે સંસ્કાર, કરે કરાવે બ્રાહ્મણ સાર. ૨૫
 પુરુ સરવેના દ્વિજ, જેને હાથ વેદનાં બીજ;
 તે આપે ઉપદેશ, મારગ આપ્યો બચ હમેશ. ૨૬
 નથી અવળા વહ્યા, તે નર સધળા નાસ્તિક થયા;
 જૂદા કાઢ્યા પંથ, કહી જૂદા બાંધ્યા ગ્રંથ. ૨૭
 કહે છે એવું કથી, ફરી જનમ માણસનો નથી;
 કાય તો શાનો ન્યાય, ઈશ્વર પણ નિર્દય કહેવાય. ૨૮
 વાણી તેણે કથી, એવો દોષ ઈશ્વરમાં નથી;
 જન માનતા જહ, એક અંશે નાસ્તિક છે તેહ. ૨૯
 કાય એમ કહે છે કથી, જક્ત ઈશ્વર કીધું નથી;
 શે એ નાસ્તિક ખરા, જે ચાલે ઈશ્વર ઉપરા. ૩૦
 પ્રભુ કરતા નવ ગાય, પોતે ઈશ્વર થઈ પૂજાય;
 છું ભજવે નામ, એ સધળું નાસ્તિકનું કામ. ૩૧

કેટલાક મુખથી એવું લણે, ક્ષણિક જીવ દીપકવત્ ગણે;
 ક્ષણિક આત્માને માને જહ, એક અંશે નાસ્તિક છે એહ. ૩૨
 કેટલાક વેદવિધિ સંસ્કાર, નથી માનતા એકે લગાર;
 વણસંસ્કારે પરણે તેહ, એક અંશે નાસ્તિક છે એહ. ૩૩
 કાઠે વેદથી ઉલટા પંથ, ગપો જોડીને બાંધે અંથ;
 એ સધળી નાસ્તિકની વાત, જોનો ધર્મ નહિ સાક્ષાત. ૩૪
 નાસ્તિક જીવને બ્રાંતિ લરે, પોષી મત પાખંડી કરે;
 પંથ મનાવવા પોતા તણે, વાદ કરે સહુ સાથે ધણે. ૩૫
 પોતા માંહ કપટના કોષ, સામાના કહે જુઠા દોષ;
 એક એકની નિંદા કરે, પરથી કહે પોતાનો સરે. ૩૬
 વાદ કરતાં વાધે વેર, સામાસામી ઉપજે ઝેર;
 એક એકનું નિકંદન કરે, એક એકને મારે ને મરે. ૩૭
 અન્યોઅન્યમાં કરતાં ક્લેશ, તેમાં ધર્મ રહે નહિ લેશ;
 એવા અવગુણ પંથો તણા, કલિયુગ માંહે સહુથી ધણા. ૩૮

દોહા

જૂદા જૂદા પંથથી, સંપ રહે નહિ કોય;
 એક એકની ઈર્ષા થકી, નાશ સરવનો હોય. ૧
 આગળ એવા દાખલા, જોતાં મળે અપાર;
 કાંઈક કહું છું તુજને, સુણજે રાજકુમાર. ૨

પ્રકરણ ૪ થું

ચોપાઈ ત્રિતાલ

રવિવંશના રાજા રામ, તેના સુતકેઈ લવ નામ;
 લવનો પ્રગટયો પદ્મકુમાર, ઋતુપર્ણ તેનો સુત સાર. ૧
 વસ્ત્રપાણિ એક તેનો તંન, તેનો શુદ્ધોદન રાજન;
 શુદ્ધોદન કેરો બુદ્ધ હવો, તેણે ધર્મ ચલાવ્યો નવો. ૨
 વેદધર્મની નિંદા કરી, કલ્પિત અંથ રચ્યા છે ફરી;
 નાસ્તિક પંથ થયો તે તણો, ભરતખંડમાં પ્રસર્યો ધણો. ૩
 ચંપાનગર તણો જે રાય, નામ સુધન્યા તે કહેવાય;
 તેણે ધર્મ વેદનો તજ્યો, ભાવ કરી બુદ્ધોને ભજ્યો. ૪
 રૂપસુંદરી રાણી જહ, વેદ ધર્મ ના મૂકે તેહ;
 રાજા બોધ રાણીને કરે, રાણી તે મનમાં ના ધરે. ૫

જૂદી જૂદી બેની રીત્ય, એક એકને અંતર નહિ પ્રીત્ય;
 જૂદા જૂદા બેના દેવ, જૂદી કથાને જૂદી સેવ. ૬
 જૂદી જૂદી બેની કૃતિ, એકને વૈષ્ણવ એકને જતિ;
 રાણીને મન ચિંતા થાય, હાવે કરશું શો ઉપાય. ૭
 કુમારીલ લટાચાર્યજ જહ, ગંગાતીરે હુતા તેહ;
 તેણે એમ સાંભળી વાત, વેદધર્મ ખડયો સાક્ષાત. ૮
 તેણે મનમાં કર્યો વિચાર, કરવો વેદધર્મ ઉદ્ધાર;
 પહેલો બોલો લેજો લગ્ન, કુતર્ક સહુ તેના સાંભળું. ૯
 પછી કરું ખંડનના અંથ, હણવો પાખંડીનો પંથ;
 એમ વિચારી આંચા લાંચ, પોતે અંપાનગરીમાંય. ૧૦

દોહા

વાડીમાં જઈ ઉતર્યા, ધરી જતિનો વેશ;
 કથા થતી બુદ્ધો તણી, ત્યાંહાં ક્રીધો પરવેશ. ૧
 વેદ વિપ્ર વિષ્ણુ તણી, નિંદા સુણી અપાર;
 રહે ભરાયું લટ તણું, આવી આંસુધાર. ૨
 બુદ્ધાચાર્યે જોઈને, કહી શિષ્યોને વાત;
 જવા ન દેશો જીવતો, એ છે બ્રાહ્મણ જાત. ૩
 કરી વેશ એ કારમો, પંડિત આંચો જહ;
 અંથ ગયો સહુ સાંભળી, ખંડન કરશે તેહ. ૪
 ઉંચી મેડી ઉપરે, સહુ બેઠેલો સાથ;
 નીચે લટને નાખીયા, ઝાલી પગને હાથ. ૫
 પડતાં પડતાં આવીયું, એ લટના મનમાંય;
 વેદધર્મ જે સત્ય છે, તો નહિ વાગે ત્યાંય. ૬
 ભોમી ઉપર લટ પડ્યો, હેઠા હાથ હજાર;
 ઈશકૃપાએ ઉગર્યા, વાગ્યું નહિ લગાર. ૭
 વાડીમાં જઈને વસ્યા, વળતી કર્યો વિચાર;
 નાસ્તિક મતને ખંડવા, સજ્યા અંથ હજાર. ૮
 એવે એક આવી ચઢ્યો, માળી વાડી માંય;
 તેને તુળસી ચુંટતાં, પોતે દીકો ત્યાંય. ૯
 પૂછ્યું તેને પ્રીતથી, કોને આપીશ એહ;
 આ બુદ્ધોનું ગામ છે, એ મુજને સંદેહ. ૧૦
 માળી કહે મુજ નગરમાં, છે રાણી મહારાજ;

તે પૂજ છે વિષ્ણુને, આપીશ તુળસી આજ. ૧૧

ચોપાઈ ત્રિતાલ

ભટ્ટે પત્ર લખી આપ્યો ત્યાંય, મૂક્યો રાણીના કરમાંય;
તે રાણીએ વાંચ્યો સહુ, મનમાં આનંદ પામી બહુ.
માળી સાથે કહાવ્યું એહ, મળો મને મટશે સંદેહ;
અર્ધો શ્લોક ગોખે રહી કહુ, તે પૂરો કરી દેજો સહુ.
તેથી હું તમને બાણીશ, બોલાવી પાસે આણીશ;
પછી કરીશું એ ઉપાય, નથી સઘળા બુદ્ધ જીતાય.

किं करोमि क्व गच्छामि, को वेदानुधरिष्यति ।

मा विशद वरारोहे, भट्टाचार्योऽस्मि भूतले ॥

દોહા

અર્ધશ્લોક પૂરો કર્યો, આપ્યો મન વિશ્વાસ;
દાસી મોકલી રાણીએ, તેડ્યો પોતા પાસ. ૧
ભણી ગણી રાણી હુતી, સકળ કળા ગુણ બહુ;
ભટ્ટાચાર્યને ભાળીયા, પૂજ્યા કરી પ્રમાણ. ૨
ખંડન સઘળાં બૌદ્ધનાં, તે સંભળાવ્યાં ત્યાંય;
તેવાં સરવે ઉતર્યાં, રાણીના મનમાંય. ૩
રાણી કહે રહેજો તમે, ટાળો દારણ દુઃખ;
નાશ થાય નાસ્તિક તણો, તો સહુને હોય સુખ. ૪
રાજ વળતો આવીયો, રાણી તણે અવાસ;
બુદ્ધ ધરમમાં નાખવા, કરતો હતો પ્રયાસ. ૫
રાણીએ સંભળાવીયાં, ખંડન બુદ્ધનાં ત્યાંય;
ચતુર રાજ ચેતીયો, તે ઉતર્યાં મનમાંય. ૬
જીતે સઘળા બૌદ્ધને, જો એવો કાઈ હોય;
વેદધર્મ સ્થાપન કરું, ટાળું સઘળા સોય. ૭
સારી ત્યાંહાં સભા રચી, બેઠા સઘળા બુદ્ધ;
ભટ્ટાચાર્યજ આવીઆ, થયું વાદનું બુદ્ધ. ૮
બુદ્ધે શ્રાવણ જીતીયા, વળતી થાપ્યો વેદ;
બૌદ્ધ સરવ હારી રઘ્યા, તેનો થયો ઉચ્છેદ. ૯
મિશ્ર ધર્મ સ્થાપન કર્યો, તે દિવસથી ત્યાંય;
વિધિઓ ચાલી વેદની, ભરતખંડની માંય. ૧૦
બે પંથોથી થાય છે, એવો ધણો બગાડ;

વેર વધે છે લોકમાં, થાય ઝેરનાં ઝાડ. ૧૧
 વળી અણહિલપાટણ વિષે, એવી બીજી વાત;
 જૈન દટાયા જીવતા, છે સધળે વિખ્યાત. ૧૨
 કુમારપાળ કુસંગથી, પડિયો પાખંડ માંય;
 દેવબોધિ આચાર્યને, જૈન જીતિયા ત્યાંય. ૧૩
 જૂઠા જૂઠા પંથથી, કંઈ કંઈ થાયે ક્લેશ;
 પડે લોક પ્રપંચમાં, ધર્મ રહે નહિ લેશ. ૧૪

છપ્પા

જેના જેવા ગુરુ, શિષ્ય હોય તેના તેવા;
 કરતા કરે કુતર્ક, જીત ઈચ્છે જશ લેવા.
 જેડે જૂઠા અંથ, પંથ પોતાનો થાપે;
 ધર્મ સનાતન જહ, તેહનાં મૂળાં કાપે.
 ધૂતી ધન લેજી કરે, વળી મંદિર બહુ મોટાં રચે;
 અંતર કપટ અતિ ધણું, તે પાપ કરી નર્ક પચે. ૧
 કામ ક્રોધ મદ લોભ, દંભ ઈર્ષા રહે જમાં;
 કરે કપટનાં કામ, ધર્મ તો ન રહે તેમાં.
 જ્ઞાન ભક્તિ વૈરાગ, ત્યાગ દેખાડે સહુને;
 ધન હરવાને કાજ, કપટથી બોધે બહુને.
 એમ પાખંડી પંથથી, સભ્ય ધર્મ સધળો ગયો;
 વેદતણી વિદ્યા જતાં, કપટ ધર્મ કળિમાં થયો. ૨

ચોપાઈ ત્રિતાલ

એવા અવગુણ પંથો તણા, જેતાં સધળે દીસે ઘણા;
 શ્રુતિ તણી આજ્ઞા છે એમ, સહુની ઉપર કરવો પ્રેમ. ૧
 જીવ સરવ જે છે પ્રભુતણા, જાણો સર્વ બંધુ આપણા;
 કોઈ ઉપર ના કરવો દ્વેષ, ધર્મતણો કરવો ઉપદેશ. ૨
 કરે ધર્મ મનાવવા યુદ્ધ, એ તો સધળું વેદ વિરુદ્ધ;
 યુદ્ધ કરે તો હિંસા થાય, એ મોટો અધર્મ કહેવાય. ૩
 જ્યાંહાં હિંસા ત્યાં ધર્મજ નથી, વેદે એમ કહ્યું છે કથી;
 ઝેર થકી અમૃત ના થાય, ત્યમ હિંસાથી ધર્મજ નય. ૪
 ઉપનિષદનો એવો અર્થ, હિંસા કરે તે ધર્મજ વ્યર્થ;
 કાઈક કહેશે એવું સહી, યજ્ઞવિષે હિંસા ક્યમ કહી. ૫
 તેહતણું કારણ છે એક, સમજ લેજો કરી વિવેક;

દાનવ હિંસા કરતા બહુ, સેહેજ પાપી હુતા સહુ. ૬
 તેને વેદ મનાવવા માટય, યજ્ઞવિધિયે ધાટ્યું ધાટય;
 ઉપનિષદ્માં કર્યો નિષેધ, એવો વેદ તણો છે ભેદ. ૭
 હિંસા કરવી નહિ કોઇ ઠામ, રાજધર્મ તો તેનું નામ;
 જીવ સર્વ જાણુવા મિત્ર, શૌચાદિ કરી રહે પવિત્ર. ૮
 હિંસા ચોરીનો કરી ત્યાગ, એક પ્રભુ સાથે અનુરાગ;
 નિંદક કોઇ ન કરવાં કર્મ, એ સહુનો સાધારણ ધર્મ. ૯

દોહા

ઈશ્વર આપે જીવને, જાતિ આયુષ ભોગ;
 સુખદુઃખ પામે પ્રાણીયો, પૂર્વકર્મને જોગ. ૧
 જીવ કર્મ આધીન છે, ઈશ્વર છે નિષ્કર્મ;
 વેદ કરીને ઈશ્વરે, સાંધ્યો જીવને ધર્મ. ૨
 ઈશ્વર તો ભજનીય છે, જીવ જાણુવો ભક્ત;
 જીવ દેહ પ્રાતિ જાગવા, ઈશ્વર એક અવ્યક્ત. ૩
 તત્ત્વ રચ્યાં છે ઈશ્વરે, તે સધળાં જડરૂપ;
 જીવ રચી ચેતન કર્યાં, એવી કલા અનૂપ. ૪
 તે તત્ત્વોથી ઈશ્વરે, રચ્યાં ધણાં શ્રદ્ધાંડ;
 ઉપજાવે પાળે હરે, ચેતન એક અખંડ. ૫
 જડ અભિમાની જીવને, બંધન મોટું એહ;
 ભક્તિ કરતાં શ્રદ્ધાની, મુક્ત થાય છે તેહ. ૬
 એવું જાણી જીવને, ભજવો પૂરણ શ્રદ્ધા;
 ધર્મમારગે વર્તવું, તજવાં ખોટાં કર્મ. ૭
 પ્રાણીને સંકટસમે, ધર્મ કરે છે સહાય;
 ધર્મહીન જ માનવી, તે સધળે ફટાય. ૮

ચોપાઈ ત્રિતાલ

મુનિવર ઠેરાં સુણી વચન, ધુંધુમારનું માન્યું મન;
 ધર્મતણો જ મહિમા કહ્યો, તેહ સર્વ મેં સાચો લલ્યો. ૧
 ઉરમાં ઉપજે શંકા એક, તે સમજવો કરી વિવેક;
 રૂપ ધર્મનું કહો છો જહ, તેનો કાંઈ ન દીસે દેહ. ૨
 રૂપ રંગ ના દીસે કાંય, સહાય કરે ક્યમ સંકટ માંય;
 પરલોકે જ રહે છે પાસ, તે ટાળે છે જીવના ત્રાસ. ૩
 અરૂપમાં એવડું બલ કશું, રૂપ વિના તે શામાં વસ્યું;

માટે રૂપ ધર્મનું જહ, કૃપા કરી સમજવો તેહ. ૪
દોહા

વળતા મુનિવર બોલિયા, સાંભળ રાજકુમાર;
સત્ય રૂપ છે ધર્મનું, તેને નહિ આકાર. ૧
સત્તા જ ઈશ્વરતણી, સત્ય તેહનું નામ;
સરવેને ધારી રહે, એનું અદ્ભુત કામ. ૨
સત્યતણા આધારથી, અદ્ધર રહ્યાં છે ઇંક;
પૃથ્વી આદિ પોલમાં, છે ભારે બ્રહ્માંડ. ૩
ચમક તણી સત્તા થકી, લોહ ચળે છે તેમ;
દીસે નહિ પણ છે ખરું, અરૂપમાં બળ એમ. ૪
હોકાયંત્ર નોકાતણો, તેમાં ચમક પ્રવેશ;
ઉત્તરદિશ સન્મુખ રહે, એમ સમજ ઉપદેશ. ૫
ચમકતણી સત્તા થકી, નોકા સીધી જાય;
હોકાયંત્ર ન હોય તો, ઉમારગ અથડાય. ૬
તે ઉપર કહું વારતા, સાંભળ રાજકુમાર;
સમજશે સાચું સહુ, જેજ કરી વિચાર. ૭
ભાવનગરના વાણિયા, સુમન-કુમનશા નામ;
વેપારી તે વહાણના, ફરતા સઘળે ઠામ. ૮

ઓપાઈ ત્રિતાલ

સુમન શેઠ તે હુતો સુખાણુ, જનાં જન સહુ કરે વખાણુ;
વહાણુ તણી વિદ્યા જટલી, સુમન શેઠ શીખ્યો તેટલી. ૧
વિવેક માલમ તેનો હતો, હાંકી વહાણુ સાગરમાં જતો;
કુમનશાને હતું વહાણુ, એ તો વિદ્યાહીન અજાણુ. ૨
ભૂરખ માલમ તેની સાથ, વહાણુ હાંકવું તેને હાથ;
કુમનચંદ્રે કર્યો વિચાર, વિદેશ જવાનો નિરધાર. ૩
સુમનચંદ્રના મંદિરમાંય, તેવો ઉઠીને આવ્યો ત્યાંય;
સુમને ધણું ક્યું સનમાન, પાસ બેસાડી આપ્યાં પાન. ૪
આવો આપ પધાર્યાં આજ, કહો ભાઈ અમસરખું કાજ;
કુમન કહે મેં ધાર્યું જહ, તમને ગમે તો કરીયે તેહ. ૫
જઈએ જાવે વહાણુજ ભરી, ધણુંક ધન લાવીશું ફરી;
પરિયાના પરિયા જ ખાય, લાવે ધન જે જાવે જાય. ૬
ઢાણુ કરે બીજે વેપાર, ચાલો તાંહાં જઈએ નિરધાર;

સુમન કહે સાંભળજી વીર, જાવે કાઈક જઈ શકે ધીર. ૭
 મહાસાગર મોટા વિકરાલ, તેમાં કાણુ કરે સંભાળ;
 પુણ્યતાણું બળ જને હોય, સાજો તાજો આવે સોય. ૮
 મગરમચ્છ મહા મોટા ફરે, ભાગી વહાણના ભૂકા કરે;
 અતિ ધણું ઉઠે તોફાન, જાવાપથે જીવનું જન. ૯
 પહેલું ધર્મ કરે બહુ આંચ, વળતી જઈયે સાગરમાંય;
 ધર્મવિના રક્ષણ કાણુ કરે, પાપી જન તો બૂડી મરે. ૧૦
 વિકટ પંથ છે વસમો ઘણો, જઈને આવે કાઈક જણો;
 ધર્મ વહાલો જને હોય, સુખે જઈને આવે સોય. ૧૧

દોહા

વચન સુમનનાં સાંભળી, કુમનચંદ્ર કહે વાણ્ય;
 સહેજે સધણું થાય છે, વૃદ્ધિ હો કે હાણ્ય. ૧
 ભાવિક જે મટતું નથી, તો ધર્મ થકી શું થાય;
 સાઈં નરસું સ્વભાવથી, સદાય ચાલ્યું જાય. ૨
 વૃક્ષ ઘણાં વનને વિષે, કાળે ફળવંત હોય;
 સુખદુઃખ એવું મનુષ્યને, સહેજે આવે સોય. ૩
 તત્ત્વ અનાદિ સર્વ છે, સહેજે હોય સંજોગ;
 જીવ અણછતો ઉપજે, તેને સુખદુઃખ ભોગ. ૪
 વિયોગ હોય જે તત્ત્વનો, તેને કહે છે મર્ણ્ય;
 રૂપ નથી કાંઈ જીવનું, નહિ કાંઈ તેને વર્ણ્ય. ૫
 દેશ્વર કાંઈ કરતા નથી, સર્વ સ્વભાવે થાય;
 સહેજે એલ સૃષ્ટિ તણો, સદાય ચાલ્યો જાય. ૬
 કરવું ધર્મ તમે કહ્યું, તે તે શાનું નામ;
 વાવરીએ જે વિક્તને, તેહ બતાવો ઠામ. ૭
 કુતર્ક એના સાંભળી, બોલ્યો સુમન સુખણ્ય;
 પુણ્યકામ બતાવું તુજને, પુણ્યતણો પરમાણ્ય. ૮
 મનુષ્ય દેહ પામી કરી, કરવો પર ઉપકાર;
 સુખ હોય સધળા જીવને, એમાં પુણ્ય અપાર. ૯

છર્યા

સરોવર સારાં કાઈ, કરાવે ઉલટ આણી;
 જેમાં બારે માસ, ભર્યાં રહે નિર્મળ પાણી.
 જીવ તૃષાતુર પશુ, પંખીડાં બહુ ત્યાં આવે;

- કરે ધણા કલ્લોલ, સરવને સુખ ઉપજવે.
એ ઉપકાર અતિ ધણો જ પ્રાણી બહુ પોષાય છે;
કહે છોટમ સ્વર્ગે રહી, તે નર સુખીઆ થાય છે. ૧
- વળી ભલેરાં વૃક્ષ, વિધિયે જ કાઢ વાવે;
પંખી કરે નિવાસ, ભલાં સહુને મન ભાવે.
મધુર હોય ફળફૂલ, જીવ ગ્રાં સુખ પામે;
શીતળ જની છાંય, તાપ ને ભૂખ વિરામે.
એમાં પુણ્ય અતિ ધણું, જ પૂરો પરઉપકાર છે;
કહે છોટમ એવું કરે, તે નરનો ધન્ય અવતાર છે. ૨
- વૈદક શાળા કરી, રોગ રોગીના ટાળે;
લૂલા અંધ અપંગ, પ્રીત્યથી તેને પાળે.
એમ કરે ઉપકાર, સુફળ ધન તેજ કમાયો;
નાસ્તિક ન કરે કાંઈ, વૃથા તે જન્મ ગમાયો.
વિવિધ વાપિ ફૂપમાં, ખર્ચે ધન જ આપણું;
એવા પરઉપકારથી, પ્રાણી પુણ્ય લહે ધણું. ૩
- વિદ્યાશાળા કરી, ભણાવે વિદ્યા સહુને;
એથી પણ ઉપકાર, થાય છે પ્રાણી બહુને.
નિર્ધન કરાં બાળ, હોય સુધરીને સારાં;
દે છે બહુ આશીશ, ભલાં સરવે ભણનારાં.
એવા પરઉપકારમાં, જ વિત્ત પોતાનું વાપરે;
કહે છોટમ સંસારમાં, જય તેનો સહુ ઉચ્ચરે. ૪
- દે પંડિતને દાન, વધે છે વિદ્યા તેથી;
ગુરુજનને દે દાન, ધર્મવૃદ્ધિ હોય એથી.
ભક્તજનોને દાન, કર્યે હોય ભગવંત રાજ;
કવિજનને દે દાન, કરે તે કીર્તિ ગ્રામી.
રંક અપંગ કે રોગીયા, તેને અન્ન ધન આપશે;
છોટમ તે ધનવંત નર, સ્વર્ગે જઈ સુખીયા થશે. ૫
- ધનથી ધર્મ કમાય, કમાયો કહિયે તેને;
ના ખરચે ના ખાય, અધમ તો કહિયે એને.
મૂઢીને મરી જાય, માત્ર એક પળમાં ઉઠી;
ઘાટયું રહે છે ઘમ, જાય લેઈ ઠાલી મૂઠી.
લોભે પાપ કરે ધણાં, પછી કાપ થાય કિરતારનો;

કહે છાટમ દંડ તેને પડે, ઝાઝા જમના મારનો. ૬
દોહા

સુમને બહુ સાડું કહ્યું, કુમને ન ધ્યુનું કાન;
અવળો અર્થ અડાવતો, ના સમજ્યો નાદાન. ૧
કામી આગળ શુભ કથા, લોભી આગળ ધર્મ;
પાપી નરને ના ગમે, પુણ્યતણાં જ કર્મ. ૨
કુમન કહે છે સુમનને, તમે કહ્યો જ ધર્મ;
જમાં જીવ ઝાઝા મરે, એ તો સર્વ અધર્મ. ૩
સુમન કહે જીવને હણી, ધનને સંચે જહ;
પરઉપકાર કરે નહિ, જય નર્કમાં તેહ. ૪

છાપા

ખેતી કરતાં જીવ, મરે છે અગણિત એથી;
જે ન કરે ખજાણ, જય છે નર્ક તેથી.
વળી કરે વ્યાપાર, જીવ્ય પ્રપંચે પ્રાણી;
ન કરે પરઉપકાર, હોય છે અંતે હાણી.
કાઈક ધનને કારણે, વળી સેવે રાજદારને;
કહે છાટમ બહુ અન્યાયથી, તે પામે જમના મારને. ૧

ચોપાઈ ત્રિતાલ

સુમને સધળી વાતો કહી, કુમને તો એક ના અહી;
વળતી ગયો પોતાને ઘેર, પંથે જવા કીધી પેર. ૧
સુમને સારાં કીધાં દાન, મળી સરવને દીધાં માન;
વળતી પંથે કર્યું પ્રયાણ, સાડું જોઈને સજીયું વહાણ. ૨
સારા સારા સેવક જહ, સાથે સધળા લીધા તેહ;
કુમનચંદ પણ આણી ભાવ, સજ કીધું પોતાનું નાવ. ૩
સેવક સાથે લીધા વળી, ચાલ્યા સહુ સજ્જનને મળી;
વિચિત્ર વહાણમાં ગમ્મત ઘણી, પછી હંકાર્યા જવા ભણી. ૪

દોહા

નૌતમ શોભા નાવમાં, વિધ વિધ વાગે નાદ;
ગાનતાન થાયે ઘણાં, કંઈ કંઈ કથાનુવાદ. ૧
જેતા જેતા જઈ ચઢ્યા, જવા ખંદરમાંય;
જાણ છીપાવીને વસ્યા, વરસ બે ચારેક ત્યાંય. ૨
વિધવિધ વસ્તુથી ભર્યાં, સોના કેરાં વહાણ;

- દેશ પોતાને આવવા, પાછું ક્યું પ્રયાણ. ૩
મહાસાગરની મધ્યમાં, આંચા જાણી વાર;
વધી ગતિ વાયુતણી, તરતજ તેણે ઠાર. ૪
ચટપટ સુમન ચેતીયો, જે વાયુનો જાણ;
એક બેટ આગળ જઈ, તરત છીપાવ્યું વહાણ. ૫
કુમન કાંઈ સમજ્યો નહિ, જે થાશે તોફાન;
અચેત ઉંઘ્યો ઉંઘમાં, ન રહ્યું તેને ભાન. ૬
એટલે સાગર ઉછળ્યો, ઘણું પવનનું જોર;
ઘટા ચઢી બહુ ધનતણી, થયું અંધારું ધોર. ૭
એટલે સાગર ઉછળ્યો, મોજાં મોટાં થાય;
નાવ હિંડોળે નાખીયું, ઉંચું નીચું જાય. ૮
કુમન લાગ્યો કંપવા, કરે ઘણો પોકાર;
પુણ્ય વિના તેવે સમે, કાણ ઉતારે પાર. ૯
વળી વિશેષ હોય વિજળી, વરસે બહુ વરસાત;
ધીરજ ન રહી કુમનને, એવો જોઈ ઉત્પાત. ૧૦
લોભે ધન લેવા ગયો, દારુણ ઉપજ્યું દુઃખ;
ધર્મ વિના સંસારમાં, શાનું પામે સુખ. ૧૧
માને દેવી દેવને, ભજ ભવાની પીર;
નાસે તન દાઝી ગયું, શીતળ થયું શરીર. ૧૨
પડી વિજળી વેગથી, વળતી પાણીમાંય;
હોકાયંત્ર ફરી ગયો, સત્ત્વ હરી ગઈ ત્યાંય. ૧૩
એટલે ગયું ઉમારગે, વાયુવેગે વહાણ;
ખબર પડી નહિ કોઈને, માલમ મૂઠ અજાણ. ૧૪
વહાણ વિદેશે જઈ ચઢ્યું, કાસ પાંચસે પાર;
લોક લૂટારા જ્યાં હતા, આવ્યું તેણે ઠાર. ૧૫
લૂંટારા લૂંટી ગયા, સઘળા માલ સમેત;
પકડી લીધો કુમનને, ક્રીધા કેદ અચેત. ૧૬
પાપી સંકટમાં પડે, જ્યારે ઘડો ભરાય;
કાપ હોય કિરતારનો, જરૂર સમૂળો જાય. ૧૭

છપ્યા

રાવણ ગયો સકુલ, કંસ ને કૌરવ ટાળ્યા;
દેયા-કચક જીવો, સર્વને સાથે ખાળ્યા.

થયા અધર્મી જહ, ગયા સરવે ધર છોડી;
 ભયાં રહ્યા ભંડાર, ગયા લઈને રાખોડી.
 આજલગી અવજશ ઘણા, જન ધિક્કારે છે જહને;
 કહે છોટમ દુઃખ છે ઘણું, અંત્ય અધર્મીના દેહને. ૧

ચોપાદ ત્રિતાલ

શાંત થયો સાગર જટલે, સુમને નાવ હાંધ્યું તેટલે;
 પછી ગયો પોતાને દેશ, તેને વિદ્ય થયું નાહ લેશ. ૧
 સંકટમાં સૂઝે ઉપાય, એવો ધર્મતણો મહિમાય;
 એ દષ્ટાંત સમજજે વીર, ધર્મ આચરજે રાખી ધીર. ૨
 ધર્મે ધન સંપાદન થાય, આવે તે પાછું ના જાય;
 પત્ની પ્રેમવતી પણ મળે, સર્વ મનોરથ સેહેજે કળે. ૩
 પુત્ર હોય ઉત્તમ ગુણવાન, હોય સુખી તે શક સમાન;
 કલ્યુ દષ્ટાંત ઉપરનું જહ, અર્થ તેહનો સમજે એહ. ૪
 સાગર તે જણો સંસાર, નાવ ઠામ નરનો અવતાર;
 જીવ તેજ વેપારી જન, બુદ્ધિભેદ તે સુમન કુમન. ૫
 વિદ્યા તે જવાનો બેટ, સુકૃત તે સોનું છે નેટ;
 ચિત્તવૃત્તિ તે હોકાયંત્ર, તૃણા વિજળીથી પરતંત્ર. ૬
 અધર્મ ઉમારગે જ ચઢે, તે નર નિશ્ચે નર્ક પડે;
 ધર્મવંત તે સુખીયો હોય, તેને વિદ્ય ન વ્યાપે કાય. ૭
 વિચિત્ર વાતો મુનિએ કહી, રાજકુંવરને રુદયે રહી;
 ઉરમાં ઉપજ્યો એજ વિચાર, ધર્મવિના મિથ્યા અવતાર. ૮
 ધર્મવિના માનવ તે પશુ, સાર અસાર ન સમજે કશું;
 સુરજતાણું સુખ ન લહે ધૂડ, પાપનિશા પ્રિય માને મૂઢ. ૯
 એવા અંધ અધર્મી જહ, અક્ષળ ગમાવે ઉત્તમ દેહ;
 આજલગી મુજમાં અજ્ઞાન, હાવે ગુરુએ આપ્યું જ્ઞાન. ૧૦
 અજ્ઞાનરૂપી અધરો રોગ, જથી ન લહે સુખ સંજોગ;
 ગુરુ-વૈદ જો સાચા મળે, તો એ રોગ સમૂળો ટળે. ૧૧
 એમ કહીને નામ્યું શીશ, મુનિએ બહુ દીધી આશીષ;
 વિધવિધ વિદ્યા શીખ્યો વળી, મલિન વાસના મનથી ટળી. ૧૨

દોહા

વરસ ખાર વીતી ગયાં, લહી પિતાએ પેર;
 પ્રધાન આવ્યો તેડવા, ગયો પોતાને ઘેર. ૧

ધર્મધુરંધર સુત થયો, ચૌદ વિદ્યાનો જાણ;
બુદ્ધિવંત બળીયો થયો, પંડિત કરે પ્રમાણ. ૨
ભદ્રસિંહને ભાવિયો, સોંપ્યું સુતને રાજ;
ધ્વજ બંધાવી ધર્મની, ક્રીધાં સારાં કાજ. ૩

છપ્પો

સઘળા પુરના લોક, એકઠા થઇને આવ્યા;
પુરપતિ બેઠો પાય, ભેઠય ભાવેથી લાવ્યા.
પ્રીતે કર્યો પ્રણામ, માન મહિપતિએ દીધું;
કહી ધર્મની રીત્ય, સર્વનું કારજ સીધું.
ધર્મ સનાતન વેદનો, પુરજનને કેહે પાળજો;
જુઠ પ્રપંચ અવગુણ ધણા, તનમનથી સહુ ટાળજો. ૧

ચોપાઈ ત્રિતાલ

જે જે જક્તવિષે વ્યવહાર, આચરવો શુભ ધર્માચાર;
તત્ત્વજ્ઞાનપરાયણ થજો, બ્રહ્મનિષ્ઠ સઘળા નર હજો. ૧
ઉત્તમ કર્મ જે જે આચરો, તે ઈશ્વરને અર્પણ કરો;
માતપિતાને જાણો દેવ, સારી રીત્યે કરજો સેવ. ૨
માતતાત તે મોટા ગુરુ, તેનું વચન પાળવું ખરું;
જ્યેષ્ઠ ભ્રાત તે પિતા સમાન, શરીરતુલ્ય નારીસંતાન. ૩
સેવક તે છાયાસમ જોય, કૃપાપાત્ર તે પુત્રી સોય;
સહુને જાણી આપ સમાન, કોઈનું ના કરવું અપમાન. ૪
સાડું નરતું રે'વું સહી, ચૂકી વેર ન સજવુ કહી;
પત્ની પરણી પ્રસવે પુત્ર, શોભાવે સઘળું ધરસુત. ૫
ધરની લક્ષ્મી તેહજ નાર, નારીવિના મિથ્યા અવતાર;
પત્ની પરણી ધર્મ પાળશે, તે નરનારી સ્વર્ગે જશે. ૬
સ્ત્રીનું રક્ષણ કરે તે પતિ, પતિવશ વરતે તેહજ સતી;
પુત્રી-પુત્ર લણાવે જોઈ, માતતાત સુખ પામે તેહ. ૭
જે વિદ્યા ન લણાવે તાત, તે સુતનો શત્રુ સાક્ષાત;
જે વિદ્યા સંપાદન કરે, તે સઘળે સુખ પામે સરે. ૮
ધર્મ અર્થ મોક્ષને કામ, સિદ્ધ હોય વિદ્યાથી તમામ;
ધર્મરહિત માનવ તે પશુ, તેથી સાધન ન બને કશું. ૯
ધર્મવંતની સઘળે જીત, સેવો ધર્મ કરીને પ્રીત્ય;
જેને ધર્મ ઉપર નહિ હેત, તેનું જીવતર જવું પ્રેત. ૧૦

છાંપા

ધર્મવિના નર જહ, પતિત તે પૂરે પાપી;
 ધર્મવિના નર જહ, હોય સહુને પરિતાપી.
 ધર્મવિના નર હોય, નીચથી નીચ નકારે;
 ધર્મવિના કુલમાંય, અધમ જો અંગારો.
 ધર્મવિના જે માનવી, પ્રેત થકી તે પ્રેત છે;
 કહે છોટમ ધર્મ જેમાં નહિ, તેના મુખમાં રેત છે. ૧

દોહા

શ્રુતિ સ્મૃતિ પુરાણમાં, કહ્યો સનાતન ધર્મ;
 પ્રીત્ય કરીને પાળવો, જે જે વર્ણાશ્રમ. ૧
 સાહાવો શુદ્ધ ચિત્તે કરી, સત્પુરુષનો પંથ;
 વિચાર કરી વિલોકવા, જ્ઞાનનીતિના અંથ. ૨
 ગાય દેવ ગુરુ વિપ્રની, સદાય કરવી સેવ;
 અખિલ જક્ત જણે કર્યું, એ ઉપાસવો દેવ. ૩
 અતિથિ આવે આંગણે, દ્વિજ અથવા આંડાલ;
 ભાવે ભોજન આપીએ, વદિયે વાણી રસાલ. ૪
 સત્ય ન તજવું સર્વદા, સંકટ આવે તોય;
 અસત્ય કિંચિત્ ભાખિયે, જીવ ઉગરતો હોય. ૫
 વસ્તુ પ્રાક્ષણ દેવની, પરધન કે પરનાર્ય;
 ત્યજ તૃષ્ણા સહુ તેહની, મનને જતું વાર્ય. ૬
 સદાચાર ને શુભકથા, સત્ય ધર્મ સદ્અંથ;
 તૃષ્ણા કરવી તેહની, એ નીતિનો પંથ. ૭
 સ્નાન દાન જપ હોમ વળી, જાણવાં સારાં શાસ્ત્ર;
 પૂજ્યતાણી પૂજવિધે, તજવું આળસ માત્ર. ૮
 ક્રોધ દ્રેષ ભય શઠપણું, ચાડી ચોરી જહ;
 દંભ કુટિલ ઉદ્વેગતા, તજવાં સધળાં તેહ. ૯
 દુઃખીઆ જીવ ઉપર દયા, પ્રીતિ સજ્જન સંગ;
 સર્વેનું સુખ જોધને, આનંદ ધરવો અંગ. ૧૦

છાંપા

અતિ આહાર અતિ ક્રોધ, અતિ નિદ્રા નવ કરિયે;
 અતિ મહેનત અતિ હાસ્ય, બોલ બહુ ના ઉચરિયે.
 અતિ ચિંતા અતિ શોક, અતિ નવ કરવી ક્રીડા;

અતિ મોહ અતિ માન, પ્રગટ હોય તેથી પીડા.
 અતિ વ્યસન અતિ વિષયમાં, લુબ્ધ હોય મન જે તણું;
 અતિ લોભ અતિ મોહથી, એ પ્રાણી દુઃખ પામે ઘણું. ૧
 અતિ વિદ્યા અતિ પુણ્ય, અતિ શ્રદ્ધા સ્મૃતિ જને;
 અતિ ઉત્સાહ અતિ ધીરજ, અતિ ઉત્તમ ગુણ એને.
 અતિ ભક્તિ અતિ જ્ઞાન, ધર્મ અદેકા ઉર ધારે;
 અતિ વિવેક વિચાર, આપ આત્માને તારે;
 અતિ ખ્યાતિ આ લોકમાં, નીતિ રીતિ અતિ નિર્મળી;
 અતિ ડાહ્યાપણ ભલપણ અતિ, દયા અતિ ઉરમાં વળી. ૨
 દોહા

સકામ નિજ દારાવિષે, શત્રુવિષે સક્રોધ;
 સલોભ પુણ્ય કરમવિષે, બુદ્ધિવંતને બોધ. ૧
 દ્રેષ કરે પાપંડ પર, સજ્જન સાથે રાગ;
 બુદ્ધો ધુત્તો ચાડીઆ, તેનો કરવો ત્યાગ. ૨
 ખલ મૂરખ ચંડાળ નર, પતિત નાસ્તિક જેહ;
 પાપી નિર્દય નીચ શઠ, તુચ્છ જાણવો તેહ. ૩
 પોતે જશ પોતાતણા, કરવા નહિ પ્રકાશ;
 પરના જશને સાંભળી, મન ધરવો ઉદ્દાસ. ૪
 ધનદારા કુટુંબમાં, થવું નહિ આસક્ત;
 પર ઉપગારે વરતવું, જશ બોલે સહુ જક્ત. ૫
 શ્વાન સમા હોય મિત્ર તો, તજવો તેનો સંગ;
 રક્ષણ કરવું દેહનું, મનમાં ધરી ઉમંગ. ૬
 અનાથ જનકે વૃદ્ધજન, અખળા ને વળી ખાળ;
 તનમન ધનથી તેહની, કરવી નિત્ય પ્રતિપાળ. ૭
 શત્રુ પણ હણવો નહિ, જે તે આવે શર્ણુ;
 કપટ કરીને કાઢેનું, ધન ના કરવું હર્ણુ. ૮
 જે કાઢ આવે જાચવા, ઉંચ નીચ જન માત્ર;
 માગે શિશ તો આપિયે, ન જોવું પાત્ર કુપાત્ર. ૯
 રાજાને પંડિતને, કીર્તિભૂષણ સાર;
 શુભ કીર્તિ જની નહિ, તે નરને ધિક્કાર. ૧૦
 શોભે સતકીર્તિ થકી, માણસ કેરી જાત્ય;
 ઉજ્જવલ દીસે અતિધણી, ચંદ્રવડે જ્યમ રાત્ય. ૧૧

ગજ ઘોડો કંચનમણિ, રત્નતણા ભંડાર;
 હોય અકીર્તિ લોકમાં, શોભે નહિ લગાર. ૧૨
 ધન આયુષ બળ સુખ ધણું, પૂર્વપુણ્યથી હોય;
 તે માટે કરવું સદા, પુણ્ય કર્મ સહુ કાય. ૧૩
 કાર્યાકાર્ય વિચાર કરી, જોવો સધળે ઠામ;
 દેશ-કાળ-બળ જોઇને, વરતે સધળે ઠામ. ૧૪

ચોપાઈ ત્રિતાલ

કપટ કરીને બંધન મહીં, કોઈ જીવને નાખવા નહીં;
 ચોર દુષ્ટ હોય શત્રુ જહ, બંધન માંછ નાખવા તેહ. ૧
 સ્નાન દાન જપ આદ્ય કર્મ, જે જે સજવો સારો ધર્મ;
 તેમાં આગસ કરવું નહીં, મન ભમવા દેવું નહિ કહીં. ૨
 વચન બોલવું કરી વિવેક, અક્ષર થોડા અર્થ અનેક;
 ડાહ્યાપણ ગ્રહવું શઠતા તજ, સધળાં સુકૃત લેવાં સજ. ૩
 કોઈનો ભય ના ધરવો કાંચ, પાપથકી ડરવું મનમાંય;
 બ્રાહ્મણનો કે ગુરુનો દ્રોહ, ના કરવો મન આણી મોહ. ૪
 જ્ઞાતિ બાંધવ કે વળી મિત્ર, સુતદારા જે હોય પવિત્ર;
 સરવે પર સમચુદ્ધિ ધરો, અહંકાર મનમાં નવ કરો. ૫
 પંક્તિભેદ વળી ભોજનસમે, તેવું પણ ના કરશો તમે;
 જાંઠાં વિધાની ગોષ્ઠિ હોય, ધર્મકથા કોઈ કરતો હોય.
 કરે કોઈ સાચો ઉપદેશ, તે ઠામે કરવો પ્રવેશ. ૬
 પુણ્યપવિત્ર ને યશ પ્રખ્યાત, નીતિ ધર્મતણી હોય વાત;
 એવે ઠામે વસીએ વાસ, પણ ના રહીએ પાપી પાસ. ૭
 કુલટા ગુણકાકામી જ્યાંય, વાસ ન કરવો જઈને ત્યાંય;
 નીચ લોક દુષ્ટનો દેશ, કરવો નહિ તે ઠામ પ્રવેશ. ૮
 એક દેવ પરમાત્મા જહ, ભક્તિવડે ઉપાસવો તેહ;
 બહુધા દેવ ઉપાસન કરે, તેનું કારજ કાંઈ ન સરે. ૯
 સદા પવિત્ર સદા જે દક્ષ, સદા શાંત સ્થિરાત્મા લક્ષ;
 ષડ્વર્ગ જીતી રહે જે સદા, મનમાં કલેશ કરે નહિ કદા. ૧૦

દોહડા

શિક્ષા એવી સર્વને, રાચે કહી જે રીત્ય;
 હેત કરિ હૈયે ધરી, વધી પ્રજાની પ્રીત્ય. ૧
 પુરજન સહુ પાચે નમ્યા, ગયા રજ લેઈ ઘેર;

વેદધર્મ વિધિયે કરી, પાઠયો રૂઠી પેર.	૨
ધર્મભૂલ એવું ધર્યું, અંથતણું શુભ નામ;	
વિચાર વાંચીને કરે, સરે તેહનું કામ.	૩
ધુંધુમારે ધર્મની, કહી વિધિયે વાત;	
છોટાલાલે તે રચી, કરવાને વિખ્યાત.	૪
ગામ મલાતજમાં રહી, ગુણમય કીધો અંથ;	
જ વાંચે જ સાંભળે, સમજે સાચો પંથ.	૫
આગણીસે ત્રેવીસમાં, માગશર રૂઠો માસ;	
પૂનમે પૂરણ થયો, શશિસમ ધર્મ પ્રકાશ.	૬
ધુંધુમારનું આખ્યાન સંપૂર્ણ.	



૮-વંશપાળ આખ્યાન

દોહા

- મહામંગળ ગુણનો નિધિ, એવો ઈશ્વર એક;
તેના નિર્મળ નામથી, નાસે વિદ્યુત્ત અનેક. ૧
- ત્રણ શક્તિ ઈશ્વરતાણી, દ્રવ્ય ક્રિયા ને જ્ઞાન;
ત્રણ ગુણો છે તેહના, બહુ મોટા બળવાન. ૨
- દ્રવ્ય પદારથ જાણીએ, પ્રકટ પંચમહાભૂત;
પંચ વિષય છે તેહના, એકએકમાં અનુસ્યૂત. ૩
- તામસ ગુણ છે દ્રવ્યનો, મહારુદ્ર છે નામ;
સૃષ્ટિના સંહારનું, તેજ કરે છે કામ. ૪
- ક્રિયાશક્તિ રાજસતાણી, ક્રિયા કરે છે તેહ;
બ્રહ્મા તેના દેવતા, રચે સરવના દેહ. ૫
- હાથ ચરણ મુખ ગુદ વળી, ઉપસ્થ ઇંદ્રી નામ;
દશ વાયુ છે દેહમાં, કરે ક્રિયા સહુ ઠામ. ૬
- જ્ઞાનશક્તિ છે સાત્વિકી, વિષ્ણુ દેવ કહેવાય;
અંતર ને બાહિર સહુ, જ્ઞાન તે થકી થાય. ૭
- નેત્ર નિહાળે રૂપને, શબ્દ સ્પર્શને કાન;
ગંધ ગ્રહે નાસાવડે, જીભ સ્વાદનું ભાન. ૮
- સંશય ઉપજે મનવિષે, નિશ્ચય બુદ્ધિથી થાય;
ગર્વ કરે અહંકારથી, સ્મરણ ચિત્તથી સદાય. ૯
- ક્રિયાશક્તિએ ઉપજે, જ્ઞાનશક્તિએ જાણ;
દ્રવ્યશક્તિએ સર્વના, દેહ થાય નિર્વાણ. ૧૦
- જ્યાંસુધી આકાશમાં, ચાર તત્ત્વ ત્રિસ્તાર;
ત્યાંસુધી ઉપજે શમે, અગણિત જીવ અપાર. ૧૧
- ઉપજે તે પાછું શમે, એ ઈશ્વરનો નેમ;
જો સધળું રહે જીવનું, માય સૃષ્ટિમાં કેમ. ૧૨
- સ્થાવર જંગમ જીવમાં, ક્રિયાશક્તિ ભરપૂર;
પોષણ આપી પિંડને, વળી વધારે નૂર. ૧૩
- ઉદ્ભવજોના બીજમાં, જમનો હોય સંચાર;
ક્રિયાશક્તિથી થાય છે, પત્ર-પુષ્પ-વિસ્તાર. ૧૪

ઈશ્વરની શક્તિવડે, ઉપજે ખપે અનંત;
 માટે કાચ મુવા પછી, શોક કરે નહિ સંત. ૧૫
 જ્યાંસુધી છે જીવમાં, અતિ ધણું અજ્ઞાન;
 શોક મોહ મમતા કરી, આપ મરે હેવાન. ૧૬
 વંશપાળ એક વાણિયો, ભોળી નામે નાર;
 શોક મોહથી તેહને, ઉપજ્યું દુઃખ અપાર. ૧૭
 તેહતણી કહું વારતા, સાંભળજ્યો સહુ કાચ;
 સમજે દુઃખ સંસારનાં, તેને દુઃખ ના હોય. ૧૮

ચોપાઈ ત્રિતાલ

નગર એક ચંપાપુર નામ, સરિતાતટ ગુણવંતુ ગામ;
 વરણ અદાર વસે છે ત્યાંય, મોટા વણિક ઘણા તે માંય. ૧
 સૂરચંદ નામે એક શેઠ, વંશપાળ સુત તેનો નેટ;
 ભણી ગણીને ડાહ્યો થયો, વેચે માલ દુકાને રઘો. ૨
 ઉત્તમ કુળની કન્યા જહ, પાટલીપુરમાં પરણ્યો તેહ;
 વગર કપટની તે હતી વહુ, ભોળી ભોળી કહેતા સહુ. ૩
 પતિવ્રતા ધર્મ પાળે નાર, રહે સુખમાં ભામની ભરથાર;
 એક એકમાં અદકી પ્રીત, ધરમ આચરે રૂડી રીત. ૪
 ભોળી વહુએ પ્રસન્ન્યો પુત્ર, તેથી શોભ્યું છે ધરસૂત્ર;
 રમે જમે ને કરે કલ્લોલ, કાલા કાલા બોલે બોલ. ૫
 સગાં સહોદર આવે સહુ, પ્યારે પુત્ર રમાડે બહુ;
 માત તાતને ઝાઝો સ્નેહ, જોઈ જોઈ હૈયે હરખે તેહ. ૬
 નવરાવે ધોવરાવે નાર, સારે પહેરાવે શણગાર;
 ભાવે ભોજન આપે ભલાં, પહેરાવે ટોપી આંગલાં. ૭
 સાત વર્ષનો બાળક થયો, માંદો થઈ વળતી મરી ગયો;
 વંશપાળ ને ભોળી નાર, રૈવા લાગ્યાં પછીથી અપાર. ૮
 નદીકિનારે બાળ્યો જઈ, ભોળી ભારે દુઃખણી થઈ;
 દિવસે રુદન કરે ધણાંય, લોક વારવા આવે ત્યાંય. ૯
 નરનારીએ કર્યો વિચાર, જઈએ નિશાએ નગરી બહાર;
 નદીકિનારે મૂકે પોક, જથી કાચ ન જણે લોક. ૧૦
 એના કુળમાં માણસ જહ, આગળ હશે મરેલાં તેહ;
 તે સઘળાનાં લેતી નામ, વિલાપ કરતી ભોળી ભામ. ૧૧
 ખાચ પછાડો ફટે ઊર, રુદન કરે વળતી ભરપૂર;

ધણા દિવસ એમ કરતાં ગયા, સમાચાર વળતી શા થયા. ૧૨
 વરુણ દેવતા જળના જેહ, કલેશ સાંભળી ક'યા તેહ;
 પોતે રૂપ કરી પરકાશ, આઁયા પેલાં બે જણ પાસ. ૧૩
 અરે તમે અભાગી કોણ, માનવજાતિ મૂઢ અજાણ;
 રુદન કરે આવી અમ પાસ, તેથી સહુ પામે છે ત્રાસ. ૧૪
 આપું નગર વસે છે અહીં, તમ સરખું કોઈ મૂરખ નહીં;
 ધણા મરે નગરમાં લોક, કો નથી કરતું આવો શોક. ૧૫
 રાતે રોજ કરી વિલાપ, અમને શીદ કરો પરિતાપ;
 હું અમારી ઉડી જાય, તેથી અમને મહાદુઃખ થાય. ૧૬
 રોજ રડો છો થઈને રાંક, એવો શો છે અમારો વાંક;
 શું લીધું ખાધું તમ તણું, અમને કષ્ટ કરો છો ધણું. ૧૭
 ધણાં મનુષ્ય છે શહેર મોઝાર, નિત્ય મરે છે એક હજાર;
 કોઈ ના રૂવે તમારી પેઠ, તમો ખરાબ દીસો છો એઠ. ૧૮
 વંશપાળ કહે બીજા લોક, રુદન કરે છે સઘળા ફોક;
 એમ અમારે કરવું નહીં, સાચેસાચું રડવું અહીં. ૧૯
 પુત્ર અમારો હતો જેહ, દૂત તમારા લાઁયા તેહ;
 પાછો નહિ આપો જ્યાંલગી, તમને દુઃખ કરશું ત્યાંલગી. ૨૦
 વરુણદેવ કહે સુણજ્યો તમો, કોય એવું ના કરીએ અમો;
 મોત તણા દેવતા જમરાય, સહુના જીવને તે લઈ જાય. ૨૧
 વંશપાળ કહે સુખીઆ થાઆ, અમને જમ પાસે લઈ જાઓ;
 ધણું ધણું કહીશું કરગરી, પુત્ર લેઈશું પાછો ફરી. ૨૨
 વરુણદેવ રીઝ્યા તેણીવાર, લઈ ચાલ્યા જમપુર મોઝાર;
 વંશપાળ ને ભોળી વહુ, જમ આગળ જઈ ઉભાં સહુ. ૨૩
 જોઈ કચેરી જમડા તણી, બહુ ભયંકર બિહામણી;
 ચોદ કરોડ મહામોટા દૂત, ભાસે કાળા કાળા ભૂત. ૨૪
 તરેહ તરેહના મોટા તાવ, કોગળીયાંના પ્રબળ પ્રભાવ;
 દમ ખાંસી ક્ષય ને વળી રાજ, સનેપાત મુઝારા ને મૂળ. ૨૫
 વાત-પિત્ત-કફથી જ થાય, કંઈ કંઈ રોગ કહ્યા નવ જાય;
 એવા દૂત સરવ જમ તણા, ઝાલી લાવે જીવને ધણા. ૨૬
 કોઈ કાળા કોઈ પીળા રંગ, કોઈ રાતા કોઈ ઘોળા અંગ;
 એવી સલા ભરેલી જ્યાંય, ચમરાજ બેઠા છે ત્યાંય. ૨૭
 ભોળીએ જોયું તે ઠાર, લાંબે રાગે કર્યો પોકાર;

સુણી વિલાપ એનો ગંભીર, સહુને નેત્રે ચાટ્યાં નીર. ૨૮
 ધર્મરાયને ઉપજી દયા, વિલાપ સાંભળી રડી ગયા;
 વણીકપ્રત્યે બોલ્યા આપ, અરે આવડો શો સંતાપ. ૨૯
 જીવ જગતમાં સરજ્યા જહ, દૂત અમારા લાવે તેહ;
 એવી આજ્ઞા છે પ્રભુતણી, બાકી અમથી ન શકે બની. ૩૦
 ઈશ્વર ઈચ્છા જ્યારે થઈ, પુત્ર તમારો લાવ્યા અહીં;
 વંશપાળ કહે છે હે તાત, એકજ પુત્ર તણી શી વાત. ૩૧
 મનુષ્ય હતાં વહાલાં જટલાં, તમ દૂતે આણ્યાં તેટલાં;
 મોટો જીલમ ગુજર્યો તમે, તે માટે કળકળીએ અમે. ૩૨
 યમરાજ કહે સાંભળ સોય, અમે જીલમ ન કરીએ કોય;
 તારાં માણસ લીધાં સહી, કહે તુજને શી હરકત થઈ. ૩૩
 અરે લાઈ તું આધો આવ, તારો જીલમ કહી સંભળાવ;
 વંશપાળ કહે છોકરો ગયો, એ હરકતનો ઢગલો થયો. ૩૪
 વંશ એથી જાય કે નહી, જુઓ વિચાર કરી મનમહી;
 ધરમ કહે સુત તારો રહ્યો, તો શું વંશ વણીકનો ગયો ? ૩૫
 સહુનો વંશ રાખવા તણી, ઈશ્વરને ચિંતા છે ધણી;
 પશુ પક્ષી તરુ આદિ અપાર, સહુનો વંશ રાખે કરતાર. ૩૬
 તો કેમ જવા દે નર તણો, સહુથી વહાલો પ્રભુને ધણો;
 ચંદ્ર સુરજ પૃથ્વી જળ જહ, માણસમાટે રચ્યાં છે તેહ. ૩૭
 શોભે સઘળું માણસવડે, નિકર સર્વ નકામાં પડે;
 માણસવંશ રાખવા કાજ, કીકર ધણી રાખે મહારાજ. ૩૮
 વંશપાળ કહે એ તો સહી, પિંડ મારાનો જાય કે નહિ;
 ત્યારે માડું ધન કોણ ખાય, જાગીરનો લોકતા કોણ થાય. ૩૯
 યમરાજ કહે પ્રભુનો લાવ, સહુના પિંડનો નથી ઠરાવ;
 એક ભુંડણી ઉમ્મર માંય, સોથી અધિક જણે છે ત્યાંય. ૪૦
 સ્ત્રીઓની ઉમ્મરમાં ખરાં, પંદર સોળ જણે છોકરાં;
 કહે જીવતાં બીજાં સહુ, માત નહિ પૃથ્વીપર બહુ. ૪૧
 ક્યાં બેસે ને શું તે ખાય, સાથે લાગાં સહુ મરી જાય;
 વંશપાળ કહે મારાં જહ, મુજને ધણાં સાંભરે તેહ. ૪૨
 બીજાનું તો ગમે તેમ હો, મુજને મારાં પાછાં હો;
 ભોળીને કહે ઝોરી આવ્ય, તારો જીલમ કહી સંભળાવ્ય. ૪૩

દોહા

- ભોળી કહે આ બાપજી, શું કહું તમને વાત;
તમ દૂતોએ અતિ ઘણો, ઉપજાવ્યો સંતાપ. ૧
- પરણ્યા પહેલાં માહરાં, સાસુ સસરા જોઈ;
દૂત તમારા લાવીયા, અધિક જીલમ છે એઈ. ૨
- સાસુને સસરા તણો, લેવાયો નહિ દહાવ;
સેવા કરવા તેમની, ભલો તે મુજને લાવ. ૩
- યમરાજ કહે સુંદરી, સાડું સાંમુ એઈ;
જો હોય સાસુ જીવતી, દે દુઃખ તુજને તેઈ. ૪
- વૃદ્ધ વળી માંદાં પડે, સૂતાં સૂતાં ખાય;
કરતાં તેની ચાકરી, વહુને વસમું થાય. ૫
- કાંઈક જો કુડું પડે, ગાળો દે ધરમાંય;
વઢે વગોવે લોકમાં, વહુને સુખ નહિ કાંય. ૬
- જોને કંઈ કંઈ જાતમાં, વહુ સાસુને વેર;
વાંધા વચકા કાઢતાં, દીસે ઘેરે ઘેર. ૭
- ભોળી કહે એવું કરે, જ કોય કુવડ હોય;
બોલ ન સાંખે સાસુના, સત્ય શંખણી સોય. ૮
- હું સાસુ સસરા તણા, પગ ઘોઘ ઘોઘને પીત;
સારી સેવા આચરી, રાખત રૂડી રીત. ૯
- સાસુ ને સસરા વળી, ગુરુ માત ને તાત;
નારી જ સેવે નહિ, હોય નરકમાં પાત. ૧૦
- વળી સાંભળો બાપજી, કીધો દૂતે કેર;
માણસ લીધાં માહરાં, મનમાં નાવી મેહેર. ૧૧
- નણુંદ તથા નણુંદામને, જોઈ જોઠાણી સાર;
દિયેર દેરાણી લાવીયા, દૂતો આણે ડાર. ૧૨
- મુજને એકે આરીયો, વીત્યો નહિ મહારાજ;
સહુથી અધિક અભાગણી, ઠરી જગતમાં આજ. ૧૩
- જમાઈને વળી દીકરી, લાગ્યા છે વળી દૂત;
છેલ્લી વારે લાવીયા, ખ્યારો મારો ખૂત. ૧૪
- માયાં દૂટયાં મેં ઘણાં, રેતાં દિન ને રાત;
દયા ન આવી દૂતને, એવી નિર્દય જાત. ૧૫
- સાચું કહું તો બાપજી, લાગે તમને દુઃખ;

ધણાં બળે છે કાળજાં, સ્વપ્નામાં નહિ સુખ. ૧૬
 ખરેખર કહું છું હવે, તમને નિદે લોક;
 નિર્દય હત્યારા ધણા, કરનારા છે શોક. ૧૭
 અપકીર્તિ વળી તમ તણી, છે આખા જીવમાંય;
 સહુ કહે છે યમને દૈદે, દયા ન હોયે કાંય. ૧૮
 યમરાજ કહે કામિની, જોને કરી વિચાર;
 દેરાણી જઠાણીમાં, ખટપટ હોયે ખાર. ૧૯
 વળી મજિયારાં વહેંચતાં, વઢતાં વાધે વેર;
 સંપ સ્નેહ રહેતો નથી, જોઈ લે ઘેરે ઘેર. ૨૦
 ભોળી કહે હું તો વળી, રાખત રૂડી રીત;
 મજિયારાં વહેંચત નહિ, રાખત રૂડી રીત. ૨૧
 સંપે સહુ માણસ થકી, ભોવન ભર્યું જણાત;
 ભાગ્યશાળી માનત સહુ, પૂરણ પનોતિ ગણાત. ૨૨
 મનુષ્ય વિના દોલત બળી, કહો આવે શું કામ;
 હેમ ક્ષેમ હોય માણસો, તો સુખ આડે જામ. ૨૩
 સંપ જંપથી સરવમાં, કરીએ સદા કલોલ;
 ખાનપાન કરી ખેલતાં, આનંદ હોય અતોલ. ૨૪
 યમરાજએ જીવિતએ, સમજાવ્યા બહુ વાર;
 વનિતા સુદ્ધાં વાણીએ, માન્યું નહિ લગાર. ૨૫
 મરી ગયેલાં માણસો, માગે કરી વિલાપ;
 રંજડે યમરાજને, કહે છે દમશું શાપ. ૨૬
 નિસાસા નિત્ય નાખીશું, ધણીક દમશું ગાળ;
 આપ અમારા માણસો, સહિત બાળકી બાળ. ૨૭
 નિસાસા જે રાંકના, અગ્નિ થકી અધિક;
 બાળી મૂકે સરવને, ઠરી ન બેસે ઠીક. ૨૮
 નિસાસા લીધા થકી, જવું ભુંડું થાય;
 તેવું થાશે તાહરું, બાણે તું યમરાય. ૨૯
 યમરાજ કહે વાણીયા, પાળે વેદમય ધરમ;
 ધરે તિલક ને કંઠીઓ, તજ નહિ કુકરમ. ૩૦
 દોલત દારા દારિકા, અરપે ગુરુને જહ;
 તોએ જમપુરમાં સહુ, કેમ આવે છે તેહ. ૩૧
 એ સંશય મુજને હતો, તે ભાગો સહુ આજ;

બર ગુરુથી જીવનું; કશું સરે નહિ કાજ. ૩૨
 ભોળી કહે ભલું કર્યું, વાહ બાપજી વાહ;
 અનંગ રંગ સાગર ગુરુ, સેવક સરીત પ્રવાહ. ૩૩
 સસરો સમરપણી હતો, સાસુ મારી સમેત;
 નણદોને તો અતિ ધણું; હતું ગુરુપર હેત. ૩૪
 પીયકારી મહારાજની, ગળી જતી તે ધટ;
 મહારાજના મહેલમાં, ટેલો કરતી ઝટ. ૩૫
 સેવક સેજનંદના, હતા જમાઇ ને જઈ;
 દિયર પડ્યા તે પંથમાં, વશ થઈ કરતા વેઠ. ૩૬
 તન મન ધન સાથે સહુ, સોંપી દેતા પાપ;
 તોય ગયા જમપુરમાં, પાપ થયું નહિ માફ. ૩૭
 ઠગે સરવને વાણીયા, ગુરુએ ઠગીયા તેહ;
 જીઠ્ય બર ને કપટથી, કહો કેમ ઉગરે એહ. ૩૮
 ગીતાં ગાય વિહારનાં, સરવે નર ને નાર;
 ભોળા બ્રહ્મચર્ય ભમે, રમવા શીખે બર. ૩૯
 વંશપાળ વળતો કહે, મૂકા આડી વાત;
 માણસ નહિ આપો તમે, તો કરશું ઉતપાત. ૪૦
 નિસાસા નાખી ઘણા, કરવા લાગ્યાં ક્લેશ;
 ભોળી લાગી ભાંડવા, વરવો કાઢ્યો વેશ. ૪૧
 અરે બાપ દેશો નહિ, યમરાજ કહે શાપ;
 ગરીબના કકળાટથી, હું પામું પરિતાપ. ૪૨
 હોય મરેલાં માણસો, તમે લખાવો તેહ;
 જોઈએ કેટલાં થાય છે, આપીશ વળતાં એહ. ૪૩
 નાનાં ને મોટાં તણાં, પછી લખાવ્યાં નામ;
 ચાળીસ સુધી તે થયાં, ગણતાં તરત તમામ. ૪૪
 જમને જઈ સંભળાવીયા, ચિત્ર-વિચિત્રે તેહ;
 નોંધેલાં છે દફતરે, અહીં આણેલાં તેહ. ૪૫
 તમે સરવ અહીં બેસજો, એવું બોલ્યા ત્યાંય;
 યમરાજ તો એકલા, આવ્યા વૈકુંઠમાંય. ૪૬
 પરમેશ્વર પાસે જઈ, એમ કર્યો ઉચ્ચાર;
 બળી અધમ આ ચાકરી, એમાં દોષ અપાર. ૪૭
 અપદીરતિ માહારી ધણી, મૃત્યુલોકમાં થાય;

દયાહીણ મુજને કહી, દે છે ગાળ સદાય. ૪૮
 નિર્દય હત્યારો ધણો, કહે છે મુજને લોક;
 નિસાસા નરનારીઓ, નાખે છે કરી શોક. ૪૯
 ઈશ્વર કહે એવા વળી, કહે છે તમને કાણ;
 પાપી હત્યારા ગણે, એ તો મૂઠ અબાણ. ૫૦
 ચમરાજ કહે વાણીયો, વળી તેહની નાર;
 વશુદેવ સાથે વળી, બેઠાં છે મુજ દ્વાર. ૫૧
 તે કદપાંત કરી ધણો, નાખે છે નિશ્વાસ;
 દારણ દુઃખ જોઈ રાંકનું, હું પામું છું ત્રાસ. ૫૨
 મરી ગયેલાં માણસો, માગે છે વળી તેહ;
 ફૂટે રૂવે કળકળે, અતિ શાપે છે એહ. ૫૩
 એવાં અગણિત ભૂમિમાં, કરતાં હશે વિલાપ;
 પેટ બાળવાં ગરીબનાં, અધાર એમાં પાપ. ૫૪
 ધરમહીણ ધરણીપતિ, નિર્દય થઈને જમ;
 લૂંટે મારે લોકને, ત્રાસે રૈયત તેમ. ૫૫
 ન કરાં ઉપર કરકરી, કરે અઘટતો કેર;
 નિસાસા લે રાંકના, મનમાં નાણે મેહર. ૫૬
 તેવાની કરે ચાકરી, પૂરો પાપી થાય;
 સરવે જનના શાપથી, સહિત મૂળ સૂકાય. ૫૭
 પેટ કાજ પાપી કરે, અવળાં કરમ અધાર;
 કદપ લગી નરકે પડે, થાય દૈવનો ચાર. ૫૮
 આવી નીચી નોકરી, કરીશ નહિ હું કાય;
 કરમ કસાઈ જવાં હશે, કરશે સઘળા સોય. ૫૯
 હરિ કહે હિંમત ધરી, કરો કામ એક માસ;
 વળતી આપીશ પેન્શન, રાખીશ મારી પાસ. ૬૦
 એ ખાતું ઉઠાવીશું, માસ પછી નિરધાર;
 કામ ચલાવો કાયદે, હમણાં થઈ હોંશિયાર. ૬૧
 આપો એહ વણીકનાં, માણસ જટલાં હોય;
 લાવ્યા હો તેવાં સહુ, સોપો એને સોય. ૬૨
 પછી કાય લેશે નહિ, એના ધરતું એક;
 જવો સુખે કારજ કરો, રાખી દૃઢ્યે વિવેક. ૬૩
 આજ્ઞા લઈને આવિયા, આપ સખામોઝાર;

બોલાવી સહુ દૂતને, તરત કહ્યું તે વાર. ૬૪
 જરાક મોઢું ફેરવી, કહે દૂતને એમ;
 આપો એનાં માણસો, જવાં લાવ્યા તેમ. ૬૫
 આજ પછી ના લાવશો, એના ધરતું એક;
 પહોંચાડો પાછાં સહુ, વિધિયે કરી વિવેક. ૬૬
 વંશપાળ ભોળી વહુ, સુણી હરખ્યાં અપાર;
 વરુણદેવ સાથે પછી, ગયાં પોતાને દ્વાર. ૬૭
 સુખે સૂતાં બે જણાં, વીતી સઘળી રાત;
 દીઠાં માણસ આંગણે, જગી જુએ પ્રભાત. ૬૮
 ચાળીસસુધી ચોકમાં, જણાય જીવતાં જહ;
 કોય માંદાં કોય જરજરાં, દીઠાં સઘળાં તેહ. ૬૯
 દશ ખારેક બુઢાં બહુ, બાળકડાં દશ ખાર;
 જણ બીજાં જવાનિયાં, રોગે કરે પોકાર. ૭૦
 કળકળાટ કરતાં ઘણાં, બાળક બુઢાં બાહાર;
 તે દેખી હરખ્યાં ઘણાં, બન્ને નર ને નાર. ૭૧
 ઘાંટો કાઢાડી ગળાવિષે, વંશપાળનો આપ;
 રડતો બોલ્યો રીસમાં, કરતો બહુ સંતાપ. ૭૨
 અરે રાંડના છોકરા, દયાવગરના દુષ્ટ;
 ક્યમ નથી કરતો ચાકરી, હું પામું છું કષ્ટ. ૭૩
 બાળપણે બહુ તુજને, પાડ્યો પોણ્યો મેંજ;
 મહાદુઃખે ઉછેરીયો, તે ગુણ ન લલ્યો તેંજ. ૭૪
 કૂટકૂટ તુજને દીકરા, જેતો નથી જરાય;
 ભોંય પડ્યો પાસુ ધસું, સરીર બધું છોલાય. ૭૫
 અરે પાથરી ખાટલો, આપ મુજને એહ;
 તરતજ ખાવા ખીચડી, જેઇએ ઉની તેહ. ૭૬
 બોલી ઉઠી બહારથી, વંશપાળની માત;
 અરે ભોળી વહુ કયાં ગઈ, કેમ નથી સુણતી વાત. ૭૭
 ઉની ઉની રાબડી, મારે કાજ આણુ;
 તું તે તારા આપની, કરવા ગઈ શું કાણુ. ૭૮
 પિયેર ગઈ કે શું થયું, કેમ નથી સુણતી વાત;
 તારા આપનાં છાજ્યાં, લેવા ગઈ પરભાત. ૭૯
 વંશપાળ વહુને કહે, શું જુવે છે વાટ;

કહેને કેટલાં ઘોડીયાં, જોઈએ છેયા માટ. ૮૦
 ભોળી કહે જોઈશું ભલાં, જરૂર સાત કે આઠ;
 એ માંદા માણસ તણાં, કંઈ ઢાળીશું ખાટ. ૮૧
 શેઠ કહે સો ગજ તણું, ધર લઈએ આ વાર;
 ઘણા ઘડાવું ખાટલા, ધરમાં તો છે ચાર. ૮૨
 મોટાં વાસણ રાંધવા, જોઈશું હવે જરૂર;
 તે વેચાતાં લાવીએ, વળતી થાય અસુર. ૮૩
 ભોળી કહે વાસણ વળી, મોટાંનું શું કામ;
 કાઈ ખીચડી કાઢ રાખડી, એ તો માગે આમ. ૮૪
 કાઈ માગે છે રોટલો, કાઈ શીરો કાઈ ભાત;
 જૂદીજૂદી સરવના, મનમાં રહી છે વાત. ૮૫
 વંશપાળ કહે એ સહુ, રાંધી રાંધી લાવ;
 અરે રડે છે છોકરાં, તે પહેલાં ધવરાવ. ૮૬
 પાણી પણ જોઈશું ઘણું, તે બેડાં પચીશ;
 ભોળી કહે હું એકલી, તે કેમ કરી ભરીશ. ૮૭
 બે કે ત્રણ પાણીયારીએ, જોઈશે હવે હમેશ;
 હું તો થાકીશ રાંધતાં, સઘળે કેમ પોહોંચેશ. ૮૮
 માંદાં સઘળાં માણસો, આપે નાહાશે કેમ;
 આપણ બે નવરાવીએ, કરીએ પહેલું એમ. ૮૯
 રામા કહે હું રાંધવા, પરથમ તો પેસેશ;
 બહુ ભૂખ્યાં બધાંય છે, લોક જીવે છે વેશ. ૯૦
 જો સહુ ભૂખ્યાં જાણશે, ચુંટી ખાશે લોક;
 સાસુ ને સસરાતણો, સહુથી અદેકા ઠોક. ૯૧
 શેઠ કહે હું તો હવે, જઈ બેસું દુકાન;
 પૈસો પેદા નહિ કરું, તો ક્યાંથી લાવું ધાન. ૯૨

ચોપાઈ ત્રિતાલ

ભોળી કહે છે ભારે થયું, સઘળું મારે માથે રહ્યું;
 તમે જઈ બેસો દુકાન, એટલે ધરતું ન રહે ભાન. ૧
 જ નિસર્યા તે દુઃખ વિસર્યા, એ જાખાણાં સરખાં ઈર્ધ્યા;
 હું રસોઈ કરવા રહુ, કોણ હીચોળે છેયાં સહુ. ૨
 શેઠ કહે હું તે શું કરું, એ તો ભવનું ભાગ્યું ખરું;
 રળાય નહિ ત્યારે શું ખાય, શું ખાઈએ ને શું ખરચાય. ૩

એક દહાડો હોય તો રહેવાય, રોજ રહે છુટકો નવ થાય;
 વંશપાળનો અંધવ જઈ, તેવો બોલી ઉઠ્યો તેહ;
 વળતી તું ચાટામાં જળે, દુકાને રહી સુખીયો થજ. ૪
 પહેલો વેધ તેડીને લાવ્ય, માડું આપડ કાંઈ કરાવ;
 એટલે ભાભી બોલી વાણ, માડું આપડ કરશે કાણ. ૫
 હું તો જણી પારછી ઠરી, તેની કાણ કરે ચાકરી;
 વંશપાળ કેરી દીકરી, એવે બોલી ઉઠી ખરી. ૬
 મરી ગઈ રે મરી ગઈ, એવું કહેવા લાગી ખરી;
 ખેંચાઈ જાય છે પગ ને હાથ, રોવા લાગી એમ અનાથ. ૭
 ખમા ખમા ભોળીએ કહ્યું, આ તે શું દુઃખ તુજને થયું;
 વંશપાળ કહે માણસ એક, છોડી પાસે જોઈશું છેક. ૮
 છયાંને શીતળા છે ધણી, એક માણસ જોઈએ એ ભણી;
 એને વીલો નહિ મૂકાય, બે જણ તો બે પાસે જાય. ૯
 જમાઈ કહે મને બેઠો કરો, ઉલટી થાય છે કાંઈક ધરો;
 ભોળી કહે આ કરશે એહ, વાળી કાણ નાખશે તેહ. ૧૦
 વંશપાળ કહે તું કર સહુ, વાળુ નહિ તો કાને કહુ;
 એના સાડ કરતી ક્લેશ, રોતી છૂટા મેલી કેશ. ૧૧
 તે સઘળું કેમ ભૂલી ગઈ, વહાલપણું ગયું કાં વહી;
 વંશપાળનો ભાગીયો જઈ, આવી બોલવા લાગ્યો તેહ. ૧૨
 તમે ધરમાં રહ્યા છો ધલાઈ, વહુનું મુખ જોતા રહો ભાઈ;
 નથી કરતા દુકાને કામ, વહેંચો ભાગ ન કાવે આમ. ૧૩
 ચાલો ભાઈ ચાલો આ વાર, હું આવું છું ત્યાં નિરધાર;
 એમ કહીને દુકાને ગયો, ધણા કામમાં ગુંચાઈ રહ્યો. ૧૪
 નિશા ગઈ જ્યારે એક પહેર, ઘેર આવ્યો ને દીઠો શોર;
 કાંચને રેચ ને ઉલટો હોય, ધર ગંધાતું દીઠું સોય. ૧૫

રાગ-ભૂલ્યો મન ભમરા તું ક્યાં ભમ્યો

સુખડું જોઈયો રે સંસારનું, મોઢે લીધું છે માગી;
 વાહાલાં હતાં તે વેરી થયાં, ભૂલી ભોળી અભાગી. સુ૦ ૧
 વંશપાળ કહે વિનતા, કાંય રાંધી છે વાળું;
 ભૂખે મડું છું સવારનો, શીઠ પિંજર બાળુ. સુ૦ ૨
 ભોળી કહે હું શું કરું, નથી મેં તો વેઠાતાં;
 કાયર કાયર હું થઈ, સહુને પાણી રે પાતાં. સુ૦ ૩

એક પલક નવરી નહિ, કહો કેઈવેળે રાંધું;
 ભૂખ્યાં રડે છે આપકાં, નથી મેં પણ ખાધું. સુ૦ ૪
 શેઠ કહે સાજાં આપણે, એક દિવસ રહીએ;
 માંદાં સરવ ભૂખ્યાં મરે, ત્યારે ફળત થઈએ. સુ૦ ૫
 ભોળી કહે પેલા ભવતણી, મારી વેરણ સાસુ;
 શોક સરીખી એ નડે, કરે ફળતી ફાંસુ. સુ૦ ૬
 લોકને કહે છે લાડી વહુ, નથી આપતી ખાવા;
 રીસે બળે છે રોશમાં, કોઈ જય મનાવા. સુ૦ ૭
 વંશપાળ કહે છે રાંડની, તારૂં મુખ ખાળો;
 ભાગીશ તારાં હાડકાં, દે છે માડીને ગાળો. સુ૦ ૮
 મારે તારે મરવુંજ છે, એક વારજ મારે;
 ફેરાણી તો મચળી થઈ, દુઃખે માથું લગારે. સુ૦ ૯
 કામ કશું કરવું પડે, માટે પોઢ્યાં છે એ તો;
 વિંઝાઈ હું મરું એકલી, થયો પૂરો ફળતો. સુ૦ ૧૦
 ભૂખે મરે છે છોકરાં, કાંય ખવરાવ્ય તેને;
 ભોળી કહે મુઆં છોકરાં, હું તો શું કરું એને. સુ૦ ૧૧
 એથી તો સારાં વાંઝીયાં, સુખે બેસીને રહીએ;
 છરી ભરે છે છોકરાં, એથી કાયર થઈએ. સુ૦ ૧૨
 સાસુ ને સસરાતણા, પીવાના પગ ઘોઈ;
 કહેતી હતી યમરાયને, ઘણું આંખોએ રોઈ. સુ૦ ૧૩
 સાસુ ને સસરા એવાં હશે, જઈ ઘેર ઘેર જુઓ;
 આ તો વગોણાં કરે ઘણાં, લાજ લોકમાં ખુઓ. સુ૦ ૧૪
 વંશપાળ કહે સરવનાં, હોય એવાં નકારાં;
 પારકાં ના પડે વેઠવાં, તેથી લાગે છે સારાં. સુ૦ ૧૫
 આ તો જમાઈ મરતા નથી, નથી મૂકતો માંચો;
 આપોને એના આપને, કરશે ચાકરી પાંચો. સુ૦ ૧૬
 વંશપાળ કહે છોકરા, સાડ સરિતાએ જતી;
 રાતી કળકળતી રાતમાં, ફટી ભાગતી છતી. સુ૦ ૧૭
 તેને નથી તું સંભારતી, ભૂખે તરસે પોકારે;
 ભોળી કહે મુવાં છોકરાં, હવે ન જોઈએ મારે. સુ૦ ૧૮
 ડોહરે ડોહરે દીવા કરું, મરે છોકરાં એવાં;
 કાયર કાયર હું થઈ, દાટો જીવતાં તેવાં. સુ૦ ૧૯

વેળા કવેળા રાંડતું, ગાળો દેતી વઢે છે;
 લક્ષણ તારાં જોઈને, મને દાઝ ચઢે છે. સુ૦ ૨૦
 ભાઈ ભોજઈ માખાપની, ઉપર નહિ કાવે;
 દાઝ બધાંયની કહાડજે, મુજ ઉપર હાવે. સુ૦ ૨૧
 રાંડ હવે રહે દીસતી, કરીશું થશે એવું;
 કળકળતી હોય કાગડી, તેં તો માંડ્યું છે તેવું. સુ૦ ૨૨
 ક્યાં જઈને હવે શું કરું, નથી ઠેકાણું મારે;
 હૈયે હડી કરમે જડી, રહી હું તો તમારે. સુ૦ ૨૩
 રાંડતું મારા કરમમાં, મળી ક્યાં થકી આવી;
 કારે નહિ ને ઠરે નહિ, કરે મનની લાવી. સુ૦ ૨૪
 તારાં સગાં સઘળાં ભલાં, હું એકલી છુંડી;
 જીવ લેશો તમે માહરો, એવી દાઝ છે ઉંડી. સુ૦ ૨૫
 એટલે બોલ્યો છોકરો, માટી ખાવું છે મારે;
 ખા તારાં ખાપનાં કાળજાં, કહ્યું ભોળીએ ત્યારે. સુ૦ ૨૬
 બાકી વળી ખાજ મુને, એવું આકરું બોલી;
 વંશપાળ કોપી કહે, ઉભી રહે રાંડ ગોલી. સુ૦ ૨૭
 વંશપાળે લીધી લાકડી, હવે લાંગીશ વાંસો;
 ભોળીને હોળી હૈયે થઈ, સાંખી ન ખાય સાંસો. સુ૦ ૨૮
 ભડકા મેલ તારા ભવનમાં, હું તો આ હવે ચાલી;
 એમ કહી ઉભી ભાગોળે, કુવા લણી ચાલી. સુ૦ ૨૯
 કાંય મુને નહિ સંધરે, સંધરશે કુવો;
 વંશપાળ મનમાં ડર્યો, ચિંતાતુર હુવો. સુ૦ ૩૦
 કેડે જઈને કરગર્યો, કાંય નહિ કહું હાવે;
 માનુની તોય માને નહિ, વંશપાળ મનાવે. સુ૦ ૩૧
 સંપ હતો બહુ આપણે, જોને પરથમ કેવો;
 પેટ ચોળીને પીડા કરી, મોહ માયાનો એવો. સુ૦ ૩૨
 પછી વળી કહે છે પ્રેમદા, આપણે શું કરવું;
 માગી લીધાં બહુ માણસો, હવે ના થટે ભરવું. સુ૦ ૩૩
 હતું થનારું તે થયું, દુઃખ કોને રે કહીએ;
 જ્યાં પોતાને હાથે કર્યાં, તેવાં લાગે છે હૈયે. સુ૦ ૩૪
 દોષ નથી કાંય દેવનો, ભૂલ્ય આપણમાં આવી;
 જીવી વેળાએ જવું બને, તેવું લેવું નિભાવી. સુ૦ ૩૫

સુખ દુઃખકો નથી આપતું, હોય જીવને હાથે;
 કોડે કરી ચોળે કૌચને, દુઃખ સરજ્યાં તે સાથે. સુ૦ ૩૬
 ભોળી કહે ધરમાંયથી, જશે બધાંય જ્યારે;
 પાછી વળીશ હું તે સમે, નીકર મરવું છે મારે. સુ૦ ૩૭
 વંશપાળ કહે શું કરું, કદી મૂકીશું કહાડી;
 બે સહુ બાળીએ જીવતાં, લોકલાજ છે ગાહાડી. સુ૦ ૩૮
 ભોળી કહે જમરાયને, સંભળાવશે જ્યારે;
 આપેલાં સહુ એમનાં, એ તો લઈ જશે ત્યારે. સુ૦ ૩૯
 વંશપાળ કહે આપણે, નથી ચાકર એ તો;
 ઈશ્વરની આજ્ઞાવડે, સહુના જીવ લેતો. સુ૦ ૪૦
 ભોળી કહે ત્યારે વરુણને, ચાલો આપણુ કહીએ;
 બે સરવેને એ સંધરે, સુખે આપણુ રહીએ. સુ૦ ૪૧
 બે જણ બાઝ્યાં બેલડી, નદી આગળ આવ્યાં;
 વંશપાળે કરી વિનતિ, જળદેવ બોલાવ્યા. સુ૦ ૪૨
 બોલો વરુણદેવ બાપજી, કર બેડીને કહે છે;
 ઉત્તર કો નથી આપતું, ઘણા વિનયે વહે છે. સુ૦ ૪૩
 ખુમરાણ બહુ કરો હવે, દયા આવશે એને;
 ઉત્તર આવીને આપશે, તેવાં સોંપીશું તેને. સુ૦ ૪૪
 ભોળી કહે ભલી રીતથી, કોઈ દેવ ન બોલે;
 શેઠન વિવિધ વિલાપથી, દિગપાળ તો ડાલે. સુ૦ ૪૫
 એમ વિચારીને બે જણાં, બહુ રોવા રે લાગ્યાં;
 બગી ઉઠ્યા જળદેવતા, બાણ બોલનાં વાગ્યાં. સુ૦ ૪૬
 આવી વરુણદેવ ઉચર્યા, વળી કેમ કરો આવું;
 બાકી રહ્યાં હોય માણસો, ચાલો તમને અપાવું. સુ૦ ૪૭
 વંશપાળ કહે બાપજી, નથી એ તો ખમાતાં;
 કાયર કાયર થઈ ગયાં, ધર થયાં છે ગંધાતાં. સુ૦ ૪૮
 દેવ કહે દિન એકમાં, થયાં કાયર શાણે;
 લાહાવો પૂરો લીધા વિના, વળી શેશો અજાણે. સુ૦ ૪૯
 ભોળી કહે રે બાપજી, ભોગ ભોગવ્યા પૂરા;
 વીલ્યા અઢારે ઝોરીયા, નથી એકે અધૂરા. સુ૦ ૫૦
 એક દિવસ અમને બાપજી, થયોસો ભવ જવો;
 સાંભરશે એ તો સર્વદા, વીત્યો ઝોરીયો એવો. સુ૦ ૫૧

વરુણ કહે જમરાય તો, નહિ લેઈ જય કાઢ;
 કહેશે રડી ને કળકળી, માગી લીધાં શું જોઈ. સુ૦ ૫૨
 વંશપાળ કહે બાપજી, તમે લેઈ જવ ત્યારે;
 વરુણ કહે હું શું કરું, ઘણી પરજ છે મારે. સુ૦ ૫૩
 સૂરજ ખાય છે કેટલાં, કાંય અગ્નિ હરે છે;
 પાડ માનું છું તેમનો, ત્યારે નિમેથી રહે છે. સુ૦ ૫૪
 જો સઘળો રહે જીવતો, પરિવાર હમારો;
 સાગરમાં કેમ રહી શકે, કંઈ માય બિચારો. સુ૦ ૫૫
 માગ નથી મારા વંશનો, તારો કંઈ રહે તેમાં;
 એમ વિચારીને ઇશ્વરે, અગ્નિ મૂક્યો છે એમાં. સુ૦ ૫૬
 ભોળી કહે આ બાપજી, જમપુરમાં પહોંચાડો;
 જ તે ઉપાય કરી સહુ, ઘરમાંથી કહાડો. સુ૦ ૫૭
 ભોળી તું ભલી દેખાય છે, મુને સોંપે મજૂરી;
 તારો ગુન્હો શો અમે કર્યો, થાય અમપર શરી. સુ૦ ૫૮
 વંશપાળ કહે બાપજી, અમને લેઈ ચાલો;
 કરગરીને કહીશું અમે, હાથ હેતેથી ઝાલો. સુ૦ ૫૯
 વરુણ કહે વંશપાળને, આવું જો તારી સાથે;
 રીસ ચઢે જમરાયને, દોષ મૂકશો માથે. સુ૦ ૬૦
 કહેશે અપાવ્યાં શું જોઈને, વળી કહેવાશું આવ્યા;
 મૂરખમાં મુજને ગણે, કહેશે અમને ભૂલાવ્યા. સુ૦ ૬૧
 ચાલ હવે ભાઈ ચાલીએ, ભોગ લાગ્યા તે લાગ્યા;
 શું કરીએ તારી સોબતે, ધાવ વેઠીશું વાગ્યા. સુ૦ ૬૨
 એ જાણને ખાંચે ઝાઢી, જમ આગળ આવ્યા;
 વંશપાળ કરી વિનતિ, બહુ પ્રેમે બોલાવ્યા. સુ૦ ૬૩
 ગરીબનિવાજ ધણી દયા, કરો દીનને જાણી;
 કોમળ શબ્દે કરગરી, વધાં એ જાણ વાણી. સુ૦ ૬૪
 કહે ભાઈ યમરાજ કહે, વળી શું છે અધુરું;
 બાકી રહ્યું હોય માનવી, કરી આપીએ પૂરું. સુ૦ ૬૫
 ભોળી કહે આ બાપજી, નથી જોઈતું એક;
 માગી લીધાં અમે માનવી, સઘળાં અવિવેક. સુ૦ ૬૬
 કાયર કાયર થઈ ગયાં, ઘર ગંધાયું બાધું;
 મહુ દુઃખીયાં અમને કર્યા, નથી પીધું કે ખાધું. સુ૦ ૬૭

દીન જાણીને દયા કરે, તમે ધરમ દયાળુ;
 શેતી વચન બોલે બહુ, કરુણારસ વહાલુ. સુ૦ ૬૮
 કહેતાં હતાં તમે તે સમે, દયા જમને ના હોય;
 લોક સરવ સંસારના, કહે છે એવું સહુ કોય. સુ૦ ૬૯
 માટે હવે આ નોકરી, નથી કરવાનો દાહાડી;
 આ ખાતુ ઈશ્વર હવે, નિશ્ચયે નાખશે કાહાડી. સુ૦ ૭૦
 વંશપાળ કહે બાપજી, ખાતુ ઉઠાવો જ્યારે;
 લોક બધા અકળાઈને, દુઃખ પામશે ત્યારે. સુ૦ ૭૧
 માય નહિ પૃથ્વીવિષે, વધી જાય વધારે;
 માટે પ્રભુએ આ કાયદો, કર્યો મરવાનો સારો. સુ૦ ૭૨
 જમરાજ કહે જગતમાં, મને નિર્દય કહે છે;
 માટે હું છોડીશ નોકરી, ધણી ગાળોય દે છે. સુ૦ ૭૩
 વંશપાળ કહે બાપજી, એમ અજ્ઞ બંડે છે;
 સુજ્ઞ અનુલવી સર્વદા, તમને ધર્મજ કહે છે. સુ૦ ૭૪
 ધર્મ મુને શીદને કહે, કૂર કામ અમારું;
 લોક પડે સહુ શોકમાં, પછી કેમ કહે સારું. સુ૦ ૭૫
 વંશપાળ કહે વિવાહમાં, જમવા સહુ આવે;
 સંકટમાં કે રમશાનમાં, સાચો સ્નેહીજ આવે. સુ૦ ૭૬
 માટે તમે છો સરવના, સાચા હિતકારી;
 ખાતું તમારું ના હોય તો, દુનિયા ડૂબે બિચારી. સુ૦ ૭૭
 કાંઈ દયાળુ દવા કરે, અંગ રોગીનું કાપે;
 સાર ના સમજે મૂરખા, તેને નિર્દય થાપે. સુ૦ ૭૮
 માટે તમારી નોકરી, નથી કાંઈ નકારી;
 પૂરણ તેમાં દયા ભરી, દીસે સરવથી સારી. સુ૦ ૭૯
 વિનય સુણી વંશપાળનો, દયા જમને રે આવી;
 વેગે ગયા વૈકુંઠમાં, વાત હરિને સુણાવી. સુ૦ ૮૦
 પાણિ બેડી પ્રભુને કહે, આવ્યો વાણીઓ પેલો;
 કહે છે પાછાં દયો માણસો, એવું બોલે છે ઘેલો. સુ૦ ૮૧
 હુકમ થયો પછી હરિતણે, લેજ્યો મનુષ્ય મંગાવી;
 આજ પછી ડરશે નહિ, રડે જ કોય આવી. સુ૦ ૮૨
 લોક અજ્ઞાની લખાડ છે, દેશે તમને રે ગાળો;
 તોય ન કોય દિલગીર થશે, સુખે કામ સંભાળો. સુ૦ ૮૩

હુકમ હરિનો શિર ધરી, નિજ આસને આબ્યા;
નિદાય કર્યો વંશપાળને, સહુ મનુષ્ય મંગાવ્યા. સુ૦ ૮૪

દોહા

વંશપાળની વારતા, સાંભળજે સહુ લોક;
કર્તા કેરો કાયદો, સમજી તજજે શોક. ૧
ઉપજીવે પાળે હરે, એ ઈશ્વરની રીત;
છાટમ કહે સમજી કરી, પ્રભુપર કરીએ પ્રીત. ૨
વંશપાળ મન જાણીએ, ભોળી પ્રવૃત્તિ નાર;
મોહપુત્ર જ્યારે મુવો, કરતી અતિ પોકાર. ૩
ઉપાસી અન્ય દેવને, પાછો કર્યો પ્રકાશ;
દુર્ગુણ કુટુંબ સહિત વળી, ઘરમાં કીધો વાસ. ૪
દુઃખ પામ્યાં બહુ દંપતી, વસ્યો હૃદય વૈરાગ;
જૂઠું જાણી જગતસુખ, તત્ક્ષણ કીધો ત્યાગ. ૫
કર્તારે કરુણા કરી, આપ્યું સુખ અનંત;
તે સમજી સંસારનો, મોહ તજી છે સંત. ૬
વૃદ્ધિથી હરખે નહિ, હાનિથી નહિ શોક;
સમબુદ્ધિ જેની રહે, એવા વિરલા ડોક. ૭
કલ્પિત વાત કવીશ્વરે, પરથમ ગદ્યમાં એહ;
દોહા ચોપાઇએ પછી, રચી છાટમે તેહ. ૮

ઇતિ શ્રીવંશપાળ આખ્યાન સંપૂર્ણ



૯—શ્રી શિવ—વિવાહ

અખિલ જગતનો કરતાર એકજી, એ ઈશ્વરનાં નામ અનેકજી;
તે ગણપતિને પાયે લાગુંજી, નિર્મળ વાણી શુદ્ધ બુદ્ધ માગુંજી.

ઢાળ

- શુદ્ધ બુદ્ધ માગું શારદા, ભાવે ભબ્તું ભગવંત; ૧
ગણનાથ કેડું નામ લેતાં, નાસે વિધ્ન અનંત. ૧
હરખે કરી હર—ગિરિજા તણો, કહું વિવાહ કરજેડય; ૨
બુદ્ધિ પ્રમાણે વાણી, કથું કાઢ ન દેશે ખોડય. ૨
ઞકારરૂપ બ્રહ્મ અક્ષર, અકળ રૂપ અપાર; ૩
તે થકી સઘળું વિશ્વ સરબુધું, એમ વેદ કરે ઉચ્ચાર. ૩
અકારરૂપે રજેગુણનું, બ્રહ્મા એવું નામ; ૪
ઉકાર તે ગુણ સાત્વિકી, વિષ્ણુ સકળ સુખધામ. ૪
મકાર ગુણ છે તામસી, મહાદેવ જે કહેવાય; ૫
સૃષ્ટિ તણો સંહાર કરવો, તે જે તેથી થાય. ૫
અર્ધમાત્રા આદિશક્તિ, તે સરવની માત; ૬
ખિંદુ પુરુષ છે એક નિર્ગુણ, સર્વ કેરો તાત. ૬
ઉપાસકાના કાર્ય માટે, પંચ કલ્પ્યા લેદ; ૭
વસ્તુ વિચારે એક છે, એમ કહી વહે છે વેદ. ૭
પંચાયતને પૂજીએ, એમ જાણી ઈશ્વર એક; ૮
લેદબુદ્ધિએ જે ભજે, તે સર્વ છે અવિવેક. ૮
વ્યાસાદિક જે કવિ થયા, તેણે કર્યો વાણીવિલાસ; ૯
જૂદે રૂપે જશ વધ્યા, કરી પુરાણ ને ઇતિહાસ. ૯
તે મધ્યે શિવજી તણો, વિવાહ ગાયો જેહ; ૧૦
તે શિવતણી કરુણા થકી, સંક્ષેપમાં કહું તેહ. ૧૦
શંકરના ગુણ સાંભળીને, પ્રાણી પાવન થાય; ૧૧
જશ ઉચરે જીહ્વાવડે, તો પાતક દૂર પળાય. ૧૧
મનસા વાચા કર્મણાએ, સેવે જે કોઈ શિવને; ૧૨
કહે છોટમ સંસાર માંહે, મળે મહાસુખ જીવને. ૧૨

કડવું ૧ લું

પૃથ્વી ઉપર છે ગિરિ કૈલાસજી, ત્યાં છે શંકર કેરો વાસજી;
તે પરવતની શોભા સારીજી, મહાદેવ રહે છે મહા તપ ધારીજી.

ઢાળ

તપ કરે છે ત્રિશૂળપાણિ, શોભા કહી નવ જાય;
ધણાક જનો સેવા કરે, આનંદ આનંદ થાય. ૧
દેવ દનુજ મુનિ નાગ ગાંધર્વ, આવે દર્શન કાળ;
વૈકુંઠથી વિશેષ છે, મહાદેવ કેરું રાજ. ૨
પુત્રી દક્ષ પ્રજાપતિની, સતી એવું નામ;
પરણાવી શૂલપાણિને, મહારૂપ ગુણનું ધામ. ૩
તે સતી સહિત શિવજી સદા, કરે વિવિધ ભોગ વિલાસ;
નારદાદિક મહામુનિજન, આવે શંકર પાસ. ૪
ત્યાં ગાન તાન કરે ઘણાં, ને થાય તાંડવ નૃત્ય;
સપ્ત સ્વર ને તાલમાં, વાજે ઘણાં વાજાંત્ર. ૫
ત્યાં શીતળ મંદ સુગંધ સુંદર, ત્રિવિધિ વાયુ વાય;
ઋતુરાજ ત્યાં રહે છે સદા, સુખ કહ્યું નવ જાય. ૬
અંતરિક્ષથી સૌ અમર આવે, નાચે અપ્સરાવૃંદ;
મેળો મળે મહાપુરુષનો, ને થાય અતિ આનંદ. ૭
ગોષ્ઠિ ચલાવે જ્ઞાનની, પુરણ અને ઇતિહાસ;
વાદ વિધવિધ વેદમાં, તે પૂછે શિવની પાસ. ૮
જ્ઞાન ભક્તિ વૈરાગ્ય કેરી, યોગની તે જુક્ત;
તે શીખવા શિવ પાસ આવે, મુનિ જીવન્મુક્ત. ૯
કહે છોટમ કૈલાસ સરખું, નહિ ત્રિભોવન મધ્ય;
ત્યાં સદા રહે વાસો કરી, અષ્ટ સિદ્ધિ ને નવ નિધ્ય. ૧૦

કડવું ૨ જી

એક સમે ત્રેતાજીગ મધ્યે બન્યો એવો બનાવજી,
મહામુનિકેરો સમાગમ કરવાને શિવને ઉપજ્યો ભાવજી;
અગસ્ત કેરા આશ્રમ આગળ પ્રીતે મુરારી પધાર્યાજી,
વૃષભ કેરે વાહન બેસી સતી સહિત સધાર્યાજી. ૧

ઢાળ

પ્રીતે પધાર્યા શંકરરાય, મુનિવરને મન હરખ ન માય;

અખિલેશ્વર જાણી કરી, અરચન વિધિ મુનિએ આચરી. ૧
આસનઆખ્યાંઆશ્રમ માંય, સતીસહિત પધરાવ્યા ત્યાંય;
ચર્યા ચલાવી મુનિએ ધણી, ગોષ્ઠ વિધવિધ જ્ઞાનતણી. ૨
લક્તિ પ્રભુની સૌથી ભલી, ઉમિયાકાન્તે કહી એકલી;
લક્તિસમાનનાહિતપ લાગ, લક્તિસમાનનહિજપ જ્યાગ. ૩
મહિમા બહુ મહાદેવે કહ્યો, અગસ્તને ઉર આનંદ થયો;
દિવસ કેટલાએક વહી ગયા, સત્સંગે બહુ સુખીયા થયા. ૪
હરખ્યો સકળ ઋષિનો સાથ, જયજય કહી હર જોડયા હાથ;
વળતા શિવ કૈલાસે વળ્યા, છોટમ સકળ મનોરથ ફળ્યા. ૫

કડવું ૩ જી

તેણે સમે મહી ભાળવી ભંજન હરિએ ધર્યો અવતારજી,
રધુકુળદીપક પિતાને વચને વિચરે વનમોઝારજી;
મારીય મૃગનું રૂપજ ધરીને પંચવટીમાં આળ્યોજી,
રાવણુ જનકી હરણુ કર્યું ને શોક ધણો ઉપજાળ્યોજી. ૧

ઢાળ

રુદન કરે છે રધુકુળમણિ, ચિંતા મનમાં ઉપજી ધણી;
નરલીલા નારાયણુ કરે, સીતા શોધવા વનમાં ફરે. ૧
દાનવકુળને કરવા મોહ, ચરિત્ર કરે છે ચિદ્રસંદેહ;
તેણે સમે શિવ આળ્યા ત્યાંય, દર્શનની ઇચ્છા મનમાંય. ૨
કુસમય નવ પાસ જવાય, મળવા મન મહાદેવ પસ્તાય;
પરે રહી કર્યો પ્રણામ, જે જે સત્ ચિદ્ર આનંદ ધામ. ૩
રૂપ રામનું દૃઢ્યે ધરી, ચાલ્યા ત્યાંથી ચાંપે કરી;
જોઈ સતી મન વિસ્મય થઈ, શિવજીને કાંઈ ન શકી કહી. ૪

ઢાળ ફેર

સતી મન આળ્યું અચરજ ભારી, કેમ નરને નમે ભોળા ત્રિપુરારી;
અજ્ઞાની જે નારી સાડ અથડાય, કેમ પૂરણુબ્રહ્મ તેને કહેવાય. ૧
મિથ્યાનવ બોલે મહાદેવ વાણી, એનું કારણુ કોણુ શકે હવે જાણી;
બ્રહ્મ આપે અખંડ આનંદ કહેવાય, દેહધારી તે કોઈ કાળે નવ થાય. ૨
અજ અક્ષર એક સદા અવિનાશી, ચિદ્રૂપ ચરાચરમાં રહે વાસી;
અજ્ઞાનનું આવરણુ તેને ના થાય, રવિધામમાં રજની ક્યમે નવ જાય. ૩
મુનિ ધ્યાન ધરે કરવા દિવ્ય દેહ, શિવસરખા છે જ્ઞાનનિધિ વળી તેહ;

આ તો કોય અજાણુ છે રૂપ કુમાર, બ્રહ્મ જાણીને શિવ કરે નમસ્કાર;
એ તો માને નહિજ કહ્યું મન માઈ, હવે ધીરજ તે કેઈ પેર ધાઈ.

વલણુ

ધીરજ કેઈ પેર ધાઈ, એમ કરે કુતર્ક અપાર રે;
કહે છોટમ સતી મનતણો, શિવે જાણ્યો સર્વે વિચાર રે. ૧

કડવું ૪ થું

રાગ-આખાહરણનો

વળતી વચન બોલ્યા ત્રિપુરારીજીરે, તમે સાંભળો દક્ષકુમારીજીરે;
સતી નારીસ્વભાવ તમારોજીરે, તમે પ્રભુપર દોષ વિચારોજીરે. ૧
હરિની અકળ કળા નવ જાણોજીરે, એવું અજ્ઞાન ઉરમાં આણોજીરે;
થયા રાવણ ને કુંભકર્ણજીરે, માચ્યું મનુષ્યને હાથે મર્ણજીરે. ૨
વિધિવચન તે કરવા પ્રમાણજીરે, થયા માનવ પુરુષ પુરાણજીરે;
ધરી માયા ધનુષ્યનો વેશજીરે, ભૂમિ ભારનો હરશે ક્લેશજીરે. ૩
જે ન માનો વચન અમાઈજીરે, ત્યારે જાઓ પરીક્ષા સાઈજીરે;
તમે લેજો પરીક્ષા વિચારીજીરે, નહિ તો થાય ક્ષતી તમારીજીરે. ૪
એમ કહીને બેઠા શિવ ત્યાંજીરે, એક તરુવર કેરી છાંયજીરે;
સતી આવશે જઈને જ્યારેજીરે, જઈશું આપણે કૈલાસ ત્યારેજીરે. ૫

ચાલ ફેર

વળતી ચાલ્યાં ત્યાંથી દક્ષકુમારી,
બેઠાં પંથમાં રૂપ સીતાજીનું ધારી;
આવ્યા રામ ને લક્ષ્મણ પંથમાં જોતા,
સીતા સીતા પોકાર કરીને રોતા. ૧
તેવો લક્ષ્મણે દીઠો સતીનો રે વેશ,
પ્રભુમહિમાને સમજી બોલ્યા નહિ શેષ;
રામચંદ્રે તે દીઠું સીતાજીનું રૂપ,
સતી કપટને સમજ્યા રઘુકુળ ભૂપ. ૨
કર જોડીને રામે કર્યોજી પ્રણામ,
જય દાક્ષણી કરી લીધુંજી નામ;
મહાદેવ વિના દીસો છો તમે દેવી,
સતી ધર્મની રીતિ તમારી છે કેવી. ૩
એવું સાંભળીને સતી લજ્જા રે પામી,

જાણ્યા રામ ચરાચર અંતર્યામી;
અણબોલી રહી ગઈ આંખો રે મીચી,
જેઈ રામને દષ્ટિ કરી રહી નીચી. ૪
પછી રામે પોતાની તો માયાને પ્રેરી,
તેણે લીધી સતીને ચાદશ ઘેરી;
દીઠા અગણિત લક્ષ્મણ સીતા ને રામ,
એક અણુએ નહિ ઠાલો ઠામ. ૫
દીઠા અગણિત બ્રહ્મા હરિ ત્રિપુરારી,
દીઠાં લક્ષ્મી સાવિત્રી ને દક્ષકુમારી;
દિગ્મૂઢ થઈને ગતિ મતિ ભૂલી,
મોહ અંધ થઈને દેહદશા ભૂલી. ૬

વલણ

ભાન ભૂલી ભય થકી, કંપવા લાગી કાય રે;
દયા આવી દયાળને, કરી સતીને પછી સહાય રે. ૧
આંખે ત્યાંથી ચાલીયાં, ને આંખ્યાં શિવની પાસ રે;
કહે છોટમ જેઈ સતીને, શંકરે કીધું હાસ રે. ૨

કડવું પ મુ'

રાગ વેરાહી

વીતક વારતા રે, હર પૂછે છે આણી હેત;
કહોને કેમ કર્યું રે, કુશળ આંખ્યાં ધર્મ સમેત. ૧
પરીક્ષા પ્રભુ તણી રે, પે'લી લીધી કાણ પ્રકાર;
જુક્તિ જ પની રે, સાચો કહી સંભળાવો સાર. ૨
ખાળા બોલીયાં રે, જઈને જોયા મેં ધનશ્યામ;
સાયું શિવે કહ્યું રે, પરબ્રહ્મ રાજીવલોચન નામ. ૩
નિરખ્યા નેત્રથી રે, તમારી પેરે કર્યો પ્રણામ;
શોભા શી કહું રે, અદ્ભુતતા જેઈ આવી આમ. ૪
સુણતાં શંકરે રે, મન સાથે કીધું અનુમાન;
જેઈ સાચી સતી રે, ધરથી કરીને જોયું ધ્યાન. ૫
સૂઝ્યું શિવને રે, દેવીએ ધરી સીતાની દેહ;
ભવે ભામા ભલી રે, મનથી તજી તતક્ષણ તેહ. ૬
ભક્તિભાવથી રે, મેં તો માની સીતા માત;

સતીના સંગથી રે, હાવે હોય ધર્મધાત. ૭
 પણુપોતે ક્યું રે, એટલે વાણી થઈ આકાશ;
 સંકલ્પ શિવનો રે, સમજી સતી થઈ ઉદાસ. ૮
 કાંઈ કહ્યું નહિ રે, એવા ગુણસાગર ગંભીર;
 દઢમત ધારીયું રે, એવા ધર્મધુરંધર ધીર. ૯
 સતીને સુખ થવા રે, આલ્યા કહેતા કહી ઇતિહાસ;
 વિધવિધ વારતા રે, કરતા આવ્યા શિવ કૈલાસ. ૧૦
 વટછાયા તળે રે, બેઠા આસન વાળી ઈશ;
 સેહેજ સ્વરૂપમાં રે, સમાધિ લેઈ બેઠા જગદીશ. ૧૧
 શિવસેવા વિષે રે, સતી રહ્યાં છે તેણે ઠાર;
 એમ વીતી ગયાં રે, સંવત્સર સીત્યાસી હજાર. ૧૨
 જગપતિ જાગીઆ રે, સમરણ કરતા સારંગપાણ;
 એટલે આવિયાં રે, ઝટપટ થયું સીતાને જાણ. ૧૩
 પૂરણ પ્રેમથી રે, સેવા કીધી સર્વે પ્રકાર;
 સેવક તે સમે રે, આવ્યા કરતા જોજકાર. ૧૪
 સતી બેસીયાં રે, સન્મુખ આપીને આસન;
 અંતરિક્ષ એ સમે રે, જતા દીઠા ઝાઝા જન. ૧૫
 સુશીલ સુંદરી રે, ધણી એક કરતી જાણે ગાન;
 પૂછ્યું શિવને રે, સતીએ જોયાં બહુ વિમાન. ૧૬
 શિવ કહે સાંભળો રે, પ્રજનો પતિ થયો છે દક્ષ;
 તેના યજ્ઞમાં રે, જેવા લોક મળે છે લક્ષ. ૧૭
 મુનિઓ સર્વને રે, તેડી રહ્યા તમારો તાત;
 મુજશું વેર છે રે, માટે તમને ના કહી વાત. ૧૮
 શ્રવણે સાંભળી રે, વળતી સતીએ કર્યો વિચાર;
 ભવન પિતા તણે રે, અણતેડ્યાં જવું નિરધાર. ૧૯
 શિવ કહે સાંભળો રે, તમે ચતુરા ચતુરસુજાણ;
 અણતેડ્યાં જવું રે, એમાં નથી કાંઈ કલ્યાણ. ૨૦
 અધિપતિ પ્રજાતણો રે, વિધિએ દક્ષ કર્યો જ વાર;
 પદ પામ્યા થકી રે, એને વધ્યો ધણો હંકાર. ૨૧
 હું પણ ગયો હતો રે, તે અવસરમાં તેણે ઠાર;
 ગર્વી જોઈને રે, મેં તો મનથી કર્યો પ્રણામ. ૨૨
 નિંદા માહરી રે, વળતી એણે કરી અપાર;

હું બોલ્યો નહિ રે, આવી બેઠો આણે ઠાર. ૨૩
 માટે માનુનિ રે, તમે માનજે મારી વાત;
 ત્યાં જશો તમે રે, એથી થશે ધણા ઉતપાત. ૨૪
 વળતી સતી વહે રે, હું જઈ આવું એકજ વાર;
 નહિ માને મુને રે, તો હું નહિ રહું એણે ઠાર. ૨૫
 એમ કહી ચાલીયાં રે, સાથે ગણ લીધા દશ ખાર;
 દેવ મળ્યા હતા રે, ઋષિ મુનિ દક્ષ પિતાને દ્વાર. ૨૬
 સતીને જોઈને રે, કાંઈએ ન કયું કાંઈ સન્માન;
 બાપ ન બોલીયો રે, કાંઈક માયે દીધું માન. ૨૭
 શાળા યજ્ઞતણી રે, સમીપે જોયું તેણે જગ્ય;
 ત્યાં દીઠો નહિ રે, કિંચિત્ શંકરનો વિભાગ. ૨૮
 ચિતવ્યું ચંડીએ રે, વળતી કોપ કર્યો પરચંડ;
 અવજ્ઞા ઈશિની રે, કરનારાને દેવો દંડ. ૨૯
 અરરર આ સહુ રે, મારી નજરે કેમ નિરખાય;
 પાપી પિતા તણું રે, મેં તો મુખ દીધું નવ જાય. ૩૦
 દુર્ભતિ તાતથી રે, મારો પ્રકટ થયો છે દેહ;
 ન ઘટે રાખવો રે, બાળી ભસ્મ કરું હું તેહ. ૩૧
 સર્વ સભાસદો રે, તમે તો વિપરીત ક્રીધી વાત;
 શિવનિંદા તણું રે, લેતા જાઓ ક્ષણ સાક્ષાત. ૩૨
 એમ કહી અંબિકા રે, પ્રકટી જોગાનળની ઝાળ;
 દેવમુનિ દેખતાં રે, દેહને દહન કર્યો તત્કાળ. ૩૩
 જન સહુ જોઈને રે, સઘળે ક્રીધો હાહાકાર;
 હરગણ કોપીઆ રે, દેખી દેવીનો દેદાર. ૩૪
 ભય ઉપજાવીઓ રે, પાડ્યું યજ્ઞવિષે ભંગાણ;
 ગણુના મારથી રે, નાઠા કરતા બુંબારાણ. ૩૫
 ધરા ધ્રુજી ગઈ રે, કંપી ઉઠ્યા દશ દિગપાળ;
 યજ્ઞને ભાગવા રે, સૌ ગણને ચઢીયો બહુ કાળ. ૩૬
 ભૃગુએ જોઈને રે, વળતી મન ક્રીધો વિચાર;
 આપી આહુતિ રે, અષ્ટભુજ દેવી થઈ તે ઠાર. ૩૭
 યુદ્ધ ઝાઝું થયું રે, હરગણ હારી ગયા શિવ પાસ;
 શ્રવણે સાંભળી રે, કોપી ઉઠ્યા પતિ કૈલાસ. ૩૮
 જટાને ઝાટકી રે, પ્રકટયો વીરભદ્ર વિકરાળ;

જઘને યજ્ઞનો રે, તેણે ભંગ કર્યો તત્કાળ. ૩૯
એ સહુ વારતા રે, સંક્ષેપે કહી સધળી પેર;
સતી તો ત્યાં થકી રે, જનમી જઈ હિમાલય ઘેર. ૪૦

વલણ

હીમવંતને ઘેર અવતરી, પડ્યું પારવતીજી નામ રે;
છાટમ કહે પછી શિવને, તે પરણી તેણે ઠામ રે. ૧

કડવું ૬ કું

રાગ—જનકી મંગળના

હીમાચળને તે ઘેર જનમીઆંજ દેવી;
ત્રિભોવનમાં નહિ હોય તે નાર જેવી. ૧
જ દિવસ થકી જગદંબાજી જ્યાં;
સુખ સંપત્તિ શોભાવડે ઘર છાયાં. ૨
રિક્તિ સિદ્ધિ નવ નિધિ પ્રકટી છે ત્યાંય;
મણિ કેરી તો ખાણ્યો થઈ ગિરિમાંય. ૩
લતા વેલી વનસ્પતિ ને દ્રુમ જાતિ;
ફળ ફૂલે શોભી રહી અગણિત જાતિ. ૪
ઋતુરાજ ખીલી રહે બારેજ માસ;
મહામુનિઓએ આવી કર્યો છે ત્યાં વાસ. ૫
મેના હીમવંતને મન હરખ અપાર;
મુનિ નારદ આવી ચઢ્યા તેણી વાર. ૬
જેઠ મુનિવરને સુખ દંપતી પામ્યાં;
કર જોડીને શિશ ચરણમાં રે નામ્યાં. ૭
ચરણોઢક લઈને ભવન સિધાવ્યાં;
ઉછંગે આણીને પારવતી પધરાવ્યાં. ૮
સ્વામી કહોને સુતાતણું નામવિધાન;
ત્રણે કાળ તણું છેજી તમને જ્ઞાન. ૯
ગુણદોષ હોય તે કહેજો વખાણી;
મુનિએ જોઈ પારવતી ગુણખાણી. ૧૦
એનું નામ ઉમા અંબિકાજી ભવાની;
એની કીરતિ નહિ જુગમાં કહીં છાની. ૧૧
એ તો થાયે સદાય પતિની રે પ્યારી;

એના નામ થકી તરશે નર-નારી. ૧૨
 એ જોઈ સ્ત્રીઓ ચઢે પતિવ્રત અસિધાર;
 એને સેવે તે સુખીયો થાય સાર. ૧૩
 એના ગુણોનો તો પાર ન પામેજ વેદ;
 હવે અવગુણ સુણતાં રખે કરો ખેદ. ૧૪
 એના વરનારાને નહિ માત ને તાત;
 કુળ ગામ નહિ ધર કે કોઈ જાત. ૧૫
 નિર્ગુણ નિઃશંક ને ઇચ્છા રે ચારી;
 હશે નમ્ર જટીલ ને જાતિ ભિખારી. ૧૬
 વિષધારી વિભૂતિ વિભૂષણ વ્યાલી;
 કુવેશ કુસંગી ને શૂલી કપાલી. ૧૭
 એવો વર વરશે તેમાં મીન ન મેખ;
 એના હસ્તમાં એવી પડી છે જ રેખ. ૧૮
 એવું સાંભળી દુઃખ દંપતી પામ્યાં;
 કર જોડીને નારદને શિશ રે નામ્યાં. ૧૯
 હવે કાંય ઉપાય બતાવોજી રૂડો;
 વિધિ એક કહોજી મટે કેમ કુડો. ૨૦
 કહે નારદ સાંભળજો ગિરિરાય;
 કરે પુત્રી તમારી જો એક ઉપાય. ૨૧
 વરનાં લક્ષણ તમને કહ્યાં મેં જવાં;
 સધળાં શંકરમાંહી રહ્યાં છે તેવાં. ૨૨
 જુઓ અર્ક ને અગ્નિ અશુચિને ખાય;
 મહાદુર્ગધી જળ તે ગંગામાં સમાય. ૨૩
 પણ તેને અશુદ્ધ કરે નહિ કાય;
 એમ સમર્થને કાંઈ દોષ ન હોય. ૨૪
 શિવ મંગળધામ સદા અવિકારી;
 ગણીએ નહિ દોષજી એમ વિચારી. ૨૫
 મળવું કહણ ધણું કેમ મહાદેવ રીઝે;
 તપવિના ન પામીએ ઉપાય બીજ. ૨૬
 જ્યારે ઈચ્છો સુતાનું તમે કાંઈ સાડું;
 ત્યારે તપ થકી કારજ થાએ તમાડું. ૨૭
 બ્રહ્મલવન ગયા એમ કહી મુનિરાય;

માત તાતને ચિંતા અતિ ઘણી થાય. ૨૮
 મુનિ નારદના મુખની સુણી વાણી;
 દુઃખ દંપતી પામ્યાં ઉમા હરખાણી. ૨૯
 મેના મનમાંય થઇ ઘણી ઉદાસ;
 એકાંતમાં તેડી બેઠી પતિ પાસ. ૩૦
 કહો સ્વામી કહ્યું મુનિએ હોય જહ;
 મારી સમજણમાં નથી આવ્યુંજ તેહ. ૩૧
 જવી પુત્રી છે સુંદર ને સુકુમારી;
 વર શોધજો સુંદર તેવો વિચારી. ૩૨
 હોય મૂઠ મલિન કલાગુણ હીણ;
 વિદ્યા વિનય વિવેક રહિત દુઃખી દીન. ૩૩
 કુસંગી કુવ્યસની કઠોર ને કૂર;
 અપલક્ષણ આગસુ અધમ અસૂર. ૩૪
 અવિચારથી એવાને કન્યા રે આપે;
 કુંભીપાંકે પડે તેનો તાત તે તાપે. ૩૫
 ગુણ જોયા વિના કુળ એકલું જીવે;
 દુઃખ દીકરીનાં પછી જોઈને રૂવે. ૩૬
 ધનલોભે પતિતને પુત્રી જ આપે;
 ખોયું પુણ્ય પુરાતન તેને રે બાપે. ૩૭
 કરે બાળપણેથી વિવાહ જ કોઈ;
 પછી પસ્તાય પુત્રીતાણાં દુઃખ જોઈ. ૩૮
 સ્વામી માઈ કહ્યું નહિ માનોજી. જ્યારે;
 જડ કહેશે ગિરિ લોક નિંદશે ત્યારે. ૩૯
 એવું વચન સુણીને બોલ્યા ગિરિરાય;
 લખ્યા લેખ વિદ્યાતાએ મિથ્યા ન થાય. ૪૦
 મુનિ નારદ વચન મટે નહિ લેશ;
 તજો કામિની એમ વિચારીને કલેશ. ૪૧
 જણે સરજ્યો છે ફેહ પારવતીનો જવો;
 તેણે સરજ્યો હશે વર સૃષ્ટિમાં તેવો. ૪૨

વલણ

નિરમ્યો હશે જ ઈશ્વરે, વર મળશે તે નિરધાર રે;
 કહે છોટમ હીમબૂધરે, એમ કહી સમજાવી નાર રે. ૧

કડવું ૭ મું

ઓપાઈ

વળતા બોલ્યા હીમાચળ વાણી, તમે દૃઢ્યમાં ધરજે રાણી;
 મુનિ નારદે કહ્યો ઉપાય, કર્યો હોય જે દૈવ સહાય. ૧
 તમને પુત્રી ઉપર છે પ્રીતિ, ત્યારે શીખવો ધર્મની રીતિ;
 તપકેરો કરો ઉપદેશ, તેથી સમશેજ સધળો ક્લેશ. ૨
 તપ કેરો છે મહિમા અપાર, તેથી સુખ પામે સંસાર;
 તપ કરતાં મળે ત્રિપુરારિ, તેથી ઠરશેજ પુત્રી તમારી. ૩
 વરશે શંકર જે સુખધામ, તેથી પામશે પરમ વિરામ;
 એ તો સઘ ઉપાય છે સારો, માટે ધીરજ મનમાં ધારો. ૪
 એવું કહી અખળા સમજાવી, લક્ષી વાત મેનાને ભાવી;
 માએ ઉમિયાને લીધી ઉછંગ, એયું નિરખીને અંગોઅંગ. ૫
 મારી પુત્રી પરમ સુકુમારી, દેહદમન અતિ દુઃખ ભારી;
 કેમ જીલે કહ્યું મેં જાય, તપ કરતાં તો કષ્ટજ થાય. ૬
 મનમાં શોચવા લાગી માત, જાણી ઉમીઆએ મનની વાત;
 બોલી વચન પછી મહાદેવી, એની વાણી તે અમૃત જીવી. ૭
 એક સ્વપ્નતાણી કહું વાત, તમે મનમાંહે ધરજો માત;
 મુને મળીઆ મહાદેવરાજ, એવું દીઠું હતું મેં આજ. ૮
 વેદ મૂરતિ મહામુનિ ધીર, ઘણું તેજ ને ગૌર શરીર;
 અર્ધચંદ્ર તિલક લલું ભાલ, કંઠે મણિ ને રુદ્રાક્ષની માલ. ૯
 મુને તપનો કર્યો ઉપદેશ, મળશે શંકર મટશે ક્લેશ;
 મહામંત્ર આપ્યો કરી પ્રીત, કહી તપની યથાયોગ્ય રીત. ૧૦
 કહ્યું નારદે કરજો તેહ, તેમાં કાંઈ નથી સદેહ;
 કર જોડી મેં નામ્યું શીશ, પછી દીધી મુનિને આશીષ. ૧૧
 મને ઘણુંએ ખતાવ્યું જ્ઞાન, એમ કહી થયા અંતર્ધાન;
 ઉગે સૂરજ ને થાય સવાર, મારે તપ કરવું નિરધાર. ૧૨
 સુણી પારવતીની વાણી, મનમાં રીઝી તે મેના રાણી;
 એ તો કહી ગયા ઈશ્વરરાય, કરો તપ સહુ સિદ્ધિ થાય. ૧૩

વલણ

સિદ્ધિ થાશે સર્વથા, એમાં નહિ સંશય કાંય રે;
 કહે છોટમ પછી દેવીએ, તપ આરંભ કીધો ત્યાંય રે. ૧



કડવું ૮ મું

રાગ—અઢળક ઢળીયા રે મુષ્ટિ તાંડલ મારે.

તપ આરંભ્યાં રે આપે ઉમિયા દેવી;
 વેશે બાળી ધીરજવાળી નહિ કાય એના જીવી. તપ૦ ૧
 માત તાતને સગાં સહોદર તેની પ્રીતિ ત્યાગી;
 પ્રાણપતિ પદ પંકજ ઉરમાં ધરી તપ કરવા લાગી. તપ૦ ૨
 સકળ ભોમના સ્વાદ તજીને બેઠાં આસન વાળી;
 કપૂરગૌર કૃપાનિધિ શંકર તેશું લાગી તાળી. તપ૦ ૩
 યમ નિયમાદિક આસન સઘળાં પ્રાણાયામમાં પૂરી;
 પ્રત્યાહાર ધારણા ધરતી ધ્યાન ધરે થઇ શૂરી. તપ૦ ૪
 કંદમૂળ કળના આધારે સહસ્ર વર્ષ ગયાં વીતી;
 શાક ખાઈ શત વર્ષ ગમાવ્યાં રૂડી રસના જીતી. તપ૦ ૫
 જળને પાને વર્ષ કેટલાં કેટલાં પવન આહારે;
 કેટલાંક વર્ષ કઠણ અપવાસે દૃઢ એવાં વ્રત ધારે. તપ૦ ૬
 સૂકાં પત્ર પડ્યાં બીલીનાં તેવાં પ્રાશ્યાં તેને;
 ત્રણ સહસ્ર વર્ષ લગી એવી રહી આધારે એને. તપ૦ ૭
 સૂકાં પત્ર સતીએ તજીયાં પડીયું નામ અપરણા;
 ઉત્તર પે રીઝ્યા અવિનાશી ઈશ્વર અશરણશરણા. તપ૦ ૮
 ગગન ગિરા થઈ અધોર તપથી બ્રહ્મદેવની વાણી;
 સકળ મનોરથ થશે તમારા લેજો નિશ્ચે જાણી. તપ૦ ૯
 પિતા તમારા આવે ત્યારે તપ મૂકી ઘેર જાજો;
 શંકર સુખે તમને વરશે સદાય સુખીયાં થાજો. તપ૦ ૧૦
 આવે સમ ઋષિ તમ પાસે સત્ય માનજો ત્યારે;
 કઠણ ક્લેશ કરવો મૂકીને તરત જાજો તે વારે. તપ૦ ૧૧
 બ્રહ્મદેવની વાણી સુણતાં પારવતી સુખ પામી;
 કહેછોટમ સહુ કારજ સરિયાં રીઝ્યા અંતરજમી. તપ૦ ૧૨

ઢાળ

હવે સાંભળો શંભુ તણી કહું વાત,
 વદે વેદ પુરાણ કરીને ત્રિપ્યાત;
 જે દિવસે સતીએ કર્યો દેહત્યાગ,
 તે દિવસથી શિવને થયો વૈરાગ. ૧
 ફરે સકળ જીવનમાં સદાશિવ યોગી,

ભજનાનંદ બ્રહ્માનંદ ભોગી;
 કોઇ મુનિઓને જઈને કરે ધણું જ્ઞાન,
 કહી વખાણે તે બ્રહ્મનું ધ્યાન. ૨
 એમ આનંદમય કરે ત્રિપુરારી,
 શિવ જવા નહિ કોઇ દૃઢવ્રતધારી;
 શિવ જવા નહિ કોઇ જુગમાં રે યોગી,
 શિવ જવા નહિ કોઈ આનંદભોગી. ૩
 રહે રાતદિવસ હરિ સાથેજ ધ્યાન,
 એમ કરતાંમાં પ્રકટ થયા ભગવાન;
 જેનું રૂપ અનુપમ તેજ અપાર,
 નવજલધર શ્યામ શોભા અતિસાર. ૪
 મણિ મુકુટ મનોહર કુંડલ કાન,
 મુખ સુંદર શરદ મયંક સમાન,
 કન્યા ઋણલોચન લલિત કપોલ,
 શુભ નાસિકા અધર અરુણ રંગચોળ. ૫
 ધીજકુંદ કલિની રે પંગતી રાજ,
 ભલું ભાલ વિશાલમાં તિલક વિરાજ;
 કંબુકંઠ વિશાળ હૃદય વનમાળા,
 વ્રશકંધ મનોહર બાહુ વિશાળા. ૬
 કરમાં શરયાપ કટીએ નીખંગ,
 અંગોઅંગે તે વારીએ કોટી અનંગ;
 બ્રહ્મ લાંછન ઉપવીત ને મણિહાર,
 જુગ ચરણકમળની છે શોભા અપાર. ૭
 નખની દુતિ ભક્ત-હૃદયતમ હારી,
 કોટી સુરજપ્રકાશ અતિસુખકારી;
 એવું દર્શન દીધું ત્રિભોવનરાય,
 મહાદેવતણે મન હરખ ન માય. ૮
 કર જોડીને પાયે નમ્યા શૂલપાણી,
 પછી બોદ્યા પ્રભુ અતિકામળ વાણી;
 ધન્ય ધન્ય મહાદેવજી વ્રતધારી,
 ભક્તી ભક્તિ તમે તો દઢાવી છે મારી. ૯
 ત્રણે લોકની માંય નહિ તમ જવા,

તમે સરવશિરોમણિ દેવાધિદેવા;
 શિવ હું તો સદાય આધીન તમારો,
 વિનતિ એક મારી દૃઢ્યમાં ધારો. ૧૦
 માણ્યું વચન મુને એક આપોજી આજ,
 ભજ તમને તેનાં તો કરો તમે કાજ;
 તજ્યો દેહ સતીએ તે જાણો છો પેર,
 તે તો જન્મી છે જઈને હીમાચળને ઘેર. ૧૧
 તમ કાજ ધણું તપ કીધું છે તેણે,
 કાઠી કષ્ટ શરીરે સહ્યાં છે રે એણે;
 અંગીકાર કૃપા કરી કરવીજી એહ,
 માણ્યું વચન તમો મુને આપોજી તેહ. ૧૨
 એવું સાંભળી શિવજી કહે શિર નામી,
 કેમ વચન તમારું ન માનીએ સ્વામી;
 નથી ઘટિત તથાપિ ઘટે હવે કરવું,
 તમે જ જ કહો તે તો માથેજ ધરવું. ૧૩
 માની મહાદેવજીએ પ્રભુની રે વાણી,
 અંતર્ધાન થયા પછી સારંગપાણી;
 એવે સમક્ષિ તે ઠામે રે આઠ્યા,
 મહાદેવતણા મનમાં ભલા ભાઠ્યા. ૧૪
 શિવ કહે મુનિ જાએ પારવતીની પાસ,
 તેની દૃઢતાનો જોજો તમે વિશ્વાસ;
 એની પ્રીતિની પહેલી પરીક્ષા રે લેજો,
 વળતી તેના તાતને જઈને રે કહેજો. ૧૫
 મુનિ તરત ગયા પછી તેણે રે ઠામ,
 મનમાં કર્યો પારવતીને પ્રણામ;
 મુનિએ મહાદેવીને દીઠી રે કેવી,
 મૂરતિવંત હોય તપસ્યા રે જવી. ૧૬
 મુનિ કહે તમે સાંભળો શૈલકુમારી,
 શાને કાજ સહો છો આવું દુઃખ ભારી;
 મનમાં ઈચ્છો તમે વર કેવો રે વરવા,
 કોને બોધે બેઠાં છો આવું તપ કરવા. ૧૭
 કહે ઉમિયા હું ઇચ્છું શંકર વર વરવા,

માની વચન નારદનું બેઠી તપ કરવા;
 મુનિ મુજમાં ભર્યા અવિવેકજ એવા,
 સૂતાં ભોમિ ઉપર ઈચ્છું શશિ ગ્રેહેવા. ૧૮
 વિનાપાંખ તે ઈચ્છું જવાને આકાશ,
 એમ વરવાને ઈચ્છું પતિ કૈલાસ;
 મુનિ કહે ભલી ભૂલી ઠગે ભરભાવી,
 તુને નારદવચનની પરતીત આવી. ૧૯
 એ તો દીસે છે સંત ને કપટી રે એવા,
 ઈચ્છે સર્વેને કરવા પોતાના રે જવા;
 માને વચન નારદનું જ નર ને નારી,
 તે તો અંતે ભવન તજી થાય ભીખારી. ૨૦
 ચિત્રકેતુ કનકકશ્યપુની જો વાત,
 પામ્યા નારદવચન થકી પરિતાપ;
 માન્યો નારદવચન તણે વિશ્વાસ,
 બુઝ્યો દક્ષસુતાનો થયો છે રે નાશ. ૨૧
 તમે તેના વચનનો કર્યો ઇતખાર,
 વર ઈચ્છો મશાણવિષે વસનાર;
 ભોળો ભાંગ પીનારો ને ભૂતોનો સંગી,
 જોને તું થવા ઈચ્છે તેની અર્ધાગી. ૨૨
 હજીએ તજી ટેક જો માનો અમારું,
 વર શોધી કાઢ્યો છે અમે તમ સારું;
 અતિ સુંદર અજર અમર અવિનાશી,
 મુખમાં નિધિ શ્રીપતિ વૈકુંઠવાસી. ૨૩
 એવો વર તમને આપીએ આણી,
 હઠ મૂકી જો માનો અમારી રે વાણી;
 તું હિમાચળતનયા કહે મુનિરાય,
 હઠ લીધી હવે કેમ મૂકી રે જય. ૨૪
 તજી હું ક્યમ નારદનો ઉપદેશ,
 મુખથી કાઢિક વાર મહેશ;
 ગુરુવચન તજે જ કાય સંશય આણી,
 કુંભીપાક પડે તે તો અંતે રે પ્રાણી. ૨૫
 પડે પિંડ કે કળ પડે જો અપાર,

તોય નારદવચન તજું નહિ લગાર;
 ક્રોટિ જનમ કરું તપ ના જાઉં હારી,
 વરું શિવ વરને નહિ તો રહું કુમારી. ૨૬
 મુને અવર કરો ઉપદેશ ન ભાવે,
 ઘણી વાર થઇ ઘેર જાઓ છાવે;
 એવી ધીરજ જોઈને નમ્યા મુનિ જ્ઞાની,
 જય જય જગદંબાજી માત ભવાની. ૨૭

વલણ

ચરણે લાગ્યા ચંડીને પછી આઠ્યા હીમાચળ પાસ રે;
 સદેશો શિવનો કહી પછી મુનિ આઠ્યા કૈલાસ રે. ૧
 પરીક્ષા પાર્વતી કેરી કહી સઘળી પેર રે;
 કરી પ્રણામ શૂલપાણિને પછી ગયા મુનિ નિજ ઘેર રે. ૨

કડવું ૯ મું

રાગ—વેરાલી

દેવ દુઃખીયા થયા રે, તારક અસુર થયો તે કાળ;
 વિધિ પાસે જઇ રે, કહેવા લાગ્યા વિપત્તિ વિશાળ. ૧
 કહો કેમ થશે રે, પાપી પીડે છે પરચંડ;
 એવા દુષ્ટને રે, હવે તો દેવો જોઈએ દંડ. ૨
 હવે તો હારીયા રે, સરવે કરી કરી સંઝામ;
 બળીયો છે બહુ રે, સહુનાં ખુંચી લીધાં ઠામ. ૩
 અમરની આપદા રે, વિધિએ જાણી તેણી વાર;
 સૂર સહુ સાંભળો રે, એનો ઉપાય છે એક સાર. ૪
 શંકરસુત થકી રે, એનો નિશ્ચે થાશે નાશ;
 પ્રકટી પાર્વતી રે, એને પરણે પતિ કૈલાશ. ૫
 કારજ કેમ થશે રે, સમાધિ લઇ બેઠા શિવરાય;
 મદનને મોકલો રે, ઉતારવાનો રચે ઉપાય. ૬
 વળતી હું જઇ રે, સમજવી પરણાવું શિવ;
 જો એમ નહિ કરો રે, દાનવ દેશે દુઃખ સદૈવ. ૭
 વચન વિધિતણાં રે, માની હૈયે હરખ્યા દેવ;
 વિનય કરી ઘણો રે, તેડ્યો રતિપતિને તતખેવ. ૮
 સૂરના સાથમાં રે, પ્રકટ થયો પોતે રણનાથ;

કહો શું કામ છે રે, હેતે બોલ્યો જોડી હાથ. ૯
 ત્રિદશે તે સમે રે, દાખવીયું સરવેનું દુઃખ;
 છળ શિવને કરો રે, એથી થાય અમરને સુખ. ૧૦
 મદને તે સમે રે, વળતી મનમાં કર્યો વિચાર;
 છળતાં શિવને રે, માડું મરણ થશે નિરધાર. ૧૧
 પરઉપકારમાં રે, પડશે જ્યારે મારો પિંડ;
 સહુ સંસારમાં રે, કીર્તિ થાશે અચળ અખંડ. ૧૨
 સહુને સુખ થવા રે, જે જન ખુવે પોતાનો પ્રાણ;
 ધન્ય ધન્ય તેહને રે, કહીને કરશે લોક વખાણ. ૧૩
 ધીરજ મન ધરી રે, વળતી ચાલ્યો ત્યાંથી માર;
 શિવના દ્રોહથી રે, એનો નાશ થશે નિરધાર. ૧૪
 શિવ સામા જવા રે, કામે કીધો કોપ પ્રચંડ;
 સેન્યા સજ કરી રે, કરમાં ધાર્યું છે કાદંડ. ૧૫
 આયુધ એહનાં રે, પુષ્પ તણાં જે પાંચે બાણ;
 એની આગળે રે, ધીરજ ધરી શકે કહો કાણ. ૧૬

રાગ ઘોળ

ચાલ્યો ચાલ્યો કામ સજીને ચાપ રે,
 પામ્યા પામ્યા લોક સકળ પરિતાપ રે;
 મોટા મોટા જને મરજદા મૂકી રે,
 નિજ નિજ ધર્મ ગયા સહુ ચૂકી રે. ૧
 સરિતાઓ સાગરમાં ધસી આવી રે,
 સંગમ તો કરે તળાવ તળાવી રે;
 તરુતણી શાખા લતાઓને લાગી રે,
 જડને તો કામ થકી ઋતુ લાગી રે. ૨
 પશુપંખી જળચર સ્થળચર જાતિ રે,
 કરવા લાગ્યાં કામલીલા બહુ ભાતિ રે;
 ભૂત પ્રેત યક્ષ કિન્નર નર જોડ રે;
 નાચે સહુ નચ્ચ થઈને તેહ રે. ૩
 જાતિ સતી જોગી મહાવ્રતધારી રે,
 જખી તખી લેખધારી બ્રહ્મચારી રે;
 બ્રહ્માજી તો ભજે હૃદયમાં ભામા રે,
 રામ રામ તજી રટે છે રામા રે. ૪

ધૂળધાણી થયા ધરમના પંથ રે,
 ગુફામાંહી છુપી ગયા સદ્અંથ રે;
 કામવશ થઈ ગયું સધળું જક્ત રે,
 તેણે સમે ઉગર્યા કાયક ભક્ત રે. ૫
 જ્યાંસુધી મદન ગયો શિવ પાસ રે,
 ત્યાંસુધી પડ્યો સર્વને ત્રાસ રે;
 ઉભય ઘડીમાંહે થયો ઉતપાત રે,
 વિશ્વમાંહે થઈ ગઈ વિપરીત વાત રે. ૬
 મદનની વ્યથા સરવને લાગી રે,
 તેણે સમે બગ્યા કાઈક અંબડલાગી રે;
 મનમથે જોયા તે શિવને જ્યારે રે,
 અતિભય પામીને કળ્યા ત્યારે રે. ૭

રાગ-ધોળ ચાલ ફેર

જોઈ સમાધિ શિવની રે, કર્યો કામે તે મનમાં વિચાર;
 જો હું જગાડીશ ઈશને રે, તો એ બાળીને કરશે છાર. ૧
 જો ભયથી પાછો ફરું રે, ત્યારે કેમ હોયે દેવનું કાજ;
 મરણથી મનમાં ડરું રે, ત્યારે લોકોમાં ના રહે લાજ. ૨
 એમ વિચારીને આચિંતો રે, પોતે પ્રકટ થયો તરત વસંત;
 અપ્સરા નાચે અતિધણી રે, વાજે નૌતમ નાદ અનંત. ૩
 કોકિલા કેલ્ય કરે ઘણી રે, વહે મંદ સુગંધ સમીર;
 કુસુમ કમળ ખીલ્યાં ઘણાં રે, જોઈ ધારણા ન રહે ધીર. ૪
 કામ કળા કરી હારીઆ રે, પછી એકે ના રહ્યો ઉપાય;
 શ્રમ સધળો મિથ્યા ગયો રે, તોય જગ્યા નહિ શિવરાય. ૫
 રીસે ઘણો રાતો થયો રે, અતિ ક્રોધે ભરાયો રે કામ;
 સૌરભ પદલવમાં છપી રે, પછી સંતાયો તેણે કામ. ૬
 સુમનધનુષે શર સાધિયો રે, ક્રોધી માર્યો તે શિવને કપાળ;
 ઝટપટ જગ્યા જગત્પતિ રે, પછી સધળે કરી તપાસ. ૭
 સન્મુખ સૌરભ પદલવે રે, દીકો શંકરે રતિપતિ દેવ;
 ત્રીજું લોચન ત્યાં ઉઘાડીયું રે, બાળી ભસ્મ કર્યો તતખેવ. ૮
 હાહાકાર હવો ઘણો રે, ત્રણે લોકમાં પડીઆ ત્રાસ;
 જોગી જતિ સુખીઆ થયા રે, થયા ભોગી સમસ્ત નિરાશ. ૯
 અમર ઉદાસ થયા ઘણા રે, થયો સુખીયો અસુરનો સાથ;

બ્રહ્માનું કામ ભાગી પડ્યું રે, જ્યારે મરણ પામ્યો રતિનાથ. ૧૦
 રુદન કર્યું રતિએ ઘણું રે, કહે વિધવિધ કરતી વિલાપ;
 શિશ નમાવ્યું શિવને રે, કરજે ગુન્હો અમારો માફ. ૧૧
 કર્તા હર્તા છો તમે રે, પ્રભુ અંતર્યામી ઇંશ;
 અમે તમારાં સરજલાં રે, પ્રભુ રાંક ઉપર શી રીશ. ૧૨
 વિનય સુણી વનિતાતણાં રે, ઘણું રીઝ્યા તે શંકરરાય;
 અનંગ રતિપતિ તાહરો રે, સહુમાં વ્યાપી રહેશે વિના કાય. ૧૩
 મળશે મદન વળી તુજને રે, માટે ન કરીશ ક્લેશ લગાર;
 કૃષ્ણ થશે જહુવંશમાં રે, તેનો સુત તે તારો ભરથાર. ૧૪
 સંતોષ પામી સુંદરી રે, એવું આપ્યું એને વરદાન;
 ભવન ગઈ પછી ભામની રે, રાખી હૃદયમાં શિવનું ધ્યાન. ૧૫

વલણ

ધ્યાન ધરી શંકરતણું, પછી આવી પોતાને અવાસ રે;
 કહે છોટમ દેવ આવીઆ, પછી બ્રહ્માદિકની પાસ રે. ૧

કડવું ૧૦ મું

રાગ-ધોળ

વિષ્ણુ વિરંચી ઇંદ્રાદિક જ દેવ રે,
 સરવ પધાર્યા શિવ પાસે તતખેવ રે;
 પ્રેમ ધરી પૂજ્યા શ્રી ત્રિપુરારી રે,
 કર જોડીને સ્તુતિ બહુ ઉચારી રે. ૧
 નીરજર દેખી બોલ્યા ઉમીયાનાથ રે,
 શાને કાજ મળી આવ્યા સૂરસાથ રે;
 અરજ કરીને અજ બોલ્યા એ ઠામ રે,
 દીધું સાડું શંકર બાળ્યો કામ રે. ૨
 વળી સાડું દીધું રતિને વરદાન રે,
 સહુથી સમરથ છો શંકર ભગવાન રે;
 આચ્છવ જોવા ઇચ્છે છે સૂર આજ રે,
 વિષુ તમારો વિવાહ જોવા કાજ રે. ૩
 દક્ષતણે ઘેર સતીએ છોડ્યો દેહ રે,
 જનમ ધર્યો છે જઈ હીમાચળ ઘેર રે;
 કૃપા કરીને કરશે તેનો અંગીકાર રે,

અમો સરવને ઉપજે હરખ અપાર રે.	૪
સૂર સરવેનો જોયો પૂરણ પ્રેમ રે, અજને કહે છે જવ કરીશું એમ રે; વચન સાંભળી હરખ્યો સૂરનો સાથ રે, જે જે શંકર સકળ ભુવનના નાથ રે.	૫
તે વેળાએ દેવે દુંદુભિ દીધાં રે, સુમન ધણાં વરસાવ્યાં કારજ સીધાં રે; એ વેળાએ સપ્તઋષિ ત્યાં આવ્યા રે, બ્રહ્માદિકના મનમાં સધળા લાવ્યા રે.	૬
પત્ર લખી મોકલીયા હીમગિરિ પાસ રે, ઉભિયાજીને ઉપજ્યો અતિ ઉલ્લાસ રે; પ્રીતે બેઠા પારવતીની પાસ રે, તમે કરો છો નારદનો વિશ્વાસ રે. હવે તો હર બેઠા બાળી કામ રે, તમે વરી શું કરશો તેને ધામ રે.	૭
વચન સુણીને બોલ્યાં માત લવાની રે, પરમ વિવેચી મુનિવર છો વિજ્ઞાની રે; હશે તમારે મન તો શિવ વિકારી રે, મારે મન તો શિવ ભોળા બ્રહ્મચારી રે.	૮
અજ અનવધ અનાદિ દેવ મહેશ રે, છત્રીસ તત્ત્વ થયી છે અગગા શેષ રે; એવા જાણી મેં આરાધ્યા ઈશ રે, દઢતા દેખી મુનિએ નામ્યું શિશ રે.	૯
અદ્રિપતિને વાત કરી સહુ આવી રે, હીમાચલને સહુ મનમાં લાવી રે; ગુરુ બોલાવી લગ્ન કરું નિરધાર રે, વચન સપ્તઋષિને આપ્યું તેણી વાર રે.	૧૦
વિધિએ વાંચી જોયો લગ્નવિચાર રે, સાંભળી સહુ સૂર બોલ્યા જજકાર રે; સજ કીધાં સહુ વાહન ને વિમાન રે, સુંઢી સારી શંકર કેરી જન રે.	૧૧

ઢાળ-જનકી મંગળ

જન સજ થઇ શંકરતણી, વરરાજ બેઠા છે બણી;
 જટા મુકુટ શોભે છે સાર, કંઠે સરપ તણો છે હાર. ૧
 પંકજ લોચન ઇંદુ ભાળ, નર-કપાળ તણી છે માળ;
 રાજે ભલું ઉપવીત ભુજંગ, ઉજ્જવળ ભસ્મવિરાજે અંગ. ૨
 કંઠગરલ અહીં કુંડલ કાન, મૃગપતિ ચર્મતાણું પરિધાન;
 કર ખપ્પર ડમરૂ શૂલ ડાક, નંદી વાહન પાણિ પિનાક. ૩
 ભૈરવ ભૂત પ્રેત ડાકણી, શિકાતર વંતર શાકણી;
 સઘળા મળીયા શિવના લોક, જને જોઇ કંપે ત્રિલોક. ૪
 કાચ શિર વિણ કાચને શિર, સેવક એવા શંકરતણા વીર;
 નીચાં મુખને હંચા પાય, ચરણવિના વળી ચોદશ જાય. ૫
 વંટોળીઆ થઇ ઉડે વળી, અદ્ભુત સેના શિવની મળી;
 ખર ઉપર બેઠા કેટલા, શ્વાન શિયાળ ઉપર તેટલા. ૬
 હંટ મહિષનાં વાહન કરી, ત્રિશૂલ ખપ્પર કરમાં ધરી;
 વાજે ઘણાં ડમરૂ ને ડાક, ધૂણે ભૈરવ મારે હાક. ૭
 શૃંગી શંખ ઘણાં રણતૂર, ભેર ભુંગળ વાગે ભરપૂર;
 અતિ ઉન્મત્ત અમંગળ વેશ, નસ અંગ ને છૂટા કેશ;
 અગણિત ગણ આઠ્યાશિવ પાસ, તેજોધ સર્વે પામે હાસ. ૮

ઢાળ

એવી જન મળી મહાદેવની જ્યાંય,
 દેવ તેત્રીકાઠી પધાર્યા છે ત્યાંય;
 આઠ્યા લક્ષ્મીસહિત વૈકુંઠના નાથ,
 આઠ્યા બ્રહ્મા બ્રહ્માણીસહિત સહુ સાથ. ૧
 ઐરાવત બેસી ઇંદ્ર ઇંદ્રાણી,
 રથ બેઠા રવિ ને રત્નાદે રાણી;
 પ્રીતે રોહણી સહિત પધાર્યા રે ચંદ્ર,
 વળી આઠ્યા અરુંધતી સાથે દ્વિજંદ્ર. ૨
 આઠ્યા દેવ ગુરુની સંગે છે તારા,
 ત્યાં તો દેવી ને દેવ મળ્યા સહુ સારા;
 વહ્નિ વાયુ વરુણ આઠ્યા ચમરાય,
 ભંડારી તો શિવના કુબેર કહેવાય. ૩
 ગુણી ગાંધર્વ જન નર અપ્સરા જાતિ,

પિત્રી પત્રગ યુગ નાના રે જાતિ;
 દિક્ષાળ મળ્યા સહુ વૃંદે વૃંદે,
 કલ-ગાન કરે ઉર પરમ આનંદ. ૪
 દેવદુંડુભી નૌતમ નાદ અપાર,
 સુર સુંદરી ગાન કરે અતિસાર;
 વરને જોઈ જોઈ હાસ્ય કરે સુરનારી,
 વરને લાયક કન્યા હશે કેઈ સારી. ૫
 તપ કીધાં હશે જણે ઉગ્ર અપાર,
 તે તો ભામિની વરશે આવો ભરથાર;
 વ્રત કીધાં હશે જણે કાટીક ભારી,
 કર અહરે આ વર તો તેજ કુમારી. ૬
 એમ હાસ્ય કરી કરી લેછેજી તાળી,
 જુએ વારંવાર શંકરને ન્યાળી;
 ચાલી જન નિશાન અનેક બજાવી,
 એ તો વાત વિષ્ણુને દ્વંદ્વે નવ ભાવી. ૭
 સુર માત્રને કીધો હરિએ રે સાન,
 જૂથ જૂઠાં પાડીને ચલાવોજી જન;
 મનમાંહે સમજી ગયા મહાદેવ,
 સદા કૌતકી છેજ હરિની ટેવ.
 મહાદેવે મહાગણ તેડી રે લીધા,
 જૂથ જૂઠાં પડી પંથે ચાલ્યા છે રે સીધા. ૮

વલણ

જૂઠાં ચાલે પંથમાં, જુએ કૌતક ગામે ગામ રે;
 હવે હીમાલયની કહું કથા, રચી શોભા તેને ધામ રે. ૧

કડવું ૧૧ મું

રાગ ઘોળ

કાઠે લખી કંકાતરી તેડ્યા છે મેનાના તાત રે,
 પરવત તેડ્યા પૃથ્વીતણા તેડ્યા છે સાગર સાત રે;
 સરોવર સરિતાઓ મળી વિધવિધ તેડ્યાં છે વન રે,
 નરતનુ ધરી નરનારીઓ નોતરે આવ્યા છે જન રે. ૧
 કંચન કળશ સોહાવીયા બાંધીયાં તોરણ બહાર રે,

ધામ ઉપર ધજા ફરફરે ચિત્ર તો ચીતર્યાં સાર રે;
ચોક પૂરાવ્યા રે મોતીએ માનુની મંગળ ગાય રે,
શોભા કરી બહુ શેહેરની હેયે તો હરખ ના માય રે. ૨
બાગના ચંદન બેહેકતા લીપી છે કંચન ગાર રે,
ક્રીય થયો છે કસ્તૂરીનો સુગંધી સિંચી છે સાર રે;
મંગળ દ્રવ્ય મંગાવીયાં શ્રીકૃષ્ણ કૌકૃષ્ણ પાન રે,
સોળ વરસની સુંદરી કરે રવકોષીલા ગાન રે. ૩
કુમકુમ કેસર છાંટીયાં રોપ્યા છે કદળીના સ્તંભ રે,
મંડપ છાયો છે મોગરે નૌતમ નાચે છે રંભ રે;
મણિતણાં તોરણ બાંધીયાં જરકસી ચંદરવા ચીર રે,
વાજાં વાગે વિધવિધ તણાં થઈ રહી શોભાની સીર રે. ૪
નવે નિધિ ને અષ્ટ સિદ્ધિઓ આવીને ઉભી છે લ્યાંય રે;
ન્યૂન નહિ એકે વાતની જગદંબા જન્મી છે જ્યાંય રે. ૫

રાગ પ્રભાતનું ઘોળ

રચ્યો માંડવડો સાર રે, શોભાનો નહીં પાર રે,
કંચન કેરે તારે હીરા સાંધીયા રે;
ફાટીક મણિના થંભ રે, કંચન કદળી ખંભ રે,
હીમતણી દોરીયે બંધ બાંધીયા રે. ૧
વિધવિધ મણિ વીતાન રે, નીલમણિનાં પાન રે,
વિચિત્ર વેલીની ગુંથી ગુંથણી રે;
ફાટિકમણિનાં ફૂલ રે, ક્રીધાં કમળ અમૂલ રે,
ભ્રમર ગુંજરવ કરતાં શોભા ધણી રે. ૨
નીલમણિના મોર રે, સારસ હંસ ચંકાર રે,
કળકેરે જોરે રે કોયલ રવ કરે રે;
વિધવિધનાં વિહંગ રે, અવનવા છે રંગ રે,
પવનનો સાંચો ચારેમેર ફરફરે રે. ૩
ફરતો ફૂલનો બાગ રે, જોઈ ઉપજ અનુરાગ રે,
કંઈ કંઈ રચના કોયે નવ જાય કળી રે;
રૂડી રચના જોઈ રે, મનકું રહે છે મોહી રે,
યુવતિયો અનેરી જુએ વળી વળી રે. ૪
માંડવડાની માંય રે, ચિત્ર ચિતરીયાં લ્યાંય રે,
અતિ અનોપમ દીસે દેવી દેવતણાં રે;

સધળાં સુરનાં ધામ રે, કીધાં અહ્લુત કામ રે,
 વિધવિધ વાહન રચીયાં રૂડાં અતિધણાં રે. ૫
 સારંગી સતાર રે, નૌતમ નાદ અપાર રે,
 ચિત્રામણમાં નાચે ત્યાં અપ્સરા રે;
 નાટકશાળા સાર રે, વિધવિધ વેશ અપાર રે,
 જીવતા જનના જવા રમતા દીસે ખરા રે. ૬
 મંડપ છાયો કુળેરે રે, જોધ જોધ બ્રહ્મા ભૂલે રે,
 પાથરણાં પંચરંગી મૂક્યાં પાથરી રે;
 મણિ તણી છે જોત્ય રે, અખંડ ઉદ્યોત રે,
 વિશ્વકરમાએ રચના કરી ખરી રે. ૭
 માનુની મંગળ ગાયરે, કૌંકળપાન વહેંચાય રે,
 ગોત્રજ થાપીને પૂજ્યા ગણપતિ રે;
 ચંદરવા બંધાય રે, ચોરીઓ રચાય રે,
 ગૃહશાંતિ કરીને દાન દીધાં અતિ રે. ૮
 કુળરીતિ કરાવી રે, વરધો ભરાવી રે,
 રસોધઓ રચાવી રૂડી રીતથી રે;
 પૂરજનને જમાડી રે, વાજાંત્ર વજાડી રે,
 પારવતીને પીઠી ચોળી પ્રીતથી રે. ૯
 એટલે આવી જન રે, શમ્ભુ સાંભળ્યો કાન રે,
 સામૈયે જવાને સધળા સજ થયા રે;
 વાજાંત્ર વગડાવ્યાં રે, વાહન મંગાવ્યાં રે,
 જન લેવાને માટે આગેવાન ગયા રે. ૧૦

ઢાળ

આગેવાનોએ જનની શોભા રે જોઈ,
 દીઠા વિષ્ણુ વિરંચી રહ્યા મન મોહી;
 ઇંદ્રાદિક શુદ્ધ દિક્પાલોને દીઠા,
 શોભા જોધ જોધ મનમાં લાગ્યા બહુ મીઠા. ૧
 આગળજેતાંતો વરરાજ આવી રે ચઢીયા,
 વાહન ભડક્યાં ને મૂચ્છા પામી સહુ પડીયા;
 નાઠાં બાળક ત્યાં થકી લેઈને પ્રાણ,
 માત તાતને ઘેર કર્યું જઈ જાણ. ૨
 અતિ ત્રાસથી થર થર કંપે છે કાય,

છળ્યાં છોકરાં શ્વાસ મુખે નવ માય;
 પૂછે માતાઓ બાળને લઈ ઉછંગ,
 શા કારણથી સુત કંપે છે અંગ. ૩
 સુણી બાળક વદે એવી રે વાત,
 જન આવે થશે પૂરમાં ઉતપાત;
 એ તે જન આવે છે કે જમની રે ધાડી,
 નિશ્ચય નગરી તો બધી થશે રે ઉઝાડી. ૪
 વર વરવો ને બુદ્ધો બળદ અસવાર,
 નસે જટીલ લયકર અંગે રે છાર;
 હાક હમર ત્રિશૂલ ને મુંડની માળ,
 જાણે કરવાને આવે છે લોકનો કાળ. ૫
 હવે પુણ્ય પુરાતન કીધેલાં જહ,
 જોશે જનને જીવતાં રહેશેજ તેહ;
 એવી વાત ધરોધર બાળક કહે છે,
 તેનાં માત પિતા ધણી ધારણા દે છે. ૬
 આગેવાનોએ જન ઉતારે રે આણી,
 પછી પાયાં સરવને ત્યાં ખાંડ પાણી;
 વાજાં વાગ્યાં ને વળીયાં નિશાંને રે ધાય,
 આવી તોરણે ઉભા સદાશિવ રાય. ૭
 સાસુ પોકણાં લેઈને રે પાંકવા જાય,
 તે અવસર મેનાને હરખ ન માય;
 કરમાં કંચન થાળ ને જળની રે ઝારી,
 વાજે વાજત્ર ગીત ગાયે ધણી નારી. ૮
 વેશ વરનો તો દેખી સાસુજી છળીયાં,
 લાગી મૂર્છા ને તત્ક્ષણ ધરણી રે ઢળીયાં;
 લય પામીને ભામિનીઓ ગદ્ય ભાગી,
 મેના મંદિરમાં રહી રોવા રે લાગી. ૯
 વર પાછા ફરી જનીવાસે પધાર્યા,
 ધણા લોક હસી હસી જોઈ જોઈ હાર્યા;
 પસ્તાવો કરે છે પારવતીની માતા,
 આવો વર કેમ કરમે લખ્યો વિધાતા. ૧૦
 કહોજી નારદિયાતું મેં શું રે બગાડ્યું,

માડું વસ્તુ લવન એણે ઉજડ પાડ્યું;
 કર્યો ઉપદેશ તપનો આવા વર સાડ,
 એવું ધૂર્ત નારદિયાનું કામ નકાડ. ૧૧
 જઈ પારવતીને ખોળે બેસારી,
 મારી પુત્રી તું કષ્ટ કરી કરી હારી;
 મુનિવચન પામીને મહાદુઃખ પામી,
 તારે કરમે લખ્યો કેમ આવો રે સ્વામી. ૧૨
 વર વરવો નિર્લજ નહિ મોહ ને માયા,
 અતિ વેશ અમંગળ નસ છે કાયા;
 પડું પાવકમાં મડું જળનિધિ જુડી,
 એવા વરને ન આપું આ કન્યા રે રૂડી. ૧૩
 પડું પરવતથી વિષ ઘોળીને પીવું,
 એને પરણાવું નહિ હું જ્યાંલગી જીવું;
 એવું સાંભળી બોલી પારવતી રે માત,
 એવું અજ્ઞાન તારે ના આણવું માત. ૧૪
 લખ્યું દુઃખસુખ જીવું વિધાતાએ ભાલે,
 કાથી મિથ્યા ન થાય ક્યમે કા કાલે;
 ટાળ્યું તો નવ ટળતુંએ કાયથી ટાંક,
 મારે માત ન કાઢીએ કાયનો વાંક. ૧૫
 સાડું નરતું લખ્યું હશે કરમની માંય,
 જ્યાં જાય ત્યાં તેવું મળશેજી ત્યાંય;
 એવું બાણીને બેવા મળ્યા બહુ લોક,
 દુઃખી દેખી મેનાને કરે સૌ શોક. ૧૬
 એણે અવસરે નારદજી ત્યાં આવ્યા,
 વળી સમ્પત્તિને તે સાથે લાવ્યા;
 દુઃખી દેખી મેનાને બોલ્યા મુનિ વાત,
 સુણો પુત્રીના પૂરવજનમની રે વાત. ૧૭
 એ તો પુત્રી તમારી છે આદિભવાની,
 કહું પૂરવની વાત લેજે મન માની;
 એ તો દક્ષસુતા જગદંબા રે દેવી,
 તે જનમે તો શિવને વરી હતી તેવી. ૧૮
 ભોમિ ઉપર જ્યારે થયો ઘણો ભાર,

રઘુવંશમાં રામે ધર્યો અવતાર;
 પિતાવચન માટે તે વસ્યા વનમાંય,
 ક્યું રાવણે હરણ સીતાનું રે ત્યાંય. ૧૯
 અતિ વિકળ થઈ રઘુનાયક રેતા,
 જળે જળે તે ફરતા સીતાને જોતા;
 તેવે શિવેને સતીએ જોયા તે ઠામ,
 કર જોડી કર્યો મહાદેવે પ્રણામ. ૨૦
 કહ્યું પૂરણ બ્રહ્મ ચિદાનંદ જ્યારે,
 નર દેખીને વિસ્મય થઈ સતી ત્યારે;
 તેની લેવા પરીક્ષા પોતે મન ધરીયું,
 જઈ આગળ રૂપ સીતાજીનું ધરીયું. ૨૧
 તે દોષે તજી સતીને શિવે ત્યાંય,
 તજ્યો દેહ પિતાતણા યજ્ઞની માંય;
 ફરી જનમી છે આવી તમારે દેહ,
 છે શિવની પ્રિયા તો ભવોભવ એહ. ૨૨
 મુનિવચન સુણી હરખ્યા પિતુમાત,
 એ તો પ્રગટ થઈ સહુ પૂરમાં રે વાત;
 માતપિતાએ પૂજ્યા એ દેવીના પાય,
 નરનારીને ઉલટ અંગ ન માય. ૨૩

વલણ

ઉલટ વાઘ્યો અંગમાં, પછે પરણશે શિવરાય રે;
 કહે છોટમ પ્રીતે કરી, સહુ જન જમવા જાય રે.

૧

કડવું ૧૨ મું

રાગ—ભારી આખાખાઈ સહુણા.

આવી જમવાને શિવની રે જન, વાજે વાજાં અનેકવિધાન;
 કરે માનુની મંગળ ગાન, ગિરિએ ક્રીધાં ઘણાં સનમાન. ૧
 દૂધે ઘોયા છે સરવેના પાય, સહુને ઉલટ અંગ ન માય;
 અતિ ઉત્તમ આસન દીધાં, અંગે અંદન લેપન ક્રીધાં. ૨
 ચંપા મોગરા કેરા રે હાર, સહુને કંઠે આરોધ્યા રે સાર;
 મંડપ મધ્યે કુમતડાં રે લેહેકે, કસ્તૂરી અરગજ રે બેહેકે. ૩
 સિંચી સરસ મુગંધી ચોપાસ, તેની આવે અનોપમ વાસ;

માંડવો છે ઝાક ઝમાળ, થઈ પંગતી પરમ વિશાળ. ૪
 પાકશાસ્ત્રની રીતિ પ્રમાણે, ક્રીધી રસોઈ ચતુર સુઝણે;
 પીરસનારા પરમ ગુણવંત, જનાં ચોકેર ફરતાં ચિત્ત. ૫
 બહુ જાતિ તણાં પકવાન, એનો સ્વાદ અમૃતની સમાન;
 દળ ખાજાં જલેખી શેવૈયા, મોતીચૂર લાકડસાઈ કરીયા. ૬
 મગદળ ને શેવો દલ ખાસાં, બરફી ઘેબર પેંડા પતાસાં;
 તળ્યાં ચૂરમાં સાકર લેખી, કર્યાં ગોળનાં મીસરી મેળી. ૭
 સાટા સૂતકેણી ને ગુંદરપાક, બીજા પાક બનાવ્યા અથાક;
 ગળ્યો મોળો કેસરીઓ બીરંજ, શીરો સાકરનો મનોરંજ. ૮
 સેવ રોટલી પૂરી કચોરી, વડાં વેઢમી ધી માંહે બોળી;
 સાકર કંસારને ઘૂત સેવ, જોઈ રોટલી રીઝ્યા રે દેવ. ૯
 માલપુડા પુડા ને પૂરણ પોળી, તે તો ગાયના ધીમાં ઝમોળી;
 ગળપાપડી ક્રીધી છે એવી, તલસાંકળી ક્રીધી છે તેવી. ૧૦
 દૂધપાકમાં સાકર લેખી, માંહી દ્રાક્ષ ચારોળી રે મેલી;
 શીખંડ દહીથરાં ને ધારી, ફૂલવડી કરી છે રે સારી. ૧૧
 પત્તરવેલીયાં પાપડ તળીયા, સેવગાંઠીયા મશાલે મળીયા;
 ચણા વાલ વટાણા વધાર્યા, સારા લીલવા તેલે સુધાર્યા. ૧૨
 ભાલ ભાતનાં ભજ્યાં અપાર, શાકભાજી તણો નહિ પાર;
 આંબારસ ને રોટલી સારી, કેળાં રોટલી છે સુખકારી. ૧૩
 આદા અળવીનાં ભજ્યાં સુંવાળાં, તળ્યાં પરવળ સુરણ રતાળાં;
 વંત્યાક ને વાલોળો વધાર્યા, કંકાડાં ને કારેલાં સુધાર્યા. ૧૪
 કોળાં ગલકાં ને તુરીયાં, ચોરાફળી ગવારફળી મળીયાં;
 ભલા ભીંડા વળી છે તે સાર, વિધવિધ શાંકામાં ક્રીધા વધાર. ૧૫
 મેથી તાંદળજા ભાજ્યો કરીઓ, દૂધી રાયતાં મૂળા મોગરીઓ;
 વળતી મૂક્યાં અથાણાં અપાર, સહુ જમતાં લાગે ઘણી વાર. ૧૬
 કઠણ દાળ કઢીને રે ભાત, તેના સ્વાદની શી કહું વાત;
 પંખાળીનો ભાત પીરસાય, વળી દૂધ સાકર મૂકાય. ૧૭
 જમણુવાર તો કીધી છે સારી, ગાળો ગાય નારી ગાનારી;
 ગંગાજળ કેરાં નિર્મળ પાણી, સહુને આપ્યાં છે ઉલટ આણી. ૧૮
 શુદ્ધ આચમન સરવે રે કીધાં, પછી પાનનાં બીડાં રે દીધાં;
 જમીને જન ગઈ જનીવાસે, સહુ પામીયા પરમ ઉદ્ધાસે. ૧૯

વલણ

ઉદ્ધાસ મનમાં અતિધણો, હૈયે હરખ ન માય રે;
સ્વરૂપ બદલ્યું શંકરે, જોઈ સાસુને સુખ થાય રે. ૧

કડવું ૧૩ મું

રાગ ઘોળ

મહાદેવે તો રૂપ મનોહર ઝીધુ રે,
હવે સરવે દેવનું કારજ સીધુ રે;
શિરપર ખુંપ કુસુમનો છાજે રે,
તેની ઉપર મણિમય મુકુટ વિરાજે રે. ૧

વદન વિલોપી શરદચંદ્ર છાત્રી હારી રે,
કરણે કુંડળ લળકે મહાઘુતિકારી રે;
મનોહર નાસા ને નયન વિશાલ રે,
જળહળે બાલ માય કર બાલ રે. ૨

કુમ્ કુમ્ તિલક લલિત કપોળ રે,
આપે અતિ અધર અરુણ રંગ ચોળરે;
કંઠે મણિમુક્તા કુસુમના હાર રે,
પ્રલંબ છે બાહુ ને હૃદય ઉદાર રે. ૩

ભુજે મણિ ભૂષણ ઉપવિત અંગ રે,
અંગોઅંગે વારીયે અનેક અનંગ રે;
કટી સૂત્ર તડિત પીતાંબર રાજ રે,
ચરણે તો નેપુર ધુધર વાજ રે. ૪

મનોહર મંગલ મૂરતિ કિશોર રે,
નખ શિખ શોભા સકળ ચિત્ત ચોર રે;
પ્રીતિ અતિ પારવતીની બાણી રે,
છોટમ સુંદર રૂપ ધર્યું શૂલપાણી રે. ૫

રાગ ઘોળ—ચોપાઈ ત્રિતાલ

શંકરવર વરઘોડે રે ચઢીયા, સૂરના શત્રુને ધ્રાસકા પડીઆ;
શિવની પચરંગી છે રે ઘોડી, ઉપમા જ કહીએ તે તે થોડી. ૧

એનો અતિ ધણો વેગ અપાર, તેણે મોહ્યો સકળ સંસાર;
એ તો દીસે એનોપમ અંગે, સહુ દેવ રહ્યા છે રે સંગે. ૨
એના ચાર ચરણ કહેવાય, એ તો અવનિ ન સ્પર્શે પાય;

ઊંકારૂંપી છે પલાણુ, ઉપર શંકર બેઠા સુખાણુ. ૩
 ચારે વેદ વહે જસ જના, ચંદ્ર સૂર્ય મશાલચી જના;
 પંખો પવન કરે છે સાર, તેના ઇંદ્ર ધરમ છડીદાર. ૪
 છત્ર તારામંડળ છે શીશ, એવા અખિલ ભુવનના ઈશ;
 યશ શારદા શેષ ઉચારે, ગાયત્રીજી લૂણુ ઉતારે. ૫
 જને વિજળી ચમ્મર વાહાય, મેઘ છાંટણાં કરતા જાય;
 શચી સાવિત્રી લક્ષ્મીજી જવી, ગાય ગીત મનોહર દેવી. ૬
 જનૈયા છે સૂરગણ સાથે, નાણાં કુબેર ભંડારીને હાથે;
 ભિરવ ખંડુકા ભુંગળાં છોડે, વાજાં વાજ તે છત્રીસ કોડે. ૭
 એમ કરતા તે તોરણે આવ્યા, લલાલલાના મનમાં લાવ્યા;
 સાસુ પ્રેમસુ પોંકવા આવી, વર મોતીડે લીધા વધાવી. ૮
 હળ મુસળે પોકણાં કીધાં, ઇંડી પિંડી ઉછળીને દીધાં;
 શરીયો સંપુટ રવઈયા ત્રાક, પછી નિરખીને સાર્યું રે નાક. ૯
 ભવબંધન સંકટ ફેડી, પછી વરને તે લીધા તેડી;
 વળી સાળે કટારી રે લીધી, તેને મોજ સદાશિવે દીધી. ૧૦
 પધરાવ્યા છે માંદ્યરા માંચ, જજકાર થયો છે રે ત્યાંચ;
 બેઠા આસને શંકરરાય, જન છાટમ તે જશ ગાય. ૧૧

રાગ ઘોળ

હવે પારવતીની શોભા સુંદર શી કહું રે,
 એનું વર્ણન કરતાં વેદ ન પામે પાર;
 સતીશિરોમણિ બાળા સુંદરી રે,
 એનું સ્વરૂપ જોઈને બ્રહ્માદિક ભૂલા પડે રે;
 એ તો ઉદ્ભવ વૈભવ પરાભવની કરતાર. સતી૦ ૧
 એની વેણુએ તો વાસુકી લજવીયો રે,
 એને માથે સુંદર મણિ જડેલો મોર;
 એના મુખની ઉપર વાડ કોટી ચંદ્રમા રે,
 એનું દર્શન કરતાં બાળે પાપ અધોર. સતી૦ ૨
 કાકોલવેણીને મૃગનેણી મનોહર દીસતી રે,
 એની નાસિકાથી લાજ શુક સંચ;
 એના દાંતકરી પંક્તિ દાદમ કેરી કળી રે,
 એ તો સૃજનારી સદુ સૃષ્ટિનો પ્રપંચ. સતી૦ ૩
 એના ગંડસ્થળ પર શોભે શામ બિંદલી રે,

એની બ્રહ્મટી તો ધનુષ તણે આકાર;
 એના અધરરંગે બિંબાકલ લજવીઆં રે,
 એના ઉર પર હીરા હાટક મણિના હાર. સતી૦ ૪
 એને હાથે કંકણ ચુડી રૂડી ચળકતી રે,
 નવરંગ ચોળી ચરણ પાનેતરનાં ચીર;
 કટી કેસરી મનોહર કુંજરગામિની રે,
 એનું ચંપકવરણું શોભે છે શરીર. સતી૦ ૫
 એને અંગોઅંગે કોટીક રતિયો વારીએ રે,
 એને કંઠે શોભે કુસુમકળીના હાર;
 હાથે મીઠળ ને બાજુખંધ બાંધ્યા બેરખા,
 જન છોટમ કહે એની સુંદરતા અપાર. સતી૦ ૬

વલણ

સુંદર શોભા પારવતીની, કવિયે કહી નવ જય રે;
 માંદિરામાં પધરાવીયાં, પછી માનુની મંગળ ગાય રે. ૧

કડવું ૧૪ મું

રાગ સીતામંગળ

જતી વેદશિરા મુનિ આઁયા છે ત્યાંય,
 રચી ચારી મનોહર મંડપ માંય;
 પછી કન્યાને માંયરામાં પધરાઁયાં,
 સુવર્ણમાંચીએ પાટ પાથરણાં પથરાઁયાં. ૧
 સાવધાન સમયે વરતે કહેતા રે જય,
 મળી માનુની ગીત મનોહર ગાય;
 ગોત્ર શાખા ઉચ્ચાર કરે મુનિવૃંદ,
 જોઈ કન્યાને પામ્યા છે દેવ આનંદ. ૨
 હીમવંત ને મેનાજી પાસે રે આઁયાં,
 આઘ ગણપતિપૂજન પ્રેમે કરાઁયાં;
 વરકન્યાના પ્રીતે પખાડ્યાજી પાય,
 વળતી વિપ્રનાં વરુણ કર્યાં ગિરિરાય. ૩
 વર સામું કન્યાનું તો આસન કરીયું,
 એક વસ્ત્રતાણું તો અંતરપટ ધરીયું;
 હીમવંતે મદ્યો કુસ કન્યાનો પાણી,

પછી શિવને સમર્યા છે ઉલટ આણી. ૪
 સ્વસ્તીવાચન વિપ્ર ભણે છેજી સાર,
 વેદમંત્રતણે બહુ થાય ઉચ્ચાર;
 અગ્નિ સ્થાપન કીધા છે ચારીની માંય,
 પછી જવ તલ ને ઘૂત હોમે છે ત્યાંય. ૫
 વરકન્યાને વળતી બેસાર્યાં છે જોડે,
 મધુપર્ક ને મંગળ વરતાયાં કોડે;
 વાજે વાજીંત્ર આનંદ ઓચ્છવ થાય,
 જન છાટમ તે જશ પ્રેમસુ ગાય: ૬

રાગ ધોળ

પાવક કોડે પ્રદક્ષિણા વર કન્યાને જ થાય રે;
 છેડા ગાંઠી ફરે ભામની મંગળ વરતાયાં કહેવાય રે. ૧
 પહેલું તે મંગળ વરતીયું આપ્યાં છે ઉત્તમ દાન રે;
 ગજ રથ ઘોડા ને પાલખી શકના વૈભવ સમાન રે. ૨
 બીજું ને મંગળ વરતીયું આપ્યાં છે અતિભલાં ચીર રે;
 શાલો દોશાલા ને પામરી જરકશી ઉન ને હીર રે. ૩
 ત્રીજું ને મંગલ વરતીયું આપ્યાં છે ભોમિનાં દાન રે;
 કુમકુમ કેસર ઘોળીયું થઈ રહી રંગની રેલ રે. ૪
 બનૈયા પૂરજન મળી કરે ઘણા કૌતકી ખેલ રે;
 વાજીંત્ર વાજે અતિ ઘણાં ગુણીજન ગાય છે ગીત રે,
 મંગળ ગાય છે માનુનિ કરી સહુ કુળ કેરી રીત રે. ૫

રાગ-રંગ રસના

રંગ તુને રંગ તુને વેહેવાઈ રે, જ ઘેર પારવતીજી બાઈ રે,
 જને મળ્યા શંકર સરખા જમાઈ રે. રંગ૦ ૧
 રંગ તેને રંગ તેને ભાઈ રે, સહુ કીધી સફળ કમાઈ રે,
 જની શુભ કીરતિ સધળે છવાઈ રે, લક્ષ્મીને શારદા આબ્યાં ધાઈ રે
 જના જશ કવિજન કહે છે ગાઈ રે. રંગ૦ ૨
 રંગ તુને દે છે સૂરનો સાથ રે, જનો જશ બોલે વૈકુંઠનાથ રે,
 રંગ તેને રંગ તેને દેવા રે, જના ગુણ ગંભીર સાગર જવા રે,
 જણે કરી સજ્જન જનની સેવા રે. રંગ૦ ૩
 રંગ જને દ્વદ્યે સારો બોધ રે, કર્યો જણે નવીન વિધાનો શોધ રે,
 રંગ તેને રંગ તેને કહીએ રે,

સારા ગુણ સધળા જને હૈયે રે. રંગ૦ ૪
 રંગ તેને રંગ તેને બહુ વાર રે, જને હૃદયે નિર્મળ તત્ત્વ વિચાર રે,
 રંગ તેને રંગ તેને પૂરે રે,
 પરદુઃખભંજન દાતા ને શૂરો રે. રંગ૦ ૫
 રંગ તેને દે છે સધળું જગત રે, સતવ્રતધારી ને સાચા રે ભક્ત રે,
 રંગ જણે યોગકળાઓ સાધી રે,
 લીધા જણે ઈશ્વર એક આરાધી રે. રંગ૦ ૬
 રંગ જણે મન ઇંદ્રીને જીતી રે, રંગ જને ધર્મ ઉપર દૃઢ પ્રીતિ રે,
 રંગ જને સધળા લોક સરાયે રે,
 જના જશ સધળા ગુણીજન ગાયે રે. રંગ૦ ૭
 રંગ રંગ તે જનનીની કુખ રે, જને પુત્રે ટાળ્યાં જનાં દુઃખ રે,
 જથી સુખ પામે સહુ સંસાર રે,
 છોટમ તેને રંગ અનંત અપાર રે. રંગ૦ ૮

વલણ

થાપા દીધા રંગના, દીધાં જયકને બહુ દાન રે;
 સજ્જન સરવેને મળી, વિદાય કીધી જન રે. ૧

કડવું ૧૫ મું

રાગ ધોળ

હવે માતાજી કહે છે પુત્રી માહારી રે,
 મારી બેની સાંભળ શિખામણની વાત,
 મારી લાડકવાઇ લાડણી રે. ૨૬
 પરને આધીન રેહેવું જીવતીને જીવતાં લગી રે,
 એવી સરજી ત્રિધિયે નારીકરી જાત્ય. મારી૦ ૧
 મારીબેહેની સારા ગુણથી સુખમાં રહીએ સાસરે રે,
 નરતા ગુણથી દુઃખ પામીને થાય નિરાશ. મારી૦ ૨
 બેની સ્વામીની તો સેવામાં રહીએ સદા રે,
 સરવે સાસરીયાંને દઈએ સાડું સુખ. મારી૦ ૩
 પ્રીતે પતિવ્રતનો ધર્મ નિરંતર પાળીએ રે,
 ક્રોધને કશી વાતથી કાંય ન કરીએ દુઃખ. મારી૦ ૪
 બેહેની સ્વામીના ગુણ અવગુણ સધળા સાંખીએ રે,
 પરની આગળ જઈ નવ કરીએ ધરની વાત. મારી૦ ૫

- ભુંડું સ્વામીનું કોઈ આગળ જઈ નવ ભાખીએ રે,
 મેલાં ઘેલાં થઈ નવ ફરીએ દિન રાત. મારી૦ ૬
- સારી રીતે ધરનું કારજ સહુ સંભાળીએ રે,
 લીંપી ગુંપી સઘળે કરીએ ઝાકઝમાળ. મારી૦ ૭
- કડવું વચન જીભેથી કોઈ આગળ નવ કાઢીએ રે;
 કોઈને કોઈ કાળે નવ દહએ ગંદી ગાળ. મારી૦ ૮
- બેહેની ભરત ચિત્ર ને ભણતર સઘળાં શીખીએ રે,
 નવરાં બેસીને નવ રહીએ એક લગાર. મારી૦ ૯
- સારા હુન્નર વિદ્યા શીખીને સુખમાં રહીએ રે,
 ઈશ્વરનું આરાધન કરીએ વારંવાર. મારી૦ ૧૦
- આગસ અંગવિષે તો બહેન રતિ ના આણીએ રે,
 વિધવિધ અંથો વાંચી તજીએ સઘળાં વેહેમ. મારી૦ ૧૧
- જીગમાં સરવ પુરુષને પુત્ર ભ્રાત્ર સમ જાણીએ રે,
 પૂરણ રાખી રહીએ પતિપદ સાથે પ્રેમ. મારી૦ ૧૨
- પૂરણ પવિત્રતાથી અંગે રહીએ ઉજળાં રે,
 તજીએ પાપ કરમ ને ભજીએ નહિ પાપ્પંડ. મારી૦ ૧૩
- સારાં સુકૃત સજીએ સુધરમથી ધન મેળવી રે,
 સુખ દુઃખ સમ જાણીને ભજીએ બ્રહ્મ અખંડ. મારી૦ ૧૪
- કુલટા સ્ત્રીને તો અંગે પણ અડીએ નહિ રે,
 જીઠી જીવતીની તો સાંભળીએ નહિ વાત. મારી૦ ૧૫
- નિજ ધર્મ નિરંતર પ્રીત કરીને પાળીએ રે,
 કાચ સમે નવ કરીએ કોઈ જીવની ધાત. મારી૦ ૧૬
- બેહેની અજ્ઞાને મેં તુજને નવ જોળખી રે,
 તું તો આદિભવાની અખિલ જગતની માત. મારી૦ ૧૭
- બેહેની મેં તો જાણ્યું પુત્રી છે તું માલ્યરી રે,
 સાચી જાણી દેવી નારદે કહી વાત. મારી૦ ૧૮
- બેહેની શિખામણ તો કહી સંસારી જીવને રે,
 તું તો જગતજનેતા સકળ કળા ગુણ જાણ. મારી૦ ૧૯
- તું તો ચિદાનંદની શક્તિ સાચી ઈશ્વરી રે,
 તારૂં જન છોટમ શું કરી શકે વખાણ. મારી૦ ૨૦

રાગ—ધોળ

વળતી પારવતી આદ્યાંજ સાસરે,

મળી આશિષ દે એની માત,વિવિધ કહી વાત,	
કુશલ રહેજે કુંવરી.	૨૬
પ્રીતે આપી ઘણી પહેરામણી,	
વળી વિનય કર્યા બહુ વાર છે પ્રાણ આધાર, કુશલ	૧
શિવે જ્યક સકલ સંતોષીયા,	
આપ્યાં વિપ્રોને અતિધણાં દાન, કર્યાં ધનવાન, કુશલ	૨
અતિ સ્નેહ જાણીને સુતાતણે,	
મળી ધીરજ આપે છે માત, વદે રૂડી વાત. કુશલ	૩
બેહેની અખંડ હેવાતન તમતણાં,	
લલે પામ્યાં અમર ભરથાર, અખંડ વિહાર, કુશલ	૪
બેની અમરાવતીથી અધિક ઘણે,	
કહાવે એવો ગિરિ કૈલાસ, સદાશિવનો વાસ, કુશલ	૫
બેહેની ઇંદ્ર ઉતારે છે આરતી,	
લણે બ્રહ્મા નિરંતર વેદ, કશે નથી ખેદ, કુશલ	૬
બેહેની મહાગણ સેવે મહાદેવને,	
આવે દર્શને દેવી ને દેવ, કરવા સહુ સેવ, કુશલ	૭
અક્ષય પાત્ર છે શિવજીને આંગણે,	
કામધેનુ કલ્પતરુ સાર, ચિંતામણિ ધાર, કુશલ	૮
ત્યાં તો આનંદ થાય અતિધણે,	
મનવાંચિત લાવતા ભોગ, વ્યાપે નહિ રોગ, કુશલ	૯
ત્યાં તો પરિમલ છે બહુ પુષ્પના,	
ખારે માસ ખીલે છે વસંત, એવું સુખ અનંત, કુશલ	૧૦
ત્યાં તો વાયુ ત્રિવિધિનો વાય છે,	
સારો શીતળ મંદ સુગંધ, હરે દુઃખ ગંધ, કુશલ	૧૧
ત્યાં તો મેળો મળે મહાજન તણે,	
થાય તાંડવ નૃત્યના તાન, વાજીંત્ર ને ગાન, કુશલ	૧૨
અતિ ઉત્તમ તપે એ તો પામીએ,	
કરે જપ તપ સાધન જોગ, ભોગ વૈભોગ, કુશલ	૧૩
એવું વર્ણન કરીને પાછાં વળ્યાં,	
જુગતે વિદાય કરી સહુ જન, શંકર લગવાન, કુશલ	૧૪
શિવની આજ્ઞા માગીને સહુ દેવતા,	
ગયા પોતપોતાને ધામ, સર્વાં સહુ કામ, કુશલ	૧૫

રહ્યાં શિવ ને પારવતી કૈલાસમાં,
 કરે નિત્ય નિત્ય નવલ વિહાર, આનંદ અપાર, કુશલ૦ ૧૬
 એમ કરતાંમાં વીત્યાં વરસ ઘણાં,
 પછી પુત્ર પ્રકટયો ખટમુખ, ટાળ્યાં દેવનાં દુઃખ, કુશલ૦ ૧૭
 એવો વિવાહ કહ્યો મહાદેવનો,
 પ્રેમે શીખે સુણે ને જ ગાય, સર્જન ઈચ્છા થાય, કુશલ૦ ૧૮
 સંવત ઓગણીસે એકવીસમાં,
 આસો સુદી દ્વિતીયા ગુરુવાર, કહ્યો એ વિચાર, કુશલ૦ ૧૯
 ઇતિ શ્રી શિવવિવાહ સંપૂર્ણ



૧૦-ચિત્રભાનુનું આખ્યાન

સર્ગ ૧ લો

દોહા

પ્રથમ ગુરુ ગોવિંદને, પ્રેમે લાગુ પાય;
ઉત્તમ બુદ્ધિ ઉપજે, જડતા સધળી જાય. ૧
કરુણાસિંધુ કૃપા કરી, કરે રહેમાં વાસ;
ગાવા ગુણ હરિભક્તના, પ્રગટે બુદ્ધિ-પ્રકાશ. ૨
વળતી કહું વિધિએ કરી; કથા પુરાતન એક;
મહિમા તારકમંત્રનો, સુણતાં વધે વિવેક. ૩
અવની ઉપર આવીઓ, કહણ મહાકલિકાળ;
પાપપરાયણ જન થયા, નરનારી વૃદ્ધ બાળ. ૪
સ્વર્ગે કાચ ન સંચરે, જમના પુરમાં જાય;
પડે નરકના દુઃખમાં, પાપે બહુ પીડાય. ૫
હૂત ઘણા જમરાયના, તેણે કર્યો વિચાર;
ઝાઝા જીવ લેળા થયા, કરવો કાણ પ્રકાર. ૬
ચિત્રગુપ્ત નામે હતો, પાપ-પુણ્ય લખનાર;
હૂત સરવ જમરાયના, આંખ્યા તેણે ઠાર. ૭
કહો હાવે શું ક્રીજાએ, આંખ્યા જીવ અપાર;
અમે સરવ થાકી ગયા, મારી સહુને માર. ૮
કુંડ ભરાયા નરકના, તેમાં જીવ ન માય;
બુક્તિ ખતાવો જો તમે, કરીએ તેજ ઉપાય. ૯
ચિત્રગુપ્ત વળતો કહે, ઉપાય કહું છું એક;
બુક્તિ કાચ જાણે નહિ, કરજો કરી વિવેક. ૧૦

આપાર્થ ત્રિતાલ

ભરતખંડની માંહ વિખ્યાત, મોક્ષદાયક છે પુરી સાત;
તેમાં માયાપુરી છે નામ, ચિત્રભાનુ રાજનો ઠામ. ૧
મહામંત્ર છે તારકજહ, શિવ પાસેથી પામ્યો છે તેહ;
પડે જીવને કાને જ્યારે, પામે મોક્ષ તતક્ષણ ત્યારે. ૨
તેને ગ્રાહી લાવો અહીં જ્યારે, સરે કામ સરવનું ત્યારે;

૧. . મૂકા સંજમનીની માંય, દેખે જીવોને દુઃખીઆ ત્યાંય. ૩
 દયા આવશે એને બહુ, પછી જીવ ઉદ્ધારશે સહુ;
 ચિત્રગુપ્ત તણી સુણી વાત, ગયા દૂત ત્યાંહાં સાક્ષાત. ૪
 માયાપુરી મનોહર ગામ, ચિત્રભાનુ રાજનો ઠામ;
 અતિ ધર્મધુરંધર ધીર, ગુણ જના ધણા ગંભીર. ૫
 હય ગજ રથ ધન ભંડાર, એના વૈભવનો નહિ પાર;
 બસે બાવન સુંદરી સાર, જાણ્યે રંભા તણો અવતાર. ૬
 નિત્ય આનંદ લીલાલહેર, પ્રજા પાળતો પુત્રની પેર;
 દાન પુણ્ય યજ્ઞ ને યાગ, નિત્ય કરતો ધરી અનુરાગ. ૭
 સભા પંડિત કેરી ભરાય, બહુ અંથોની અર્ચા થાય;
 ભોગ ભોગવે થઈને વિદેહ, જાણો જનક સરીખો તેહ. ૮
 એક સમે તે આણી ઉમંગ, કર્યાં અંદન લેપન અંગ;
 સારાં પુષ્પથી સજ્યા સમારી, સૂતાં નિદ્રા આવી સુખકારી. ૯
 જમદૂત હતા સહુ જહ, આઠ્યા ભૂપને તેડવા તેહ;
 દીઠાં સ્વપ્નમાં સઘળાં રૂપ, જેઈ વિસ્મે થયો મન ભૂપ. ૧૦

દોહા

- ધોર ભયંકર અતિ ધણા, દીઠા દૂત અનેક;
 નરપતિને પાયે નમ્યા, વિધિએ કરી વિવેક. ૧
 કાજળથી કાળા ધણા, વિકટ દંત વિકરાલ;
 રક્ત નેત્ર બિહામણાં, જીભ્યા પાવક આળ. ૨
 દેખી સર્વ ડરી મરે, કુંડે ફાટે પહાડ;
 ગર્ધ અંગ રોમાવલિ, હંચા જવા તાડ. ૩
 ભૈરવ જવા ભાગિયા, પાશ દંડ કર માંય;
 વિસ્મે પામ્યો ભૂપતિ, તે દેખીને ત્યાંય. ૪
 જેઈ જેઈ જમના દૂતને, ભય પામ્યો ભૂપાળ;
 આલી લીધો ઝડપથી, તે વેગે તત્કાળ. ૫
 આંખે લઈને આલીયા, જમના પુરમોઝાર;
 જેવા જમની જાતના, રાખ્યો તેણે ઠાર. ૬
 દૂત સરવ મૂકી ગયા, રહ્યો એકલો રાય;
 દીઠી નગરી દેવની, જેતો જેતો જાય. ૭
 સુંદર સરોવર શોભીતું, કંચન ઘાટ અનૂપ;
 બાગ બગીચા શોભીતા, વાવ મનોહર રૂપ. ૮

ચોપાઈ ત્રિતાલ

જેઈ રચના તે નગરી તણી, હીરા હાટક રત્ન ને મણિ;
 તેનો કોટ દીસે ચોપાસ, જોયો ચંદ્રનો હોય પ્રકાશ. ૧
 મણિ કનક તણાં સહુ ધામ, અતિ અદ્ભુત સઘળાં કામ;
 ચોટાં ચોક શેરી ને બજાર, તેની શોભા તણો નહિ પાર. ૨
 વાજે વાજાંત્ર નાદ અપાર, નાટારંગ ઘણો થેઈકાર;
 નરનારીઓ પરમ અનૂપ, રતિ કંદર્પ સરખાં રૂપ. ૩
 જેઈ ભૂપતિ વિસ્મય થયો, ભૂખ તરસ તે ભૂલી ગયો;
 એક સુનંદ નામે દેવ, તેને આવી મળ્યો તતખેવ. ૪

દોહા

કહે સુનંદ તું કોણુ છે, શું છે તારું નામ;
 મૃત લોકનો માનવી, ક્યમ આવ્યો આ ઠામ. ૧
 હું રાજ ભૂતલ તણો, ચિત્રભાનુ મુજ નામ;
 કોય દૂતે આવ્યો મુને, મૂક્યો આણે ઠામ. ૨
 હાવે મારી શી ગતિ, કહી રહેવાનો ઠામ;
 ખાનપાન કોણુ આપશે, જો નથી પાસે ઠામ. ૩
 સુનંદ કહે આ નગરમાં, ઠામ તણું નહિ કામ;
 જ જ પુણ્ય કર્યાં હશે, તે મળશે આ ઠામ. ૪
 એ નગરી છે ધર્મની, સંજમનીપુર નામ;
 પાપ પુણ્ય ક્રીધાં હશે, ભોગવશે આ ઠામ. ૫
 નીતિથી ધન મેળવે, કરે સુપાત્રે દાન;
 લક્ષગણું આ લોકમાં, આપે શ્રી ભગવાન. ૬
 પાપે પૈસો મેળવે, મૂકીને મરી જાય;
 પાપ ભોગવે લક્ષગણું, તે પ્રાણી પસ્તાય. ૭
 ધર્મવડે જ ધન રળે, ધનથી ધર્મ કમાય;
 પામે સુખ આ લોકમાં, નિશ્ચય જાણો રાય. ૮

ચોપાઈ ત્રિતાલ

કરે ધર્મની શાળાઓ કોય, વળી દેવનાં મંદિર હોય;
 ભ્રમ ખુલો કરીને આપે, કોય દીન તણાં દુઃખ કાપે. ૧
 દેવલોકમાં આવે જ્યારે, પામે ધામ કનકનાં ત્યારે;
 અન્નદાન કર્યાં હોય જવાં, અહીં ભોજન પામે તેવાં;
 દ્વિજ તૃપ્ત કર્યાં હોય જ્યારે, મળે અમૃતભોજન ત્યારે. ૨

અભ્યાગતને આપ્યાં હોય અન્ન, પામે કોટીગણું તે જન;
 સુખસખ્યાઓ આપી હોય, અહીં પામે અતિ સુખ સોય. ૩
 આપે વસ્ત્ર ઉપાન ને છત્ર, પરલોકે મળે તે તત્ર;
 રૂડાં વાહન આપ્યાં હોય, અહીં બેસે વિમાને સોય. ૪
 દીધાં હોય જે કન્યાનાં દાન, અહીં ભોગવે ભોગ નિદાન;
 ભૂમિદાન કરેલાં હોય, પામે રાજનો વૈભવ સોય. ૫
 જે જે દાન કર્યું હોય રાય, તેથી લક્ષગણું ફળ થાય;
 યજ્ઞ યાગ કે હોમ હવન, કરે વેદવિધિએ જે જન. ૬
 પામે સ્વર્ગ તાણું સુખ તેહ, એમાં રાખવો નહિ સંદેહ;
 જણે સેવ્યા હશે હરિદાસ, તેનો થાય છે વૈકુંઠવાસ. ૭
 ભરતખંડની ભૂમિ છે સાર, તેમાં ઉત્તમ નર અવતાર;
 કરી પાપ ખુએ જે મૂઢ, પામે નર્ક તણાં દુઃખ પ્રૌઢ. ૮

દોહા

પાપ કરમ જે જે કરે, પામે નર્કનિવાસ;
 તે દેખાડું તુજને, એતાં ઉપજે ત્રાસ. ૧
 એમ કહી દેખાડીઆ, કુંડ નરકના ત્યાંય;
 કોટી દૂત જમરાયના, તે ઉભા છે ત્યાંય. ૨
 આલે પાપી જીવને, હરિવિમુખ જે હોય;
 મારે માર અતિ ઘણો, સહાય કરે નહિ કોય. ૩
 પરધન પરદારા તણા, કપટ કરી હરનાર;
 ગુરુપત્ની કે ગુરુસુતા, તેશું રમતા જર. ૪
 સાસુ ભગિની સુતવધુ, લધુ બાંધવની નાર;
 રાજપત્ની સાથે વળી, જે રમનારા જર. ૫
 મહારુરમાં તે પડે, પામે દારુણ દુઃખ;
 પાપકર્મ કરનારને, સ્વપ્ને ન મળે સુખ. ૬
 ગૌ બ્રાહ્મણ કે બાળની, હિંસાના કરનાર;
 નારીહત્યા જે કરે, પામે દુઃખ અપાર. ૭
 કુંભિપાકમાં તે પડે, કદપ એક પર્યંત;
 મહાપાપીના દુઃખનો, કોય ન આવે અંત. ૮
 લૂંટે મારે નગરને, બાળે અન્ન ને ધાસ;
 એવા પાપી જીવનો, અસીપત્રમાં વાસ. ૯
 પરદારા સંગે રમે, પરધન લૂંટી જાય;

રાજમદે થઈ આંધળા, કરે ઘણો અન્યાય. ૧૦
 ખડે મારગ ધર્મના, કરે જીવને ત્રાસ;
 એવા પાપી નર તણો, વૈતરણીમાં વાસ. ૧૧
 જૂઠી પૂરે સાહ્યદી, જૂઠા સોગન ખાય;
 તપ્તભૂમિના દુઃખમાં, તે નર રહે સદાય. ૧૨
 હણે જીવતા જીવને, કરે કપટનાં કામ;
 એવા પાપી જીવનો, તામીસ્ર નરકે ઠામ. ૧૩
 વેદ વિપ્ર સજ્જન તણી, નિંદાના કરનાર;
 એવા પામર પામશે, મહારુનો માર. ૧૪
 પાપભેદ આ જગતમાં, ગણતાં નાવે છેક;
 નર્કતણાં દુઃખ ભોગવે, એવા કલ્પ અનેક. ૧૫
 પાપીને પીડા પડે, પ્રૌઢ કરે પોકાર;
 સુનદે દેખાડીઆ, સધળા તેણે ઠાર. ૧૬
 કાય પરોવ્યા શૂળીએ, કાય વૈતરણી માંય;
 કાય કુંભીપાકે પડ્યા, દુઃખ પામે બહુ ત્યાંય. ૧૭
 ચાર જર કપટી ઘણા, હિંસાના કરનાર;
 જ દ્રોહી હરિભક્તના, તેને ઝાઝો માર. ૧૮
 માનવદેહ પામી કરી, પ્રભુને ન ભજે જહ;
 નિર્દય થઈ સહુને નડે, પામે પીડા તેહ. ૧૯
 ઉત્તમ કુળમાં અવતરી, જ ન ભજે કરતાર;
 પાપ કરી નરકે પડે, તે નરને ધિકાર. ૨૦
 દીડાં દુઃખ બહુ નર્કનાં, ચિત્રલાનુએ ત્યાંય;
 હરબડીને હારી ગયો, ત્રાસ થયો મનમાંય. ૨૧

ચોપાઈ ત્રિતાલ

ચિત્રલાનુ છે પરમ દયાળ, ઘણો જીવ-દયા-પ્રતિપાળ;
 તેણે મનમાં કર્યો વિચાર, સહુ જીવોનો કરવો ઉદ્ધાર. ૧
 મને ગુરુએ આપ્યો છે મંત્ર, તેથી થાય છે જીવસ્વતંત્ર;
 કાટી બ્રહ્મહત્યાદિક જાય, એવો તારકનો મહિમાય. ૨
 બહુ ધાસનો હોય અંબાર, મૂક અગ્નિનો અંશ લગાર;
 બાળી ભસ્મ કરે છે જમ, બાળે પાપને તારક તેમ. ૩
 જનો મહિમા લહે શિવરાય, જપે સતીસમેત સદાય;
 કરે લોક સર્વનો નાશ, તોય પાતક નાવે પાસ. ૪

જપે તારકમંત્રને શેશ, ધરાભાર ન લાગે લેશ;
 જનો મહિમા જાણે ગણુરાય, તેથી સર્વે પહેલા પૂજાય. ૫
 જપે મંત્ર વિદ્યાતા જ્યારે, સહુ સૃષ્ટિ રચે છે ત્યારે;
 જપે શારદ ઉલટ આણી, તેથી નિર્મળ રહે છે વાણી. ૬
 વિષ્ણુ જાણે છે મહિમા જહ, તેથી પાળે પ્રજાને તેહ;
 જાણે મહિમા નિરંજન રાય, તેથી માયામાં ના લેપાય. ૭
 સનકાદિક નારદ સંત, જનો મહિમા વદે છે અનંત;
 દત્ત કપિલ ને નિગમ ચાર, જશ જના કરે છે ઉચ્ચાર. ૮
 દેવ ઋષિ મુનિ ને સંત, જનો ગાય છે મહિમા અનંત;
 પ્રતિમા પાષાણ ધાતુની જહ, મંત્રમહિમાએ પૂજાયે તેહ. ૯
 એવી ગુરુમુખની છે વાણી, માટે આજ એવી સહુ નાણી;
 ચિત્રલાનુ ત્રિચારી એમ, જીવ ઉદ્ધારવા કર્યો પ્રેમ. ૧૦
 તારકમંત્ર ધારી મન માંહ, હંચે સ્વરે ઉચ્ચાર્યો ત્યાંય;
 સુણ્યો જીવોએ જણીવાર, તેનો તરત થયો ઉદ્ધાર. ૧૧

દોહા

તારકમંત્ર પ્રતાપથી, ઉદ્ધાર્યા જીવ અપાર;
 ચિત્રલાનુ ચરણે નમ્યા, ક્રીધો જય જયકાર. ૧
 ધન ધન સાચા સદ્ગુરુ, સકળ શિરોમણિ સંત;
 દયા કરીને દીનનાં, ટાળ્યાં દુઃખ અનંત. ૨
 પર ઉપકાર થયો ધણો, સંભળાવ્યો મહામંત્ર;
 તાર્યાં દુઃખ દરિયા થકી, સધળા થયા સ્વતંત્ર. ૩
 બાંધેલા ઈશ્વર તણા, છોડે સંત સુજાણુ;
 સમરથ આ સંસારમાં, સંત સમો છે કોણુ. ૪
 ધન ધન એવા સંતને, જને પર ઉપગાર;
 બોધ કરી બહુ જીવને, ઉતારે ભવપાર. ૫
 જ ઉદ્ધારે જીવને, આપી મંત્ર અમુલ્ય;
 સંપત ચૌદે લોકની, નાવે તેની તુલ્ય. ૬
 સૂરજ રથ સુધી ભરી, આપે ધન જે કોય;
 ગુરુ-ઉપદેશ બરાબરી, નાવે સધણું સોય. ૭
 રણીયા ન મટે ગુરુતણા, તન-મન-ધન અપાય;
 કોટી કલ્પ સેવા કરે, તોય પૂરું ના થાય. ૮
 એવો મોઘો અતિ ધણો, તારકનો ઉપદેશ;

ગુરુકૃપાથી પામીએ, ટળે જન્મના ક્લેશ. ૯
 એમ અરજ કરી રાયને, જીવ ગયા નિજ ધામ;
 વાસં વસ્યા વૈકુંઠમાં, પામ્યા પરમ વિરામ. ૧૦
 જમકિંકર વિસ્મે થયા, અચરત દીઠું એહ;
 ધર્મરાય પાસે જઈ, કહી સંભળાવ્યું તેહ. ૧૧
 માનવ મૃત્યુલોકનો, છે કાંઈ મહા મહંત;
 એક શબ્દ ઉચ્ચારતાં, ઉદ્ધર્યા જીવ અનંત. ૧૨
 અપરાધી ઈશ્વર તણા, સહેતા દુઃખ અનંત;
 ચતુર્જીવ થઈ ચાલીયા, જ્યાં છે શ્રી ભગવંત. ૧૩
 જોર ના રહ્યું આપણું, છૂટ્યાં બંધન સર્વ;
 તેથી સહુ જમદૂતનો, ગયો ઉતરી ગર્વ. ૧૪
 દૂત તણી વાણી સુણી, ધર્મરાય કહે ધન્ય;
 જોર ન ચાલે આપણું, જો હોય હરિના જન. ૧૫
 ઇતિ ચિત્રભાનુ આખ્યાને પ્રથમ સર્ગ સંપૂર્ણ.

સર્ગ ૨ જે

ચોપાઈ ત્રિતાલ

દૂતપ્રત્યે કહે ધર્મરાય, એવો ભક્તિતણો મહિમાય;
 ધરી ભૂતલ માનવદેહ, કરે ભક્તિ પ્રભુની જહ;
 તે તો ત્રણે લોકને તારે, દુઃખ જન્મ-મરણનાં નિવારે. ૧
 જણે જનની હરિના જન, તેની માતાપિતાને ધન્ય,
 જોના કુળમાં હરિજન હોય, ધન્ય તેને કહે સહુ કાંઈ. ૨
 ધન્ય ધન્ય કહીએ તે ગામ, જમાં હરિજન કેરો ઠામ;
 ધન્ય ધન્ય કહીએ તે દેશ, જમાં હરિજન રહે છે હમેશ. ૩
 જ્યાંહાં વિચરે હરિના જન, તે ભૂમિને કહીએ ધન્ય;
 સુણે જ હરિજનની વાણી, તે તો થાય કૃતારથ પ્રાણી. ૪
 નામે હરિજનને જ શીશ, તેની સહાય કરે જગદીશ;
 ભેટે ભક્તને ઉલટ આણી, હોય કાટિક પાપની હાણી. ૫
 હરિભક્તના પૂજે પાય, તેથી લોક સમસ્ત પૂજાય;
 હરિજનને જમાડે કાંઈ, કાટિ યજ્ઞ તણું ક્ષણ હોય. ૬
 હરિજન તે હરિનો દેહ, તેમાં જાણવો નહિ સંદેહ;
 આપે વાહન વસ્ત્ર કે ધામ, આપે કાટિગણું ધનશ્યામ. ૭

કરે ભક્ત તણી જ સેવ, તેથી રીઝે દેવાધિદેવ;
 જને હૃદય હરિનો વાસ, એવા દુર્લભ હરિના દાસ. ૮
 જનને દેખી નમે નહિ પાય, તેનાં સુકૃત સધળાં જાય;
 કરે નિંદા તે નરકે પડે, કાટિ કલ્પ સુધી રડવડે. ૯
 રાખે હરિજન સાથે હેત, તેને તારે કુટુંબસમેત;
 કરે પ્રેમે સદા સતસંગ, તેને પાપ ન પરસે અંગ. ૧૦
 જણે સંતોષ્યા હરિદાસ, તેનો હોય વૈકુંઠમાં વાસ;
 હરિભક્તથું રાખે દ્રેષ, તે તો પામે નરકના ક્લેશ. ૧૧

દોહા

ક્યાંસુધી મહિમા કહું, કહેતાં ના'વે પાર;
 જ સેવે હરિભક્તને, તેનો ધન્ય અવતાર. ૧
 દેવતણી સેવા થકી, પામે સુખસંસાર;
 ભક્ત તણી સેવા થકી, પામે ભવનો પાર. ૨
 હરિજન મોક્ષ આપી શકે, દેવે તે ન અપાય;
 માટે હરિજન સેવીએ, મનસા વાચા કાય. ૩
 હરિજન એક હરિવિના, અવર ન ઇચ્છે કાંય;
 રિદ્ધિ સિદ્ધિ સેવા કરે, મુક્તિ કરતલ માંય. ૪
 હરિજન રહે સંસારમાં, ભૂલે નહિ હરિલાવ;
 જમ કરે ઠરીઆવમાં, ધ્રુવતારાવશ નાવ. ૫
 હરિજન દેખે સરવમાં, વ્યાપક હરિનું રૂપ;
 સૂરજ સહુના નેત્રમાં, અળગું એક સરૂપ. ૬
 હરિજન હરિસમરણ કરે, સધળે રેમે રેમ;
 અસંખ્ય દ્રુમ હાલે સહુ, વાયુ એકજ વ્યોમ. ૭
 એમ હરિના ભક્તનાં, ધર્મે કર્યાં વખાણ;
 તેહ સાંભળી બોલીઓ, વળતો દૂત સુખણ. ૮
 ભૂતલના અમે ભોમીઆ, ભમતા ઘેરેઘેર;
 સાચા ને જૂઠા તણી, અમે જાણીએ પેર. ૯

આપાર્થ ત્રિતાલ

આહારદર્શી છે કેટલાક ભક્ત, વેશ દેખીને પૂજે જક્ત;
 રાખે કંઠીઓ કાટમાં ઘણી, એસે ઉત્તમ વૈષ્ણવ બણી. ૧
 સાખી શબ્દ બોલે બહુ સારા, સુણી લાગે સર્વને પ્યારા;
 કરે ઉચ્ચ સ્વરે બહુ ગાન, આંખો મીંચી કરી રહે ધ્યાન. ૨

આપે મિથાન્ન ભોજન કોય, ધણું તેને વખાણે સોય;
 કહે છલબલ ચોરી કરો, પણ સંત તણે મુખ ધરો. ૩
 સંતમુખે જમે ભગવાન, એવું સેવકને દે જ્ઞાન;
 સહુને એવો કરે ઉપદેશ, નીતિ ધર્મ ન શીખવે લેશ. ૪
 જાઠ નિંદા કપટ ને ચાડી, નથી છોડતા જીવ અનાડી;
 કહે સંત જમાડે જહ, સાચો ભક્ત સર્વથી તેહ. ૫
 ધર્મ કર્મ વિધિ સહુ ફેક, એમ સમજાવે સઘળા લોક;
 દૂધ સાકર ને ઘૃત ખાય, તેથી તગતગતી રહે કાય. ૬
 જાણે તેજવાળા છે સંત, ધણું ભજતા હશે ભગવંત;
 દેખી મોહ પામે નરનારી, તેમ સેવા કરે બહુ સારી. ૭
 આહારદર્શીની એવી રીત, લક્ષી ભોજન ઉપર પ્રીત;
 દેહદર્શી હરિજન કોય, ગણે આપને ઉત્તમ સોય. ૮
 પાળે ઉપરનો આચાર, નહિ અંતર જ્ઞાન લગાર;
 હાડ માંસ રુધિર કફ લાળ, તેને આપ માને ચંડાળ. ૯
 શુદ્ધ ચૈતન્યને નવ લહે, દેહદર્શી તો તેને કહે;
 મોહ મમતા કરી મત તાણે, અન્ય નિંદે ને આપ વખાણે. ૧૦
 માલા તિલક વેશ સમારી, જાણે આપ મહાવ્રતધારી;
 દેખી લોક ઘણેરા આવે, મહાસિદ્ધ પોતાને મનાવે. ૧૧
 કોય કહે અમે ઈશ્વર આપ, જપે સેવક તેમનો જપ;
 સૃષ્ટિકર્તાને તે નવ લહે, સ્વામી સ્વામી પ્રભુ સહુ કહે. ૧૨
 એથી લોપાય ઈશ્વરજ્ઞાન, ધરે માનવદેહનું ધ્યાન;
 એવા દેહદર્શીના ઠાઠ, કરે જીવ તે નામનો પાઠ. ૧૩
 એક રોમ કરી નવ શંકે, તેને પ્રભુ પ્રભુ કહી ખંકે;
 ગીત વિષય-વિહારનાં ગાય, કુડી કરણીઓ કરતા જાય.. ૧૪
 ધર્મરાયને કહે જમદૂત, એવાં ચાલે જગતમાં તૂત;
 દેહદર્શીનો દેહ વેરાય, શામાં જઈને પછી તે સમાય. ૧૫
 જની વાસનારહી હોય જમાં, પછી અવતરે જઈને તેમાં;
 તત્ત્વદર્શી કોટિકમાં કોય, સાચા ભક્ત કહાવે સોય. ૧૬
 પિંડ બ્રહ્માંડ મિથ્યા દેખે, એક તત્ત્વ અખંડ પેખે;
 પૃથ્વી પાણી અગ્નિ ને સમીર, નલ પાંચમું છે ગંભીર. ૧૭
 જગકર્તા તણે જ પ્રકાશ, રહ્યો વ્યાપક સર્વાવાસ;
 તેનું નામ છે તારક તત્ત્વ, તેમાં કોટિ બ્રહ્માંડનું સત્ત્વ. ૧૮

જડ ચૈતન્ય લેળાં લળી, જીવરૂપ થયાં છે વળી;
 તેને આવર્યું છે અજ્ઞાન, જડ ચૈતનનું નથી ભાન. ૧૯
 તત્ત્વદર્શી મળે ગુરુ જ્યારે, ત્રણે ભાગ બતાવે ત્યારે;
 જીવ ચૈતનનું ધરેધ્યાન, તેથી જડનું ટળે અભિમાન. ૨૦
 હોય કર્તા વિષે એકતાર, તેથી જીવનો થાય ઉદ્ધાર;
 ભજે જ્યાંસુધી આળપંપાળ, નડે ત્યાંસુધી કર્મ ને કાળ. ૨૧

દોહા

કર જોડી દૂતે કહ્યું, ધર્મરાયને એમ;
 મહિમા જાણી લક્તનો, મળવા ઉપજ્યો પ્રેમ. ૧
 ચિત્રભાનુ પાસે જઈ, ભેટયા ઉલટભેર;
 હાથ ગ્રહીને લાવીયા, પછી પોતાને ઘેર. ૨
 ઉત્તમ આસન આપીયાં, ભલો દેખાડ્યો ભાવ;
 કહો કૃપાળુ ક્યાંથડી, પુરમાં ધાર્યો પાવ. ૩
 અધમ જીવ ઉદ્ધારીયા, ક્રીધું સારું કામ;
 મહાભાગ્યે મુજને મળ્યા, પાવન ક્રીધું ધામ. ૪
 તત્ત્વદર્શીને દર્શને, પાતક સઘળાં જાય;
 ઉચ્ચ પુણ્યના ઉદયથી, દર્શન તેનાં થાય. ૫
 એક શબ્દ ઉચ્ચારતાં, ઉધર્યા જીવ અનેક;
 એ વિદ્યા ક્યાંથી મળી, કહોને કરી વિવેક. ૬
 વચન સુણીને ધર્મનાં, વળતો બોલ્યો રાય;
 મેં જાણ્યો નિશ્ચે હવે, તારકનો મહિમાય. ૭
 આજ લગી ક્રીધો નથી, મેં એનો અભ્યાસ;
 મંત્ર મળ્યો શિવજી થકી, તે હુતો મુજ પાસ. ૮
 દુઃખીયા દેખી જીવને, દયા ઉપજી મનં;
 સત શબ્દ સંભળાવીઆ, ઉદ્ધર્યા પાપી જન. ૯
 મહાદેવે મુજને કહ્યો, એનો પ્રબળ પ્રતાપ;
 સંચિત કોટી કલ્પનાં, પ્રલે થાય છે પાપ. ૧૦
 કાશીપુરીમાં જ મરે, સ્થાવર જંગમ જીવ;
 એજ મંત્રથી સર્વને, મુક્ત કરે છે શિવ. ૧૧
 જેવા તારા ગગનમાં, એવા મંત્ર અનેક;
 સૂરજ સરખો જાણવો, તારક અક્ષર એક. ૧૨
 નામ ધરાવ્યાં માણસે, ઈશ્વર તણાં અનંત;

સત નામ તારક સદા, બણે ડોય મહંત. ૧૩
 તારકમાં બ્રહ્મા વસે, તારકમાં શિવરાય;
 તારકમાં વિષ્ણુ વસે, તારકમાં મહામાય. ૧૪
 તારક અક્ષરમાં વસે, ઈશ્વર આપોઆપ;
 જીવ ચરાચર એ વડે, એનો સધળે વ્યાપ. ૧૫
 અગ્નિ અર્ક ને ચંદ્રમાં, છે તારકનું તેજ;
 અપિલ જક્તનો આતમા, તારક કહીએ એજ. ૧૬
 પૃથ્વી પાણી ને પવન, અગ્નિ ને આકાશ;
 તારકમાંથી ઉપજે, સધળો વિશ્વવિલાસ. ૧૭
 તત્ત્વદર્શી એ તત્ત્વમાં, મનનો કરે સમાસ;
 તે દેખે બ્રહ્માંડમાં, અગણિત અર્ક પ્રકાશ. ૧૮
 તત્ત્વમસિ વેદે કહ્યું, પરા પાર પદ જહ;
 અક્ષર જ્યાંથી ઉપજે, તારક કહીએ તેહ. ૧૯
 સિદ્ધ સકળ એને લજે, પામે સિદ્ધિ અપાર;
 દત્ત ઋષલ ને કપિલનો, એજ ખરો નિરધાર. ૨૦
 કલ્યો વસિષ્ઠે રામને, એ સાચો ઉપદેશ;
 રામ અખંડિત એજ છે, એક કહીએ દ્વષીકેશ. ૨૧
 કૃષ્ણે અર્જુનને કહ્યું, ઉદ્ધવ પ્રત્યે એમ;
 રૂપ અખંડિત માલ્યશં, તેશું કરજો પ્રેમ. ૨૨
 દેહ સરવ લીલાવપુ, આવે રહે ને બય;
 માયાના ગુણ ઉપજે, માયામાંહી સમાય. ૨૩
 મહારૂપ રૂપ અવ્યક્ત છે, તે તો વ્યક્ત ન થાય;
 દેહધારી માને મુને, તે મૂરખ કહેવાય. ૨૪
 સ્વામી ગાયત્રી તણે, બ્રહ્માદિકનો નાથ;
 બ્રહ્મણ બણે તેહને, નહિ શૂદ્રને હાથ. ૨૫
 શૂદ્રથકો તેને લહે, બ્રહ્મણ કહીએ એહ;
 બ્રહ્મણ થઈ બીજું લજે, શૂદ્ર બરાબર તેહ. ૨૬
 મરણસમે ડોય જીવને, કહે કાનમાં મંત્ર;
 જનમ-મરણ તેનું મટે, નિશ્ચય થાય સ્વતંત્ર. ૨૭
 વચન સાંભળી ભૂપનાં, રીઝયો જમનો રાય;
 ગદ્ગદ કંઠે થઈ ગયો, પ્રેમે લાગ્યો પાય. ૨૮
 ધન ધન દિવસ આજનો, ધન મહારો અવતાર;

સાચા સંત મુને મળ્યા, પુણ્ય તણે નહિ પાર. ૨૯
 આખા દિનમાં એક પળ, મળે સંતનો સંગ;
 દુકિત ટાળે દેહનાં, કરે બ્રાંતિનો ભંગ. ૩૦
 કોટી વર્ષ સુખ સ્વર્ગનાં, મુક્તિ ચતુર્ધા જહ;
 લવ સતસંગ બરાબરી, નાવે સધળું તેહ. ૩૧

છાપા

પૂરવજનમનાં પુણ્ય હોય બહુ સંચિત જને,
 સદ્ગુણના આગાર મળે છે સજ્જન તેને.
 કરે પડળ તે દૂર જ્ઞાનનું અંજન આંજ,
 ભાસે પૂરણ બ્રહ્મ શત્રુ કોયે ના ગાંજ.
 વળી વિવેક બુદ્ધિ વધે ઘણી તાપ હરે સહુ અંગનો,
 કહે છોટમ આ સંસારમાં મહિમા બહુ સતસંગનો. ૧

મેઘરૂપ સતસંગ મહી મેઘા જન ફેરી,
 વરસે વારિ વિચાર હોય રસરૂપ ઘણેરી.
 ઉગે સદ્ગુણ સર્વ જય છે ગર્વ જવાસો,
 હરિ હરિ સધળે થાય ઉપજે આનંદ ખાસો.
 મન મોર મહા મલકાય છે વળી ગુણદા દૂર ગરજ ઘણા,
 પરઉપકારી પરજન્ય છે કહે છોટમ જન એમ હરિ તણા. ૨

સજ્જન સૂરજ સમાન આંખ ઉઘાડે સહુની,
 વચનકિરણ વારિજ બુદ્ધિ ખીલે છે બહુની.
 મોહ નિશા મટી જય જીવ જિજ્ઞાસુ જાગે,
 અવગુણ ઉલક છુપાય ચોર ચિત્તમાંથી ભાગે.
 કુમતિ કુમુદ મીઝાય છે અજ્ઞાન તિમિર અળગું પળે,
 કહે છોટમ આ સંસારમાં મહાભાગ્યે સજ્જન મળે. ૩

મહી મંડળ ને મેઘ સર્વને છે સુખકારી,
 પોયણીને જ્યમ અંદ્ર કમલને કિરણધારી;
 વનને જમ વસંત શરદ્ઋતુ જળને જવી,
 રેગીને જ્યમ વૈદ્ય આપદા ટાળે એવી;
 પાપી જનને રામનું નામ પાપ હરનાર છે,
 કહે છોટમ સતસંગનો મહિમા એમ અપાર છે. ૪

ચોપાઈ ત્રિતાલ

ચિત્રભાનુને કહે ચમરાય, ઘણે જ્ઞાની તણે મહિમાય;

- મળે હીરા અસંખ્ય કરોડ, ના'વે પારસ ઠેરી જોડ. ૧
- મળે બગલા તે ઠામોઠામ, કરી ના શકે હંસનું કામ;
- ખરા તત્ત્વના દર્શી જોડ, મહાદુર્લભ મળવા તેહ. ૨
- નિત્ય ક્રોટિક તીરથ નહાય, તોય મનતણો મેલ ન જાય;
- કરે વ્રત વિધિયે અપાર, તોય ના મટે મનના વિકાર. ૩
- તજી લૂણ અલૂણું ખાય, તોય દુષ્ટ સ્વભાવ ન જાય;
- પંચ અગ્નિને તોપે ઉનાળે, ધરે ધ્યાન ને આસન વાળે. ૪
- કરે ક્રોટિક એવા ઉપાય, તોય જીવની બ્રાંતિ ન જાય;
- દાણુમાત્ર મળે સતસંગ, કરે ક્રોટિ ભરમણા ભંગ. ૫
- મહાભાગ મળ્યા મુને આજ, તવ દર્શને સીધે કાજ;
- કહો ક્રોણુ પ્રકારે સ્વામી, શિવ રીઝવ્યા અંતરજામી. ૬
- આપ્યો તારકમંત્ર અનૂપ, કૃપા કીધી ત્રિભુવન ભૂપ;
- મુને જણો એનો અધિકારી, તો એ વાત કહો વિસ્તારી. ૭
- ધર્મરાયનાં સુણી વચન, બોલ્યો ચિત્રભાનુ રાજન;
- ભરતખંડની ભૂમિ માંય, એક કાશીપુરી છે ત્યાંય. ૮
- ત્યાંહાં રહે છે સદાશિવ દેવ, કરે સિદ્ધ મુનિજન સેવ;
- મરે પંચકાશી માંહે જીવ, તેને મુક્ત કરે છે શીવ.
- કંઠે પ્રાણુ આવ્યા હોય જ્યારે, મહામંત્ર સુણાવે ત્યારે. ૯
- સહુ પાતક પ્રલ્લે થાય, એવો મંત્ર તણો મહિમાય;
- પડે તારક કણે જને, ફરી જન્મ ન હોયે તેને. ૧૦
- સહુ પૃથ્વીનાં તીરથ ફરે, ક્રોટી દેવનાં પૂજન કરે;
- બહુ યજ્ઞ વિાધ વ્રત દાન, નહિ તારકમંત્ર સમાન. ૧૧
- સુણી પદ્મપુરાણે એમ, ઉપજ્યો મંત્ર લેવાનો પ્રેમ;
- અન્ય મંત્ર જપે સો કરોડ, નહિ તારકમંત્રની જોડ. ૧૨
- સુણતાં બાળે સો જન્મનાં પાપ, એવો પ્રયજ્ઞ ધણો પરતાપ;
- રાજ્યપાટ સમૃદ્ધિ સારી, નાખું તારક ઉપર વારી. ૧૩
- જ જ કહે તે કરું તતખેવ, જઈ રીઝવું શ્રી મહાદેવ;
- એવો નિશ્ચયે કરી નિરધાર, ગયો કાશીપુરી મોઝાર. ૧૪
- શિવમંદિર હતું જ્યાંય, બેઠો આસન વાળીને ત્યાંય;
- અન્ન ઉદકનો કરી ત્યાગ, બાંધ્યો શિવગુરુશું અનુરાગ. ૧૫
- સાત દિવસ વીત્યા જ્યારે, થઈ આકાશવાણી ત્યારે;
- પિંડ બ્રહ્માંડ વચ્ચે લલ્લું, સોહં સોહં સદાશિવે કહ્યું. ૧૬

દીહું નેત્ર વિના નિજ રૂપ, અતિ અદ્ભુત તેજ અનૂપ;
 સહુ શૂન્યમાં રાખ્દ તે થાય, મુને કાન વિના સંભળાય. ૧૭
 પરા પારની સધળી રીત્ય, શિવે સમગ્રાવ્યું કરી પ્રીત્ય;
 દેહ ઇંદ્રિ બુદ્ધિ ને પ્રાણ, તેથી અળગું સદા નિરવાણ. ૧૮
 નવ આવે ને ના તે જાય, સહુ ઉપજે ને ત્યાંહાં લય થાય;
 એવું તારક પ્રલનું રૂપ, જોયું જળહળ જ્યોતિસ્વરૂપ. ૧૯
 આપ્યો શંકરે એ ઉપદેશ, શમ્યા સધળાય મનના ક્લેશ;
 પછી બોલ્યા સદાશિવ રાય, કહ્યો તારકનો મહિમાય. ૨૦

દોહા

તીરથ સહુ અવનીતણાં, નિત્ય નેમ ધરી ન્હાય;
 કંચનની અવની કરી, તેનું દાન અપાય. ૧
 સહસ્ર યજ્ઞ નિત્યે કરે, વિધિએ પૂજા દેવ;
 એથી પુણ્ય અતિ ધણું, નર પામે તતખેવ. ૨
 કાયિક વાયિક મનવડે, કરવો મંત્ર ઉચ્ચાર;
 કોટી કોટી જનમાત્રનાં, બાળે પાપ અપાર. ૩
 ખલ પાખંડી ધૂતને, મંત્ર ન કહેવો એહ;
 ભક્તિહીનને જો કહે, નિષ્ફળ થાયે તેહ. ૪
 શંકરની વાણી સુણી, ઉપજ્યો મન ઉદ્ધાસ;
 પ્રેમે શિવપૂજા કરી, આપ્યો નિજ આવાસ. ૫
 ભવસુખ માંહે હું ભમ્યો, ભાળી ભોગવિલાસ;
 હું જાણું છું શંકરે, આણ્યો છે તમ પાસ. ૬
 પાપી જીવ ઉદ્ધારીયા, એ પણ શિવનું કામ;
 ચેતાવા પ્રભુએ મુને, દેખાડ્યો આ ઠામ. ૭
 ધર્મરાય વળતા કહે, ભલે પધાર્યા આપ;
 એથી જાણ્યો આપણે, તારકમંત્ર પ્રતાપ. ૮
 જાવ હવે જપજો તમે, ધરજો એનું ધ્યાન;
 પરમેશ્વર પરતાપથી, ઘટમાં થાશે જ્ઞાન. ૯
 પ્રજા સર્વ પૃથ્વી તણી, કરજો તેને બોધ;
 ધર્મ તણી વૃદ્ધિ કરો, કરજો સાચો શોધ. ૧૦
 શિખામણ દીધી સહુ, વળતો કર્યો વિદાય;
 જગી ઉઠ્યો ઝડપથી, જ્યાં પોઢ્યો તો રાય. ૧૧
 ઇતિ શ્રીચિત્રભાનુ આચાર્યના બીજે સર્ગ સંપૂર્ણ.

સર્ગ ૩ જે

ચોપાઈ ત્રિતાલ

બગ્યો ભૂપતિ જણી વાર, દીકો પોતાનો દરબાર;
 થયો વિસ્મેધણો મનમાં, એવો અનુભવ ઉપજ્યો ત્યાંય. ૧
 આ લોક અને પરલોક, દીસે કલ્પિત માયા ફેક;
 સ્થૂલદેહ સૂતો છે અહીં, ગઈ વાસના પરલોક મહીં. ૨
 જીવરૂપ છે વાસનાદેહ, હવે એમાં નહિ સંદેહ;
 સ્થૂલદેહ તો છે ક્ષણુલંગ, પણ અમર વાસનાલિંગ. ૩
 એનો કલ્પ સુધી નહિ નાશ, જીવરૂપ સદા અવિનાશ;
 જે જે કર્મ શુભાશુભ થાય, તે તે જીવ ભોગવતો જાય;
 એને લાગે છે પુણ્ય ને પાપ, ગ્રહદેવ પિત્રીનો તાપ. ૪
 મળે સદ્ગુરુ સાચા જને, આપે ચૈતનનો લક્ષ તેને;
 ધ્યાનયોગનો હોય અભ્યાસ, હોય વાસનાબીજનો નાશ. ૫
 જીવ અન્ય ઉપાસના કરે, ત્યાંહાંસુધી મરે અવતરે;
 હવે મ્હારે તો કરવું એમ, પ્રભુ ઉપાસવો કરી પ્રેમ. ૬
 આપે આહુતિ અગ્નિની માંય, અગ્નિરૂપ અને છે ત્યાંય;
 એમ વૃત્તિ પ્રભુમાં વાળું, બીજ વાસના કેરૂ બાળું. ૭
 પ્રજામાત્રને શીખવું એહ, ફરી કોઈ ધરે નહિ દેહ;
 જમપુરીમાં કોઈ ન જાય, જઈ અંતે હરિમાં સમાય. ૮
 આપું તારકનો ઉપદેશ, તેથી પાપ રહે નહિ લેશ;
 શુભ નીતિની રીતિએ ચાલે, તોય સ્વર્ગવિષે જઈ મહાલે. ૯

દોહા

એમ વિચારી ઉઠીયો, ક્યું શૌચ ને સ્નાન;
 એટલે ત્યાંહાં આવી અઢ્યો, સુદર્શન પ્રધાન. ૧
 પુરોહિત પોતા તણો, સોમદત્ત છે જહ;
 રાજ પાસે આવીયો, તે વેળા તતખેવ. ૨
 વૃદ્ધમુનિ નામે હુતા, મહા મોટા વિદ્વાન;
 ભૂપે ભેટયા ભાવથી, દીધાં આદરમાન. ૩
 સભા મળી સજ્જન તણી, તે ઠામે સાક્ષાત;
 રાજએ વળતી કહી, સ્વપ્ના કેરી વાત. ૪

ચોપાઈ ત્રિતાલ

મુનિ પ્રત્યે કહે રાજનં, મુને આખ્યુંજ એક સ્વપનં;

- દીઠા દૂત ભયંકર ત્યાંય, લેઈ ચાલ્યા સંજમની માંહ્ય. ૧
- આવી ધર્મની નગરી જ્યારે, મૂઝી દૂત ગયા સહુ ત્યારે;
જેથું નગર અનુપમ ત્યાંય, પછી પેઠા તે પુરની માંય. ૨
- એક સુનંદ નામે દેવ, એક ઠામે મળ્યો તતખેવ;
ધણો ક્ષુધાયે પીડિત થયો, તેનો લેદ સુનંદને કહ્યો. ૩
- મુજ પાસે નથી કાંય ધન, કોણુ આપે અહીં ભોજન;
બોલ્યો સુનંદ તેણે ઠામ, અહીં દ્રવ્ય તણું નહિ કામ. ૪
- જ જ પુણ્ય કર્યાં હશે હાથે, અહીં ભોગવશો સહુ સાથે;
એકગણું જો આપ્યું હોય, મળે લક્ષગણું અહીં સોય. ૫
- જણે પાપ કર્યાં હોય જવાં, અહીં ભોગવશે દુઃખ તેવાં;
જ્ઞાનસહિત સમસ્ત સુધર્મ, હરિ અર્થે કર્યાં હોય કર્મ. ૬
- તે તો રવિને મારગે જાય, પ્રભુરૂપમાં જઈને સમાય;
અભિમાને કરેલાં કર્મ, જીવ હિંસા સમેત સુધર્મ. ૭
- ધૂમ્ર મારગમાં પડે પ્રાણી, અહીં ભોગવે દુઃખની ખાણી;
મહાપાપ તણા કરનાર, અહીં પામે છે દુઃખ અપાર. ૮
- કહી વાત સુનંદે આમ, પછી દેખાડ્યો તેનો ઠામ;
જૂદી જૂદી છે જાતના જહ, અળગે રહીને દેખાડ્યા એહ. ૯
- કોઈને મારે છે દંડના માર, પડ્યા જીવ કરે પોકાર;
રુરુ નામે છે સાખર જંત, મારી સિંધ ને કાઢે અંત. ૧૦
- કાયને કોણુમાં ઘાલી કચરડે, કાયને શ્વાન સર્પ બહુ કરડે;
માંસાહારી છે પક્ષી જહ, ચાંચો મારીને ચૂંટે તેહ. ૧૧
- કાઠી વિંછી ને ભમરા વળગે, કાય અગ્નિમાં ઉભા સળગે;
અસીપત્ર ખડ્ગની ધાર, વન એવું છે ઘોર અપાર. ૧૨
- દૂત ફેરવે ઝાલીને પાય, તન ચૂરેચૂરા થઈ જાય;
દુઃખ વૈતરણીનું જહ, કહ્યું જાય નહિ કાંઈ તેહ. ૧૩
- લાળાભક્ષણ ને કૃમિડંબ, એવાં દુઃખ દેખાડ્યાં અશંક;
ભૂખ તરસને ઉપર તાપ, સહે જીવ જવાં હોય પાપ. ૧૪
- જોઈ ત્રાસ થયો મુને ત્યાંય, દયા આવી ઘણી મનમાંય;
મહામંત્ર છે તારક જહ, કહ્યો પ્રકટ પોકારીને તેહ. ૧૫
- સહુ જીવોએ સાંભળ્યો જ્યારે, થયા મુક્ત સર્વે તે વારે;
જનાં પાતક હતાં જહ, બળી ભસ્મ થયાં સહુ તેહ. ૧૬
- થયા મોક્ષતણા અધિકારી, જમદૂત રહ્યા ઝખ મારી;

ધર્મરાયની આગળ જઈ, વાત દૂતોએ સઘળી કહી. ૧૭
 સુણી વિસ્મય થયો યમરાય, ઘણી પ્રીતેથી લાગ્યો પાય;
 લલ્લો તારકમંત્ર પ્રતાપ, જેણે પ્રલે કર્યાં સહુ પાપ. ૧૮
 પછી ગદ્ગદ કંઠે થયો, સતસંગનો મહિમા કહ્યો;
 ધન્યભાગ્ય પધાર્યાં આજ, સહુ જીવોનાં સરીયાં કાજ. ૧૯
 મૃત્યુલોક તણા જીવ જેહ, બહુ પાપ કરે છે તેહ;
 તેને આપો જઈ ઉપદેશ, પામે નહિ કોય નર્કનો ક્લેશ. ૨૦
 પાપી જીવને મારી મારી, મારા દૂતો ગયા સૌ હારી;
 તમે ભૂમિ તણા છો ભૂપ, મળ્યો તારક મંત્ર અનૂપ. ૨૧
 આપો સર્વે પ્રજાને એહ, કોઈ નરક પડે નહિ તેહ;
 પુણ્યવંત પ્રજા હોય જ્યારે, મળે ભૂપતિને સુખ સારે. ૨૨

દોહા

જે રાજના રાજ્યમાં, પ્રજા કરે છે પાપ;
 દશમે હિરસો તેહનો, પામે રાજ આપ. ૧
 તે માટે ભૂપાળને, કરવી સહુ સંભાળ;
 કરવું રક્ષણુ ધર્મનું, પાપી નરનો કાળ. ૨
 સંજમનીપતિએ મુને, કહ્યું ધર્મનું જ્ઞાન;
 વળતી હું જાગત થયો, આઠ્યું સ્થૂલનું ભાન. ૩
 ચિત્રભાનુએ સ્વપ્નની, કહી વિસ્તારી વાત;
 ધન્ય ધન્ય મુનિએ કહ્યું, સાચું સહુ સાક્ષાત. ૪
 અખિલલોકમાં અતિ ઘણો, તારકમંત્રપ્રતાપ;
 જીવ શિવ થઈ જાય છે, જપતાં એનો જાપ. ૫

રાગ-ભૂદયો મન લમરા તું ક્યાં લમ્યો.

મર્મ મોટો મહામંત્રનો, સમજે કોય સુજાણ;
 જીવન સઘળા જગતનું, જેના હાથમાં પ્રાણ. મર્મ૦ ૧
 અક્ષર બાવન ઉપજે, બહુ શબ્દ બોલાય;
 ત્યાં થકી ઉપજે ને ત્યાં શમે, કોયે જાણ્યું ન જાય. મર્મ૦ ૨
 કોટી અનંત બ્રહ્માંડનો, જાણો એમાં નિવાસ;
 વૃક્ષ વસે જેમ બીજમાં, પછી થાય પ્રકાશ. મર્મ૦ ૩
 અક્ષરબિંદુ જેમાં નહિ, નહિ સૂક્ષ્મ ને સ્થૂલ;
 આનંદસિંધુ આકાશમાં, સહુ સૃષ્ટિનું મૂલ. મર્મ૦ ૪
 નામ અનંત ઇશ્વર તણાં, જપે જન સહુ જાપ;

તારક નામથી તે પ્રભુ, દે છે હુકારો આપ. મર્મં ૫	૫
તારક અક્ષર ત્રૈલોકી, થયાં ચોવીસ તત્ત્વ;	
રેક ને બિંદુરૂપે રહ્યું, માયા બ્રહ્મનું સત્ત્વ. મર્મં ૬	૬
અક્ષર પહેલો અક્ષર છે, ગુણ રાજસ માંય;	
એથી થઈ દશ ઇંદ્રિયો, દેવ બ્રહ્મા તે માંય. મર્મં ૭	૭
કર્ણ ત્વચા નેત્ર નાસિકા, જીભ પાંચમી જોડ;	
જાણુ કરે છે જીવને, જ્ઞાન ઇંદ્રિયો એક. મર્મં ૮	૮
હાથ ચરણ મુખ દેહમાં, મળ મૂત્રનાં દ્વાર;	
કર્મ કરાવે જીવને, ઇંદ્રી પાંચ પ્રકાર. મર્મં ૯	૯
અક્ષર બીજો ઉકાર છે, ગુણ સાત્ત્વિક સંગ;	
ચાર અંતઃકરણ તેહનાં, દેવ વિષ્ણુ પ્રસંગ. મર્મં ૧૦	૧૦
મન બુદ્ધિ અહંકારથી, ચોથું જાણીએ ચિત્ત;	
ચૌદે ઇંદ્રીના દેવતા, વાસુદેવ સહિત. મર્મં ૧૧	૧૧
અક્ષર ત્રીજો મકાર છે, ગુણ તામસ જ્યાંય;	
રુદ્ર રહ્યા છે દેવતા, પાંચમાત્રાઓ માંય. મર્મં ૧૨	૧૨
પાંચ મહાભૂત પ્રગટીયાં, બન્યું તેથી વૈરાટ;	
પૃથ્વી પાણી ને પાવકવડે, સ્થાવર જંગમ ઘાટ. મર્મં ૧૩	૧૩
વાયુ આકાશ એમાં મળી, થયા દેહ અનેક;	
ચૈતન્ય થઈને ચલે વળે, એમાં તારક એક. મર્મં ૧૪	૧૪
જીવ ઈશ્વર આપે થયો, કરતા હરતા છે આપ;	
આપ લહે જ્યારે આપને, તેને ના અડે પાપ. મર્મં ૧૫	૧૫
સદ્ગુરુ સાચા જને મળે, આપે અનુભવ એક;	
છોટમ મુક્ત તે માનવી, તેમાં નહિ સંદેહ. મર્મં ૧૬	૧૬

ચોપાઈ ત્રિતાલ

વૃદ્ધમુનિ કહે સાંભળ રાય, કહું તારકનો મહિમાય;	
બહુ પૂરણતા છે એમાં, જગત ઉપજે ખપે છે જમાં. ૧	૧
વૃક્ષ બીજ ઉગે જાણી વાર, પેસે તારક ત્યાંહાં નિરધાર;	
એંચે અવની માંદ્યથી જળ, રચે પત્ર પુષ્પ ને ફળ. ૨	૨
ખરે જૂનાં નવાં નવાં થાય, રહે પૂરણ એમ સદાય;	
એવું તારકમાં છે સત્ત્વ, તેથી પૂરણ સઘળાં તત્ત્વ. ૩	૩
વઢે જીભવડે જ વાણી, તેની તારકમાં છે ખાણી;	
આવે અક્ષર લાહારે લાહાર, બોલે શબ્દ અનેક પ્રકાર. ૪	૪

અહોનિશ કરે ઉચ્ચાર, તોય લેશ ન તૂટે તાર;
 પરા પાંચથી પેચ બંધાય, વેદ પુરાણ એથી વદાય. ૫
 નખ રોમ કે બાલ કપાય, વળી તેવાં ને તેવાં થાય;
 એની પૂરણતા અહ્લુત, સહુ તત્ત્વ વિષે અનુસ્યૂત. ૬
 મહાતીક્ષણ બુદ્ધિ હોય, એને સમજી શકે છે સોય;
 મંદ બુદ્ધિ લહે નહિ મર્મ, પાળે કલ્પિત બીજા ધર્મ. ૭
 જણે અનુભવીઓ ઝંકાર, તેને લેપે નહિ સંસાર;
 સહુ દેવોમાં દેવત એનું, ત્રણે લોકમાં સામ્રથ તેનું. ૮
 એનું શંકર ધારે ધ્યાન, ભજે બ્રહ્મા હરિ ભગવાન;
 રામ કૃષ્ણ આદે અવતાર, તેનો એજ ખરો નિરધાર. ૯
 સનકાદિક નારદ સંત, થયા ભક્ત જે કોટિ અનંત;
 બાણ્યુ તારક તત્ત્વને જણે, માણ્યુ મોક્ષ તણું સુખ તેણે. ૧૦
 જણે તારકનો મહિમાય, તેની વંદવા જવી કાય;
 એનો મહિમા અનંત અપાર, કલિકાળમાં એજ આધાર. ૧૧
 મહામંગળનું એ રૂપ, અતિ પાવન પરમ અનૂપ;
 સહુ તીર્થાનું તીરથ એહ, જની સત્તાએ સધળા દેહ. ૧૨
 એની સત્તા છે વાયુ માંદ્ય, તેને દોષ ન લાગે કાંય;
 એની સત્તાવડે જળ સહુ, થયું પાવનકારી બહુ. ૧૩
 શશિ સૂરજ અગ્નિમાં એહ, તમ માત્ર હરે છે તેહ;
 જ્યોતિ માંહે એ જ્યોતિસ્વરૂપ, એવું તારક તત્ત્વ અનૂપ. ૧૪
 શેષ કૂર્મ ને ઇંડ અપાર, રહ્યાં અધર એને આધાર;
 ઉગ્રપુણ્ય ઉદય હોય જ્યારે, મળે તત્ત્વનું દર્શન સારે. ૧૫

દોહા

અતુલિત મહિમા એહનો, સાંભળ તું રાજન;
 પરમતત્ત્વ તુજને મળ્યું, માટે તુજને ધન્ય. ૧
 તારક અક્ષર એકના, દાતા જે કોઈ હોય;
 તે તુલનાએ આપવા, નહિ પદારથ કોય. ૨
 પારસ કે ચિંતામણિ, એ સર્વે જડરૂપ;
 જડતું જે ચૈતન કરે, એ તો વસ્તુ અનૂપ. ૩
 અદ્વપમતિના જીવથી, એ સમજ્યું ના જાય;
 અરૂપને ના ઓળખે, રૂપે રાજી થાય. ૪
 અવનિ ઉપર જીવના, જન્મ થાય બહુ વાર;

પરમ તત્ત્વને ઝાળખે, તે પામે નિસ્તાર. ૫
 સંચિત કોટિક જન્મનાં, પાપ પુરાતન હોય;
 તારક શ્રવણે સાંભળે, સઘળા નાસે સોય. ૬
 પાપ થકી કે શાપથી, પ્રેત થયો હોય કોય;
 તારક શ્રવણે સાંભળે, મોક્ષ તતક્ષણ હોય. ૭
 મહા મલિન પિશાચનો, મોક્ષ થયો છે રાય;
 તે સંભળાવું તુજને, જથી સંશય જાય. ૮
 ઇતિ શ્રીચિત્રલાલુ આખ્યાનનો ત્રીજો સર્ગ સંપૂર્ણ.

સર્ગ ૪ થો

ચોપાઈ ત્રિતાલ

માળવ દેશ મનોહર ગામ, પુરી અવંતિ તેનું નામ;
 તેમાં પંડિત એક પ્રસિદ્ધ, શિવઉપાસકને મહાસિદ્ધ. ૧
 તેનું દેવ પ્રભાકર નામ, બહુ વિદ્યા વિનય ગુણ ધામ;
 એક પુત્ર થયો છે એને, મૂક્યો કાશીમાં લણવા તેને. ૨
 એનું નામ છે રત્નપ્રસાદ, શીખ્યો વિદ્યા તણા બહુ વાદ;
 ઘણો વાઘ્યો વિદ્યાનો ગર્વ, એણે પંડિત જીત્યા સર્વ. ૩
 જ્યાં નાસ્તિક કરા અંથ, એણે જૂદો ચલાવ્યો પંથ;
 કીધું ગુરુતાણું અપમાન, કરવા લાગ્યો તે કલ્પિત જ્ઞાન. ૪
 એક દિવસ સભા મોઝાર, એના ગુરુ આવ્યા તે ઠાર;
 વાદ ગુરુની સાથે કીધો, મત વેદનો ખંડી દીધો. ૫
 ગુરુવચન તણો કર્યો લોપ, તેથી કીધો ગુરુએ કોપ;
 અરે મૂઠ થયો અહંકારી, મરજદા ન માની મારી. ૬
 નથી જાણતો જૂઠ કે સાચ, દુષ્ટ દેહ થજ તું પિશાચ;
 એવો કીધો ગુરુએ ઉચ્ચાર, થયો સભામાં હાહાકાર. ૭

દાહા

ગર્વે ગુરુને ના ગણ્યા, લાજ્યું મોટું પાપ;
 પામ્યો દેહ પિશાચનો, એ વેળાયે આપ. ૧
 સભા સર્વના દેખતાં, પામ્યો પાપી દેહ;
 ઘોર ભયંકર અતિ ઘણો, તરત થઈ ગયો તેહ. ૨
 માર પડ્યો માનવ તણો, વસ્યો જઈ વનમાંય;
 ભૂખ તરસ આદે ઘણી, પીડા પામ્યો ત્યાંય. ૩

તાપ સહે વૃષ્ટિ સહે, સહે શીત ને વાત;
 જાંપ મળે નહિ જીવને, હોય ઘણો ઉતપાત. ૪
 દોદશ હીંડે દોડતો, કરતો ફરે પોકાર;
 ભૂખ તરસ આદે ઘણાં, વેઠે દુઃખ અપાર. ૫
 અશુદ્ધ જળ હોય અતિઘણું, પીવા પામે તેહ;
 તે પણ પૂરું ના મળે, ક્ષણ ક્ષણ દાઝે દેહ. ૬
 અન્ન હોય ઉતારનું, પામે કાઈક વાર;
 ભૂખે હીંડે ભટકતો, નહિ ઠરવાનો ઠાર. ૭
 મહાપાપે પ્રાણી મળે, પિશાચ કેરો દેહ;
 ગુરુતણા અપરાધથી, પામ્યો પંડિત તેહ. ૮
 દિવસ કેટલા વહી ગયા, તાતે જાણી વાત;
 ગુરુદ્રોહી સુત માહરો, એ મોટો ઉતપાત. ૯
 ગુરુ અપરાધ નિવારવા, સમર્થ નહિ કોય દેવ;
 તે માટે મમતા તજી, કરવી ગુરુની સેવ. ૧૦
 ગુરુથી મોટા હરિ નહિ, નહિ બ્રહ્મા નહિ ઇશ;
 તે માટે ગુરુ સેવીએ, ચરણે નામી શીશ. ૧૧
 કોપ હોય મહાદેવનો, તો રાખે ગુરુરાય;
 કોપ હોય જે ગુરુતણો, શિવજી ન કરે સહાય. ૧૨
 ગુરુના મુખથી પામીએ, ગુરુની વિદ્યા માત્ર;
 ગુરુકૃપાથી તે ફળે, હોય પુણ્યનું પાત્ર. ૧૩
 એક અક્ષર ગુરુમુખ થકી, જે પામેલો હોય;
 વળતી ગુરુને ના ગણે, શ્વાન અવતરે સોય. ૧૪
 માતા ગુરુ પિતા ગુરુ, જે આપે અવતાર;
 તેથી સમરથ સોગણા, વિદ્યાના દાતાર. ૧૫
 દીક્ષા આપે ધર્મની, શીખવે સદ્ આચાર;
 વિદ્યાગુરુથી તે વડા, જે હોય શુદ્ધ વિચાર. ૧૬
 ધર્મગુરુથી સોગણા, સદ્ગુરુ છે નિધાન;
 આપી તારકમંત્રને, દર્શાવે ભગવાન. ૧૭
 માટે સૌને માનવા, મનસા વાચા કાય;
 કરે અવજ્ઞા તેહની, તે નર નરકે જાય. ૧૮
 ગુરુ અપરાધ બરાબરી, નહિ કોય બીજા દોષ;
 કૃપા હોય જે ગુરુતણી, ટળે દોષના કોશ. ૧૯
 છા. ૩૪

ઝટપટ જઈ મનાવીએ, જે ગુરુ રૂઠ્યા હોય;
 મારે શાપે ગાળ દે, ગુરુ ન તજીએ તોય. ૨૦
 ગુરુદ્રોહી તે પ્રાણીઆ, અંતે થાય પિશાય;
 તે માટે ના દુભીએ, ગ્રહીએ ગુરુપદ સાય. ૨૧
 કરગરીએ ગુરુને જઈ, જે કાય હોય અપરાધ;
 વિનયવડે રીઝે સહી, ટાળે સધળો બાધ. ૨૨
 મોહવડે દ્રોહી થયો, મૂર્ખ મારો બાળ;
 એના ગુરુને રીઝવું, હું જઈને તત્કાળ. ૨૩

ઓપાઈ ત્રિતાલ

એવો તાતે કર્યો વિચાર, ગયો કાશીપુરી મોઝાર;
 પૂછી પંડિત કેરું નામ, જઈ ઉભો છે તેને ધામ. ૧
 વિદ્યાનિધિ છે પંડિત જહ, દીઠો દેવ પ્રભાકરે તેહ;
 મળી દીધાં છે આદરમાન, કહો ક્યાંથી આવ્યા ગુણવાન. ૨
 પછી બોલ્યા પ્રભાકર વાણી, નથી વાત તમારી અજાણી;
 રહું નગર ઉજ્જણી માંહ, શિવસેવા કરું છું ત્યાંય. ૩
 શિવે આપ્યો હતો સુત એક, મૂક્યો ભણવાને વિદ્યા વિવેક;
 તેથી આવ્યો તમારી પાસ, થયો પંડિત બુદ્ધિપ્રકાશ. ૪
 સહુ પંડિત કાશી તણા, ભંગી ગંજી ખોરા છે ઘણા;
 તેને સંગે રહ્યો એ જ્યારે, એની બુદ્ધિ ભમી ગઈ ત્યારે. ૫
 થયો આપમતે અહંકારી, મૂઢે કીધી અવજ્ઞા તમારી;
 ગુરુનિંદાનું લાગ્યું પાપ, સારું થયું જ દીધો શાપ. ૬
 અતિ ગર્વ થાય છે જને, દંડ ઈશ્વર દે છે તેને;
 બહુ કષ્ટ પડે છે જ્યારે, મટે મત્સર સધળો ત્યારે. ૭
 સોનું અગ્નિમાં જ્યારે તવાય, બળે મેલ ને કંચન થાય;
 મહાગર્વરૂપી જ રોગ, કષ્ટ ઔષધ છે ઉપયોગ. ૮

છપ્પા

કષ્ટસમે પરખાય ધર્મ ધીરજ ને નારી,
 કષ્ટસમે પરખાય મિત્ર બાંધવ સુખકારી;
 કષ્ટસમે પરખાય હોય વહાલાં કે વેરી,
 સજ્જન કે દુરિજન પરીક્ષા પડે ધણેરી;
 શૂરો કે સતવાદીઓ સહુ કષ્ટસમે પરખાય છે,
 કહે છાટમ દુઃખથી ના ડગે તેના જશ સહુ ગાય છે. ૧

ડગે ન દેખી કબ્ત તેજ સર્વેથી શૂરો,
 ડગે ન દેખી કબ્ત તેજ પંડિતમાં પૂરો;
 ડગે ન દેખી કબ્ત વીર કહી સર્વ વખાણે,
 ડગે ન દેખી કબ્ત જક્ત સહુ તેને જાણે;
 ધર્મધુરંધર તે ખરો જ હિંમત હારી ન હરખડે,
 કહે છોટમ દુઃખ સામો લડે ઈશ્વર રીઝે તે વડે. ૨
 કબ્ત સહું નળરાય કળિ સરખો પણ હાર્યો,
 રામે વેઠ્યાં કબ્ત મહાખલી રાવણ માર્યો;
 સહું પાંડવે કબ્ત રાજ પામ્યા જગતીનું,
 કબ્ત સહ્યાં હરિશ્ચંદ્ર માન રાખ્યું લક્ષ્મીનું;
 દ્રુવ પ્રહલાદ આદે ઘણા કષ્ટ સહી મોટા થયા,
 કહે છોટમ દુઃખથી ના ડગ્યા તેના જશ જુગમાં રહ્યા. ૩

દોહા

ધન જોખન ને રાજથી, વિદ્યાથી મદ થાય;
 દારુણ દુઃખ આવી પડે, તો મદ ઉતરી જાય. ૧
 દુઃખ ઔષધ છે ગર્વનું, સરજ્યું છે કરતાર;
 કારજ સુધરે જીવનું, જો માની લે સાર. ૨
 કડકા હોય જો લોહના, તેને લાગે તાપ;
 સંપી સહુ એક થાય છે, એવો દુઃખ પ્રતાપ. ૩
 જીવ છોકે સુખ જોઈને, કુકર્મ કરે અપાર;
 તેને દુઃખ આવી પડે, તો સમરે કરતાર. ૪
 તે માટે સાઈ થયું, સુતને દીધો શાપ;
 દુઃખ દેખી ગુણ આવશે, તોજ સુધરશે આપ. ૫
 તે માટે કરુણા કરી, શાપ કરો ઉદ્ધાર;
 પાપ ક્યું તે ભોગવ્યું, વેઠ્યું દુઃખ અપાર. ૬
 કર જોડીને કરગર્યો, વિનય કરી બહુ વાર;
 જોઈ પંડિત રીઝી ગયો, શાપ કર્યો ઉદ્ધાર. ૭
 જો એને લાવો અહીં, આપું તારકમંત્ર;
 દેહ મટે પિશાચનો, સારો થાય સ્વતંત્ર. ૮

ચોપાઈ ત્રિતાલ

કર્યો દેવ પ્રભાકરે તંત્ર, લણ્યો પ્રેમ આકર્ષણ મંત્ર;
 એનો પુત્ર પિશાચ છે જહ, આવી ઉભો તતક્ષણ તેહ. ૧

કહ્યો તારક કાનમાં જ્યારે, તુચ્છ દેહ મટી ગયો ત્યારે;
 પાયું ગંગાનું નિર્મળનીર, પામ્યો પોતાનું દિવ્ય શરીર. ૨
 સહ્યાં દુઃખ અતીશે જ્યારે, થઈ નિર્મળ બુદ્ધિ ત્યારે;
 મટ્યો મત્સર ને અભિમાન, થયો અનુભવ આવ્યું જ્ઞાન. ૩
 જવું નવનીત તાપે તવાય, પછી નિર્મળ તે ધૃત થાય;
 પડે માનવીને દુઃખ જ્યારે, અભિમાન મટે છે ત્યારે. ૪

દોહા

દુઃખમાં સુખ, સુખ માંહી દુઃખ, એમ વિચારે જહ;
 સમબુદ્ધિ જેની રહે, પંડિત પૂરે તેહ. ૧
 પોતાના ગુરુને પછી, પ્રીતે લાગ્યો પાય;
 કર જેડીને કરગર્યો, વળતી થયો વિદાય. ૨
 હું તું કહી ગુરુદેવને, નર બોલાવે જહ;
 આપ બરાબર ગુરુ ગણે, અધમ જાણવા તેહ. ૩
 મહિમા મોટો ગુરુ તણો, સમજ્યો રત્નપ્રસાદ;
 કીધી ગુરુ ઉપાસના, મૂક્યો વાદવિવાદ. ૪
 તારકના દાતા ગુરુ, તારક બ્રહ્મ સમાન;
 મનુષ્ય બરાબર માનશે, તે પ્રાણી અજ્ઞાન. ૫
 ઈતિ શ્રીચિત્રલાલ આજ્ઞાનનો ચોથો સર્ગ સંપૂર્ણ.

સર્ગ ૫ મો

દોહા

વૃદ્ધમુનિ વળતા કહે, સાંભળ તું જીપાલ,
 મોક્ષ થાય સહુ જીવનો, તારકથી તત્કાલ. ૧
 જે પ્રાણીના હૃદયમાં, હોય જ્ઞાનપ્રકાશ;
 શાંત દાંત ને શીલતા, તેમાં કરે નિવાસ. ૨
 એકાગ્રચિત્તે આપમાં, દેખે પ્રભુને સોય;
 પાપ ઉક્લંધન તે કરે, ક્લેશ ન પામે કોય. ૩

ચોપાદ ત્રિતાલ

હોય જ્ઞાન જથારથ જ્યારે, છૂટે સંશયઅંધિઓ ત્યારે;
 પરબ્રહ્મને લાભે કરી, શોકસરિતા બંધે તરી. ૧
 સત્ય ધર્મ સુકર્મ છે જહ, તેથી અળગો પડે નહિ તેહ;
 જે સત્ય તજે છે રાય, મૂળ સુદ્ધાં તે સૂકાઈ જાય. ૨

સત્ય ધર્મ તજે નહિ જોહ, હોય અમૃતરૂપી તેહ;
 માત તાત તથા ગુરુદેવ, ધરી શ્રદ્ધા કરે નિત્ય સેવ. ૩
 તજે નિંદક કર્મ તમામ, સારાં કર્મ કરે વસી ધામ;
 જગ્યાત્મા છે આપણ માંહ, વસે પરમાત્મા પણ સાંધ. ૪
 એને જાણે જથારથ જ્યારે, હોય જીવ કૃતારથ ત્યારે;
 જાણ્યા જોગ નથી બીજું કાંઈ, સૌથી શ્રેષ્ઠ પદારથ સોય. ૫
 મહા મોટા પુરુષ જ થયા, એણે મારગે સધળા ગયા;
 સહુ પ્રાણીનો જમાં વાસ, એવો આગળવો પ્રભુ પાસ. ૬
 એથી જ કરે બીજો ઉપાય, તે જીવ પ્રલેમાં જાય;
 છે જ્ઞાન અમૃતમય જોહ, વસે આકાશ મધ્યે તેહ. ૭
 તેને જાણી શકે જન જ્યારે, છૂટે કર્મનાં બંધન ત્યારે;
 એવું નિશ્ચયે જાણીને રાય, કરે મોક્ષ થવાનો ઉપાય. ૮
 એજ આદેશ એ ઉપદેશ, એમાં સંશે ન કરવો લેશ;
 ધરી ઉત્તમ માનવદેહ, જણે સાર ન જાણ્યો એહ. ૯
 તેનો અક્ષય ગયો અવતાર, મરે અવતરે વારંવાર;
 ધણું શું કહું તુજને ભૂપ, ભજો તારક તત્ત્વ અનૂપ. ૧૦
 માટે ધારો હૈયામાં હામ, કરો સહુ પ્રજનાં કામ;
 સૌને શીખવો નીતિ સારી, કરો તારકના અધિકારી. ૧૧
 આપો સર્વેને એ ઉપદેશ, ટાળો કોટિ જન્મના ક્લેશ;
 કરે જીવોનો ઉદ્ધાર, તેના પુણ્ય તણો નહિ પાર. ૧૨
 અભેદાનના એહજ દાતા, રાખે જમતણે હાથે જાતા;
 એવા કોઈ નહિ ઉપકારી, મહાધાતથી લેજો ઉગારી. ૧૩
 દાતા મોક્ષ તણા જ હોય, એથી પૂજ્ય અવર નહિ કોય;
 છેદે કર્મનાં બંધન જોહ, ગુરુ ઇશ્વર કહીએ તેહ. ૧૪
 સુણી વૃદ્ધ મુનિનાં વચન, રીઝ્યો મનમાં ધણો રાજન;
 હુતા લોક પ્રજના જોહ, રાયે તેડયા સલામાં તેહ. ૧૫

હોહા

કર જોડી રાજ કહે, સાંભળજો જન માત્ર;

રૂડી રીતે ચાલજો, થજો પુણ્યના પાત્ર. ૧

રાગ ગરબી

સુખનો આરો છે અતિ સારો, તે પંથે પગ ધારો જી;

જમાંદુઃખ દેખાય નિરંતર, તેવાં કર્મ નિવારો, હરિ હરિ ભજીયે જી. ૧

જમાં મંગલ હોય પોતાનું, તે ઠામે મન વાળો જી;
 પાપી જનનો સંગ તજીને, તુચ્છ અનીતિ યાજો. હરિં ૨
 સુખદુઃખમાં મનનિશ્ચલ રાખી, સાધુજનને સેવો જી;
 વિવેક્યુદ્ધિ જથી વાધે, સંગ શોધીએ તેવો. હરિં ૩
 મૂઢ જનોનો સંગ થવાથી, વધશે મોહનાં જાણાં જી;
 સજ્જન કરે સંગ મળે, તો ત્રોડે સંશે તાણાં. હરિં ૪
 મોહ તણે વશ થઈને માનવ, હિતનાં વચન ન માને જી;
 તે પુરષારથ બ્રષ્ટ થાય ને, રજીશે રાનો રાને. હરિં ૫
 સાધુતણો મત છોડી દઈને, અસાધુનો ગ્રહેશે જી;
 સરવ દેખતાં પડે શોકમાં, કષ્ટ ધણેરાં સહેશે. હરિં ૬
 અનરથ સધળા છોડી દેઈને, અર્થ ભલેશે ગ્રહેવો જી;
 શુભ કીરતિનો લાભ પામવા, શુભકર્મો સૌ સેવો સેવો. હરિં ૭
 ઉપકારીને ધાત કરે છે, જીવ કૃતગ્રી એવા જી;
 તેના જશનો નાશ થાય છે, તુચ્છ સરવથી તેવા. હરિં ૮
 દાન સુપાત્રે કરવા સાડ, નીતિથકી ધન રળશે જી;
 કલ્પવૃક્ષની પેરે તેને, પુણ્ય કરેલાં ફળશે. હરિં ૯
 અન્યાયે ધન કરે એકદું, દે અહંકારે દાન જી;
 તે પુણ્યે મહાભયથી તેને, રાખે નહિ ભગવાન. હરિં ૧૦
 અતિ લોભે ને અતિ અન્યાયે, જ ધન સાંચે જાય જી;
 સરવ ધરમથી થાય બહિર્મુખ, અંતે નરકે જાય. હરિં ૧૧
 ધર્મ તણા રક્ષણને માટે, નીતિથકી ધન રળીયે જી;
 શુભ દાન અભિમાન તજીને, કરતાં બહુ ફળ મળીયે. હરિં ૧૨
 અન્નદાનનો દાતા હોય તે, વિધિવિધ વૈભવ પામે જી;
 ભૂમિદાન તણો હોય દાતા, વસે સ્વર્ગસુખ ધામે. હરિં ૧૩
 વિદ્યાદાન સરવથી સાડ, જથી સુધરે જીવ જી;
 કન્યાદાન કરે વિધિ સાથે, પામે ભોગ સદૈવ. હરિં ૧૪
 વાહન વસ્ત્ર ઉપાન છત્ર ધર, હય ગજ રથ ગૌદાન જી;
 નિરઅભિમાને હરિને અરપે, રીઝે શ્રી ભગવાન. હરિં ૧૫
 દુર્બળદીન અપંગ અંધની, દયા ધણી મન ધરવી જી;
 જીવ સરવ શ્રી પ્રભુના બાણી, સહુની સેવા કરવી. હરિં ૧૬
 ભૂખ્યા જનને ભોજન દેવું, તૃષાવંતને પાણી જી;
 રોગીને વળી ઔષધ દેવું, અનુકંપા ઉર આણી. હરિં ૧૭

સહુ સરજેલું છે ઈશ્વરનું, માટે ગર્વ ન કરવો જી;
 પ્રભુને પ્રિય કરવાને માટે, એજ ધરમ અનુસરવો. હરિં ૧૮
 માત પિતાસુતદારાસધનાં, દુઃખીયાં હોય ધરમાં જી;
 પોતે દાન કરે ખીજને, ક્ષણ ના પામે કોય. હરિં ૧૯
 માતા છે પૃથ્વીથી મોટી, આકાશથી વળી તાત જી;
 તેની સેવા જે નર ન કરે, તે પામે દુઃખની ધાત. હરિં ૨૦
 સરવ જનનું સાડું ઇચ્છે, તેને કહીએ સાધુ જી;
 સરવ જીવનું માડું તાકે, એ નર પરમ અસાધુ. હરિં ૨૧
 પરનું સુખ દેખીને સાડું, ઈર્ષા જેને આવે જી;
 અધમ થકી તે અધમ જાણવા, અઘોર પાપી કહાવે. હરિં ૨૨
 ધીરજ ક્ષમા તન મનની શુદ્ધિ, ઇંદ્રિનિગ્રહ કરવો જી;
 બ્રહ્મવિદ્યા ને સત્ય જોલવું, એજ ધરમ અનુસરવો. હરિં ૨૩
 પાપરહિત લજ્જાવંત જનની, લક્ષ્મી વૃદ્ધિ પામે જી;
 નિર્લજ પાપી જનની લક્ષ્મી, નાશ હોય તે ઠામે. હરિં ૨૪
 અન્યાયે કોયને દડે તો, જશ ને કીર્તિ નાસે જી;
 સ્વર્ગસુખની હાનિ થાય ને, વસે નરકમાં વાસે. હરિં ૨૫
 ક્ષમા સરવનું છે આભૂષણ, ક્ષમા સરવનું ધન જી;
 નિર્બળ કે બળવંતા નરને, ક્ષમા રાખવી મન. હરિં ૨૬
 પોતા સરખું સહુને દેખી, જે ઇચ્છે કલ્યાણ જી;
 પરને પીડા જે કરનારા, તે પામે દુઃખ-આણ્ય. હરિં ૨૭
 સાધુજન પર દુઃખ દેખીને, પામે મનમાં તાપ જી;
 દુષ્ટ પુરુષ પરનું દુઃખ દેખી, રાજી રહે છે આપ. હરિં ૨૮
 જે મન વચને કર્મે કરીને, કોય કરે નહિ પાપ જી;
 તેના ઉપર સદાય ઈશ્વર, રાજી રહે છે આપ. હરિં ૨૯
 દેહને આપ ગણે જે મૂરખ, તેને સધળા દોષ જી;
 અળગું આપ લહે ગુરુગમથી, ટળે દોષના કોશ. હરિં ૩૦
 એ શિખામણ સરવે જનને, ભાવે કહી છે ભૂપે જી;
 જન છોટમ જે ઉરમાં ધારે, તે ન પડે ભવફૂપે. હરિં ૩૧

દોહા

પ્રજા માત્રને પ્રીત્યથી, આપ્યો એ ઉપદેશ;
 તારક તત્ત્વ બતાવીયું, ટાળ્યા સહુના કલેશ. ૧

ચોપાઈ ત્રિતાલ

- હવે સાંભળજે જન સર્વ, ગુરુજ્ઞાનથી ગાળો ગર્વ;
પરબ્રહ્મ છે અકળ અરૂપ, તેથી પ્રકટ થયાં સહુ રૂપ. ૧
- રચી સ્થાવર જંગમ જાતિ, તેમાં ભેદ રચ્યા બહુ ભાતિ;
નરદેવ તણા જે દેહ, બોલે બાવન અક્ષર તેહ. ૨
- દેહ લક્ષ ચોરાશી કહેવાય, નરદેહ સરવનો રાય;
અન્ય દેહ તણા જે પ્રાણી, કાંઈ ના શકે કર્તાને જાણી. ૩
- શિલ્પચાતુરી કર્તાની જેહ, કાંઈ જાણી શકે નહિ તેહ;
ઉંઘ આહાર વિહાર અનંગ, વળી સાચવે પોતાનું અંગ. ૪
- એથી નહિ કાંઈ અધિક વિચાર, એમ જીવની જાતિ અપાર;
પછી ધારી પ્રભુએ એહ, રચ્યો માનવી કેરો દેહ. ૫
- આપી યુદ્ધિ કૃપા કરી જ્યારે, થયો માનવ મોટો ત્યારે;
વળી આપી છે મન ને વાણી, તેથી શકે પ્રભુને જાણી;
આવે જ્યાં થકી વાણીની ધાર, તેજ ઠામે વસે કીરતાર. ૬
- પ્રેરે આત્મા પ્રકૃતિને જ્યારે, ઉડે શ્વાસ તણી કળ ત્યારે;
મન કાયાના અગ્નિને હણે, તેથી મંદ મંદ સ્વર બને. ૭
- મળે આવીન યુદ્ધિની માલ્ય, બહુ ઘાટ ઘડે છે ત્યાંય;
જેવો આશય યુદ્ધિનો હોય, મુખદ્વારાયે બોલે સોય. ૮
- જ્યાંથી ઉડે અક્ષરનો તાર, તેનું નામ કહે છે ઝંકાર;
મૂળ સર્વે અક્ષરનું જેહ, નામ તારક કહીએ તેહ. ૯
- એમ અનુભવ જે ઉઘડે, નિજ ધામ તે તેને જડે;
સહુ અંધ છે વાણીવિલાસ, મોટે મૂળનો કરવો તપાસ. ૧૦
- મૂળ જ્યાંલગી ના લહે જીવ, કોટી કલ્પે મળે નહિ શિવ;
જ્યારે મૂળ સર્વનું જડે, ત્યારે ભવમાં ભટકવું ના પડે. ૧૧
- સ્થૂલ સૂક્ષ્મ પ્રકૃતિ જેહ, વિશ્વવૃક્ષ બન્યું છે એહ;
મૂળ જેતાં છે તારક એક, એમ જેજે કરીને વિવેક. ૧૨
- સિંચે મૂળમાં જ્યારે તોય, સહુ વૃક્ષ પ્રકુલિત હોય;
દિન રાત્રિએ વધતું જાય, પત્ર પુષ્પ ઘણાં ફળ થાય. ૧૩
- વૃક્ષ ઠામે છે ઈંડે અનેક, મૂળ તારક તત્ત્વ છે એક;
એને સુરત ધરી સિંચાય, વિશ્વ પૂજ્યા તણું ફળ થાય. ૧૪
- જણે આજખ્યું તારક તંત, તેણે પૂજ્યા દેવ અનંત;
સહુ દેવમાં દેવત એનું, વળી જગત રચેલું જેનું. ૧૫

દોહા

- જૂઠું સઘળું જગત છે, સાચું એ નિરધાર;
કહે છોટમ નિશ્ચયે કરી, કરવો એજ વિચાર. ૧
- ખાતાં પીતાં બોલતાં, કરતાં સઘળાં કામ;
નિશદિન તત્ત્વ વિચારવું, મન રાખી એક ઠામ. ૨
- શૌચ સ્નાન ક્રીધા પછી, લજવા શ્રી લગવાન;
એકાંતે આસન કરી, ધરવું તેનું ધ્યાન. ૩
- જૂઠું કપટ નિંદા તજી, ધરવો દૃઢ વિશ્વાસ;
તારક તત્ત્વ વિચારીએ, સમરણ શ્વાસોશ્વાસ. ૪
- કદમશ કાઠીક કદપનાં, નિશ્ચયે થાયે નાશ;
અખિલ લોકનો આત્મા, પ્રગટે પોતા પાસ. ૫
- એ શિખામણ સર્વને, ભૂપે દીધી સાર;
પ્રજા સર્વ પાયે નમી, ક્રીધી અંગીકાર. ૬
- સર્વે જનને શીખવી, નીતિ કેરી રીત્ય;
તારક બ્રહ્મ ઉપાસના, કરે ધરીને પ્રીત્ય. ૭
- ગાય શીખે ને સાંભળે, તારકનો મહિમાય;
ઉત્તમ રીતે આદરે, જરૂર મોક્ષમાં જાય. ૮
- અખિલ લોકમાં એક છે, તારક મોટું તત્ત્વ;
જે જાણે તે જાણજે, સકળ દેવનું સત્ત્વ. ૯

ચોપાઈ ત્રિતાલ

વામ નાડી ઘડા શશિ વાસ, રવિ દક્ષિણ પિંગલા પાસ;
રહે પાવક સૂક્ષ્મણા માંઘ, હંસરૂપ રહ્યું છે ત્યાંય;
જીવ હંસને લેટે જ્યારે, મળે મોક્ષ પરમપદ ત્યારે. ૧

ગંગા યમુના ને સરસ્વતી સોય, નિત્ય ત્રિવેણી સંગમ હોય;
તેમાં જે જન મજ્જન કરે, તેનાં પાતક સઘળાં હરે. ૨

હંસ જે પદ માંહે સમાય, તેને અક્ષરાતીત કહેવાય;
એનું નામ છે તારક બ્રહ્મ, તેનો કાયક જાણે મર્મ. ૩

એનો મહિમા અનંત અપાર, જેનો વેદ ન પામે પાર;
કાય અનુભવી એને લહે, જન છોટમ શું શું કહે. ૪

ધૃતિ શ્રીચિત્રભાનુ આખ્યાનનો પાંચમો સર્ગ સંપૂર્ણ

ચિત્રભાનુનું આખ્યાન સંપૂર્ણ.



૧૧—મનજીભાઈનું આખ્યાન

અથવા બોધબાવની

છપ્પા

વંદું ગુરુપદ કમલ વિમલ મન બુદ્ધિકરતા,
ભાસે બ્રહ્મપ્રકાશ અવિદ્યા તિમિર હરતા;
સૂઝે સાર અસાર સકળ સુખ ઉપજે એથી,
તન—મન હોય પવિત્ર તત્ત્વ નિજ દરશે તેથી;
વળી મહિમા સદ્ગુરુ તણે શિવ સનકાદિ ગાય છે,
જેની કૃપા—કટાક્ષથી જીવ બ્રહ્મમય થાય છે. ૧

માયાનાં બે રૂપ અવિદ્યા વિદ્યા કહીએ,
વિદ્યા ઉજ્જ્વલ રૂપ અવિદ્યા કાળી લહીએ;
કાળી રૂપ કરાળ પ્રવૃત્તિ ફેરી માતા,
વિદ્યા સુખમય સાર નિવૃત્તિ ફેરી જાતા;
એ નીવૃત્તિ—પ્રવૃત્તિ બે મન રાખને જઈ વરી,
પરિવાર થયો બહુ તેહનો તે કથા કહું જીગતે કરી. ૨

કાયા નગર અનૂપ દ્વાર નવ કહીએ તેને,
ફરતા ત્રણે કોટ કાંગરા આપે એને;
વન ઉપવન ને બાગ પૂરા છે પાછળ ફરતા,
રાણી સહિત મનરાય ભોગ ભાવેથી કરતા;
તે પ્રવૃત્તિ તથા નિવૃત્તિનો વિસ્તાર પછી વધ્યો બહુ,
એ મન વશ વરતે જહને તેવું ક્ષણ આપે સહુ. ૩

પુત્ર પ્રવૃત્તિ તણે પ્રથમ તો મોહ પ્રમાણે,
ખીજે કહીએ કામ ક્રોધ તે ત્રીજે બાણે;
ચોથો સુત છે લોભ દંભ તે પંચમ કહીએ,
છઠ્ઠો કહીએ ગર્વ સાતમો મદને લહીએ;
વળી અધર્મ સુત છે આઠમો પુત્ર પ્રવૃત્તિના કહ્યા,
એ પ્રજાસહિત બળીઆ બહુત્રિભોવનમાં વ્યાપી રહ્યા. ૪

મિથ્યા દૃષ્ટિ નામ મોહની કહીએ નારી,
સુત તેનો અહંકાર વરી છે મમતા પ્યારી;
કામ તણી જ નાર રતિ રૂપાળી કહીએ,

લાલચ તેનો પુત્ર પત્ની લોલુપતા લહીએ;
 વળી હિંસાને ક્રોધે વરી અસત્ય સુત તેનો થયો,
 અવિચાર નારી વરી વિસ્મૃતિ સુત તેનો કહ્યો. ૫
 તૃષ્ણા વરીઓ લોભ પુત્ર ત્રય તાપ થયા છે,
 ચિંતા વરીઓ તેહ પુત્ર શોકાદિ થયા છે;
 આશાવરીયો દંભ પુત્ર પાપંડ વખાણું,
 વરી અવિદ્યા નાર પુત્ર પ્રપંચ વખાણું;
 વળી ગર્વ અવિદ્યાને વર્યો સુત અપજશ છે તેહનો,
 તે પરણ્યો પાપ કૃતિ બહુ ધિક્કાર કરે જગ જહનો. ૬
 મદની ઈર્ષ્યા નાર પુત્ર તો વિરોધ કહીએ,
 સ્પર્ધા વરીઓ તેહ જક્ત શત્રુ સુત લહીએ;
 અશુચિ વર્યો અધર્મ પુત્ર છે અસત્ય તેનો,
 વિષયાસક્તિ નાર વામ પંથ છે સુત જનો;
 એ કુટુંબ પ્રવૃત્તિ નારનું વેદ પુરાણ સ્મૃતિઓ વહે,
 એ કૃપા ન હોય કર્તાતણી વાસ કરે તેને દહે. ૭
 અદ્યા ઈશ્વર તણી થાય છે જન પર જ્યારે,
 મોહ તથા અજ્ઞાન તરત ઉપજે છે સારે;
 દુષ્ટ વાસના નામ પ્રગટ હોય પુત્રી એથી,
 પાપરૂપ પરિવાર ઉપજે અગણિત તેથી;
 તે ભૂલાવે નિજ આપને જક્ત ભાન ઝાઝું કરે,
 તે મોહ તથા અજ્ઞાનથી જીવ જન્મ નાના ધરે. ૮
 મોહથી સંશય થાય ભમે મન ચોમેર તેથી,
 કપટ કુકર્મ અસત્ય અસંયમ ઇંદ્રિયેથી;
 તેથી ઉપજે તાપ રોગ નાના ઉપજવે,
 મંત્ર જંત્રને તંત્ર ભૈરવી સેવા ભાવે;
 એમ અવિદ્યા મૂળથી પુત્ર ઘણા પાપી થયા,
 તે નાખે જીવને નર્કમાં એવા સહુ અંથે કહ્યા. ૯
 ભ્રષ્ટ નષ્ટ ને કષ્ટ દષ્ટ તો વ્યાકુળતાઈ,
 અતિ ચાહ અતિ કામ કુમતિ નિંદા કૃપણાઈ;
 તન મતિ અંતર દાહ સહજ શોષના ઉપાવે,
 ક્રિયા કુટિલતા દંભ દુષ્ટતા રહે સ્વભાવે;
 એમ કલહકારક સહુ મોહ તણો પરવાર છે,

જે જનના ઉરમાં વસ્યો તેને દુઃખ અપાર છે. ૧૦

નિવૃત્તિ-કુટુંબવર્ણન

પ્રથમ નિવૃત્તિતણો પુત્ર તો વિવેક કહીએ,
બીજો વસ્તુ વિચાર ધૈર્યતા ત્રીજો લહીએ;
છે ચોથો સંતોષ પંચમો સત્ય પ્રમાણું;
છઠ્ઠો કહીએ શીલ સાતમો ધર્મ વખાણું;
વૈરાગ્ય પુત્ર છે આઠમો વિષ્ણુલક્ષિ કન્યા કહી,
નારી પુત્ર તેનાં કહું તે સજ્જન સુણજે સહી. ૧૧

પહેલો વસ્તુ વિચાર વરી છે નિશ્ચયે નારી,
નેમ તેહનો પુત્ર વરી છે દૃઢતા સારી;
બીજો રાય વિવેક બ્રહ્મવિદ્યા છે રાણી,
સુત છે જ્ઞાનાનંદ અસંગતા વધૂ વખાણી;
વળી ધીરજની કીર્તિ વધૂ ક્ષમા પુત્ર છે તેહનો,
તે આર્જવ તેની સુંદરી મુદિતા સુત છે એહનો. ૧૨

ત્રીજો છે સંતોષ તૃત્તિ છે નારી તેની,
ઉપજ્યો સુત આનંદ વધૂ કરુણા છે એની;
ચોથો કહીએ સત્ય સાધુતા નામે નારી,
પુત્ર નિષ્કપટ નામ આત્મજિજ્ઞાસા પ્યારી;
વળી લજ્જા નારી શીળની પુત્ર સુયશ પરમાણીએ,
છે શુભ કીર્તિ સુંદરી પુત્ર પ્રતાપ વખાણીએ. ૧૩

ધર્મ પંચમો નામ સુંદરી શ્રદ્ધા કહીએ,
સુત છે બુદ્ધિપ્રકાશ સુવાસના વનિતા લહીએ;
પુત્ર શુદ્ધતા નામ વર્યો છે નિર્મળ નારી,
સુત તેનો સમદષ્ટ પરણીઓ નીતિ પ્યારી;
વળી છઠ્ઠો વર વૈરાગ્ય છે જગ ઉદાસતા સુંદરી,
સુત તેનો અભ્યાસ છે વધૂ નિરાલસ્યાને વરી. ૧૪

અષ્ટ પુત્ર અભ્યાસ તણા સાંભળજે હોવે,
પરથમ યમ ને નેમ પ્રછી તો આસન કહોવે;
પૂરક રેચક સાસ કરીને કુંલક કરવા,
સાધે પ્રાણાયામ પાપના પુંજે હરવા;
પ્રત્યાહાર ને ધારણા ધ્યાન સમાધિ સાધીએ,
એવા આઠે અંગથી અક્ષર બ્રહ્મ આરાધીએ. ૧૫

લગવતુ-કૃપા-કટાક્ષ પ્રેમ સુત પ્રગટે તેનો,
 મોહ કરે નિર્મૂળ અધિક છે પ્રતાપ એનો;
 વિષ્ણુભક્તિ નામ પ્રેમની કહીએ નારી,
 નવધા તેના પુત્ર થયા છે આનંદકારી;
 શ્રવણ કીર્તન સ્મરણ છે પાદસેવના જાણીએ,
 અર્ચનવંદન દાસ્ય સખ્ય અર્પણ આત્મ પ્રમાણીએ. ૧૬
 નિવૃત્તિતણો સુસંગ પ્રથમ પરધાન વખાણું,
 કુસંગ પ્રવૃત્તિ પ્રધાન જડ મતિ કરતા જાણું;
 એ એનો વિસ્તાર અતીશે વાઘ્યો એવો,
 એક એકને ખાય ત્રિલોકી જીતે તેવો;
 એ મન રાજને વશ કરી પછી જન સ્વાધીન થાય છે,
 તેવો તેવો જક્તમાં મહિમા તેનો ગાય છે. ૧૭
 એક સમે એકાંત શાંત મન બેઠો થઈને,
 મળી નિવૃત્તિ નાર પ્રીતથી પાસે જઈને;
 કહે સાંભળો કંથ પ્રવૃત્તિ નારી છોડો,
 વિવેક કૂલની સંગ પ્રેમથી પ્રીતિ જોડો;
 એ રંડા દુષ્પતું રૂપ છે કરશે ક્લેશ અતિ ઘણો,
 માટે મારા નાથજી પ્રસંગ પરહરે તે તણો. ૧૮
 જીઓ પ્રવૃત્તિ કામ કરે છે જગમાં કેવાં,
 જીવને નાખે જળ કામ આરંભે એવાં;
 હિંસા ચોરી જૂઠું અનીતિ ઉરમાં પેસે,
 નહિ સંપ કે જંપ ઠરીને ઠામ ન બેસે;
 વળી પાપ કરી બહુ પેરનાં નર તે નરકે સંચરે. ૧૯
 x x x x
 જીઓ પ્રવૃત્તિવાન મધનું પાન કરે છે,
 નીચ સંગ નાદાન અભક્ષ્યાભક્ષ્ય ચરે છે;
 દેવી ભૈરવ ભૂત ઉપાસે અધમ અભાગી,
 શુદ્ધ સનાતન ધર્મ તેહને દે છે ત્યાગી;
 વળી સુખ આશાએ માનવી અપાર નીચે જાય છે,
 વામ કોલ પથે પડી ઘોર પાતકી થાય છે. ૨૦
 રળી અધર્મે ધન હેમના કરે અછોડા,
 માંડી વડો વિવાહ વડા કાઢે વરઘોડા;

દારૂખાનાં માંહ દામ ઉડાડી દે છે,
 જાણે આ જગ માંહ અમોને મોટા કહે છે;
 પણ પામર પરઉપકારમાં કોડી એક ન વાવરે,
 પછી પાપે હોય દુર્બળ દશા તે હાય હાય કરતા મરે. ૨૧
 મમતે માંડી વાદ નાતમાં વરા કરે છે,
 કાઠી કાઠનું કર્જ પછી દુઃખ સહી મરે છે;
 પુત્રી નાની હોય વૃદ્ધ નરને તે આપે,
 લે મન માન્યું દામ પડે નરકે તે પાપે;
 તે પુત્રી વિધવા થાય છે પછી દારૂણ દુઃખ તેને પડે,
 એમ વિવેક વિના જીવો જીવે ત્યાંસુધી રડે. ૨૨
 વિના વિવેક વિચાર સાર સૌનો નવ શોધે,
 વિના વિવેક વિચાર પડે ઠગ ગુરુને બોધે;
 વિના વિવેક વિચાર થાય વ્યસની વ્યભિચારી,
 વિના વિવેક વિચાર કરે ગુરુજનની ચારી;
 માટે મારા કંથજી વિવેકને વશ થઈ ફરે,
 કપુત પુત્ર પ્રવૃત્તિના એ મોહ-મદાદિક પરહરે. ૨૩
 મોહે માનવ બુદ્ધ જાય નીચાથી નીચી,
 દીપક માંહી પતંગ પડે જ્યમ આંખો મીંચી;
 દામ-ચામને કાજ કરે છે કરણી કેવી,
 મહા નીચ ચંડાળ પૂજે છે મેલી દેવી;
 વળી સિદ્ધ થવા સંસારમાં મોહિ કુકર્મ કરે બહુ,
 માટે મારા નાથજી મોહ કુટેવ તજજો સહુ. ૨૪
 કામ ક્રોધ ને લોભ દંભ ગર્વાદિક કહીએ,
 મદ અધર્મની આઘ પ્રવૃત્તિ પુત્રો લહીએ;
 એની પ્રજા અપાર ધર્મ ધન બાધું હરશે,
 પાપરૂપિણી છાર ઘણી ભંડારે ભરશે;
 પછી માનવદેહ મટી જશે વળી પશુ આદિ તનુમાં જશે,
 જો ખોશો ધન-ધર્મને તો સદાકાળ દુઃખીઆ થશે. ૨૫
 વચન નિવૃત્તિ તણાં ઘણાં પ્રિય લાગ્યાં મનને,
 કરી પ્રવૃત્તિ ત્યાગ ત્યજ્યા વળી એના જનને;
 કર્યો વિવેક પ્રધાન અવર સેનાપતિ એવા,
 કરે મોહ જો બંડ દંડ તેને દે તેવા;

શીલ સત્ય સંતોષનું બહુ થાણું નવદ્વારે રહ્યું,
 વળી રાજ્ય કાજ શુભ રીતથી કરે જેમ મનુષ્યે કહ્યું. ૨૬
 પતિતણું અપમાન સહી નવ શક્તી પ્રવર્તી,
 કરવા લાગી ક્લેશ આંખમાં આંસુ ભરતી;
 પાસે તેડયા પુત્ર પછીથી કહેવા લાગી,
 મળ્યું નિવૃત્તિને માન તમસહિત મુજને ત્યાગી;
 વળી વાધ્યું જેર વિવેકનું તુચ્છ થયા સઘળા તમે,
 હવે કાયાગઢથી કાઢશે પછી ઠોર નહિ પામે ક્યમે. ૨૭
 સુણી માતનાં વેણુ મોહ કહે મૂછ મરોડી,
 મુજને ના દે માન સઘ ચોળે રાખોડી;
 ગમશે નહિ ધરકાજ લાજ તજી ફરશે નાગા,
 વનમાં કરશે વાસ નારીથી નાસે ભાગા;
 સિદ્ધિની લાલચ ઘણી તેને પણ દેખાડીએ,
 મહિમા માન વધારતાં પદ પહોંચ્યા પહેલો પાડીએ. ૨૮
 ઇંદ્ર ચંદ્ર અજ ઈશ મહામુનિ નારદ જેવા,
 સૃષ્ટિના સરદાર ભમાવ્યા એવા એવા;
 વસમા વિશ્વામિત્ર ક્રોધ ને ન શક્યા ટાળી,
 વસિષ્ઠ સાથે વેર કરી તપ દીધાં બાળી;
 માટે કાઈ ત્રિલોકમાં અમને જીતી ના શકે,
 જો સેના મારી ચઢે વિવેક જ્યાં સુધી ટકે. ૨૯
 એમ મનાવી માત વીરરસ અંગે વ્યાપ્યો,
 કરી આગુવો કામ સબળ સેનાપતિ થાપ્યો;
 ક્રોધ લોભ મદ ગર્વ સર્વ સંત્રામે ચઢીઆ,
 પુરના પશ્ચિમ દ્વાર વિષે સહુ આવી અડીઆ;
 વિવેક ચટ ચેતી ગયો યમ ને આસન સાધીઆ,
 પ્રીત્યે પ્રાણાયામમાં અખંડ બ્રહ્મ આરાધીઆ. ૩૦
 પરઠ્યો પ્રત્યાહાર ધારણા ધ્યાન સમાધિ,
 એવાં આઠે અંગ સહજથી લીધાં સાધી;
 કાયારૂપ નિખંગ શ્વાસ શરથી છે ભરીઆ,
 એકવીસ હજાર વળી ખટસેં વિસ્તરીઆ;
 વળી મૂલ ચતુર્દશ લોકનું એક શ્વાસનું થાય છે,
 તે અચેત જીવ અબાણનું એળે વેળે બંધ છે. ૩૧

ધરીધનુષ્યજ્ઞકારખાણુ નિજ આત્માધરીઓ,
 તત્પદ કેરો લક્ષ વેધ તે મધ્યે કરીઓ;
 તન્મયતા ત્યાં થાય એક અદ્વૈતજ ભાસે,
 મોહતિમિર ટળી ગયું પરમજ્યાં બ્રહ્મ પ્રકાશે;
 વળી અનહદ ડંકા વાગીઆ આપે હવી અગોચરી,
 રૂડી હવી ઋતંભરા પ્રજ્ઞા પ્રેમરસે ભરી. ૩૨
 સરોવર મધ્યે હંસ આપ જ્યાં રહ્યો નિરાળો,
 શુદ્ધ સત્વગુણુ રૂપ ભૂમિકા માંડી રસાળો;
 એજ અંસપ્રજ્ઞાત સમાધિ સુષ્પમય પામી,
 હવે ત્રિગુણાતીત વાસના સર્વ વિરામી;
 પામી ભૂમિ મધુમતી સ્વયંરૂપ સહેજે રહ્યો,
 પામ્યો પાર પ્રકૃતિનો પછી શરીરનો સંભવ ગયો. ૩૩
 હણ્યો વિવેક મોહ-કામને વસ્તુવિચારે,
 ગયો ધીરજ ક્રોધ લોભને તોષ વિહારે;
 સત્યે હણીયો દંભ શીલથી ગર્વ નિવાર્યો,
 ધર્મે મદનો નાશ વિરાગે અધર્મવૈરાગ્ય માર્યો;
 વળી મિથ્યા દષ્ટિને હણી શ્રદ્ધારૂપી નારીએ,
 કહે છોટમ એ રીલથી મોહતાણું કુલ મારીએ. ૩૪
 હણ્યો દેહ હંકાર ક્ષણિક જે પદાર્થ-જ્ઞાને,
 મમતા પામી મર્ણુ નેમથી દૃઢતા દયા ને;
 થયો રતિનો અસ્ત બ્રહ્મવિદ્યાને ભાળી,
 પ્રગટ્યો જ્ઞાનાનંદ તે થકી લાલચ ટાળી;
 વળી લોભુપતા આ લોકમાં કરી અસંગે વેગળી,
 જીવહિંસા ગદ્ય દયાવડે ત્યમ અસત્યા સત્યે ટળી. ૩૫
 અશુદ્ધતા છે જેહ સત્ય શુચિતાએ મારી,
 હુતી અધીરજ જેહ ગદ્ય ધીરજથી હારી;
 કઠોરતા જે કૂર આજ્ઞવે અસ્ત કરી છે,
 પ્રગટી મુદિતા પૂર શોકતા સર્વ હરી છે;
 વળી તૃષ્ણા ગદ્ય તૃપ્તિવડે ત્રય તાપ આનંદ ટાળીઆ,
 ગઈ ચિંતા પૂરણતા વડે એમ પુણ્યે પાપ પ્રજાળીઆ. ૩૬
 આશા પામી અસ્ત નિરાશા પ્રકટી જ્યારે,
 નિષ્કપટે પાખંડ તર્ક નિવાર્યું ત્યારે;

આત્મજિજ્ઞાસા લઢી અવિદ્યા અળગી કીધી,
લોકલાજને તર્ત હરિને ધ્યાને લીધી;
વળી અપજશ સુજશવડે હણ્યો અપકીર્તિ સુકીર્તિએ હણી,
એમ વિહારી વેગથી, મોહ તણી સૈન્યા ધણી. ૩૭

ઈર્ષ્યા ના રહી લેશ સખળ ને શ્રદ્ધા જાગી,
સમતાવડે વિરોધ ગયો નિજ ધરને સ્વાગી;
સ્પર્ધા પામી નાશ સર્વ ઘટ આત્મા ભાસે,
બ્રાન્તિ પામી ભંગ પૂર્ણ જ્યાં હંસ પ્રકાશે;
વળી ટળી ગઇ દુર્વાસના જ્યાં સદ્વાસના ઉદે થઇ,
ગઈ ઉદારી આનંદથી એમ અભ્યાસે આલસા ગઇ. ૩૮

ઉપજે મિથ્યા જ્ઞાન અવિદ્યા કહીએ તેને,
જન્મ રજ્જુને ઠામ સર્પ ભાસે છે એને;
શુદ્ધ અનંત અપાર સદા ચૈતન છે દેહી,
મહામલિન અશુદ્ધ દેહ હું કહે છે તેહી;
એવું મિથ્યા જ્ઞાન છે તેજ અવિદ્યા જાણીએ,
પહેલી પંચકલેશની માતા એજ પ્રમાણીએ. ૩૯

વળી અસ્મિતા વડે સર્વ માને છે મહાર,
સુત દારા ને દેહ સર્વથી મહારે સાર;
અનુકૂળ વસ્તુ હોય રાગ તે ઉપર રહે છે,
પ્રતિકૂળ વસ્તુ હોય દ્વેષથી તેહ જુએ છે;
વળી મરણ તણે ભય થાય છે અભિનિવેશ એને કહે,
એવા પંચે કલેશ છે તે સૂક્ષ્મ દેહ વિષે રહે. ૪૦

પંચ કલેશનાં બીજ બુદ્ધિ ભૂમિમાં રહે છે,
વૃક્ષ બીજમાં જન્મ એમ પડિત જન કહે છે;
જીવાની વયની માંચ થાય ઉગીને મોટા,
વિવિધ વાસના તણા વળે છે વળતી ગોટા;
જોગ તણા અભ્યાસથી તે બીજ સકળ બળી જાય છે,
ભાસે નિર્મળ આત્મા તેજ મુક્ત કહેવાય છે. ૪૧

દર્પણમાં પ્રતિબિંબ પડે છે મુખનું જવું,
આપ વિકારે કરી વિલક્ષણ ભાસે તેવું;
બ્રહ્મ તણે આભાસ બુદ્ધિ દર્પણવત્ત્ર અહે છે,
બુદ્ધિવિકારે કરી જીવ અજ્ઞાની કહે છે;

તે જોગ જુગત અભ્યાસથી કારણમાં લય થાય છે,
 પ્રતિબિંબ મળી રહે બિંબમાં અર્હ બ્રહ્મ કહેવાય છે. ૪૨
 પ્રણવઉપાસન વડે કરે લય ચિંતન કાઈ,
 કારજ કારણમાંય કરી લય દેખે સોઈ;
 કારજ વિશ્વ સમસ્ત બ્રહ્મ તે કારણ કહીએ,
 એક એકમાં લય કરી એક અદ્વૈત થઈરહીએ;
 હવે લય ચિંતન તણો પ્રકાર કહું જુગતે કરી,
 પ્રણવ ઉપાસન જે કરે તે નર સ્વે થાયે હરિ. ૪૩
 અકાર નામે પુરુષ વિશ્વ તો તેને કહીએ,
 તૈજસ રૂપ ઉકાર સૂક્ષ્મ જે શ્રેષ્ઠ લહીએ;
 પ્રાજ્ઞ રૂપ મકાર સર્વનું કારણ જાણો,
 સાક્ષી બ્રહ્મ કૂટસ્થ અર્ધમાત્રા પ્રમાણો;
 એ લય કરતાં એક એકમાં શુદ્ધ સમાધિ થાય છે,
 એ જીવ બ્રહ્મની એકતા કરવા તણો ઉપાય છે. ૪૪
 સ્યૂળ પ્રપંચ સમસ્ત મેળવે અકાર અંગે,
 સધળો સૂક્ષ્મ પ્રપંચ મેળવે ઉકાર સંગે;
 કારણ સર્વ પ્રપંચ મેળવે મકાર ભેળો,
 મકાર આત્મા માંય જોગ જુગતીથી મેલો;
 એ આત્મા પરમાત્મા વિષે એકરૂપ થઈને રહે,
 એ લય ચિંતન કરવા થકી મળવિકાર સધળા દહે. ૪૫
 વ્યષ્ટિ સમષ્ટિ સ્યૂળ વિશ્વ વિશ્વાનર નામે,
 અકારનું એ વાચ્ય લક્ષ છે ચૈતન ઠામે;
 તૈજસ હિરણ્યગર્ભ સૂક્ષ્મ જે પ્રપંચ સારો,
 ઉકારનું એ વાચ્ય લક્ષ તે ચૈતન ધારો;
 પ્રાજ્ઞ ઇશ્વર એ મળી ઉપાધિ કારણ તણી,
 મકારનું એ વાચ્ય લક્ષ તેજ ચૈતન ભણી. ૪૬
 એવો થયો વિવેક સકળ સેન્યાનો સ્વામી,
 ચાલ્યું રૂડું રાજ નિવૃત્તિ આનંદ પામી;
 શીલ સત્ય સતોષ વડા ધર્માદિક વંકા,
 વસ્યા મહેલની મધ્ય વાગીઆ અનહદ ડંકા;
 વળી ચંદ્ર સુરજની મધ્યમાં લક્ષ નિશાન લગાવીઆં,
 પટ ફૂકે પચે રંગનાં તે દ્વાદશ અંતે આવીઆં. ૪૭

બોધ ભાનુ ઉઘોત થયો તન તિમિર ટળીઆં,
જડમતિ રૂપી બર્ફ તણાં સહુ દગડાં ગળીઆં;
સત્ય તણો આધાર સર્વ વર્તે સુખરાશી,
પાપ પ્રવૃત્તિ માત્ર ગદ્ય નગરીથી નાશી;
વળી ઈશ્વરકૃપાકટાક્ષથી પ્રેમભાવ ઉદે થયો,
થઈ નવધા લક્ષિત નાથની શોક મોહ સંશે ગયો. ૪૮

શ્રવણ થાય સદ્ અંથ બ્રહ્મનું કીર્તન કરવું,
સમરણ સાસ ઉસાસ ચરણ સેવન અનુસરવું;
અર્ચન આઠે પહોર વંદના વિશ્વપતિની,
દેહભાવથી દાસ્ય સખ્યતા ગૂઢ ગતિની;
વળી આત્મા પરમાત્મા વિષે, એકમેક થઈ જાય છે,
એ આત્મનિવેદન નામની, લક્ષિત મહામુનિ ગાય છે. ૪૯

ઉપજે પ્રેમ અપાર તાર ક્ષણુએ નવ તૂટે,
અહંબુદ્ધિ જડ સાથ પડેલી અંથિ છૂટે;
ઉજ્જવળ દ્વંદ્વાકાશ વિષે ભાસે બ્રહ્મભાનુ,
સૂઝે સાર અસાર રહે નહિ કિંચિત્ છાનું;
એવું રાજ્ય વિવેકનું પંચકાશ પુરમાં થયું,
પછી પાપી યૂથ પ્રવૃત્તિનું, અંધકાર અળગું રહ્યું. ૫૦

કોટિ જન્મનાં પુણ્ય પ્રગટ હોય એકે વારે,
લચવત્કૃપાકટાક્ષ થાય તે જન પર ત્યારે;
આતુર હોય અપાર પામવા એક પ્રભુને,
લહી તત્પદનો લક્ષ્ય વિવેક મળે વિભુને;
એ બોધ બાવની અંથમાં, ઉત્તમ સરળ ઉપાય છે,
એ વિવેક—ખ્યાતિવડે કરી, દયાસિંધુ દર્શાય છે. ૫૧

બોધ બાવની અંથ પંથ પરમારથ કેરો,
સાંભળતામાં બોધ એ થકી થાય ઘણેરો;
ઝોગણીસેં બત્રીસ માસ મૃગશિર ગુરુવારે,
પંચમી ઉજ્જવલ પક્ષ થયો છે પૂરણ ત્યારે;
એ અંથ અનોપમ છે ઘણો સકળ વેદનો સાર છે,
કહે છોટમ સંસારથી, તારે એ નિર્ધાર છે. ૫૨

ઇતિ મનભાઈનું આખ્યાન અથવા બોધબાવની અંથ સમાપ્ત.

ગ્રંથોના સેવનનો મહિમા

यस्यास्ति सद्ग्रन्थविमर्शभाग्यं,
किं तस्य शुष्कैश्चपलाविनोदैः ॥

અર્થાત્—જેને સારા સારા ગ્રંથો વાંચવાવિચારવાના હોય તેના આગળ ચંચળ લક્ષ્મીના શુષ્ક વિનોદ શી ગણતરીમાં છે ?

“તમે ગમે તેવી નવલકથાઓ અને ખીજું જે આવું તે વાંચવા મંડી પડો છો, પણ એવું તો તમે થોડું વાંચો તેમજ સારું. ગીતાજી વાંચો, વેદાંતનાં ખીજાં પુસ્તકો વાંચો; કેમકે તેની આખા જીવન સુધી જરૂર છે.” “સ્વામી વિવેકાનંદ”

“પુસ્તકોમાં હું શું થાયલો રહીશ્ચકતો તેથી મને બે માસ વધારે જેલ મળત તોપણ હું કાયર થાત નહિ; એટલુંજ નહિ પણ મારા જ્ઞાનમાં ઉપયોગી વધારો કરી શકવાથી હું હિલ્ટો વધારે સુખ્યનેમાં રહેત. હું માનું છું કે, જેને સારાં પુસ્તકો વાંચવાનો શોખ છે, તે ગમે તે જગ્યાએ એકાંતવાસ સહેલાઈથી વેઠી શકે છે. x x એક પછી ખીજું, એમ પુસ્તકો વાંચતાં છેવટે તમે અંતરવિચાર પણ કરી શકશો.”

મં ગાંધીજી

“બંધુઓ! સારાં પુસ્તકો એટલે શું એ તમે જાણો છો ? સારાં પુસ્તકોની કિંમત તમે સમજો છો ? ભાઈ! હજી આપણે એ નથી સમજતા. જે સમજતા હોયએ તો આપણી હાલત આવી ન હોય. મને તો લાગે છે કે, જ્ઞાન એ આકાશ છે અને પુસ્તકો એ તેમાં શોભી રહેલા ચળકતા તારાઓ છે; જ્ઞાન એ સમુદ્ર છે ને પુસ્તકો તે લાભ લઈ શકાય તેવાં વહાણો છે; જ્ઞાન એ સૂર્ય છે અને આપણા ધરમાં આવી શકે એવા તેનો પ્રકાશ તે પુસ્તકો છે; જ્ઞાન એ સોનાની ખાણ છે અને પુસ્તકો તે તેમાંથી બનાવેલા આપણને બંધખેસતા થાય તેવા દાગીના છે; જ્ઞાન એ મોટામાં મોટી કિંમતી નોટો છે અને પુસ્તકો તે આપણા રોજના ઉપયોગમાં આવી શકે એવા ચલણી સિકાઓ છે; જ્ઞાન એ વાયુ છે અને પુસ્તકો તે એ વાયુને ખેંચી લાવી ઠંડક આપનાર પંખાઓ છે; જ્ઞાન એ અગ્નિ છે અને પુસ્તકો તે એ અગ્નિથી પ્રકટાવેલા દીવા છે; જ્ઞાન એ પૃથ્વી છે અને પુસ્તકો તે આપણને રહેવાલાયક મકાનો છે; જ્ઞાન એ અનાજનો બંડાર છે અને પુસ્તકો તે રોટલા છે; જ્ઞાન તે મેઘ છે અને પુસ્તકો તે આપણા ધરમાં રહી શકે તેવાં પાણીભરેલાં માટલાં છે; અને જ્ઞાન તે સર્વશક્તિમાન પરમાત્મા છે અને પુસ્તકો તે એનો રસ્તો દેખાડનાર પૂજનીય દેવો છે.”

સ્વૈયં પદ્મિનિ

ઉત્તમ અને સસ્તું સાહિત્ય

અતિ ઉત્તમ ધાર્મિક ગ્રંથો

ગ્રંથનું નામ	પૃષ્ઠ	કદઘન્ય	મૂલ્ય
સંપૂર્ણ મહાભારત-શુદ્ધ ગુજરાતી ભાષાંતર ૫૨૦૦	૬૧૧૧×૧૦	૩૬)	
શ્રીવાલ્મીકિ રામાયણ-૩૨ ચિત્રોસાથે.....૧૩૨૦	૬૧૧૧×૧૦	૬)	
તુલસીકૃત રામાયણ-૪૦ ચિત્રોસાથે૧૩૫૦	,,	૬)	
મહાભારતનું શાંતિપર્વ-નવી આવૃત્તિ..... ૬૦૦	,,	૫)	
ગિરધરકૃત શુદ્ધ રામાયણ ૭૮૪	૫૧૧૧×૬	૨૧	
અખાની વાણી-મનહરપદ સાથે ૫૦૦	૫×૮	૧૧	
પ્રીતમની વાણી-સર્વથી મોટો સંગ્રહ..... ૪૨૦	૫×૬	૧૧	
છાંદમની વાણી-ગ્રંથ ૧ લો.....	... ૨૬૪	,,	૧)
છાંદમની વાણી-ગ્રંથ ૨ જો ૧૧૧, ત્રીજો છપાય છે.			
ધર્મતત્ત્વ-અંકિમચરિત્રસાથે ૨૪૮	૫૧૧×૮	૦૧૧	
યોગતત્ત્વ ૩૮૪	,,	૧૧	
શ્રીયોગવાસિષ્ઠ-મહારામાયણ જે ભાગમાં. ...૧૬૦૦	૬૧૧૧×૧૦	૧૦)	
મહાભારતનાં આદિઅનેસભાપર્વ(૧લી આવૃત્તિ)૬૦૦	૬૧૧૧×૧૦	૨)	
શ્રીદાસબોધ-નવી આવૃત્તિ ૬૨૦	૫૧૧×૮	૨૧	
શ્રીજ્ઞાનેશ્વરી ભગવદ્ગીતા-નવી આવૃત્તિ છપાય છે. ...		૨૧	
શ્રીભગવતી ભાગવત-ઉત્તમ ભાષાંતર ... ૮૬૪	૬૧૧૧×૧૦	૪૧	
શ્રીમદ્ભાગવત-ઉત્તમ ભાષાંતર... .. ૭૦૦	૮×૧૧	૫)	
શ્રીરામકૃષ્ણકથામૃત-અને ભાગ ભેગા... .. ૬૫૦	૫૧×૮	૨૧	
સ્વામી રામતીર્થ-ગ્રંથ ૧ લો-ભાગ ૧ થી ૫	૫૮૦	,,	૨)
,, ,, ગ્રંથ ૨ જો-ભાગ ૬ થી ૬	૬૮૦	૫૧૧૧×૮	૨૧
,, ,, ગ્રંથ ૩ જો-ભાગ ૧૦-૧૧	૫૨૮	૫૧×૮	૨)
,, ,, ગ્રંથ ૪ થી-ભાગ ૧૨-૧૩	૬૪૦	૫૧૧૧×૮	૨)
સ્વામી વિવેકાનંદ ગ્રંથ ૧ લો-ભા. ૧-૨-૩	૫૭૫	૫૧૧×૮	૨૧
,, ,, ગ્રંથ ૨ જો-ભા. ૪-૫...	૬૦૦	,,	૨૧
,, ,, ભાગ ૬ થી ૮ નોખા ...	૧૦૦૦	૫×૬૧૧	૩૧
,, ,, ભાગ ૯ મો-સંપૂર્ણ ચરિત્ર	૭૪૦	૫×૬૧૧	૨૧૧
,, ,, ભાગ ૧૦ મો-રાજયોગ...	૩૦૦	,,	૧૧
શ્રીભક્તચરિત્ર અથવા ભક્તિરસામૃત ...	૪૦૮	૫×૬	૧૧
શ્રીભજનસાગર-નવી આવૃત્તિ... ..	૨૦૦	૫×૮	૦૧૧
સ્વર્ગનું વિમાન	૩૮૪	૫×૬	૧૧૨
સ્વર્ગની કુંચી	૩૭૮	૫×૬	૧૧૨

સ્વર્ગનો ખજનો...	૩૨૪	,,	૧૮
સ્વર્ગનો પ્રકાશ	૩૩૬	,,	૧૮
ભગવદ્ગીતા-ગુજરાતી સરલાથ સહિત ૨૫૬	૩૧૧x૫૧૧	૦)૮, ૦)૮,	૦૧			
ભગવદ્ગીતા-મરાઠી કે હિંદી ટીકાસહિત...	૨૩૦	૩૧૧x૫૧૧	૦૧			
ભગવદ્ગીતા-મૂલમાત્ર-મધ્યમ તથા મોટા અક્ષરમાં	૦૧	અને ૦૧				
પંચરત્નગીતા-મૂલમાત્ર-નાના, મધ્યમ તથા મોટા અક્ષરમાં	૦૧, ૦૧૮, ૦૧૧					
મહાભારત અને રામાયણ-વિષે વિચારો	...	૨૦૦	૬૧૧x૧૦	૦૧૮		
શ્રીમહાભારત વિષે-જાણવા જોગ વિચારો	...	૩૨૮	"	૧૧		

ઉત્સાહ અને ચેતનાત્રેરક પુસ્તકો

શુભસંગ્રહ-ભાગ ૧ લો...	૧૬૨	૫x૬૧૧	૦૧	
શુભસંગ્રહ-ભાગ ૨ જો...	૭૦૦	૬૧૧x૧૦	૨૧	
શુભસંગ્રહ-ભાગ ૩ જો	૪૩૨	,,	૧૧	
આગળ ધસો-નવી આવૃત્તિ	૪૬૮	૫x૬	,,	૧૧૧
આદર્શ દૃષ્ટાંતમાળા-ભાગ ૧ લો	૩૩૬	૫૧x૮	૧)૮	
” ” ભાગ ૨ જો	૩૬૨	,,	૧૧	
ખંડિમનિખંધમાળા-ધર્મતત્ત્વસાથે	૫૬૦	૫૧x૮	૧૧૧	
ભાગ્યના સુષ્ટાઓ (સાદું પૂઠું)	૭૨૦	૫x૬૧૧	૧૧	
સુખ, સામર્થ્ય અને સમૃદ્ધિ...	૫૫૨	,,	૧૧	

ધર્મિહાસ અને વૈદકસંખ્યા ઉપયોગી પુસ્તકો

રાજસ્થાનનો ધર્મિહાસ-બે મોટા ગ્રંથોમાં	...	૧૫૩૦	૬૧૧x૧૦	૧૦)		
આર્યભિષક્ અથવા હિંદનો વૈદ્યરાજ	...	૭૦૦	૬૧૧x૧૦	૪)		
આરોગ્યવિષે સામાન્ય જ્ઞાન-ગાંધીજીકૃત	...	૧૪૦	૫x૬૧	૦૧		

બોધદાયક ઉત્તમ જીવનચરિત્રો

દાનવીર કાર્નેગી	૪૦૦	૫૧x૮	૧૧
શ્રીભક્તચરિત્ર	૪૦૮	૫x૬	૧૧
મુસ્લીમ મહાત્માઓ	૫૬૨	૫૧૧x૮	૧૧૧
કાઉન્ટ દોલ્સ્ટોયનું જીવનચરિત્ર...	૬૨૦	૫૧x૬	૨૧
મહાન નેપોલિયન બોનાપાર્ટ	૮૪૦	૫૧x૮	૩)
સ્વામી રામતીર્થની જીવનકથા	૬૪૦	,,	૨)
સ્વામી વિવેકાનંદનું સંપૂર્ણ જીવનચરિત્ર	૭૪૦	૫x૬૧૧	૨૧
મહાન સમ્રાટ અકબર...	૩૫૨	૫૧x૮	૧૧
શ્રી શિવાજી હવરપતિ	૫૨૮	૫૧૧x૬	૨૧
વીર દુર્ગાદાસ...	૨૪૦	૫૧x૭	૦૧૧
ભારતનાં સ્ત્રીરત્નો-ગ્રંથ ૧ લો	}	...	૨૧૦૦	૫૧૧x૮	૬)	}	
" " ગ્રંથ ૨ જો		છુટક દરેક ભાગના ૩.૨૧					
" " ગ્રંથ ૩ જો							

સ્રીઓ તથા પુરુષોમાટે બોધપ્રદ વાર્તાઓ

હુંકીવાર્તાઓ-ભાગ ૧ થી ૪ ભેગા	૬૦૦	૫x૯	૨)
હુંકીવાર્તાઓ-ભાગ ૫ મો. ૨૮ સાંસારિક વાતો	૩૦૪	૫x૬।।।	૦।।-
હુંકીવાર્તાઓ-ભાગ ૬ ટ્રો-બોધપ્રદ ૨૭ વાતો ...	૩૬૦	,,	૧)
હુંકીવાર્તાઓ-ભાગ ૭ મો-અનેક વાતો ...	૨૫૦	,,	૧।।
દયાળુ માતા અને સદ્ગુણી પુત્રી	૧૬૦	,,	૦।

બાળકોમાટે ખાસ ઉપયોગી પુસ્તકો

સદ્ગુણી બાળકો-૬૯ બનાવોનો સંગ્રહ ...	૧૨૮	૫x૭	૦।
બાળસહબોધ-વાર્તાઓરૂપે ધાર્મિક શિક્ષણ...	૧૧૨	૫x૬।।।	૦।
બાળકોની વાતો-રસિક વાતચીતરૂપે ૨૧ પાઠ	૯૬	,,	૦)≡
દુઃખમાં વિદ્યાભ્યાસ-સચોટ સાચાં દર્શાવેલો...	૯૦	૫।।x૮	૦।
સુબોધક નીતિકથા	૧૮૪	૫।x૭	૦।≡

ચિત્રો અને ચિત્રાવલીઓ

શ્રીમહાભારત ચિત્રાવલી ૨૬ ચિત્રોનો સુંદર સંગ્રહ	૧)
શ્રીરામાયણ ચિત્રાવલી ૩૬ , , , ,	૧)
લગવાન શ્રીકૃષ્ણમુરારી (ત્રિરંગી)	૧૪x૨૨ ૦।-
દ્રૌપદીવસ્ત્રાહરણ (ત્રિરંગી)	૧૪x૨૨ ૦।-
ઉપરનાં ત્રિરંગી ચિત્રો ઉપર નીચે પતરાની પટ્ટી સાથે , ,	૦।≡
ઉપરની ચિત્રાવલીઓનાં છૂટક ચિત્રો પણ મળશે.	

મંગાવનારને खास सूचना

૧-પોસ્ટેજ ઉપરાંત રજીસ્ટર તથા વી. પી. ખર્ચ પણ રૂ. ૧૦) સુધીનું રૂ. ૦। જૂઠું લાગે છે. ૨-મંગાવેલામાંનાં જે પુસ્તકો ન આવે તે ખલાસ સમજવાં. ૩-પૂર્ણ મૂલ્ય પ્રથમથીજ મોકલીને દર્શક રૂ. નાં પુસ્તકો રેલવે મંગાવવાથી વધારાના પેકીંગ ખર્ચ રૂ. ૦। ચઢશે તો પણ કુલ ખર્ચ બહુ ઓછો આવશે. ૪-મહાભારત સાથે રૂ. ૧૦૦)નાં, અથવા મહાભારત સિવાયનાં રૂ. ૨૫) નાં પુસ્તકો લેનારને અમદાવાદમાં ૧૨।। ટકા કમીશન મળશે અને મહાભારત સાથે ૩૦૦) નાં અથવા તે સિવાયનાં ૧૦૦) નાં લેવાથી ૧૫ ટકા મળશે.

સસ્તું સાહિત્ય વર્ધક કાર્યાલય-અમદાવાદ અને મુંબઈ

દરેક ઘરમાં તીજેરી

આપણા ચોરો હોંશિયાર થવા લાગ્યા છે અને તીજેરીઓ ફાંકવા માંડી છે, એ સૌ કાઈ જાણે છે. એવા ચોરોની ચાલાકીથી બચવાને ઘોઢ-રેન્જે નવી જાતની પોતાની પેટ'ટ કરેલી શોધની ચોરનાં હથિયાર તેમજ આગ સામે ટકે એવી તીજેરીઓ બનાવવા માંડી છે. એ તીજેરી માપમાં ૧૪ ઈંચ ઉંચી, ૧૮ ઈંચ પહોળા અને ૧૫ ઈંચ ઊંડી છે. ચોર તેમજ આગસામે ટકે એવી હોવા છતાં કિંમત ફક્ત રૂ. ૯૦ છે. દરેક ઘરમાં વપરાય એવા હેતુથી મોટી સંખ્યામાં બનાવવામાં આવે છે અને તે કારણે નાની કિંમતે વેચી શકાય છે. એ તીજેરી કપાટની અંદર રાખી શકાય એવી છે. એ તીજેરીઓ તેમજ હાલમાં બનાવવા માંડેલી પેટ'ટ કરેલી શોધની મોટી સાડા છ ફુટ ઉંચી બે દરવાજાની શાલાય-માન લોખંડની કપાટ જોનાર કોઈકેજ એવા હોય છે કે જે ખરીદવાનું મન કરે નહિ.

ગોદરેજનું કારખાનું { કારખાનું-ગેસ કંપની પાસે-પરેલ-મુંબઈ
દુકાન-વિકૃલવાડીના નાકે-કાલખાદેવી

ગોદરેજના શુદ્ધ તેલના નંબર ૩ વાળા નવા અને સસ્તા

નહાવાના સાબુ

ત્રણ મોટી ગોટીના ઑક્સના ૧૦ આના. આ નંબર ૩ વાળા સાબુ પણ નંબર ૧ અને ૨ વાળા સાબુની માફક શુદ્ધ તેલના અને છે અને કોઈ પણ જાતના ભેળ વિનાના હોય છે.

નંબર ૧ અને ૨ માં લોખાનનો અર્ક વગેરે નાખવામાં આવે છે તેથી તે મોંઘા હોય છે.

નંબર ૩ માં તેવું કશું નહિ હોવાથી સસ્તા હોય છે.

એસ્થેનેડ રેડ, કોટ,
મુંબઈ

} સોલ એન્ડ
નાદરશાહ પ્રિન્ટર એન્ડ કંપની

ગોદરેજનું ઘર રંગવાનું ઔલતેલ

આમાં ઘાસલેટ યા બીજું કશું પણ ભેળવવામાં આવતું નથી. એ તેલ દરેક બાબતમાં ઉંચામાં ઉંચા વિલાયતી તેલની બરાબર ઉતરે છે, છતાં કિંમતમાં વિલાયતીથી ૨૦ ટકા કમી હોય છે. મોઠા કંટ્રાક્ટરો અને ઈજનેરો બહુ ખરીદે છે.

ગોદરેજ ઓઈલ એન્ડ સોપ કં. સુરતી મહોલ્લા-ડંકનરોડ, મુંબઈ.

